
Предговор 


Пред неколку години, кога ја читав студијата „За писате- 
лите и читателите“ од филозофот Артур Шопенхауер, ми се вре- 
жа во сеќавање неговата мисла дека малкумина книги заслужува- 
ат да бидат објавени, зашто ретки биле писателите, кои нешто 
ново и оригинално имаат да соопштат, во споредба со мнозин- 
ството други автори, чии дела обично се мотивирани од профит, 
престиж и останати приземни причини. Размислувајќи за ова, се 
повеќе ми стана близок ставот дека ниедно човеково дело не е 
случајно и дека зад секој човечки напор или труд постои видлива 
или скриена причина, не исклучувајќи го тука и пишувањето кни- 
ги. Истата аргументација може да се примени и за книгата Пси- 
хологија на вредности и вреднување за која, како автор, гледајќи 
кон изминатите периоди од сопствениот општ и професионален 
развој, интуитивно ги насетувам главните причини кои довеле до 
нејзино создавање. Ретроспективно би истакнал неколку околно- 
сти и причини на спомнатиот процес. 


Најопшто кажано, темите во врска со доброто и злото от- 
секогаш биле присутни во моите размислувања за себе си, оста- 
натите луѓе и околниот свет. Станува збор за суштински и вечни 
етички прашања кои човекот го следат од почетоците на негово- 
то самосвесно постоење и размислување. Се чини дека овие диле- 
ми се универзални и како такви вткаени се во суштината на она, 
што обично се нарекува етичко ткиво на човекот и што, во крајна 
линија, е артикулирано во библиската дилема Оцо уад15, Попјпе? 
Иако спротивставени, доброто и злото, како суштински премиси 
на човековото живеење, секојпат повторно ме заплиснуваа, нај- 
често преку филозофските, уметничките, културните или религи- 
ските содржини, за постепено да се вградат во моето субјективно 
толкување на смислата на постоење, за светот како разнолик, но 
сепак хармоничен феномен во кој сите спротивности создаваат 
совршено единство, односно за сето, што е содржано во индиви- 
дуалната филозофија за животот. Од ваквиот субјективен светог- 
лед постепено се раѓаше порив за негово интелектуално опредме- 
тување чиј конкретен израз е токму психолошката студија за вред- 
ности и вреднување. 

Значаен поттик кон севкупната анализа на вредности прет- 
ставуваше долгогодишната политичка, стопанска и општествена 
криза чија кулминација доведе до трагичен распад на некогаш- 
ната заедничка татковина, Југославија. Растечките идеолошки, 
економски, политички и национални противречности деструктив- 
но се нафрлија врз постоечкиот систем општествени норми и 
вредности, изострувајќи го до крајни граници антагонизмот по- 
меѓу индивидуалното и колективното добро и зло. Долгогодиш- 
ната егзистенцијална несигурност и многубројните тензии и кон- 
фликти врз луѓето оставија длабоки и трајни личносни и соци- 
јални последици. Во еден момент станав свесен дека сум сведок 
на единечен процес во чии рамки се случува масовно менување 
на индивидуалниот и социјалниот карактер на луѓето, односно 
нивно неповратно оддалечување од сопствените хумани и твореч- 
ки потенцијали. Своевидниот вредносен земјотрес ги опустоши 
идеолошките, моралните и идентитетските сегменти на човекот, 
оставајќи го хаотично да се справува со нему туѓите идеологии, 
псеудовредности и псеудоморал. Долготрајната конфузија, резиг- 
нација, безцелност, отуѓеност и останатите ретроградни појави 
негативно и честопати патолошки се одразија, пред се, врз по- 
стоечкиот вредносен систем, трајно оддалечувајќи го човекот од 
општиот развоен императив, кој Ниче го декларирал како преис- 
питување на сите вредности. За наведените социјални, вредно- 
сни и карактерни трансформации традиционално расправа акси- 
ологијата, при што научното разбирање и решавање овие појави 
најчесто се потпира врз теориски и емпириски сознанија од сов- 
ремената психологија. Одбрани научни евиденции од овој вид се 
вградени во книгата Психологија на вредности и вреднување. 


Инспирацијата за пишување на оваа студија делумно се 
должи и на мојата дамнешна одлука за преселување во друга земја 
со поинаква култура, општествено уредување и професионални 
барања и навики. Преминот од Македонија во Чешка претставу- 
ваше своевиден културен и психолошки шок чие што надминува- 
ње или справување со секојдневните настани и проблеми често- 
пати беше условено со преиспитување, прилагодување и напуш- 
тање на постоечките навики, ставови и вредности, односно усво- 
јување поадекватни вредносни средства, цели, навики и постап- 
ки. Во новите животни услови вредносната адаптација редовно 
зависи од флексибилноста на интелектуалните, емоционалните и 
волевите капацитети на доселеникот кои тој мора секојдневно да 
ги проверува во пракса. Во услови кога човекот настапува како 

осамена единка, без поддршка од други членови на сопствената 
културна, религиозна или етничка група, тој се соочува со помала 
или поголема вредносна инкогруенција, односно расчекор поме- 
ѓу внатрешните очекувања и вредности и очекувањата и вреднос- 
тите во новата средина. Воедно, успешната адаптација во нова 
средина подразбира намалување на вредносната спротиставеност 
и негативните последици од таквиот внатрешен конфликт, од- 
носно целисходно насочување на психичката енергија кон реша- 
вање на секојдневните обврски. Во спротивно, човекот влегува во 
спирала на негативни доживувања, недоразбирања и конфликти 
и, наместо успешно да се справува со животот, се исцрпува реша- 
вајќи се себе си. Долготрајната изложеност на негативни услови 
на живеење редовно се одразува врз здравиот развој и интегри- 
рањето на индивидуалните вредности во единечен функциона- 
лен систем. Акумулирацијата на негативни искуства доведува до 
патолошко деформирање на најдлабоките личносни динамизми, 
до појава на вредносни дисфункции и општо индивидуално и со- 
цијално пропаѓање на личноста. Оттука, разбирањето, превенци- 
јата и успешното надминување на патолошките вредносни про- 
цеси и соодветните негативни социјални, когнитивни, морални и 
емоционални последици претставува тема за која се расправа во 
завршниот дел од книгава. 


Монографијата Психологија на вредности и вреднување 
содржи три тематски целини и 21 поглавие. Првиот дел е посве- 
тен на историските основи на современата психолошка теорија 
на вредности и тие се експлицирани преку одбраните филозоф- 
ско-етички, религиозни и социолошки системи. Анализата вог- 
лавно се темели врз сознанија откривани во оригиналните фило- 
зофски, религиозни и социолошки дела и списи. 


Вториот дел од книгата ги открива вредностите и останати- 
те врвни психолошки динамизми во бројните психолошки школи 
и психолошки теории на личноста. Контроверзата околу изборот 
на највредна психолошка теорија и методолошката парадигма за 
запазување на вредносно неутрална наука книгава ја надминува 
со прокламација дека ништо, што потекнува од човекот, не по- 
стои надвор од вредностите, вклучувајќи ги тука, покрај психоло- 
гијата, и математиката, физиката, астрономијата, односно сите 
тнр. објективни науки. Согласно со наведеното, секоја психолош- 
ка теорија како легитимен сегмент на општата антропогностика, 
помалку или повеќе експлицитно артикулира вредности; воедно, 
вредностите и вреднувањето како инхерентни содржини и проце- 

си на човековата психа, помалку или повеќе експлицитно изви- 
раат од секоја психолошка теорија. Инаку, психолошкиот дел од 
книгата нуди широк спектар етички погледи содржани во фун- 
кционализмот, бихевиоризмот, психоанализата, социјалната и 
културната психологија, во гешталтизмот, персонологијата, ху- 
манистичката, егзистенцијалната, односно во когнитивно-развој- 
ната теорија. Како и во уводниот филозофско етички дискурс, ана- 
лизата на психолошките извори за вредностите, моралот и етич- 
ките основи на индивидуалната и колективната практична деј- 
ност се темели врз увидот во примарните дела на одбрани психо- 
лошки теоретичари. 


Завршниот дел од книгата се посветува на основните кате- 
гории и процеси на современата психолошка аксиологија. Покрај 
анализата на одделни етички поими и категории, во овој дел од 
книгата акцентот е ставен врз темите и процесите кои доминира- 
ат во современата аксиологија, пред се, проблемот во врска со 
спецификацијата на вреднувањето како психолошки процес и 
вредностите како најдлабок психолошки критериум на практич- 
ната човекова дејност, воедно и краен резултат на вреднувањето 
како процес. Книгата завршува со стручна дискусија за развојот, 
стабилизацијата, функциите и промената на вредностите, како и 
за контроверзите во врска со можностите, границите и етичноста 
на психолошката интервенција во услови на психопатолошки 
развој на вредностите. 


Книгата Психологија на вредности и вреднување е наме- 
нета за студенти од општествените науки, пред се, по психоло- 
гија, филозофија, социологија, културна антропологија, теологи- 
ја и политикологија, но и за пошироката интелектуална јавност. 
Структурата на темите и нивната научна експликација приори- 
тетно се конципирани за потребите на спомнатите целни групи и 
на релевантните студиски програми. Содржината на книгата е 
поставена врз логички и хронолошки след, додека дискусијата за 
етичките, вредносните, моралните и другите теми и концепции 
се раководи според дидактичките принципи на разбирливост и 
комуникативност со читателот. 


Авторот 


Вовед 





ГЕНЕЗА НА НАУЧНИОТ ИНТЕРЕС ЗА ВРЕДНОСТИТЕ 





Секоја наука развива сопствен систем теориски постулати 
кои претставуваат основа за планирање, иницирање и реализи- 
рање на конкретни истражувања, за толкување на добиените нао- 
ди и врз таквите емпириски основи ги шири сопствените сознај- 
ни хоризонти. Теоријата и дава смерници на научната дисцицли- 
на за тоа кои проблеми да ги подложи на емпириска верифика- 
ција, и ги селектира и определува релевантните методи за приби- 
рање научни податоци и нуди модели за нивно научно толкување. 


Во врска со горенаведеново може да се констатира, дека 
сеуште не постои конзистентен научен систем кој може да биде 
означен како научна, односно психолошка теорија за вредности- 
те, од која би произлегувале јасни и проверливи хипотези за вред- 
носните основи на човековата практична дејност. Аналогно, не- 
доволната теориска заснованост на психолошката аксиологија, 
односно теорија на вредности, се чувствува како извесен недостиг 
на логички, кохерентни и прифатливи објаснувања за интенцио- 
налната, практична дејност на човекот. Ваквата дефицитарна кон- 
цепциска состојба ја проблематизира научната експликација на 
клучните аспекти на процесот на евалуација, односно сознајните, 
мотивациските, емоционалните процеси како и функциите на 
волјата. Наместо една, општо прифатена теорија на вредности 
постојат повеќе одделни концепции изнедрени од поеднините 
психолошки школи. Гносеолошката вредност на одделните пси- 
холошки концепции е парцијална и заради нивното често взаем- 
но негирање и спротивставување, што е следено со оправдана на- 
учна скепса. Од друга страна, и површниот преглед на постоечки- 
те концепции го открива нивниот завиден сознаен потенцијал за 
евентуално креирање општа психолошка теорија на вредности. 
Оттука, идната аксиолошка концепција во психологијата треба да 
ги обедини и воедно изрази хетерогените етиолошки, содржин- 
ски и телеолошки аспекти на вредностите кои, пак, како основни 
психолошки диспозиции на човековата практична дејност ги обе- 
динуваат намерите, мотивите, карактерот, моралот и останатите 
психички динамизми. 

Ваквата амбициозна замисла подразбира исполнување на 
разни претпоставки и услови, меѓу другото флексибилен пристап 
кон вредностите во согласност со валидните концепции за чове- 
ковото практично дејствување. Неопходна е и анализа на постоеч- 
ките психолошки концепции во врска со останатите динамизми 
за човековата рационална активност акцентирани во одделните 
персоналистички теории. Во тој контекст мора да се истакне пот- 
ребата од интердисциплинарно поврзување на психолошката ак- 
сиологија со останатите антропогностички дисциплини, пред се, 
со филозофијата, теологијата, социологијата и антропологијата. 
Причината е во тоа, што постоечките психолошки теории за мо- 
ралот, етиката и вредностите не настанале во гносеолошки ваку- 
ум, туку тематски и „идеолошки“ се надградуваат врз филозофски- 
те, социолошките, теолошките и останатите системи за вреднос- 
тите, моралната свест и другите инхерентно човекови својства. 
„За да се запознае човековата личност како целина потребно е да 
ја сместиме во космички контекст согласно со принципите на фи- 
лозофската теорија. Филозофијата на личноста е неделива од пси- 
хологијата на личноста,“ истакнува психологот Г. Олпорт (О. АП- 
рот). (13, 567) 

Оттука, развојот на психологијата е нужно поврзан со фи- 
лозофијата. И двете дисциплини се комплементарно насочени 
кон разни аспекти од човековата стварност. За нивната органска- 
та поврзаност Карл Густав Јунг (С. О. Јипв) вели: „психологијата 
се интересира за душата, а филозофијата за светот.“ (107, 146) Вак- 
вото тематско разликување може да послужи и при дефинирање 
на предметот на психолошката аксиологија: психолошката експ- 
ликација на вредности лишена од сопствената филозофска ос- 
нова се претвора во затворена, пасивна и неубедлива спекула- 
ција. 

Вредностите се наметнуваат како централна категорија во 
одделните општествени дисциплини. Научниот интерес за вред- 
ности рапидно пораснал по Втората светска војна, а нему му прет- 
ходеле разни теориски, методолошки и практични претпоставки. 
Драго Пантиќ во докторската дисертација Вредносни ориента- 
ции, особини на личноста и класно потекло (срп. Вредносне ори- 
јентације, особине личности и класна припадност) наведува 18 
теориски и практични причини на растечкиот интерес за вредно- 
стите и вреднувањето. За потребите на овој труд издвојуваме не- 
кои од наведените претпоставки. (Спор. 162, 269-272) 

1. Во психологијата доминира мислењето дека не постои 
вредносно неутрална наука. Научната работа и останатото творе- 
што се производ на креативната фантазија на човекот. Во иста 
смисла Јунг истакнува дека „во процесот на создавање научни те- 
ории и концепти учествуваат разни персонални моменти.“ (107, 
141) Сопствената забелешка Јунг ја упатува кон општествените 
науки кои се раководат од идеалот на природните дисциплини, 
односно достигнување на нивната методолошко сознајна егзакт- 
ност. Инаку, идејата за вредносна неутралност не е нова во психо- 
логијата. Идеалот за вредносна еквидистанца кон категориите 
добро и зло бил пропагиран во рамките на структурализмот на Е. 
Б. Тиченер (Е. В. ТисНепег), бихевиоризмот на Џ. Вотсон (Ј. МЛаг- 
5оп), необихевиоризмот на Б. Ф. Скинер (В. Е. 5Иапег), психолош- 
киот функционализам на Џ. Дјуи (Ј. Оемеу)и т.н. 


2. Интердисциплинарното поврзување на општествените 
науки според био-психо-социјалниот модел ја артикулира нивна- 
та способност за теориска, методолошка и практична флексибил- 
ност. Согласно со тоа, нужна е холистичка интеграција на персо- 
налните, општествените и културните претпоставки на човеково- 
то дејствување, позиција која во современата психологија ја нуди 
хуманистичкиот пристап со својот инхерентен интерес за вредно- 
стите. Оттука, хуманистичката и егзистенцијалната психологија 
имплицираат дека вредностите и вреднувањето на човекот се из- 
раз на неговото самосвесно битие кое е способно рационално да 
избира и воедно да понесе соодветна одговорност при остварува- 
ње на сопствените потреби и цели. 


3. Веќе спомнатиот холизам имплицира соодветен методо- 
лошки пристап кон изучување на човековото битие. Холистичко- 
то разбирање на природата на човекот им дава предност на оние 
приоди кои човекот го гледаат како целина, систем, односно ин- 
тегрален дел од покомплексен социјален, културен и еколошки 
систем. Оттука, психолошката анализа на вредностите и интен- 
ционалната активност претставува сопдјтно зте диа поп на пооп- 
штиот системски пристап на науката кон природата човекот и не- 
говата егзистенција. 


4. Прашањата сврзани со актуелната состојба на човештво- 
то и неговите перспективи доследно ја истакнуваат улогата и зна- 
чењето на човековите вредности. Оттука, оправдан е научниот 
интерес за продлабочено осознавање на вредностите. Воедно, по- 
стојано се укажува на погубното влијание на се поприсутните по- 
јави на отуѓување, аномија, апатија и останатите состојби на егзи- 

стенцијална стеснетост. Како најчеста причина се истакнува от- 
суството или кризата на индивидуалните и општествените вред- 
ности. Социолозите и психолозите воедно укажуваат на опаснос- 
ти од епидемија на деструктивните состојби на духот врз поши- 
роките социјалните групи. Токму затоа В. Рајх (И. КетеП), А. Мас- 
лов (А. Мабјоч), Е. Фром (Е. Еготт), Х. Маркузе (Н. Магсцче), В. 
Е. Франкл (У. Е. ЕтгапКН) и останатите психолози ја постулираат 
неопходноста за превентивна ментална хигиена на населението. 
Крајната цел се состои во создавање и одржување на автономен 
вредносен систем на човекот што е услов за подобрување и одр- 
жување на неговата психичка кондиција. 


5. Емпирискиот и теорискиот приод кон човекот поаѓаат 
од принципите на економичност и универзалност. Ваквите прин- 
ципиелни барања во целост ги исполнува поимот вредност, спо- 
редено со останатите динамички диспозиции на личноста, пред 
се, со ставовите, цртите, интересите и сл. 


6. Поимот вредност се протега и врз останатите динамич- 
ки и општествени поими, меѓу другото, диспозициите, целите, 
преференциите, потребите, мотивите, идеалите и т.н. Динамич- 
ките и социјалните белези на социјалното битие претставуваат 
основни премиси во емпирискиот и теорискиот пристап кон чо- 
векот што воедно имплицира психолошки интерес за разбирање 
на вредностите и вреднувањето како процес. 


7. Вредноста, во споредба со ставот, мислењето и останати- 
те психички диспозиции е поопшта категорија и оттука посигу- 
рен предиктор на индивидуалното однесување. За предиктивната 
сила на вредностите е посебно заинтересирана позитивистички 
ориентираната наука. 


8. Растечкиот интерес за вредностите делумно произлегу- 
ва од кризата во која западна нивниот најблизок конкурент, ста- 
вот. Хиперпродукцијата на научните проекти во врска со приро- 
дата на ставовите не ги даде очекуваните резултати. Ова посебно 
се однесува на конзистентноста на ставот, неговата општост, про- 
гностички потенцијали и останати аспекти поврзани со индиви- 
дуалната и социјалната човекова дејност. Почнувајќи од 70. годи- 
ни на 20. век теориската и методолошката ориентација на опште- 
ствените дисциплини се повеќе се свртува кон поопштите и поста- 
билните диспозиции -- вредностите. 


9. Вредностите доволно добро ја артикулираат есенцијата 
на човекот (атрибутот добро повторно ја истакнува клучната уло- 

га на вреднувањето во општествените науки). Веќе беше спомна- 
то дека вредностите, споредени со ставовите, интересите, мнени- 
јата и останатите сродни поими, претставуваат релативно поста- 
билни психички диспозиции. Релативно, зашто и вредностите 
имаат сопствен развоен циклус и менлива природа. Во секој слу- 
чај, пред психологијата и останатите сродни дисциплини се отво- 
раат нови перспективи за разбирање на индивидуалните вредно- 
сни ориентации за кои постои убедување дека се најзначајни ди- 
намизми на интенционалната човекова дејност. 


10. Вредностите можат да послужат како независни, по- 
средувачки или зависни променливи при планирање на соодвет- 
ни истражувања. Вредностите можат да иницираат однесување 
(антецеденс, односно независна варијабла), воедно со помош на 
морални, етички и други психички динамизми да дејствуваат ре- 
гулативно, односно адаптивно (интервенирачка, односно посре- 
дователна варијабла). На крајот, вредностите можат да се појават 
како производ, односно последица на разни влијанија на човекот 
(консеквент, т.е. зависна варијабла). 


11. Психолошката анализа на онтолошкиот развој воедно 
подразбира анализа на вредностите и останатите динамизми на 
интенционалната дејност на човект. Меѓу најзначајните критери- 
уми за психичката и социјалната зрелост на личноста се вброју- 
ваат вредносната конзистентност и развиените автономни дина- 
мизми на целисходната пракса. Вредностите ги иницираат и ре- 
гулираат процесите на личносната индивидуација и самоактуе- 
лизација. 

12. Поимот вредност може да се употреби во различни си- 
туации. А. Тановиќ постулира дека „секој елемент на личноста 
може да претставува вредност“ што подразбира дека вредностите 
се присутни во разните структурални, динамични и развојни ас- 
пекти на личноста. (Цит. во: 159, 271) Оттука, секоја индивидуал- 
на или групна (општествена) преференција, на пример, карактер- 
ните белези (храброст, чесност, искреност ...), натаму, мотиваци- 
јата (самоактуелизација, успешност, алтруизам...), идеалите, ин- 
тересите и т.н. содржат, а воедно изразуваат вредност. Вреднос- 
тите, исто така, можат да претставуваат црти на темпераментот, 
емоционални содржини, физички белези (убавина, сила, здравје, 
тен, пол...), односно се, кон што е насочено човековото практично 
сознание. 


Дел 1 





ИСТОРИСКИ КОРЕНИ НА СОВРЕМЕНАТА ПСИХОЛОШКА 
АКСИОЛОГИЈА 





Интересот за човековите вредности и вреднување можно е 
да се следи преку развојот на поедините филозофско-етички 
концепции од антиката до денес. Филозофијата од 6. и 5. век пред 
нашата ера ги анализира вредностите на човекот како дел од по- 
лемиките за врвното добро. Хелените од тој период не располага- 
ле со единечен термин за означување на категориите вредност и 
вреднување. За таа цел ги користеле поимите „ахја“ (вредност, 
достоинство), еЊШо5“ (навика, обичај) или „Не“ (вреднување, до- 
живување). Споменатите антички изрази натаму се задржале во 
новонастанатите поими аксиологија и тимологија со кои алтер- 
нативно се означува науката за вредности и вреднување. 


Во Психолошкиот речник на Хартлови се вели дека акси- 
ологијата, тимологијата, односно тиметиката е дисциплина „која 
се занимава со дефинирање и одредување на системот како и хи- 
ерархијата на вредности, натаму улогата на вредностите во оп- 
штеството и структурата на личноста.“ (86, 67) Слично стои и во 
Академскиот речник на страни зборови, според кој тимологија- 
та претставува „филозофска доктрина за суштината на вреднос- 
тите, нивните взаемни релации, а воедно за односот на вреднос- 
тите кон општествените и културните чинители.“ (8, 763) Во тој 
контекст значајно место зазема поимот етика, со кој се означува 
филозофска дисциплина заинтересирана за прашања од областа 
на моралот. Во таа смисла, тимологијата, односно аксиологијата 
експлицитно се однесуваат на општата теорија за вредности. 
Инаку, во современите речници се повеќе циркулираат поимите 
валидност и валидација, чиј корен е латинскиот израз уај|ео со 
изворно значење: „здрав, моќен.“ 


Проблемот на вредности античките филозофи најчесто го 
поврзувале со прашања од областа на моралот, доброто (агаЊШоз) 
или убавината (Ка!о5). Се чини дека ваквите аксиолошките диле- 
ми се универзални за што сведочи нивното присуство и во совре- 
мените етички системи вклучувајќи ги и полемичките дискусии 
помеѓу главните психолошки концепции. 

Во наредното излагање главен водич на информации ќе 
биде повеќетомната Филозофска хрестоматија. За анализа на 
најзначајните аксиолошки системи од Платон, Аристотел, св. Ав- 
густин, Т. Аквински, Спиноза, Кант, Шопенхауер, Ниче, Расел и 
низа други филозофи користени се преводи од оригинални дела. 
Просторот посветен на филозофската тематика соодветствува со 
обемот и значењето на анализираните аксиолошки трудови. Ана- 
логно е димензионирана и анализата на теолошкиот и социолош- 
киот придонес кон современата теорија на вредности и вредну- 
вање. 


Првични индиции за системска анализа на вредности во 
филозофијата постојат од времето помеѓу 19. и 20. век. За осново- 
положници на новата филозофска дисциплина, аксиологијата, се 
сметаат Херман Лоце (Неттапп Гоге) и Франц Брентано. Лоце 
(4817-1881) го воведува во филозофијата поимот вредности и пок- 
рај другото се залага за егзактно истражување на подлабоките 
диспозиции на личноста. Според Лоце, вредностите, без сомне- 
ние, допираат до „севкупната човекова активност и сознание.“ 
(Цит. во: 220, 398) Во основа се надоврзува на учењето на Кант за 
трансецендентната, надвремена суштина на вредностите кои по- 
стојат независно од искуството на човекот. Станува збор за идеал- 
ни закони на човековата дејност, пред се, правдата, моралот и ес- 
тетиката. Вредностите се имплементирани во правото, религи- 
јата, уметноста, државната управа и т.н. Духот е единствено спо- 
собен да ги осознае и прифати вредностите на човековиот свет и 
со нивна помош да ја доживее убавината и да ја допре суштината 
на нештата. Сепак, Лоце предупредува, дека животот налага чо- 
векот да заземе идентичен однос кон сите вредности. Во спро- 
тивно, запоставувањето на вредностите или нивната глорифика- 
ција честопати доведува до создавање нови идеологии. Подоцна 
аксиолошкото учењето на Лоце нашло примена во феноменоло- 
гијата на Хусерл како и во гешталт теоријата на Курт Левин. 


Франц Брентано (Етап7 Вгепѓапо 1838-1917) исто така 
оставил силен печат врз филозофската мисла на Хусерл и совре- 
меното феноменолошко движење. За психологијата е значаен за- 
ради пропагирањето на интенционалноста на психичките појави: 
објектите и настаните постојат заради намерата на субјектот нив 
да ги наблудува и доживее. Во сличен тон Брентатно ја одредил 
и суштината на вредностите. Вредностите претставуваат иску- 
ствени интенции, додека моралното дејствување е во тесна спрега 
со изборот на доброто за што е одлучувачка актуелната желба. 

Ставањето акцент врз динамичката улога на желбата подоцна 
прераснува во концепција за пожелното која зазема клучна пози- 
ција во современата аксиологија. Така пожелното се јавува како 
водечки принцип имплементиран во моделот за хиерархиска ор- 
ганизација на индивидуалните и групните вредности. 


Психолошкиот приод кон развојот на аксиолошката мис- 
ла во филозофијата, теологијата и социологијата претпоставува 
систем на вредносни доктрини кои ги имплементираат историс- 
ките, содржинските, хеуристичките и останатите аспекти од пое- 
дините етички системи. Согласно со тоа следи шематска класи- 
фикација на одделните етички и вредносни концепции, пред се, 
од европскиот културен простор. 


Многуте филозофски и теолошки учења едновремено 
претставуваат разработени етички и аксиолошки доктрини. По- 
меѓу разните концепции за моралот и интенционалната човекова 
дејност постојат содржински, појмовни и останати сличности ка- 
ко и разлики. Оттука, нивниот приказ претпоставува системски 
приод и разработена категоризација. Секоја категоризација на 
највисоките димензии на личноста, вклучувајќи ги етичноста, 
моралот и вредностите, треба компетентно да се соочи со карди- 
нални прашања во врска со потеклото и смислата на човековото 
дејствување, покрај другото и со: 


- проблемот на артикулирање на моралот, односно субјек- 
тивно изразување на моралното вреднување и пракса, 


“ проблемот на човековата интенционалност, пред се, Увид 
во целите и мотивите на индивидуата, 


- проблемот на индивидуалното разбирање на моралот, 
односно сфаќање на должноста, одговорноста и слободата на чо- 
векот како социјално битие. 


Секој аспект од човековата активност е тематски присутен 
во одделните филозофски системи. Така, односот на човекот кон 
идеалното добро претставува основа на науката за доблеста, про- 
блемот на човековата намерна дејност претставува предмет на 
науката за вредности (аксиологија), додека принципите на суб- 
јективниот морал и нивното откривање се главна тема на науката 
за обврските и должностите. Тријадата „доблест-добро-должност“ 
претставуваат возвишени теми на ноетиката, т.е теоријата на соз- 
нанието. Единството помеѓу „доблеста, доброто и должноста 
претставува чист морал“, пишува А. Блаха (А. ВЈаВа) во Филозо- 
фијата на моралот. (26, 157) 

Аксиолошките и етичките системи може да се поделат на 
неколку групи: 


Субјективистички правци, според кои вредностите и 
вреднувањето кај човекот се раководат според определен внатре- 
шен ред кој постои како инхерентна тенденција кон врвни цели. 
Субјективистичкиот пристап кон вредностите се јавува во некол- 
ку филозофски учења: 

- предметен субјективизам, според кој моралот и вред- 
ностите се вродени диспозиции поврзани со индивидуалното ис- 
куство. Во овој, во основа емпириски правец, доминира интерес- 
от за содржината на човековото вреднување и неговата морално- 
практична дејност; 

- формален субјективизам, филозофски правец според 
кој вредностите и моралот постојат како априорен закон. Соглас- 
но со тоа, вредностите и моралните чувства претставуваат вроде- 
ни психолошки категории и како такви се релативно независни 
од индивидуалното искуство и надворешните услови; 


- емоционален субјективизам, кој ја постулира рела- 
цијата оптимизам - песимизам во процесот на вреднување и мо- 
ралното расудување. Како основен принцип тука се јавува пола- 
ритетот помеѓу можноста и неможноста за постигнување среќа во 
контекст на внатрешни и надворешни сили. Прашањето за внат- 
решните услови на среќата се разгледува низ призма на постоење 
способности и сили со кои човекот располага при постигнување 
цели. Надворешните фактори на среќата постојат како природни, 
културни и социјални услови за остварување на човековите жел- 
би и стремежи. 


Обективистички правци како приоритет ја истакнува- 
ат анализата на манифестните аспекти на човековата дејност. Об- 
јективистичката аксиологија и етика опфаќаат три групи фило- 
зофски учења: 


- методички објективизам, кој во вреднувањето откри- 
ва елементи и карактеристики на постојано променливата објек- 
тивната реалност. Во врска со сознанието методичкиот објекти- 
визам постулира научна верификација на вредностите и мора- 
лот. Оваа доктрина доминира кај еволуционистичките и позити- 
вистичките концепции; 

- предметен објективизам, филозофски правец кој ги 
разгледува можностите за објективизација на вредностите, од- 
носно содржината и предметот на човековата практична дејност; 

- концепција на виша сила, доктрина за влијанието на 
надворешни сили, односно авторитети врз однесувањето на чове- 
кот. Механизмите на надворешните притисоци овозможуваат 
пренос на пожелните содржини (префериран систем на морални 
принципи и вредности) и развој на личносни особини (чувства, 
карактер и т.н.) соодветни за одржување на моќта на надвореш- 
ниот авторитет. Станува збор за метафизички доктрини каракте- 
ристични за религиозните учења, ама истите се јавуваат и во од- 
делни социолошки системи и психолошки сфаќања за суштината 
и целта на вредностите и моралот. 


Поглавие 1 





АКСИОЛОШКИ КОНЦЕПЦИИ НА СУБЈЕКТИВИСТИЧКАТА 
ФИЛОЗОФИЈА 





1.4 Концепција на материјалниот субјективизам 


Материјалниот субјективизам постулира дека вредностите 
и моралот не постојат априорно како содржина или закон на деј- 
ствување туку во вид на инхерентна психичка диспозиција. Вред- 
ностите и моралните норми се јавуваат како вродени ентитети 
или, пак, како стекнати динамизми во форма на специфично ин- 
дивидуално искуство. Проблемот околу природата на вредносни- 
те содржини ги поделил филозофите на два табори: едните ја ис- 
такнуваат рационална природа на вредностите, додека другите 
во преден план ги ставаат емоциите. Оттука, материјалниот суб- 
јективизам како концептуална рамка опфаќа низа аксиолошки и 
етички системи со различна филозофска позадина и насоченост, 
пред се, субјективниот интелектуализам, хедонистичкиот субјек- 
тивизам, индивидуализмот, егоизмот, вредносниот емотивизам, 
позитивизмот, утилитаризмот, егзистенцијализмот, функциона- 
лизмот и Т.Н. 


1.1.1 Субјективен интелектуализам 


Субјективниот интелектуализам важел за доминантна 
доктрина во филозофските школи од античката Грција. Доктри- 
ните на Сократ, Платон, Аристотел и останатите предни антички 
филозофи го одредиле идниот развој на европската култура, а во 
тој контекст и суштината на многуте аксиолошки и етички 
концепции во рамки на филозофијата, теологијата, психологија- 
та и социологијата. 


1.1.1.1 Сократ (ЏоКгате5, 469-399 пред н.е.) се смета за ос- 
новач и главен протагонист на етиката на субјективниот интелек- 
туализам. „Сократ бил прв, кој филозофијата ја насочил кон по- 
добрување и средување на моралните вредности, додека неговите 
претходници, пред се, биле посветени на физичките, односно при- 
родните нешта“, забележува св. Августин во прочуеното делото 
За божјата држава. (21, 384). 

Во самите почетоци на научната етика, Сократ постулирал 
поврзаност помеѓу сознанието и етиката. Доброто и злото можат 
да бидат осознаени, а воедно таквото сознание прераснува во со- 
држина со која се иницира и регулира човековата активност на- 
сочена кон највисоките морални идеали. „Луѓето не се во состојба 
да постапуваат праведно, доколку не знаат што е правдина, ниту, 
пак, да бидат храбри, доколку не знаат што е храброст. Најнапред 
нештото мора да се осознае, за веднаш потоа се стекне доблест 
која е идентична со знаењето.“ (33, 87) 


Сократовата рационална етика е содржана во следниот 
принцип: „Само по пат на рационалното и моралното осознавање 
на сопственото јас и внатрешниот свет може да се постигне само- 
усовршување, доблест и среќен живот.“ (117, 103) Оттука, морал- 
но свесен човек знае што е добро и согласно со тоа го бира најдо- 
бриот пат кон доблеста. 


Сократовата етика на субјективен интелектуализам во по- 
четокот повеќе била наклонета кон етичкиот утилитаризам, во 
кој се негира дека вредностите објективно постојат заедно со ка- 
тегориите добро и зло: единствено добро е она дело кое е по- 
лезно, зашто во основа претставува израз на конкретна доблест и 
намера на човекот. „Верувам дека таму, каде тоа е можно, секој 
човек избира според она, кое го смета за најприфатливо за себе и 
во согласност со тоа дејствува. Оттука заклучувам, дека тој што не 
постапува правилно му недостасуваат мудрост и морал“, етички 
расудува Сократ во забелешките на Ксенофон. (Спор. 238, 121) 
Подоцна Сократ го напушта утилитаризмот посветувајќи се на 
прашањата за самоосознавање на човекот, неговите животни 
цели, стремежи кон постојан индивидуалниот растежи т.н. 


Изреката „Познај се себе“ станува основен принцип во Со- 
кратовата етика. Увидот во сопствената внатрешност го доближу- 
ва човекот кон највисоките вредности од кои зависи развојот на 
неговото битие. Оттука потекнува и античкиот императив, мудро 
да се справуваме со својата душа, зашто таа е лулка на идеи- 
те за доброто и доблеста. Според Сократ, „душата претставува 
извор на разумот, умереноста и самоконтролата,“ (Цит. во: 117, 
155) Таа е седиште на мислата и мудроста. 


Мудроста претставува највисоко добро кое не може да се 
поистовети со знаењето, туку со сложениот, рационален и целис- 
ходен развој на човекот. Целисходниот развој артикулира збога- 
тување на човекот со доблести, воедно и основа за нивното автен- 
тично остварување. Во име на доброто (грч. Еиргаха) мудроста 

мора постојано да се надоградува и практично да ги докажува ос- 
воените знаења и искуства. Според Сократ, „доблеста претставува 
сознавање, а сознавањето доблест која може да се научи.“ (Цит. 
во: 26, 167) Сопственото усовршување, во кое разумот и волјата 
создаваат единство е исто што и морален развој. Слично интег- 
рално сфаќање за персоналниот и моралниот развој развил пси- 
хологот Ж. Пијаже (Ј. РјавеГ) определувајќи ја волјата „како аф- 
ективен еквивалент на интелигенцијата во служба на автономни- 
от морал.“ (173, 134) Се разбира, психолошката експликација на 
волјата се разликува од филозофските, односно теолошките сфа- 
ќања за истата. Во филозофско-теистичките доктрини волјата е 
разбрана онтолошки во смисла на волја да се биде, додека психо- 
лошкото сфаќање на волјата е онтичко и значи волја рег 5е, од- 
носно реално постоечки конативен процес со јасна интенционал- 
на основа. 


Почесната титула на Сократ „татко на европската етика“ 
има длабоко филозофско и хумано значење. Ставен пред изборот 
откажување од сопственото учење или самоубиство, Сократ ја од- 
брал смртта. Со доброволната смрт тој симболично ги издигнал 
индивидуалните вредности над институционалните псеудовред- 
ности на општеството. „Не е лесно да се одбегне смртта, но многу 
потешко е да се одбегне злото; оти злото е побрзо од смртта.“ 
(178, 68) 

Видно место во Сократовото етичко учење зазема тнр. ав- 
тономна етика. Во основа се работи за наивно материјалистичко 
верување дека човекот поседува орган на совеста способен да ја 
согледа етичката основа на нештата и да разликува добро и зло. 
Ваквата етичка аутархија ја истакнува среќата како највисоко 
добро придружувано од моралните принципи храброст и правич- 
ност. Со тоа Сократ ги положил темелите на еудајмонскиот мо- 
рал (грч. ецдаштотша--блаженство, среќа) во чиј што развој и тра- 
ење клучно место има постојаното самопознавање. Патот кон еу- 
дајмонијата води преку рационално расудување, премиса врз ко- 
ја Сократ го изведува заклучокот дека помеѓу вредностите и мо- 
ралните принципи постои еднаквост. Со тоа еудајмонизмот како 
етичка доктрина стана дел од рационалистичките науки и во неа 
доследно се истакнува дека највисока рационална вредност е 
уметноста на хармонично живеење во идеалното општество. Сог- 
ласно на тоа, грешното однесување не потекнува од волјата, туку 
од несвесните слоеви на психата. 

Општество во чија идеологија доминира свесно залагање 
за највисоки вредности мора да се потпира врз луѓе способни за 
самопознавање и со висок морален интегритет. Оттука и Сокра- 
товата критика на софистите и нивниот етички релативизам. На- 
спроти тоа, Сократ поаѓа од идејата за правда кога вели дека нај- 
општите етички норми важат за сите луѓе и општества и како 
такви не подлежат на историски и социјални промени. 


Сократовата доктрина за единство на умот и моралното 
однесување во чија позадина дејствува волјата им претходи на 
најзначајните аксиолошки системи, почнувајќи со идеалистичка- 
та етика на Платон се до Кантовата етика на практичниот ум. За 
потенцијалот на Сократовата етика св. Августин вели: „Сократ ... 
овенчан со славниот живот и смртта оставил бројни следбени- 
ци... кои се натпреварувале во моралните анализи и дискусии за 
највисокото добро кое човекот го прави блажен. Бидејќи доброто 
во Сократовите полемики не е јасно дефинирано... секој од след- 
бениците го одбрал она, што му се допаѓа, и според сопствената 
замисла го одредува крајното добро.“ (21, 386) 


Сократовите идеи за вредностите претставуваат значајна 
основа за наредните аксиолошки и етички системи. Тука предни- 
чат мегарската, киничката и киренската школа кои значително ја 
прошириле и доградиле Сократовата етичка доктрина. 


1.1.1.2 Киничка школа, основач Антистен од Атина 
(Апиаѓепе5, 435-270 пред н.е.) чие етичко учење се темели врз по- 
имот апатија. Поаѓајќи од идејата за едноставен живот и равно- 
душност кон секој вид професија киничката етика постулира де- 
ка вредноста кај човекот е она што тој е, а не што има. Материјал- 
ните и другите нехумани содржини немаат значење за идентите- 
тот на човекот, идеја која подоцна инспирирала филозофи (на 
пр. Шопенхауер), односно психолози (на пр. Фром). Антистен за- 
едно со Диоген од Синопа (ртовепе5, 404-323 пред наша ера) ја 
постулирал доблеста како највисоко добро и услов за постигнува- 
ње блаженство. Среќата е содржана во напорен труд и скромен 
живот. Оттука, човекот мора да ги преиспита вредностите и од 
нив да ги отстрани нивните илузорни претставници, псеудовред- 
ностите. Наведениот аксиолошки императив на киничките мис- 
лители подоцна еволуирал во своевидно етичко кредо на филозо- 
фијата за надчовекот (Ниче). 


Киничките филозофи натаму ја развиле Сократовата идеја 
за доблеста како единствено добро во која ја вградиле премисата 

дека доброто се гради со учење. Доблеста и среќата подразбираат 
индивидуална независност и, пред се, радикално ограничување 
на потребите во телесната и социјалната сфера. Приоритет на чо- 
векот треба да се слободата и независноста од материјални желби 
и потреби. Скромниот живот и материјално самоодрекување се 
вистинскиот пат кон трајната индивидуална среќа. Врз ваквата 
филозофија подоцна израснала етиката на аскетизмот чија кул- 
минација претставува протестантската морална доктрина. (82) 


Киниците извршиле негација на државните и општестве- 
ните институции и на нивно место барале враќање кон природ- 
ниот живот. Подоцна истите вредносни идеали ги развил Жан 
Жак Русо (Јеап Јасдие5 Воцззеац) во сопственото учење за приро- 
ден живот, кое во најново време е етаблирано во програмите на 
бројните еколошките организации и движења. Слични вредности 
во психологијата застапува Е. Фром (Е. Етошт) откривајќи ја, 
при тоа, етичката позадина на човековата отуѓеност и воедно ну- 
дејќи излез од ваквата состојба преку враќање кон природните 
корени (дезалиенација). 


1.1.1.3 Киренска школа, основач Аристип од Кирена 
(Ат5Нро5, 435 - 355 пред н.е.). Аристип развил етички систем 
заснован на хедонистичко сфаќање за човековата природа. 
Единствена стварност за човекот е претставата за предметите 
(грч. ратоз5), што претставува античка варијанта на логичкиот 
емпиризам и сензуализам. Претставите Аристип ги вградува во 
етички систем во кој дејствува принципот на актуелно задовол- 
ство и уживање како највисока вредност. Според него, задовол- 
ството доминира врз способноста и совршеноста. Хедонистичка- 
та аксиологија како приоритетни ги смета сите телесни и душев- 
ни сласти и ним човекот треба им даде предност во споредба со 
религиозните вредности и општествените норми. Сегашноста 
има смисла додека минатото и иднината се безвредни: минатото 
нема значење зашто повеќе не постои, додека, пак, иднината е 
непредвидлива и оттука е лишена од секаква смисла за доброто. 
Кај хедонистички ориентираниот човек сознанието има инстру- 
ментална улога и служи за постигнување максимално задовол- 
ство во животот. (Спор. 220, 139) Природата на човекот се стре- 
ми кон уживање и задоволство, а воедно кон избегнување непри- 
јатности и болка. Илузијата за откривање на среќата треба да се 
напушти од проста причина, дека минатите задоволства не се 
вечни, а воедно не наговестуваат дека и во иднина ќе се повторат. 
Среќата е привремена и несигурна состојба и оттука не може да 

биде највисока вредност. Според тоа, логично е човекот да се стре- 
ми кон актуелните задоволства. И изборот на болка може да се ра- 
збере во контекст на принципот на задоволство, зашто човекот 
честопати се изложува на страдања и непријатности заради оче- 
кување дека подоцна ќе следи уживање. Сепак, човекот како ра- 
ционално суштество треба мудро да избира задоволства, а воедно 
да се штити од тривијални привлечности кои создаваат зависност 
и во крајна линија го поробуваат. 


Киренската школа извршила влијание врз повеќето хедо- 
нистички и утилитаристички концепции за човековата природа. 


1.1.2 Хедонистички субјективизам 


Хедонистичкиот субјективизам постулира дека основна 
содржина и цел на човековите свесни и несвесни стремежи е бла- 
женството, еудајмонијата. Според оваа аксиолошка доктрина бла- 
женството се однесува на состојби кои се, од аспект на индивиду- 
алниот човечки живот, реално остварливи. Блаженството поне- 
когаш се третира како хедонизам или чувство на пријатност про- 
излезено од надворешни поттикнувачи и како такво преточено 
во стремеж кон задоволување остварливи желби. Оттука, оддел- 
ните филозофски школи на хедонистичкиот субјективизам (на 
пр. киренската етичка доктрина) ја сметаат еудајмонијата како 
највисока смисла во животот. 


1.1.2.1 Платон (Р|аѓоп, 428-347 пред н.е.) е основач на об- 
јективниот идеализам кој е вграден во неговата филозофија на 
етиката, естетиката, сознанието и политиката. Бил ученик на Со- 
крат и еден од првите филозофи кои се посветиле на проблемот 
на општите вредности. Платоновата ноетика (филозофска дисци- 
плина за потеклото, предметот, природата, опсегот и резултатите 
на човековото сознание) е позната како мистичен рационализам. 
Според Платон, единствено вистински се идеите. Доколку идеите 
се вредности, тогаш мораат да бидат насочени кон највисоките 
содржини, а тоа е идејата за Бог. „Мерка на сите нешта е Бог, мно- 
гу повеќе, одошто, како што некои велат, некаков си човек“, учел 
Платон. Воедно го побива учењето на Протагора дека човекот е 
носител на сите вредности. (176, 106) 


Платон бил прв кој ги систематизирал практичните и тео- 
риските аспекти на сознанието во интегрален филозофски сис- 
тем. За значајот на неговото учење во натамошниот развој на фи- 
лозофијата, етиката и религијата св. Августин вели: „Студирање 

на мудроста подразбира активност и набњудување, при што една- 
та нејзина страна може да се означи како практична, другата ка- 
ко теориска; практичната се насочува кон животни дејности, т.е. 
уредување на моралот, теориската кон откривање на причините 
на светот и чистата вистина. Сократ блеснал во практичната, Пи- 
тагора, пак, воглавно се посветил на теориската... Платон, споју- 
вајќи ги и двете, триумфално го заокружил филозофскиот систем, 
делејќи го на три дела: првиот е морален, примарно насочен кон 
дејноста, вториот е натурален, посветен на наблудување, додека 
третиот е рационален и посветен кон разликување на вистината 
од лагата.“ (21, 387) 


Платоновата етика е метафизичка со јасни религиозно - 
мистички премиси. Во нејзината основа постои идеја за доброто 
чие осознавање претставува највисок извор на моралот. Сите 
усилби на човекот мора да се обединат во хармонична целина за- 
ради постигнување на таквиот надсветовен идеал. Од ваквата цел 
произлегуваат четирите доблести (тетрада) на кои Платон им ги 
посветува делата РоШета, Хотот и Ертотт5. Душата ја дели на 
разумска, од чија хармонична активност произлегуваат теориска- 
та мудрост (грч. 5оба) и практичната мудрост (грч. бопе515), пона- 
таму на емоционална душа, чија рефлексија претставува смелоста 
(грч. апдгеја) и на страствена душа врз која израснува скромноста 
(грч. вобозупе). Наведените доблести се соединуваат во правич- 
ност (грч. ФКајавупе). Во светот на осети доброто се јавува како 
убавина, додека убавото како вредност артикулира совршенство 
наречено „Јка|јоКавашоп“. 


За Платон идејата за доброто потекнува од царството на 
претставите, од натприродното, од светот на вистинското битие. 
„Највисоко сознание претставува идејата за добро..., од која пра- 
вичноста и сето останато се претвораат во полезно и целисход- 
но“, вели Платон во делото Устав. (177, 204) Оттука, смислата на 
филозофското воспитување треба да се состои во исполнување на 
идејата за добро, која претставува „причина на разумното знаење 
и вистината... нешто друго и поубаво, одошто овие двете.“ (177, 
208) Највисоката идеја за доброто доминира над реалноста, вис- 
тината и убавината и како таква ги регулира односите во светот, 
ги хармонизира природата и општеството. Доследен на сопстве- 
ното учење Платон му порачува на Дионис, владетелот на Сира- 
куза: „Биди здрав и негувај ја филозофијата и кон неа води ги ос- 
танатите млади луѓе.“(180, 82) 

Платон разликува две добра, „човеково и божествено; пр- 
вото зависи од божественото.“ (176, 16) Меѓу човековите добра, 
здравјето се јавува како највисоко добро кое го следат убавината 
и растењето, додека богатството претставува најниско добро. Од 
божествените добра Платон како највисоко ја издвојува мудроста, 
придружувана од хармонијата на душата и разумот, натаму следи 
правичноста и на крајот, како најниско добро, храброста. Платон 
воедно прави разлика помеѓу добро и пријатност, односно поме- 
ѓу зло и непријатност: „Доброто е поинакво од пријатноста... ло- 
шото е поинакво од страдањето.“ (179, 70) Станува збор за поши- 
рока негација на хедонистичкото изедначување на различни пои- 
ми од страна на Протагора, за што Платон аргументира: „Тегоб- 
носта е значи она што го сметате за зло, а задоволството, пак, за 
добро; велите дека и самата радост е зло ако одзема поголеми за- 
доволства од оние, кои ги содржи; или, ако носи поголеми тегоб- 
ности од насладите кои се во неа? Ако имате некоја друга причи- 
на според која радоста ја наречувате зло, би можеле да ни ја сооп- 
штите! Но, не ќе можете.“ (179, бо) 


Доброто е содржано во секој феномен и како такво прет- 
ставува основа на реалноста, односно причина и смисла на свет- 
от. Во идејата за добро може да се открие смисла на сите нешта 
во светот: се постои заради тоа, дека е добро. Воедно, Платон не- 
гира дека во самата идеја за доброто е содржана неговата против- 
речност, злото, односно дека злото произлегува од самата сушти- 
на на оваа највисока вредност. Оттука, злото го толкува како по- 
следица на негативна трансформација на доброто во реалниот 
свет. „Лошите работи никој не ги прави намерно, дури ниту оние, 
за кои сметаме дека се зли; злото не постои, како што ни се при- 
кажува, во природата на човекот кој сака да ги одбира наместо 
добрите, нештата што се, според неговото сфаќање лоши; секој 
кој е принуден да прави избор помеѓу две зла, никогаш не се од- 
лучува за поголемото зло, туку, доколку тоа е можно, го одбира 
помалото“, истакнува Платон во делото Протагора. (179, 75) По- 
доцна неговите етички идеи ги развива новоплатонизмот и натаму 
христијанството во смисла дека злото потекнува од слободната во- 
лја на човекот, додека покорноста води кон добро и блаженство. 


Во Платоновата етика идејата за добро претставува теме- 
лен принцип на рационалното сознание на човекот. Секое созна- 
ние зависи од способноста за откривање на суштината на она што 
се осознава, односно на врската помеѓу предметот на познавање 
и доброто како идеал. Осознаеното добро го насочува човекот 

кон идеалните доблести. (Спор. 32, 98) Човекот како разумно би- 
тие поседува априорни морални стремежи кои го издигаат над 
безусловното задоволување на ниските потреби или желби. Мо- 
ралните тенденции се основа за остварување на највисокото доб- 
ро и достигнување на блаженство. „Највредното нешто кај луѓето 
не се сведува на, како што сметаат многумина, да се опстане или 
живее, туку да се биде што е можно подобар и како таков да оста- 
не додека е жив“, пишува Платон во делото Закони. (176, 96) 


Главниот придонес на Платон кон теолошката етика се сос- 
тои во негирањето на принципот за задоволување како вредност 
на разумниот човек. Вредностите постојат како трансцендентни 
феномени и производи на највисокиот творец и тие ги надвишува- 
ат пониските тенденции, меѓу другото, хедонистичките потреби и 
стремежи. „Велам дека првото чувство кај децата во раното дет- 
ство е задоволство и болка, така што, според овие чувства, пред се, 
се обликува и доблеста и развратноста на душата; што се однесува 
до разборитоста и вистински исправните мненија, среќна окол- 
ност е ако тие се стекнат во староста. Совршен човек би бил тој, кој 
се здобил со сите тие добри својства. Исто така велиме дека воспи- 
танието е насочено кон обликување доблести кај децата: во пра- 
вилна насока да се насочат задоволството, чувството на пријател- 
ство, болката, омразата ... и тоа додека логиката кај децата сеуште 
не е во состојба да ги сфати овие чувства; а кога ќе се здобијат со 
разум, тие чувства ќе се усогласат со разумот за правилно да бидат 
насочени во согласност со соодветните етички стремежи; усогласе- 
носта е всушност самата доблест во целост.“ (176, 38) 


Во етичката доктрина на Платон нема место за жените. 
Споредувајќи ги со мажите од аспект на моралот, наоѓа дека же- 
ните се помалку вредни и како такви претставуваат нужно зло. 
Вината ја наоѓа во легислативното и етичкото запоставување на 
жената во тогашните општествени услови, но и во самата женска 
природа која, според Платон, е несовршена. Жената „не е само 
половично зло..., заради нивното одделување од поредокот, туку 
женската природа, во споредба со машката, е полоша и од гледна 
точка на доброто.“ (176, 165) 


Платон постулирал дека идеите реално постојат и се при- 
марни во споредба со материјалниот свет. Под влијание на орфи- 
ците и питагорејците заклучил дека на почетокот Бог ја создал 
човековата душа која постојано се сели од едно тело во друго 
(грч. теѓтетрзусНоз15). Пред првото селење душата ги осознала 
вредностите на вистинското битие, според сопствената (не)совр- 


32 Панајотис Цакирпалоглу 





шеност некои подобро, други полошо. Слики за идеите од овој 
свет постојат и извираат од сеќавањето (анамнеза од грч. апаштпе- 
515). Од идеалното царство идеите се пренесуваат во човекот со 
помош на разумната душа која на тој начин човекот го обединува 
со идеалниот свет. Сведоштво за тоа се освоените доблести со чи- 
ја помош човекот го остварува идеалот на златното и светото 
водство на разумот. (Спор. 176, 30) 


По смртта на Платон неговата Академија ја раководеле 
значајни филозофи (5еПојагсре5), пред се, внукот Спеусип (Фреи- 
чгрроз), подоцна Ксенократ (Хепокгаѓе5). Академијата дејствувала 
полни 916 години, се до 529 год. од новата ера, кога царот Јусти- 
нијан ја укинал со указ. И покрај тоа, цивилизациската улога на 
Платоновата етика останува импозантна, додека средниот и но- 
виот платонизам одиграле клучна улога во настанокот на патрис- 
тичката етика на св. Августин, а подоцна и во обновата на антич- 
ките вредности и идеалот за човекот во рамки на ренесансната 
хуманистичка филозофија. 


1.1.2.2 Аристотел (Апзѓоѓеје5, 384-322 пред н.е.), слично 
како Сократ сметал дека осознавањето и знаењето претставуваат 
врвни доблести. Воедно се приклонувал кон традиционалната грч- 
ка етика меѓу чии приоритети била човековата усилбата за постиг- 
нување блаженство. Блаженството Аристотел го разбира како „до- 
бро живеење и добро постапување.“ (19, 37) Највисокото блажен- 
ство и доблеста зависат од примената на врвните способности: со 
повисока способност оди и повисоко блаженство. Воедно ги це- 
нел ирационалните способности кои човекот ги споделува со ос- 
танатите животни, зашто субјективната суштина на моралот не 
може да сведе ниту објасни со интелектуалната активност. Пер- 
цепцијата, потребите, размножувањето и останатите аспекти од 
животот исто така се извор на радост и среќа и како вредносни 
цели учествуваат во регулација на човековата дејност. Оттука и 
нив, во етичка и практична смисла, Аристотел ги смета за доблес- 
ни и во тој поглед ги одделува од дианоетичките, односно теорис- 
ките доблести каде извор на радоста се знаењето и осознавањето. 
(Спор. 31, 25) „Едни доблести ги нарекуваме разумни, други мо- 
рални, за мудроста, разбирањето и умот велиме дека се разумни, 
за великодушноста и скромноста дека се морални,“ пишува Арис- 
тотел во својата Никомахова Етика. (19, 48) И покрај тоа, во осно- 
вата на неговата етика останува интелектуализмот, односно зала- 
гањето за радост иницирана од рационалната одлука како највисо- 

ко блаженство кое стои настрана од надворешните и останатите 
ОКОЛНОСТИ. 


Аристотел покренал некои од основните прашања за вред- 
ностите и вреднувањето кои и натаму ја предизвикуваат совреме- 
ната наука. Постулирал дека материјата претставува основа на си- 
те настани (грч. ко БуроКешепоп). Неопределената материја во 
присуство на формата (грч. е1до5, тое) се трансформира во суп- 
станца од која натаму се развиваат конкретни карактеристики и 
вредности. Тука, според Аристотел, влијаат надворешни и внатре- 
шни причини. Надворешните причини предизвикуваат движење, 
внатрешните, пак, во содејство со намената, ги определуваат насо- 
ката на движењето и вредноста на нештата. Внатрешните причини 
се содржани во разумот и пожелноста. „Овие два чинители, разу- 
мот и пожелноста, иницираат конкретно движење, разумот со це- 
лисходното расудување одредува што треба да се прави. Оттука и 
практичниот ум, кој од теорискиот го делат токму намената и цел- 
та. Во иста смисла пожелноста во целост е насочена кон намена- 
та, од што произлегува дека она, на што се однесува пожелноста, 
претставува почеток на активноста на практичниот ум... И отгу- 
ка, ..„ како динамички чинители се јавуваат обете категории, по- 
желноста и практичното расудување,“ пишува Аристотел во дело- 
то Човек и природа. (18, 272) Материјата ја разбира како можност, 
во која вредноста е содржана како потенцијал (грч. фупате!) или 
како реализиран квалитет (грч. епегејеа). 


Врската помеѓу телото и душата Аристоел ја изведува од 
метафизичкиот дуализам помеѓу материјата и формата. Душата е 
форма на телото, негова дејствена причина и цел (грч. епѓе|ескја) 
кон која телото се стреми. Оттука, причината и намената во ду- 
шата создаваат единство. Најнапред душата се раководи од нес- 
весен принцип од кој постепено еволуира во свесност. Во почето- 
кот станува збор за вегетативната душа која постепено прерасну- 
ва во анимална душа. Во анималната душа доминира пожелноста 
со рудименти на емоционалност, односно доживување на пријат- 
ност и непријатност. Обете души се присутни и кај човекот кој, 
покрај тоа, располага со разум (грч. пу5) кој како највисока вред- 
ност доаѓа од Бога. Основна смисла на моралното однесување 
претставува состојба на вистинско блаженство (еудајмонија) што 
подразбира достигнување на врвна цел, инхерентна на совршена- 
та душа. Совршеноста како вредносна цел подразбира две нешта: 
најнапред имплицира рационална пожелност која се наоѓа поме- 
ѓу два екстремни пола. Примерената пожелност претставува из- 

вор на трајни и стабилни морални стремежи. „Оттука, доблеста, 
во поглед на суштината и поимот на битието, претставува среди- 
на, а од аспект на сопствената предност и доброто, врвна состој- 
ба.“ (19, 59) На тој начин никнуваат етичките вредности, на пр. 
храброста, која претставува средина помеѓу необмисленост и ку- 
кавичлак. Второто значење на совршеноста имплицира рациона- 
лност, и тоа подеднакво теориска, насочена кон самата вистина, и 
практична, во смисла на разумна регулација на човековите поста- 
пки. Тука се наоѓа изворот на дианоетичките вредности, меѓу кои 
највисоки се мудроста како теориска доблест и воздржаноста како 
практична доблест. 


Во Аристотеловата аксиологија за прв пат се спомнува 
разликата помеѓу инструменталните вредности (вредност -- сред- 
ство) и врвното добро како цел на човековите стремежи. За нај- 
високите целни вредности, Аристотел расправа во делото Рето- 
рика: „Скоро секој човек и сите луѓе заедно споделуваат иста цел 
согласно со она што преферираат односно избегнуваат. Стручно 
кажано, таквата цел претставува блаженството, односно одделни- 
те неговите аспекти.“ (20, 45) Доброто и полезното се јавуваат како 
средства, „кои водат кон целта и не се ништо друго, освен она, што 
од аспект на практичната акција се јавува како полезно.“ (20, 50) 
Доблеста ја одредува целта на човековата акција, разумот, пак, ги 
избира средствата. Посовршено е доброто, со кое е поврзана пого- 
лема усилба, за разлика од доброто, кое е во функција на постиг- 
нување други добра. Аристотеловиот принцип за надреденост на 
целните (терминалните) вредности врз инструменталните вредно- 
сти е емпириски потврден во современата психологија. 


Постои општ консензус дека среќата налега кон највисо- 
ките вредности. Свесен за различните толкувања во врска со суш- 
тината и начинот за доаѓање до среќата, Аристотел постулирал 
дека ваквите дискрепанции се условени од степенот на индиви- 
дуалното образование. Патот кон среќата во многу зависи од ра- 
ционалната дејност насочена кон остварување на човековата при- 
рода. Во таквиот вредносен простор дејствуваат разумот, волјата 
и потребите. Желбата водена од разумот раѓа волја, вели Аристо- 
тел и додава дека „активноста која е усогласена со разумското су- 
дење, се совпаѓа и со волјата.“ (18, 273) Волјата во суштина ја раз- 
бира како рационален чин, иманентен на човековата свесна ин- 
тенција. Човекот е обдарен со разум на кого воедно му се подре- 
дува. Рационалната волева дејност овозможува постигнување до- 

бри и полезни нешта во согласност со важечките вредности и 
норми кои кај активниот човек создаваат чувство на одговорност. 


Аристотел е протагонист на хиерархијата на вредности: 
„Врвното добро кај човекот потекнува од стремежот на душата 
кон доблест, а во случај на повеќе доблести кон најдобрата и нај- 
совршената.“ (19, 34) Така меѓу највисоките вредности ги вброју- 
ва разумските, односно мислењето, трезвеноста и знаењето. 
Аристотел исто така разликува етички вредности, меѓу кои нај- 
значајна е умереноста. Воедно, великодушноста ја смета за доб- 
лест, која се наоѓа помеѓу себичноста и расипништвото. 


Аристотеловиот принцип на активниот човек натаму бил 
вградуван во разни етички доктрини, почнувајќи од протестанти- 
змот преку волунтаризмот до марксизмот. Тој воедно за прв пат 
ја забележал „диспозициската природа на моралните карактери- 
стики,“ развоен принцип на посебна етичка способност артикули- 
ран во индивидуалниот морал. Подоцна Кант го развил принци- 
пот на морална диспозиција во рамки на етичкото учење за кате- 
горичкиот императив. 


Аристотел исто така бил основоположник на учењето за 
поврзаноста помеѓу симпатијата и вредносното зближување 
(конгруенција). „Пријател е оној, кој милува и воедно е милуван, 
.„ оној што се радува за доброто на другиот и ја чувствува негова- 
та болка... Пријатели се и оние што истото го сметаат за добро 
или лошо, што нам или на нашите мили ни прават добро..., тие, 
што не ни ги префрлуваат грешките..., кои не го паметат лошото, 
префрлувањата..., кои не го забележуваат лошото на сопствените 
блиски ниту нашето, туку, пред се, добрите нешта..., оние кои не 
разбираат, ни се восхитуваат, не сметаат за силни и ни се раду- 
ваат,“ пишува Аристотел во својата Реторика. (20, 113-115) 


1.1.2.3 Епикур (ЕрКиго5, околу 341-270 пред н.е.), мате- 
матичар и филозоф за кого задоволството претставува врвно доб- 
ро кон кое се стигнува преку внатрешен мир, блаженство и осло- 
бодување од страв и болка. Како единствен извор на знаење го 
смета чулното сознание, додека вистината ја потврдуваат пријат- 
ните и непријатните искуства. Оттука, сласта се јавува како ос- 
новна позитивна вредност, додека нејзина спротивност претста- 
вува болката. 

Епикур во своето етичко учење му се посветил на пробле- 
мот како да се постигне трајно блаженство. Постулирал дека ду- 
ховната рамнотежа е основен услов да се биде среќен. Идеалната 

состојба подразбира тело ослободено од болка и душа исполнета 
со мир. И двете состојби се постигнуваат со длабоко размислува- 
ње. Размислувајќи човекот се усовршува во умеењето да избира, а 
воедно се ослободува од содржини кои го обеспокојуваат. 


Епикур експлицитно ги издигнал душевните уживања над 
телесните. Телото го сметал за ентитет на сегашноста, додека ду- 
шата трансцендира помеѓу сегашноста, минатото и иднината и 
истите ги обединува. Задоволството и доблеста се взаемно протка- 
ени: без доблест (трезвеност) нема задоволство, а од друга страна, 
доблеста артикулира задоволство. Меѓу врвните доблести ги ис- 
такнува самоконтролата, храброста, праведноста и мудроста. Си- 
те три преставуваат негација на предрасудите. Натаму Епикур, 
слично како Аристотел, одбива секаков фатализам и нему му го 
спротивставува човекот кој гради активен однос кон животот. 


Според Епикур, кај човекот постојат три групи потреби. 
Првата група ја сочинуваат природните и нужните потреби, чие 
што задоволување е приоритетно, додека незадоволувањето пре- 
дизвикува болка. Природните потреби се неопходни за преживу- 
вање. Втората група потреби исто така се однесува на природни, 
но не и нужни потреби, во смисла на нивното задоволување. При- 
мер е сексуалната потреба чие незадоволување не го загрозува 
животот. Третата група опфаќа широк спектар потреби, кои не се 
природни, ниту, пак, нужни, на пример, квазипотребите по лук- 
суз, разврат, блескот и т.н. Задоволувањето на овие потреби е 
проблематично заради привидот од позитивен исход, кој, во ос- 
нова, не може да обезбеди среќа, туку спротивно, го нурнува чо- 
векот во поголем очај. 


Аксиолошкото учење на Епикур ги инспирирало подоц- 
нежните вредносни концепции, посебно хедонистичките и ути- 
литаристичките. Најзначаен психолошки систем во кој се вграде- 
ни етичките премиси на Епикур претставува психоаналитичката 
теорија на Фројд. 


1.1.2.4 Стоицизам. Филозофско учење создавано од стра- 
на на прогресивни антички мислители -- стоици, кое се надоврзува 
на киничката школа, посебно во делот посветен на етиката. Глав- 
ни аксиолошки претставници на стоицизмот се Хрисип (Сргучр- 
ро5, 281-208 пред н.е.) и Епиктет (ЕрШеѓоз, 50-138 пред н.е.) 
кои постулираат дека смислата и целта на човекот се состои во 
хармоничен живот со природата чиј што интегрален дел е човек- 
от. Ваквата цел ја овозможуваат вредностите и доблестите за кои 

се вели дека претставуваат многу повеќе од средства за задоволу- 
вање на потребите. Природата претставува највисока вредност, до- 
дека се што и противречи се наоѓа во царството на спротивности. 
Станува збор за прва аксиолошка теза во која експлицитно се на- 
значува категоријата антивредности. Натаму, секоја мака и страда- 
ње кои не и противречат на природата треба да се прифатат, во 
спротивно страстите и возбудата ќе го попречат внатрешниот 
мир, слободата и објективноста во расудувањето. Во врска со тоа 
Епиктет прогласил „биди толерантен и смирен,“ што подразбира 
стремеж кон внатрешна хармонија и слобода. Подоцна оваа стои- 
чка теза доживеала теолошка интерпретација во смисла на фата- 
листичка схоластичка доктрина, во која како највисоки вреднос- 
ти се ценеле пасивноста и покорноста. 


Доблеста и разумот за стоиците претставуваат идентични 
квалитети на човекот. Оттука и нивното залагање за субјективи- 
зација на етиката и моралот. Согласно на тоа, појдовен етички 
принцип и највисока вредносна и морална цел претставува живо- 
тот во хармонија со природата. Природата го дарувала човекот со 
инстинкт за самоодржување. Во натамошниот развој врз ваквата 
анимална состојба се надградува разумот (логос), во почетокот во 
служба на инстинктите, подоцна, во вид на светски логос, подед- 
наков со природата. Доблестите не се производ на одделни деј- 
ности туку произлегуваат од човекот како целина, чија основна 
цел претставува состојба на блаженство. Оттука, кај мудриот чо- 
век доблеста претставува единствено добро кон кое е насочена 
неговата практична дејност, додека кон сето останато треба да 
биде рамнодушен (грч. адјаѓогоп). 


1.1.2.5 Георг Вилхелм Фридрих Хегел (Сеоге МШрејт 
Ечедпен Неве!, 1770-1831), протагонист на класичната германска 
филозофија и најзаслужен за воведување на дијалектиката во 
современата интелектуална и аксиолошка мисла. Според Хегел, 
дијалектиката овозможува увид во историскиот развој на народ- 
ниот дух кој произлегува од динамичката спротивставеност по- 
меѓу поимите и состојбите. Секој развој се одвива низ три етапи: 
теза, антитеза и синтеза. Развојниот процес, во основа, претставу- 
ва дијалектички след на негации: тезата е негирана од антезата, 
додека синтезата развојно ја негира антитезата, со што овозмо- 
жува премин во нов квалитет. При тоа, дијалектичката негација 
не е исклучива, туку епигенетска, што подразбира дека елементи 
од негираните развојни фази се вградуваат во натамошниот раз- 
вој и суштината на појавата. Истиот епигенетски принцип е вгра- 

ден во теоријата на развојот на разните психички динамизми, 
пред се, вредностите и доблестите. Пример е моделот на психосо- 
цијален развој на личноста во кој Ерик Ериксон (Е. ЕнКаоп) ја 
претставил епигенетската негација во одделните животни етапи. 
Негацијата исто така доведува до квалитативно развивање на 
свеста во смисла на појава на моралот и самоодредувањето кај 
слободната волја. Во таа смисла Хегел постулирал дека моралот 
му овозможува на човекот да ја оствари универзалната идеја за 
доброто. Со други зборови, моралното стремење претставува ав- 
тономен мотив и цел за себе, став, со кој Хегел се доближува до 
Кантовиот категорички императив. (Спор. 58, 112) 


Дијалектиката му помогнала на Хегел да ја открие при- 
тивречната природа на вредностите. Во тој контекст, покрај дру- 
гото, стана јасно, дека концептот за идеално чисти вредности 
претставува фикција, односно дека спротивностите содржани во 
секоја вредност ја определуваат нејзината динамика како и дина- 
миката на пошироките вредносни системи. Оттука Хегел ја смета 
државата како највисока вредност, односно највисока форма на 
слобода која нуди оптимални услови за остварување на етичките 
вредности, моралот и правото. 


1.1.2.6 Жан Жак Русо (Јеап Јасцие5 Коцчзеац, 1712-1778) 
француски педагог, филозоф, социолог и естета, еден од протаго- 
нистите на просветителството во филозофијата. Во гносеологија- 
та го застапувал сензуализмот и идејата за вроденост на моралот, 
додека во педагогијата се залагал за замена на авторитарните ме- 
тоди на воспитување со моделот за самовоспитување. Самовоспи- 
тувањето, според Русо, претставува оптимален услов за автенти- 
чен и сестран развој на индивидуалноста и инхерентните вред- 
ности на човекот во согласност со совеста како врвна доблест. Не- 
говата појдовна аксиолошка мисла гласи: човекот е по природа 
добар. Во согласност со ваквиот став Русо ја отфрла христијанска- 
та догма за примордијален (првичен) грев на човекот. Добриот 
човек го краси совеста која го доближува до идеалната претстава 
за божество. (Спор. 171, 63) 


Русо бил уверен дека разумот, независноста и слободата се 
суштествени вредности на човекот. Независноста и слободата 
претпочитаат враќање на човекот кон природата со едновремено 
отфрлање на квазичовечките и квазисоцијалните односи. Само 
така човекот станува способен за „откривање на сопствената ху- 
мана суштина и автентичен (исполнет) живот,“ вели Русо. (Цит. 


во: 170, 55) 

Иако општеството го смета за неприроден ентитет Русо е 
реалистичен во прифаќањето на ваквата стварност како нужно 
зло, неопходно за остварување на основни услови за преживува- 
ње. Поаѓајќи од животните потреби луѓето склопуваат општествен 
договор кој им овозможува независен развој, дејствување и сло- 
бода. Општествениот систем и моралните норми ги гледа во фун- 
кција на регулирање на меѓучовечките односи и создавање усло- 
ви за потполно респектирање на слободата и независноста на 
граѓаните. Ваквата аксиолошка доктрина на Русо претставува про- 
должение на античките етички позиции (Сократ) и инспирација 
за идните етички доктрини во чија основа се вградени принципи- 
те враќање на човекот кон природата, оптимален развој и, пред 
се, развој на автентничните вредности. 


1.1.2.7 Пол Хајнрих Дитрих фон Холбах (РашШ Неш- 
цер Граентен уоп НоГфасн, 1723-1789), француски филозоф, прет- 
ставник на детерминизмот и механичкото сфаќање на каузал- 
носта. Во своето аскиолошко учење Холбах во маскирана форма 
го промовира егоизмот на Хобс, додека личните интереси ги сме- 
та за универзални детерминанти на човековата пракса. Холбах во 
основа не го негира моралот, туку ја инструментализира неговата 
социјална и општествена функција. Во тој контекст Холбах се 
доближува до учењето на францускиот материјалист Клод Адри- 
ен Хелветиус (СТашје Адпеп Нејени5), според кого моралот 
претставува артикулација на различни интереси, додека основна- 
та улога на моралот ја сведува на средство за остварување на за- 
едничките потреби. Ваквата етичка доктрина подоцна добила по- 
развиен и поконкретен израз во социолошкиот функционализам. 


1.1.3 Егоизам и индивидуализам 


Егоизмот и индивидуализмот како субјективистички кон- 
цепции стојат на спротивни позиции од идеите на ренесансниот 
хуманизам. Во тој контекст се истакнува макијавелизмот кој прет- 
ставува најекстремна форма на егоизам во аксиологијата и етич- 
ката филозофија. Во суштина се работи за учење чиј приоритет е 
манипулација со човекот, додека во неговата филозофска док- 
трина клучно место заземаат алибистичките тези со кои се оправ- 
дува таквата нехумана цел како и практичните упатства изведени 
врз измама, лага, односно опортунизам со цел остварување на его- 
истички стремежи. Оттука, човекот е сведен на обично средство, 
при што целите ја оправдуваат таквата нехумана злоупотреба. 

Во споредба со егоизмот, индивидуализмот се јавува како 
помалку радикална, но воедно пософистицирана доктрина чиј 
приоритет и натаму се состои во злоупотреба на другите луѓе. Во 
суштина егоистичка, перфидноста на индивидуализмот ја поткре- 
пуваат дедуктивни спекулации најчесто сокриени зад манифест- 
ниот алтруизам на егоистот. 


1.1.3.4 Николо Макијавели (Жсојо д1 Вегпагдо Масја- 
хеШ, 1469-1527), славен италијански историчар, државник и ав- 
тор на филозофска доктрина - макијавелизам. Макијавелизмот 
постулира дека развојот на општеството, во основа, се раководи 
според закони на природата, при што материјалниот интерес и 
моќта се јавуваат како динамичка сила на човековата историја. 
Во исвесна смисла доктрината на Макијавели дејствува како деја 
хи, зашто на историјата и се добро познати сличните оправдува- 
ња за експлоатација на луѓето. Така софистите го сметале за при- 
родно правото на силниот да владее со послабиот, додека од ис- 
тите позиции на природната легитимност Каликлес (Ка ШНМез) и 
Критиас (Киназ) ја сметале религијата за средство на моќните за 
успешно владеење со верниците. 


Аксиолошкото учење на Макијавели поаѓа од тезата дека 
природата на човекот е негативна. Во врска со тоа Макијавели во 
своето дело Владетел прашува: „Дали е подобро луѓето да те са- 
каат или да ти се плашат?“ и констатира дека: „во основа сите лу- 
ѓе се неблагодарни, нестабилни, лицемерни и дека во услови на 
опасност се кријат, но кога станува збор за интерес стануваат 
алчни.“ (136, 59) Оттука, Макијавели го глорификува лицемерие- 
то воздигнувајќи го меѓу ретките доблести, посебно кај луѓето об- 
дарени со моќ за владеење со останатите. Само владетелот кој 
умее да се преправа дека е верник, чувствителен, човечен, чесен 
или искрен може да смета на лојалност од страна на потчинетите 
и непречено да владее. „Безрезервната лојалност кон верата и 
бога“ претставува најзначајна форма на лицемерие и проверено 
средство за манипулација и владеење со јавноста. (136, 63) Владе- 
телот кој умее да ги користи природните својства на лисицата 
и лавот умее по пат на нечесност, итрина и интриганство да ја 
одржи моќта. (Спор. 136, бо) 

Макијавели ги изведува моралните принципи од синтаг- 
мата „што обично прават луѓето?“, а не од императивот „што тие 
треба да прават?“ Според него, човекот не треба да се ограничува 
ниту раководи од судбината, туку исклучиво од сопствените стра- 
сти и уживања. Индивидуализмот и стремежот за манипулирање 

и искористување на послабите ја артикулираат формата и содр- 
жината на макијавелизмот. Инаку, индивидуализмот во оваа ети- 
чка доктрина е сметан за услов со кој се остварува негативната 
природа на човекот и смислата на неговото постоење. 


Макијавелизмот извршил силно влијание врз одделни ак- 
сиолошки доктрини засновани на моќта како вредност. Меѓу нај- 
разработените и највлијателните се истакнува филозофското уче- 
ње на Ниче (КМтексНе) за надчовекот чии што бизарни интерпре- 
тации се вградени во најреакционерните општествени идеологии 
од поновата историја. 


1.1.3.2 Томас Хобе (ТВота5 НоррБез, 1588-1679) развил 
посебен етички и аксиолошки систем во рамки на сопствената со- 
цијална филозофија. Кај Хобс е впечатливо истакнувањето на ин- 
дивидуализмот како доминантна вредносна ориентација. Инди- 
видуализмот ги регулира односите меѓу луѓето, воедно ги опреде- 
лува целите и средствата на индивидуалната, групната и општес- 
твената акција. 


Методолошки гледано, учењето на Хобс припаѓа кон де- 
дуктивниот материјализам, додека содржински се доближува кон 
рационалниот егоизам. Оттука, човекот е егоистичен, додека во 
секоја форма на алтруизам демне неговата скриена суштина, его- 
измот. Зад манифестното сочувство со другиот се крие фрустри- 
рачки страв дека може да се стане жртва на слични несреќни окол- 
ности. Според тоа, егоизмот претставува природна состојба, одно- 
сно потреба за самоодржување и моќ, кој може рационално да се 
правда. Во услови на општа конкуренција и компетиција животот 
во општеството повеќе наликува на војна на секој против сите. От- 
тука и прочуената изрека на Хобс „човек на човека е волк“ (лат. 
Ното Бош! Гири5 е50). Поаѓајќи од ваквата премиса Хобс смета 
дека човекот ги има сите белези на антисоцијално битие. Појави- 
те на социјалност, пак, имаат инструментална позадина и во фун- 
кција се на остварување егоистички цели. Човекот обдарен со ра- 
зум е способен да ја антицицпира идната добивка, при што постое- 
њето на слични егоистички поединци го отежнуваат постигањето 
на индивидуалните цели. Оттука Хобсе ја постулирал неопходнос- 
та од воспоставување на општествен договор, при што егоистич- 
ките интереси и права поединците ги делегираат врз државата. 

Учењето на Хобс инспирирало други етички и аксиолош- 
ки учења во 18. и 19. век, пред се, на Холбах (НоГрасн), Шопенхау- 
ер (5епорепнацег), и делумно на Ниче (Клекизене). 

1.1.4 Модерен емотивизам 


Модерниот емотивизам спаѓа во редот на субјективистич- 
ки теории на вредности меѓу кои истакнато место му припаѓа на 
логичкиот позитивизам. Основниот постулат на емотивизмот е 
содржан во тезата дека моралните судови не подлежат на емпи- 
риска проверка, а најмалку по пат на непосредно мерење. Отсус- 
твото на валидна емпириска верификација ги засега и вредности- 
те со што тие се сметаат за неизвесни категории за кои не може 
да се потврди дали се вистински или лажни. Оттука, моралните 
содржини по природа остануваат емоционални појави чија фун- 
кција е сведена на иницирање релевантни морални чувства. 


Истакнувајќи ја субјективната природа на моралот емоти- 
визмот беше турнат во прегратки на бројните нихилистички док- 
трини. Така спротивставените морални ставови на поединците 
беа толкувани како нормални и логички очекувани појави кои 
воглавно потекнуваат од субјективните (психички) процеси и нес- 
весната сугестија. Психолошкиот емотивизам во вредностите е зас- 
тапуван од страна на основачот на современата психологија Вил- 
хелм Вунт СИЛШејт Мипдо), додека на нашите простори е прису- 
тен кај белградскиот психијатар Зоран Миливојевиќ (7огап МШ- 
хојемб) кој дава значаен допринос во развојот на современата емо- 
тивистичка аксиологија и нејзината примена во психотерапијата. 


1.1.4.1 Христијан фон Еренфеле (СЕи5Нап топ ЕНгеп- 
Ѓе15, 1859-1932), германски филозоф и психолог. Еренфелс во пси- 
хологијата ги воведува Гешталт принципот и соодветната теорија 
за транспозиција на формата. Своето аксиолошко гледиште го 
гради врз тезата дека вредностите претставуваат функција на жел- 
бите. Вредноста е определена од пожелноста на објектот. Оттука, 
вредноста го артикулира субјективниот однос кон објектот, доде- 
ка психолошката динамика зависи од индивидуалниот интерес 
за постигнување на целта, односно поседување на посакуваниот 
објект. Инаку, вредноста на објектот е релативна и таа е дадена 
од нивото на актуелно доживеаната пожелност. Оттука, пожел- 
носта се јавува како основен атрибут на секоја вредност и неа ја 
материјализира објектот кој ги содржи посакуваните квалитети и 
својства. Еренфелс оставил значаен траг врз современото психо- 
лошко сфаќање на вредностите посебно со дубиозната анализа на 
процесот кога желбата се претвора во вредност, натаму со истра- 
жувањето на вредносната динамика, односно хиерархиската орга- 
низација на индивидуалните вредности. 

1.1.4.2 Бертранд Расел (Вегкапд Киззе!, 1872-1970), ан- 
глиски филозоф без филозофија и филозоф на сите филозофии, 
скептик и воедно претставник на конзервативниот социјализам. 
(Спор. 170, 35) Поаѓајќи од логичкиот атомизам Расел постули- 
рал дека науката не е во состојба ниту да докаже, ниту да побие 
постоење на вредностите, зашто вредностите постојат надвор од 
научното сознание. Вредностите и сознанието се аспекти на прак- 
тичната човекова дејност и како такви влијаат едни врз други. 
Комплексниот однос помеѓу етиката и научното сознание не мо- 
же лесно да се разбере, посебно не со еднострано толкување од 
страна на субјективистичката филозофија или позитивистичката 
наука. 


Меѓу главните аксиолошки доприноси на Расел се издво- 
јува долгорочното залагање за решавање на спорот помеѓу етика- 
та и науката. Станува збор за традиционален конфликт на рела- 
цијата разум -- морал, според кој не е можно со помош на научни 
методи да се води морален дијалог. Ваквиот спор има и друга ди- 
мензија, во смисла дека во научното сознание нема простор за 
субјективност и морализирање. Спорот помеѓу објективното соз- 
нание и моралното вреднување како два аспекти на човековата 
практична дејност првично го истакнал Дејвид Хјум, кој забеле- 
жал дека објективните податоци не содржат нормативен или 
вредносен суд. Со други зборови, принципот да се биде не може 
да се замени со принципот треба, зашто вредностите не содржат 
когнитивни квалитети. Во сличен тон Џорџ Мор (С. Е. Мооге) во 
контекст на интуицизмот предупредил дека со замената на двата 
сознајни принципи се запаѓа во натуралистичка заблуда, во која 
наивно се нашле Тиченер (Е. ТисНепег) со својот структурализам, 
Вотсон (Ј. МЃањоп) со бихевиоризмот и останатите емотивистич- 
ки концепции. 


Филозофското зреење на Расел се одразило и врз неговите 
појдовни етички позиции. Почетниот ентузијазам кон гносеоло- 
шкиот дуализам најнапред го заменил со етички интуицизам, по- 
доцна еволуирал кон етички емотивизам за на крајот да стане по- 
борник на етичкиот неопозитивизам. Ваквата интелектуална ге- 
неза се одразила и врз создавањето сложена етичка доктрина на 
Расел за гносеолошко-онтолошкото единство: 


г Расел како претставник на етичкиот интуицизам сметал 
дека доброто и злото се атрибути на објектите. „Доколку 
двајца луѓе различно оценуваат дали нешто е добро или 
лошо, тогаш само еден од нив може да биде во право. Кој? 

Тоа тешко може да се утврди,“ пишува Расел во трудот Фи- 
лозофски расправии. (202, 21) Следува, дека од видливите 
својства на објектите не можат да се изведат етички ква- 
литети и оттука, ниту оценка за доброто и злото. 


Учењето дека вредносните ставови се одраз на чувствата на 
субјектот кој вреднува го карактеризира Раселовиот етич- 
ки емотивизам, во кој етиката ја изедначил со мета-етика, 
додека филозофската анализа приоритетно ја насочил кон 
значењето на вредносните искази. Оттука потекнува мак- 
симата „сфаќањето за светот изведено врз етичките по- 
ими, никогаш не може да биде непристрасно и во потпол- 
ност научно.“ (205, 164) Логичка последица на етичкиот 
субјективизам претставува барањето за отстранување на 
нормативната етика од филозофијата. 


Идејниот развој на Расел кулминирал во неопозитивизам. 
Во тој период Расел ја доградува концепцијата за субјек- 
тивна природа на етиката. Меѓутоа, Расел го негира анта- 
гонизмот помеѓу научното сознание и етиката, конкретно, 
ставот дека вистината се открива со факти, а вредности- 
те со етички правила. „Вистината, стручно кажано, соод- 
ветствува со начинот на нашето размислување, исто како 
што исправното соовдетствува со начинот на кој се одне- 
суваме.“ (206, 131) Наспроти тоа, Расел трага по основите 
на односот помеѓу обете страни од човековата дејност. Во 
врска со тоа постулирал дека науката и филозофијата „не 
можат да имаат добри односи се додека науката не го по- 
ложи испитот наметнат од филозофијата и нејзините 
претпоставки. Доколку (науката и филозофијата) не вос- 
постават пријателство, можат взаемно да се уништат.“ 
(205, 129-130) Приближувањето на науката и етиката е 
долготраен процес во кој важна улога има научникот со 
неговиот морал и одговорност. Научните сознанија се мо- 
рално неутрални се додека не бидат утврдени мотивите и 
целите од нивната евентуална примена. Сознанијата мо- 
жат да бидат полезни за човештвото, но воедно и инстру- 
мент на злото и уништувањето на цивилизацијата. Во 
врска со последново Расел предупредува на двојната опас- 
ност која демне од неодговорниот однос кон науката: поја- 
ва на тиранија и војна. Оттука етичноста се јавува како 
клучен фактор од кој зависи однесувањето и совеста на 
иноваторите во науката, додека изјавите од типот „Мојата 

мисија се состои во откривање на нови сознанија, а пра- 
шањето како тие сознанија ќе се употребат, не е во домен 
на мојата одговорност,“ Расел ги смета за врвно лицемер- 
ни и доказ за научен неморал. (205, 269) 


| Со гносеолошко-онтолошката етика Расел се обидува да го 
надмине неопозитивистичкиот дуализам помеѓу вредну- 
вањето и сознанието. Етиката и науката не само што мо- 
жат, туку и мораат да се обединат, зашто и обете се оп- 
штествено значајни. Вредностите го надминуваат хори- 
зонтот на субјективното на патот кон повисоките надпер- 
сонални сфери и општествени релации. Сепак, нужно е да 
се постигне консензус за она, што ќе биде означено како 
добро. Така, интерсубјективната согласност во областа на 
вредностите станува критериум при создавање на општи 
етички принципи, кои ќе бидат прифатливи за најширо- 
киот круг заинтересирани субјекти. Консензуалната етика 
практично ќе ги регулира односите во сите општествени 
групи и како општо прифатен модел на просоцијални нор- 
ми и вредности ќе посредува во односите помеѓу човекот, 
пошироките групи и институциите на општеството. Слич- 
на интерсубјективна согласност Расел наоѓа во научното 
сознание и неа ја смета за нужна заради фактот дека нау- 
ката сеуште е далеку од апсолутното сознание. Доказ за 
тоа се бројните теориски експликации, посебно во психо- 
логијата, психијатријата и останатите општествени дис- 
циплини, во кои зоната на незнаење најчесто се компен- 
зира со интерсубјективната согласност, што подразбира 
вредносно совпаѓање на независни оценувачи, како и со 
пробабилистичката логика која е клучна во статистичките 
докажувања и соодветното научно осознавање. 


Расел постулирал дека единствен извор на смислата кај 
човекот е неговата практична дејност. Научното сознание и вред- 
нување претставуваат значајни области на дејноста, тие се ком- 
плементарни и взаемно условени. Во сето тоа значајно е влијание- 
то на позитивната политичка клима, која Расел ја поистоветува со 
демократскиот социјализам и нему сродниот емпириски либера- 
лизам. Демократската идеја е „единствено прифатлива за чове- 
кот зашто ја потенцира потребата за научна верификација на по- 
стоечките состојби, воедно среќата на човекот ја смета за врвна 
вредност, позначајна од статусот на било која група или вера.“ 
(205, 225) 

Консензуалната етика и научното сознание делат еднакви 
премиси, меѓу кои најзначани се интерсубјективноста и имперсо- 
налноста. Во тој контекст доброто како вредност е условено од 
потребите на поединци и групи, односно од успешноста на задо- 
волување на истите. Според Расел, добриот живот како вредност 
„е инспириран од њубовта и регулиран од сознанието.“ (207, 372) 
ЈБубовта е сплотена со радоста и алтруистичките тенденции до- 
дека од друга страна, преку сознанието се изразува научниот ин- 
терес за разбирање на постоечките факти и ситуации. Сознавање- 
то воедно ја исклучува етичката димензија на човековиот однос 
кон доживеаната стварност. „Доколку говорам за сознанието ка- 
ко атрибут на добриот живот, тогаш го немам на ум етичкото соз- 
нание, туку научното разбирање на конкретни факти,“ пишува 
Расел. (207, 373) 

Доброто и сознанието универзално им се обраќаат на сите 
луѓе, на нивните потреби и интереси. Разлика помеѓу нив е содр- 
жана во фактот, дека етиката ги открива вредностите, додека нау- 
ката ја открива вистината. Откако ќе се постигне општествен кон- 
сензус околу основните етички прашања, тогаш како приоритети 
се наметнуваат начините за остварување на вредносните цели. Во 
такви услови изборот на најделотворно средство (инструментална 
вредност) се повеќе зависи од симултаното влијание на примене- 
тата наука и на етиката. Научното определување на инструмен- 
талните вредности ја зголемува нивната делотворност при оства- 
рување на саканите цели. Меѓутоа, наивно е да се очекува дека 
етиката и науката можат до крај да ги откријат највисоките доб- 
ра. Ограничувањата произлегуваат од интринсичките (внатреш- 
ни) вредности кои остануваат настрана од логичкото расудување. 
Од тие причини Расел заклучува дека „се што може да се сознае, 
може да биде научно разбрано, меѓутоа емоционалните појави 
натаму остануваат надвор од научното сознание.“ (203, 769) 


Со развојот на цивилизацијата се зголемуваат можностите 
за злоупотреба на науката. Сеприсутниот прагматизам на техно- 
лошкото општество отвора простор за манипулација со човекот 
во што научните сознанија и методи имаат голем удел. Во таа 
смисла Расел истакнува примери кога вредноста „њубов-знаење“ 
(англ. Јохе-кпочжЛедре) се трансформира во вредност „моќ-знае- 
ње“ (англ. ромег-КпочЛедге). Во почетокот човекот кон испитува- 
ната реалност се однесувал со ентузијазам и чувство на убавина. 
Подоцна творештвото и позитивните чувства се повлекоа пред 
настапот на вредноста „моќ-знаење.“ Едновремено се зголемуваа 

спротивставените стремежи кон моќта и злоупотребата на наука- 
та. Токму затоа Расел предупредува дека „преминот од контемпла- 
ција кон манипулација“ неповратно го менува човекот вњубен во 
природата во човек деструктор, додека, пак, науката станува са- 
дистички инструмент. (204, 269) Сепак Расел не губи надеж и 
предлата постапки за запирање, односно промена на негативниот 
тренд: науката не смее да се оддалечува од суштинските корени 
на човештвото, пред се, од слободата и одговорноста. Клучот за 
слободен и достоинствен живот човекот го открива во одговорни- 
от однос кон научните и техничките откритија. Оттука, насочува- 
њето на научните и техничките сознанија кон позитивните чове- 
кови цели може да го спречи целосното распаѓање на човековите 
вредности. Согласно со тоа, етички ангажираната науката се јаву- 
ва како нужен услов за квалитативен развој на човекот и општес- 
твото, додека научната етичност станува гарант за продуктивни- 
от развој на човештвото. 


1.1.5 Социолошки функционализам 


Функционализмот во социологијата, пред се, е поврзан со 
творештвото на Талкот Парсонс. Теоријата на акција постулира 
дека вредностите постојат како дел од симболичкиот систем кој 
функционира како критериум при избор помеѓу две алтернати- 
ви. Согласно со тоа, потребите и диспозициите се толкувани како 
интернализирани вредности кои се во тесна врска со исполнува- 
њето на основните функции на системот. 


1.1.5.4 Талкот Парсонсе (Тајсок Рагзоп5, 1902-1979) се 
обидел да ја докаже врската помеѓу динамиката во општеството и 
интенционалната дејност на луѓето насочена кон исполнување на 
идеалните вредности. Суштината на општеството може да се оп- 
редели според взаемните односи на следниве системи: (1) оп- 
штество, (2) култура со нејзините идеали и вредности и (3) лич- 
носта со нејзиниот систем на мотиви. 


Парсонс издвојува посебна група општествени вредности 
за кои смета дека се неопходни за стабилизација на општеството 
и оттука се обврзувачки за членовите на сите општествени групи. 
Преносот на вредностите врз личноста оди паралелно со развојот 
на чувството за социјален ред и општествена стабилност. Сето тоа 
го обезбедува социјализацијата и разните форми на социјален 
притисок. Користејќи ги механизмите на контрола општеството 
делотворно реагира на секој индивидуален отклон од очекувана- 
та интериоризација на вредностите како и на антисоцијалното 

однесување на единката. На тој начин Парсонс ги определува де- 
вијантните феномени како однесување кое се судира со важечки- 
те социјални норми. Причините за антисоцијално однесување, 
пак, ги наоѓа во неуспешната социјализација на личноста. 


Следен значаен допринос на Парсонс за теоријата на вред- 
ности претставува класификација на дихотомните вредносни 
ориентации: 


г Дфективност - афективна неутралност. Се работи за 
избор дали да се задоволи актуелната потреба или непос- 
редното задоволување да се одложи заради оддалечената 
цел. 


г Индивидуализам - колективизам. Во прашање е суб- 
јективниот избор, односно преференција на релацијата 
индивидуални - колективни интереси. 


“ Универзализам - партикуларизам. Дилемата се сос- 
тои во тоа дали човековото однесување го регулираат на- 
јопшти норми или, пак, посебни стандарди во рамки на 
одделни општествени сегменти. 


" Атрибуција - успешност. Прашањето е дали односот 
кон општествената стварност е вреднуван со одделни свој- 
ства (атрибути) или, пак, од аспект на индивидуалната ус- 
пешност. 


" Специфичност - дифузност. Акцентот е ставен врз 
правата и одговорностите на човекот во врска со специ- 
фичноста на општествената ситуација. (Спор. 166, 76-88) 


Дихотомната класификација на вредности била примена 
со скепса и критика, пред се, заради арбитрарноста на предложе- 
ните парови вредности, воедно и заради фактот дека одделните 
вредности значително се надополнуваат и прекриваат. Сепак, по- 
зитивно е што Пареоне предложил систем за мултидимензионал- 
на анализа на вредностите. 


1.1.6 Утилитаризам 


Утилитаризмот ја истакнува полезноста како основа за 
вреднување на однесувањето и моралот. Вредноста на конректни- 
от чин зависи од неговиот ефект, корисност, последица. Според 
тоа, добро или исправно е се што води кон позитивен исход и об- 
ратно, лошиот или непријатниот резултат укажува на погрешно 
однесување или норма. Утилитаризмот во психологијата најсил- 
но е изразен во законот на ефектот (англ. Гаж оГѓ ЕМесс) на Торн- 

дајк (ТВогдијке) кој несомнено одиграл клучна улога во научната 
експликација на процесот учење. 


1.1.6.1 Џереми Бентам (Јегету ВепШат, 1748-1832) - ан- 
глиски етичар и теоретичар на правото. Сопствената аксиолошка 
концепција Бентам ја развива врз етичкото учење на Аристип 
(АцоНро5) од Кирена во кој се постулира дека желбата за постигну- 
вање задоволство и избегнување болка се суштински за природата 
на човекот. Во етичкото сфаќање на Бентам мотивацијата на чове- 
кот е раководена од стремежи кон радост и избегнување на бол- 
ката. Моралот исто така е интерпретиран утилитаристички: мо- 
ралното однесување имплицира полезност на конкретниот објект 
и тоа може да се изрази математички. Во основа хедонистичка, 
ваквата морална аритметика ги изразува односите поврзани со 
моралното однесување на човекот, односи на релацијата радост - 
страдање. Крајната етичка цел се сведува на создавање услови за 
максимално задоволување на најголем број единки. 


Со горната максима Бентам влегува во редот на заговорни- 
ците на социјален еудајмонизам, идентификувајќи се со неговите 
највисоки индивидуални и општествени вредности. Во тој контек- 
ст, државата ја смета како нужност која се исправува пред егоиз- 
мот, манипулацијата и искористувањето на луѓето. Бентамовата 
хедонистичка аритметика оставила силни траги врз конзумно-ре- 
цептивната филозофија од 20. век, толеранцијата кон еднострани- 
от хедонизам, апологетското сфаќање на социјалните релации, 
природата на човекот и неговата мотивација. Сличен хедонистич- 
ки принцип застапува психоанализата при објаснување на психо- 
динамиката кај децата, невротските лица и криминогените појави. 


Социјално-еудајмонистичката етика на Бентам станала пр- 
едмет на чести спорови, критики, но и прифаќања. Меѓу главните 
критичари е филозофот Николаи Хартман (Хасојат Наттапп) спо- 
ред кого социјалниот еудајмонизам служи за промоција на нихи- 
лизмот во науката за вредностите. На Бентамовата концепција и 
„недостига филозофска експликација на автентичните вредно- 
сти“, пишува Хартман во неговата Структура на етичкиот фе- 
номен. (87, 111) Оттука, ваквите етички концепции ги смета за по- 
пулистички и во основа деструктивни, зашто човекот го претво- 
раат во зависник кој им робува на задоволствата, а воедно го ли- 
шуваат од автентичните вредности и животната смисла. Социјал- 
ниот еудајмонизам неповратно се оддалечува од сопствената суш- 
тинска вредност, еудајмонијата, и деструктивно дејствува во пре- 
срет на сопственото укинување. 

1.1.6.2 Џон Стјуарт Мил (Јора Фиат МШ, 1806-1873), 
англиски филозоф, еден од најзначајните протагонисти на пози- 
тивизмот во филозофијата и етиката. Мил ја прифатил максима- 
та на Бентам дека ползата претставува доминантен принцип на 
човековото дејствување. Во тие рамки вклучил нови мотиви за 
објаснување на човековата пракса, пред се, потребите за духовна 
и телесна сласт. Во основа утилитаристичка, етичката докрина на 
Мил ги акцентира интересот и задоволството како основни дина- 
мизми на моралот. 


Аксиолошката теорија на Мил ја истакнува улогата на 
принципот квалитет на задоволство, со што практично ја прифа- 
ќа идејата за вертикална хиерархија на вредностите. Во хиераер- 
хискиот систем на вредности духовните желби ги надредува врз 
телесните потреби. Ваквата вредносна субординација поаѓа од 
премисата за субјективност на вредностите и оттука Мил смета 
дека анализата на субјективното содржи валидни сознанија за 
скриената динамика на човековите најзначајни динамизми, меѓу 
кои централно место заземаат вредностите. Од тоа, логично, како 
научен критериум се наметнува консензуалната согласност, што 
подразбира дека оние, што ги искусиле обете задоволства, без ди- 
лема, како најинтензивни, најквалитетни и најзначајни ги озна- 
чуваат духовните содржини. И тука Мил, согласно со хедонистич- 
ката ориентација, смета дека вредностите се организираат во согла- 
сност со нивната полезност. Во таа смисла, најнапред е потребно 
да се издвојат целите со највисок приоритет и соодветните вред- 
ности. Со други зборови, определувањето на индивидуалните це- 
ли и вредности зависи од проценката на нивниот учинок при по- 
стигнување среќа и достоинство. 


Мил се ангажирал околу методолошкото усовршување на 
општествените науки и воведување квантитативно мерење во 
сферата на психичките и социјалните феномени. Оттука и него- 
вата изрека дека „достоинството претставува мерка на среќата.“ 
Кон сето тоа Мил приоѓа со индуктивна логика која, според него, 
овозможува емпириско истражување на вредносниот систем и со- 
одветната хиерархиска организација. 


1.1.7 Феноменологија и егзистенцијализам 


1.1.7.4 Феноменологијата на Едмунд Хусерл (ЕЧтипд 
Низзеп), 1859-1938) претставува своевиден одговор на спротивно- 
стите кои во филозофијата на 19. век ги внеле позитивизмот и 
новокантовскиот идеализам. Позитивизмот ги смета сетилните 

сензации за основа на сознанието, додека новокантовскиот идеа- 
лизам, пред се од марбуршката школа, ја постулира објективната 
сфера на идеалните структури (ништо не постои како однапред 
дадено; или се е независно, или е производ на свеста) како кон- 
ституционална основа на сознанието. (Спор. 36, 274) Ваквите фи- 
лозофски контроверзи Хусерл ги надминува со трансцендентни- 
от позитивизам кој создава феноменолошко единство помеѓу 
главните аспекти на интенционалното битие, сознанието (согпјН- 
оп) и знаењето (КпоуЛедее). Така феноменологијата прераснува 
во методолошко средство за опис на субјективното искуство и по- 
јавите во непосредната даденост. 


Хусерловата феноменологија не трага по објективната суп- 
станца на она што е, туку се насочува кон нејзината појавност. 
Иако надворешниот свет постои неговото осознавање е осклучи- 
во субјективно. Однесувањето не зависи од објективните нешта 
туку од тоа, како човекот ги набњудува и толкува. Сето тоа му при- 
паѓа на субјективното јас и на неговите особини. Хусерл го гради 
својот филозофски систем врз онтолошката разлика помеѓу свес- 
та и надворешниот свет и врз тие премиси ја постулира трансцен- 
дентната свест. Оттука е разбирливо неговото противење околу 
објаснувањето на светот и залагањето за опис на доживувањето. 
Крајна цел на феноменолошката анализа е значењето скриено 
зад апстрактните шеми како и увид во интенционалната структу- 
ра на свеста. По затворањето во наводници останува нешто, со 
кое сето добива смисла, а тоа е субјективното јас кое е единствено 
достапно на непосредното искуство. Сознанието е резултат на до- 
живувањето. Свеста е секогаш свест за нешто, мислата секогаш е 
интенционална и оттука, најосновната структура и есенција е со- 
држана во свесната интенционалност. 


Феноменологијата нема амбиции да ја студира содржина- 
та на свеста. Директниот увид во битието е можен по пат на ејдет- 
ска редукција. Феноменолошката редукција го опфаќа надвореш- 
ниот свет, но и јас кое е резултат на свесната дејност. Феномено- 
логијата избегнува да објаснува, зашто ништо не може да се об- 
јасни при отсуство на критериум за споредување. Оттука, фено- 
менот станува разбирлив преку неговата појавност и единечност, 
додека разбирањето се сведува на опис на ирационалните содр- 
жини. 


Интересот на Хусерл приоритетно е насочен кон она, што 


останува по затворање во наводниците (герм. еткгаттегтт, еро- 
спе), односно она што се наметнува како смисла на нештата. На 

ваквиот сознаен принцип подоцна остро му се спротивставил Ти- 
ченер (Е. В. ТисПепег) отстранувајќи од интроспекцијата се што 
би можело да предизвика грешка на дразбата“, односно објасну- 
вање на самонабњудуваните психички процеси. 


Егзистенцијализмот е филозофски правец кој извира од 
феноменологијата на Хусерл и основниот постулат дека егзис- 
тенцијата и претходи на есенцијата, односно дека егзистенци- 
јата го определува битието. Неговото аксиолошко значење под- 
разбира дека индивидуалниот избор е клучен за тоа, каков живот 
ќе живееме. Корените на егзистенцијализмот ги надминуваат вре- 
менските и останатите ограничувања. Најниско ниво на егзистен- 
ција претставува голото битие кое опстојува и тогаш, кога сето ос- 
танато ќе го снема. Станува збор за егзистенијален минимум. Ме- 
Ѓутоа, животот ги надминува ваквите основни рамки, зашто чове- 
кот е свесно, рационално и одговорно битие со потреба да го над- 
мине егзистенцијалниот минимум (ех-ојјепсе). Човекот е во по- 
стојано исчекорување кон повисоки цели. Тој не е затворен во се- 
бе, неговото битие не може да се сведе на Шт-ј5(епсе, битие во се- 
бе, туку на битие од себе. Ваквото битие е дело на самиот човек, 
тој самиот се создава со разум, волја, намера и активност. Чове- 
кот претставува сопствен проект, хумано битие, кое постојано ги 
надминува сопствените граници, потреби и стремежи и сето она, 
што во хуманистичката психологија е означено како самоактуе- 
лизација. 

Главни протагонисти на феноменолошко-егзестенцијали- 
стичката етика и аксиологија се Сјорен Кјеркегор (5. Клегкеваагд), 
Макс Шелер (М. 5срејег), Николај Хартман (М. Нагнаапп), Мартин 
Хајдегер (М. Нејдезвег), Жан Пол Сартр (Ј.Р. 5атне), Албер Ками 
(А. Сати5) и други. 


1.1.7.2 Сјорен Кјеркегор (Фогеп КаегКеваатд, 1812-1855), 
дански филозоф и ексцентрик, еден од главните критичари на Хе- 
геловиот рационализам. Во своето филозофско учење, Кјеркегор 
рационализмот го заменува со ирационализам и фатализам и врз 
таквите премиси ја анализира човековата егзистенција. 


Кјеркегор извршил критика на филозофскиот пристап 
кон суштината на човековите вредности во која ја повлекол раз- 
ликата помеѓу вредностите и псеудовредностите. Вистинските 
вредности се создаваат и опстојуваат во периоди на општествени 
промени и револуции. Од друга страна, псеудовредностите се од- 
раз на општествени депресии и криза на моралот што, според 

Кјеркегор, било карактеристично за неговиот 19. век. „Сегашнос- 
та е, во суштина рационална, рефлексна, без жар, која одвреме 
навреме пламнува со краткотраен ентузијазам, за потоа со посеб- 
на ингениозност да потоне во рамнодушие.“ (119, 15) Времето на 
Кјеркегор е епоха без автентична содржина, култивираност, досто- 
инство, реактивна непосредност, со еден збор, го акцентира хро- 
ничниот недостиг на се што е прогресивно или револуционерно. 
Општествената и духовната хипокризија не ги поштедила ниту 
вредностите. Воедно, општата летаргија го укинала револуционер- 
ниот принцип на контрадикција, а со него и правите вредности. 
„Времето без елан е време без вредности, се е преведено во репре- 
зентативи.“ (119, 23) Тука поимот репрезентатива се однесува на 
вредносните супститути како и на бројните псеудовредности. 


Кјеркегор исклучиво ги признава субјективната вистина и 
религијата, зашто и двете допираат до суштината на вредностите. 
Инспириран од максимата на Тертулијан (ТениШЦапи“) „Верувам, 
иако е апсурдно“ (лат. Стедо диа арзигдит е5Е) Кјеркегор заклучу- 
ва дека разумот е бесполезен, додека, пак, божјите догми објек- 
тивно не се достапни, туку посредно, преку верата. Помеѓу вис- 
тинската слобода и наметнатата покорност кон Бога постои ед- 
наквост. Духот на човекот стои наспроти телесното. Со зголему- 
вање на свесноста за сопственото духовно битие, анксиозноста кај 
човекот станува неподнослива. Човекот е слободен да стане она 
што сака, но слободата носи отуѓеност и анксиозност. Оттука, 
надворешната реалност станува извор на анксиозност и пречка за 
развој на личноста. 


Кјеркегор постулирал дека егзистенцијата на човекот е 
преплавена со анксиозност и несигурност, што како учење влија- 
ело врз видните филозофи на 19. и 20. век (Нејдезгег, Јазрег5, Са- 
ши5, багне) како и врз некои феноменолошки психолози. Нивни- 
те емпириски анализи приоритетно се насочени кон егзистенци- 
јалните услови од кои зависат психичкото здравје и болеста, поја- 
вата на отуѓеност, негативното доживување на сопствената сло- 
бода, одговорност, загубата на животна смисла и т.н. Во психо- 
лошката аксиологија егзистенцијализмот се препознава во тео- 
ријата за анксиозност (Кагеп Ногпеу), учењето за човековата сло- 
бода, отуѓеноста и автентичната егзистенција (Енер Етошт), фе- 
номенолошкото толкување на душевните нарушувања и психоте- 
рапијата (Кат Јазрег5), терапијата насочена кон ревитализација 
на вредностите по пат на барање животна смисла (УЛКог Е. 
ЕтапК) и слично. 

Хуманистичките психолози кон егзистенцијализмот нај- 
често одговараат со развојниот поим постанување (англ. Бесот- 
ше). Човекот во суштина е слободен да ги остварува сопствените 
потенцијали, и ваквата самоактуелизација е услов на автентично- 
то живеење. Самоактуелизацијата претставува целоживотен стре- 
меж кон сопствено усовршување и станување она, што човекот 
навистина е. 


1.1.7.3 Макс Шелер (Мах 5сНејег, 1874-1928), германски 
филозоф кој сопствената персоналистичка етика ја гради врз 
принципите на Хусерловата (Низзет) феноменологија. Во тој фе- 
номенолошко филозофски простор вредностите добиваат цент- 
рално значење. Шелер развива објективна теорија на вредности 
чии тези ги изнел во студијата Формализам во етиката и мате- 
ријалниот живот (герм. Џрег ЕогтаЦати5 ш дег ЕШК ипа Фе та- 
јетеПе МетеШцс). Вредноста за него не значи однос туку специфи- 
чен квалитет на внатрешната состојба на нештата. Вредностите го- 
ворат за суштината на битието и оттука тие се апсолутни, вечни и 
априорни. Оттука, не постои „независен ред на идеи без мисли- 
тел..., како и стварност, ..., без сила која стварноста ја создава,“ ве- 
ли Шелер во Мојот филозофски поглед на светот. (214, 117) 


Вредностите Шелер ги поврзува со феноменологијата на 
емоциите. Вредностите и емоционалното доживување претставу- 
ваат динамичко единство врз кое логичките процеси имаат мало 
или никакво влијание. „Рационалното сознание не претставува 
единствен феномен на свеста, туку паралелно постојат и други, 
еднакво значајни појави.“ (Цит. во: 169, 65) Меѓутоа, емоционал- 
ната основа на етиката не значи и нејзина подреденост кон свое- 
волниот субјективизам туку спротивно, „емоционалниот априо- 
ризам ја содржи основата на новата ноетика.“ (169, 65) 


Вредностите ја изразуваат содржината на човековата прак- 
тична дејност и како такви го надминуваат простото набњудува- 
ње на реалните објекти и соодветните претстави и идеи. Вреднос- 
тите се одликуваат со априорна објективност и независност во 
однос на останатите психички процеси. Воедно, вредностите 
претставуваат хиерархиски систем во чија основа се наоѓаат хедо- 
нистичките квалитети -- пријатноста и непријатноста, над нив се 
наоѓаат вредности поврзани со виталните потреби на организмот 
(здравје), третиот слој го сочинуваат духовните вредности (уба- 
вина, правда...), додека највисоко поставена е вредноста светост 
(англ. ПоЦпе55). Натаму, со помош на дедуктивна анализа Шелер 
ги издвојува вредносните типови хедонист, авантурист, херој, ге- 

ние и светец. Ови вредносни типови теориј ата на етичкиот персо- 
нализам ги смета за универзални психолошки константи препоз- 
натливи во сите развојни фази на човештвото. 


Според Шелер, квалитетот на вредносното чувство е опре- 
делен од степенот на вредносната зрелост. Оттука, постојат луѓе 
со вредносен осет кој може да се означи како вредносно слепило, 
додека со прогресивното самоосвестување и зголемување на свес- 
та за околниот свет човекот израснува во хумано суштество. Тоа 
подразбира соживување со универзалното, апсолутното битие. 


Вредностите се априорни. Човекот не создава вредности, 
туку е нивен преносник и оној, кој нив ги остварува. Вредностите 
се атрибути на битието и независни од краткиот човечки живот. 
Како феномени на универзалниот надиндивидуален дух вреднос- 
тите претставуваат атрибути на архаичното прасуштество кои вли- 
јаат врз човекот и преку него се остваруваат. Човекот е микрокос- 
мос, „свет во мало“, простор во кој се вкрстосуваат есенцијалните 
претпоставки на хуманата природа на човештвото. Ставот на Ше- 
лер дека анализата на човекот овозможува откривање на вред- 
ностите како составен дел на макрокосмосот (214, 117) ја одразува 
птоломејската идеја за човекот како центар на космосот, која по- 
доцна оживеала во антропоцентричното учење на ренесансните 
хуманисти Мирандола (Р. С. Митапдоја), Парацелсус (1. В. Рага- 
сеГви5) и Бруно (О. Вгипо). 


1.1.7.4 Николаи Хартман (Мтеојат Нагипацпп, 1882-1950), 
професор на берлинскиот универзитет, протагонист на новокан- 
товската филозофија. Етичкиот систем на Харман е своевидно 
продолжение на Шелеровата феноменологија на вредности. Раз- 
мислувањата на Хартман најчесто се фокусираат врз најосновни- 
те прашања: „Што треба да сторам?“ и „Што е добро?“ 


Со првото прашање етиката се препознава како практична 
филозофија, што Хартман го потенцира во делото Структура 
на етичкиот феномен. „Што треба да сторам?“ е дилема со која 
постојано се соочуваме, која со секоја нова ситуација повторно ни 
се наметнува и на која во животот мораме секојпат повторно да 
одговараме, без можност да го одбегнеме тоа и без надеж дека 
некаква сила ќе не избави.“ (87, 23) 


Човекот исто така има став кон реалноста која ја дожи- 
вува, субјективна позиција која ја изразува со етичкото прашање 
„Што е вредно?“ Ваквиот став му е надреден на практичното пра- 
шање „Што треба да сторам?“ Човекот постојано ги вреднува над- 

ворешниот свет и светот на сопствената субјективност и во сето 
тоа ги истакнува сопственото „признавање и отфрлање, почит и 
деспект, њубов и омраза.“ Вреднувањето е начин на кој човекот 
во вистинска смисла ја остварува сопствената хумана природа. 
(Спор. 87, 29) Моралната суштина на човекот ги обединува авто- 
номните етички принципи во автентичен систем, чија интенција 
се состои во тоа „да се биде вклучен во богатството на светот, да 
се биде чувствителен кон сето значајно, да се биде отворен кон 
сето што е целисходно и вредно.“ (87, 30) При етичкото одлучува- 
ње како да се постави и што да стори човекот сознава што е вред- 
но. Вреднувањето и изборот на вредноста подлежат на внатреш- 
ни механизми во кои полезноста и моралната должност имаат 
главна улога. Според Хартман, двете етички дилеми создаваат 
динамичка и неделива целина. 


Намерната дејност на човекот има смисла само доколку 
води кон остварување на одредена вредност. Вредностите не се 
ниту со субјективни чувства, ниту атрибути на интенционалната 
пракса. Обратно, морални се само оние активности кои водат кон 
остварување на вредностите. 


Човекот не ги создава вредностите, меѓутоа поседува спо- 
собности нив да ги открива во сопственото битие. „Многу вред- 
ности живеат во срцето на човекот, надвор од свесното рационал- 
но сфаќање на нивната структура,“ тврди Хартман. (87, 72) Вред- 
ностите се трансцендентни и динамички, меѓутоа им недостига 
својство на самообјективизација. Оттука, субјектот е оној, кој ја 
создава вредносната содржина. 


Хартман во наведеното постулира своевиден антропоцент- 
ризам во етиката и аксиологијата. „Морално битие не е ниту Бог, 
ниту државата, ниту било што друго на светот; единствен прима- 
рен носител на моралните вредности како и нивните спротивнос- 
ти е човекот,“ вели Хартман. (87, 274) Тоа е така, зашто човекот е 
инхерентно отворен кон сопственото битие, за разбирање на суш- 
тината на другите луѓе и конечно, за откривање на вредностите. 
Егзистенцијално отворениот човекот се стреми да го осознае и 
осмисли сопственото постоење. „За секоја вредносна содржина 
мора да се пробуди сопствената вредносна смисла. Впрочем, вред- 
ностите се наоѓаат насекаде, во секое време постојат покрај нас и 
нив честопати не ги согледуваме. Секој човек, секоја човекова по- 
себност претставуваат вредност, значајна и единечна до немерли- 
ви нијанси. Човекот е свет во мало, и тоа не како структура на соп- 
ственото битие, туку како сопствена вредносна структура.“ (87, 34) 

Хартман повлекува разлика помеѓу примарното и секун- 
дарното откривање на вредности. Примарното откривање оди за- 
едно со развојот на моралната свест и интензитетот, односно 
комплексноста на животот. Ваквиот процес е делумно спонтан, 
ама и нужен за севкупниот индивидуален и општествен развој. 
„Човештвото непрекинато се стреми да ги открие вредностите, 
без оглед на тоа што во таквата дејност честопати не постои таква 
намера.“ (87, 72-73) Секундарното откривање на вредностите се 
наоѓа во доменот на филозофијата која се стреми кон истражува- 
ње на етичкиот феномен. 


Постојат бројни вредности со различно значење. Ваквата 
диференцијација имплицира дека вредностите се хиерархиски 
организирани во систем. Основата на системот ја дефинира чув- 
ството за пријатност, кое Хартман го смета како најсилен стре- 
меж на човекот. Над пријатноста се наоѓа вредноста добро, кое го 
надвишуваат повисоките витални вредности, додека на врвот од 
хиерархијата се сместени моралните вредности (герм. 5ШШеце 
Мете). Општо гледано, Хартман вредностите ги смета како са- 
мостојни есенции слично на идеите во Платоновата филозофија. 
Хартман натаму вели дека дејноста на човекот е онтолошки и ак- 
сиолошки определена. Со други зборови, човекот дејствува под 
влијание на реалната каузалност, но и под влијание на субјектив- 
ната стварност и постоечките вредности. Во врска со последниве 
Хартман истакнува дека „вредностите не се определени од свеста 
за доброто, туку обратно, свеста за доброто произлегува од сами- 
те вредности.“ (87, 77) 


Објективизацијата на вредностите е дадена од можноста 
човекот слободно да одлучува. Оттука, слободата за Хартман прет- 
ставува клучна премиса на етиката. Со други зборови, слободната 
волја и одлучувањето постојат како највисок израз на самодетер- 
минација на човекот. „Слободата на човекот е можна доколку тој 
поседува атрибути на божество, односно способности за предви- 
дување, предодредување, слобода и доживување на вредностите.“ 
(Цит. во: 169, 91) Со последнава етичка мисла Хартман навлегува 
во постулаторен атеизам. 


Процесот на откривање и објективизација на вредностите 
не е целосно хармоничен. Постојат бројни проблеми поврзани со 
вредностите, разни контрадикции и конфликти оставаат белег 
подеднакво врз човекот и неговата средина. Во врска со тоа Харт- 
ман разликува два главни морални конфликти: колизија помеѓу 
морални и неморални стремежи на човекот и конфликт во рамки 

на индивидуалниот систем на вредности. Во првиот случај чове- 
кот стои пред избор помеѓу две спротивставени тенденции, нај- 
често растргнат помеѓу престапот и исправниот пат. Во оваа, на- 
видум еднозначна ситуација изборот не е едноставен и со себе 
носи несакани последици. Од друга страна, конфликт во систе- 
мот вредности претставува потенцијален ризик зашто човекот 
притиснат од чувството на вина обично прави погрешен избор. 
Вината предизвикана од неавтентичниот избор е главна причина 
за пораст на егзистенцијална анксиозност. 


Хартмановото учење слично како и вредносната доктрина 
на Ниче (КеѓизеНе) извршило силно влијание врз современиот 
развој на етиката и аксиологијата. Во основа, постојано се укажу- 
ва на опасноста од сериозна редукција на слободата на човекот и 
стремежите за замена на автентичните вредности со псеудовред- 
ностите на модерното индустриско општество. Вредносната дека- 
денција е главната причина на раширениот фатализам и нихили- 
зам во современите општества. 


1.1.7.5 Мартин Хајдегер СМагип Нецдереег, 1889-1976), 
основоположник на филозофскиот смер егзистенција на човекот, 
инаку значајна гранка на фундаменталната онтологија. Хајдегер 
постулирал дека егзистенцијалното дно може да се изрази со го- 
лото битие. Со други зборови, едноставното вегетирање претста- 
вува егзистенцијален минимум, воедно егзистенцијата надвор од 
себе си губи секаква смисла. Хајдегер во делото За хуманизмот 
вели: „Гезата „човекот постои“ не дава одговор на прашањето да- 
ли човекот навистина е или не е, туку, пред се, го акцентира пра- 
шањето за суштината на човекот.“ (88, 272) Оттука, човекот прет- 
ставува обичен збир, агрегат на сопствените тенденции. Егзис- 
тенцијата нема друга причина освен онаа, содржана во себе си, 
што, во основа значи, суштинска слобода. Вака разбраната егзис- 
тенција е апсурдна, зашто изразува гола реалност која Хајдегер ја 
нарекува разеш. Природата на ГБазеш може да се опише со начи- 
нот на кој човекот се разликува од светот, но и од обичното битие 
(аз Џеш), односно битието по себе. Според Оазеш, светот постои 
како конкретна, разбирлива содржина во свеста. Разбирањето 
подразбира „суштинска егзистенцијалија, односно еден од основ- 
ните модуси на постоење на битието.“ (89, 174) Надворешниот 
свет има смисла исклучиво како средство за постигнување кон- 
кретни цели. 

Хајдегер разликува нешта кои постојат (герм. Уогнапдеп- 
зет) и оние, што човекот ги користи (герм. 2иНапдепзеш). Над- 
ворешниот свет има смисла единствено како 2иНапдепзеш. Во 
таквиот контекст човекот егзистира во своевидна темница од која 
извира целоживотното чувство на анксиозност. Егзистенцијална- 
та анксиозност е израз на состојбата фрленост. Човекот не изби- 
ра дали и каде ќе се роди, дали ќе биде маж или жена, црн или 
бел, кои ќе се неговите родители и од кој општествен слој. Егзис- 
тенцијалната фрленост е длабоко втисната во свеста со која чове- 
кот мора да живее (герм. еш-ашт-Тоде-бешт). Воедно, фрленоста е 
вечна, таа е ограничена со раѓањето и смртта. Свеста за сопстве- 
ното постоење со извесност за неминовната смрт заедно со чув- 
ството на немоќ да се променат нештата се наоѓаат во самото јад- 
ро на субјективното сознание за сопствена ништожност. 


На карактерните и вредностните аспекти Хајдегер им при- 
оѓа доследно егзистенцијалистички и соодветно онтолошки ги 
одредува поимот и функциите на моралот. Човекот и неговите 
морални квалитети произлегуваат од основните животни претпо- 
ставки, од егзистенцијалиите. Процесот на вреднување, во онто- 
лошка смисла, е условен од постоечкото расположение. Во онтич- 
ка смисла, расположението постои како конкретен емоционален 
квалитет, доживување кое ја определува отвореноста на битието 
кон егзистенцијалната вина и кон смислата на моралното однесу- 
вање. Според Хајдегер, „попримарно е да се биде виновен, одош- 
то каква и да е свесност за тоа. Вината не произлегува од гревот 
туку спротивно, гревот е можен единствено доколку постои при- 
марна вина.“ (89,316) Тука Хајдегер ја има в предвид онтолошка- 
та, суштинската вина чиј феноменолошки израз е егзистенцијал- 
ната грижа. Загриженоста е основна за моралното чувство и за 
неговите дихотомни категории доброто и злото. Што се однесува 
до тезата за човековата вина, таа се јавува како фундаментална 
премиса во егзистенцијалистичката аксиологија и етика. „Совес- 
та се манифестира како повик на грижата,“ пишува Хајдегер во 
делото Битие и време. (89,308) 


Со ваквото егзистенцијално сфаќање радикално се менува 
приодот кон моралот како и кон основните функции на вредну- 
вањето. Во поглед на моралот важи принципот дека „примарната 
вина не е подложна на морално судење, зашто моралот во својата 
суштина неа (вината) ја претпочита.“ (89,316) Ваквата онтолош- 
ката одредба на моралот се совпаѓа со Кантовиот категоричен 
императив: обете се наоѓаат на спротивни позиции од утилитари- 

стичките и еудајмонистичките интерпретации на суштината и уло- 
гата на моралниот чин и соодветните морални стандарди на деј- 
ствување. Оттука, егзистенцијалното сфаќање на вредностите 
нужно ги вклучува онтолошките категории престој и постоење. 
„Во теоријата на вредностите престојот имплицира битие како 
вредност, битие на кое му треба нега: негувањето има смисла во 
остварување на вредностите и исполнување на нормите,“ пишува 
Хајдегер. (89, 323) 

Во егзистенцијалната аксиологија видно место зазема ана- 
лизата на совеста. Благодарение на тоа утврдено е дека суштина- 
та и функциите на совеста ги надминуваат механизмите на ко- 
рекција, критика и репресија, типични за моралната свест и воед- 
но присутни кај многумина теоретичари на етиката. „Во сите ин- 
терпретации предноста и се дава на лошата, нечиста совест. Со- 
веста е примарно лоша. Се истакнува дека сето искуство во врска 
со совеста соопштува нешто како чувство на вина.“ (89.320) Ана- 
логно на тоа, Хајдегер дошол до заклучок дека етичките доктри- 
ни за лошата совест се половни и недомислени зашто исклучиво 
ги истакнуваат критичката функција, реактивната суштина и 
површноста на совеста. Ова е посебно неприфатливо, доколку се 
земат в предвид реалните можности за развој на човекот и него- 
вите потенцијали. Егзистенцијалистичкото сфаќање на совеста и 
нејзината улога остава впечаток на избалансиран приод со силен 
теолошки призвук: освен во делот на репресивните функции, со- 
веста е примарно насочена кон исполнување на егзистенцијални- 
те можности на битието. Оттука, „лошата совест не е онаа која ис- 
клучиво критикува и укажува наназад, туку, пред се, кон напред, 
при што воедно се посочува и назад, кон фрленоста. Повикот ви- 
ка наназад, но едновремено и напред, кон, со вина преплавеното 
битие, кон она што низ егзистенцијата треба да биде разбрано; от- 
тука, егзистенцијално автентичното и со вина оптеретено битие го 
следи повикот, а не спротивно,“ истакнува Хајдегер. (89,321) 


Вреднувањето може да биде целисходно, но воедно и бес- 
мислено. Тука одлучува суштинската состојба на отклученост на 
битието; отвореноста како една од егзистенцијалиите ја опреде- 
лува натамошната реализација на индивидуалните потенцијали. 
Развојот на човековите егзистенцијални можности претставува 
целисходен процес при што значајна улога играат субјективното 
разбирање и одлучување. Отвореноста на битието се изразува 
преку способноста да се разбере стварноста и согласно на тоа да 
се донесе рационална одлука. „Смислата е она во што опстојува 


Психологија на вредности и вреднување 61 





разбирливоста на нештата, она што е артикулирано во разумско- 
то отклучување,“ вели Хајдегер. (89,179) Од друга страна, заклу- 
ченото битие е блокирано да разбира и одлучува, што во крајна 
линија води кон неисполнување на латентните потенцијали на 
човекот. Сепак Хајдегер е свесен дека „отсуството на смисла не 
значи и отсуство на вреднување, зашто се работи за вид онтолош- 
кото одредување.“ (89,179) Недостатокот на смисла е дел од фе- 
номенологијата на нереализираното битие и разните психопато- 
лошки состојби во кои доминира вината, ништожноста и стравот 
од егзистенцијално исчезнување. Слична онтолошка интерпрета- 
ција на човековата егзистенција е присутна во современтата ег- 
зистенцијална психијатрија и психологија, чии главни протаго- 
нисти се Бинсвангер (1. Взиапеет), Бос (М. Воз5), Јасперс (К. Ја5- 
рег5), Франкл (У. ЕтапК), Ленгле (А. Тапеје), Кецмановиќ (ОП. Кес- 
шапоче) и мнозина други. 


1.1.7.6 Жан Пол Сартр (Јеап Раш Фагке, 1905- 1980), 
француски филозоф и писател, еден од главните европски прет- 
ставници на феноменолошката онтологија и атеистичкиот егзис- 
тенцијализам по Втората светска војна. Филозофската максима 
„егзистенцијата и претходи на есенцијата“ извршила силно вли- 
јание врз етиката и аксиологијата во многуте егзистенцијални и 
хуманистички системи. Сартр го негирал теолошкиот егзистен- 
цијализам, односно тезата за божественото потекло на човекот 
чии протагонисти биле Јасперс и Марсел (О. Магсе!). Спротивно 
на тоа ја прифаќа Хајдегеровата онтологија и тезата дека човеко- 
вото постоење е израз на неговото слободно битие. Во делото Ег- 
зистенцијализам Сартр ја изложува главната филозофска 
мисла: „Атеистичкиот егзистенцијализам..., постулира, дека до- 
колку нема Бог, тогаш постои барем едно битие, чија егзистенци- 
ја и претходи на есенцијата, битие, кое постои независно од оби- 
дите да се одреди неговата природа: а тоа битие е човекот, или 
како што вели Хајдегер, човековата стварност.“ (209, 619) 


Сартр постулирал дека вредностите не зависат од божес- 
твениот или друг авторитет, туку, пред се, од човековата инхерен- 
тна природа. Ваквата позиција ја препознаваме кај хуманистич- 
ките психолози Маслов (А. Маз5јож), Фром (Е. Етошт), односно 
Франкл (У. ЕгапИ). 


Според Сартр, изолираноста на човекот произлегува од 
неговата субјективност. Поточно речено, луѓето коегзистираат, а 
причина за тоа е затвореноста на секого во сопствениот свет на 
доживување и субјективната интерпретација на настаните. Во- 

едно, емпатичкото сочувствување како модус за меѓусобно кому- 
ницирање не претставува ништо повеќе од взаемна проекција на 
сопствените душевни содржини врз останатите луѓе. Другиот чо- 
век е таков, каков го доживувам и гледам, воедно на сличен на- 
чин и тој ме доживува и ме гледа. Оттука, да се биде виден стану- 
ва основна категорија на социјалното постоење и односите поме- 
ѓу луѓето. Човекот ја определува сопствената животна смисла по 
пат на слободен избор, при што не е најважно за каква одлука 
станува збор. Впрочем, преку изборот човекот го докажува соп- 
ственото постоење, акт со кој се бира себе си и највисоката вред- 
ност - сопственото битие. Егзистенцијализмот не признава објек- 
тивни вредности, универзален морал, ниту, пак, влијание на мо- 
ралот во процесот на индивидуално одлучување на човекот. 


Сартровата аксиологија ги смета вредностите како про- 
дукт на активноста и слободниот избор на човекот. Со тек на вре- 
ме вредносните содржини се менуваат, меѓутоа промените при- 
марно зависат од индивидуалниот избор кој произлегува од ак- 
тивноста и творештвото на човекот. Во тој контекст човекот, 
вредноста и слободата имаат подеднакво значење, поими, кои 
Сартр ги смета за синоними. Сартр не инсистирал на подлабока 
анализа на содржината и критериумите на човековиот избор, 
зашто сметал дека изборот е во исклучива надлежност на човеко- 
вата слобода. Оттука, во аксиолошкото сценарио на Сартр на сло- 
бодата и е дадено клучно место, што покажува и фактот дека сло- 
бодата ја смета за основна морална категорија од која зависат 
суштината и можностите на човековата егзистенција. „Човекот е 
секогаш и целосно слободен, во спротивно тој воопшто не по- 
стои,“ вели Сартр. Слично размислува и Данило Пејовиќ кој фи- 
лозофската позиција на Сартр ја смета за длабоко хуманистичка: 
„Сопствената слобода станува цел откако ќе се прифати слобода- 
та на другите.“ (170, 117) 


Сартровата теза за човековата егзистенција како живо- 
тен проект дава надеж во услови на сивата современост. Тој ги 
респектира реалните ограничувања на животот, меѓутоа исто така 
ги истакнува бројните латентни можности кои постојат во човеко- 
вата природа и од кои зависи развојот на единката. Негирањето на 
ваквата стварност претставува фрустрација и извор на несреќа, на 
меѓусебни недоразбирања и на психички проблеми. 


1.1.7.7 Албер Ками (Арес Сати5, 1913-1960), француски 
филозоф и писател. Заедно со Сартр, Ками постулирал атеистич- 
ки егзистенцијализам во повоената Европа. Главни филозофски 

прашања на кои им се посветил произлегуваат од кризата на жи- 
вотната смисла која, по завршување на Втората светска војна, ка- 
ко епидемија ги зафати развиените општества. Фокусот на инте- 
ресот е ставен врз судбината на модерниот човек во услови на би- 
рократската експанзија и етатизам. Резултат на неговата фило- 
зофска анализа е криза на индивидуалното постоење, односно 
универзалната апсурдна стварност проникната во општеството, 
неговите структури и институции и во човековото битие. Оттука, 
суштинската филозофска категорија, апсурдот, содржи и психо- 
лошко значење. Во контекст на психолошката експликација ста- 
нува збор за динамички феномен во експанзија, кој субјективно 
се доживува како неподнослива бесмисленост. Бесмисленоста е 
посебно разорна кога човекот си поставува недостижни цели. Ап- 
сурдните животни услови предизвикуваат револт и тој се толкува 
како психолошки еквивалент на егзистенцијална фрустрираност. 
Револтот постепено еволуира во своевидна вредност и животна 
смисла која приоритетно раководи со динамиката на фрустрира- 
ната личност. Човек во револт го отфрла општиот апсурд, но про- 
тестот не помага да се решат основните причини на недостојното 
живеење. Од друга страна, протестот овозможува човекот да ја 
разбере и прифати својата основна вредност, достоинството. Фи- 
лозофскиот епилог на Ками е песимистичен: човекот нема друг 
избор, освен во апсурдните услови на живеење да ја прифати суд- 
бината заедно со сопствената бесмисленост. 


Ваквата резигнација подразбира активно учество на чове- 
кот во создавање на сопствената ништожност, со што, според Ка- 
ми, човекот ја артикулира вистинската природа на сопственото 
битие. Преминот во сопствена ништожност која, според Ками 
претставува хуман модус на постоење, се остварува со трансцен- 
денција. 

Егзистенцијалната ништожност не изразува било што, ту- 
ку динамичка и енергична суштина, потенцијално поттикнувач- 
ка кон нешто, што постои како латентност, можност. Иако апсур- 
дот има негативна конотација која и противречи на смислата, тој 
е суштински поврзан со смислата, ја импицира сопствената спро- 
тивност. Без смисла нема апсурд и обратно. Логички, семантички 
и онтолошки отсуството на смисла постојано индицира однос кон 
нешто, што е исполнето со смисла, 

Според Ками, апсурдноста подразбира процес, во кој чове- 


кот се стреми кон недостижни цели. Пример за таква цел која во 
себе содржи егзистенцијална контрадикција (сопнафено ш ад- 

јеско) е истакнување на сопствената личност при истовремена об- 
јективизација на друг човек. Со истакнување на сопственото јас 
човекот станува свесен за заканите од страна на останатите луѓе, 
согласно со значењето на поимот Мизеш. МИзеш применет во со- 
цијалните релации значи „другиот е оној, кого го гледам и кој во- 
едно ме гледа мене.“ Во контекст на взаемната објективизација, 
да се биде виден значи објект за другиот што гледа и обратно, 
што подразбира потенцијално недорабирање и конфликт помеѓу 
субјекти. 

1.2 Формален субјективизам 


Формалниот субјективизам им приоѓа на вредностите и 
моралот како кон априорен закон кој во човекот постои, додека 
смислата на законот се состои во остварување на таквата природа 
на човекот. Во основа, формалниот субјективизам го негира ста- 
вот дека вредностите и моралното однесување се детерминирани 
од надворешен авторитет. Од тие позиции се критикувани емпи- 
ристите и нивното сфаќање дека моралното вреднување и соод- 
ветната практична дејност се во функција на постигнување сака- 
ни цели, односно дека моралот е средство за постигнување успех, 
блаженство, пријатност и други погодности. „Морален сигурно 
не е оној, кој прави нешта според она, што некој друг ќе му го 
каже, односно оној кој се стреми кон пријатно или полезно, туку 
оној, кој и во случај кога нешто му штети и од него се бара самоп- 
регор, прави токму, што треба да направи, односно она што е не- 
гова должност. Должноста, пак, е она, што не подлежи на надво- 
решни причини, туку на она, што го пропишува моралниот закон 
и што воедно се потпира врз силата на сопствената добра волја.“ 
(26, 158) 

Главен протагонист на етичкиот и аксиолошкиот априо- 
ризам е Имануел Кант. Неговото етичко учење се темели врз те- 
зата за постоење вроден морален регулатор на однесување, свое- 
виден категорички императив, чија суштина се состои во иници- 
рање, насочување и реализација на човековата практична деј- 
ност. 


1.2.4 Имануел Кант (Питапце! КапЕ, (1724-1804), еден 
од основачите на германскиот класичен идеализам, инаку фило- 
зоф кој етиката ја воздигнал над законите, а вредностите над вис- 
тината. Кант извршил продлабочена анализа на суштинските 
разлики помеѓу сознанието (чист ум) и вреднувањето (практичен 
ум). Во тој контекст примарно се посветил на она што, според 
него, е суштествено за човековото постоење, односно неговата 
практична дејност и смисла на животот. Воедно сознајната деј- 
ност и гносеологијата како филозофска дисциплина Кант ги ос- 
тава настрана од сопствениот примарен интерес како филозоф. 
Може да се каже дека Кант ја жртвувал филозофијата на сознај- 
ните човекови можности заради повисока цел, а тоа е откривање 
на етичките основи на човековата природа и живеење. Од тоа 
произлегува изворната теза, дека човекот во своето битие не е те- 

ориско, туку практично суштество чија природа ја прават пораз- 
бирлива поимите автономија, одговорност, рационална активност 
и творештво. Станува збор за суштински човекови својства кои 
Кант ги вградува во сопствената филозофија на моралот. Во так- 
виот систем моралот е надреден над интелектот, односно прак- 
тичниот ум доминира врз чистиот спекулативен ум, иако и двата 
процеси комплементарно учествуваат во рационалната обработ- 
ка на светот и вреднувањето на човековата егзистенција. Соглас- 
но со ваквите премиси Кант бара одговор на прашањата „што чо- 
векот треба да прави и на што да му се радува?“ 


Дискусијата околу Кантовиот етички допринос најдобро ја 
илустрира неговото поетично размислување: „Две нешта ја ис- 
полнуваат мислата со нов и растечки восхит: 5везденото небо над 
мене и моралниот закон во мене. И двете не се осмелувам да ги 
набтудувам како нешта нурнати во темница или во надчулното, 
надвор од сопствениот хоризонт..., ги гледам пред себе и воедно 
непосредно ги соединувам во мислата за сопственото постоење. 
Првото започнува од местото, кое го заземам во надворешниот 
сетилен свет и ме пренесува до неконечните далечини на светови 
над светови, системи над системи и врз сето, недопрено од време- 
то, од неговото периодично движење, неговиот почеток и траење. 
Второто, пак, започнува со моето невидливо јас, во мојата лич- 
ност и ме покажува во светот кој е навистина бескраен, но исто 
така единствено достапен на мислата и со кого стапувам во кон- 
такт не случајно, туку преку општо и нужно единство.“ (111, 275- 
276) 

Предметите кои ги осознаваме постојат како појави (герм. 
Етзсрештипееп). Она што стои зад чулните појави, односно она 
што претставува суштина на нештата (герм. да5 ртве ап 51еН) не 
сме во состојба да го осознаеме. Психолошките, космичките и те- 
олошките идеи и припаѓаат на метафизиката и како такви влегу- 
ваат во категоријата рационални форми без објективна содржи- 
на. Идеите во разумот се априорно дадени и како такви се недос- 
тапни за научно докажување. Наспроти тоа, моралните вреднос- 
ти не се априорни и чекаат да бидат исполнети, што подразбира 
посочување на условите за нивна оптимална реализација. Така 
доаѓа до создавање постулати на практичниот разум, односно су- 
дови кои разумот не може теориски да ги докаже, ниту да ги по- 
бие, меѓутоа нивната легитимност се признава зашто практични- 
от ум ги смета за вредни. Меѓу таквите постулати спаѓаат и вред- 
ностите слободна волја, бесмртност на душата и постоењето на 

Бога. Станува збор за вредносна тријада, чие осознавање Кант 
најнапред го негираше во делото Критика на чистиот ум, меѓу- 
тоа во наредното дело Критика на практичниот ум го прифаќа 
нивното постоење и го доведува во врска со моралната свест на 
човекот. Оттука, верата и религиозните вредности и содржини 
Кант ги вбројува меѓу останатите морални потреби на човекот. 


Во Кантовата анализа на практичната дејност се вградени 
принципите за ред и законитост на човековата пракса. Зад сета 
разноликост на индивидуалното и колективното однесување деј- 
ствува морален ред кој соодветствува со општата суштина на мо- 
ралниот закон. Без оглед на ситуацијата во која дејствува, чове- 
кот постојано чувствува стабилност, сигурност и доследност во 
сопственото вредносно одлучување и усмереност. Внатрешната 
сигурност како продукт на индивидуалното вреднување станува 
дел од свесното битието, додека универзалноста на ваквото чув- 
ство претставува доказ за постоење трајни својства на човековата 
природа. 

Прашањето за човековата природа Кант го решава со от- 
кривање на законите за морална пракса; за неа, пак, вели дека 
подлежи на принципи кои го отсликуваат човекот како идеал на 
човечноста. Меѓутоа, моралните принципи постојат априори ка- 
ко своевидни динамизми на личноста кои го одредуваат начинот 
на осознавање на моралните содржини и нивното вреднување. 
Вредносната димензија на моралните принципи се манифестира 
преку евалуацијата на човековото однесување и истата ја покре- 
нува и насочува интенционалната дејност. Со споменативе аксио- 
лошки постулати Кант немал намера да ја реформира етичката 
филозофија ниту да создаде нов морал, онака, како што се оби- 
дел Фридрих Ниче (Ецедиен Мтекгене). Наместо тоа тој му се по- 
светил на суптилно определување на основните категории во тео- 
ријата на моралот, поими кои ги експлицираат вродените морал- 
ни смерници на човековото битие и разум. „Моралниот закон ни 
е даден како факт на чистиот разум за кого сме априори свесни и 
кој е аподиктично вистинит и тогаш, кога не сме способни во соп- 
ственото искуство да најдеме ниту еден пример, кој директно би 
се раководел од него.“ (411, Во) Со ваквиот став Кант се вброил 
меѓу основоположниците на филозофијата на морална пракса 
која претставува израз на човековата природа и постоење. 

Кант ги отфрла позициите на натуралистите и позитивис- 


тите за биолошка (инстинктива) или утилитаристичка предодре- 
деност на човековата практична дејност како и доктрините за по- 

стоење хетерономен морал. Впрочем, етичкиот трансцендентали- 
зам, теократскиот или друг вид надворешен авторитет ја негира- 
ат слободната волја на човекот. Ваквата негација спроведува и 
морална репресија, како и бројните псеудоморални механизми 
засновани на награда и казна. Слично е и со теолошкиот морал, 
кој се потпира врз покорноста и стравот од Бога и така ја блокира 
априорната даденост на моралот кај личноста, посебно развојот 
на чувството за должност и слободната волја. На крајот, морална- 
та хетерономија се насочува кон пониските практични цели, во спо- 
редба со развојно повисокиот, автономен морал, чија цел се врвни- 
те вредности надвор од зоната на блаженство. „Кога, согласно со 
моралниот закон и во име на волјата, некој објект го означуваме 
како добро и од тоа изведуваме највисок практичен принцип, тоа 
секогаш ќе води во хетерономија и потиснување на моралниот 
принцип.“ (111, 188) Оттука Кант заклучува дека „со моралот не 
смееме да постапуваме како со наука за блаженството, ниту, пак, 
како со упатство за добивање дел од блаженеството.“ (111, 223) 


Автономниот морал не може да биде инструментализиран 
заради постигнување индивидуална среќа. Моралот претставува 
суштински услов за среќа и благосостојба кои го следат успешно- 
то исполнување на моралните должности. 


Моралната должност е чувство кое ја артикулира морал- 
ната автономија на човекот. Моралната обврска и соодветната 
морална одговорност се „одраз на објективната нужност која е 
регулирана од практичниот разум и оттука тие се спротивставени 
на повисокиот авторитет.“ (112, 102) Вака разбраната морална об- 
врска станува предмет на интенционално самопознавање и само- 
анализа. Должноста делува како посебен мотив на моралната 
пракса и непосредно го потврдува постоењето на категоричкиот 
императив. Оттука, човекот е слободен, одговорен, рационален и 
достоинствен извршител на сопствената хумана природа. 


Поимите слобода и одговорност се основни во Кантовото 
недетерминистичко толкување на човековата дејност. Ваквата ак- 
сиолошка позиција подоцна ја прифатиле и вградиле во своите 
етички системи егзистенцијалните психијатри Бинсвангер, Бос и 
Ленг (К. Ташев) како и психологот Франкл. 


Во Кантовиот категорички императив е содржан објектив- 
ниот принцип на практичниот разум: „ Постапувај така што мак- 
симата на твојата волја секогаш би можела да има вредност како 
принцип на сеопшто законодавство.“ (111, 50) Во ваквата одредба 
на моралниот закон содржани се атрибутите универзалност (ва- 

жи за секого), нужност (мора да се оствари) и апсолутност (важи 
и кога не се остварува). Од вака сфатениот автономен морал се 
издвојуваат два суштински аспекти на човековото постоење: (1) 
човекот е дел од природата, во која владее принципот на блажен- 
ство и среќа и (2) човекот е разумно и одговорно суштество. Пр- 
виот принцип извира од царството на сетилата и го артикулира 
хетерономниот морал; вториот принцип ја одразува суштината 
на практичниот разум и соодветната морална автономија, чиј ос- 
новен двигател е автономната волја. 


Според својата суштина моралот помага човекот да се из- 
дигне над хедонистичките потреби и примитивните нагони. Спо- 
ред Кант, принципот на сопственото блаженство е во директна 
спротивност со моралниот принцип, со што станува разбирливо, 
зошто човекот го издвојува од животните и му го доделува нај ВвИ- 
соко место. 


Моралниот императив дава смисла на нашето постоење и 
го одредува начинот како човекот се цени себе си и околниот 
свет. Моралниот закон претставува возвишен и неменлив прин- 
цип од кого деривираат вредностите и човековото вреднување. 
Според Кант, вредностите се сместени во битието на човекот, тие 
извираат од него и редовно му се враќаат. Иако човекот не го 
смета за совршено суштество, Кант во несовршенството открива 
потенцијали на врвни вредности, меѓу кои ја издвојува човеч- 
носта. „Иако човекот не е светец, неговата хуманост мора да му 
биде света,“ пишува Кант. (111, 149) 


Секое разумно битие се стреми да стане човек и, согласно 
со категоричкиот императив, во секоја ситуација да остане човек. 
„Дејствувај така, да бидеш човечен како кон себе си, така и кон 
другиот и тоа секогаш како цел, а никако како средство“ (112, 91), 
вели Кант и воедно предупредува на моралната злоупотреба која 
го нарушува категоричкиот императив. Во тој контекст целта на 
моралните стремежи е вредносен развој на човекот и негово спло- 
тување со вредностите хуманизам, слобода и достоинство. Крите- 
риум за морална и вредносна изграденост е должноста, таа одре- 
дува што е вредносно и морално исправно, а што е безвредно и 
неморално. Моралните вредности се над општествение закони и 
човекот не смее од нив да се откаже. Воедно, индивидуалните 
вредности доминираат над разните морални авторитети како 
што се црквата или државата за чија манипулација со луѓето 
Кант не наоѓа оправдување. 

Според Кант емоционалните мотиви се спротивставени на 
моралот. За постапките мотивирани од њубов, сочувство или дру- 
ги емоции не признава морално толкување иако истите не мора 
да повредуваат други норми: „Доколку волјата се совпаѓа со мо- 
ралниот закон и воедно е посредувана од чувството, ..., тогаш так- 
вото однесување може да се толкува како легално, иако не и како 
морално.“ (111, 122) Со ова Кант на њубовта, сочувството или на 
останатите емоции не им ги одзема вредносните атрибути. Него- 
вата негацијата на моралната вредност кај емоциите е логична 
последица на фактот дека кај моралот е клучна нужноста, која кај 
емоциите отсуствува. Во основа се работи за категории со различ- 
на општост и нужност. Најосновни се сетилните појави раководе- 
ни од индивидуални максими со најнизок степен на морал. Сле- 
дуваат прописите и конвенциите, обврзувачки за членови на фор- 
мални и неформални групи, додека највисоки се моралните зако- 
ни, задолжителни за секого. 


Во наведената градација содржан е и конфликтот помеѓу 
моралот и легалноста, кој инаку се јавува кај моралната суборди- 
нација. Суштината на ваквиот конфликт Кант ја излага во Кри- 
тиката на практичниот ум: „Секое однесување кое е во соглас- 
ност со законот и воедно не е предизвикано од самиот закон, 
може, според духот на законот, да се смета за морално, што не 
мора да значи и од позиција на самиот дух (мислењето).“ (111, 
123) Со други зборови, она што е легално, не мора да биде и мо- 
рално, и спротивно, она што е морално, може да биде изнад или 
во колизија со правниот закон. 


Во учењето на Кант слободната волја се јавува како клучен 
принцип на автономниот морал. Волјата произлезена од морал- 
ниот закон нужно се стреми кон исполнување на моралниот им- 
ператив. Ваквото толкување на волјата имплицира логичка не- 
конзистентност помеѓу слободата и нужноста, зашто станува збор 
за спротивставени категории. Кант тоа го решава така, што сло- 
бодата ја толкува во функција на исполнување на нужноста како 
морален принцип. Оттука, волјата претставува врвно добро чија 
смисла и цел се содржани во остварувањето на должноста како 
таква. „Во исполнување на должноста етиката има смисла само 
доколку и нашата волја е слободна. Доколку волјата си го намет- 
нува идеалот на морално совршенство и доколку таквиот идеал 
не е остварлив во рамки на временски ограничениот живот, то- 
гаш како нужност се јавува вербата дека душата е бесмртна. И ко- 
нечно, нашата смисла за праведност подразбира праведност која 

казнува, што е во исклучива надлежност на семоќниот бог.“ (111, 
238) Во врска со постоењето на врвниот авторитет Кант во Кри- 
тиката на чистиот ум признава дека постоењето на бог не мо- 
же да се докаже, исто како што не може да се докаже постоењето 
на бесмртната душа. Она што за Кант е извесно, тоа е постоењето 
слободната волја. 


Горенаведената синтеза на Кант била честопати критику- 
вана. Најрадикална критика искажал Ниче, според кого, слобод- 
ната волја не му е подредена на априорниот морал, туку спро- 
тивно, таа (волјата) е единствениот творец на вредностите вклу- 
чувајќи ги и моралните вредности. Ниче ги негира и останатите 
Кантови тези како спекулативни, зашто се спротивни на инхе- 
рентното творештво на слободното битие. 


Аргументите на Кант за несомнената надреденост на прак- 
тичниот принцип врз слободата и автономната волја се следните: 
„Волјата претставува вид на каузалност на живите суштества, до- 
колку тие се обдарени со разум, додека слободата е манифестаци- 
ја на таквата каузалност чие делување не зависи од туѓите причи- 
ни.“ (1192, 108) Тој исто така бил свесен за пречките, пред се, за 
природната нужност, која ја ограничува слободната волја и во 
крајна линија автономниот морал. Етички еквивалент на биоло- 
шката нужност во која делува максимата биолошка каузалност и 
сласта, се хетерономниот морал и соодветниот систем на вред- 
ности. 


Кантовата етика на крајот завршува во метафизика. Слич- 
но како и Лајбниц Пери), односно Спиноза (ршога), Кант про- 
должува да работи врз етиката на Платон каде што внесува зна- 
чајни промени. Се работи, пред се, за идеите и нивното значење 
кои кај Платон претставуват сознајни категории потекнати од 
царството на теорискиот разум, додека според Кант, идеите има- 
ат поинакво потекло и значење во согласност со практичното соз- 
навање и дејствување. Во светлина на теорискиот разум идеите се 
регулирачки категории кои на човекот му даваат смерници како 
да дејствува во светот согледан на определен начин, додека, пак, 
идеите за практичниот разум се конститутивна премиса и услов 
на човековиот морал. 


Кантовото учење претставува прв значаен обид за промо- 
ција на етиката во теориска дисциплина која систематски се тру- 
ди да ги открива моралните принципи и законите на моралното 
вреднување. Со тоа етиката започнува да постои како посебна 
филозофска дисциплина чиј предмет се моралните и вредносни- 

те димензии на човековото постоење, односно претпоставките за 
остварување на хуманоста на човекот. 


Кантовиот филозофски опус во целост е посветен на чове- 
ковото достоинство како највисока цел на рационалното битие 
кое располага со сопствениот живот и надворешниот свет во сог- 
ласност со автономната совест и интериоризираните морални нор- 
ми. Меѓу германските класични филозофи Кант претставува нај- 
значаен претходник на хуманистичката психологија. Неговото 
сфаќање дека човекот е способен да одлучува во критични жи- 
вотни услови, станува општа тема во аксиолошките концепции 
на познатите психолози како што се Фром, Франкл и Маслов (А. 
Мачјом). Воедно, Кантовото сфаќање дека слободната волја им е 
подредена на моралните закони прераснува во влијателна психо- 
лошка концепција на Пијаже (Ј. Рјавеќ) за взаемниот развој на 
когнитивните и моралните способности кај детето. Во тој контекст 
волјата е сфатена онтички во смисла на свесен регулатор на пси- 
хичката енергија, односно, како што вели Пијаже, „волјата е аф- 
ективен еквивалент на интелигенцијата заради остварување на 
автономниот морал.“ (175, 134) 

1.3 Емоционален субјективизам 


Емоционалниот субјективизам претставува поширока рам- 
ка на разни етички концепции обединети околу темата за мож- 
ностите на човекот да постигне блаженство. Во основа се посту- 
лира дека услови за постигнување блаженство се човековите спо- 
собности и животните околности. Емоционалниот субјективизам 
опфаќа две филозофски категории: оптимизам и песимизам. 
Според оптимистичката опција (еудајмонистички оптимизам), 
човековата природа е добра и ваквото добро е присутно во инстин- 
ктите, свеста, карактерот и останатите диспозиции и динамизми 
на личноста. Согласно со тоа, човекот според сопствената при- 
рода, е предиспониран кон постигнување на среќа. Наспроти тоа 
песимистичките доктрини природата на човекот ја оценуваат не- 
гативно и врз ваквата премиса ја изведуваат тезата за вроденото 
зло и деструктивност кај луѓето. Соодветно на тоа блаженството 
станува посредно можно, по пат на реализација на вродените не- 
гативни стремежи, односно злото. Песимистичката ориентација 
кон човековата природа има приврзаници и меѓу современите 
психолози и социолози кои од свој агол се обидуваат научно да ја 
објаснат причината на индивидуалните и групните појави на на- 
силство и деструкција. Тука посебно се издвојуваат две гледишта: 
првото постулира дека деструкцијата претставува автентичен из- 
раз на вродени, најчесто биолошки и несвесни, стремежи на чо- 
векот кон злото, додека другото ја сфаќа деструкцијата како ин- 
струментален механизам и средство за задоволување на човеко- 
вите егоистички стремежи. 


Инаку, оптимизмот и песимизмот имплицираат уште едно 
етичко значење: примарност на светот и неговите услови во чии 
рамки човекот живее и во согласност со сопствените потреби и 
навики ги бира идните цели. Ваквата вредносна оптика и доделу- 
ва споредно значење на природата на човекот, зашто истата за- 
виси од надворешните природни, социјални и културни услови 
кои ги одредуваат можностите и границите за постигнување сре- 
ќа и/ или страдање. 


1.3.1 Артур Шопенхауер (АтШиг 5епорепНацег, 1788-1860) 
филозоф кој во своето учење ја анализира духовната криза на 
граѓанинот од 19. век. Светот, според Шопенхауер, постои само 
како субјективна претстава и простор за објективизирање на вол- 
јата. Волјата ја разбира како несвесна сила со која субјектот ос- 

тварува сопствени интереси, најчесто за сметка на другите луѓе. 
Таквиот контекст генерира интерперсонални конфликти и нез- 
драви тенденции на соперништво, престиж и моќ. Согласно со 
несвесната волја, од таквата динамичка основа извираат темните 
стремежи кон природата и останатите луѓе. Тоа е најчестата при- 
чина на бројните негативни настани, страдања, несреќи и војни, 
кои, впрочем, доминираат низ историјата на човештвото. На пра- 
шањето дали човекот може да се справи со сопствената деструк- 
ција и нејзините несвесни основи Шопенхауер одговара пот- 
врдно. Деструктивните манифестации можат да се неутрализира- 
ат со рационална негација на самиот извор, на несвесната волја. 
Оттука, рационалната негација станува приоритетна цел и услов 
на човековото постоење како единка и вид. Екстремен пример за 
рационална негација на несвесната волја претставува аскетизмот, 
кој на аскетот му ја открива суштината на неговото битие. Рацио- 
налната негација на волјата подразбира свесно потиснувањето на 
чувствата, контролирана рамнодушност и, во крајна линија, од- 
лука да се нема сопствено потомство. 


Во учењето на Шопенхауер волјата се јавува како центра- 
лен онтолошки поим. Тој во волјата ги бара изворите на сето по- 
стоечко, и органско и неорганско. Свесната волја на човекот прет- 
ставува дел од општата архаична праволја. Шопенхауер ги рела- 
тивизирал рационалните аспекти на човекот со што извршил не- 
гација на Кантовиот рационализам и на Хегеловото учење за уни- 
верзален разум. Оттука, логосот веќе не претставува основен за- 
кон на универзумот и се претвора во средство кое праволјата го 
користи во вид на човекова свест. Подреденоста на разумот кон 
волјата Шопенхауер ја објаснува со следново: „Онака, како што 
во моето толкување интелектот извира од организмот, а со тоа и 
од волјата без која не би ни постоел, така без неа (волјата) не по- 
стои никаква материја, ниту, пак, дејност: оттука, сето познато, 
во суштина, се јавува како објективизација на волјата.“ (211, 202) 
Во оваа своевидна антитеза на Хегеловата рационална дијалекти- 
ка е содржан радикалниот песимизам на Шопенхауер во врска со 
човековата историја и човештвото. Неговата изјава дека овој свет 
е полош од сите можни претстави за него е во контраст со идеа- 
листичката позиција на Лајбниц (Петрит), според кого светов е 
поубав од останатите светови заради тоа, што ирационалната во- 
лја може слободно да се изразува. Можно е песимизмот кај Шо- 
пенхауер да потекнува од св. Августин, кој во делото За божјата 
држава пишува: „Убеден сум, дека човекот попрво ќе се одлучи 

за живеење во страв од смртта, отколку еднаш да умре и засеко- 
гаш да се ослободи од стравот.“ (21, 40) Во тој контекст разбирлив 
е позитивниот став на Шопенхауер кон самоубиството и свесната 
одлука за самоубиство која ја сметал како најјасен израз на чове- 
ковата слободна волја и достоинство. 


Филозофски разлики помеѓу Кант и Шопенхауер постојат 
и во етиката. Во етичкото учење на Шопенхауер значајно место 
имаат емоциите за кои смета дека се нужни при развој на мора- 
лот и вреднувањето. Слични позиции во психологијата наоѓаме 
кај Јунг кој во својата теорија на личност, посебно во одделот по- 
светен на индивидуалниот процес на вреднување, како основна ја 
потенцира улогата на емоциите. Јунг е единствен психолог кој 
емоциите заедно со мислењето ги вбројува во групата рационал- 
ни психички функции заради нивните конечни продукти, созда- 
дените вредности. При тоа, мислењето помага да се разликува 
вистината од лагата, додека емоциите соопштуваат (вреднуваат) 
дали нештото е добро или лошо. Психолошката аргументација на 
Јунг за функционалната поврзаност на емоциите и мислењето ус- 
пева да го премости етичкиот јаз помеѓу рационализмот на Кант 
и ирационализмот на Шопенхауер. 


Емоционалниот волунтаризам на Шопенхауер наоѓа посеб- 
на примена во психологијата на предрасудите. Во врска со оваа 
негативна субјективна и групна појава биле спроведени емпирис- 
ки истражувања насочени кон процесот на вреднување на други- 
те луѓе врз основа на њубовта и омразата. Гордон Олпорт (Согдоп 
АЏПрого и Филип Вернон (РЕШЕр Уегпоп) емпириски ја потврдиле 
функционалната релација помеѓу емоциите и мислењето во сми- 
сла дека „она, што не го прифаќа срцето, не го прифаќа ниту гла- 
вата.“ Психолошки кажано, емоциите се јавуваат како главен ме- 
ханизам кој влијае врз мислењето и постапките на лицата со пре- 
драсуди, несомнено посилно од логичката аргументација. 


Во потрага по емоционалните основи на моралот Шопенха- 
уер го истакнува сочувството кое, според него, претставува „основа 
на праведноста и њубовта кон луѓето, т.е. сагка5.“ (211, 444) Стану- 
ва збор за комплексно чувство вклучено во сите вреднувања и деј- 
ности на човекот, а посебно е присутно во њубовта, лојалноста и 
доброчинството. Спротивност на сочувството е егоизмот кој, спо- 
ред Шопенхауер, се манифестира како волја кон личната среќа и 
едновремена злонамерност, односно волја за страдање на другите 
луѓе. Шопенхауер во егоизмот наоѓа извор на злото чие искорену- 
вање е приоритет на волјата и услов за вистинската слобода. Со- 

чувството и егоизмот се спротивставени емоционални квалитети 
кои меѓусебно се исклучуваат. Оттука Шопенхауер го отфрла чес- 
ниот егоизам кој инаку го постулира просветителската етика. 


Сочувството се јавува како клучна морална премиса при 
спротивставување на негативните тенденции кај луѓето. Ваквата 
интенција кај волунтаристичката етика е блиска до древната 
етичко-религиозна доктрина Абхидхама (Арша4нашта) чиј прио- 
ритет се состои во потиснување и отстранување на штетните стре- 
межи на волјата. Абхидхама и практично докажува дека морал- 
ното оздравување е условено со елиминација на свесните и нес- 
весните патолошки стремежи. 


Етичката филозофија на Шопенхауер се посветува и на 
човековиот карактер. Карактерот го сфаќа како трајна особина на 
личноста, која е релативно независна од надворешните (социјал- 
ни и културни) и внатрешните (телесни и физиолошки) влијани- 
ја и промени. Во основа, карактерологијата на Шопенхауер зазе- 
ма наивно материјалистичка позиција заради тврдењето дека ка- 
рактерот е сместен во срцето. Ваквата грешка е содржана во пре- 
мисата дека срцето е центар на душата и нејзините атрибути, ме- 
ѓу кои и волјата, мотивацијата, вредностите, доблестите, моралот 
и идентитетот. Од друга страна, Шопенхауер ја смета главата за 
седиште на интелектот, рационалото судење и останатите мен- 
тални функции. 


Заблудата за идентично потекло на моралот и интелектот 
потекнува од френологијата на Франц Гал (Е. Ј. Са!) за чија не- 
одржливост Шопенхауер пишува: „Најголема грешка во учењето 
на Гал за черепот се состои во тезата дека мозокот е орган и на 
моралот... Ваквата заблуда се должи на замена на мотивите, од- 
носно стимулациите на страста, кои како претстави постојат во 
интелектот (разумот), со самите страсти, кои како движења на 
волјата се разместени по целото тело, за кое (како што се знае) е 
под надзор на самата волја.“ (211, 195) Поаѓајќи од ваквото раз- 
мислување Шопенхауер доаѓа до заклучок дека евентуалните 
промени на личноста при стареење, повреди на мозок и слично 
најчесто го засегаат интелектот и влијаат врз неговите осцила- 
ции, додека карактерот во текот на животот релативно не се ме- 
нува. Оттука карактерот го смета за единствен стабилен стожер 
според кој може да се препознае личноста. „Откако еднаш ќе се 
формира, карактерот останува неменлив се до доцната старост. 
Староста постепено ја ослабнува интелектуалната моќ, додека 
моралните карактеристики ги остава недопрени. Добрината на 

срцето прави и старите луѓе да бидат сакани и почитувани без ог- 
лед на тоа што ментално покажуваат немоќ и заличуваат на дете. 
Добродушноста, трпеливоста, чесноста, вистиноњубието, њубовта 
и несебичноста трајат цел живот и во староста не бледат: тие во 
секој светол миг извираат од старецот како сонце од облаци. Од 
друга страна, злото, злобата, алчноста, непопустливото срце, гре- 
вот, егоизмот и секој вид зло ниту во доцната старост не се смалу- 
ваат.“ (211, 171-172) 

Шопенхауер разликува четири главни вредности чија су- 
штина е содржана во прашањата: „Што е човекот?“, „Што чове- 
кот има?., „Што човекот претставува?“ и „Што се естетски вред- 
ности?“ 


гГ Првата вредност ја определува личноста во најширока сми- 
сла на зборот, нејзиното здравје, сила, темперамент, мо- 
рални димензии, интелигенција, убавина и т.н. Оваа суш- 
тинска карактеристика на човекот е определена од приро- 
дата и затоа Шопенхауер и посветува најголемо влијание. 
Тој во природата гледа извор на човековата среќа и нес- 
реќа, при што среќата и несреќата можат да се однесуваат 
на ист објект. Така вредноста интелект може да биде пред- 
ност, но и хендикеп. Тоа го потврдува и современата пси- 
хологија: натпросечната интелигенција е дар, богатство на 
мал дел од човечката популација, но од гледна точка на 
гението, како што вели Шопенхауер, „преголемата сознај- 
на моќ може да стане извор на неговата несреќа.“ (211, 
276) Причината Шопенхауер ја гледа во постигнувањата 
на гението кои „не ги надминуваат само резултатите на 
другите луѓе, туку и нивната способност за сфаќање; отту- 
ка и нивната немоќ тоа да го разберат.“ (211, 289) Сознај- 
ните пречки, пак, создаваат социјални и емоционални 
проблеми, пред се, кај гението, кој „живее осамено ... не 
умее да разговара со другите ... му недостига реалност ... и 
е премногу чувствителен.“ (211, 285-286) Од друга страна, 
нискиот интелект, кој општо е вреднуван како хендикеп и 
оттука непожелен, не мора да носи негативни последици 
по личноста. Доказ се малоумните, кои обично се среќни. 
Со нискиот интелект редовно оди помалку јасната и по- 
малку точната претстава за себе си и сопствените каракте- 
ристики. Намалениот самоувид тука делува протективно 
во смисла на отстуство на негативни чувства кон сопстве- 
ната личност, додека наместо да се измачува со самопре- 

зирање и самосожалување човекот останува трај но задово- 
лен и позитивен. 


Прашањето „Што човекот има?“ генерира вредности нај- 
често поврзани со духовната и материјалната сопственост. 
За разлика од првата група вредности кои беа условени од 
субјективниот однос кон сопственото битие, посесивноста 
создава псеудовредности за кои Шопенхауер смета дека се 
потпрени врз „краен егоизам и зло.“ (211, 426) Псеудо- 
вредностите создаваат привид на сопствен квалитет, моќ 
или вистинска вредност, меѓутоа нивната психичка поза- 
дина е редовно негативна, исполнета со трајно сопствено 
неприфаќање, чувство на недостатечност и, во крајна ли- 
нија, ништожност. Примери за ваквата двослојна органи- 
зација на личноста постојат во психопатологијата, додека 
егзистенцијалните теми ништожност и отуѓување се редо- 
вен предмет на социолошките и психолошките анализи. 


Кон прашањето „Што човекот претставува?“ налегаат вре- 
дностите од социјалната сфера на личноста. Социјалната 
репрезентација е суштинска за формирање на јас - иден- 
титетот, а воедно за остварување на многуте социјални 
потреби на човекот. Вреднувањето и самовреднувањето 
имаат развојна и корективна функција: (1) човекот созда- 
ва претстава -- вредност за себе си; (2) неговите идеи, емо- 
ции и постапки (дела) се предмет на постојано вреднување 
од страна на независните набњудувачи; (3) рефлексијата 
од страна на јавното мислење доведува до корекција на 
почетната претстава за себе си, пред се, во вредностите по- 
зиција, престиж и чест. Оттука, „битието на човекот може 
да се разбере само во заедница со битието по себе на сите 
нешта, односно на светот.“ (212, 176) 


Естетските вредности за Шопенхауер имаат посебно зна- 
чење. Според него, уметничкото доживување е пример за 
успешно одделување на интелектот од волјата. Уметнич- 
ката способност тој ја смета за посебна дарба која на умет- 
никот му помага да се издигне над тривијалните потреби 
и проблеми на секојдневието. Воедно за убавината вели 
дека ја потиснува болката, создава спокојство и чувство на 
среќа. Врвното естетско доживување зрачи од човекот, од 
неговата убавина. Тука Шопенхауер го споделува мисле- 
њето на Гете (Ј. М. уоп СоеШе) кога вели: „Оној што ќе се 
загледа во човековата убавина, останува заштитен од се- 


Психологија на вредности и вреднување 79 





какво зло. Таквиот човек доживува внатрешна хармонија 
како и хармонија помеѓу себе си и светот.“ (209, 182) Вак- 
вата констатација Шопенхауер не ја остава без волунта- 
ристички израз: „Убавината на човекот е израз на најсов- 
ршена објективизација на волјата во согласност со најго- 
лемиот степен на осознавање.“ (210, 182) Помеѓу разните 
уметничките вредности Шопенхауер, веројатно заради 
силното пријателство со Вагнер (К. Марпег), како посебна 
ја издвојува музиката за која смета дека е најоддалечена 
од секојдневниот живот и оттука е најделотворна во про- 
цесот на ослободување на човекот. 


Шопенхауер го трасирал патот на етичката и аксиолошка- 
та мисла кај многуте идни филозофи, социолози, психолози и ос- 
танатите интелектуалци. Меѓу другото, Шопенхауер извршил вли- 
јание врз Ничевиот волунтаризам (Ф. Клеки5еПе), натаму врз ита- 
лијанскиот поет Леопарди (С. Георагд)), данските филозофи Дој- 
сен (Р. ГСеиззеп), Кјеркегор (5. Клегкеваатд) како и врз егзистенци- 
јалистите од 20. век. Неговата анализа на субјективноста подоцна 
ги инспирирала претставниците на интроспективната психологи- 
ја, пред се Вунт (И/. Мипд0о) кој откако ги отстранил песимизмот и 
метафизичкиот волунтаризам ја вградил свесноста во новата ек- 
спериментална психологија. Влијанието се забележува и во ин- 
дивидуалната психологија на Адлер (А. АФег) кој во психолошка- 
та интерпретација на волјата за моќ интегрирал премиси од сис- 
темите на Шопенхауер и Ниче. Меѓу следбениците на Шопенхауер 
можат да се вбројат и егзистенцијалните психолози кои во пре- 
ден план дискутираат за смислата на животот и самотрансценден- 
цијата на човекот. 


ЦПоглавие 2 





АКСИОЛОШКИ КОНЦЕПЦИИ НА ОБЈЕКТИВИСТИЧКАТА 
ФИЛОЗОФИЈА 





Објективизмот во филозофијата ја истакнува манифестна- 
та, надворешната страна на човековото целисходно дејствување. 
Филозофскиот објективизам ги опфаќа методичкиот објективи- 
зам, материјалистичкиот објективизам и доктрината за виша сила. 


2.1 Методички објективизам 


Методичкиот објективизам ги истражува елементите и ка- 
рактеристиките на однесувањето кај самосвесниот човек во усло- 
ви на постојано менливата реалност. Од аспект на сознанието ме- 
тодичкиот објективизам постулира дека вредностите се дел од 
стварноста што ја налага потребата за нивна научна експлора- 
ција. Ваквата интелектуална позиција најблиска им е на разните 
позитивистички и еволуционистички системи. 


2.1.1 Огист Конт (Аигизге Сопке, 1789-1857), францус- 
ки филозоф, основач на позитивизмот и соработник на својот 
учител Анри Сен Симон (Непгу де 5ашу-5ипоп). Конт разликувал 
три развојни етапи на човековото сознание: теолошкото како нај- 
ниско, метафизичкото и позитивното како најразвиено сознание. 
Позитивните фази на развојот на разумот се поврзани со матема- 
тички, физикални и хемиски истражувања на основните белези 
на реалноста, натаму со научен продор во биологијата и на крајот 
со испитувања на општеството како најсложена појава. Оттука е 
разбирливо што Конт во сопствената хиерархиска концепција за 
науката најголема важност и придава на социологијата. (Спор. 
57, 65-67) Покрај тоа тој предлага нова научна дисциплина чиј 
предмет би бил моралот. Новата наука за моралот повеќе ја раз- 
бира како социјална психологија, зашто нејзиниот интерес го оп- 
ределува како истражување на сложениот однос помеѓу човекот, 
социјалната средина и културата. Во тој контекст вредностите и 
моралот ги разбира во функција на прогресивна едукација на лич- 
носта и стекнување релевантни знаења. Иднината на науката за 

вредности (аксиологија) ја гледа во емпириското одделување на 
постоечките нешта од идеализираните категории што би требало 
да помогне во ослободување на научните сознанија од бројните 
полувистини, спекулации и неподложени хипотетизирања. 


2.1.2 Емил Диркем (Епше ригкреш, 1858-1917), фран- 
цуски социолог, филозоф и значаен протагонист на Контовиот 
позитивизам. Диркем ја постулирал идејата за трансцендентна 
стварност во која клучна улога им е дадена на колективната свест 
и нормите во смисла на насочување, регулирање и корекција на 
активноста на човекот. Моралните правила се обврзувачки и за- 
висат од социјалната пожелност како клучен психолошки екви- 
валент на моралната мотивација. Основната аксиолошката мисла 
на Диркем е изразена во ставот дека социјалните норми им се над- 
редени на индивидуалните интереси. Согласно со тоа општество- 
то го смета за единствен извор на вредностите и индивидуалниот 
морал. Со други зборови, социјабилноста, која го артикулира ква- 
литетот на човековата интеракција со општеството, ја смета за 
критериум со кој се определува индивидуалниот морал. Социјал- 
ната интеракција е условена од групната припадност, солидарно- 
ста и реалната редукција на индивидуалните слободи. Воедно, ин- 
дивидуалниот морал е неспоив со егоизмот и неговите бројни ма- 
нифестации, пред се, индивидуализмот, независноста и апсолут- 
ната слобода. Според Диркем, вредностите како општествена ка- 
тегорија го насочуваат однесувањето на луѓето во социјално по- 
желен правец. Станува збор за елементи на колективната свест 
чија основна функција се состои во јакнење и одржување на оп- 
штествената кохезија. Во спротивност човекот се соочува со ано- 
мија која Диркем ја споредува со состојба на општа ментална за- 
коченост и социјална конфузија предизвикана од недостиг на оп- 
штествени норми. 


2.1.3 Макс Вебер (Мах МеБрег, 1864-1920) германски 
социолог кој во сопственото учење внесува елементи од неокан- 
тизам, позитивизам и од филозофијата на разбирање на Дилтај 
(иг. рифеу). Вебер постулирал дека суштината на социјалниот 
феномен е определена од неговите објективни карактеристики и 
од самиот истражувач кој во истражувањето внесува сопствени 
вредности. Вебер ја негира идејата за постоење на универзален 
систем на вредности кој априорно би ја гарантирал научната об- 
јективност. Оттука, секоја научна дисциплина или поединечно 
емпириско истражување зависат од специфичностите на вред- 

носниот систем. Според Вебер, вредностите се ирационални и ме- 
Ѓусебно спротивставени феномени. Оваа состојба не може научно 
да се менува, посебно доколку научното сознание се потпира врз 
таквите вредности. 


Вебер ги смета општествените односи како основни за со- 
циолошката анализа на вредностите зашто во нив постојат и деј- 
ствуваат најзначајните културни и вредносни детерминанти. Оп- 
штествените односи ги артикулираат целисходните интеракции 
на поединци насочени кон определени цели и вредности. Оттука, 
научната анализа на вредности подразбира постоење на соодве- 
тен систем категории. Во таа смисла Вебер истапил со типологија 
за која сметал дека е најадекватна за анализа на вредностите. 
Станува збор за систем идеални типови чија научна вредност би- 
ла докажана со анализата на односот помеѓу етиката и општес- 
твениот развој. Овој модел Вебер го применил во испитување на 
односот помеѓу протестантската етика и капиталистичкиот раз- 
вој. При тоа, заклучил дека реформацијата преку ширење на вред- 
ностите претприемаштво, самопрегор, трудоњубивост, одважност 
и самоодречување довела до радикално менување на карактерот 
на верниците, што како психолошки услов влијаело врз економ- 
скиот и политичкиот прогрес во сите протестантските општества. 


Тезата на Вебер за психолошка, односно карактеролошко- 
вредносна детерминација на општествените и економските токо- 
ви предизвикала научни дискусии, полемики и критики. Крити- 
ките во основа се однесуваа на Веберовата психологизација на 
глобалните општествени и економски движења и промени. Од 
друга страна, останува впечатокот дека, формално гледано, уче- 
њето на Вебер го задоволува критериумот на "добра" теорија во 
смисла на потенцијалот да инспирира нови истражувања и емпи- 
риски проверки на сопствената исправност. Така, во социјалната 
психологија Мек Клиленд (Ора С. МеСеПана) и Аткинсон (Јова 
Мм. АШЧавоп) истражувајќи го мотивот на успешност, дошле до 
сознанија дека успешноста претставува доминантна мотивација 
во компетитивните култури на САД, Холандија и Велика Брита- 
нија. Во спомнатите земји доминира протестантската религија со 
карактеристична традиција и соодветен систем на вредности кои 
со воспитување се пренесуваат на новите поколенија. Од друга 
страна, било утврдено дека компетицијата како социјален мотив 
е маргинализирана во католичките средини, во кои традиционал- 
но постои пониска продуктивност и понизок бруто национален 
доход (Полска, Шпанија, Италија). 

2.1.4 Херберт Спенсер (Нефегк репсег, 1820-1903), 
англиски социолог, позитивист и протагонист на еволутивниот 
натурализам во толкувањето на моралното вреднување. Спенсер 
ги истакнал физичките, биолошките, социолошките И ПСИХОЛОШ- 
ките аспекти на сите општествените појави вклучувајќи ги и 
вредностите. Согласно со тоа, вредноста или моралниот квалитет 
на секоја појава може да се определи со помош на секој ОД СПОМ- 
натите аспекти, при што како највисок критериум за вреднување 
ја смета комплексноста на самата појава. Во рамки на психологи- 
јата, повредно е она однесување кое е мотивирано од посложени 
механизми, додека од аспект на социологијата вредно е она, што 
е во согласност со општествените процеси и токови. 


Спенсеровата биолошко механицистичка ориентација сил- 
но влијаела врз неговото сфаќање за моралот. Според него, мора- 
лот има инструментална функција која се развива паралелно со 
општеството и потребите на луѓето. Оттука, моралот претставува 
средство за одржување на животот. Што се однесува до вреднос- 
тите, Спенсер им пристапува еволуционистички и истите ги сме- 
та за продукти на човекот кој постојано се адаптира на промени- 
те во природата и општеството. Воедно укажува на нивната хие- 
рархиска природа истакнувајќи дека вредностите се организира- 
ат во вертикален систем во кој највисоко место им припаѓа на 
животот и задоволството. Аналогно на тоа, доколку вредноста не 
успева да обезбеди задоволување (гратификација), таа почнува 
да се разградува и исчезнува. 


Спенсер исто така разликува апсолутна и релативна етика. 
Апсолутната етика ја смета за највисока цел која може да се де- 
финира како тотално прилагодување на човекот во совршеното 
општество. Релативната етика, пак, подразбира конкретни вред- 
ности во рамки на општеството во развој. 


2.1.5 Жан Мари Гијо (Јеап Ма Сиуаи, 1854-1888), 
француски естетичар, еден од главните претставници на етички- 
от еволуционизам и натурализам, воедно протагонист на етичко- 
то учење на Спиноза (Џрштога). Во текот на краткиот живот Гијо 
напишал две значајни дела посветени на моралот: Скица за мо- 
ралот без должност и казна (франц. Езциј55е 4“ ипе тогаје зап5 
орЦеаНоп п1 запсНоп) и Ирелигиозност на иднината (франц. 
1“ итеЦетоп де |"ауепт). Појдовен став во двете дела е тезата дека 
моралот е неспоив со религијата и како таков не може да биде 
толкуван како производ на некаков интелигибилен свет надвор 

од просторот и времето. (Спор. 220, 408) Со други зборови, 
надвор од човекот не постојат вредности како независни катего- 
рии. Гијо исто така ги негирал концепциите за хедонистички и 
угилитаристички морал. Според него, уживањето и задоволството 
претставуваат последица на моралот, а не негова причина. Воедно 
истакнал дека потрагата по највисоката вредност треба да се насо- 
чи кон најнинтензивниот и најразновидниот живот. Оттука, ис- 
полнетиот живот директно е поврзан со трудот и продуктивноста. 
Со ваквата активистичка аксиологија Гијо се обидел да го премос- 
ти јазот помеѓу економските и моралните вредности, односно по- 
меѓу егоизмот и алтруизмот. Како пример на успешен компромис 
помеѓу наведените поларитети го посочува организмот. На ниво 
на човек тоа подразбира социјабилна личност трајно насочена кон 
интензивен и многустран живот. Остварувањето на таквата цел, 
пак, генерира услови за појава на алтруизам и морални чувства. 
Оттука, главната цел на етиката се состои во анализа на условите 
погодни за развој на материјалните и интелектуалните потенција- 
ли на човекот. Со изедначување на моралните принципи и закони 
на животот, Гијо го трасирал патот на идниот развој на хуманис- 
тичката аксиологија и имплементирањето на сопствените етички 
премиси во психолошките концепции за самоактуелизација, врв- 
ни доживувања, автентични вредности и слично. 

2.2 Вредности во филозофијата на материјал- 
ниот објективизам 


Материјалниот објективизам ја истакнува објективизаци- 
јата на вредносниот чин, односно содржината и целта на човеко- 
вото дејствување кои се предмет на вреднување. Во преден план 
се истакнува вредносна анализа на субјективната пракса што овоз- 
можува да се оддели вредносниот индивидуализам од вредносни- 
от универзализам. Вредносниот индивидуализам ги потенцира 
персоналните потреби и цели и како таков опфаќа повеќе прог- 
рамски струи: хедонистичка, еудајмонистичка, анархистичка и 
нихилистичка. Вредносниот универзализам постои како поширо- 
ка етичка платформа која ги обединува алтруизмот, хуманизмот, 
социјалниот еудајмонизам и социјалниот утилитаризам. За пове- 
ќето од спомнативе филозофски правци се расправа во други по- 
главија од книгава. На ова место ќе бидат дискутирани главните 
аксиолошки премиси на најзначајниот протагонист на егоистич- 
киот индивидуализам, Фридрих Ниче. 


2.2.1 Фридрих Ниче (Етеднен ЖХекизене, 1844-1900), 
германски поет, идеалистички филозоф и најрадикален рефор- 
матор во областа на човековите вредности. Неговата онтологија 
израснува врз учењето за човековиот ирационализам и волунта- 
ризам. Споредено со песимистичкиот волунтаризам кај Шопен- 
хауер, Ничевата филозофија зрачи со хероичен волунтаризам чи- 
ја борбеност е изразена во максимата „волја за моќ“, значење кое 
е идентично со поимот „волја за живот.“ 


Ниче е жесток критичар на христијанството, а посебно на 
протестантизмот за кого тврди дека „делумно ги парализирал 
христијанството и разумот.“ (158, 17) Натаму тврди дека протес- 
тантизмот е најзаслужен за моралното и духовното пропаѓање на 
германскиот народ. 


Нападот врз христијанството Ниче го изведува преку вред- 
ностите. „Не постои ништо, што не било допрено од расипаноста 
на христијанската црква која секоја вредност ја претворила во не- 
вредност, секоја вистина во лага, секоја чесност во душевна беда. 
И потоа, нека се осмели некој да ми зборува за нејзините хумани 
благослови!“ (158, 104) Со слична критика кон институционали- 
зираното христијанство истапил и данскиот филозоф Кјеркегор 
(КаегКеваагд), меѓутоа неговиот став кон религијата е позитивен, 

што го потврдил со позитивната оценка на религиозниот фено- 
мен како највисоко доживување на човекот. 


Општиот радикализам кај Ниче ја негира самата идеја за 
религијата, посебно аксиолошката теистичка теза дека христи- 
јанскиот свештеник е највисокиот критериум на вредностите. 


Ниче постулира дека алтернатива на христијанството по- 
стои во будизмот. Според него будизмот претставува „вистинска 
позитивистичка вера..., сто пати пореалистична, одошто христи- 
јанството..., објективно и умерено свртена кон проблемите благо- 
дарение на успешното справување со самозалажувањето кое е 
содржано во моралните поими...“ (158, 29) Етичката супериор- 
ност на будизмот произлегува од неговата еквидистанца кон доб- 
рото и злото, посебно кон фиктивниот морал, без кого христијан- 
ска култура би пропаднала. 


Во своето етичко учење Ниче дискутира за моралот, вред- 
ностите и условите за достоен животот на човекот. Ненадминлив 
документ за етичките и вредносните размислувања на Ниче 
претставува епското дело Така говореше Заратустра, во кое 
Ниче гледа ново евангелие и морален водич на човекот во време- 
то кое следи. 


Ниче во сопствената аксиолошка мисла не ја крие негаци- 
јата на сите моралните појави. Според него постојат само морал- 
ни интерпретации чиј извор се наоѓа надвор од моралот. Морал- 
ните интерпретации доминираат во повеќето морални доктрини 
кои, по правило, проповедаат априорност, трансцендентност и 
неменливост на моралот. Ниче меѓу нив ги вбројува сите религи- 
озни учења кои моралот и вредностите ги сметаат за априорни 
категории влучувајќи го и Кантовиот категорички императив. 
Вербата дека во човекот постои категорички императив не е до- 
волна за да се глорификува монолитниот, универзален морал, 
вели Ниче во филозофското дело Надвор од доброто и злото. 
(Спор. 157, 83-84) Аналогно, аргументира дека учењето на Кант 
животно ги загрозува автентичните, креативни личности кои 
редовно создаваат нови вредности. (Спор. 158, 19) Оттука, според 
Ниче, моралот претставува најконтроверзен, најхетероген и нај- 
нестабилен производ на културата. Доказ за тоа е постоењето на 
различни морали кај различни народи. Ниче воедно визионер- 
ски предупредува на опасноста од воведување општо важечки 
морал кој, во основа, претставува инструмент на политичкиот хе- 
гемон. Универзалниот морал води кон насилна униформност на 

луѓето чија психолошка цена е трајна загуба на творечкиот потен- 
цијал и идентитетот. 


Ниче го релативизира моралот согласно со општиот прин- 
цип на универзумот: „Како што во царството на звездите патека- 
та на една планета понекогаш е определена од две сонца, како 
што во одредени случаи врз една планета светнуваат сонца со ра- 
злични бои, еднаш со црвено, друг пат со зелено светло и заедно ја 
преплавуваат со јарки бои, така и ние, современите луѓе, благода- 
рение на сложениот механизам на нашите „небески звезди“, сме 
определувани од различни морали; нашето дејствување наизме- 
нично свети со различни бои, ретко со единствена -- а чести се и 
случаевите кога нашето однесување е разнобојно.“ (157, 121-122). 


Релативноста и променливоста како етички принципи 
Ниче ги применува и при експликација на човековите вредности 
каде што потенцира дека за разумот нема место. Разумот е инхе- 
рентен кај слабите луѓе, оти тие во него наоѓаат основен ориен- 
тир и поддршка во животот. Наспроти тоа Ниче скицира голем 
човек примарно ориентиран кон ирационалниот свет. Ирацио- 
налноста претставува неисцрпна ризница на сознанија и искус- 
тва, посебно за луѓе способни за интуитивен увид во заднината 
на нештата. Оттука, големината на човекот се мери и искажува со 
неговата автентична способност за препознавање и следење на 
внатрешниот глас. Интуитивниот поединец наликува на автен- 
тичниот филозоф кој, според ваквиот идеал, не му робува на ог- 
раничениот разум и истото го докажува со создавање нови вредно- 
сти. Вака разбраното добро претставува израз на волјата кон моќ 
која, во основа, ги поттикнува природата на човекот и неговите 
творечки потенцијали. Спротивно на тоа, сето што ја попречува 
волјата кон моќ дејствува деструктивно и како зло се наоѓа од 
онаа страна на инхерентното добро. Во наведеното се содржани 
основните премиси на Дионската личност која, според Ниче, ги 
персонифицира најавтентичните вредности на човекот. Дионска- 
та личност зрачи со радост, непречен развој, творештво и чулно 
искуство. 


Критикувајќи го етичкиот трансцендентализам Ниче ги 
открива вредностите во самото јадро на човекот. Човекот е един- 
ствен извор на вредности. Неговите вредности се прилагодени 
кон актуелните потреби и антиципираните цели. Во тој креати- 
вен процес значајно место им придава на надворешните услови 
на живеење. Со други зборови, човекот живее и се реализира во 
интеракција со природниот и социјалниот свет. Вака разбраната 

интеракција имплицира дијалектичко единство помеѓу човекот и 
околниот универзум: човекот е извор и носител на вредностите, 
додека универзумот без вредности е творец на човекот и сето по- 
стоечко. Оспорувајќи го етичкиот трансцендентализам Ниче ја 
негира тезата за вончовечко создавање на вредности, без оглед 
дали станува збор за авторитет, институција или надприродна 
сила. Оттука и неговата максима дека сите нешта се крстени на 
изворот на вечноста и од онаа страна на доброто и злото. 
(Спор. 159, 151) Сепак Ниче признава дека природниот ред и уни- 
верзалните закони се надредени на вредносните закони на чове- 
кот. Ова, пред се, се однесува на универзалното влијание на слу- 
чајноста, невиноста, спонтаноста и буењето. Со други зборови, 
светот и човекот како дел од природата се подредени на универ- 
залниот ред на нештата. Затоа Ниче ги критикува метафизича- 
рите за недоволното разбирање на односот човек - свет и нивна- 
та заблуда за постоењето спротивставени вредности. „Прво, по- 
стои сомневање дали вредносните противречности воопшто по- 
стојат и второ, дали вреднувањето кај луѓето и вредносните раз- 
лики, за кои говорат метафизичарите, не произлегуваат од пов- 
ршноста и прелиминарната перспектива.“ (157, 10) 


Ниче го разбира животот како врвна човекова вредност во 
сета негова исполнетост и разновидност. Вредноста живот прет- 
ставува стожер на неговата филозофија на животот (ПЈерепзријо- 
зорше). Нејзин главен предмет претставува откривање на смис- 
лата, целите и вредностите на човекот. Оттука, вредностите ги 
смета за витален услов и претпоставка на хуманото постоење во 
индивидуална и општествена смисла. Зборовите на Заратустра: 
„Ниту еден народ не може да постои, без најнапред да вреднува,“ 
ја експлицираат вредносната детерминација на човекот и негова- 
та егзистенција. (159, 51) Вредностите ја објаснуваат практичната 
дејност на човекот и потребата за јасна ориентација во менливи- 
от свет. Оваа Ничева теза широко била прифатена од бројни пси- 
холошки школи, почнувајќи од чикашкиот функционализам кој 
барал одговор за психолошките механизми на успешната адапта- 
ција на човекот, до хуманистичката и егзистенцијалната психо- 
логија чиј приоритет е научно објаснување на комплексните ди- 
намички појави, пред се, целисходноста, вредносниот систем, ба- 
рањето смисла и слично. 

Ниче сепак нема позитивно мислење за сите вредности. 
Покрај негирањето на надворешни вредности тој ги омаловажува 
и традиционалните вредности. Според него, традиционалните 

вредности го артикулираат битието на просечниот „мал“ човек и, 
во основа, служат за задоволување на неговите примитивни пот- 
реби. Оттука оваа категорија вредности го заслужува називот псе- 
удовредности, чие значење е релативно, зашто нивната функција 
е поврзана со задоволување на пониските потреби кои доминира- 
ат кај помалку вредните народни сегменти и кај одделните кул- 
тури. Културните и социјалните разлики претставуваат извор на 
дискрепанција помеѓу ваквите вредносни преференции, чие што 
хетерономно потекло е причина за вредносни судири помеѓу од- 
делни социјални групи и култури. (122) Според Ниче, псеудовред- 
ностите го деструираат битието на човекот и, во крајна линија, 
водат кон самоотуѓување. Оттука се разбирливи неговите усилби 
за радикална етичка и вредносна интервенција која би довела до 
преиспитување на сите вредности. Пред ваквиот императив се 
исправени секој поединец и народ, вредносната промена мора да 
биде откриена, разбрана и остварена, вели Заратустра: „Таблата 
на доброто виси над секој народ... Многу од она што овој народ го 
смета за добро, друг народ го прима со потсмев и срам... Открив 
дека многу нешта тука се нарекуваат зло, додека онаму се красат 
со пурпурна почит.“ (159, 51) Станува збор за вредносна револу- 
ција која ќе овозможи човекот да ги оствари сопствените по- 
тенцијали и преку нив да ја оствари сопствената мисија: да стане 
надчовек. Суштината на надчовекот е содржана во вредносната 
тријада терет, слобода и потврдување. Надчовекот постојано 
создава предизвици (оптеретување), автентично избира цели и 
постапки за нивно постигнување (слобода) со што ја докажува 
сопствената хумана природа (потврдување). Во врска со тоа Зара- 
тустра порачува: „Именувам три преобразби на духот; како духот 
да стане камила (оптеретување), камилата да стане лав (слобода) 
и на крајот лавот да се преобрази во дете (потврдување).“ (159, 21) 
Тријадата вредности оптеретување, слобода и самопотврдување 
се јавува во различни облици и, според Ниче, истата претставува 
траен идеал на човештото. 


Преиспитувањето на вредностите и ослободувањето на чо- 
векот Ниче ги смета за еднакви нешта. Вистинска слобода подраз- 
бира живот без вредности. Вредносниот вакуум го доближува чо- 
векот до универзумот и неговите основни закони кои постојат на- 
двор од доброто и злото. Персонификација на вака разбраната 
слобода претставува браманот чија што психичка рамнотежа се 
потпира врз врвните принципи на будизмот и космичкиот поре- 
док. 

Идејата за преиспитување на сите вредности била крити- 
кувана од бројни филозофи. Според Николај Хартман, вреднос- 
ниот релативизам на Ниче е конзервативен и оттука го попречува 
етичкиот развој на човекот и човештвото. „Доколку е можно пре- 
испитување на вредностите, тогаш постои можност тие да бидат 
обезвредени. Можат да се создадат и да се уништат, претставуваат 
човеково дело, слободни се како мислите и фантазијата. Следстве- 
но на тоа, смислата на големо откритие веќе исчезнува при првиот 
чекор, додека патот од прагот не води во непознато царство, кое 
чека да биде откриено.“ (87, 71) Од друга страна, Хартман постули- 
ра трајна продукција на нови вредносни содржини, што, во суш- 
тина, значи преиспитување на самиот живот. Станува збор за ав- 
тентичен етички развој на човекот и човештвото кој оди зад хо- 
ризонтот на Ничевата максима за преиспитување на сите вредно- 
сти. Харман во својата Структура на етичкиот феномен уште 
вели: „Револуцијата на етосот не е следена со поместување на 
вредностите. Вредносната суштина е надвременска, надистори- 
ска. Она што се поместува е свеста за вредностите.“ (87, 73) 


Слободниот и семоќниот човек на Ниче се надградува врз 
идеализираната визија за ренесансниот човек кого го краселе 
критичко мислење, њубов кон слободата и творештво. Култот за 
надчовек е обид да се надминат ништожноста на просечниот гра- 
ѓанин, неговите илузии, суеверјето, псеудоморалот и псеудоцот- 
ребите. Радикалната претстава за надчовекот отстапува од рели- 
гиската интерпретација и оттука е разбирлива Ничевата критика 
за смислата и улогата на црквата. Согласно со идејата за надчо- 
век Ниче постулира дека на човека му прилега местото на бог, со 
што дури тогаш ќе се исполни планетарната смисла и мисија 
на човекот. „Доколку постојат богови, како јас би поднел да не 
бидам бог! Оттука, богови нема,“ (159, 76) вели Заратустра и завр- 
шува: „Надчовекот е смисла на Земјата. Вашата волја нека запо- 
веда: надчовекот да стане смисла на Земјата!“ (159, 10) 


Ниче нема илузии дека вредносната трансформација мо- 
же да се оствари веднаш. Новото време подразбира подолг пери- 
од на нихилизам кај луѓе без животна смисла и цели. Неговата 
визија за епидемија на нихилизам како и останатите негови пре- 
дупредувања подоцна се обистинија, за што сведочат социолош- 
ките и психолошките студии за масовно ширење на бесцелност и 
бесмисла меѓу граѓаните од западните развиени општества. 


Парадоксално е тоа дека токму оние, кои најчесто беа кри- 
тикувани од Ниче, го искористиле неговото учење за сопствени 

реакционерни идеологии и цели, додека нивните нехумани по- 
стапки ја деформираа вистинската вредност на филозофијата за 
надчовекот и доведоа до погрешни толкувања. 


Наспроти песимизмот на Шопенхауер, Ниче во нихилиз- 
мот открива продуктивна енергија која преку волјата на моќните 
може да ги воскресне вредностите. За вредносното возобновува- 
ње е клучно интенционалното јас сакам кое човекот го ослободу- 
ва од псеудовредности. Вистинските вредности се спротивставу- 
ваат на апокалиптичниот страв од уништување и човекот го вове- 
дуваат во ера на достоинствен живот. 


За Ниче човекот не претставува вредност туку егзистенци- 
јален премин кон надчовек. Крајна цел на развојот е надчовек со 
храброст, ангажираност, оптимизам, реализам и амбиција како 
доблести. Надчовекот постојано е соочен со конзервативни вли- 
јанија, институционално воспитување и традиција, чиј производ 
се просечни луѓе. Оттука и негативното мислење на Ниче кон 
стремежите за постојано усовршување, зашто тие човекот го од- 
далечуваат од постојаното враќање на нештата. Принципот 
на вечно враќање го артикулира цикличното повторување на нас- 
таните вклучувајќи го и животот. Почитта кон врвниот принцип 
Ниче ја искажувал со бескрајна лојалност кон животот и њубов 
кон судбината (лат. атог ѓан). 


Прашањата и проблемите кои Ниче ги анализирал не из- 
губиле од својата актуелност, додека хоризонтите од неговото 
учење не изгубиле од почетната полемичност и виталност. Некои 
од прашањата дури станале помаркантни и поинспиративни за 
критичката мисла и совеста на модерниот човек. Карл Густав Ју- 
нг сепак укажува на неадекватното и стереотипното толкување на 
визијата за човековиот индивидуализам во што голем удел имаат 
современата наука за моралот и општата глобализација на све- 
тот. Пример за тоа се бројните колективистички идеологии кои 
го исмеваат и обезвреднуваат сето што постоело и чија последица 
се морално и физичко обезличување на масите (лат. ѓат еНШјсе 
чиат рручјсе). Резултат на тоа е суровиот биланс на денешницата 
во која доминираат потиснати личности, како и немоќното, смрт- 
но рането христијанство. 


Најновите тенденции кон нихилизам повторно во преден 
план го истакнуваат Ничевото учење, посебно неговата аксиоло- 
гија. Филозофијата на Ниче извршила влијание врз многу оп- 
штествени дисциплини вклучувајќи ја и психологијата. Неговите 
траги се присутни во Јунговата интерпретација на архаичното 

потекло на вреднувањето, а посебно во тезата за постоење на ани- 
малната сенка која ни се обраќа со помош на симболи. Меѓу оста- 
натите значајни влијанија на Ниче се издвојува тезата на Адлер 
за инфериорност и компензација со чија помош личноста се раз- 
вива, натаму егзистенцијалната филозофија и психологија со 
анализа на нихилизмот, судбината, фрленоста во светот, натаму 
психоанализата со паралелата помеѓу механизмите за одбрана и 
Ничевото учење за потекло на доблестите. 


Ниче ги смета доблестите за атрибути на човековата суш- 
тина. Доблеста е персонално својство кое „мора да биде наше от- 
критие, наша најлична самоодбрана: во секоја друга смисла прет- 
ставува опасност,“ спротивност на она, што треба да биде. (158, 
18) За истото постојат докази низ историјата на човештвото која е 
одбележана со псеудодоблести во чија позадина дејствуваат мас- 
кираните нагони на малите луѓе. Така правичноста како доблест 
содржи стремеж кон одмазда од причина, што моралот не му до- 
зволува на човекот да ја изрази омразата. Слични сознанија дава 
анализата на доблестите хуманост, непристрасност или научна 
објективност чиј вистински извор се слабата телесна и духовна 
виталност, избегнување на сопствената независност и автономи- 
ја. Станува збор за псеудодоблести како дел од карактерот на егзи- 
стенцијално немоќните поединци кој е притиснат со нагонски пот- 
реби, пред се, мотивот на стадо, односно грегарниот мотив (лат. 
дтех, дтедт5 - стадо), чувството на хронична неуспешност или про- 
сечноста. Ничевата максима на малите луѓе им прилегаат мали 
доблести и на удобноста и прилега скромна доблест ја открива 
спрегата на моралот со хедонистичките интереси. Оттука е раз- 
бирлива неговата негација на моралните вредности и доктрини 
практикувани од страна на световните и духовните авторитети. 
(Спор. 159, 153 - 154) 

Инаку, хедонистичката мотивација, чија цел се состои во 
заштита на несреќните луѓе од нихилизам, може да се открие со 
анализа на одбранбениот механизам реактивна формација кај 
нарушената личност. Реактивната формација ги камуфлира мо- 
рално спорните чувства и тенденции што помага да се намали 
внатрешната напнатост и да се заштити името (реномето) на лич- 
носта. 

2.3 Концепции за виша сила 


Оваа широка група филозофски концепции ги опфаќа ре- 
лигиозните етички системи, метафизичките сфаќања и некои од 
социолошките учења. Заедничко за концепциите за виша сила е 
постулатот за постоење надредена моќ, виша сила или надвореш- 
ен авторитет кој пресудно влијае врз моралното мислење, чув- 
ствување и дејствување на човекот. Механизми на надворешната 
присила учествуваат во формирање на посебен психолошки сис- 
тем - карактерот на личноста кој се грижи за доследност во ин- 
дивидуалното однесување, воедно за одржување на авторитарни- 
от поредок како и за пренос на хетерономен морал врз младите 
генерации. Како што спомнавме, станува збор за широка аксио- 
лошка категорија која опфаќа религиозни, метафизички, социо- 
лошки и некои од психолошките системи, посебно оние што 
постулираат авторитарна личност и хетерономен морал. 


Интелектуалната полемика за вредностите содржани во 
теологијата поаѓа од основните етички премиси врз кои се теме- 
лат јудаизмот, христијанството, исламот и будизмот. Првите три 
религии делат заедничка библиска традиција, иако, според оче- 
кувањата, во одделни аспекти на учењето постојат маркантни 
разлики, посебно во толкувањето како да се регулира моралната 
и практичната дејност на верниците. Основни информации за 
етичките доктрини кај спомнатите религии и значењето кои овие 
теолошки доктрини го имаат врз современата аксиолошка мисла 
се содржани во примарните извори како што се Стариот Завет, 
Новиот Завет и Коранот. Посебно вреден гносеолошки извор за 
анализа на вредносните премиси во концепциите за виша сила се 
документите и списите на католичката и протестантската етика, 
морал, вредности и доблести. Не помалку значајни за аксиолош- 
ката анализа се и научните студии објавени од модерните теоре- 
тичари во етиката, пред се, од Карл Кауцки (Ка Кашоку) и Ерих 
Фром. Развојот на аксиолошките идеи во религиско-етичките 
системи на источните култури беше следен од индиректни из- 
вори, меѓу кои посебно значајни се психолошките интерпрета- 
ции на Келвин Хол (Сака 5. НаП), Гарднер Линдзи (Сагдпег 1аа- 
дгеу), Карл Густав Јунг (Саг! Сизка Јипе) како и од врвните тво- 
рештва на светската белетристика, меѓу кои се истакнува книжев- 
ниот опус на Херман Хесе (Негтапп Неззе). 

Историските и антрополошките дисциплини истакнуваат 
дека кај секој народ постои помалку или повеќе развиена специ- 
фична религиска свест, чиј важен сегмент претставуваат етички- 
те и моралните принцици. Во таа смисла на религијата и се при- 
пишува улога на главен извор и заштитник на етиката и моралот. 
Религијата и моралот се комплементарно поврзани: религиозни- 
те системи вршат морална регулација на секојдневното живеење 
и однесување на луѓето и се грижат за беспрекорно додржување 
на строгите принципи на социјално однесување, без оглед дали 
станува збор за примитивен, дифузен морал или развиен етички 
кодекс со соодветна структура на морални норми и правила 
(Спор. 23, 93). 

За органската сплотеност на религијата со моралот сведо- 
чат литерарни и археолошки пронајдоци од одделните историски 
цивилизации. Експанзијата и виталноста на древните култури 
како што се сумерската, асирската, персиската или египетската се 
должи токму на развиеното законодавство во чии рамки, покрај 
легислативата, постоеле и дејствувале религиско-моралните со- 
држини и норми. Сличен пример во Европа наоѓаме во античка 
Грција и Рим; детален приказ за односот на античките Грци кон 
религијата и моралот е содржан во Хомеровиот епос Одисеја 
(Одуз5еа), односно во делото Теогонија (Тиеодопта) на Хесиод (Не- 
510005). Сепак од овие извори не е Јасно дали моралните принципи 
во античка Грција се резултат на религиозните претстави, зашто 
во многубројното божество биле проектирани не само позитивни, 
туку и негативни карактерни белези. Инаку, во религиското мис- 
лење на античките Грци државата и законите имале исто потекло, 
односно биле производ на боговите од Олимп. (бо) 


Религиско-моралната доктрина на античка Грција била 
инспиративна и за Стариот Рим. Римскиот политеизам постули- 
рал апсолутна моќ на религијата која го регулирала државниот и 
приватниот живот. Врз религиозните корени на римскиот морал 
биле вградени строги корективни механизми кои се грижеле за 
безпоговорно почитување на моралните норми. Слична поврза- 
ност помеѓу верата и моралот постоела и кај средовековните кул- 
тури: изворот, значењето и целите на моралот биле нераскинли- 
во поврзани со етичкиот систем на одделната религија. 


Јудаизмот, христијанството, будизмот и исламот како де- 
лови на библиската традиција во сопствените етички системи го 
артикулираат вечното прашање за непредвидливиот пат на Гос- 
под (лат. Оцо уадј5, Потше). Религијата е таа, која нуди одговор 

на дилеми поврзани со постанокот на светот, човековата приро- 
да, смислата на животот, моралната свест, односно за потеклото 
на етичките и моралните норми. Освен библиската традиција 
трите религии ги обединува авторитарен морал, кој се јавува ка- 
ко основен динамски регулатор на општествена пракса на чове- 
кот и меѓучовечките односи. Библиската етика се потпира врз ес- 
хатолошкиот еудајмонизам чиј морален механизам е содржан во 
вербата за награда по смртта. Оттука, носител на моралните нор- 
ми е највисокиот авторитет што подразбира дека моралот е апри- 
орно даден, додека во неговото почитување се вклучени доктри- 
ната за предодреденост (предестинација) на човекот и психолош- 
киот механизам страв од казна. (128) Религијата е носител на по- 
зитивните правила, упатства и норми кои го регулираат секојдне- 
вието. Моралните принципи претставуваат универзални и сеоб- 
врзувачки просоцијални правила: секое отстапување од морал- 
ните прописи претставува грев кон врвниот авторитет. Основна 
мерка на моралот претставува максимата Не им го прави на дру- 
гите она, што не сакаш тие да ти го прават тебе (аг. диод НЕ 
поп м5 Пеп ес). Со овој морален критериум се мерат сите човеко- 
ви дејности, вклучувајќи ги и негативните како што се лагата, 
кражбата, убиството и прењубата. Подоцна оваа морална макси- 
ма ги надраснала религиските граници и еволуирала во Златно 
правило на моралот кое гласи: Постапувај со луѓето онака, ка- 
ко што сакаш тие да постапуваат со тебе. (Спор. 129, 89) 


Јудаизмот и христијанството не треба да се посматраат 
изолирано. Тие се обединети со заеднички морален авторитет, 
бог. Христијанскиот бог воедно е бог на Евреите и исе џетза. Обе- 
те религии се монотеистички и се простираат низ заеднички ду- 
ховен и културен простор, делат иста историја и основна идеоло- 
гија (Стар Завет) како и еднакви морални принципи. (Спор. 35, 


203-233) 


2.3.1 Јудаизам 


Јудаизмот е религија, чие што учење и историски подато- 
ци ги содржи хебрејската Библија. Хронолошки и религиски ју- 
даизмот е претходник на христијанството и неговата етика. Осно- 
ва на јудаизмот претставува монотеизмот кој постоел и бил прак- 
тикуван од страна на бедуинските номади, а воедно врз него сил- 
но влијание имале вавилонската филозофија и персиската црква. 
Регулирањето и извршувањето на религиозните и моралните 

правила и норми се одвивало во согласност со Десетте божји за- 
повести. 


Јудаизмот претставува посебен етички монотеизам, по 
многу нешта сличен на монотеизмот содржан во идеалистичакта 
филозофија на Платон. Меѓутоа амбициите на јудаизмот ги над- 
минуваат сите останати религии. Неговиот подем е одбележан со 
трансформација на претставата за Јехова како божество на изра- 
елските племиња во единствен бог на сите народи во светот. Карл 
Каутски (Кап Кашоку) во студијата Потекло на христијанство- 
то вели дека Јехова го артикулира моралот и сето добро: „Како 
етички бог Јехова е бог на сето човештво, зашто доброто и злото 
имаат апсолутно значење за сите луѓе. А како етички бог, како 
персонификација на моралната идеја, единствениот бог е насе- 
каде, исто како што и моралот важи насекаде.“ (113, 254) 


Оттука, главна цел во религиозниот и политичкиот прог- 
рам на јудаизмот е негова глобална експанзија. Причината се 
состои во можноста останатите народи да ги примат највисоките 
доблести на еврејската култура. „Еврејството ги насочува сите 
луѓе кон доблестите, и варварите и Хелените, сите жители на коп- 
ното и островите, на исток и запад, Европејците, Азијатите, сите 
народи од планетава.“ (113, 283) 


Поддржана од непоколебливата вера во Јехова како бог на 
сите, јудаистичката етика се потпира уште врз еден витален из- 
вор: убеденоста дека Евреите се ексклузивен и надреден народ. 
Етиката заснована на ваквото верување му помогнала на евреј- 
скиот народ да ги издржи и надмине сите искушенија и катак- 
лизми со кои низ историјата се соочувал. Многупати ваквата ети- 
ка дејствувала како суштински мотив за опстанок и преживување 
на Евреите во крајно трагичните ситуации. 


Психолошки регулатор на просоцијалното однесување кој 
експлицитно е назначен во библиските етички принципи е стра- 
вот од божјата казна. Стравот се активира со потенцијалното или 
вистинското пречекорување на религиозните норми. Ваквата не- 
гативна емоционална основа на моралот не е типична само за ју- 
даистичката етика, туку се јавува и кај останатите монотеистички 
религии засновани на врвниот авторитет. Токму архаичкиот страв 
и овозможил на јудаистичката етика низ векови да опстои и ус- 
пешно да дејствува како „фундаментален, минимален систем на 
услови за заедничко живеење на луѓето, од кои, пак, израснал 
системот на општествени вредности и волјата за опстојување на 
народот,“ пишува Ханс Кинг (Н. Капе). (126, боб) 

Како главна општествена вредност и цел на животот во тра- 
диционалната еврејска религија се јавува совршеноста на единка- 
та. Усовршувањето на сопствениот карактер е изедначено со пра- 
вењето добри дела, додека крајната цел на индивидуалното деј- 
ствување се толкува како сопствен допринос во општата хармони- 
ја на животот. Совршеноста се постигнува со моделирање на инди- 
видуалното однесување, односно преку избегнување на секојднев- 
ните навики и потреби, посебно на оние, кои се потпираат врз ма- 
теријалниот принцип. Идеална состојба на душата во која е вгра- 
ден принципот совршенство претставува религиозниот аскетизам, 
чија возвишена цел претставува обединување на човекот со бог. 
Оттука јудаизмот проповеда напуштање на материјалните потреби 
и интереси вклучувајќи ги и секојдневните релативни вредности и 
цели, зашто само на тој начин човекот успева да ја оствари соп- 
ствената суштина и да „стане она, што е.“ (Спор. 77, 93) 


Премисите на ваквото учење се препознаваат во делата на 
многу филозофи и психолози, посебно од егзистенцијалниот и 
хуманистичкиот корпус со примарен интерес за суштината на чо- 
векот и неговиот оптимален развој. Јудаизмот постулира дека ус- 
лов за развој на индивидуалните потенцијали претставува редук- 
ција на хедонистичките и материјалните потреби. Истиот прин- 
цип е експлицитно назначен во божјата наредба која била суштин- 
ска за иднината на народот на Абрахам: „Замини од својата земја, 
од родното место и домот на татко ти во земјата која ќе ти ја по- 
кажам.“ (Мојсеј, 12:1 -23, 25) Целта на божјата заповест Абрахам 
да ја замени материјалната сигурност и извесноста од редовно за- 
доволувањето на потребите со пат во непознато и животна неси- 
гурност се состоела во трагање по вишата смисла, додека смисла- 
та на страдањето, искушенијата, сомнежите и тешкотиите се сос- 
тоела во постојано усовршување на одбраниот еврејски народ. 
Крајна цел на егзодусот претставува обединување на човекот со 
бог. 


Наредбата воедно упатува на ограничување на баналните 
стремежи и воспоставување индивидуална морална контрола ко- 
ја претставува значаен регулатор на заедничкиот живот и одно- 
сите помеѓу луѓето. Овие архаични, строги и непроменети прави- 
ла на однесување сеуште опстојуваат со еднаква етичка тежина и 
цел. Пример е празникот на радоста, Шабат (ФНарраќ), кој забра- 
нува секаква индивидуална или општествена активност, зашто со 
тоа се ремети хармонијата помеѓу човекот, заедницата и приро- 
дата. Празникот внесува промена во секојдневниот животен ри- 

там и овозможува секој да се посвети на себе си, да воспостави 
внатрешен контакт, да стане поавтентичен и да си ги оствари по- 
тенцијалите. Ваквите прописи Евреите ги претпочитаат како вр- 
вен авторитет и истите низ историјата ги бранеле изложувајќи го 
на опасност сопствениот живот и иднината на целата заедница. 
Познато е дека при непријателски напад за време на Шабат, 
Евреите одбивале да се бранат или да бараат спас во бекство, туку 
стоички гинеле, свесни дека со тоа ја остваруваат божјата волја. 


Во принципот „секому според потребите“ се содржани врв- 
ните вредности на јудаизмот, пред се, солидарноста, взаемното 
помагање и правдата. Во Втората книга на Мојсеј се вели: „Еве 
како заповеда Господ: Собирајте од него, секој колку што му тре- 
ба за јадење -- по еден омер на лице, според бројот на членовите 
ваши ... и собраа, кој повеќе, кој помалку, ... секој имаше онолку, 
колку што можеше да изеде“ (Мојсеј, 16:16-18-24) Оваа религиов- 
на максима е содржана и во хуманизмот, меѓу другото била вгра- 
дена во марксистичкото учење, но и демагошки практикувана во 
платформата за интернационална солидарност и правда. 


Солидарноста, взаемната помош и правичноста одиграле 
клучна улога за опстојување на Евреите вон Палестина. Взаемно- 
то помагање претставувало тоди5 ууепај за Евреите во услови на 
општата стереотипна стигматизација и непријателството од стра- 
на на останатите религии и народи. За непријателски расположе- 
ното мнозинство солидарноста помеѓу Евреите била толкувана 
како доказ за нивна самоизолација, ексклузивност или некоопе- 
ративност со системот и мајоритното нееврејско население. 


Солидарноста, взаемното помагање и, во одредена смисла, 
ксенофобијата кај Евреите се евидентни и денес, посебно кај 
оние, кои живеат надвор од Израел. Сепак, тоа не треба да се тол- 
кува како колективен менталитет или карактер на Евреите. Впро- 
чем, социјалните психолози утврдиле слична психолошка струк- 
тура и помеѓу членовите од други етнички и верски групи чија 
култура, јазик или религија се значително различни од средина- 
та во која живеат. Научните анализи покажаа дека културата, ја- 
зикот и верата претставуваат психолошка тријада која е суштин- 
ска за одржување на интерната етничка комуникација, на при- 
мер, кај Кинезите, Полјаците, Виетнамците и останатите дијас- 
пори. Нивниот социјален живот, во основа, се одвива во релатив- 
но затворени и хомогени културни, етнички и верски комуни или 
гета, кои се клучни за задоволување на повеќето, пред се, соци- 
јални и психолошки потреби. Во таквите животни услови култу- 

рата, верата и јазикот стануваат духовен амалгам на внатрешната 
кохезија кај малцинските групи и услов за одржување на психо- 
лошкиот интегритет на секој член. Заедништвото го јакнее етич- 
киот и моралниот кодекс кој, како регулатор на социјалното од- 
несување, е редовно посилен во споредба со законите и нормите 
на мајоритното општество. 


Меѓу врвните вредности на јудаизмот се истакнува трајна- 
та ориентација на луѓето кон сопствена едукација, усовршување и 
развивање на апстрактното мислење. Постои верување дека ток- 
му претприемаштвото, трговијата или лихварството како типич- 
ни дејности на Евреите претставуваат последица на забраните од 
страна на христијанските законодавци, кои на Евреите не им доз- 
волувале да практикуваат одредени занаети, со цел да се ослаби 
нивното морално ткиво и внатрешната сплотеност во заедницата. 
Меѓутоа, токму ваквите легислативни рестрикции го пренасочи- 
ле интересот на Евреите кон поголемо информирање и учење, 
односно позитивно ја стимулирале нивната когнитивна актив- 
ност и развој на апстрактните способности. На истиот начин мо- 
же да се разбере успешноста на Евреите да се адаптираат во нови 
услови и да се справат со животните тешкотии. Позитивната ори- 
ентација кон образованието прерасна во трајна, стабилна и висо- 
ко поставена вредност во рамки на колективниот вредносен сис- 
тем на Евреите. Така, образованието како вредност доби две ос- 
новни функции: стана средство и цел на интелектуалниот, персо- 
налниот и социјалниот развој. Образованието воедно овозможу- 
ва социјална мобилност кон повисоките професионални и оши- 
тествени позиции. Конечно, информирањето и ширењето на ин- 
дивидуалното знаење се основни за формирање позитивен став 
кон сопствената личност, чиј значаен сегмент претставува чув- 
ството на сопствена компетентност. Тоа субјективно се доживува 
како задоволство од самиот себе си, радост и мотивација за ната- 
мошно континуирано растење. 


2.3.2 Христијанство 


Во своите почетоци христијанството се јавува како нова 
религија, воедно и социјално движење на сиромашните општес- 
твени групи во Израел. Раното христијанство со својот религиоз- 
но социјален карактер успеало масовно да ги мобилизира луѓето 
разочарани од секојдневието и бедата и да им влее надеж во по- 
добра иднина. Ваквиот психолошки момент ја забрзал ерозијата 
и конечното распаѓање на робовладетелството во Рим, воедно го 

одредил идниот развој на човештвото. Оттука, христијанството 
може да се смета за своевидна идеологија на револуционерните 
движења во античкиот свет. 


Веќе беше спомнато дека христијанството претставува про- 
должение на традицијата, религијата и духовното учење на Евре- 
ите. Тоа од Стариот закон ги презема етичките норми и правила 
на животот и врз нив создаде сопствен религиозен и етички сис- 
тем во кој, покрај јудаизмот, се содржани моралните принципи 
на стоичката филозофија. 


Највисоки вредности во раното христијанство се рамноц- 
равноста и хуманизмот. Врз овие универзални категории на доб- 
рото бил надограден ранохристијанскиот социјализам. Станува 
збор за визија како да се организира овоземскиот живот која по- 
доцна била узурпирана од страна на црквата. Со персонификаци- 
ја на највисоките хумани вредности во ликот на бог била спрове- 
дена успешна манипулација на верниците и оттука неретко биле 
легализирани религиозните злодела, на пример инквизицијата и 
крстоносните војни. 


Социјално филозофската димензија на христијанството 
извршила посредно влијание врз одделни филозофски и интелек- 
туални погледи, како и врз идеолошки и научни доктрини, пред 
се, марксизмот и психоанализата. 


Христијанството обединува повеќе конфесии меѓу кои нај- 
влијателни се католичката, православната и протестантската цр- 
ква. Од спомнативе, предничат католицизмот и протестантството 
како интегрирани етички, морални и вредносни системи за ово- 
земскиот и посмртниот живот. Во одделни историски периоди 
доаѓало до инструментализирање на нивното религиозно учење 
заради експанзија врз други народи и култури со цел да се оства- 
рат политичките и колонизаторските планови на верските и 
државните елити. 


Во христијанската етика се судираат спротивставени пре- 
миси за природата на човекот. 


1. Првата премиса постулира дека човекот е зол и таа прет- 
ставува логичко продолжение на библиската догма за 
првичниот (примордијален) грев. Станува збор за песи- 
мистичка доктрина чии рефлексии се присутни и денес, 
не само во религиската сфера, туку и во Фројдовата (5. Еге- 
ид) психодинамска теорија на личноста. За разлика од ре- 
лигиското толкување на примордијалното зло Фројд ја по- 

стулира тезата за биолошка даденост на човековата нега- 
тивна природа. Биолошки претставник на злото е инстин- 
ктот на смртта, кој во психолошката сфера се манифести- 
ра како вроден егоизам. Врз премисата за негативна при- 
рода на човекот Фројд ја определува главната цел на вос- 
питувањето која се состои во редукција на егоизмот и не- 
гова замена со социјално пожелен алтруизам. Инаку, при- 
мордијалниот грев и моралната нечистотија се спомнуваат 
и во Стариот завет, конкретно во првата книга на Мојсеј: 
„И Господ го почувствува пријатниот мирис, па рече во ср- 
цето Свое: (Нема повеќе да ја проколнувам земјата поради 
човекот, зашто помислите на срцето човечко се зли уште 
од младини...“ (1. Мојсеј, 8:21-24) Оттука произлегува дека 
децата се раѓаат грешни, додека свртувањето кон бога е 
лек кој ја надминува лошата суштина. Ваквиот морален 
заклучок се протега врз најширокиот спектар негативни 
појави и стремежи кои можат да бидат содржани во греш- 
ното детско срце. Така, Журналот на добрите совети 
(герм. Сие ВогснаН Уенав) наведува редица априорни 
гревови на „црното срце,“ меѓу кои истакнато место зазе- 
маат среброњубието, измамата, озборувањето, бунтов- 
носта, непристојноста, инаетењето, пцуењето, тепачката, 
непослушноста, уличарството, дрскоста, потсмевањето, 
нечесноста, крадењето, лутењето, нечесноста, мрзеливо- 
ста, гордоста, лагата, зависта и себичноста. (Спор. 188) 
Единствени начини за отстранување на наведените грево- 
ви е редовна молитва и вистинско каење, што сведочи за 
непоколеблива одлука на човекот да го следи патот божји. 


. Човекот е во основа добар зашто е создаден од бога. Чове- 


кот „не постои сам од себе, туку е дело на бога, телесно и 
духовно, додека како оштествено битие е определен кон 
живот со другите луѓе.“ (152, 18) Меѓутоа факт е дека чове- 
кот честопати во животот избира погрешно и прави нечес- 
ни дела, што противречи на максимата за божјата без- 
грешност. Ваквата контроверза христијанството ја решава 
со условна предестинација, додека скепсата во врска со 
безгрешноста на бога ја побива со доктрината наречена 
Теодицеја. Условната предестинација негира дека бог ап- 
солутно влијае врз човекот и неговата судбина, додека Те- 
одицејата постулира дека бог го дарувал човекот со разум 
и волја да избира, но и со морална одговорност во случај 

да избере зло. Оттука, христијанството учи дека не постои 
никаква апсолутна предестинација, туку само условна, 
во која човекот со својата волја дејствува и ги создава 
добрите и лошите дела. (Спор. 223, 75) Од волјата на чо- 
векот зависи дали ќе чекори кон конечното добро (соеди- 
нување со бога) или кон злото. „Небото не чека, а не пеко- 
лот. Пеколот е подготвен за ѓаволот и во него човекот сам 
се нурнува, зашто бог тоа не ни го одредил.“ (224, 76) 


Во христијанската етика и аксиологија е вграден врвниот 
божји авторитет. Господ ги определува моралот и доброто, доде- 
ка нивното непочитување е извор на злото. Човекот избира дали 
да го усогласи сопственото дејствување со божјите принципи или 
да им се спротивстави. Иако човекот располага со разум кој е 
вклучен во моралниот акт, тој (разумот) не учествува при созда- 
вање на моралните норми. (Спор. 24, 72) „Улогата на разумот се 
сведува на примена на божјиот закон, било на оној манифестни- 
от или на оној, што е впишан во душата. Самиот, пак, не може да 
одлучува што е добро или лошо; неговата одговорност се сведува 
на донесување одлуки за конкретни случаеви, односно дали дело- 
то е во согласност со божјите закони и оттука дали е добро или 
не.“ (48, 64) 

Христијанството постулира потполна морална подреде- 
ност на човекот како рационално битие кон божјиот авторитет. 
Ваквата доктрина стои на спротивни позиции од принципите на 
автономија на моралот и интенционалната волја, претставени во 
учењата на Кант (категорички императив) или Ниче (слободен 
надчовек). Оттука, фундаментална премиса на христијанската 
етика и приоритет на моралното расудување, чувства и практич- 
на дејност претставува следењето на Исус. Согласно со тоа, духов- 
ното совршенство на Исус претставува синоним на врвното доб- 
ро. Спротивно на тоа е злото чија персонификација претставува 
Ѓаволот. Да се биде добар воедно подразбира негирање на мате- 
ријалниот принцип како и на стремежот да се доминира врз луѓе- 
то и природата. Во врска со тоа католичката етика ја акцентира 
доследната примена на принципите битие, солидарност и њубов. 
Следен етички принцип е откажувањето од сопствените права 
согласно со евангелието на Матеј „на оној што сака да се суди со 
тебе и да ти ја земе кошулата, дај му го и плаштот“ (Матеј, 5:40). 
Доследното самооткажување претставува пат кон мвелико- 
душноста, додека вредносни атрибути на оваа универзална доб- 
лест се алтруизмот, солидарноста и лубов кон ближниот. 


104 Панајотис Цакирпалоглу 





Следна христијанска доблест, инаку посебно ценета во ка- 
толичката црква, е побожноста (лат. геЦето). Побожниот човек му 
се потчинува на бога како на „најсакана цел и единствен извор на 
безгранична среќа.“ (153, 109) Побожноста е сплотена со совеста 
и должноста на верникот и оттука претставува мерка на сите доб- 
лести во смисла дека „кој не е побожен нема ниту заслужена, ни- 
ту докажана доблест.“ (153, 109) Меѓу останатите истакнати доб- 
лести на католицизмот истапуваат толеранцијата кон грешните, 
и способноста да се простува. Максимата од евангелието на Лука 
„простувајте и ќе ви биде простено“ (Лука, 6:37) има и свое психо- 
лошко значење кое Е. Фром (Е. Еготт) го определува како крај- 
но заборавање на сопственото его. Простувањето, според Фром, 
претставува доблесна црта на личноста која емпатички и разум- 
ски помага да се разберат туѓите постапки. (Спор. 77, 98) Значи- 
телни премиси на наведените доблесни атрибути се вградени во 
категорите совршеност, самоактуелизација и останатите повисо- 
ки мотивации за кои говори хуманистичката психологија. 


Меѓу другите значајни доблести католичката етика ги 
вбројува понизноста и аскетизмот. Според патристиката, овие 
доблести го доближуваат човекот кон божјата суштина. Истото 
св. Августин го расправа во делото За лагата и останати раз- 
мислувања: „Христос повикува од него да се учиме на покор- 
ност.“ (22, 177) Молитвата, каењето и покорноста претставуваат 
етичко јадро на католичкиот морал. Молитвата не издига мо- 
рално, хумано, над сите земски појави и ограничувања. Меѓутоа, 
за разлика од надчовекот на Ниче, надприродното воздигнување 
на човекот во католичкото учење е разбрано како приближување 
кон бога. „Христијанскиот надчовек е човек клекнат пред бога,“ 
вели Дацик (В. распо. (49, бо) 


Според католичката етика, моралната пракса кај луѓето е 
мотивирана од поблиски цели и од конечната цел. Поблиска мо- 
рална цел подразбира лично усовршување на човекот, додека во 
конечната цел се содржани стремежите на човекот кон вечно 
блаженство, односно единство со бога. Обете цели зависат од тоа 
дали се живее според Десетте божји заповести. Станува збор за 
морални смерници на побожното живеење, а воедно извор на со- 
одветни вредности, пред се, исполнување на обврски, самокон- 
трола, покор, избегнување грев и увежбување доблести. (Спор. 
50, 69) Католичката црква не се сомнева во тоа дека нејзината 
етика „не ја уништува, туку ја поттикнува“ природата на човекот 
да создава „најсовршени карактери, слични на оние, кои ги кра- 


Психологија на вредности и вреднување 105 





селе католичките светци на кои, морално гледано, никој не им е 
рамен.“ (152, 21) 

Како примери на морално усовршување и упатства како да 
се стигне до највисокото добро можат да послужат аскетизмот и 
мистиката. Аскетскиот живот подразбира доброволно откажува- 
ње од сите телесни и психички радости. Целта е постигнување ра- 
зумна контрола врз сопствената разузданост, одбрана од лошите 
страсти и постигнување душевен мир. Душевните вредности на 
аскетот често се дискутираат во религиозните полемики како и 
во класичната литература. Од тие извори најчесто дознаваме де- 
ка аскетизмот и мистиката се присутни и во остантите религии, 
на пример, во будизмот, но и во православието. (132) 


За медитацијата во будизмот, на пример, пишува Херман 
Хесе (Н. Неззе) во романот Сидарта. Според Хесе, единствена 
цел на будистот е постигнување на блажена состојба, односно нир- 
вана. Нирвана подразбира „највисока тајна, сеопшта внатрешна 
празнина, „ ...без жед, без желби, без соништа, без радост и тага.“ 
(Спор. 91, 17) Блаженството се постигнува со медитација, самоот- 
кажување и аскетизам. 


Како што спомнавме, аскетизмот е практикуван и во пра- 
вославието, според кое станува збор за посебен начин на духовна 
трансформација на личноста. Слично Лав Николаевич Толстој ја 
опишува позитивната духовна конверзија на Отецот Сергеј во ис- 
тоимениот роман кој се одлучил „да стане совршен монах: секо- 
гаш работлив, воздржлив, смирен и кроток, чист не само во чи- 
нот, туку и во мислите, и послушен. Особено последната одлика 
или совршенство, му го олеснуваше животот.“ (226, 18) 


Во психологијата аскетизмот и мистицизмот претставува- 
ат ценети постапки посебно за стекнување на доблестите херои- 
зам и морално совршенство. (Спор. 218, 53) Мистицизмот исто 
така содржи потенцијал со кој може да се спречат, ублажат или 
лекуваат секојдневните проблеми на човекот. Истото го потенци- 
ра и католицизмот, односно дека мистицизмот помага при над- 
минување егзистенцијални кризи и постигнување совршен- 
ство. (Спор. 82, 11) Мистицизмот исто така може да претставува 
опасност од разни негативни предизвици и последици. Според 
Марсел, Франкл и останатите христијански егзистенцијалисти, 
човекот без егзистенцијален немир потонува во масата. Совреме- 
ниот човек е осамен и оттука не е способен да се справи со прити- 
сокот на стварноста. Предизвиците се големи, а човекот е ништо- 
жен. Заради тоа му се потребни милосрдната помош и верата кои 

ќе го избават од трагичниот хероизам и безнадежната борба. От- 
тука и тврдењето на Кјеркегор дека „страдањето не може да се од- 
дели од христијанското битие.“ (118, 223) 


2.3.3 Патристика 


Доктрината на црковните отци која постулира неспоивост по- 
меѓу верата и филозофијата е позната како патристика. Основите 
на ова учење се поставени во раното христијанство кога филозо- 
фијата беше сметана за извор на заблуди кои човекот го оттргну- 
ваат од сознанието и од вистинскиот пат. Во таа смисла св. Авгус- 
тин ја искажал максимата „Верувај за да осознаеш“ (Јаќ. стеде, цЕ 
шкеЦЏева5), која подразбира дека филозофијата и расудувањето 
мораат да отстапат пред верата. Ваквата патристичка негација на 
филозофијата претходно ја наговестил Тертулијан од Картагина 
со изреката „Верувам, зашто не постои смисла“ (Јаѓ. стедо дија арБ- 
зигдит). Во тој контекст, незаснованоста и апсурдноста на верата 
не би требало да ја оспорат нејзина исправност, туку спротивно: 
верата претставува олицетворение на врвниот авторитет кого ра- 
зумот не може да го опфати и разбере. Со други зборови, бог 
претставува врвен авторитет, воедно, како единствен извор на 
вистината, тој е олицетворение на верата. 


Главен духовен и интелектуален авторитет на патристика- 
та е св. Августин. Како значаен претставник на патристичките те- 
зи се истакнал и францускиот математичар и филозоф Блез Пас- 
кал (Вјање Разса!), пред се, заради заслугата за доближување на 
патристиката кон модерниот човек. 


2.3.3.1 Дурелие Августин (АигеЦиз АивизНпиз, 354-430) 
е еден од најзначајните мислители на раното христијанство кој 
во патристиката ги обединил христијанската и новоплатонската 
етика. Следејќи ја основната идеолошка линија на црковните от- 
ци Августин ја негира независноста на филозофијата, посебно во 
поглед на догматското црквено толкување на битието и светот. 
Аналогно, полемиките за овоземскиот живот беа усогласени со 
општата теолошка платформа за единство на филозофската и ре- 
лигиозната вистина при што Библијата станува неприкосновен 
извор и инспирација на филозофските размислувања и дебати. 
Инаку, синтезата помеѓу разумот и верата не ја создале теолош- 
ките спекулации, туку тешките животни услови на најшироките 
слоеви верници. Тука улога одиграла и општата скепса кон раци- 
оналната филозофија заради нејзината неспособност да понуди 
решенија за проблемите од реалниот живот. „Лишени од божјиот 

благослов филозофските откритија се бесполезни, зашто кај чо- 
векот свртен кон злото, поголемо влијание имаат делата на господ, 
одошто размислувањата на луѓето,“ забележал Августин. (21, 83) 


За ваквата радикална теолошка интервенција Августин 
наоѓа поддршка во Библијата, но и во длабоките религиозни чув- 
ства. Духовните содржини, пак, ги сублимирал во патристичката 
максима „Верувај, за да сознаеш,“ со што до крајност ги негирал 
разумските основи на сознанието содржани во максимата на сов- 
ремениот рационализам „Сознај за да веруваш.“ (ак. ТокеПеге, ш 
сгедаз). 


Интелектуалниот развој на Августин се одвивал по две 
спротивставени линии: филозофска и теолошка. 


Филозофските студии на младиот Августин биле во знакот 
на продлабочена анализа на најзначајните списи на античката 
филозофија. Во тоа време тој бил член на манихејците и ја заста- 
пувал идејата за паралелно постоење и делување на доброто и 
злото. Девет години подоцна ги напуштил манихејците за нај- 
напред да и се посвети на академската скепса која потоа ја заме- 
нил со убедување дека свеста по себе е доволна за осознавање на 
вистината. „И кога човекот греши, убеден е дека постои,“ (Јаѓ. 51 
епит ѓаЦог, ит) е новата максима на доскорешниот скептик Ав- 
густин и новиот поклоник на идеалистичката филозофијата на 
Платон и новоплатонизмот. (21, 585) 


Од новоплатонистите Августин го преземал учењето за не- 
споивоста на светот на идеи со материјалната стварност за подоц- 
на истиот филозофски дуализам да го вгради во сопствената хри- 
стијанска доктрина. Во новоплатонскиот идеализам нашол одго- 
вори на вечните прашања, на пример, за постоењето на апсолут- 
но интелектуално битие како и за изворот на зло. На крајот Авгу- 
стин конвертирал во христијанството и до крајот му се посветил 
на теолошкото творештво. 


По преминот во христијанство Августин започнал со ради- 
кални реформи на религиозните догми кои го определиле ната- 
мошниот развој христијанската теологија и пракса, но и на европ- 
ската историја, култура и филозофија. 

Окосница на етичкото учење на Августин претставува прин- 
цицот за вечните вистини (лат. уегаѓе5 аетегпае). Во рамки на веч- 
ните вистини тој разликувал теориски и практични цели на ети- 
ката. Теориските цели на етиката ја истакнуваат примарната ори- 
ентација кон бога, додека практичните цели се посветени на мо- 

ралната волја како највисока вредност. Моралната волја го опре- 
делува значењето на сите нешта согласно со волјата на бога. Спо- 
ред патристиката, христијанската вера и мислење претставуваат 
извор на сите морални дела. Врз тие основи Августин го дефини- 
рал аксиомот „Не оди надвор, врати се кон себе, зашто вистината 
единствено постои во човекот“ (Јак. МоЦ Ѓогаз ше, геде ш зе, ш шке- 
поге Пот Парнаѓ хегназ5). 


Главна премиса во етичкото учење на Августин претставу- 
ва вербата во бога. Станува збор за религиозна интерпретација на 
идеалистичката етика која Платон ја изложил во прочуеното де- 
ло Закони: „Кој сака да му е мил на такво суштество (Бог), мора 
што е можно повеќе и самиот да стане таков, и оттука, кој е разу- 
мен и на бога му е мил, зашто му е сличен; неразумниот човек се 
разликува од Него и не му приличи исто како и грешникот.“ (176, 
106) Поаѓајќи од наведеното Августин заклучува дека верата по- 
текнува од највисокиот авторитет и како таква ги одредува досто- 
инството на човекот и неговата пракса. Верата воедно претставу- 
ва највисок критериум на доброто, зашто доброто и бог се едно. 
Оттука, животот во согласност со бога создава основна доблест -- 
чисто срце, додека безгрешното срце претставува спас за душата. 
Бог како врвно добро е извор на вистинска и трајна среќа. „На лу- 
Ѓето за блажен живот не им треба посредник каков што е демонот 
(или филозофот) ..., туку таков, како што е Христос,“ пишува Ав- 
густин. (21, 462) Истото се однесува и за општите вредности: 
„Променливите вредности не зависат од наклоноста или злобата 
на демонот, туку од волјата на вистинскиот бог.“ (21, 111) Соглас- 
но со тоа, појавата и смислата на човековите вредности се опре- 
делени од волјата на највисокиот божји авторитет. 


Црквата како претставник на бога е неприкосновен авто- 
ритет на етичките принципи и таа е најповикана за морално воз- 
дигнување на верниците. „Народот од двата пола покорно и све- 
чено се движи кон црквата за да дознае како на ова времено мес- 
то да живее морално, за да, по овој живот, го заслужи вечниот и 
блажен живот; оттаму, од највисокото место, кон сите се огласува 
Светото писмо со своето праведно учење: оние кои го исполниле 
кажаното ги чека награда, а оние кои кажаното не го исполнува- 
ат ги чека судот,“ пишува Августин, во делото За божјата држа- 
ва. (21, 123) 

Прашањата околу верата и избавувањето Августин им ги 


препушта на волјата на човекот. Согласно со христијанскиот пла- 
тонизам заклучува дека човековата волја произлегува од сепри- 

сутната божја волја. „Постои наша волја и таа самата, според на- 
шите желби го прави она, што инаку не би се случило, доколку 
ние тоа не би го сакале. Оттука, доколку некој нешто поднесува 
заради волја на другите, а спротивно на својата волја, дури и то- 
гаш волјата ја применува, можеби не сопствената, но сепак волја- 
та на човекот; и моќта на бога.“ (21, 254) Инаку, Августин разли- 
кува добра и лоша волја. Добрата волја ја изведува од бога и него- 
вата њубов: „Доколку не би ни била дадена Неговата убов, не би 
постоела ниту можноста таа да е во нас. Оттука, добрата волја од 
саканиот бог не може да постои во човекот, доколку бог не влијае 
врз него, за тој така да сака и така да дејствува.“ (22, 252) 


Во суштина, станува збор за интелектуална интервенција 
на Августин со која идеите од Платоновата етика ги преместува 
во царството на божјиот разум. Со теолошка интерпретација на 
идеализмот, пак, ја создал доктрината за божје потекло на сите 
нешта. Волјата станува идеална креација на божествениот разум, 
суштина на човекото битие и како таква му е надредена на чове- 
ковиот разум. Во согласност со тоа, сето, што човекот го прави е 
дело на неговата автономна волја, која, според патристиката, е 
апсолутно слободна. Оттука, добрите и лошите постапки на чове- 
кот се производ на неговата волја и натаму се вреднувани од ас- 
пект на нивното совпаѓање со верата и божјата волја. Слободната 
волја на човекот е позитивна (и добра) само доколку и служи на 
христијанската кауза. 


Етичката доктрина на Августин постулира дека уредно и 
исправно може да живее само оној, кој го примил христијан- 
ството. Едино христијанинот кој е во служба на црквата и на бога 
е обдарен со вистински вредности и оди по вистинскиот пат. Во 
ваквиот етички простор „лагата не смее под никаков изговор да 
се применува во веронауката.“ (22, 30) Причините за тоа Авгус- 
тин ги бара во трансценденталната аксиологија и авторитарното 
расудување. „Кога авторитетот на вистината ќе се скрши или на- 
руши, сето станува несигурно; ништо не може да се смета за си- 
гурно освен она, за што се верува дека е вистина. Оној што укажу- 
ва на вечните или изворните вредности врз кои израснува верата 
и побожноста, може во даден момент нешто и да сокрие, за што 
смета дека треба да остане тајна: но никогаш не смее да лаже, ни- 
ту со лажење нешто да крие.“ (22, 30) 

Аналогно, човекот без вера не може да биде праведен, а 


истото важи и за државата која мора да и се подреди на небеската 
држава која на земјата е застапувана од вистиноњубивата црква. 

залагањето на Августин за теократско уредување на државата по- 
доцна станало извор на политички аспирации на црквата за хеге- 
монија врз световниот живот, но и на разни институционални 
злоупотреби како што се верските војни, легализација на инкви- 
зицијата и слично. 


Августин останал филозоф во тесните рамки на теологи- 
јата. Тој е најзаслужен за неприкосновената позиција на теологи- 
јата како единствен извор на филозофските и етичките распра- 
вии, што произлегува од неговото убедување дека систем кој се 
потпира врз теолошките догми е безгрешен и вечен. Подоцна 
ваквата спрега католичката црква ја усвоила како официјална 
идеологија. 


2.3.3.2 Блез Паскал (Вј|аце Разса), 1623-1662), францус- 
ки математичар, еден од основоположниците на теоријата на ве- 
ројатност. Паскал ја вовел методата на „вживување“ при анализа 
на човековата природа иако бил свесен за сета комплексност на 
односот помеѓу социјалниот и психичкиот континуум. Според 
него, човекот претставува мост помеѓу ништо и сешто; тој е ниш- 
то во однос на бесконечноста, а воедно сешто во споредба со без- 
начајот. Со други зборови, човекот се наоѓа на половина пат по- 
меѓу микрокосмосот и макрокосмосот. Поаѓајќи од ваквата пре- 
миса Паскал го извел сопственото етичко правило во кое човеко- 
вото рацио добива клучно значење: „Сето наше достоинство по- 
текнува од мислењето, кое е основа на нашето воздигнување, а не 
просторот или времето кои не можеме да ги исполниме. Оттука, 
се трудиме да мислиме исправно: во тоа е суштината на морални- 
от принцип.“ (164, 11) 

Паскал постулирал дека човекот со сопствениот разум мо- 
же да ги надмине космичките противречности. Услов за тоа се ве- 
рата и познавањето на Христос. Верата не доближува кон Него и 
сознанието дека Тој ги обединува двете спротивности: богот и чо- 
вековата беда. Оттука, „човекот без вера не може да ги осознае 
ниту вистинското добро, ниту вистината.“ (164, 32). Поимот бог ја 
артикулира најсуверената вредност, а воедно универзалниот ети- 
чки принцип дека „вистинското добро мора да биде такво, за да 
можат да го споделат сите кои се ослободени од предрасуди и за- 
вист; оттука никој спротивно на сопствената волја нека не остане 
на страна од таквото добро.“ (164, 34) 


Иако учењето на Паскал содржи елементи на диалектичко 
мислење тој и останал верен на патристичката доктрина на св. 

Августин. Слична оценка искажал и познатиот библист Ханс 
Кинг (Н. Кипа) според кој личноста на св. Августин и преминот 
во христијанство имале клучно влијание врз интелектуалниот 
развој на Паскал. „Паскал чувствувал голема блискост кон Авгус- 
тин, најнапред како кон недогматски и дијалектичен мислител, 
талентиран психолог и брилијантен стилист, а подоцна како кон 
страствено ангажираниот верник.“ (126, 66) За интелектуалното 
и личносното совпаѓање со Августин сведочат и следните тези на 
Паскал: 


- сомневањето потекнува од крајната егзистенцијална 
беда: 

- човекот не може да најде спас во мислењето, туку во соп- 
ствената безусловна отвореност кон реалноста; 


- егзистенцијална сигурност не постои во чистиот разум 
(согко), туку во пораката на библиското кредо; 


- верата не е ирационална, туку има рационално оправду- 
вање; 


- без вера нема решение на секојдневните прашања. (126, 
66-67) 

Кристоцентризмот и растечкиот нихилизам претставуваат 
основа врз која Паскал го развил својот етички систем за един- 
ство помеѓу разумот и верата. Оттука и причината за интелекту- 
алниот судир на Паскал со современикот Декарт (КОезсате5), од- 
носно со рационалистичкиот принцип „Мислам, значи постојам“ 
(јак. Соеко, егео 5шт). Паскал постулирал дека човекот е повеќе, 
одошто обичен рационален процес. Воедно, во разумот човек не 
може секојпат да биде апсолутно сигурен. Спротивно на тоа Пас- 
кал ги истакнува аксиолошките премиси дека „вистината не ја 
осознаваме само со разумот, туку и со срцето“, односно дека „бог 
се доживува со срце, а не со разум.“ (164, 22) Според него, не ста- 
нува збор само за апстрактна логика или дедукција, туку за траге- 
дијата на конкретен човек во неповолни животни услови. Един- 
ствено човек кој е длабоко нурнат во христијанската вера може 
да се справи неподносливата стварност. Оттука и Паскаловото 
разликување помеѓу верата и знаењето, за кои смета дека дијалек- 
тички се надополнуваат, зашто она што треба да се знае и во што 
треба да се верува не може да постои одделено. 

Врз ваквите премиси Паскал ја постулира еднаквоста по- 
меѓу вистината и субјективноста. Односот кон апсолутното битие 
воедно е содржан во односот човек кон човек. Таквиот однос е 

ирационален, емотивен и слободен. Паскал ја спротивставува ин- 
туицијата на разумот, додека за разумот вели дека е раздвижуван 
од вредностите. „Вистината не ја дознаваме само преку разумот, 
туку и со срцето... Луѓето кои се навикнати да судат според чув- 
ствата не се способни да допрат до суштината на самиот суд; 
проблемот е во тоа, дека сакаат наеднаш да ги осознаат нештата, 
со еден поглед, а не да ги откријат принциците. Другите, пак, на- 
викнати да судат според принципи, не ги разбираат работите 
поврзани со емоции, и барајќи во нив принципи не можат со 
еден поглед да ги осознаат.“ (164, 22-24) Оттука, на човековото 
осознавање подеднакво му се потребни и разумот (размислува- 
њето) и емоциите (интуицијата) 

Според Паскал, бедата на светот извира од неспособ- 
носта да се разбере она, што човекот го опкружува. Знаењето не 
успева да ги отстрани проблемите на внатрешниот свет, додека 
анксиозноста се должи на обидите да не се размислува за соп- 
ственото битие. Кон сето ова се приклучува и свеста за сопствена- 
та „фрленост“ во светот, која човекот го оддалечува од разбирање 
на причините зошто се наоѓа тука а не таму, зошто постои сега, а 
не во друго време. 


Паскал ги смета доблестите за суштинско јадро на човеко- 
вата природа. Тие се извор на автентичните вредности и причина 
на душевниот мир. „Во доблеста не опстојуваме со сила, туку со 
рамнотежа на двете спротивставените страсти... Нема докажува- 
ње на сопствената величина со заземање на една од крајностите; 
за тоа е потребно едновремено изразување на обете крајности ка- 
ко и исполнување на просторот помеѓу нив.“ (164, 63) 


Во Паскаловото учење скромноста и просечноста како до- 
блести стануваат најпосакувани квалитети на карактерот. Во врс- 
ка со тоа, тој вели: „Се радуваме од малку“; „Сакам да сум во сре- 
дина: одбивам да сум на долниот крај, не зашто е долу, туку заш- 
то е крајност и од иста причина би одбил да ме сместат горе“; „Да 
се оддалечиш од средината значи да се оддалечиш од луѓето“; 
„Големината воопшто не значи да се оддалечиш од средината, ту- 
ку спротивно, да не излезеш од неа.“ (164, 63-65). Паскаловата 
етика се спротивставува на Ничевиот херојски надчовек. 


Паскал ја увидел противречноста на волјата, односно неј- 
зините ограничени капацитети во обезбедување на човековото 
добро. „Сопствената волја никогаш не води кон задоволство, ду- 
ри и кога таа би имала моќ да постигне се, што посакува; човекот, 
пак, постигнува задоволство штом ќе се откаже од волјата. Без 

неа (волјата) никој не може да биде незадоволен; со неа никој не 
може да биде задоволен.“ (164, 63-65). Наведеното содржи пре- 
миси на парадоксалната интенција чија практична вредност ја 
потврдил Франкл (У. ЕгапК) во рамки на неговата логотерација. 


Паскаловата етичка мисла извршила силно влијание врз 
егзистенцијалистите и хуманистите од 19. и 20. век, кои верата ја 
сметаат за инхерентна потреба и карактеристика на човековата 
природа. 


2.3.4 Схоластика 


Патристиката како религиозен и етички систем на црков- 
ните отци подоцна била заменета со, во многу аспекти поинаква 
доктрина, схоластиката. Основната разлика помеѓу двете влија- 
телни католички доктрини е во нивната филозофска позадина. 
Патристиката се надоградува врз догмата за единство помеѓу чо- 
векот и бог чии интелектуални корени ги положил Платон со 
идеалистичката филозофија, подоцна збогатени со религиозното 
толкување во неоплатонизмот на Плотин. Наспроти тоа, схолас- 
тиката претставува службена теолошка доктрина за духовното, 
светот и природата на човекот создадена врз догматско толкува- 
ње на Аристотеловата рационална филозофија. За развојот и ши- 
рењето на схоластиката најзаслужен е Тома Аквински (Т. Ади- 
па5) кој постулирал дека душата ги разбира нештата со помош на 
разумот и сетилата. Оттука кај човекот разликува рационални и 
чулни потреби. Рационалите потреби претставуваат израз на чо- 
вековата волја, додека чулните потреби се поврзани со пожелни- 
те и полезните содржини (ак. ареНЕи5 сопсиртве!р Шо) како и со 
неодложните содржини (Јак. ареШкиз5 џазерШ5) кои човекот го 
одвраќаат од штетните нешта. 


Натаму Аквински го дефинира субјективното како инди- 
видуален простор исполнет со различни психолошки содржини 
организирани хиерархиски и со посебна внатрешна динамика. 
Во психолошкиот простор посебно ги истакнува доживувањето, 
мотивацијата, задоволството и волјата. Доживувањето (јак. Вопит 
де|ескаБрИе) претставува најосновна душевна состојба и тоа потек- 
нува од радоста кон добрите нешта (добри во смисла на нивната 
адекватност). Мотивацијата се наоѓа на повисоко место во хие- 
рархијата и таа е потпрена врз разумот (ареНкии5 зепоШНуцо). Целта 
на мотивацијата се состои во обезбедување на она, што се дожи- 
вува како неопходно и што води кон потполно задоволство (Јак. 
Беанкидо). Изнад доживувањето, мотивацијата и задоволството 

се наоѓа волјата (Јак. ареНко гаНопаЦ5) која, по правило, е насоче- 
на кон доброто и кон вредностите по себе (Јаќ. рег зе). Станува 
збор за вредности - цели кои Аквински ги смета за приоритетни 
во споредба со тнр. вредности - средства. Основната смисла на 
целните вредности е остварување на повисоки состојби на битие- 
то, односно индивидуално растење и духовен развој. Во споредба 
со целните вредности Аквински не ги смета инструменталните 
вредности за целисходни тенденции (Јак. Бопит Попезнит). 


Во онтолошкото сфаќање на Аквински и неговите следбе- 
ници томистите не се прифаќа идејата за општествена или 
културна условеност на вредностите. Најрадикално ваквата док- 
трина е развиена во новотомизмот на Жак Маритен (Ј. Магиашт), 
според кој човекот е единствениот креатор на вредности. Ваквата 
теандричка интерпретација на човековата природа Маритен ја 
поставил врз тезата дека човекот потекнува од бог и оттука човек 
и бог се едно. Вредностите се продукт на човековата самосвест, 
меѓутоа нивната суштина е дадена од теандрискиот однос, т.е. од 
природата на бого-човекот. 


Схоластиката претставува филозофско-религиозно учење 
на католицизмот засновано врз догматска интерпретација на ди- 
јалектичката логика на Аристотел. Во своите дискусии схоласти- 
чарите се фокусирале врз односот помеѓу верата и разумот при 
што Аристотеловото сфаќање за рационална суштина на созна- 
нието било проширено и врз теолошкото осознавање. Слична по- 
зиција за надреденост на разумот и филозофијата врз верата пре- 
овладувала во Средниот век, пред се, во учењето на магистрите 
по филозофија од париската школа, чиј главен протагонист бил 
Сигер Брабантски (бервег де Вгарапо). 


Меѓутоа, доктрината за субмисивна улога на верата во од- 
нос на филозофијата не била општо прифатена од останатите схо- 
ластичари. Несогласувањето кулминирало во прочуената аполо- 
гија Сума против паганите (лат. Битта сопиа вепШез5) во која 
Аквински експлицитно ја потврдил доминацијата на теолошката 
наука и вера врз сознанието. 


Доследен на вака дефинираната схоластичка доминација 
Аквински на прашањето „Дали освен филозофските предмети 
мора да постои и друга наука?“ спекулативно одговара: „Мора да 
се признае, дека за избавување на човекот е потребна наука соод- 
ветна со божјото откровение и која воедно ќе остане настрана од 
филозофските предмети и откритијата на човековиот разум. Ова, 
пред се, заради фактот дека човекот е од бога предодреден кон 

определена цел што го надминува разумското сфаќање.“ (0. 2) Те- 
зата за апсолутна надреденост на верата врз разумот го опреде- 
лила идниот културен и историски развој на европскиот простор 
и пошироко, во останатите делови на светот под христијанска до- 
минација. 


2.3.4.1 Тома Аквински (ТВота5 Адита5, 1225-1274) е 
несомнено еден од најистакнатите средновековни претставници 
на објективно идеалистичката филозофија. Својот интелектуален 
развој го започнал како доминикански калуѓер инспириран од 
учењето на Алберт Велики (АТрети5 Магпиз) кое ја обединило 
Аристотеловата филозофија со неоплатонизмот и арапската тео- 
лошка мисла. Во таа филозофско религиозна синтеза на верата и 
е дадено централно место и улога во догматската интерпретација 
на учењето на Аристотел, теза која до совршенство ја развил Ак- 
вински во рамки на новосоздадената схоластика. Схоластиката 
постулира дека верата содржи одговори за сите прашања на чо- 
вековиот ум. Воедно, схоластиката догматски ги премостува ра- 
ционалните и теолошките недоразбирања, истакнувајќи дека ра- 
зумот на човекот не е совршен. Со други зборови, разумот и фор- 
малната логика се немоќни да ја разберат суштината на битието 
и оттука честите погрешни заклучоци. Единствен излез е во тео- 
лошката доктрина која схоластиката ја смета за сопдијо зе циа 
поп на суштинското познавање и знаење. 


Аквински се согласувал со ставот дека човекот е автоно- 
мен во сопственото сфаќање и судење и дека нивниот квалитет е 
условен од перцептивните процеси. Во тој контекст ја истакнал 
теоријата на природен закон која подоцна била прифатена како 
основа на религиската етика. На прашањата поврзани со ин- 
тенционалното вреднување и слободното одлучување Аквински 
им пристацувал со теолошко толкување на Аристотеловиот раци- 
онализам. „Слободното одлучување претставува сопствен избор: 
затоа себе си се нарекуваме слободни и решителни, имајќи в 
предвид дека едното го прифаќаме, а другото го одбиваме, што 
всушност значи избор... Со други зборови, предмет на сопствени- 
от избор е она, што се стреми кон целта: таквото нешто, пак, ста- 
нува предмет на желба, што всушност значи дека изборот прет- 
ставува чин на страствената сила. Така, слободното одлучување 
се сведува на страствена моќ,“ пишува Аквински во Теолошките 
списи (5иттаа Шеојортса). (9, 734) Во схоластичката интерпрета- 
ција на слободата доминира моралниот кодекс на Црквата со кој 
се легитимизираат нејзините закони и морални правила на вос- 

питување. Христијанскиот морал го иницира и регулира човеко- 
вото однесување согласно со идеалите на схоластичката етика. 


Натаму Аквински смета дека секое суштество е во својата 
суштина добро, израз на совршенство и внатрешна вредност по 
себе. Од метафизичкото добро инхерентно на секое битие издво- 
јува физички и природни добра. Природното добро е определено 
од својствата на нештата согласно со нивната природа. Својствата 
на моралната норма, пак, извираат од добрата суштина на мора- 
лот. Поаѓајќи од догмата за божествено потекло на етичките нор- 
ми Аквински заклучил дека моралното добро е пожелно за волја- 
та на човекот. Воедно во доброто откривал конечни причини: 
добро е она, што е посакувано од луѓето. Во најопшта смисла тоа 
подразбира дека не постои цел чија основа е лишена од вредност. 


Во доброто Аквински исто така ја согледува причината на 
злото: „секое зло има некаква причина во доброто.“ (9, 448) Врз 
тие основи израснала догмата дека злото нема прапричина: по- 
стои само битие со вроденото безгранично добро. Поинаку ка- 
жано, „секое битие... е добро ... злото не постои, освен во доброто 
како предмет.“ Аналогно Аквински ја формулира сопствената 
етичка максима „злото се јавува како недостиг од добро ... и како 
такво е спротивно на доброто, кое располага со можност.“ (9, 452) 
Ваквата максима подоцна станала основен принцип на етичките 
системи кај одделните христијански учења. 


Основна и највисока цел на човекот, според Аквински, 
претставува постигнување блаженство. Схоластичката интерпре- 
тација на блаженството Аквински ја изложил во Теолошките 
списи: „Блаженство е име на крајната човекова цел, несоздадено 
добро, односно Бог, кој е единствено моќен волјата на човекот да 
ја исполни со совршено и бесконечно добро.“ (10, 25-26) Освен 
совршеното блаженство чие потекло е божје Аквински разликува 
и несовршено блаженство кое е иманентно на ограничената чо- 
вечка природа; несовршеното блаженство не води кон сознание 
на божјата суштина, ниту, пак, допира до врвното добро. Един- 
ствено интенционалната желба го насочува човекот кон највисо- 
кото добро; свесната желба поткрепена од разумот е способна да 
ги „разбере општото и совршено добро и неговата волја.“ (10, 50) 


Иако Аквински не се сомнева дека човековата волја ја из- 
разува рационална желба на највисокиот Творец, тој предупреду- 
ва дека таквата волја честопати е жртва на манипулации од стра- 
на на разумот. Оттука, секоја човекова желба треба да се вредну- 
ва според интенционалните стремежи. „Она што се цени како 

добро и полезно ја раздвижува волјата... Чулната потреба ја разд- 
вижува волјата,“ пишува Аквински во делото За иницијатива на 
волјата. (10, 86 - 87) Според схоластичкото толкување разумот и 
волјата имаат заедничко потекло и преку соодветните психички 
процеси комплементарно се надополнуваат. Во таа спрега разу- 
мот претставува надреден процес примарно насочен кон откри- 
вање на вистината и суштината на нештата. Предметот на волја- 
та, пак, претставуваат доброто и злото, откривање на вредноста 
на нештата и на можностите како да се оствари посакуваното. 
Меѓутоа, разумот и волјата не се совршени и оттука се склони кон 
грешење. На рационалното судење честопати му недостасува ло- 
гика, додека и вреднувањето е честопати погрешно. Ваквиот вред- 
носен рационализам е присутен и во современата аксиологија, 
посебно во психотерапијата на проблематичните вредности и 
вредносни ориентации за што подетално се расправа во делот 
21.2.6 Можности и граници на психотерапија на вредности. 


Етичкиот систем на Тома Аквински претставува израз на 
средновековната религиозно-прагматична филозофија. Аквински 
воглавно се инспирирал од учењето на Аристотел иако во негово- 
то учење се вклучени премиси од идеалистичката филозофија на 
Платон. За етичкиот систем на Аквински е значајно да се истакне 
дека ги прилагодил изворните филозофски позиции на Аристо- 
тел и Платон со христијанскиот еудајмонизам. Резултат на тоа е 
разработена етичка доктрина за надприродното блаженство во 
чии основи е вткаена идејата за највисоко добро кон кое водат ве- 
рата, надежта и њубовта кон бог. Истакнувајќи го до крајни гра- 
ници духовниот и световниот авторитет на бог и црквата како не- 
гов легитимен застапник во овдешниот свет, схоластичката етика 
во целост ги игнорира културните, општествените, историските и 
останатите надворешни влијанија врз животот и секојдевната 
практична дејност. Кон евидентниот концепциски недостаток 
Аквински пристапил со теолошко толкување на животот во чие 
средиште го сместил бог како највозвишено битие и трајна цел 
на овоземските човечки стремежи. 


Теолошкиот рационализам на Аквински ги има сите атри- 
бути на релативно затворен филозофско-религиозен систем. По- 
веќевековното опстојување на схоластиката било овозможено со 
оглед на неговата исклучиво авторитарна суштина, како и заради 
фактот дека служел за остварување на себичните интереси на те- 
ократската елита. Сведувајќи го разумот на докажување на божја- 
та егзистенција схоластиката останала спекулативна и затворена 

теолошка гносеологија, неспособна за емпириско истражување 
на стварноста. И покрај тоа, гносеолошки ограничената схолас- 
тика не била генерално отфрлена од страна на некои песимисти- 
чки филозофии, додека трагови од схоластичката етичка позици- 
ја во која е акцентирана трансцендентната природа на моралот и 
надворешното потекло на човековите вредности денес опстојува- 
ат во одредени социолошки и психолошки теории. 


Одделните христијански етики никогаш не дозреале до 
степен на монолитни и општо прифатени системи. Пример за тоа 
е протестантизмот чие етичко учење, иако религиозно и догмат- 
ско, во многу нешта отстапува од премисите на патристичката и 
схоластичката етика. Од една страна, протестантизмот ги респек- 
тира најопштите библиски вредности како што се трудоњуби- 
воста, пуританството или аскетизмот, додека во исто време иста- 
пува со идеолошка посебност, чија етика резултирала со специфи- 
чен морал и вредности кои, како што забележал Фром (Е. Етотт), 
предизвикале вистинска карактерна револуција. Станува збор за 
претприемаштвото, индивидуализмот, иницијативноста и оста- 
натите вредности кои со воспитниот процес протестантската ре- 
лигија ги вградува во карактерот на секоја нова генерација вер- 
ници. Новата вредносна ориентација генерира посебни цели и 
однесување на индивидуално, колективно и социетално ниво. 
Евидентен пример за тоа е типичната компететивност и мотиви- 
раност кон успех, што, според општествените анализи претставу- 
ва најзначаен двигател на индивидуалната и општествената прак- 
са во САД и останатите протестантски култури. 


2.3.5 Протестантизам 


Протестантизмот се вбројува меѓу најпрогресивните хрис- 
тијански движења од периодот на религиозна, општествена и по- 
литичка реформација во средовековната Европа. Тој се појавил 
како духовна алтернатива на ватиканската католичка доминаци- 
ја во средна Европа и со него се поврзани радикалните промени 
во религиозниот, социјалниот, политичкииот и економскиот жи- 
вот. Протестантизмот исто така се смета за фактор на моралната 
трансформација на луѓето што, како што спомнавме, довело до 
развој на специфичен менталитет, карактерна структура, морал и 
систем на вредности во одделните култури на средна и западна 
Европа како и во САД. 


Како појдовна основа на протестантската религиозна док- 
трина и своевидна филозофија на животот се сметаат учењата на 

Мартин Лутер СМагип ТиШег) и Жан Калвин (Јеап Сама). Иако 
потекнале во различни средини и релативно независно, обете 
учења проповедаат дека човекот треба да оствари непосредно 
единство со бог. Како услов се наметнува длабоката преданост и 
непоколебливата вера во бог. Согласно со своето учење протес- 
тантската етика постулира дека бог е врвен и неприкосновен мо- 
рален авторитет. „Бога треба да го слушаме, а не луѓето,“ пишува 
во Делата апостолски (5К 5,29) со што како можни извори на 
моралот догматски се негираат природните закони, човековата 
интенционалност и волјата. Кон прашањето за потеклото на мо- 
ралните вредности и доблестите кај човекот протестантизмот се 
поставува трансценденталистички. 


Според Лутер спасот на човекот се состои во искрена вера 
која е позначајна од добрите дела, религиозните симболи и об- 
реди. Основниот протест на новото религиозно движење примар- 
но бил насочен против политичките и материјалните привиле- 
гии на теократската олигархија. За суштината на протестантиз- 
мот Кјеркегор пишува во Христијанските вежби: „Христијан- 
ската побожност бара: откажи се од се, служи му на самиот Гос- 
под ... и страдај - прави добро и во тоа име страдај.“ (118, 223) 

Психолошката димензија на протестантизмот се состои во 
пробудените надежи на обесправените и понижените верници на 
кои новото религиозно учење им нуди избавување од беда и ре- 
ална визија за достоинствено и подобро живеење. Патот кон цел- 
та е поплочен со непоколеблива вера во бог, самооткажување и 
напорен труд. Ваквиот религиозен програм бил следен од соодве- 
тен етички кодекс и систем на морални норми за регулирање на 
индивидуалната и колективната акција. Во основа аскетско, про- 
тестантското воспитување било насочено кон замена на постоеч- 
ката пасивна потчинетост и резигнација на верниците со нов ак- 
тивистички и целисходен менталитет. Резултат на ваквото воспи- 
тување е создавање нова карактерна структура на луѓето во која 
се вградени трудоњубивоста, штедливоста, аскетизмот, чувството 
на должност, одговорноста и останати вредности. Индустриската 
револуција и капиталистичкото производство биле следени со 
нов психолошки менталитет што во протестантските земји дове- 
ло до динамични економски и општествени промени. Оттука 
Ерих Фром истакнува дека без новите карактерни белези „не би 
можел да се замисли современиот стопански и општествен раз- 
вој.“ (75, 100) Станува збор за нов модел на социјализирање на 

луѓето чија цел е создавање личности со автентичен систем на 
нови вредности, доблести и прогресивни стремежи. 


Доблестите во протестантската етика примарно се поврза- 
ни со учењето на Калвин во кое се дадени препораки за морално- 
то однесување и животот на верниците. Во основа на учењето се 
вградени догмата за предестинација и соодветниот императив 
дека никој не може да ја избегне сопствената судбина која бог му 
ја определил. Ваквата психолошко религиозна рамка поаѓа од со- 
одветни етички принципи за чие доследно исполнување следи 
спас на душата и вечен рај. Оттука, како најзначајна доблест се 
јавува праведноста во смисла на обезбедување добивка според 
заслугите. Праведноста ја придружуваат доблестите скромност, 
умереност, чесност и трудоњубивост. Повеќегенерациското влија- 
ние на наведените етички и вредносни премиси резултирало со 
развој на нова вредносна мотивација да се биде успешен (англ. 
асШеуе). Успешноста како доминантен социјален мотив се јавува 
како психолошка основа и услов на економскиот, социјалниот и 
културниот подем во поновата историја на западните протестан- 
тски општества. 


Влијанието на протестантизмот врз верниците е религи- 
озно, идеолошко и персуазивно. Резултат на тоа се општо прифа- 
тените доблести и етички сменици кон конечното ослободување 
на човекот. Еден од подобрите познавачи на христијанската ду- 
ховност, Ричард Фостер (В. Еозѓег) во својата Прослава на дис- 
циплината (Се|ерганоп оѓ ртоетрцае) ги наведува основните доб- 
лести при оптималниот развој на човекот: 


Осаменост (англ. Фо иде) 


Осаменоста подразбира состојба на душата и срцето која 
го овозможува чувството на внатрешна исполнетост. Станува 
збор за основна потреба на човекот да се продлабочи внатрешни- 
от контакт со себе си. Самоконтактот е услов за вистинско разби- 
рање и прифаќање на сопствените доживувања, желби и поста- 
пки. Осамениот човек ја „избегнува опасноста да биде сам,“ и ја 
остварува состојбата содржана во пораката „биди осамен и преку 
себе ќе стигнеш до Него.“ (61, 96) 


Едноставност (англ. Фиарцеку) 


Едноставноста претставува вид на слобода доживеана ка- 
ко радост и придружувана со душевна рамнотежа. Едноставноста 
му се спротивставува на лицемерието (англ. фирцецу). Оној, што 
го одбрал лицемерието исчекорува кон сопствено поробување, 

анксиозност и страв. Од друга страна, внатрешната хармонија ос- 
лободува од разорните последици на престижот, материјалното 
богатство и сличните квазивредности. Христијанската едностав- 
ност се јавува како чест мотив во интелектуалните полемики. За 
ова прашање расправа и Кјеркегор во делото Чистотата на ср- 
цето е волја кон единечното (англ. Ригку оѓ Неани 15 ко МЛП Опе 
ТЕипе), додека Фром ја издигна едноставноста како централен 
етички принцип во психолошките студии Да се има или да се би- 
де (англ. То Нахе ог ко Бе) и Човек за себе (англ. Мап ѓЃог Миазе!б). 
Едноставниот човек е доблесен, односно чесен (англ. Попе50 и 
вистиноњубив (англ. Питап), и како таков трајно свртен кон се- 
бе, останатите луѓе и бога. 


Покорност (англ. 5ириј55топ) 


Покорноста претставува карактерен квалитет со кој се из- 
разува односот кон другите луѓе. Покорниот човек е автентичен 
алтруист кој избегнува да дава оценки за останатите и во име на 
„нивно добро се откажува од сопствените права.“ (61, 112) Алтру- 
измот води кон сопствено ослободување. Слободен човек е автен- 
тичен, непосреден и способен да сака безусловно. 


Служба (англ. егујсе) 


Службата е доблест која се искажува со несебична помош 
кон останатите. Служејќи им на другите човекот изградува духо- 
вен авторитет кому му се туѓи медиокритетите од елитните оп- 
штествени слоеви. Спиритуалното растење отфрла секаква фор- 
ма на социјална контрола врз луѓето. Духовниот авторитет се од- 
ликува со самоконтрола и спокојство. „Кој и да е од вас поголем, 
ќе биде ваш слуга ... како кога Синот на човекот дојде, не ние да 
му служиме, туку тој нам.“ (Матеј. 20:25-28). Ова е пример, како 
да се надминат егоизмот и стремежите за наметнување на соп- 
ствени права и интереси. Протестантската етика ја претпочита 
вистинската служба (англ. (ие зегујсе) наместо егоистичките за- 
лагања за сопствени права (англ. зе-пејеои5 зегутсе). Вистин- 
ската служба „не бара посебен напор, не се изнудува со надво- 
решни награди, не е условена од расположението, не е нечув- 
ствителна ниту, пак, рамнодушна.“ (61, 128-130) 


Прифаќањето на наведените доблести служи за исполну- 
вање на верски и општествени цели, но исто така доблестите де- 
луваат како внатрешен психолошки механизам кој го регулира 
сфаќањето на животот и односот на човекот со општеството. Кра- 
јна цел е формирање специфична карактерна структура на пода- 

ници кои ги краси скромност, аскетска рамнодушност кон задо- 
волствата и самонегација (англ. зеГ-депја!). Токму самонегација- 
та доминира помеѓу највисоките протестантски доблести и прет- 
ставува окосница на соодветната етика, зашто „и Исус учел, дека 
самонегацијата е единствениот пат кон самоисполнувањето и са- 
мореализацијата.“ (61, 113) 


Современиот протестантизам се претставува како прогре- 
сивно етичко учење кое, слично на егзистенцијализмот и хума- 
нистичката психологија, априорно не ги негира основните чове- 
кови потреби, туку спротивно, нив ги интегрира. Ваквата ин- 
тенција создава привид на еднаквост помеѓу протестантската и 
хуманистичката етика. Меѓутоа, подлабоката анализа укажува 
дека протестантизмот зазема спротивни етички позиции, посеб- 
но во толкувањето на човековата природа и неговата етичка и 
вредносна суштина. Хуманизмот и протестантизмот исто така 
имаат различни видувања за потеклото на моралот. Доследно на 
теистичкиот трансцендентализам, за протестантизмот вреднос- 
тите претставуваат апсолутни и априорни содржини определува- 
ни од надворешен авторитет. Од друга страна, хуманизмот посту- 
лира субјективно потекло на вредностите согласно со максимата 
на етичкиот емпиризам дека човекот ги создава вредностите 
кои се минливи и оттука, релативни. Докази за релативноста 
на вредностите се специфичните морални, естетски и останати 
категории на доброто и нивната хетерогеност во историска, кул- 
турна, религиозна и социјална смисла. 


2.3.6 Ислам 


Исламот претставува монотеистичка религија заснована 
врз учењето на Абрахам кое го интерпретирал пророкот Муха- 
мед. Значењето на зборот ислам подразбира крајна преданост и 
идентификација со сеопштото, сеприсутното божество. (Спор. 
228, 45) Во практична смисла, пак, исламот претставува апсолу- 
тен духовен и државен авторитет, а воедно правно - казнен сис- 
тем (фата) кој тринаесет столетија учествува во регулирање на 
јавниот и приватниот живот во повеќето исламски земји. Исла- 
мот како религиозна доктрина проповеда фаталистички детер- 
минизам, што подразбира дека бог одлучува за судбината на чо- 
векот: „Кого го води бог, тој се движи по вистинскиот пат, а оној, 
кој ќе скршне (од вистинскиот пат), губи,“ вели Коранот. (125, 
225) Верата е присутна во сите сфери од општествениот и приват- 
ниот живот, ги регулира односите во институциите и помеѓу лу- 

Ѓето и со своите упатства и забрани ја артикулира волјата на се- 
моќниот Алах. 


Според шејхот Фадхал Хаери (ЕадаМаП Наетт) Коранот прет- 
ставува „свето писмо на муслиманите, своевидна збирка на пре- 
данија кои Мухамед ги создал во текот на дводецениска пророчка 
дејност и како такви се сметаат за божје откровение.“ (84, 44) 
Светото писмо на исламот проповеда достоинствен, праведен и хар- 
моничен живот на човекот со Алах, природата и ошштеството. 


Според Коранот, творецот ги создал светот и човекот и от- 
тука претставува основен извор на сознанието. Хармонијата со 
бог се постигнува со безусловно прифаќање на светите божји доб- 
лести, пред се, добрината, чистотата и совршенството. Станува 
збор за тријада врвни доблести кои ги генерираат правилата на 
морално мислење, чувства и акција. Тезата за морална интенција 
на човекот е вградена и во исламската филозофија, според која 
истрајноста кон посакуваните цели претставува главен услов на 
индивидуалниот развој кон највисоките сфери на постоење. Поа- 
ѓајќи од ваквите религиозни премиси филозофот Ибн Туфаил 
(рп Тиѓап) создал учење за природниот човек кој по пат на осоз- 
навање на себе си ги остварува божјите морални принципи и ста- 
нува блажен. Филозофското учење на Туфаил влијаело и врз ев- 
ропските просветители, меѓу останатите и врз интелектуалната 
работа на Жан Жак Русо. 


Во својата суштина исламот претставува ригорозен моно- 
теизам кој, согласно со сопственото библиско потекло, не приз- 
нава друго божество освен Алах. Воедно исламот е толерантен 
кон постоењето други религии, за што сведочи традицијата за ко- 
егзистенција на муслиманите со припадниците на други вероис- 
повести во исламските општества. Верската толеранција на исла- 
мот ја артикулира волјата на Алах која во Коранот ја искажал со 
следното: „Не навредувајте ги оние кои покрај бога на друг му се 
молат...“ (117, 183) 


Исламската етика се темели врз догматската интерпрета- 
ција на возвишената идеја за бог како и врз премисата за предес- 
тинација на човековата судбина. Етичките вредности содржат ат- 
рибути на возвишеното битие со што може да се објасни нивната 
трајност и стабилност како кодекс на моралното судење, чувству- 
вање и пракса. Етичкиот кодекс на исламот претпочита пренесу- 
вање на добрината и њубезноста како божји белези врз личноста 
на секој верник. Оттука, секојдневниот живот и односите во оц- 
штеството се регулирани согласно со идеализираната претстава 

за највисокото добро. Добриот муслиман е безгранично лубезен 
и доблесен човек, што подразбира морална возвишеност, побож- 
ност, великодушност, религиозна покорност, гордост и чесност. 
Доблесниот карактер сигурно се движи по вистинскиот пат, што 
подразбира „природно единство на внатрешното со надворешно- 
то, на очигледното со скриеното.“ (84, 54) Според Коранот, чове- 
кот кој верува и ги следи моралните смерници на бог ќе стане 
„совршен во единството со Него.“ (221, 261) 


Догматското толкување на религиозните морални прин- 
ципи произвело систем на социјални норми кој се грижи за до- 
следна примена на изворните божји заповести во пракса. Станува 
збор за исламско толкување на Десетте божји заповести од Ста- 
риот завет на кои Коранот им додава уште две нови смерници. 
Исламот претставува детално разработен систем на правила и 
норми чие практично спроведување се темели врз покорноста и 
вербата. Вербата подразбира став дека моралните норми потек- 
нуваат од самиот Алах и тие ја изразуваат неговата волја и ми- 
лост, додека покорноста подразбира апсолутна потчинетост кон 
религиозниот закон. Станува збор за „реч божја која потекнува 
од вечноста,“ додека Коранот е божји документ за „кажувања, пи- 
шувања и предавања на несоздаденото и вечното учење.“ (98, 44) 
Оттука Коранот проповеда дека „кога би биле напишани сите 
книги за моралот, никогаш не би ги надминале дванаесетте 
принципи.“ (125, 377) 

За моралниот ред и правила на однесување се говори и во 
делот од Коранот Правила кои служат како упатство за живо- 
тот. Конкретно, 19. дел од 6. сура (поглавие) кој е насловен До- 
биток (Е1-Епѓат) ги експлицира следните божји заповести: „Дој- 
дете ваму за да ви прочитам што Алах ви забранува: Ништо да не 
му додавате, кон родителите да бидете њубезни, доколку сте си- 
ромашни да не ги убивате децата свои, зашто ние ве раниме вас и 
нив. Чувајте се од блуд, јавен и скриен. Не го убивајте оној чие 
(убиство) господ го забранил. Тоа ви го препорачува Алах -- за да 
бидете умни! Не се доближувајте кон имотот на сиракот, освен со 
добра намера и додека не стане полнолетен. Мерете чесно и со ис- 
правна вага. Кога зборувате, бидете праведни и држете се до дого- 
ворот со бог. Ова е Мојот исправен пат и затоа следете го, и не оде- 
те по други патишта, кои би ве одвеле од Мојот пат!“ (125, 193) 

Моралниот систем на исламот и неговата пракса ги арти- 


кулираат наредниве свети заповести: „Никого кон бог не додавај! 
Почитувај ги родителите! Биди њубезен кон семејството и родни- 


Психологија на вредности и вреднување 125 





ните! Не расфрлај! Штити се од претерувања и небрежности! Ос- 
тани на среде! Не убивај деца (ќерки) заради сиромаштво! Не пра- 
ви прењуба! Не убивај без закон! Не го допирај имотот на сира- 
кот! Точно мери и вагај! Немој да следиш нешто, што не е поз- 
нато! Не биди охол и арогантен!“ (98,101) 


Изворните заповести на исламот биле проширувани и над- 
градени во наредните векови со нови вредности, доблести и нор- 
ми. Меѓу поновите доблести и вредности се истакнуваат чесно- 
ста, искреноста во говорот и делото, осудата на лицемерието и 
алчноста. Од друга страна, исламот ги забранува негативните и 
срамните стремежи како што се клевети, презир, лошо друштво, 
кривоклетство и потсмев. (Спор. 98, 101) Пороците треба да се 
избегнуваат, а најдобро е да им се возврати со њубезност и обзи- 
ри кон сторителите, што може да го намали нивниот неморал и 
позитивно да ги насочи кон останатите луѓе. 


Како и останатите религии, исламот ја решава дилемата 
за доброто и злото. Во практичниот пристап кон овие дихотомни 
категории на човекот исламот поаѓа од божјите заповести во кои 
се дефинирани основите на она, што е допуштено и пристојно и 
што му се спротивставува на доброто. На оваа тема и се посветува 
поглавието Пчели (Еп - Ман!) од Коранот, конкретно во делот на- 
речен За доброто и злото во кој теолошки се расправа за приро- 
да на етичката дихотомија. „Алах заповеда праведност, добро- 
чинство и помагање на роднините, а забранува непристојност, 
одвратни дела и насилство; ве советува да го прифатите советот.“ 
(125, 368) Моралните правила важат за секого и тие ја определу- 
ваат должноста на секој верник. Респектот кон доброто и деспек- 
тот кон злото е условен од способноста верникот да се регулира 
себе си, да се почитува и да доживува срам. Воедно, јавното пока- 
жување на моралното однесување има силен персуазивен ефект 
во смисла на негово ширење врз останатите луѓе и секојдневната 
примена на моралот. “Исполнувајте ја божјата заповест, кога веќе 
сте се обврзале и немојте да ја погазите дадената заклетва, откако 
веќе сте го земале Алах за свој сведок; Алах навистина знае што 
правите.“ (125, 368) 


Исламот разликува неколку степени на доброто. Првото 
добро е правичност која подразбира еднакво вреднување на соп- 
ствените заслуги и заслугите на останатите луѓе, вклучувајќи ги и 
непријателите. Тоа воедно подразбира борба против сопственото 
зло и злото кај другите луѓе. Над правичноста се наоѓа алтруиз- 
мот кој како добро подразбира несебично залагање за позитивни 

дела без да се очекува награда. Највисоко добро е да се биде ве- 
ликодушен што во праксата се покажува со споделување на соп- 
ствените добра со останатите луѓе. Великодушноста произлегува 
од максимата секој да ја негува сопствената потреба кон до- 
брите дела, зашто со тоа се открива неговата природа. Впро- 
чем, и во Коранот пишува: „Човекот не треба да прави добро за- 
ради усилби, туку зашто поседува нагон за добро, кој го прави 
среќен, откако ќе стори добро.“ (125, 368) 

Наспроти доброто, Коранот ги експлицира следните кате- 
гории на лошото. Крајната неморалност се означува со поимот 
фахша (ѓаН5а), односно крајна спротивност кон божјата волја. От- 
тука и сеопштата забрана на фахшата. Инаку, како неморални се 
сметаат сите ситуации и дела (типкег) со негативно влијание врз 
луѓето. Тука се вброени сите видови на сексуална перверзија, 
вклучувајќи ја и прењубата (Багј). Лошите дела го деструираат 
моралот, на индивидуално ниво го нарушуваат личносниот и со- 
цијалниот интегритет, воедно го нарушуваат колективниот мо- 
рал, и најпосле ја уриваат верата и нејзиниот морален авторитет. 
Според исламот, човекот без морал е играчка на ѓаволот (ТРН5) и 
сатанот (фбајѓап) и оттука претставува општа закана, како за лу- 
ѓето, така и за верата. 


Во Коранот не постои систем на санкции во случај да се 
прекршат моралните принцици. За такво нешто веројатно и не- 
мало потреба, заради делување на стравот од надворешен авто- 
ритет кој е вграден во основното воспитување. Религиозното вос- 
питување како дел од општиот воспитен процес води кон созда- 
вање хетерономна совест со страв и грижа околу конечниот отчит 
на секој верник пред Страшниот суд. Исламскиот морал покажу- 
ва исти амбиции со јудаизмот во стремежот да стане универзален 
модел на живеење, зашто проповеда дека доколку се применува- 
ат неговите правила и прописи, тогаш во светот „ќе исчезнат зло- 
бата, неморалот и криминалот.“ (125, 369) 


2.3.7 Етички системи на источните култури 


Религиите од источна и средна Азија традиционално го 
определуваат духовниот живот, но исто така се длабоко вткаени 
во сите области од политичката, научната и секојдневната ствар- 
ност. Во наредните редови ќе бидат разгледани основните етички 
динамизми на општествената, верската и секојдневната практика 
која е карактеристична за повеќето култури од Далечниот исток. 
Вредносниот систем за кој ќе стане збор ги артикулира религиоз- 


Психологија на вредности и вреднување 127 





ните, филозофските, социјалните и психолошките премиси на 
човеково дејствување. Станува збор за искуствени вредности со 
солидна емпириска подлога. Впрочем, извор на вредностите, доб- 
лестите и нормите на позитивно живеење претставува искуството 
на генерации спиритуални практичари и авторитети кое воглав- 
но било стекнувано со долготрајна и напорна медитација. Значај- 
на вредност која произлегува од таквите субјективни искуства 
претставува можноста за нивна практична примена во напорите 
за воспоставување и одржување на психичката рамнотежа на лич- 
носта, како и хармонизирање на групните и општествените одно- 
си, односно постигнување општа рамнотежа на релација: човек, 
природа, космос. 


2.3.7.1 Конфучие (кинески КсПипе би-с“, 551-479 пред н. 
е.) бил филозоф чие учење е составен дел од филозофскиот сис- 
тем наречен Ју-чи. Филозофијата Ју-чи постулира дека највозви- 
шено општо добро е вистината, додека највозвишена вредносна 
цел на човекот е постојаното усовршување. Индивидуалниот по- 
дем го разбира како стремеж кон исполнување на човековата су- 
штина, да биде она, што е. Конфучианската етика има сличности 
со библиската традиција, посебно со христијанството и јудаизмот 
како и со будизмот и таоизмот. Сите спомнати доктрини високо 
ги ценат вредностите њубов и почит кон семејството. На младите 
им се налага да ги почитуваат родителите и повозрасните члено- 
ви во семејството и поширокото општество, додека родителите 
треба да им овозможат на децата оптимални услови за морален, 
физички и психолошки развој. Во делото Религијата на Кина се 
изложени основните премиси на конфучијанското воспитување: 
„Од младите луѓе се очекува да бидат послушни кон родителите, 
а од родителите да се грижат за сопствените деца. Откако основа- 
та ќе биде создадена, респектот од родителите треба да се прене- 
се кон останатите повисоко поставени членови во општеството, 
посебно кон учителите и великодостојниците. Младите треба да 
се лојални кон пријателите и њубезни кон луѓето кои имаат поте- 
шкотии. Човекот постојано треба да е њубезен, достоинствен, че- 
сен и отворен за компромиси.“ (161, 109) 


Човекот поседува потенцијали за оптимален развој на мо- 
ралната свест. Услов за тоа е да живее благородно и да претставу- 
ва доследен пример за младите генерации. Кај младите, пак, тре- 
ба да се развива чувството за праведност и одговорност, пред се, 
кон семејството, сограѓаните и сопствената нација. Морално сов- 

ршенство подразбира единство на човекот со универзумот, што 
претставува нај висока етичка цел во сите источни религии. 


2.3.7.2 Будизам. Во светски размери будизмот се вброју- 
ва меѓу најголемите религиски движења. Будизмот го основал 
Гаутама Буда (Сашата Видна, 536-438 пред. н.е..) и примарно 
бил наменет кон самоосознавање на човекот. Емпириски осозна- 
ените субјективни состојби и процеси постепено биле преточени 
во комплексен и интегрален филозофски, психолошки и религи- 
озен систем. Од гледна точка на современата психологија, будиз- 
мот претставува феноменолошка и дијалектичка теорија на лич- 
носта, пред се, учењето познато како Абхидхама (Арш4натта, 
санскритски АрШАНагта). Станува збор за емпириски засновано 
учење со потенцијал за терапевтско позитивно менување на чове- 
ката психа и активност. Епистемолошката и практичната валид- 
ност на Абхидхама е потврдувана од страна на бројни јогини, во 
поново време и со научни евиденции. 


Будизмот се состои од две религиозни учења, махајана (ша- 
Пајапа) и хинајана (Пајапа). Махајаната претставува варијанта 
на будизмот и датира од околу 400 години по смртта на Буда. Ка- 
ко филозофска доктрина махајаната постулира дека човекот мо- 
же да се избави со помош на друго лице. Наспроти неа, второто 
учење Хинајана смета дека искупувањето на човекот е условено 
со доживување драматични искуства и со страдање, што заедно 
доведува до духовен и личносен подем. Со други зборови, пози- 
тивното менување на карактерот е услов за прогресивен развој 
кон идеална личност, што подразбира состојба на трајно блажен- 
ство и среќа. (121) 


Веќе беше спомнато дека Абхидхама претставува комплек- 
сно и конзистентно религиозно - филозофско - психолошко уче- 
ње. Идеолошката основа на Абхидхама ја сочинуваат древните 
Пали канони на Теравада (ТНегауада) будизмот. Етичкиот прин- 
цип на Абхидхама произлегол од субјективните искуства со меди- 
тација на илјадници генерации чија практична вредност е вери- 
фицирана со успешни психотерапевтски промени во смисла на 
постигнување позитивни и трајни состојби во личноста. Главната 
максима на Абхидхама гласи: иако луѓето се несовршени, по- 
стои идеална состојба на егзистенцијата, која секој може да ја 
достигне. (Спор. 85, 327) Оттука, личното совршенство се јавува 
како приоритетна цел на секој човек, насочена кон самоосозна- 
вање. Личното совршенство подразбира единство со Буда, кој во- 

едно претставува извор на трајната мудрост и универзалниот мо- 
рал. 


Според Абхидхама, секоја душевна состојба содржи спро- 
тивставени состојби и процеси. Од етички аспект, пак, секое од- 
несување е неутрално. Услов за морално вреднување и судење под- 
разбира анализа на конкретното однесување и откривање на со- 
одветните причини. Во таа смисла, моралното вреднување е мож- 
но само преку запознавање со реалните мотиви на човекот (сан- 
скр. кагта). Кармата, пак, подразбира етичка каузалност во сми- 
сла, дека секое доживување е определено од минатите искуства, а 
воедно е причина на однесувањето во иднина. Етичката каузал- 
ност допушта и функционално поврзување на „временски одде- 
лечени причини и последици.“ (85, 341) 


Личноста претставува психичи систем со внатрешен ред и 
структура. Основата на личноста се состои од здрави (санскр. Ки- 
5Ша) и нездрави чинители (санскр. Акизша). Кусулите и акусули- 
те се антагонисти и взаемно се исклучуваат. Психолошкиот анта- 
гонизам помеѓу одделните елементи на личноста има практична 
вредност во смисла на дијагностичко утврдување на психолошка- 
та состојба и кондиција на личноста. Оттука, поголемата застацпе- 
ност на кусулите е доказ за психичко здравје и позитивен развој 
на личноста, додека превага на негативните акусули подразбира 
психички регрес на личноста и психосоцијални проблеми. Здра- 
вите кусули постојат како латентни вредносни содржини, однос- 
но целни добра, кои со својата пожелност го иницираат и моде- 
лираат индивидуалниот развој. Спротивните акусули претставу- 
ваат своевидни антивредности и оттука се генерираат разни поја- 
ви од индивидуалната психопатологија. Меѓу најпожелните цел- 
ни вредности спаѓаат смиреноста (санскр. Ши), обзирноста (сан- 
скр. оКара), праведноста (санскр. сШијјикаќа) и сигурноста (сан- 
скр. задана). Здравата личност ја красат непристрасност, прила- 
годливост, скромност и искреност. Станува збор за вредности кои 
изворно се поврзани со главниот сознаен принцип, увидот (сан- 
скр. раппа), и од кој зависат останатите кусули, а во крајна линија 
и психичкото и физичкото здравје на човекот. 


Како што беше спомнато, од нездравите чинители во лич- 
носта потекнуваат негативните вреднувања. Динамиката на тнир. 
антивредности е ретроградна и како таква го оптоварува актуел- 
ното доживување и однесување. Во крајна линија, акусулите не- 
гативно влијаат и врз социјалните релации и оттука се сметани 
како извори на страдање и зло кај луѓето. Заедничка основа на 

сите акусули се наоѓа во заблудата (санскр. топа). Заблудата ка- 
ко централен нездрав сознаен чинител поседува силен деструк- 
тивен потенцијал кој ги енергизира, пред се, дрскоста (санскр. 
ака), суровоста (санскр. апоНКарра), себичноста (санскр. тапа), 
зависта (санскр. 155а), мрзеливоста (санскр. Шша) и останатите 
антисоцијални појави. 


Увидот во негативните динамизми на личноста и успеш- 
носта на нивното отстранување има два позитивни ефекти: овоз- 
можува подлабока медитација, односно прогресивно осознавање 
на сопственото битие, а воедно и успех при отстранување на суб- 
јективните потешкотии и состојби. Со други зборови, состојбите 
кои ја попречуваат медитацијата се сметаат како нездрави, доде- 
ка состојбите кои истиот процес го поттикнуваат и олеснуваат се 
означени како здрави и оттука полезни за душевниот развој и 
хармонија. 

Будизмот постулира дека медитацијата претставува пат кон 
здравата личност, но и кон личното совршенство. Станува збор за 
метафизички концепт на идеална личност -- Арахант (санскр. Ага- 
Пап) кој, според источните мистици, претставува реалност и 
практично, остварлива цел. Милениумското искуство со медита- 
цијата потврдува дека продлабочената концентрација носи со се- 
бе позитивни ефекти врз личноста, пред се, доведува до отстра- 
нување на нездравите состојби и чинители и на нивното место 
внесува соодветни здрави елементи. Медитацијата воедно овоз- 
можува доживување на врвни искуства (англ. Реак ехрецепсез), а 
пред се, промени во свеста и чувство на сопствено совршенство. 
Арахат е совршена личност, човек кој навлегол во сопствената су- 
штина и смислата на животот. Арахант не им робува на потреби- 
те и страстите, туку персонифицира слободен човек кој стигнал 
до крајот од кругот на повторно раѓање (реинкарнација) и умира- 
ње. (Спор. 35, 71). 

Рун Јохансон (В. ЈоКапз5оп) во студијата Психологијата 
на нирвана (ТНе РзусНој|огу оѓ Миуапа) ги презентира идеалните 
и трајните карактеристики на Арахантот. Според неа, идеалната 
личност е праведна, отворена, емпатична, просоцијална, енер- 
гична, смирена, радосна, внимателна, бистра, разумна, спретна и 
независна. (100, 124) Арахант претставува идеал и цел на секого, 
кој навлегол во уметноста да размислува, да чека и да пости. Оваа 
тријада на саморегулативни процеси е услов за успешна медита- 
ција и пат кон трајни позитивни промени на свеста. 


Психологија на вредности и вреднување 131 





Позитивното менување на личноста претставува доктрина 


на будистичкото учење во чија основа е содржана догмата за цик- 
лично надополнување на четирите возвишени вистини: 


лести. 


страдање (санскр. Чиккра). Според ЧиккИа животот се сос- 
тои од страдања. Страдањето и болката се единствената 
извесност и како такви се должат на поврзани и менливи 
причини; 


извор на страдање (санскр. затидауа). Батидауа постули- 
ра дека страдањето е резултат на ненаситни желби. Коре- 
нот на проблемите произлегува од сознанието дека ништо 
на светов не е совршено, а воедно од илузијата дека со ма- 
теријални придобивки човекот може да обезбеди трајно 
постоење; 


престанок на страдање (санскр. подна). Излез од страда- 
њето води преку откажување од непотребните желби. От- 
тука и приоритетниот интерес на будизмот за воспоставу- 
вање контрола над желбите со која човекот се ослободува 
од илузорните копнежи, омразата и незнаењето. Самокон- 
тролата помага да се прифати сопствената несовршеност и 
минливост. Крајна цел на контролата претставува свес- 
ност за сопственото отсуство, односно нирвана; 


пат за излез од страдање (санскр. тавга) Буда проповедал 
дека секоја цел е достижна под услов да се одбере средни- 
от пат (АВагта). Среден пат подразбира умереност која по- 
мага да се отстранат болките и да се затвори кругот. Уме- 
реноста претставува компромис помеѓу материјализмот и 
идеализмот, хедонизмот и аскетизмот. Станува збор за 
доблест која ослободува, за возвишен пат со квалитети на 
„вистинска вера, вистинско мислење, вистинско збору- 
вање, вистинско дејствување, вистински живот, вистинско 
напрегање, вистинска будност и вистинска концентра- 
ција.“ (36, 693) 

Совршенството подразбира личност исполнета со доб- 
Оттука и будизмот го определува совршеното битие како 


воздржано, њубезно, трпеливо и милостиво. Истите доблести ин- 
дицираат безусловна, бесконечна и пожртвувана њубов кон бог. 
Ваквиот возвишен сентимент ги краси урамнотежените личности 
во кои опстојуваат здравите чинители, кусулите. Пример за доб- 
лесна личност е Арахантот кој зрачи со духовна чистота, реализам 
и подготвеност за акција. Возвишениот дух на Арахантот е отворен 

за останатите луѓе кои се подготвени да раснат духовно со помош 
на медитација, контемплација и телесна дисциплина. 


Воздржаноста, њубезноста, трпението и милостливоста се 
доблесни проекции од личноста на Буда. Веројатноста на ваквата 
теза ја наговестува Херман Хесе (Н. Неззе) во романот Сидарта 
(оаадратта). Во уметнички прикажаниот психолошки профил на 
Буда доминираат стабилниот психички и телесен став и неговото 
доследно однесување: „Буда скромно и задлабочен во сопствени- 
те мисли, чекори по сопствениот пат; се чини дека во неговото 
смирено лице што тивко се насмевнува нема ниту ведрина, ниту 
тага. Тој со благата насмевка потсетува на спокојно и здраво дете. 
.. Од неговиот лик и чекор, од мирно спуштениот поглед и од 
рацете благо виснати крај телото, како и од секој прст, зрачи спо- 
којство и совршенство.“ (91,28) 


Покрај спиритуалната, филозофската и психолошката ди- 
мензија зен - будизмот се погрижил за проширување на медита- 
цијата, самоконтролата, дисциплината и просветлувањето во кул- 
турите на Западот. Воедно зен - будизмот допринесе подобро да 
се разберат позитивните потенцијали на медитацијата и самокон- 
тролата, што впрочем го потврдуваат и научните истражувања 
посветени на моралното растење, духовна чистота и сеопштата 
хармонизација на личноста. 


Односот на западната култура кон будизмот и неговата 
зен варијанта може воопштено да се означи како мистичен, ам- 
бивалентен и честопати наивен. Амбиваленцијата на западните 
интелектуалци кон будизмот посебно дојде до израз при толкува- 
њето и практичната употреба на медитацијата. Во врска со тоа Ју- 
нг во делото Човекот и душата пишува: „Медитацијата и кон- 
темплацијата ги бие лош глас во западниот свет. Кон нив се гледа 
како на непристојна форма на безделничење или патолошко заг- 
ледување во себе си. За да се запознаваме себе си немаме време 
ниту, пак, верба дека такво нешто може да не доведе до разумна 
цел. Запознавањето на сопствената личност не го оправдува вло- 
жениот труд, што секому му е јасно однапред, зашто секој лесно 
може да дознае, кој всушност е. Луѓето исклучиво веруваат во ак- 
ција, додека помалку ги интересира субјектот кој дејствува. Секој 
се цени себе си според определени, колективно вреднувани ре- 
зултати. Иако јавноста е речиси подобро информирана за несвес- 
ната психа одошто авторитетите, досега не сме успеале да извле- 
чеме поука за тоа дека западниот човек е странец кон самиот себе 

и дека самопознанието е најтешката и најсложената уметност.“ 
(107, 214-215) 

Оценките за влијанието на филозофско религиозните док- 
трини од Исток врз мнението и културата на западниот човек не 
се еднозначни иако догматските позиции на скептиците и прив- 
рзаниците почнаа постепено да попуштаат, пред се, заради пома- 
совниот интерес и попродлабоченото разбирање на источната 
мудрост. 

Значајна заслуга за позитивниот пристап кон источната 
филозофска, психолошка и религиска мисла им припаѓа на фи- 
лозофите Џејмс, (М/. Јате5) и Витмен (МИ. МНитап), психијатрот 
Бос (М. Воз5) како и на психолозите Јунг (С. О. Јапе), Маслов (А. 
Мазчјочу), Фром, (Е. Егошит) и Франкл (У. Е. ЕтапК). Нивната прос- 
ветителска улога не се исцрпува само со исправното толкување на 
филозофските и етичките премиси будизмот, туку, станува збор 
за творечко вклучување на феноменолошките, психолошките, 
медицинските и медитативните искуства во поновите теории за 
личност. Најавтентичен пример на ваквиот интегративен прис- 
тап е психологот Маслов кој последната година од својот живот ја 
посветил на привршување на трудот насловен како Теорија - 4, 
во кој ги систематизирал психолошките сознанија за самоактуе- 
лизираните личности. Во основа Маслов изнел научни аргументи 
дека хиндуистичкото учење претставува поинтегриран и поцело- 
сен психолошки систем во споредба со западните теории на лич- 
ност. При тоа, посебно го оценил универзалното значење на бу- 
дистичкиот циклус за четирите основни и наизменични желби, 
односно дека секоја егзистенција започнува со задоволства во 
детството, кои во младоста ги заменува успехот, во зрелото доба 
превладуваат должности и на крајот, староста ја придружува 
мудрост. Тетрадата возвишени вистини е резултат на милениум- 
ската феноменолошка анализа на индивидуални искуства со врв- 
ни духовни содржини и состојби. Феноменолошката природа на 
четирите вистини ја докажува нивната универзалност и постоја- 
ност на утврдениот развоен редослед. 


Скепсата на одреден дел психолози кон тврдењата за по- 
зитивни ефекти на медитацијата иницирала научни зафати за 
нивно емпириско проверување. Во таа смисла беа спроведени ег- 
зактни истражувања со употреба на електроенцефалографија за 
утврдување на промени на мозочната активност во услови на ак- 
тивно медитирање. Резултатите еднозначно ја потврдија висти- 
нитоста на тврдењето дека медитацијата доведува до значајни 

позитивни промени на психата и општо подобрување на ментал- 
ната рамнотежа на личноста. (Спор. 85, 351) Ваквите позитивни 
промени воедно се следени со намалување, па дури и целосно от- 
странување на негативните состојби и причини. Имено, психоло- 
шките тестови упатуваат на значително намалување на анксиоз- 
носта и несигурноста кај лицата во состојба на медитација, воед- 
но и на општо ментално релаксирање кое е следено со пораст на 
спонтаност, отвореност за контакт, емпатија и редица други по- 
зитивни состојби. Медитацијата помага при воспоставување на 
внатрешна стабилност, воедно и за хармонизирање на индивиду- 
алниот однос со животната средина. 


Сепак, наведените позитивни ефекти на медитацијата не 
би требало да се мистифицираат, ниту, пак, некритично преуве- 
личуваат. Во врска со тоа Јунг со право истакнува дека човекот не 
треба да создава илузии и посебно да не се впушта во механичко 
„прифаќање и имитација на духовните техники развивани во ис- 
точната психологија“ (105, 68) Јунг, меѓу другото, во делото Раз- 
лика помеѓу источното и западното мислење укажува на дла- 
бокиот јаз помеѓу источната и западната цивилизација во толку- 
вањето на светот, религијата, природата и човекот, при што мора 
да се има на ум дека духовната култура на Истокот претставува 
„највисоко достигнување на човековиот дух“ (105, 216). Оттука, 
опасно е цивилизациските разлики да се премостуваат со шарла- 
танство и површно имитирање на медитацијата и психотераци- 
јата, чии што корени произлегуваат од источната култура. Затоа 
Јунг предлага: „Студирајте ја јогата. Сигурно многу ќе дознаете, 
но немојте да ја користите, зашто нам, на Европјаните, ни недос- 
тига умеење за нејзината неограничена примена.“ (105, 212) 


2.3.8 Метафизика 


Метафизичката етика постулира постоење на надиндиви- 
дуален ред од кој потекнуваат моралот и соодветните морални 
вредности. Априорниот морал и системот на вредности натаму се 
пренесуваат врз членовите од општеството на што, всушност, се 
сведува основната улога на воспитувањето и едукацијата. Во спо- 
редба со теолошката етика која практичната дејност на човекот ја 
вреднува низ призма дали и во која мерка се исполнува морални- 
от закон на највисокиот авторитет - бог, метафизичката етика го 
акцентира остварувањето на доброто како идеја, зашто доброто 
го сфаќа како супстанца на човековото битие. Со други зборови, 
наместо да им пристапува на моралните принципи од позиција 

на повисок авторитет, метафизичката етика тргнува од рацио- 
налните и сознајните способности, кои ги смета за клучни прет- 
поставки на разбирањето и однесувањето на човекот кон ствар- 
носта вклучувајќи го тука и односот кон сопствената морална су- 
штина. 


Европската метафизичка мисла има долга традиција чии 
основи ги положил Сократ во учењето за рационално осознавање 
на доброто и злото. Сократовата рационална етика поаѓа од пре- 
мисата дека постојат цврсти етички категории кои ја определува- 
ат моралната пракса. Кон ваквиот етички интелектуализам по- 
доцна се надоврзува Платон кој од идеалистички позиции изве- 
дува метафизичко учење за постоењето апсолутен и траен духо- 
вен свет. Платоновиот свет на идеи станува извор на сите доблес- 
ти и тие, како идеални вредности, ги определуваат целните стре- 
межи на човекот. 


Во редот на метафизички концепции можат да се вбројат 
некои од веќе спомнатите етички учења, на пример, песимистич- 
ката етика на Шопенхауер или аксиолошкото учење на Хартман. 
Главен протагонист на метафизичкото толкување на етика и ак- 
сиологија е холандскиот обработувач на оптички стакла и, пред 
се, филозоф Барух Спиноза. 


2.3.8.1 Бенедиктус Барух Спиноза (Вепедтек5 Вагиср 
де 5рштога, 1632-1677), е главен претставник на филозофскиот ра- 
ционализам од 17. век. Постулирал дека вредностите се исклучи- 
во продукти на човекот со кои ја артикулира сопствената ком- 
плексна природа. Вредностите ги сметал за атрибути со кои чове- 
кот може да се мери. Инаку вредностите ги разбирал како хие- 
рархиски систем со сознанието (англ. соепШоп) како највисока 
вредност. Останатите вредности ги сметал за, помалку или по- 
веќе, хедонистички. Во таа смисла, желбата да се постигне задо- 
волство кај повеќето вредности се јавува како причина на нивна- 
та релативна нестабилност, тривијалност и потенцијална опас- 
ност. Оттука е разбирливо дека сите вредносни задоволства има- 
ат кратко траење, додека престанок на задоволството по правило 
е следен со носталгија и тага. Затоа Спиноза смета дека човекот 
треба да се ослободи од баналните задоволства и да се сврти кон 
она што е вечно и бесконечно, зашто во него се наоѓаат смислата 
(огоз) и највисоките вредности. Вечното и конечното е персони- 
фицирано во идејата за „бог, чие осознавање претставува најви- 
сока доблест.“ (217, 183) 

Во ваквиот аксиолошки контекст единството се јавува ка- 
ко идеален предмет на рационалните процеси. Единството ги со- 
држи премисите на човековата среќа, воедно ја артикулира син- 
тезата помеѓу природата и духот. Согласно со тоа Спиноза во де- 
лото Етика дава утилитаристичка одредба на доброто и злото. 
„Добро е она, за кое знаеме дека е полезно“ ..., „додека зло е она, 
за кое сме сигурни дека не спречува да постигнеме некакво доб- 
ро. “ (217, 166) Определувајќи ја инструменталната суштина на 
доброто и злото Спиноза доброто го дефинира како средство со 
кое човекот се доближува до сопствената идеална природа и спро- 
тивно, злото ги попречува позитивните развојни стремежи. Од 
аспект на етичкиот утилитаризам, целта на човековото постоење 
е да ја разбере природата и да владее со неа според природните 
закони. 

Спиноза воедно ги определува основните вредности на чо- 
векот, меѓу кои посебно ги издвојува самозаштитата и прогресив- 
ното оспособување за активно дејствување во согласност со нор- 
мите на општеството. Умните луѓе не прифаќаат цели, кои воед- 
но не ги посакуваат за останатите луѓе. Исто така, рационалното 
одлучување помага општеството да се ослободи од негативните 
појави и тенденции. Рационалниот принцип е значаен и за живо- 
тот во група. Разумот раководен од општата хармонија во приро- 
дата создава услови за развој на солидарноста и взаемното пома- 
гање кои се неопходни за соживот во колективот. 


Учењето на Спиноза како целина и од аспект на определе- 
ни теми извршило големо влијание врз развојот на современата 
филозофска и етичка мисла. Најистакната е неговата етичка 
концепција за хумано потекло на вредностите која е вградена во 
современата егзистенцијалистичка и хуманистичка аксиологија. 
Воедно, учењето за самозаштита било прифатено од страна на ево- 
луционистите, додека, пак, утилитаризмот претставува составен 
дел на современиот социолошки и психолошки функционализам. 


2.3.8.2 Рене Декарт (Вепе Пезсате5, 1596-1650), фран- 
цуски филозоф, математичар, физичар и физиолог, автор на из- 
реката „Мислам, значи постојам" (лат. Согќо, егео 5шт) во која е 
содржана неговата методолошка скепса, воедно, иако механицис- 
тички, премиса за единството помеѓу телото и душата. Според 
Декарт, мислењето, телото и духот постојат паралелно, но во чо- 
векот се тесно поврзани и на некој начин взаемно проткаени. 
Што се однесува до вредностите, нив Декарт ги дели на вродени 

(лат. шпаќае), надворешни (лат. адуепнае) и вредности создадени 
од човекот (лат. а Попцае трзо Ѓаскае). 


Вродените вредности и идеи се независни од индивидуал- 
ното искуството и во основа ја артикулираат суштина на мисле- 
њето како процес на психата. Идеите воглавно се однесуваат на 
бог, мислење и сопственото постоење. Според Декарт, среќата на 
човекот зависи од страстите кои се тесно сплотени со телесните 
потреби. Разумското осознавање на страстите овозможува нивна 
контрола и одделување на повредните од помалку вредните стра- 
сти, добрите страсти од лошите. Декарт натаму постулирал дека 
етиката треба примарно да ги студира законите за единство по- 
меѓу душата и телото. Според него, главна доблест кај човекот е 
рационалната чесност чија основна функција се состои во вред- 
нување на сопствените постапки. Со ваквата етичка позиција Де- 
карт му се спротивставува на егоистичкиот макијавелизам. 


Декарт го градел сопственото етичко учење врз логички 
плурализам кој постулира постоење различни независни вис- 
тини. Оттука, тезата за независни вистини ја легитимизира суб- 
јективноста во индивидуалното вреднување и таа натаму, во рам- 
ки на феноменологијата, ја развил Хусерл. Аналогно, на интуи- 
цијата и е доделен статус на единствен критериум на вистината. 
Заедно со сетилната евиденција на стварноста интуицијата прет- 
ставува главна премиса во максимата Сорјо, егео 5ит. Во интуи- 
цијата, според Декарт, се содржани и останатите вистини, вклу- 
чувајќи ја тука и моралната вистина. Основна за моралот е вол- 
јата, зашто волјата е единственото со што човекот располага. Во 
тие рамки Декарт заклучува дека суштината на етиката е, во ос- 
нова, емоционална и ја артикулира свеста за сопствената моќ и 
нејзините граници (франц. гепего56). 

Етичкиот систем на Декарт содржи религиозни премиси, 
на пример, тезата дека етичкото расудување и однесување се ус- 
ловени од волјата и мудроста на бог. Од истиот извор потекнува 
највисокиот емоционален однос, духовната њубов кон бог. 


2.3.9 Социолошко сфаќање на вредностите 


Во повеќето социолошки теории вредностите се сфаќаат 
како клучни премиси во анализата и толкувањето на социјалните 
и психолошките појави (на пр. аномија, суицидалност, конфор- 
мизам, меѓугрупна интеракција и т.н.), како и во експликацијата 
на релативно трајните надперсонални појави, содржини и систе- 
ми (на пр. идеологија, социјална стратификација и т.н.). 

Во досегашното излагање за етиката, моралот и вреднос- 
тите беа спомнати одделни социолошки содржини, на пример во 
делот 2.1, Методички објективизам, односно системите на Конт, 
Диркем, Вебер, Спенсер како и во делот 1.1.5 Социолошки функ- 
ционализам, во кој посебно беше разгледано етичкото учење на 
Парсонс. Во наредните редови дискусијата ќе биде насочена, 
пред се, кон современите социолошки концепции за вредностите, 
интелектуално и географски најблиски до нашите сфаќања. 


Социолошката експликација на вредностите е надградена 
врз општите етички концепции кои постулираат социјална авто- 
номија. Во основа, разработена е идејата дека општеството е ап- 
риорно и надредено врз единката, од што произлегува дека мо- 
ралните норми ги определува општеството. Ваквата интелектуал- 
на линија ја застапува социолошкиот објективизам, според кој 
моралот и човековите вредности претставуваат општествена да- 
деност, односно производ на колективната свест, карактеристи- 
ките и динамиката на социјалната организација и социјалниот 
живот, воопшто. Социолошкиот априоризам на вредностите по- 
стои и во одделните психолошки концепции посветени на струк- 
турата и динамиката на личноста. Станува збор за тнр. социо- 
лошки и културолошки теории на личноста, кои ја постулираат 
клучната улога на надворешните детерминанти на индивидуал- 
ната и колективната свест. Културолошко -- социолошките пре- 
миси се вградени во индивидуалната психологија на Адлер (А. 
АФдјег), хуманистичката психоанализа на Фром (Е. Етошт), кон- 
цепцијата за психосоцијалниот развој на личноста на Ериксон (Е. 
Егјкзоп) и социјално когнитивната теорија на Бандура (А. Вапди- 
га). Значењето на наведениве психолошки теории е клучно за 
психолошката аксиологија која, во контекст на современата пси- 
хологија, го анализира развојот, стабилноста и менувањето на 
вредносниот систем и развојот на моралната свест. 


2.3.9.1 Михајло Поповиќ (Мтацо Ророч, 1925 - 2011), 
белградски социолог и значаен протагонист на социолошкиот 
објективизам во етиката. Неговата етичка концепција е изложена 
во делото Проблеми на општествената структура (срп. Проб- 
леми друштвене структуре) каде Поповиќ експлицитно вели дека 
„вредностите и нормите се стандарди со кои се регулира опште- 
ствената акција и индивидуалното однесување.“ (187, 114) Според 
тоа, улогата на вредностите се состои во определување на содр- 
жините и целите на човековата практична дејност, додека на 
нормите им е дадена поспецифична улога на регулирање и насо- 

чување на социјално пожелните постапки, неопходни за оствару- 
вање на вредностите. Според Поповиќ, вредностите и нормите 
претставуваат краен ефект, односно производ на целоживотната 
социјализација на човекот: вредностите ја артикулираат посеб- 
носта на секоја личност, зашто покрај општите социјално-култур- 
ни карактеристики, во нив значајна функција имаат релативно 
трајните психички белези на единката. Доследен на социолошка- 
та вокација Поповиќ во своите анализи воглавно им се посветува 
на груцата општествени вредности. Според тоа, вредноста ја де- 
финира како „релациона категорија која се развива во рамките 
на односот на човекот како општествено битие кон одредени не- 
шта, акти или друг човек.“ (187, 116) Вредностите претставуваат 
научени стандарди на однесување и преку нив се легитимираат 
општествените системи и нивните внатрешни структури и одно- 
си, а посредно и постоечките групни интереси. Вредностите се 
интегрално поврзани со луѓето и нивните потреби. Нивниот раз- 
воен циклус се одвива во етапи. Најнапред луѓето стануваат свес- 
ни за значењето на објектите, постапките и идеите, односно за 
нивната функција и улога при задоволувањето на индивидуални- 
те и колективните потреби. Следната етапа се состои во постепе- 
но диференцирање на специфични вредности и норми, при што 
вредностите претставуваат конкретизација на содржината и на- 
соката на социјалната активност, додека, пак, функцијата на нор- 
мите се состои во избор на ефикасни начини со кои успешно се 
реализираат социјалните добра. Иако различни според функци- 
ите, нормите и вредностите постојат како релациони категории, 
додека според дејствата и манифестациите, припаѓаат на соци- 
јалната интеракција. 


Разликата помеѓу вредностите и нормите е примарно оп- 
ределена од начинот на кој тие влијаат врз социјалното однесува- 
ње на луѓето. Според својата природа, вредностите се перми- 
сивни, додека според дирекцијата секојпат се позитивни. Основ- 
ната функција на вредностите се состои во укажување на она 
што треба да се прави. Станува збор за фиктивни категории из- 
раснати врз идеали кои човекот го мотивираат да ги оствари ис- 
тите. Од друга страна, нормите се најчесто негативни, рестрик- 
тивни и развојно ретроградни, зашто содржат одредници што не 
смее да се прави. (187, 117) Во основа, нормите се спротивставени 
на спонтаноста, односно на слободата за автентично изразување. 
Нормите ја респектираат реалноста од која најчесто зависи што и 

под какви услови смеее да се стори. Аналогно, нормата или се 
прифаќа или се повредува. 


И покрај истакнатите разлики вредностите и нормите соз- 
даваат однос на динамичко единство. Динамичката улога на вред- 
ностите се состои во интегририрање на нормите, додека, пак, нор- 
мите го специфицираат начинот како дадената вредност да се ос- 
твари, имајќи ги в предвид конкретните општествени околности. 
(Спор. 185, 118) 


Социолошка теорија на вредностите е посебно значајна за 
современата психолошката аксиологија. Психолошките сознани- 
ја за моралните и вредносните основи на човековото однесување 
делумно произлегуваат и се надоврзуваат врз социолошки и кул- 
туролошки премиси, што е посебно впечатливо во онтолошко - 
психоаналитичката теорија за нерепресивната цивилизација на 
Маркузе (Н. Магсизе), за што подетално се дискутира во делот 
8.4 Концепција за нерепресивна цивилизација. 


2.3.9.2 Радомир Лукиќ (Вадоти Тие, 1914 - 1999) 
белградски социолог и влијателен теоретичар во социологијата 
на моралот. Според Лукиќ, основна функција на секоја култура е 
создавање вредности. (133) Вредностите ги разбира како идеали- 
зирани својства кои репрезентираат свесни содржини и стреме- 
жи. Во основа на вредностите делува пожелноста како субјектив- 
на категорија. Пожелноста на вредностите им ја додава неопход- 
ната енергија со која човекот го остварува сопственото битие. 
Вредностите ја иницираат и регулираат намерната активност на 
човекот, ги одредуваат индивидуалните преференции, односно ак- 
туелните и идните цели, како и начините за нивно остварување. 
Според Лукиќ, вредностите се субјективни ентитети и нив воглав- 
но ги определуваат ирационални сегменти на психата. Во рамки 
на ирационалниот вредносен простор посебно значење имаат има- 
гинацијата, емоциите и несвесните желби. Затоа вредностите не 
можат да се објаснат со рационални механизми, ниту, пак, можат 
директивно да се определат. Вредностите единствено можат да би- 
дат почувствувани, доживеани, прифатени и интегрирани во мо- 
тивациските, саморегулативни механизми на личноста. 


Вредностите најчесто се остваруваат во содејство со морал- 
ната свест. Лукиќ во студијата Социологија на моралот постули- 
ра дека моралот претставува „агрегат на општествени норми из- 
ведени од највисокото добро, кое субјектот го доживува како бе- 
зусловна должност кон конкретната морална ситуација... Мора- 

лот влијае врз природните стремежи на човекот и на тој начин ја 
искажува неговата хуманост. Повредата на моралот ги активира 
чувството на вина и надворешните санкции.“ (134, 120) 


Во социолошката теорија на моралот му е дадено двојно 
значење. Според првото значење, моралот ја експлицира сопстве- 
ната субјективна, психолошка природа и редовно упатува на ав- 
тономен морал. Второто значење на моралот ја акцентира него- 
вата универзална и општествена природа, што, во основа, се сов- 
паѓа со дефиницијата на хетерономниот морал. Покрај наведени- 
те значења на моралот постои и психолошка определба, според 
која моралот претставува реален сегмент на индивидуалната 
свест кој ги насочува индивидуалните постапки во социјално по- 
желен правец. 


Општествената улога на моралот им припаѓа на морални- 
те норми кои посредуваат во интерперсоналната комуникација. 
Меѓугенерацискиот и интерпрерсоналниот пренос на моралните 
норми претставува социјален процес кој алтернативно се означу- 
ва како онтогенетски развој на моралот. (Спор. 134, 383) 


Во социолошката теорија на моралот моралните норми, 
како и нормите воопшто, се сфатени како инструментални прет- 
поставки при реализацијата на вредностите. Според Лукиќ, „се- 
која морална норма имплицитно укажува на тоа, што треба да се 
стори, со цел да се реализира конкретната вредност. Аналогно на 
тоа, секоја морална норма се јавува како експликација на вред- 
ностите.“ (134, 130) Лукиќ воедно ги смета како апсурдни усилби- 
те за емпириско истражување на вредностите, зашто станува збор 
за субјективни категории кои не би требало да се изедначуваат со 
физикалните феномени. Оттука, според него, филозофијата и 
културологијата како дисциплини се единствено компетентни 
научно да ја експлицираат суштината и смислата на вредностите. 


Лукиќ разликува инструментални, религиозни и морални 
вредности. Вредносната тријада ја изложува како хиерархиски 
систем: основата ја сочинуваат инструменталните вредности во 
смисла на преферирани начини за остварување на вредносните 
цели; средниот вредносен слој е составен од религиозни целни 
содржини, додека на врвот од хиерархијата се сместени морални- 
те вредности. Моралните вредности се суштински за човекот и 
како такви ја артикулираат неговата духовна и хумана природа. 
Од аспект на нивната функција, инструменталните вредности ну- 
дат оптимални патишта за задоволување на потребите, религиоз- 
ните вредности ја задоволуваат желбата да се надмине смртта, 


142 Панајотис Цакирпалоглу 





додека моралните вредности претставуваат автентичен израз на 
човековото битие и неговите идеали. (Спор. 134, 369-371) 


Според Лукиќ, моралот е синоним на хуманоста. Моралот 
поседува облигаторна функција, што подразбира дека е обврзу- 
вачки и во функција на воспоставување психичка рамнотежа. 
Моралот воедно делува протективно, посебно во смисла на пре- 
венција и заштита на индивидуалниот интегритет. (Спор. 134, 
533-535) Моралот е неделив од човекот. Човекот сака да биде мо- 
рален зашто на тој начин може да ја доживее и потврди сопстве- 
ната човечност. Без морал човекот се разидува со својата хумана 
природа, без моралот ја губи суштината. 


Секое општество се легитимира со определен морален 
систем, кој се јавува како композит составен од специфични мо- 
рални кодекси својствени на различните социјални групи. По 
правило, моралот на најмоќната група се наметнува како доми- 
нантен и обврзувачки етички кодекс за останатите членови на 
општеството. Аналогно на тоа, Лукиќ разликува две основни 
форми на моралот: максимален и минимален морал. Максимал- 
ниот морал рефлектира совршенство, идеални вредности и доб- 
лести. Од друга страна, минималниот морал постои како обврска 
за социјално пожелно однесување. На крајот, Лукиќ ги спомнува 
општествениот, групниот и индивидуалниот морал и нивните 
можни соодноси, во смисла на взаемна компензација, кон- 
фликтност и рамнодушност. (Спор. 134, 144-149) 


ДелП 





РАЗВОЈ НА ПСИХОЛОШКАТА АКСИОЛОГИЈА 





Периодот помеѓу двете светски војни е значаен за психо- 
логијата заради создавањето повеќе психолошки школи, дисциц- 
лини и теории. Интензивно се развивале експерименталната и 
применетата психологија како и психологијата на личност. Во тој 
контекст, нормално е очекувањето за подеднаков интерес на пси- 
хологијата кон вредностите и сличните длабоки динамизми на 
човековата дејност. Меѓутоа, наспроти очекувањата, ваквиот ин- 
терес на психологијата не се покажал, што дополнително е пот- 
врдено со евиденциите за застој во развојот на психолошката ак- 
сиологија. Ваквата негативна состојба делумно се должи на кон- 
зервативниот став на психолозите дека мотивите, емоциите и 
нормативните аспекти на човековата дејност не подлежат на пси- 
холошка анализа, посебно во експериментални услови, односно 
според научните критериуми на статистичката логика. Стреме- 
жите на психологијата да се доближи до објективноста и егзакт- 
носта на природните науки несомнено допринесе и за дефинира- 
њето на нејзиниот научен интерес. 


За кратковидоста и неплодноста на психологијата која некри- 
тично ги следеше позитивистичките „идеали“ Карл Густав Јунг 
(Сат Сизѓау Јапе) напишал: „Можеби науката престанува да 
постои на границите на логиката, но не и природата која ја има 
и онаму, каде што до сега не допрела ниту една теорија. Возви- 
шената природа (уепегарШ5 пата) не запира кај спротивнос- 
тите, туку истите ги користи на начин, спротивното да произве- 
де ново раѓање.“ (107, 145) 


Респектот кон методолошката совршеност ги натерало пси- 
холозите да го прилагодат сопствениот научен предмет и интерес 
кон постоечките природнонаучни модели и методи. Сепак, ре- 
дукционистичката ориентација на определениот број психолози 
не беше следена од сите психолошки школи, а посебно на приро- 
донаучниот модел и се спротивставуваа феноменолошки насоче- 
ните психолози. 


Маслов (А. Ма5јочу) во познатата студија Мотивација и личност 
(англ. МоНуаНоп апад РегоопаЦту) јавно го искажува сопственото 

несогласување кон некритичното потчинување на социјалните 
научници кон објективните истражувачки постапки. Тоа, спо- 
ред него, не претставува прогрес за психологијата, туку голем че- 
кор назад, слично на пијан човек кој во темница го бара изгубе- 
ниот паричник, не онаму, каде што го загубил, туку на осветле- 
ниот дел од патот. Запрашан, зошто токму таму го бара парични- 
кот, тој одговорил: „зашто подобро се гледа.“ На сличен начин, 
според Маслов, се однесува и психологијата. (144, 74) 


Научната перфекција како модел и цел беше прокламира- 
на од страна на класичниот структурализам, американскиот би- 
хевиоризам и во рамки на факторската традиција. Ваквиот мето- 
долошки императив воедно ја насочил психологијата кон пот- 
полно запоставување на вредностите и останатите подлабоки ди- 
намизми на личноста. Сепак, ваквата идеолошка мимикрија“ кон 
природонаучниот модел беше отфрлена од определени феноме- 
нолошки ориентирани школи во психологијата и во нивни рамки 
почнуваа да се создаваат поволни интелектуални и емпириски 
услови за научен пристап кон вредностите и вреднувањето. На 
ова место вредно е да се спомене и позитивниот удел на ретките 
„дисиденти“ од редовите на методолошки „чистите“ психолошки 
правци, пред се, во бихевиоризмот, кои спонтано или плански ги 
истражуваа и вредностите. Нивниот придонес во развојот на пси- 
холошката аксиологија ќе биде разгледан подоцна, како и науч- 
ниот придонес на идеолошки неопределените дисциплини во 
психологијата меѓу кои предничат социјалната психологија, не- 
опсихоанализата, когнитивната, хуманистичката и егзистенци- 
јалната психологија. 


Во наредните поглавија хронолошки ќе бидат изложени 
одделните теории на личноста во кои делумно или целосно се 
расправа за човековите вредности. Незаменлив и богат извор за 
психолошката експликација на вредностите претставува и кла- 
сичната литература во чии рамки одделните писатели, посебно 
оние, кои не беа оптоварени со баластот на „научност и егзак- 
тност“, ја покажаа сопствената суптилност во истражувањето на 
карактерот, моралот, вредностите и останатите содржини и про- 
цеси на човековата психа и сопствените сознанија ни ги прибли- 
жија на најприроден, најнепосреден и најпоучен начин. 


Поглавие 3 





КЛАСИЧНА ИНТРОСПЕКТИВНА ПСИХОЛОГИЈА 





Во втората половина од 19. век психологијата станува са- 
мостојна научна дисциплина. Дефиниран е предметот на новата 
наука, односно структурата и процесите на свеста како и главната 
метода, интроспекцијата, наменета за научно анализирање на све- 
сните елементи и содржини. Станува збор за регистрирање и ана- 
лиза на сопствените свесни доживувања од страна на искусни на- 
бњудувачи. Класичната интроспективна психологија постулира 
дека сложените содржини и процеси на свеста можат да се рас- 
членат на составни елементи, додека психолошката анализа на 
таквите елементи може да допринесе за научно разбирање на су- 
штината на комплексните психички појави. 


3.4 Вилхелм Вунт (УЛНејт М/ипдЕ, 1832-1920), бил редо- 
вен професор на универзитетите во Хајделберг и Лајпциг. Во 1892 
Вунт ја основал првата психолошка лабораторија за експеримен- 
тално истражување на свеста со што психологијата прераснува во 
нова научна дисциплина. При определување на предметот на но- 
вата наука Вунт изјавил дека психологијата „треба да го испитува 
она, што е сфатено како внатрешно искуство, односно осетите, 
чувствата, мислите и желбите, за разлика од објектите на надво- 
решниот свет, кои се предмет на природните науки.“ (237, 25) Ва- 
ка дефинираната психологијата не оставила простор за останати- 
те појави и содржини на свеста, посебно за вредносните и морал- 
ните динамизми кај човекот. 


Експлицитното отсуство на интересот за вредностите Вунт 
го компензирал со сопствена тродимензионална теорија за емо- 
циите во која издвоил две психолошки дихотомии: напнатост -- 
опуштеност (англ. Тепеѓоп -гејахаНоп) и пријатност -- непријат- 
ност (англ. р|еазиге - Оорѓеазиге). Од аспект на психолошката ак- 
сиологија искуствените категории пријатност и непријатност им- 
плицираат спротивставени, но воедно и најосновни квалитети на 
емоциите. Пријатноста и непријатноста функционално се услове- 
ни од активноста на лимбичкиот мозочен систем и како такви 
претставуваат основен квалитет на вредностите. Вунтовата тро- 

димензионална теорија може да биде разбрана како психолошка 
варијанта на филозофскиот емотивизам чие што значење за сов- 
ремената психолошка аксиологија е исклучиво историско. (123) 


3.2 Едгард Братфорд Тиченер (Едгага Вгадѓогд Тисне- 
пег, 1867-1927), бил професор на Корнел (СогпеП) универзитетот 
во САД и еден од главните протагонисти на психолошкиот струк- 
турализам. Во тој контекст Тиченер продолжил по стапките на 
Вунт во психолошкото игнорирање на вредностите. Неговиот на- 
учен приоритет бил насочен кон истражување на интроспекци- 
јата, односно популаризација на оваа метода како и обучување на 
идните психолози за правилна употреба на интроспекцијата. Во 
врска со тоа Тиченер вовел строги правила за методолошка еду- 
кација и подготовка на искусни самонабњудувачи кои ќе бидат 
способни да го препознаат значењето во анализираните психич- 
ки состојби и него да го отстранат од психолошкиот наод. Според 
Тиченер значењето, кое алтернативно го нарекува грешка на 
дразбата (англ. 5НташШиз5 егтог), интерферира со научно релевант- 
ната содржина на интроспективниот извештај и оттука потребата 
за елимирирање на значењето. Воведувајќи ја ваквата рестрикци- 
ја не ја постигнал целта за подлабок психолошки увид во нешта- 
та, туку спротивно, со тоа значително ја намалил сознајната вред- 
ност на анализираните содржини. Во основа, отстранувајќи го 
значењето од интроспективниот извештај психологот останал без 
клучните вредностни димензии содржани во секоја субјективна 
интерпретација на стварноста. 


„Постојат четири причини зошто сметаме дека наблудувањето 
е тешко. Прво, природно е дека сите сме невнимателни, дека 
лесно ги прифаќаме нештата и не сакаме да се изложиме на на- 
прегања. Оттука, набњудувањето бара посебна грижа и претпа- 
зливост. Второ, секој човек поседува разни предубедувања, од- 
носно предрасуди и оттука, склони сме да очекуваме дека неш- 
тата ќе се појават, зашто тоа го посакуваме. Во такви услови по- 
стои трајна можност да ги видиме работите онаму, каде што ре- 
ално не постојат. Трето, никогаш не сме доволно вешти набњу- 
дувачи за да можеме однапред да знаеме на што да му се посве- 
тиме; при првиот обид имаме чувство како да сме во море“, при 
што голема е веројатноста да се насочиме кон небитното, на- 
место да се посветиме кон битните нешта. И на крајот, како чет- 
врто, доколку предметот на наблудување е процес, нешто што 
постојано се менува, таквата промена предизвикува нејасности 
и не прави конфузни. Доколку процесот е постепен, набњудува- 

њето набргу ќе премине во замор со што сме доведени до ситуа- 
ција да превидиме некоја од главните негови фази; доколку про- 
цесот е брз, тогаш не сме способни нештата да ги забележиме,“ 
пишува Тиченер во книгата Основи на психологијата (англ. Тре 
Ргипег оѓ Роуснојору ). (225, 24-25) 


Императивот на интроспекцијата за отстранување на греш- 
ките на дразбата негативно се одразил врз иднината на психоло- 
гијата на вредностите, зашто таквиот методолошки зафат а рноц 
го отстранил субјективното искуство од вреднувањето како сложен 
психички процес. Оттука и непостоењето на психолошки интерес 
за најфундаменталните динамички основи на личноста, кој, се- 
пак, инцидентно пробивал, на пр. кај Јунг или Толман, се до по- 
јавата на хуманистичката психологија. 


Сепак, Тиченер во потполност не успеал да ја игнорира 
динамичката улога на вредностите во психолошкиот простор. 
Извесна потврда на интересот за вредносните динамизми на чо- 
векот може да се извлече од компромисното и, во извесна мерка, 
камуфлирано разликување помеѓу чулното набњудување и чув- 
ствата. Во тој контекст ги спомнува вредносните атрибути уба- 
вина, пожелност или непријатност, кои ги вброил во груцата ос- 
новни афективни процеси, додека кон вредноста како посебен 
психолошки ентитет, се изјаснил во тезата дека „свеста ја следи 
актуелната емоционална состојба.“ (225, 57-58) 


Обидот на структуралистите да создадат сеопфатна ПСИхХО- 
лошка теорија на свеста не успеал заради концепциски и методо- 
лошки недостатоци, што на крајот довело до постепено гаснење 
на првото психолошко ШКоло. 


Поглавие 4 





КЛАСИЧЕН ПСИХОЛОШКИ ФУНКЦИОНАЛИЗАМ 





Во почетоците на 20. век група психолози од универзитетот 
во Чикаго го формирале психолошкиот функционализам. Концеп- 
циската и емпириската насоченост на функционализмот делумно 
произлезе од дарвинизмот, што е содржано и во програмската 
определба на новиот психолошки правец, чиј приоритет бил на- 
сочен кон откривање на психолошката позадина кај адаптивните 
процеси во нестабилни услови на живеење. Во споредба со струк- 
турализмот и бихевиоризмот, функционализмот се покажал како 
потолерантен, зашто психологот функционалист се обидува да ги 
разбере внатрешните и надворешните аспекти на испитуваната 
појава, односно да ја согледа интегрално, како функционално ед- 
инство помеѓу психата и однесувањето. За функционалистот пси- 
хата и активноста претставуваат подеднакво легитимни теми што 
подразбира максимална научна отвореност во концепциски, ме- 
тодолошки и истражувачки поглед. Ваквиот методолошки еклек- 
тизам е толерантен кон субјективните и објективните методи, 
при што објективното наблудување станува приоритетна емпи- 
риска постапка. Аналогно, анализираните наоди функционализ- 
мот ги дели на објективни и субјективни, односно квантитативни 
и квалитативни. Во научниот пристап кон човекот функционализ- 
мот дава предност на поконкретни тематски содржини при што не 
покажува поголем интерес за општи филозофски дилеми и пра- 
шања во врска со природата на човекот. Оттука и послабиот инте- 
рес на овој психолошки правец за вредносните и етичките основи 
на човекот. 


Вредностите како дел од пошироки психолошки теми се- 
пак се појавуваат во делата на некои функционалисти. На при- 
мер, Ебингхаус (Н. ЕБрштенаца) и Торндајк (Е. ТвогпдкКе) ги сме- 
тале вредностите како составни елементи на комплексната дина- 
мика на личноста, додека Дјуи (Ј. Оемеу) и Џејмс (М/. Јате5) вред- 
ностите ги разгледуваат општо, во контекст на филозофскиот при- 
стап кон современиот асоцијационизам. 

4.1 Вилијам Џејме (УЛШат Јате5, 1842-1910), бил аме- 
рикански филозоф, психолог и претходник на психолошкиот фун- 
кционализам. Џејмс го отфрлил интроспекционизмот на Вунт и 
Тиченер и нивната анализа на структури на свеста. Елементарис- 
тичката ориентација ја заменува со нов динамички пристап кон 
сложените психички појави. Во контекст на свесните процеси 
Џејмс ги открил транзитивните и супстантивните (англ. Кап- 
5ШНуе апд 5ирзѓапнуе) состојби на психата. Воедно, експлицитниот 
интерес на Џејмс за емоционалните основи на волјата и остана- 
тите психички процеси го доближил до категоријата човекови 
вредности. Тука ја истакнал динамичката улога на идеите за кои 
сметал дека се инхерентни на човековата природа, а воедно дека 
вистинскиот потенцијал на идеите се потврдува низ искуство. До- 
следен на плуралистичкиот прагматизам Џејме ја прифатил теза- 
та дека вредноста на секоја идеја може да се докаже во пракса. 
Врз тие основи го извлекол позитивистичкиот заклучок дека пра- 
вата вредност се докажува со сопствената полезност. 


Инаку Џејмс ги сметал вредностите како биолошки енти- 
тет кој произлегува од инстинктите. Во споредба со животните, 
човековите вредности во себе вклучуваат најсложени психички 
категории како што се намера, волја и интенција. Аналогно на 
тоа, Џејмс постулирал дека човекот е активен во креирањето на 
сопствената стварност вклучувајќи ги тука и вредностите, кои, 
според него, претставуваат динамички елемент на вистината. 


Џејмс бил отворен во дискусиите за врската помеѓу психо- 
логијата и религиозната свест. Впрочем, некои од неговите акси- 
олошки сфаќања содржат религиозни премиси, што посебно се 
однесува на вредносните идеали меѓу кои највозвишена е верата 
во бог. Верата ја разбира како суштествена на човековото битие, 
воедно и како пат за задоволување на разни потреби. Оттука и 
духовната максима на Џејмс подобро да се верува во нешто, одо- 
што да не се верува во ништо која подоцна била прифатена од 
хуманистичката (С. Ковег5) и егзистенцијалистичката (У. ЕтапК) 
аксиологија. 


4.2 Џон Дјуи (Јорп Кемеу, 1859-1952), бил американски 
филозоф и психолог, еден од основачите на психолошкиот функ- 
ционализам и претходник на бихевиоризмот. Дјуи го вовел 
инструментализмот во психологијата кој подоцна го применил 
врз психолошката експликација на вредностите. Според него, 
идеите претставуваат акциони стремежи поттикнати од актуел- 
ните проблеми. Природата на идеите е инструментална, што зна- 

чи дека функцијата на мислењето се состои во изнаоѓање реше- 
нија за проблеми. Воедно, Дјуи ја негира категоријата највисоко 
добро која ја смета за метафизичка, неоснована и неделотворна. 
Секој што верува во врвно добро, живее во имагинарен свет зара- 
ди избегнување конкретни животни ситуации и проблеми. Спо- 
ред Дјуи, вредносните идеализации претставуваат инструмент на 
авторитарната етика и тоталитарните идеологии. 


Дјуи бил функционалист а прагматичар што се огледува и 
во дефиницијата според која вредностите ги сметал за иниција- 
тиви кои ветуваат максимална добивка. Со други зборови, надвор 
од спомнатата релација вредности едноставно нема. Ана- 
логно, и моралот го сметал за социјален феномен со силни вред- 
носни атрибути во кои се вмрежени социјалната и индивидуал- 
ната полезност. Вредното и невредното, односно доброто и лошо- 
то се определени од успешната, односно неуспешната активност 
на човекот. „Се, што предизвикува радост, се што посакуваме и 
милуваме е резултат на методичко испитување. Оттука, не се 
прифаќа постоење априорни или апсолутни вредности,“ вели 
Дјуи. (167, бо) 

Прагматичната аксиологија на Дјуи ги изедначила висти- 
ната и добивката што силно го критикувал Бертранд Расел. Спо- 
ред неопозитивизмот на Расел, „ставовите и вредностите не мо- 
жат да се верификуваат со нивните ефекти, туку само со априор- 
ните причини.“ (170, 59) Со слична критика истапил и Рајхенбах 
(Н. Вејсрепрасн) кој му забележал на Дјуи дека неправедно извр- 
шил замена на средства со цели, што довело до аксиолошка кон- 
фузија дека вредностите генерираат факти и гсе џетза, фактите 
произведуваат вредности. Од истите причини современата аксио- 
логија ја негира можноста за научно креирање на нормативната 
етика вклучувајќи го и создавањето нови вредности. 


Поглавие 5 





ПСИХОЛОГИЈА НА ОДНЕСУВАЊЕ 





Психологијата на однесување повеќе позната како бихеви- 
оризам претставува највисок дострел на експерименталната тра- 
диција во американската психологијата од првата половина на 
20. век. Филозофска основа на бихевиоризмот е логичкиот пози- 
тивизам во кој се вградени откритијата на неврофизиологот И. П. 
Павлов, рефлексологот В. М. Бехтјерев како и премисите на функ- 
ционализмот. Појавата на бихевиоризмот е поврзана со името на 
американскиот психолог Џон Вотсон (Јора Маќњоп), иако поимот 
бихевиоризам за прв пат го применил Вилијам Мек Дугал САШЦ- 
ат Мероцва!) во 1908 година. Мек Дугал во делото Увод во соци- 
јална психологија (Ап Тиодисноп то 5осја! Рзусцојову) исто така 
го определил полето на научен интерес за однесувањето (англ. 
Берачјот): „Психолозите не треба да се задоволуваат со стерилна 
и ограничена психологија како наука за свеста, туку треба да се 
одлучни во барањето за воспоставување позитивна наука за одне- 
сувањето, односно дејноста. За среќа, ваквата поширока концеп- 
ција започнува да превладува во психологијата.“ (150, 13) 


5.4 Џон Вотсон (Јора М/абоп, 1878-1958) во 1913 година 
објавил своевиден манифест за идниот развој на американската 
психологија каде постулирал предмет, методи и цел на новата 
психолошка дисциплина. Како основа за конципирање на вакви- 
от научен програм послужила неговата критика на интроспек- 
тивната психологија на Вунт. Манифестот бил насловен Психоло- 
гија во очите на бихевиористот (англ. РзусВојову а5 Фе Веначо- 
ПЕ Мем Ц) и во него биле предложени радикални измени во 
психологијата согласно со егзактните цели, принципи и методи 
развивани во природните науки: 


„Психологијата според бихевиоризмот е објективна, експери- 
ментална дисциплина и претставува дел од природните науки 
како што се хемијата или физиката. Нема сомнение дека одне- 
сувањето на животните може да се истражува без потпирање 
врз свеста. Поранешните пристапи таквите податоци ги смета- 
ле за валидни доколку биле толкувани според поимите блиски 

на свеста. Сметам дека во однесувањето на човекот И жЖИвотни- 
те нема разлики, што се од суштинско значење за општиот УВИД 
во однесувањето. Психолошки гледано, овој став може да се 
примени и врз поимот свест. Аналогно, поединечното набњуду- 
вање на состојбите на свеста има еднакво значење како за 
психолозите, така за физичарите. Оттука, свеста можеме да ја 
сметаме за орудие на сите научници. Дали тоа научниците го 
користат релевантно или не, не е прашање за психологијата, 
туку, пред се, за филозофијата.“ (231, 176) 


Научната експанзија на бихевиоризмот ја соочи дотогаш- 
ната психологијата со неизвесна иднина и нужност за радикални 
промени. Први на удар се најдоа субјективните методи, чии пози- 
ции постепено беа заменувани со експеримент и наблудување. 
Со отстранување на интроспекцијата се разниша и главниот нау- 
чен предмет на психологијата -- свеста. Свеста бихевиористите ја 
означија како приватна психолошка појава која се наоѓа надвор 
од објективното и непристрасното испитување. Поаѓајќи од вак- 
вите критички забелешки психологијата го сврте вниманието од 
свеста кон надворешното однесување, кое постои кај човекот и 
останатите животни. Оттука, психолошкиата анализа на однесу- 
вањето имплицира значајна практична димензија: научниот 
увид во законите на однесувањето има универзално значење, што 
подразбира дека истите закони можат да се применат при научно 
толкување на однесувањето на човекот и останатите животни. 
Натаму, откривањето на законите на однесување може да ја зго- 
леми предиктивната моќ на психологијата, односно значајно да го 
унапреди предвидувањето, регулацијата и контролата на одделни 
поединци, групи и најопшти колективитети. 


Истите научни амбиции на бихевиоризмот ги акцентира- 
ше Скинер (В. Е. 5Нппег) во делото Анализа на однесување (англ. 
Апа|уз15 оѓ Вецрамот): „Целта на науката се состои во предвиду- 
вање, управување и толкување на природните појави. Согласно со 
тоа, науката за однесувањето се стреми да го предвиди, регулира 
и објасни однесувањето на организмите.“ (93,277 - 280) 


Отстранувањето на менталистичките процеси, содржини и 
поими од психологијата беше следено со опаѓање на интересот на 
психолозите за вредностите, моралот и останатите посуштински 
динамизми на личноста. За ваквата негативна тенденција делум- 
но е виновен и Вотсон кој ги прогласи вредностите и сличните 
интрапсихички динамизми за категории од сферата на субјектив- 
ното, што, според објективистичката логика се коси со строгите 

критериуми на објективната наука. Подоцна се покажа дека вак- 
вата радикална позиција на Вотсон не го издржа тестот на време- 
то, додека развојот на психолошката методологија и практичните 
потреби од секојдневието го примораа бихевиоризмот да ја пре- 
испита сопствената научна програма и да го ублажи почетниот 
негативен став кон вредностите. Првите знаци на поголема толе- 
ранција кон динамичката улога на вредностите веќе почнаа да се 
покажуваат со настапот на необихевиоризмот. Пример за тоа се 
поимите селективно однесување и социјална дразба кои во свое- 
то латентно значење содржат вредносен потенцијал, односно им- 
плицираат вредности. Најпосле, современиот бихевиоризам (тнр. 
нео-нео-бихевиоризам) еволуирал во модерна, толерантна и праг- 
матична дисциплина, која е отворена кон појавите на свеста, и во 
таа смисла, кон вредносните динамизми на личноста и однесува- 
њето. За ваквиот позитивен развој на бихевиоризмот несомнено 
голема заслуга има психоанализата која кон американската пси- 
хологија ја доближиле необихевиористите Милер (Ч. МШег) и 
Долард (Ј. роЏагд), или во поново време Бандура (А. Вапдига) кој 
по основна вокација е бихевиорист, но тематски се вбројува меѓу 
протагонисти на социјално -- когнитивната психологија. 


5.2 Едвард Чес Толман (Едуата Снасе Тојтап, 1886-1961), 
спаѓа во редот на најзаслужните бихевиористи за развој на кла- 
сичниот бихевиоризам во необихевиоризам, а воедно важел како 
најистакнат дисидент кој "идеолошки" отстапувал од концепцис- 
ката програма на Вотсоновиот бихевиоризам. 


Научната концепција на Толман поаѓа од моларна анали- 
за на психичките феномени поставена врз операционална одред- 
ба на сврсисходното однесување (англ. ригрозње Берамот). Свр- 
сисходниот бихевиоризам одиграл клучна улога во приближува- 
њето на бихевиоризмот кон гешталтизмот и когнитивната психо- 
логија. 


Толман вовел значајни концепциски, методолошки и ек- 
спериментални иновации во бихевиоризмот, на пример поимот 
медијаторни или организмички „О“ промени (англ. оггеапјт), 
кои посредуваат во односот дразба -- реакција. Поаѓајќи од експе- 
рименталните наоди се покажа дека однесувањето на животните 
подеднакво зависи од надворешните дразби и од процесите во 
организмот. Ваквите емпириски сознанија предизвикаа значајни 
концепциски и методолошки прашања. Како што е познато, кла- 
сичниот бихевиоризам ја отфрлил праксата на непосредно испи- 
тување на органските процеси и промени и аналогно на тоа ин- 

троспекцијата беше прогласена како научно безвредна и неподе- 
сна метода, пред се, кога станува збор за испитување на животни. 
Имајќи в предвид дека во 30. години од минатиот век во физио- 
логијата сеуште не постоеле софистицирани методи за егзактно 
следење на состојбите и процесите во организмот, разбирливи се 
обидите на експерименталните психолози за извлекување заклу- 
чоци за наблудуваните појави на посреден начин. Оттука и Тол- 
мановото инсистирање за воведување на тнр. интервенирачки 
„О“ промени, чија теориска и практична вредност произлегуваше 
од знаењата за дразбите (варијабли „С“) и реакциите (варијабла 
„Р“). Со тек на време беше изменет логичкиот статус" на интерве- 
нирачките „О“ промени и тие постепено еволуираа во тнр. хицо- 
тетички конструкти. Хипотетичкиот конструкт дозволува „вишок“ 
на значење во психолошката експликација на внатрешните про- 
цеси, што во перспектива значеше отстапување на бихевиориз- 
мот од строгиот објективизам, односно враќање на психологијата 
кон напуштените менталистички категории. Толеранцијата кон 
хипотетските интерпретации беше следена со откривање нови те- 
ориски конструкти во бихевиоризмот, меѓу кои најзначаен е пои- 
мот навика на Хал (С. НИЛ), означуван како ;Н.. На овој начин се 
покажа дека логичкиот статус на имплицитните реакции на 
Вотсон, односно делумната антиципаторна реакција кон цел- 
та ге - 56 (англ. ЕгасНопа! Апиефраѓогу Соа) ВеасНоп) на Хал отсе- 
когаш бил хипотетски. 


Инаку, „О“ варијаблите овозможија интересот на психоло- 
зите да се сврти од периферија на организмот кон неговите скри- 
ени процеси. Станува збор за радикална промена со историско 
значење за психолошката аксиологија, зашто легализацијата на 
интрапсихичките динамизми создаде услови за постепено зголе- 
мување на интересот за вредности од страна на традиционално 
скептичната американска психологија. 





1 Логичкиот статус укажува на епистемолошката природа на поедини психо- 
лошки поими со оглед на нивната емпириска, статистичка или хипотетска ос- 
нова. Интелигенцијата, законот на ефектот, класичното и инструменталното ус- 
ловување и другите интервенирачки промени имаат посолиден логички статус 
и повисока сознајна вредност. Од друга страна, интуицијата, самоактуализаци- 
јата, архетипот, идентификацијата и останатите хипотетички конструкти се не- 
доволно емпириски истражени и оттука нивниот логички статус е послаб со што 
и нивната суштина полесно се напаѓа и критикува. (Спор. 41, 30) 

Што се однесува до придонесот на Толман кон психолош- 
ката аксиологија, тој би можел да се издвои како когнитивен и 
теориски: 


1. Најосновен придонес е теоријата за филогенетски раз- 
вој на сознајните процеси. Експерименталните наоди се повеќе 
укажуваа на постоење ментални претстави кај лабораториските 
стаорци кои Толман ги нарече когнитивни шеми. Когнитивните 
шеми се формираат со едноставен престој во одредена средина, 
односно лавиринт, во чии рамки стаорците развиваат способност 
за ефикасна ориентација во просторот. На невролошко ниво тоа 
значи создавање кортикална шема која Толман ја нарекол когни- 
тивна мапа. Основните премиси на когнитивната мапа Толман ги 
изложил во статијата Когнитивни мапи кај стаорците и луѓето 
(англ. Сопиште Мара ш Каѓ5 апд Меп): „Согласни сме со тоа..., де- 
ка стаорецот минувајќи низ лавиринтот е изложен на бројни сти- 
мулации и дека таквите дразби предизвикуваат реакции, кои не- 
сомнено се случуваат. Меѓутоа, сметаме дека мозочните процеси 
кои во тој контекст се одвиваат се уште посложени, поструктури- 
рани и во практична смисла поавтономни, одошто тоа психоло- 
зите се спремни да го признаат, инсистрирајќи и натаму на прин- 
ципите дразнење и реакција.“ (98,264) 


Откритијата на Толман за постоење едноставни, но суш- 
тински сознајни процеси и кај пониските организми ја истакна 
динамичката поврзаност помеѓу когницијата и антиципациското 
очекување. Станува збор за когнитивно-- емоционален конструкт, 
односно претстава исполнета со верба и значење која модели- 
ра однесувања кон целта. Очекувањето е значаен аспект на спо- 
собноста за антиципација на идните цели и како такво учествува 
во процесите на одлучување и решавање на просторни проблеми. 


Експериментите го наведоа Толман кон сознанија за по- 
стоење рудименти на вредносниот процес. Опитите со очекувана- 
та награда покажаа дека стаорецот најнапред научува соодветна 
реакција по која, како награда, следува омилена храна. Во втора- 
та фаза наградата е заменета со помалку преферирана храна при 
што кај стаорецот се забележуваат знаци кои потсеќаат на изне- 
наденост. Со тоа е докажано дека животните во своето однесува- 
ње примарно не се раководат од актуелните потреби, туку, пред 
се, од очекуваната цел со јасна претстава за наградата. 


Откако Толман ги објавил сопствените наоди, противни- 
ците го обвиниле за антропоморфизам (стремеж на животните да 

им се припишуваат човекови својства). Обвинувањата Толман ги 
негирал со операционално определување на сопствените поими 
кои биле во согласност со строгата бихевиористичка методоло- 
гија, како и со помош на надворешни „С“ и „Р“ промени. За ова 
Толман во книгата Целисходно однесување кај животните и лу- 
ѓето (англ. Ригрозке Вепачмог ш Апџтај5 апд Меп) пишува: „Би- 
хевиористот мора да ги идентификува и определи психичките 
процеси од однесувањето кое тие го моделираат. Тие не претста- 
вуваат ништо повеќе од изведени детерминанти на однесувањето. 
Оттука, како однесувањето така и на овој начин определените де- 
терминанти претставуваат објективни и дефинирани ентитети.“ 
(Цит. во: 99, 265) 

Софистицираните експерименти на Толман заедно со тео- 
риската доследност на неговите наоди постепено прераснаа во 
психолошка концепција која ја постулира идејата за континуи- 
ран развој на сознајните процеси од елементарните форми до 
најкомплексните мисловни и апстрактни процеси. Толман исто 
така ги респектирал квалитативните и квантитативните специ- 
фичности на вредностите кај луѓето и преференциите кај живот- 
ните. Во таа смисла тој ги негирал тврдењата дека вреднувањето 
е инхерентно својство и привилегија на човекот. Наместо тоа по- 
стулирал дека психичкиот развој се одвива во континуитет, од 
наједноставни кон најсложени форми, и дека станува збор за 
универзална појава која, покрај останатите психички процеси, ги 
опфаќа и вредностите. Со други зборови, ја отфрла бихевиорис- 
тичката позиција дека вредностите се раководат според принци- 
пот „се или ништо“, а воедно и асоцијационистичката интерпре- 
тација на однесувањето. 


2. Вториот значаен исчекор на Толман кон психолошката 
аксиологија е содржан во воведување на поимите интервенирач- 
ка промена и хипотетички конструкт. Нивната примена овозмо- 
жи попродлабочена интерпретација на експерименталните на- 
оди, насочувајќи го психолошкото внимание кон внатрешните 
психички и организмички процеси, односно кон нивната медија- 
торска улога помеѓу дразбата и однесувањето. Аналогно на тоа 
Толман предложи две групи интервенирачки промени во однесу- 
вањето: промени поврзани со потребите на организмот (англ. де- 
шапд уатарје5) и сознајни промени (англ. согепшуе уанарјез). 
Имајќи в предвид дека потребите го мотивираат организмот, тие 
воедно го содржат одговорот за причините кои довеле до соодвет- 
но однесување, односно даваат одговор на прашањето „зошто“. 

Од друга страна, когнитивните процеси, на пример, перцепција- 
та, препознавањето на ситуацијата или способностите поврзани 
со моторната активност содржат одговор „како“ внатрешните ус- 
лови го детерминираат однесувањето. (Спор. 237, 137) Експери- 
ментите на Толман упатуваат на заклучок дека когнитивните 
процеси играат важна улога при селективното одлучување на жи- 
вотните, што може да се толкува како примитивна форма на по- 
зитивно, односно негативно вреднување. Воедно, наодите упату- 
ваат на постоење рудиментарен облик на намерни дејства кај ста- 
орците што подразбира дека животинското однесување не е ис- 
клучиво детерминирано од рефлекси, инстинкти или навики, ту- 
ку, од покомплексни структури и содржини на психата. Соодвет- 
но на тоа Толман препорачувал на емоциите, когнитивните и ин- 
тенционалните процеси да им се врати значењето кое го имаат и 
како такви да се вклучат во психолошката интерпретација на од- 
несувањето. 


Постои уште еден значаен придонес на Толман, а тоа е ди- 
стинкцијата која ја повлекол помеѓу психолошкиот процес учење 
и активност на организмот. Според него, станува збор за појави 
од различна природа, при што активноста е директно поврзана 
со мотивациските процеси и преку неа се остваруваат порано нау- 
чените вештини. Наспроти активноста, Толман во учењето ја ис- 
такнува неговата когнитивна природа. Оттука, учењето е специ- 
фичен сознаен процес во кој примарна улога има очекуваната 
цел. Ваквата дистинкција има и теориско значење за утврдување 
на воспитната природа и улога на наградата и казната. Експери- 
ментите покажале дека наградата и казната немаат непосредно 
влијание врз учењето, туку, пред се, доведуваат до зацврстување 
на саканата активност, што инаку се совпаѓа со законот на ефек- 
тот на Торндајк. Поточно, наградата и казната посредно влијаат 
врз учењето, пред се, преку поттикнување на соодветните сознај- 
ни процеси кај пониските организми и човекот. Конкретно, ста- 
нува збор за „истакнување“ на точниот одговор кој овозможува 
постигнување на саканата цел. Наградата и казната содржат ла- 
тентна можност за „потврдување“ (англ. сопбгт) или „побивање“ 
(англ. сапсе!) на значењето кај порано создадените и актуелно не- 
активните очекувања. 


Обидувајќи се да ги надмине рефлексолошките толкувања 
на однесувањето Толман вовел методолошки новини во експери- 
менталните постапки кои го определиле натамошниот развој на 
бихевиоризмот. Така, „С - Р“ шемата беше заменета со посложе- 

ниот модел „С-О-Р“, натаму, молекуларната анализа на однесува- 
њето го отстапи местото на моларната интерпретација, додека, 
пак, клучните психолошки категории и варијабли почнаа да се 
определуваат во согласност со операционалното дефинирање на 
нештата. 


Општа е позитивната оценка на психолозите дека Толма- 
новите ставови за развоен континуитет на сознајните и бихевио- 
ралните процеси помеѓу животните и човекот допринеле за над- 
минување на редукционизмот во американската психологија. Во- 
едно, експерименталните наоди на Толман помогнаа да се истис- 
нат асоцијационистичките и механицистичките толкувања на су- 
штинските динамизми во психата и создадоа поволна клима за 
свртување на интересот на психолозите кон моралните и вредно- 
сните премиси на човековото однесување. 


5.3. Бурус Фредерик Скинер (Витииз Етедепс 5Нппег, 
1904-1990), бил еден од клучните истражувачи во необихевиориз- 
мот и автор на реномирани теории во областа на учењето и пси- 
хологијата на личност. Скинер е сметан за значаен иноватор во 
експерименталната психологија чии што наоди нашле примена 
во разни области од животот. Сопствената теорија на учење ја из- 
градил врз принципот на поткрепување операнти (одговори), 
што подразбира дека учењето не произлегува од Јакнење на драз- 
бите, што инаку го тврдеа протагонистите на теоријата на класи- 
чно условување (1. Р. Рамох, Ј. Мањоп, Е. АПроц, Н. Еузепск и 
други), туку, пред се, од поттикнување на позитивните одговори. 


Скинер кон вредностите заземал амбивалентен став. На- 
видум недоследна, ваквата аксиолошка позиција ги одразува след- 
ните спротивставени ставови: 


г како протагонист на методолошка и експериментална 
строгост Скинер отфрал се, што е поврзано со душевните 
процеси, пред се, емоциите, моралот, вредностите и слич- 
ните менталистички категории. Субјективните појави, ме- 
ханизми и процеси на психата немаат место во објективи- 
стички конципираната психологија; 


М софистицираната анализа на сознајните процеси, пред се, 
решавањето на проблеми го навела Скинера кон открити- 
ја за вредносниот простор, поточно, за улогата која ја има- 
ат вредностите во инцетивните процеси и планирањето. 
Експерименталните наоди сугерираа дека планирањето 
претставува клучен психички процес, инхерентен на инте- 

лигибилното решавање проблеми. Аналогно на тоа, Ски- 
нер заклучил дека планирањето ја иницира и насочува 
интенционалната активност во согласност со постоечките 
вредносни содржини и смерници. 


Сепак, ваквите експериментални докази не биле доволни 
за Скинер да ја напушти општата бихевиористичка скепса кон 
субјективното вклучувајќи ги и вредностите како негов производ. 
Воедно, како вистински научник, кој не може да ги игнорира ем- 
пириските наоди, Скинер понудил сопствено теориско толкување 
на вредностите, се разбира, во рамки на оперантното условување. 
Аналогно на тоа постулирал дека оперантното условување нуди 
одговор за различни активности на човекот, вклучувајќи ги тука 
моралот, намерата, волјата, учењето на морални и етички норми, 
самоконтролата и т.н. Оттука, за моралното однесување изјавил 
дека се сведува на „зајакнување аверзивни стимулации поврзани 
со срамот, што во идни ситуации доведува до појава на анксиоз- 
носта и/или чувството на вина.“ (93,304) Од гледна точка на нео- 
бихевиористот, секоја неетичка или неморална дејност го акти- 
вира срамот како негативна и тешко поднослива емоција. Слич- 
ните аверзивни искуства постепено се вградуваат во општата спо- 
собност на човекот успешно да разликува социјално неприфатли- 
во однесување од социјално пожелното однесување, а воедно до- 
ведуваат до зголемување на индивидуалниот праг за препознава- 
ње на сличните искушенија и до нивно трајно избегнување. 


Скинер заедно со својот соработник Холанд (Ј. С. НоЏапд) 
истиот механизам го проширил и врз учењето на етичките 
норми. Според тоа, човекот учи, кои постапки се лоши зашто ис- 
тите асоцираат казнување. Човекот е способен да ја антиципира 
казната што, при истовремено присуство на стравот, доведува до 
зајакнување на моралната норма и до нејзино превентивно деј- 
ствување. На сличен начин Скинер ги објаснувал волјата и ин- 
тенционалното однесување кои, за разлика од рефлексното одне- 
сување, ги сметал како дел од оперантниот процес. Оттука и него- 
вото познато тврдење дека намерата и волјата се предвидливи и 
како такви подлежат на надворешна контрола и соодветно објек- 
тивно научно објаснување. 


Скинер не се разликувал од останатите бихевиористи во 
доследното остварување на основната научна цел за откривање 
на општите закони на однесување со кои може подеднакво да се 
објасни активоста на животните и луѓето. Оттука, експеримен- 
талните наоди изведени од однесувањето на голубите ги сметаше 

за универзални психолошки принципи кои можат да се приме- 
нат дури и при толкување на културните и вредносните содржи- 
ни. Доследен на сопствената аксиолошка позиција дека човекот 
не поседува вредности, туку тие се производ на културата и опште- 
ството Скинер им советувал на психолозите да работат врз науч- 
но откривање нови вредносни смерници. Според него, новите 
вредности се создаваат во динамичкиот простор помеѓу култура- 
та и колективот, додека клучната улога во тој процес ја има груп- 
ната контрола. Оттука, индивидуалното однесување мора да биде 
усогласено со интересите на групата, додека за секое отстапување 
следи групен одговор. Во таа смисла, пожелното однесување е пот- 
крепено со социјална награда, додека непожелните активности 
повлекуваат негативно поткрепување, најчесто во вид на колек- 
тивна казна. Со други зборови, наградата го стимулира човекот 
кон социјално пожелните цели, додека казната ги активира внат- 
решните механизми за саморегулација и соодветната негативна 
емоција - срамот. 

Во натамошната анализа на социјалните услови на одне- 
сувањето Скинер открива премиси кои наговестуваат постоење 
на индивидуални вредности. Поконкретно, зборува за надво- 
решни, социјални услови и чинители кои партиципираат во 
вредносниот избор и однесувањето на луѓето. Ваквите социјални 
чинители Скинер ги толкува како надворешна матрица на вред- 
носни механизми кои подлежат на операционализација, испиту- 
вање и експериментално менување. Ваквото енвиронменталис- 
тичко толкување на вредносните премиси на индивидуалното од- 
несување се одрази и врз идните практични активности, пред се 
при планирање и реализирање на воспитната дејност и ресоција- 
лизацијата. Аналогно на појдовната премиса на Скинер, доколку 
надворешните услови во општеството и културата го определува- 
ат однесувањето на единката и групите, тогаш од основа се мену- 
ва традиционалната позитивна пракса во социјализацијата и вос- 
питувањето. Со други зборови, фалењето или критиката имаат 
занемарливо или никакво значење врз индивидуалните и груп- 
ните постапки, зашто доброто и злото се наоѓаат надвор од чове- 
кот. Доброто и злото постојат како сегмент на конкретниот соци- 
јален и културен амбиент и нив човекот ги прифаќа по пат на 
оперантно учење. 

Етичката концепција на Скинер одиграла посебна улога 
во бихевиористичкото толкување на слободата и достоинството 
како суштествени својства на човекот. Од општото негирање на 

субјективната природа на вредностите Скинер го извел заклучо- 
кот дека слободата и достоинството претставуваат идеалистички 
категории за кои не треба да се води научна дискусија. Тој вооп- 
што не расправал за тоа дали и колку културата се совпаѓа со 
природата, потребите и целите на човекот. Согласно со енвиро- 
менталистичката доктрина за вредностите тој исто така сметал 
дека она, за што психологот најмногу може да се погрижи е, да се 
залага за остварување на априорните услови поврзани со проце- 
сот на прифаќање на културата и вредностите како нејзин соста- 
вен дел. 


На прашањето кој животен стил или вредносен систем е 
најблизок до човековата природа Скинер одговара дека човекот 
не е во состојба да избира дали да живее или не, туку само да се 
однесува на начин, од кој ќе зависи неговиот опстанок или неста- 
нок. Постои правило на природата според кое секое однесување е 
насочено кон преживување. Впрочем, во текот на еволуцијата ак- 
тивниот поединец бил одбран за да опстане, а не спротивно. 


Тезата за надворешна детерминација на однесувањето 
Скинер најјасно ја изразил во познатото дело Надвор од слобода- 
та и достоинството (англ. Веуопд бкеедот апд депиу). Основ- 
ната максима на Скинер гласи: што повеќе знаеме за ефектите 
на средината, толку помалку мораме да го објаснуваме инди- 
видуалното однесување со помош на внатрешни механизми на 
тнр. автономна контрола. Аналогно на наведената максима 
Скинер ја определува суштината на доброто и вредностите која, 
според него, може да се објасни со одредбата позитивни поткрепу- 
вачи (англ. розШке гејштѓотсег5). Тој воедно истакнува дека помеѓу 
објективната стварност (објектите) и позитивните поткрепувачи 
(вредностите) постојат непремостиви разлики. Оттука произлегува 
и неговата дистинкција помеѓу природните и општествените на- 
уки, според која, физиката или биологијата примарно се насочени 
кон анализа на објектите независно од нивниот вредносен квали- 
тет, додека општествените науки ги анализираат ефектите на пот- 
крепувањето кое го вршат објектите, а во тој контекст ги осознава- 
ат и самите вредности. Со други зборови, доброто и злото постојат 
како атрибути на објектите и тие се определени според поткрепу- 
вачкиот ефект кој објектите го оставаат врз организмот. Тоа во ре- 
алниот живот подразбира позитивно, односно негативно влијание 
врз индивидуалната способност да се опстане. 


Скинер крајно позитивистички ги толкува мотивацијата И 
интенционалната активност, отфрлајќи го, при тоа, хедонизмот. 

Според него, луѓето не ги интересира како да го зголемат задо- 
волството или како да ја намалат болката, туку, пред се, како да 
создадат пријатни средства или уште повеќе, како успешно да 
избегнуваат непријатни ситуации. На сличен начин пристапува 
кон социолошките и психолошките категории отуѓување (аноми- 
ја) и конзервативизам. Според него, отуѓувањето не може да се 
толкува како вредносен вакуум, за кој редовно спекулираат соци- 
олозите, туку како состојба на психата која била предизвикана од 
страна на неделотворни поткрепувачки механизми. Аналогно, 
Скинер и за конзервативизмот тврди дека претставува производ 
на успешно поткрепцувани стари и проверени состојби кои учеству- 
ваат во регулирање и контрола на личноста. 


Најчестите забелешки кон бихевиористичкото сфаќање за 
моралот и вредностите се упатени во врска со непримерениот ан- 
тропоморфизам кој механички бил пренесен од компаративната 
биологија и етолошките студии на Лоренц (К. Гогепг). Појдовна 
основа на ваквото некритично толкување на највисоките дина- 
мизми на личноста од страна на бихевиористите претставува твр- 
дењето на Лоренц за постоење постоење морална аналогија (англ. 
тогај-апа|оре5) помеѓу однесувањето на животните и моралната 
свест кај луѓето. Ваквата некритична позиција на бихевиоризмот 
Франкл ја означил како врвен редукционизам во науката, кој во 
исто рамниште ги доведува квалитативно различните психички 
појави кај човекот и животните. Антропоморфизмот кај бихевио- 
ристите, според Франкл, се должи на погрешната појдовна пре- 
миса дека кај човекот не постои ништо, што не може да се от- 
крие кај животните (лат. МИ е5с шт Попе, диод поп реш5 ќие- 
пеш апипаЦриз). (63, 53-54) Како што видовме, ваквата погрешна 
аналогија кулминирала со бихевиористичката негација на свеста 
како суштински белег на човековото битие. 


Скинеровата позиција дека науката претставува средство 
за откривање на нови вредности во културата и начин како тие 
механички да се пренесат врз човекот остана осамена. Слична 
судбина доживеа и позитивистички дефинираната цел на психо- 
логијата да го осознава однесувањето заради поуспешно предви- 
дување и управување со животните и луѓето. Оттука и системат- 
ското игнорирање на рационалните, интенционалните и волеви- 
те содржини на свеста од страна на бихевиоризмот. 

Натамошна специфичност на бихевиоризмот е неговата 


теза дека вредносните ставови кај луѓето може да се сведат на об- 
врзувачки норми задолжени за регулирање на однесувањето. Вак- 

виот аксиолошки редукционизам содржи обид за воведување кау- 
зално објаснување на однесувањето. Според тоа, поранешните 
искуства како и искуствата произлезени од нормите го определу- 
ваат актуелното однесување на човекот. На ваквата логика се на- 
доврзува и сфаќањето дека нормативните вредности претставува- 
ат основен сегмент на вредносниот систем и оттаму дејствуваат 
како обврзувачки императиви на однесувањето. Оттука и тезата 
дека однесувањето е предвидливо до оној степен, до кој е навле- 
зено во суштината на нормите. 


Сепак, ваквата теза е ограничена, зашто естетските и мо- 
ралните норми, кои се исто така дел од нормативниот систем, ос- 
тануваат надвор од можноста за научна предикција. Поаѓајќи од 
тоа критичарите на бихевиоризмот истакнуваат дека појавата и 
развојот на моралните вредности не зависат од научниот увид во 
културата и општеството, туку, пред се, од индивидуалниот и 
групниот избор на начинот на живеење. Впрочем, животот, а не 
априорната култура, учествува во создавањето норми и правила 
со чија помош луѓето го регулираат сопствениот однос кон ствар- 
носта. 


Предикцијата на идните норми и вредности е сложен и не- 
извесен процес. Оттука, најмалку се предвидливи естетските вред- 
ности кои постојат надвор од разумот и интенционалните стре- 
межи. Уметноста не може да се измисли, туку таа се создава, вели 
Лепин (7. Геррш): „Науката не е во состојба авторитарно да пропи- 
шува вредносни ставови, иако истите може да ги рационализира, 
за тие да станат посистематични и култивирани.“ (220, 134) 


Поглавие 6 





КЛАСИЧНА ПСИХОАНАЛИЗА 





Во почетоците на 20. век се јавува првата психолошка тео- 
рија на личноста, психоанализата. Според сопствената програма 
и цели психоанализата претставува универзална, первазивна и 
контроверзна доктрина: универзална заради нејзините претен- 
зии да даде психолошко објаснување за севкупното однесување 
на психички болната и здравата личност; первазивна зашто неј- 
зините постулати ги надминале научните рамки на психологи- 
јата, психопатологијата и психијатријата, проширувајќи се кон 
повеќето научни дисциплини како и сфери од секојдневниот жи- 
вот на човекот; контроверзна заради изборот на несекојдневен 
научен предмет во кој доминираат теми за детерминација на пси- 
хичките појави, несвесното, сексуалноста кај децата и слично. От- 
тука се разбирливи бројните критики и негативни оценки кон 
психоанализата кои опстојуваат повеќе од еден век. 


6.1 Сигмунд Фројд (бјетипад Егеид, 1856 - 1939) бил ле- 
кар и творец на психоанализата. Фројд остварил суштински про- 
дор во психолошките сознанија за несвесното кои, според општос- 
та и цивилизациското значење, можат да се споредат со еволуцио- 
ната теорија Чарлс Дарвин (СП. Џагилп). Имено, и двете теории 
предизвикаа вистинска револуција во науката и во секојдневниот 
живот на човекот, менувајќи ги од корен традиционалното и ре- 
лигиското сфаќање за потеклото на човекот и неговата природа. 


Учењето на Фројд најнапред се спротивстави на класична- 
та интроспективна психологија на Вунт и Тиченер. Истакнување- 
то на несвесното, несвесната мотивација, одбранбените меха- 
низми, интрапсихичките конфликти и останатите откритија до- 
веде до радикални промени во постоечкото научно сфаќање за 
потеклото и суштината на психата, нејзините растројства, како и 
за начинот на лечење на истите. Психоанализата не ги одмина 
ниту прашањата за моралот и човековите вредности. Овие инхе- 
рентни динамизми на психата и дејствувањето на човекот беа вг- 
радени во психоаналитичката теорија за карактерот, совеста и 
несвесната мотивација. 

Бошко Поповиќ (В. Ророч) во дискусијата за етичките аспекти 
на психоанализата укажува на две контрадикции: став дека пси- 
хоанализата не е ниту може да биде нормативна концепција, И 
спротивно на тоа, дека психоанализата била создадена врз ети- 
чки премиси кои и натаму истата силно ја подржуваат. (Спор. 
185, 361) Овие спорни позиции не можат да се надминат со ед- 
нострана критика, туку со флексибилен и реалистичен приод. 
Воедно, мора да се респектира историскиот контект во кој пси- 
хоанализата се појавила вклучувајќи ги тука и културните, ре- 
лигиозните, научните и општествените односи. Со други зборо- 
ви, психоанализата, како и секоја друга теорија за човекот, ги 
содржи и одразува етичките и моралните дилеми и специфич- 
ности на западната култура од крајот на 19. и почетокот на 20. 
век, воедно и сопствената нормативна позиција развивана и 
применувана во психотерапевтскиот процес. Се разбира, како и 
секој друг етички систем, така и Фројдовиот беше изложен на 
критики, во случај на психоанализата најчести забелешки биле 
упатувани од страна на егзистенцијалните психолози. 


Главниот придонес на Фројд за психолошката аксиологија 
се состои во следното: 


г Психоанализата е децидна во определбата на структур- 
ните и динамичките белези на личноста. Личноста е претставена 
како динамички систем на взаемно проткаени подсистеми чија 
основна цел се состои во намалување на внатрешната психичка 
напнатост. Оттука, како составен дел на општиот динамички сис- 
тем на личноста се јавуваат и вредностите кои во теоријата на 
Фројд добиваат посебна улога. Примарно, станува збор за несвес- 
ните стремежи на идот како и за идеализираните морални норми 
на суперегото. 


г Фројд бил првиот психолог кој излегол со јасна концеп- 
ција за местото и улогата на моралните вредности во психолош- 
ката структура на личноста. Неговите етички премиси кои ги 
вградил во сопственото учење произлегле од клиничката пракса, 
но и од сопствената извонредна дарба за дедуктивно анализара- 
ње на емпириските наоди. Со помош на дедукција Фројд успеал 
да ја открие внатрешната структура на суперегото, односно со- 
веста, самонабњудувањето и идеалите. Со натамошната анализа, 
пак, навлегол и во нивната структура, при што утврдил дека со- 
веста ја сочинуваат интериоризирани морални норми и забрани, 
дека самонабњудувањето се темели врз самокритика, додека иде- 
алите се всушност вредносни фикции и претстави за идеалното 

јас. (Спор. 66, 156; 70, 122) „Суперегото ни се прикажува како реп- 
резент на моралните ограничувања, како претставник на стреме- 
жи за самоусовршување, накратко, како она, што во моментов го 
нарекуваме повисоки аспекти од човековиот живот. Суперегото е 
носител на културни традиции и трајни вредности, создадени, не 
според моделот на родителите, туку според родителското супе- 
рего,“ пишува Фројд. (66, 156) Оттука, секој дел од суперегото се 
јавува како седиште на највисоките вредности кои, во согласност 
со принципот на совршенство, се стремат кон целосно исполну- 
вање. Суштината на вредностите, забраните и наредбите се сос- 
тои во отстранување на социјално и морално несаканите стреме- 
жи и желби на личноста. Како редовен извор на забранетите 
желби се јавува хедонистичкиот ид кој исклучиво се раководи од 
егоистичкиот принцип на задоволство. 


Развојот на вредностите е условен од општиот развој на 
суперегото и во контекст на природната зависност на детето од 
родителите. Како најзначајно во создавање на суперегото се јаву- 
ва успешното совладување на одделните етапи од психосоцијал- 
ниот развој, посебно надминувањето на Едиповиот комплекс. 
Истакнувањето на важноста на Едиповиот комплекс упатува на 
тоа, дека само машките деца се подготвени за целосен развој на 
моралната свест, зашто само тие доживуваат страв од кастрација. 
Детето го надминува Едиповиот комплекс на тој начин, што во 
потполност ги прифаќа барањата и забраните на родителите, од- 
носно се идентификува со нивните ставови, вредности и начини 
на однесување. Расправајќи за идентификацијата Фројд во Нови- 
те предавања признава дека не бил во потполност задоволен од 
сопственото објаснување на оваа форма на учење. Причината е 
едноставна: Фројд никојпат не посветил посебно внимание на пси- 
хологијата на учење. Аналогно на тоа, отсуството на валидни зна- 
ења се одразило и врз нејасната операционална определба на 
идентификацијата и интернализацијата и на нивниот низок ло- 
гички статус. Сепак, тоа Фројд не го спречило да ги истакне спом- 
натите форми на учење како клучни премиси во психоаналитич- 
ката интерпретација на суперегото. 


Инаку, во психоанализата се разликуваат два вида иден- 
тификација: одбранбена и развојна. 

Одбранбената идентификација се јавува во услови на 
непримерена и долготрајна фрустрација која го попречува разво- 
јот на личноста и истата ја доведува во зависност од надворешни 
авторитети. Целта на идентификацијата се состои во изнаоѓање 

поволен објект кој ветува сигурност и можности за отстранување 
на стравот. Фрустрираната личност живее со хронично чувство на 
немоќ и врз таквите основи развива вредности кои му се својстве- 
ни на авторитарниот (хетерономен) морал. Авторитарната лич- 
ност најчесто се открива во општествените групи кои се одлику- 
ваат со хиерархиска организација и соодветна динамика на одно- 
си помеѓу членовите. Авторитарниот морал се јавува во специ- 
фични колективи како што се војската, полицијата или затвор- 
ската единица, при што нивните членови стануваат носители на 
специфични карактерни белези, познати под поимот идентифи- 
кација со агресорот. Овој поим во психологијата го вовела Ана 
Фројд и тој артикулира несигурна и ригидна личност која во од- 
носот кон авторитетите истапува со нивно идеализирање, додека 
социјалното вреднување се сведува на примитивно морализира- 
ње. „Меѓу постарите затвореници во нацистичките логори такво- 
то однесување не завршувало со имитација на чуварите (некои од 
затворениците краделе од чуварите делови од униформа за да се 
истакнат пред останатите), туку ги преземале нивните цели и 
вредности.“ (185, 364) 


Развојната идентификација претставува клучен услов 
за севкупен развој на автономната морална свест и соодветниот 
систем на вредности. Станува збор за имитација на модели кои 
на единката и обезбедуваат безбедност и перспектива на без- 
грижна иднина. Здравиот психички развој подразбира хармони- 
чна и оптимална реализација на сите его функции (сознајни про- 
цеси) кои на детето му овозможуваат да повлече разлика помеѓу 
себе си и останатите луѓе, да препознава емоции, да воспоставува 
успешни емоционални врски, најнапред со сопствените роди- 
тели, а подоцна со останатите луѓе. Хармоничните услови за раз- 
вој се оптимални за успешно прифаќање на надворешните стан- 
дарди и нивното постепено вградување во психичка структура на 
младата личност. Освоените стандарди натаму стануваат дел од 
автономниот вредносен систем кој е примарно насочен кон дол- 
горочни цели и потреби. Идеалните морални содржини ги пре- 
несуваат родителите, но и секоја друга личност со која детето ста- 
пува во интензивна емоционална врска. Социјалното учење по- 
мага да се „предвиди идниот карактер, однесувањето, па дури и 
вредностите на единката. Услов е да се знаат не само моделите, 
туку и пофалбите и казните со чија помош воспитувачот го реа- 
лизира воспитувањето.“ (185, 377) 

г Динамичките аспекти на вредностите Фројд ги доведува 
во врска со поимите потиснување и сублимација. Потиснувањето 
се јавува како основен, но воедно и најпримитивен механизам на 
его одбраната. Неговата функција се состои во отстранување на 
непожелните морални и социјални стремежи од свеста. Крајна цел 
е намалување и потполно отстранување на анксиозноста и внат- 
решната напнатост. Фројд во Новите предавања вели дека потис- 
нувањето се активира „заради отстранување на трауматскиот об- 
јект од свеста по пат на контраинвестиција,“ со што најавува мо- 
жен конфликт помеѓу вредностите како и постоење аморални и 
останати социјално непожелни противвредности. (66, 183) 


Сублимацијата Фројд ја сметал за културно и општествено 
најпожелна, воедно и најразвиена его одбрана преку која инстинк- 
тивните стремежи се менуваат во културни и социјално пожелни 
содржини. „Еден вид инстинктивно задоволување може да заме- 
ни друго благодарение на тоа што инстинктот дозволува менува- 
ње на објекти и цели,“ пишува Фројд. (66, 190) Сублимираното 
однесување потекнува од вредностите кои воедно и ги регулира, 
но, со своето делување воедно води кон создавање нови, општо це- 
нети вредности. Доследен на биолошкиот детерминизам Фројд ја 
истакнувал биолошко сексуалната суштина на сублимацијата и 
тоа дека по извршената културна трансформација на изворните 
егоистички желби, новата сублимирана содржина станува циви- 
лизациски значајна. (Спор. 67, 121) 


г Фројд кон вредностите истапувал како психоаналити- 
чар кој својата теорија ја изградил врз широки интелектуални ос- 
нови, во кои посебно значење им придава на културните и оп- 
штествените односи. Пример за тоа е студијата Тотем и табу во 
која го изнел сопственото видување за настанокот на човековата 
култура и вредностите. Во оваа, во основа спекулативна теза на 
Фројд, празлочинот е сфатен како филогенетски еквивалент на 
Едиповиот комплекс, чии извори и вредности се наоѓаат во пат- 
ријархалното воспитување. 


„За полесно да ги прифатиме таквите последици, ..., доволна е 
забелешката дека кај одметнатите браќа постоеле истите амби- 
валентни чувства кон тактото, слични на она, што како амбива- 
лентна содржина постои во комплексот на таткото кај децата и 
невротиците.“ (69, 269 - 270) Тука треба да се истакне дека засе- 
га не постојат валидни антрополошки докази за постоење на 
празлочинот и оттука ваквата теза се смета за една од бројните 
спекулации на Фројд. 

Натаму Фројд изнесува сопствена теорија за потеклото на 
репресивната култура и нејзиното влијание врз остварување на 
потребите на човекот. Според главната премиса која е содржана 
во студијата Незадоволство во културата (герм. раз Џпрецавеп 
ш бег Кан) репресивните норми и воспитување не дозволуваат 
слободно искажување посебно на сексуалните и агресивните тен- 
денции. Станува збор за традиција, обичаи и правила чија репре- 
сивна природа ги потиснува вродените желби од кои, инаку, за- 
виси среќата на човекот. Воедно, репресивната култура претста- 
вува стален извор на општествени норми и совест кај луѓето. Со- 
одветната репресивна совест е, во основа, регулирана од негатив- 
ната емоција - вината. Оттука, културниот притисок ја преусме- 
рува инстинктивната енергија кон самата единка, додека краен 
исход на ваквата промена се интензивни чувства на вина и риги- 
ден морал. (68) Оваа теза на Фројд подоцна била доработена од 
страна на филозофот Маркузе (Н. Магсизе) во неговата теорија за 
нерепресивна цивилизација. 


Иако психоанализата значително го продлабочи научното 
знаење за моралот и вредностите на човекот, аксиологијата на 
Фројд претрпе многу критики, забелешки и дополнувања. Од 
многубројните критички рефлексии може да се издвои следното: 


г Приоритетниот интерес на Фројд за несвесните основи 
на вредностите е едностран зашто ги запоставил останатите бит- 
ни фактори кои учествуваат во вредносниот процес. Развојот на 
вредностите е многу сложен социјално психолошки процес во 
кој, покрај несвесното, учествува широк спектар свесни, групни, 
институционални, општествени и културни влијанија. Во таа 
смисла, критиките за редукционизам на Фројдовата аксиологија 
се оправдани. 


г Од почетната цел да се развие во наука која ќе ја разбе- 
ре суштината на психичките проблеми и успешно ќе ги лечи, пси- 
хоанализата прераснала во сеопшта теорија која дури ги опфати 
и најдалечните аспекти од човековото постоење. Меѓутоа, уни- 
верзалните претензии на психоанализата се покажаа преамбици- 
озни и неприменливи, пред се, при објаснување на општествени- 
те и културните проблеми. За тоа сведочи спекулативноста на 
многуте тези, што, во отсуство на емпириски истражувања, сери- 
озно ја разниша научната вредност на Фројдовото учење. 


г Фројд постулирал дека моралот и вредностите, во ос- 
нова, се развиваат во раното детство. Ваквата теза наиде на сери- 

озни проблеми, посебно со новите антрополошки, психолошки и 
невропсихолошки евиденции за целоживотниот развој на лич- 
носта и нејзините вредносни капацитети. Оттука, современата 
психолошка аксиологија постулира компромисен став дека рано- 
то искуство на човекот претставува основа во развојот на совеста 
и вредносниот систем, додека натамошниот животен циклус е во 
знакот на прогресивно надградување на културни, општествени, 
морални, естетски, религиозни и останати вредности. 


Бројните критики доведоа до менување на одделните спор- 
ни премиси на класичната психоанализа и, во крајна линија, до 
поголема разбирливост и прифатливост на теоријата. Што се од- 
несува до психолошката аксиологија, познато е дека Фројд не по- 
кажувал посебен интерес да ги пренасочи сопствените наоди кон 
развој на посебна наука за вредностите. Останува фактот, дека 
психоаналитичкото учење содржи премиси и откритија кои, како 
што подоцна се покажа, имаат суштинско значење за современа- 
та психолошка експликација на вредностите. 


Најнапред, потребно е да се истакне, дека Фројд не ја неги- 
рал врската помеѓу психичкото здравје и највисоките вредносни 
цели. Тоа е јасно и од неговата определба за суштината на карак- 
терот во која акцентирал дека станува збор за психичка структура 
составена од интернализирани вредности и морални норми. Од 
наведеното може да се заклучи дека Фројд ги сметал вредностите 
и идеалните норми како неопходен услов за воспоставување ду- 
шевна рамнотежа и здравје. Со други зборови, отсуството или де- 
фектниот развој на вредностите и идеалите водат кон појава на 
бројни психопатолошки состојби. Ваквата позиција на Фројд не е 
значајна само за психотерапијата, туку и за психолошката теори- 
ја на моралот: повисоките цели се услов за душевно здравје, но 
не како волја кон смислата (идеја која подоцна ја истакнувал 
Франкл), туку како идеални норми и содржини на совеста. Спо- 
ред Фројд, секое блокирање на развојот на повисоките идеални 
цели и вредности станува причина за буење на разни психичките 
растројства. 

При оценување на доприносот на психоанализата за раз- 
вој на теоријата на вредности не треба да се заборави дека при- 
марниот интерес на Фројд беше невротичната личност. Од друга 
страна, една сеопфатна теорија за етичките и вредносните аспек- 
ти на личноста бара психолошкиот интерес да се сврти кон науч- 
но објаснување на односот помеѓу карактерот и однесувањето, и 
тоа не само на психички растроената личност, туку, пред се, кон 

здравиот карактер. Впрочем, ваквата потреба ја потенцираат Вил- 
хелм Рајх, Карен Хорнај, Ерих Фром и останатите соработници на 
Фројд, според кои психолошката анализа на структурата и дина- 
миката на личноста не смее да го запостави карактерот, односно 
неговите доблести, вредности и идеали. Истиот императив, во ед- 
на прилика, го истакнал и самиот Фројд, велејќи дека „наспроти 
одделните доблести и страсти, етичката анализа на личноста тре- 
ба приоритетно да се насочи кон доблесниот, односно страстве- 
ниот карактер.“ (74, 34) 

Приодот на Фројд кон вредностите ја релативизира улога- 
та на некои значајни аспекти на вреднувањето како процес. Тоа 
станува евидентно од Фројдовиот модел за истражување на мора- 
лот во кој се дозволува анализа на скриените мотиви, но не и на 
вредносната позадина на однесувањето. Ваквиот методолошки 
релативизам на Фројд се должи на неговата слабост кон принци- 
пот на психолошка каузалност, верувајќи дека со откривање на 
причините на конкретното однесување ќе се навлезе во тајните 
на испитуваната личност. Меѓутоа, ваквото инсистирање на пси- 
хоанализата резултираше со маргинализирање на моралните ос- 
нови на личноста и нејзините вредности. Оттука, психоаналитич- 
ката интерпретација на мотивите најмногу може да допре до над- 
ворешните белези на вредностите на личноста, но не и да навлезе 
подлабоко во вредносната структура, односно динамика на актив- 
носта која е анализана. Интересот на психоанализата за продла- 
бочено разбирање на несвесната мотивација на инстинктивниот 
ид ги запостави повисоките рационални процеси на егото. Ана- 
логно на тоа, Фројдовата концепција за моралот и вредносните 
аспекти на личноста останала во тесните сознајни рамки за нес- 
весната мотивација 


Следен пример за етичкиот релативизам на психоанали- 
зата е нејзината теорија за суперегото и совеста. Од структурален 
аспект, совеста претставува составен дел на подсистемот супер- 
его, додека од аспект на развојот, совеста израснува врз морални- 
те содржини кои детето ги презема од родителот, од други зна- 
чајни авторитети или воспитни супститути. Слични теориски 
премиси во врска со раниот развој на моралот, конкретно за хете- 
рономниот морал, беа развиени од страна на Пијаже (Ј. РчареО) и 
Колберг (1. КоШрега). Фројд сметал дека хетерономниот морал 
претставува краен дострел на моралниот развој, додека во теори- 
јата на Пијаже моралната хетерономија претставува преодна раз- 
војна фаза кон повисоката морална автономија. Натаму, психоа- 

нализата смета дека совеста се развива со поддршка на надвореш- 
ни авторитети кои претставуваат извор на етички и останати вред- 
носни содржини и норми. Оттука, етичката концепција на Фројд 
е, во суштина, авторитарна, додека моралот е сфатен како психо- 
лошки регулатор, условен од надворешните норми, кои во текот 
на раното психосоцијално искуство се интегрираат во карактерот 
на единката. 


Појдовна аксиолошка теза на психоаналитичката етика 
претставува максимата за вродено зло кај човекот. Врз ваквата 
песимистичка позиција, пак, израснала етичката концепција за 
надворешно потекло на моралните норми која се обидува да го 
премости јазот помеѓу моралот како добро и инхерентното зло на 
човекот. Во тој контекст моралот во психоанализата се јавува во 
улога на превенција и заштита на човештвото од потенцијално 
опасната единка. Ваквиот превентивно заштитен простор ја ис- 
клучува совеста од можноста да учествува во моралниот развој на 
личноста. 


Релативизацијата на моралот и вредностите кај човекот 
имало и позитивни последици, пред се, во намалување на догма- 
тизмот во рамки на одредени изворни тези од Фројдовото учење. 
Еден пример наведува Фром, а тој се состои во промената на Фрој- 
довата позиција за улогата на пациентот во терапевтскиот про- 
цес. Како што е познато, Фројд најнапред сметал дека пациентот 
треба да биде пасивен корисник на психолошките совети, додека 
подоцна ваквото негово мислење го заменил со потребата за по- 
активна улога на пациентот. Дека бил во право потврдува и кли- 
ничкото искуство каде се покажало дека активното учество на па- 
циентот го подобрува неговото лекување. „Аналитичарот и паци- 
ентот заеднички ја откриваат вистината,“ истакнува Фром, што, 
во основа, подразбира активна поддршка на пациентот во проце- 
сот на освојување нови вредности. (74, 36) 


Интерактивниот процес е неопходен услов во психотера- 
пијата, пред се, доколку нејзината цел се состои во проширување 
на егото за сметка на ирационалниот ид. Психолошкото растење 
подразбира движење од етички инфериорните, прегенитални тен- 
денции кон здравата личност во генитална смисла на зборот (Рајх). 
Во спротивно постои реална закана за појава на психички рас- 
тројства кои, според психоанализата, го артикулираат моралниот 
регрес на човекот кон пониските етапи на развојот. Оттука и усил- 
бите на психотерацијата за отстранување на главните причини на 
психичките проблеми предизвикани од морален конфликт. Глав- 

ната цел на вака концицираната психотерација претставува соз- 
давање услови за повторно заживување на вистинските вреднос- 
ти кои се услов за психичка рамнотежа, здравје и благосостојба 
на човекот. 


Говорејќи за ирационалните содржини во процесот на соз- 
давање вредности Фројд го истакнал значењето на чувствата, ин- 
стинктите и останатите несвесни динамизми. Прифаќањето на 
нови вредности од културната и социјалната средина е најчесто 
автоматско, интуитивно и несвесно. Тоа значи дека личноста не е 
свесна за сопствените вредности, ниту за вистинските причини на 
сопствените постапки. Оттука психоанализата повикува на нуж- 
носта да се осознаат несвесните процеси и конфликтите во внат- 
решноста на личноста, зашто тие се вистинските извори на инди- 
видуалните и групните вредности. Во интерперсоналниот прос- 
тор нужно е да се разбере динамиката помеѓу индивидуалното 
пожелно и општествените норми и забрани, зашто од осознавање 
на ваквиот сооднос зависи научниот увид во вредносните основи 
на личносното и групното функционирање. Со други зборови, не- 
свесната динамика најчесто посредува во односот помеѓу единка- 
та и групата, што говори за вредносна неконгруентност (или ин- 
конгруентност) и вредносна колизија на релацијата индивидуал- 
на пожелност - општествени рестриктивни норми и забрани. 


Првите радикални промени во Фројдовата аксиолошка 
концепција настанале со настапот на егопсихологијата како и со 
интервенциите на психоаналитички ориентираните следбеници 
кои класичната теорија ја збогатувале со нови димензии и науч- 
ни цели. Несвесните вредности исто така се присутни и во учење- 
то на психолозите со поинаква психолошка ориентација, како на 
пример, во персонологијата на Гордон Олпорт (Согдоп АПроге) 
кој вредностите од несвесното ги смета за пожелни содржини, но 
со недоволно јасно значење или, пак, како стремежи кои најчесто 
остануваат надвор од субјективната способност за нивна вербал- 
на обработка. 


Во современата психологија не постојат сомнежи за значај- 
ната улога на несвесната мотивација врз субјективното доживува- 
ње и активноста на човекот. Она, што останува како несомнен при- 
донес на психоанализата во развојот на психолошката аксиологија е 
истакнувањето на вредносната дихотомија свесност--несвесност. 
Ваквиот вредносен поларитет го продлабочил психолошкото знае- 
ње за комплексната природа на човекот, пред се, во рамки на раз- 
војната психологија, психопатологијата и социјалната психологија. 

Инаку, за онтолошките и психопатолошките прашања во 
врска со вредностите кои беа иницирани од страна на психоана- 
лизата подетално се расправа во поглавието 15 Џерсоналистичка 
психологија. Во контекстот на дополнување на психоаналитички- 
те поставки за вредноста посебно упатуваме на социјално психо- 
лошките наоди кои ја акцентирале врската помеѓу несвесните 
вредности, самосвесноста, односно самовреднувањето и социјал- 
ниот статус. Емпириските сознанија упатуваат на заклучокот де- 
ка несвесните вредности се најприсутни кај членови на пониски- 
те социјални слоеви што се потврдува и со честите вредносни кон- 
фликти предизвикани од судирот помеѓу индивидуалната пожел- 
ност и рестриктивната социјална реалност. 


Поглавие 7 





РЕФОРМИРАНО ПСИХОАНАЛИТИЧКО УЧЕЊЕ 





Постои општо прифатено мислење дека реформата на пси- 
хоаналитичката теорија започнала дури по смртта на Сигмунд 
Фројд. Фактите, меѓутоа, сведочат дека процесот на доградба и усо- 
вршување на психоанализата течел паралелно со трајните интере- 
си на Фројд за нови научни откритија и творештво. Поточно ка- 
жано, психоанализата од самиот почеток минувала низ ревизии и 
надградувања, во што значајна улога имал самиот Фројд кој оста- 
нал доследен во интелектуалната ширина и отвореност за проши- 
рување и усовршување на основните поставки на теоријата. 


Така, на пример, во првата верзија на психоанализата која 
се појавила пред 1916 година, не се спомнуваат субсистемите ид, 
его и суперего, ниту, пак, инстинктот на смртта и неговите бројни 
деривати, меѓу кои најзначајни се самодеструкцијата и агресив- 
носта. Општата тенденција на психоанализата кон сопствено ме- 
нување се потврди и во врска со сфаќањето на анксиозноста. Нај- 
напред Фројд постулирал дека анксиозноста, односно неспеци- 
фичниот страв, се јавува како последица на потиснувањето, доде- 
ка подоцна ваквото толкување го ревидирал во смисла, дека анк- 
сиозноста претставува услов за потиснување. По ваквата интервен- 
ција на Фројд со која последицата ја воздигна во причина, анкси- 
озноста станала главен динамички фактор, пред се, во психоана- 
литичкото толкување на неврозите. 


Покрај теориските интервенции од страна на Фројд, важна 
улога во промената на психоанализата одиграле новите сознанија 
и искуства од психолошката пракса како и новите теориски кон- 
цепции од страна на најблиските соработници на Фројд, пред се, од 
Адлер (А. АФег), Јунг (С. С. Јипе), Ранк (О. ВапКк), Рајх СГ. Ветер) и 
многу други. За овие концепции подетално дискутираат наредни- 
те поглавија. 


Значајни за натамошниот развој на психоанализата се 
промените кои ги иницирала и спровела его психологијата. Во 
радикалното менување на класичната психоанализа учествувале 
видни психолози од тоа време, пред се, Хартман (Н. Нагииапп), 

Ана Фројд (А. Егеид), Александер (Е. АЈехапдег), Рапапорт (О. Ва- 
раротЕ), Ферберн (К. Еапраџп) и Клајн (М. Кеш). 

Меѓу најзначајните позитивни придонеси на его психоло- 
гијата може да се истакне нејзината улога во помирувањето на 
академските недоразбирања и разлики помеѓу класичната психо- 
анализа и кабинетската психологија. За концепциското проши- 
рување на психоанализата допринесе и социјалната психологија 
која во класичната теорија вгради социјални премиси. Овие по- 
зитивни трендови се случуваа помеѓу двете светски војни и за тоа 
најзаслужен е нацистичкиот подем во Германија кој предизвика 
засилена емиграција на европските интелектуалци во САД. Во 
новата средина психолозите од Европа се соочија со доминантни- 
от енвиронментализам, пред се, во општествените науки, кој ја 
потенцираше улогата на културните и општествените фактори 
врз развојот на здравата и пореметената личност. Кулминација 
на социјална трансформација психоанализата доживеа во 40. го- 
дини од минатиот век со појавата на социолошко-културолошки- 
от огранок на Хорнај (К. Ногпеу), Саливен (Н. 5. 5иШуап) и Фром 
(Е. Еготт). Новата психоаналитичка концепција во преден план 
постулираше социјална модификација на психолошко биолош- 
киот принцип значајна за покомплексната психолошка интер- 
претација како на здравата, така и на болната личност. На тој на- 
чин, иницијалниот биологизам и биолошки детерминизам во 
психоанализата добија нова социјално психолошка рамка која 
воедно ги респектира биолошките премиси на психолошкиот раз- 
вој на човекот. 


Реформата на психоанализата ги стави на испит основни- 
те тези на Фројд, го прошири полето на психоаналитичкиот инте- 
рес кон културните и општествените содржини на свеста и со тоа 
ја унапреди практичната вредност на новите сознанија. Критика- 
та не ја поштеди ниту Фројдовата теорија за совеста, натаму, кон- 
цепцијата за развојот и функциите на моралната свест вклучувај- 
ќи ги и его идеалите, како и за односот помеѓу совеста и остана- 
тите психички подсистеми. Според его психологијата, најраните 
евиденции за совеста се јавуваат уште во почетокот од втората го- 
дина на животот, поточно, со појава на негацијата кај детето што, 
според Шпиц (К. 5риа) и Ана Фројд, е многу порано, одошто, ка- 
ко што тврдеше Фројд, по завршувањето на прегениталниот раз- 
воен период. (172) 

Его психолошката реформа на психоанализата исто така 
ја релативизира улогата на суперегото истакнувајќи ги, при тоа, 

автономните процеси на егото: „Совеста примарно не се состои 
од туѓи претстави: таа нештата ги цени како добри, не зашто тоа 
го велат другите, туку зашто тоа самиот човек го согледува. Со- 
веста тука не подразбира поистоветување со надворешниот свет, 
туку поистоветување со себе си.“ (232, 184-185) 


Новата его концепција за совеста конечно го отвори пози- 
тивниод приод кон човековите вредности. Меѓутоа, првите поз- 
начајни плодови на ваквото идеолошко отворање дојдоа дури по 
заживување на социјално реформираната психоанализа за што 
подетално се расправа во поглавието 8 Социјално психолошки 
концепции на вредностите. 


7.14 Его психологија 


Его психологијата е сметана за најекспонирано продолже- 
ние на Фројдовата психоанализа која воедно содржи радикални 
измени кои се промовирани во новата теорија на личност. Воед- 
но его психологијата претставува напредна гносеолошка и прак- 
тична дисциплина. Научниот интерес на его психологијата прио- 
ритетно е свртен кон личносната категорија јас, односно кон пра- 
шањата за потеклото, развојот, функциите и специфичните про- 
цеси поврзани со овој централен сегмент на свесното доживува- 
ње на сопственото битие. 


Како основач на новата психоаналитичка теорија на лич- 
носта се смета Хајнц Хартман (Неш7 Нагиаапп, 1894-1970) кој 
во своето учење се надоврзал врз Фројдовата изјава од 1937 годи- 
на за развојните и динамичките особености на јас: „Не можеме да 
го занемариме фактот дека ид и его претставуваат оригинални 
психолошки инстанци. Оттука, наследноста не би требало да се 
мистифицира, посебно доколку ја прифатиме веројатноста дека 
на егото, пред неговото појавување, му биле определени развојот, 
тенденциите и реакциите.“ (71, 12) Според Хартман, Фројд во 
наведената изјава експлицитно постулирал дека егото постои и 
дејствува како самостоен личносен ентитет од што логично про- 
излегува потребата за измени во постоечкото психоаналитичко 
толкување на личносниот развој. Аналогно на тоа, его психологи- 
јата постулира дека идот и егото уште на почетокот од личносни- 
от развој постојат како независни психолошки категории. (27, 22) 
Во наведеното тврдење поимот релативна независност подразби- 
ра дека егото располага со сопствен извор на психичка енергија 
која се создава со неутрализирање на агресивните и сексуалните 
стремежи. Новата претстава подразбира интелигибилно, рацио- 

нално и адаптабилно јас, способно да се справи со менливата сре- 
дина и актуелните проблеми со помош на сопствените умствени 
способности. 


Хартман исто така внесол нови структурални и динамич- 
ки премиси во дотогашно психоаналитичко сфаќање на вреднос- 
тите. Тој најнапред постулирал дека вредностите се сместени во 
суперего и егото. Тезата за вредносно его ја поткрепил со напред- 
ните секундарни процеси кои личноста ги насочува кон совладу- 
вање на физички и социјални проблеми. Воедно, автономното 
его е способно да прави избори и да прифаќа вредности, што во 
значителна мерка е помогнато со генерализацијата, интеграција- 
та и другите сознајни процеси. Егото критички ги вреднува соци- 
јалните и културните норми, а воедно ги прилагодува сопствени- 
те цели и средства во согласност со наредбите на повисоката лич- 
носна инстанца, суперегото, како и со општествената стварност. 
Конечно, новото јас е способно за вреднување на сопствените до- 
живувања, идеи и постапки, како и за антиципација на соодвет- 
ните морални и етички импликации. (Спор. 185, 122) 


Натаму Хартман ја развивал тезата дека развојот и проме- 
ните на суперегото подолжуваат и по завршување на детството. 
Според него, суперегото е динамички личносен сегмент кој пока- 
жува способност за флексибилно прилагодување кон надвореш- 
ните и внатрешните промени. Прилагодливоста на суперегото се 
должи на постоечкиот вредносен систем личноста, чија функцио- 
налност е условена од позитивното содејство помеѓу егото и супе- 
регото. Во таа смисла, квалитетот на взаемната соработка помеѓу 
обата сегменти на личноста може да се толкува како индикатор 
на индивидуалната зрелост и оптималната рамнотежа на чове- 
кот. (Спор. 185, 126) Инаку, психичката рамнотежа е неопходна 
за заземање конструктивен став во вонредните социјални ситуа- 
ции. Така, кога единката е изложена на притисок од групата за да 
ги прифати барањата на мнозинството, егото најнапред ја проце- 
нува ситуацијата и потоа донесува одлука во согласност со дожи- 
веаната стварност. Оттука, рационалните процеси помагаат да се 
изнајде и прифати оптимално решение, со што личноста се шти- 
ти од анксиозност. Така, дури и да се одлучи за конформизам, чо- 
векот избира рационално, поаѓајќи од сопствениот увид во ствар- 
носта и од проценката за можниот ризик, доколку избере спро- 
тивно. Рационалниот избор е доказ за психичка рамнотежа и ин- 
тегрирана личност. 

Хартман сметал дека личноста и културата се вистински 
ризници на нови вредности. Разликите помеѓу вредностите кај 
одделни личности, пак, се должат на специфичните субјективни 
искуства. Посебен динамички фактор во искуството на секој чо- 
век претставуваат личносните карактеристики кои функционира- 
ат како вредносен филтер за проценка на луѓето, објектите и си- 
туациите како пожелни и непожелни. Пожелните вредности се 
вградуваат во постоечката личносна структура, додека непожел- 
ните вредности се отстрануваат. Од вредносниот систем, пак, се 
создаваат приоритети и цели, како и соодветни средства за нивно 
остварување. Во системот на вредности значајно место зазема ин- 
дивидуалниот морал. Хартман го сметал моралот за суштествен и 
дистинктивен белег на личноста кој произлегува од соодносот 
помеѓу „инстинктивните и стечените фактори.“ (Спор. 185, 126) 


Поглавие 8 





СОЦИЈАЛНО ПСИХОЛОШКИ КОНЦЕПЦИИ НА ВРЕДНОСТИ 





На почетокот од 20. век новите научни дисциплини вклу- 
чувајќи ја и психологијата воглавно се наоѓаа под влијание на по- 
зитивизмот и нему блискиот прагматизам во САД како и биоло- 
гизмот кој беше диктиран од Дарвиновата теорија на еволуција. 
Во тој контекст организмот беше толкуван како сложен енергет- 
ски систем чија основна функција се сведува на адаптација и реп- 
родукција, додека на културата и општеството им беше доделена 
маргинална улога, посебно кога станува збор за психолошката 
експликација на човекот. Под влијание на ваквите неповолни 
околности дури и психоанализата се најде во своевидна конзер- 
вативна позиција, чија суштина беше определена од премисата 
за инстинктивна детерминација на личноста. 


Од друга страна, во истиот период доаѓа до интензивен 
развој на антропологијата и социологијата чии што емпириски 
истражувања сведочеа за влијанието на културата и општестве- 
ните услови на живеење врз психата на членови од одделни ет- 
нички и племенски групи. Ваквите антрополошко -социолошки 
евиденции не можеа да ја остават на страна психолошката теори- 
ја за човекот, вклучувајќи ја и класичната психоанализа која за- 
почна да ги преиспитува сопствените теориски поставки и да ги 
прилагодува кон новата стварност. Културното и социјалното ре- 
формирање на класичната психоанализа беше изведено од група 
реномирани психолози, пред се, од Адлер, Хорнај, Саливен, Фром, 
Маркузе (Н. Магсизе) и Карузо (. Сагизо). Станува збор за врвни 
стручњаци чие интелектуално и практично залагање помогна да 
се зближат позициите помеѓу психоанализата, хуманистичката 
психологија и егзистенцијалната психологија. Со новата интелек- 
туална платформа психоанализата стана поактуелна и похумана 
дисциплина во чиј фокус се најде човекот, не како безмоќно суш- 
тество кое зависи од диктатот на биолошки и несвесни сили, туку 
како свесно и одговорно битие насочено кон остварување на соп- 
ствени цели и потреби кои се усогласени со субјективните вред- 
носни и морални принципи. (42) Социјално психолошкиот дис- 
курс постепено од психоанализата ги истисна инстинктивните 

премиси, вметнувајќи ги на нивно место етичките цели и стреме- 
жи на интенционалната личност. 


Социјално психолошката теорија на вредностите воглавно 
е развивана во социјално културолошката психоанализа и во ан- 
трополошко хуманистичката теорија на личноста. Како најистак- 
нат протагонист на социјалната психоанализа се издвојува Ал- 
фред Адлер, додека нејзината културолошка варијанта е поврза- 
на со делото на Карен Хорнај. Наспроти тоа, антрополошко хума- 
нистичката психоанализа опфаќа три теориски системи во чија 
основа се вградени гносеолошки принципи од марксистичката ан- 
тропологија како и од хуманистичкиот егзистенцијализам. Стану- 
ва збор, пред се, за хуманистичката психоанализа на Ерих Фром, 
концепцијата за нерепресивно општество на Херберт Маркузе ка- 
ко и за персоналистичката психоанализа на Игор Карузо. 


8.1 Индивидуална психологија 


Алфред Адлер (АКтед АДег, 1870-1937) и се посветил на 
новата социјално психолошка теорија на личноста. Во неговото 
богато интелектуално творештво можат да се препознаат приме- 
си на античкиот софизам, Ничевиот волунтаризам, еволуциониз- 
мот на Дарвин како и психоанализата на Фројд. Во почетокот на 
20. век Адлер заедно со Фројд и останатите видни психијатри, ка- 
ко на пример Ото Ранк, Карл Густав Јунг, Шандор Ференци и Вил- 
хелм Рајх, учествувал во формирањето на психоаналитичкото дви- 
жење. Меѓутоа, концепциските недоразбирања со Фројд станаа 
толку непремостиви, што го наведоа Адлер да ја напушти психоа- 
нализата и да им се посвети на сопствените психолошки премиси 
од кои постепено израсна оригинално психолошко учење со сил- 
на социјална, хуманистичка и индетерминистичка ориентација. 
Во основа, индивидуалната психологија на Адлер се дистанцира 
од биолошко детерминистичката исклучивост на класичната пси- 
хоанализа како и од доследното запоставување на културните и 
општествените фактори кои несомнено влијаат врз развојот на 
психата и и активноста на човекот. 


Адлер во своето учење постулирал дека психичките појави 
се производ на општествените влијанија, а во истиот контекст де- 
ка внатрешните развојни сили и несвесните содржини имаат ми- 
норна улога. Аналогно на тоа, во неговата теорија на личност ка- 
ко носечки поим се јавува чувството на пониска вредност за кое 
Адлер сметал дека е вродено. Оттука, инфериорноста станала гла- 
вен динамичен фактор од кој зависи личносниот развој и осно- 

вен мотив кај детето чие јавување се поврзува со неговата прва 
свест за себе си и за сопственото постоење во светот на возрасни- 
те луѓе. Според Адлер, самосвеста претставува социјален фено- 
мен кој никнува и се одржува преку взаемната интеракција поме- 
ѓу детето, неговите родители и останатите возрасни лица. Роди- 
телите и возрасните се јавуваат како најважни социјални и кул- 
турни модели според кои натаму се одвива психичкиот развој на 
детето. (3; 4) Залагањето на Адлер за социјална и културна реви- 
зија на класичната психоаналитичка теорија остави силен белег 
врз натамошниот развој на психологијата, за што сведочи и 
признанието дека тој е татко на социјалната психологија. 
(Спор. 34, 17) 

Интересот на Адлер за вредностите е присутен насекаде во 
неговата индивидуална психологија. Пример за тоа е Адлеровата 
дефиниција на личноста, во која потенцира дека станува збор за 
интегрален психички систем со единствена конфигурација на 
мотиви, црти, интереси и вредности. (Спор. 85, 164) Човекот 
претставува социјално битие со капацитети за сестран, култиви- 
ран развој на сопствената личност. При тоа, не смее да се забо- 
рави, дека развојот на личноста е определен од целоживотната и 
специфична интеракција на човекот со сопствената култура и оп- 
штество. Во социјалната интеракција се содржани клучните пре- 
миси на психолошката анализа на личноста и оттука, теориите 
кои ги запоставуваат социјалните и културните фактори на лич- 
носта се гносеолошки безвредни. 


Адлер ја негира тезата на Фројд за биолошка детермина- 
ција на психата. Наместо тоа постулирал дека освен биолошката 
основа, човекот, пред се, е културно и општествено битие чие што 
разбирање е условено од научното запознавање со културните и 
социјалните услови на живеење. Аналогно на тоа, психологијата 
треба да го замени биолошкиот детерминизам со социјален прин- 
цип кој претставува услов на социјалната адаптација на човекот. 
Адаптацијата станува мерка за изразување на психичката рамно- 
тежа на личноста што како идеја натаму беше развивана од стра- 
на на хуманистичките психолози Маслов, Роџерс и Франкл. По- 
доцна истата идеја доби ново значење во теориите за самоактуе- 
лизација и самотрансценденција во кои се истакнува дека суш- 
тинска цел на психичкиот развој на човекот се состои од самоост- 
варување на вродените потенцијали. 


Еден од клучните поими во индивидуалната психологија 
на Адлер претставува карактерот. Аналогно, карактерот го сфа- 

ќал како стекната психичка диспозиција исполнета со човечки 
вредности. Слично значење има и неговата дефиниција на карак- 
терот како вредносна рамка, односно „психичка состојба преку 
која човекот се справува со средината, а воедно главна линија за 
остварување на социјалната потреба за признавање.“ (2, 165) 
Инаку, според Адлер, индивидуалниот развој следи една главна 
цел, а тоа е надраснување на вродената инфериорност и оствару- 
вање на индивидуална супериорност. Така, супериорноста стану- 
ва основна потреба на личноста, поточно, главен социјален мо- 
тив во развојот на индивидуалниот карактер. Нема сомнение де- 
ка ваквата теза на Адлер претставува психолошко продолжение 
на Ничевиот волунтаризам. 


Натаму, Адлер ја застапувал тезата дека карактерните осо- 
бини на личноста постојат како рудименти уште кај новороден- 
чето. (Спор. 2, 41) Ваквото негово учење не подразбира дека ка- 
рактерот е вроден, туку дека основите на карактерот се воспоста- 
вуваат уште во најраното детство и дека тие го определуваат на- 
тамошниот целоживотен развој на личноста. Со тезата за цело- 
животен развој на карактерот Адлер повторно му се спротивста- 
вува на Фројд, поточно на неговата психосексуална теорија, спо- 
ред која суштинските белези на индивидуалниот карактер се 
формираат во првите пет години од животот. Следната дистин- 
кција од Фројд е содржана во тврдењето на Адлер дека индивиду- 
алниот карактер примарно е условен од социјалните и културни- 
те услови, индивидуалното искуство и творечката активност на 
личноста. За потсетување, Фројд постулираше дека основните 
психолошки услови за развојот на карактерот се однапред дадени 
во смисла на биолошка (либидо) и психолошка (несвесни искус- 
тва и трауми) детерминираност. 


Адлеровата феноменолошка анализа се фокусира врз по- 
стапките на човекот во комплексната релација човек - општес- 
тво. Спомнатата интеракција е потенцијално конфликтна и чес- 
топати кулминира во разни социјално- патолошки состојби. Ад- 
лер бил првиот психоаналитичар кој постулирал дека во колизи- 
ја со општествени институции, групи или норми цената ја плаќа 
човекот, во смисла на развој на определен вид карактеропатија. 
Хроничната изложеност на општествени рестрикции и норми ре- 
довно ја следат пореметувања во личносниот карактер. Оттука 
Адлер сметал дека карактеропатијата претставува посебно поре- 
метување на личноста при кое се жртвува инхерентниот алтруи- 
зам заради патолошкото стремење по моќ. Тука треба да се наг- 

ласи дека клиничките сознанија на Адлер во врска со карактер- 
ните аномалии постепено доведоа до создавање на терапевтски 
постапки кои и денес се практикувани од страна на берлинскиот 
психотерапевт Кинкел (Е. Кипке!). 


Адлер за прв пат во психологијата го промовирал ин- 
тенционалниот принцип на Ниче „сакам“. Станува збор за дина- 
мички конструкт познат како фиктивни финални цели, што под- 
разбира субјективна претстава за приоритенти целни вредности 
на конкретна личност. Со тоа Адлер психолошката аксиологија ја 
приближи кон позициите на идеалистичкиот позитивизам, твр- 
дејќи дека сето однесување на човекот е иницирано и регулирано 
од субјективни идеи. Според него, „овие субјективни премиси во 
психолошките процеси актуелното однесување не го детермини- 
раат со минатите искуства, туку со антиципирани содржини, во 
кои доминираат очекувани идни исходи.“ (1, 165) 


Динамички поврзан со фиктивните финални цели е и Ад- 
леровиот поим чувство на инфериорност. Станува збор за клучна 
психолошка категорија со која Адлер го објаснува развојот на 
личноста, воедно и категорија со силен аксиолошки призвук, за- 
што чувството на инфериорност е динамички поврзано со живот- 
ните цели и вредностите на човекот. Поаѓајќи од тезата дека ин- 
фериорноста потекнува од негативното самовреднување на дете- 
то и неговото сознание за сопствена неадекватност Адлер во ин- 
фериорноста открива потенцијали за траен позитивен развој на 
личноста. Впрочем, од првичното чувство на пониска вредност, 
несигурност и немоќ потекнуваат силните позитивни стремежи 
на детето за надминување на негативната состојба и позитивен 
развој на личноста во согласност со Ничевата развојна максима 
дека „моќта извира од немоќта.“ Оттука, моќта станува главна 
премиса на Адлеровата аксиологија, универзална вредност од ко- 
ја извираат сите растечки мотиви и позитивни цели во индивиду- 
алниот живот. „Јасната линија на моќта укажува дека психички- 
от живот може да се развие единствено, доколку таквата цел 
(моќта) е однапред определена,“ пишува Адлер во делото Позна- 
вање на човекот (срп. Познавање човека). (2, 72) 

Откако ја определил моќта како универзален човечки мо- 
тив, Адлер почнал да ја открива во сите социјални активности на 
современото живеење. Така моќта е вградена во стремежите за 
постигнување повисок социјален статус, во кариеризмот и многу- 
те други модалитети со кои се докажува сопствената супериор- 
ност. Според Адлер, ваквите тенденции се посебно присутни во 

културите со компетитивен стил на живеење и нему му налегаат 
специфичен морал, етички норми и вредности. Меѓутоа, Адлер 
исто така забележал дека психолошката позадина на стремежот 
кон моќта е противречна, зашто артикулира спротивности на за- 
падниот животен стил кои извираат од патријархалните стерео- 
типи во кои се најизразени разликите помеѓу мажот и жената. 
Патријархалниот менталитет ги истакнува маскулините вредно- 
сти, меѓу кои предничат силата, победата или храброста. Нивна 
спротивност се типично женските карактеристики, предводени 
со слабоста, подреденоста и стравот од машки авторитет. Според 
Адлер, овие безвредни атрибути можат да се откријат во базична- 
та инфериорност на секоја личност, зашто „се, што е добро во на- 
шата култура поседува машки атрибути, додека женскоста му се 
припишува на она, што нема вредност и заслужува деспект.“ (2, 
139) 

Инаку, ексклузивноста кај мажот честопати се менува во 
екстремен облик на маскулин шовинизам кој се одликува со са- 
мобендисаност, социјабилност, богато интерперсонално искуство 
и се, што придонесува кон позитивното самовреднување. Маску- 
линизмот е редовно придружен со тенденцијата да се има моќ, 
чија бенигна форма претставува универзалната потреба да се би- 
де во право. 


Во врска со потребата да се биде во право психологот Колин 
Вилсон (С. МШ5оп) забележал: „Сатиричарите и филозофите од 
поодамна укажуваат на силната потреба кај човекот „да биде во 
право.“ Алфред Адлер преку неа ја дефинирал „психологијата 
на самопочитување“ која се потпира врз сознанието дека нај- 
силната тенденција кај личноста е волјата кон моќ. Од друга 
страна, првиот кој ги сфатил негативните последици на овој не- 
обичен дефект во индивидуалниот карактер не бил психолог, 
ниту филозоф, туку писател на научна фантастика, Алфред Ел- 
тон ван Вогт (А. Е. уап Уовв." (235, 209) 


Веќе беше спомнато дека аксиологијата на Адлер се пот- 
пира врз културниот утилитаризам, според кој вредно е она, што 
е општествено полезно. Од тоа произлегува дека моралот, воспи- 
тувањето и законите имаат заедничка цел, а таа се состои во ис- 
полнување на општествените потреби и принцици. Аналогно, и 
етиката, правото или религијата се определени како „неопходни 
средства за сочувување на човековиот род ... и како такви... мора- 
ат да бидат усогласени со идејата за комунално заедништво.“ (2, 

49) Ваквата утилитаристичка рамка опфаќа и други врвни вред- 
ности, на пример правдата, сигурноста или искреноста, зашто, 
според постоечката логика тие вредности „исклучиво им служат 
на барањата кои произлегуваат од општествениот живот на лу- 
ѓето.“ (2, 49) 

Утилитаристичката аксиологија на Адлер го редуцира ин- 
дивидуалниот карактер на психолошки механизам со јасно дефи- 
нирана улога која се сведува на постигнување социјално полезни 
цели. Аналогно на тоа, Адлер констатирал дека „критериумот за 
оценување дали карактерот е добар или лош произлегува од не- 
говата општествена полезност.“ (2, 49) 


Од друга страна, пристапот на Адлер кон човековите вред- 
ности може да се означи и како телеолошки. Впрочем, тој не ја 
криел својата наклоност кон телеолошкиот детерминизам кој 
постулира дека човекот е способен да се воздигне над проблеми- 
те со помош на сопствени идеи и чувства. Во основа трансцен- 
дентна, ваквата етичка ориентација на Адлер аргументира дека 
човекот поседува цели, надежи и верба во успешен исход на соп- 
ствените усилби. Оттука и максимата на Адлер дека човек „без 
претстава за цели губи секоја смисла.“ (5, 217) Слична трансцен- 
дентална етика подоцна развил Франкл, при што неговиот поим 
„волја да се има смисла“ прерасна во позитивна егзистенцијалис- 
тичка теорија и психотерапија за психички здрава и одговорна 
личност. 


Главниот фокус на Адлеровата интенционална психологи- 
ја бил насочен кон комплексни психички прашања поврзани со 
индивидуалниот карактер и моралните вредности на личноста. 
Од друга страна, ваквиот интелектуален приоритет не покажувал 
интерес за инстинктите, рефлексите и останатите едноставните 
динамизми поврзани со биолошко-психичката детерминација на 
човековата психа. Во врска со тоа Адлер уште во 1924 година забе- 
лежал дека „знаењето за рефлексите и останатите детерминирач- 
ки услови не е доволно за да се разберат најнепосредните послед- 
ици на однесувањето. Оттука, наместо карактерот и вредностите 
да се редуцираат на пониски бихевиорални механизми треба да се 
трага по животната линија на единката и соодветната цел.“ (6, 3) 


Вредносните целии преференциите се динамички сплоте- 
ни со стилот на живеење на личноста кој почнува да се развива 
врз социјалното искуство на детето. „Целта Кон која се насочени 
сите експресивни движења на човекот произлегува од влијанија- 
та и искуствата на детето со надворешниот свет... Веќе тогаш ста- 

нуваат значајни искуствата, кон кои детето реагира со радост или 
гадење.“ (2,40) Уште од детството културата и општествените ус- 
лови влијаат врз субјективното доживување на стварноста и врз 
изборот на целите и средствата на единката. Во овој сложен инте- 
рактивен процес целите стануваат централен фактор на стабил- 
ниот развој на личноста и околу нив започнува да се гради сло- 
жена матрица интереси и стремежи насочени кон остварување на 
идеалите. 


Позитивниот пристап на Адлер кон личноста доведе до 
разидување со Фројд и околу тезата за потеклото на психоцато- 
лошките проблеми. Додека Фројд сметал дека емоционалните тра- 
уми од детството стануваат траен извор на психопатолошки сос- 
тојби на личноста, Адлер се повикал на фиктивните финални це- 
ли во кои откривал причини на бројни психички проблеми. Иако 
фиктивните идеи се нужни за позитивниот развој на личноста 
тие, во одредени услови, можат да станат причина на психички 
проблеми од кои најчести се неврозите. (Спор. 1, 8) Слични пози- 
ции подоцна развиле Франкл и Ленгле (А. Гапеје) во врска со ши- 
рењето ноогени неврози (неврози предизвикани од хроничен не- 
достиг на смисла) и врз тие основи ја изградиле логотерапцијата. 
Меѓутоа, Адлер отишол понатаму, тврдејќи дека фиктивните фи- 
нални цели постојат и меѓу пациентите со психози. Аналогно, 
схизофренијата ја толкувал како психопатолошко бекство од соп- 
ствената одговорност, наспроти традиционалната психијатрија, 
според која психозите претставуваат реактивни состојби на лич- 
носта. Во светлина на индивидуалната психологија, схизофрени- 
јата престанува да постои како психопатолошки одговор на лич- 
носта кон трауматските искушенија и потешкотии или алтерна- 
тивно како пореметувања предизвикани од неврохемиски или 
неврокортикални аномалии, туку како што потенцирал Адлер, 
станува збор за патолошки избор на личноста која можела да сто- 
ри и поинаков, здрав избор. 


На ова место треба да се напомене дека тенденциите и це- 
лите на личноста не мора да се нездрави и да имаат психопато- 
лошки епилог. Во таа смисла Карен Хорнај со право забележала 
дека едино идеализираните цели и содржини поседуваат пато- 
лошки набој од кој можат да се развијат психички проблеми. Пси- 
хологот мора да ги разликува „идеализациите од идеалите,“ (94, 
81) што посебно се однесува за идеализираната претстава за соп- 
ственото јас (англ. здеаЦгед зе шпаге). Идеализираната самопц- 
ретстава редовно завршува со регрес на личноста која е типична 

кај невротичните и психотичните состојби. Наспроти идеализа- 
циите постојат идеали кои содржат потенцијали за здрав развој и 
сестрана реализација на личноста. 


Анализирајќи ги индивидуалните цели Адлер постепено 
ги дефинирал условите на една оптимална психотерапија. Во ос- 
нова, потребно е да се воспостави нов однос на доверба и сора- 
ботка помеѓу терапевтот и пациентот, додека приоритет на пси- 
хотерапијата треба да биде вредносната реставрација на деком- 
пензираната личност. Вака конципираната психотерапија прет- 
ставува негација на класичната психодинамска пракса која има 
за цел морално превоспитување на пациентот. Адлеровата инди- 
видуална психотерапија постулира отворена, конструктивна ди- 
јада помеѓу пациентот и терапевтот чија цел е обновување на ин- 
дивидуалните вредности и чувството за одговорност кон сопстве- 
ната состојба и иднина. Во таа смисла Адлер истапува како прв 
протагонист на логотерапијата во чие средиште ги сместува одго- 
ворноста и слободата. Истите ги смета за клучни премиси на чо- 
вековата егзистенција, психичкото здравје, но и на психичките 
растројства, вклучувајќи ги тука неврозите и психозите. Доследен 
на таквата идеја Адлер велел дека „секој невротик е делумно во 
право кога тврди дека е трауматизиран и фрустриран“, но и дека 
не треба да се игнорира неговиот личен удел во актуелната пато- 
лошката состојба во која се нашол, што подразбира негова лична 
одговорност, зашто пациентот секојпат „може да направи и друг 
избор.“ (110, 40) Ваквиот конструктивен став содржи во себе го- 
лем практичен потенцијал за што сведочи и фактот дека бил 
вграден во психотерапијата на Адлер. Аналогно на тоа, психолош- 
ката интервенција приоритетно се насочи кон поттикнување на 
ангажираниот пациент за воспоставување стабилни и конгруент- 
ни критериуми со кои ќе ја вреднува внатрешната и надворешна- 
та стварност. Увидот во внатрешната и надворешната стварност 
претставува услов за трајно подобрување на нарушената психичка 
кондиција. Според Адлер, здравјето на пациентот мора да стане 
негов личен проект и дело на личното залагање. (Спор. 6, 46) 


Следен значаен поим во Адлеровата аксиологија е твореч- 
кото јас. Според Адлер, творечкото јас претставува централна ди- 
намска претпоставка на личносниот развој, воедно и услов за 
совладување на сопствените слабости, најчесто со помош на тнр. 
надкомпензација. Творечкото јас подразбира изграден и стаби- 
лен систем на вредности кои човекот ги користи за оптимална 
адаптација во средината и за безконфликтен развој на сопствени- 

те потенцијали. Во изложеното учење на Адлер провејува силна 
хуманистичка ориентација, зашто вреднувањето, планирањето и 
аспирациите динамски ги поврзал со свесната саморегулација и 
саморазвојот. Со други зборови, јас со сопствените творечки вред- 
ности и во содејство со индивидуалниот стил на живеење создава 
оптимални услови за автентичен развој на личноста. Со дослед- 
ното истакнување на творечките и самосвесните потенцијали на 
човекот Адлер се вброил меѓу најзначајните психолошки прота- 
гонисти на хуманистичката и егзистенцијалната мисла. 


Она што е карактеристично за секој голем творец во пси- 
хологијата не го мина ниту Адлер. Впрочем, неговото учење исто 
така го следеа позитивни и негативни критики. Како позитивен 
се потенцира неговиот примарен интерес за психолошка анализа 
на вроденото творештво на човекот зад кое делуваат вредностите 
на единката. Оттука е разбирливо што Адлер вредностите ги сфа- 
ќа како автохтони потенцијали и составен дел на човековата при- 
рода. Еден од позитивните критичари бил и Франкл кој како нај- 
значаен допринос го издвоил откритието на Адлер за улогата на 
животните цели во развојот на личноста. Во контекст на личнос- 
ниот развој, плановите и фикциите се сфатени како динамички 
сили на интенционалната активност. Со други зборови, вреднос- 
ните цели го осмислуваат животот и дејствуваат како трајна мо- 
тивација за психичкиот и социјалниот подем личноста. 


Критичарите на Адлеровото дело, пак, воглавно му забе- 
лежуваат дека не го довршил учењето за самотрансценденција, а 
како главна причина го истакнуваат фактот дека Адлер останал 
затворен во тесните интрапсихички рамки. Ваквата критика 
Франкл ја сублимирал во следново: „Целите воопшто не го тран- 
сцендентираат индивидуалното битие, ниту, пак, неговата психа. 
Ние целите ги сметаме како нешто интрапсихичко, слично на ин- 
дивидуалните тенденции кои во конечната анализа истапуваат 
како средства со кои се намалуваат инфериорноста и несигур- 
носта.“ (63, 59) 


8.2 Социјално-културна концепција 

Карен Хорнај (Кагеп Ногпеу, 1885-1952) е главна прота- 
гонистка на културолошката струја во психоанализата. Нејзината 
критичка рефлексија кон учењето на Фројд ја потенцира потреба- 
та од темелно менување на класичната психоанализа. Во таа сми- 
сла Хорнај самата иницирала и во дело ги спровела најзначајни- 
те промени, меѓу кои најсуштинска претставува замена на инст- 

инктивистичкото толкување на личноста со новите социјални и 
културни премиси. Новиот културен амбиент не одминал ниту 
една од спорните тези врз кои се темели класичната психоанали- 
за. Пример за тоа е критичкото преиспитување на основните пои- 
ми на психоанализата, пред се, либидото, моралот, Едиповиот 
комплекс, анксиозноста, нарцизмот или деструкцијата. Сеопфа- 
тен приказ на критичките забелешки и новини кои Хорнај ги им- 
плементира во психоанализата е изложен во книгата Нови пати- 
шта на психоанализата (англ. Меиг Мауз Ш Реусноапаѓу515). 


Хорнај извршила негација на појдовниот априоризам кај 
Фројд во врска со психологијата на жената, а посебно на неговата 
теза дека „анатомијата претставува судбина.“ За потсетување, 
Фројд во своето етичко учење поаѓал од анатомските разлики по- 
меѓу мажот и жената по што го извлекол познатиот заклучок де- 
ка жените се биолошки „инфериорни“. Фројд натаму продолжил 
дека во сферата на моралниот развој, телесната инфериорност 
кај жените е следена со силен кастративен комплекс, што доведу- 
ва до нецелосен развој на суперегото. Со други зборови, Фројд 
тврдел дека заради анатомското отсуство на машки орган на же- 
ните им недостига суперего. 


Хорнај во својата остра критика дефинитивно ја отфрлила 
теза за постоење на „пенис-завист“ кај жените и наместо неа ги 
истакнала инхерентните белези на женската природа во кои нај- 
често доминираат емпатија, нежност и њубов. Со ваквиот инте- 
лектуален пресврт во преден план избиле главните морални и 
вредносни квалитети на женската психа. 


Во своето учење Хорнај се залагала за воведување на ин- 
терперсонална анализа во психологијата која, за разлика од био- 
логизмот на Фројд, би овозможила подлабок научен увид во лич- 
носта. Социјалната интерпретација на човекот подразбира вове- 
дување на хуманистичките принцици единечност, самоактуели- 
зација, сврсисходност и холизам. 


Иако постои концепциска сличност помеѓу учењата на Хор- 
нај и Адлер, нивните теориски системи се разидуваат. 


Една од суштинските разлика помеѓу обете учења се одне- 
сува на психолошката експликација на личносниот развој. Така 
Хорнај во делото Нашите внатрешни конфликти (англ. Оцг Га- 
пег Сопбек) истакнува дека главна цел на човекот претставува 
здрав развој на личноста, додека низ развојниот концепт на Ад- 

лер доминира иницијалната инфериорност и компензаторските 
надминувања на негативните емоции. 


Следната специфичност помеѓу учењата на Хорнај и Ад- 
лер е содржана во различните холистички толкувања на човекот. 
Така, Адлер се обидел да го разбере човекот интегрално, како це- 
лина, нагласувајќи ја, при тоа, неговата изворна инфериорност. 
Инфериорната личност, пак, ја сметал како релативно затворен 
психолошки систем, што само по себе претставува искривена 
слика за човекот. Наспроти тоа, пристапот на Хорнај е поком- 
плексен, зашто човекот го анализира во контекст на општестве- 
ните и културните услови на живеење. Со вклучување на поши- 
рока културна и општествена матрица психолошките сознанија 
за личноста стануваат покомплексни и на тој начин може да се 
согледа широкиот спектар на позитивни квалитети, пред се, ав- 
тентичноста, хуманоста или продуктивноста, но исто така и нега- 
тивните динамизми, како што се фрустрациите, комплексите, 
стравовите и останатите подлабоки психопатолошки состојби. На 
тој начин Хорнај открила дека долготрајното попречување на 
природниот развој на човекот од страна на културните и опште- 
ствените услови предизвикува регрес на личноста со карактерис- 
тичните неврози, конфликти и анксиозни состојби. 


Главниот научен и практичен интерес на Хорнај бил фо- 
кусиран врз невротската личност. Таа примарно се залагала на- 
учно да осознае кои се причините, динамиката и патиштата на 
неврозите со цел да изнајде најуспешни начини за намалување 
или потполно отстранување на оваа, по многу карактеристики, 
современа психопатолошка епидемија. Анализирајќи ги неврот- 
ските личности Хорнај се соочила со суштинската улога и значе- 
ње на човековите вредности, посебно кога станува збор за сложе- 
ната динамика на бројните невротични проблеми. Дека интере- 
сот на Хорнај за вредностите не е случаен сведочи и нејзиното 
длабоко несогласување со Фројдовото сфаќање на психологијата 
како „наука без вредности.“ Наспроти обезвреднетата класична 
психоанализа Хорнај промовира вредносно исполнета психоло- 
гија во согласност со нејзиното емпириско искуство дека вред- 
ностите се суштински за психичкото здравје и оттука нивната ле- 
гитимност во научните истражувања. 


„Фројд ги сметал моралните вредности за несакани гости во цар- 
ството на науката. Доследен на сопственото убедување тој раз- 
вивал психологија без морални премиси. Верувам дека негови- 
от обид за воспоставување научност по примерот на природни- 

те науки е главната причина, зошто Фројдовата теорија и тера- 
пија израснале врз ограничени и претесни сфаќања,“ забележу- 
ва Хорнај во Нашите внатрешни конфликти. (94,38) 


Хорнај го споделува ставот на Адлер и Фром дека без вклу- 
чување на морални димензии нема научно објаснување на невро- 
зите. Нејзините аргументи изложени во студијата Невроза и раз- 
вој на човекот (англ. Меиго515 апд Нитап СтомлИ) се потпираат 
врз сознанието дека во секоја невроза може да се открие „мора- 
лен проблем, односно проблем на човечките стремежи, пориви 
или притисоци кон фанатично залагање за сопственото совршен- 
ство.“ (97, 15) Од ова логично произлегува дека среќата и психич- 
ката рамнотежа се условени од моралната интеграција на чове- 
кот, додека загрозувањето на моралните вредности го оштетува 
карактерот и создава нови конфликти. Моралните проблеми нај- 
често укажуваат на продлабочена нерамнотежа помеѓу одделни 
психолошки системи и заедно се јавуваат како повод за развој на 
психичките болести. Морално разнишаниот човек има потешко- 
тии во вреднување на сопствената состојба и сопствените поста- 
пки, што во дијагностичка смисла претставува додатен критери- 
ум за диференцирање на здрава од нарушена личност. Впрочем, 
дефиницијата на психичко здравје подразбира висок степен на 
самосвест за сопствени вредности како и одговорност за сопствен 
избор и постапки. 


Зборувајќи за улогата на вредносните аномалии во психо- 
патологијата Хорнај истакнала дека „конфликтите често укажу- 
ваат на ставови, убедувања и морални вредности и оттука за да 
тие правилно се препознаат и толкуваат потребно е да се има раз- 
виено сфаќање за вредностите.“ (04,28) Врз основа на тоа Хорнај 
извела заклучок со далекусежни последици за новата насоченост 
на психотерапијата, кој во кратки црти гласи дека психоанали- 
тичката интервенција мора да стане поамбициозна и да го прена- 
сочи интересот од лечењето фобии, депресии и опсесии кон „ос- 
тварување на оние промени во личноста кои во иднина ќе спре- 
чат повторно јавување на проблеми.“ (95,29) И Хорнај, слично 
на Адлер, верува во позитивни промени од страна на психотера- 
пијата до кои може да се стигне само со „анализа на карактерот.“ 
Таквата анализа на личноста не може да се оствари без да се сог- 
леда улогата на културните фактори. (95,129) Станува збор за 
психолошка сонда во индивидуалниот карактер која ги респекти- 
ра сите премиси во интеракцијата човек - социјална средина ка- 
ко и меѓучовечките процеси во рамки на референтните групи. 

Така, социјалната и групната интеракција добиваат ново значење 
во психолошката експликација на здравата и болната личност, 
при што се истакнува дека психичките проблеми не се јавуваат 
изолирано, туку во услови на морално пропаѓање на групата. Вак- 
виот став Хорнај го поткрепува со следното: „Квалитетот на меѓу- 
човечните односи во кои детето се развива се јавува како најек- 
спониран средински фактор при формирање на неговиот карак- 
тер. Од гледна точка на неврозите, сите конфликтни стремежи 
што се содржани во нивната основа, се резултат на нарушените 
меѓучовечки односи.“ (95,53) 


Според Хорнај вредностите се присутни и во невротската и 
во здравата личност. Таа не се обидела да даде сопствена дефи- 
ниција за вредностите, меѓутоа истите ги доведува во врска со мо- 
ралните норми и идеали. Нормите и идеалите Хорнај ги изедна- 
чува со „оние индивидуални чувства и дејности кои личноста ги 
доживува како ретки и обврзувачки.“ (95.170) Инаку, нормите и 
идеалите ги сфаќа како психички елементи содржани во егото и 
суперегото. Воедно Хорнај повлекува разлика помеѓу вредности 
и квазивредности, додека кај последниве ја истакнува нивната кон- 
формистичка природа. Конформистот се преправа дека дејствува 
во согласност со определената вредност, додека во суштина тој 
им се повинува на срединските барања. 


Пристапот на Хорнај кон вредностите е повеќеслоен и со- 
одветствува со наведените стремежи за ревизија на класичната 
психоанализа, во смисла на нови сфаќања за либидото, култура- 
та, неврозата и женската психа. 


1. Либидо версус култура и вредности 


Поимот либидо заземал централно место во Фројдовото 
учење. Оттука психоанализата постулирала дека либидото го ус- 
ловува развојот на личноста, додека на доживувањето му го дода- 
ва неопходниот емоционален квалитет. Во суштина, либидото 
претставува сексуална енергија со која се остваруваат сите пси- 
хички, социјални, културни и животни процеси. Експлицитниот 
пансексуализам на Фројд за постоење универзална сила на живо- 
тот која продира во секоја област од човекот, творештвото, култу- 
рата, науката или уметноста бил дочекан со силни критики и не- 
гирања од страна на црквата, интелигенцијата и лаичката јав- 
ност. 


Во првите теориски поставки Фројд ја истакнал сексуална- 
та природа на карактерот. Меѓутоа, сексуално обоениот карактер 

не успеал да ја издржи критиката на неговите противници. И по- 
крај Фројдовите обиди да ја неутрализира сексуалноста на карак- 
терот со помош на сублимацијата, ваквиот одбранбен механизам 
не бил во состојба да ја објасни појавата на најголемиот број ци- 
вилизациски достигнувања на човекот. Слични ставови искажала 
и Хорнај велејќи дека трансформацијата на „прегениталните пот- 
реби во несексуални ставови“ не може да даде одговор на праша- 
њата како настанале алчноста, егоизмот, инаетот, вредностите, 
дарбата за уметност, ирационалното непријателство, анксиознос- 
та и многуте други појави. (95,129) Во таа смисла Хорнај забеле- 
жала дека гението на Фројд не било во состојба да согледа дека 
проблемот може да со реши или со „проширување на поимот сек- 
суалност“, или со замена на постоечката теорија со друга, поексп- 
лицитна теорија. (95,32) Недостигот на ваквиот увид објаснува 
зошто Фројд продолжил и натаму да го користи поимот либидо- 
то, па дури и онаму, каде што не му е местото. Пример за тоа е не- 
говиот обид да го објасни постанокот на културата, за која бил 
убеден дека е производ на успешно потиснување на сексуалните 
желби. Хорнај ја отфрлила и оваа негова теза како неоснована, 
посебно кога станува збор за современите услови на живеење кои 
радикално ги ограничиле можностите на сублимацијата. Токму 
ваквото ограничување Хорнај го довела во врска со масовната 
невротизација на луѓето во услови на студената војна. Врз основа 
на искуствата од сопствената терапевтска пракса таа заклучила 
дека секое ограничување на сублимацијата предизвикува невроза 
и аналогно, доколку рестрикцијата на ваквиот одбранбен меха- 
низам стане општо прифатена културна појава, тогаш може да се 
очекува вистинска епидемија на неврози. Оттука Хорнај со право 
ја искажала познатата констатација дека „неврозата е цена за 
културниот подем.“ (96,174) Колку и да е точен овој емпириски 
став тој може да и прилега на западната цивилизација, зашто 
традиционалните религии, филозофии и морални кодекси од ис- 
точните култури немаат многу допирни точки со позитивизмот и 
нему блиските вредности и цели, пред се, со компетицијата, успе- 
шноста и материјалната благосостојба. 


Слично сфаќање за сублимацијата развил и филозофот 
Маркузе (Н. Магсецне) кој во истата гледа психолошки механизам 
значаен за почетните фази од културниот и општествениот раз- 
вој. Меѓутоа, во подоцнежните фази од развојот на културата суб- 
лимацијата се менува во тнр. надсублимација, што подразбира 
суптилна културна и општествена репресија врз човекот и него- 

вата природа. Надсублимацијата остава негативни и трајни по- 
следици врз моралот, при што изворниот автентичен морал под 
влијание на системска репресија на општеството се истиснува, 
додека, пак, вистинските вредности се заменети со квазивредно- 
сти. 


Социјалната репресија ја спроведуваат институционални 
и групни механизми. Институциите и колективната динамика 
имаат важно место во социјализацијата на луѓето при што во 
личноста се пренесуваат социјално фаворизираните и не секојпат 
здравите вредности. Пример за тоа е спомнатата компетиција чи- 
ја суштина е изразена преку натпреварувачка безобзирност. Ком- 
петицијата претставува социјално легализирано агресивно одне- 
сување и доминантна вредност во западните култури со која се 
регулираат животот и меѓучовечките односи. 


„Современата култура економски се потпира врз индивидуал- 
ниот натпревар. Осамениот човек е присилен најнапред да се 
бори со останатите членови од групата и тежи нив да ги ис- 
тисне... Она, што за едниот претставува предност, станува неп- 
рифатливо за другите. Како психолошка последица на ваквата 
состојба се јавува зголемена дифузна, непријателска напнатост 
помеѓу луѓето. На тој начин секој претставува потенцијален 
или вистински ривал за останатите.“ (96,175) 


Ривалството се јавува во различни облици меѓу кои нај- 
чести се атрактивноста, популарноста и останатите социјални мо- 
тивации. Станува збор за високо преферирани социјални вред- 
ности мотивирани од профит и успех. Меѓутоа, цената на инди- 
видуалниот успех и материјалното богатство е превисока: компе- 
титивната стварност ги разградува релациите помеѓу луѓето, а 
посебно емоционалниот однос на личноста кон останатите луѓе. 
Најголеми жртви на компетицијата се највисоките вредности, ка- 
ко што се пријателството и њубовта, воедно и индивидуалниот 
морал во кој алтруизмот е заменет со егоизам, манипулација и 
алчност. 


Најзначаен дериват на компетицијата е мотивот за инди- 
видуална успешност (англ. асМШеуетецо). Социјалните психолози 
ја сметаат успешноста за најсилен фактор кој влијае врз индиви- 
дуалното искуство и ги одредува севкупните социјалните односи 
на западниот човек. Во врска со успешноста Хорнај се согласува 
со ставот на главниот истражувач на мотивот на успешност, Мек 
Клиленд (0. МеСЈејапад), дека родителите се првата и најзначајна 

инстанца на западното општество која преку воспитувањето вли- 
јае детето да ја прифати компетицијата како трајна желба за соп- 
ствена успешност. Детето „од самиот почеток го вакцинираат со 
вирусот компетиција“, што редовно се манифестира како патоло- 
шко ривалство помеѓу „таткото и синот, мајката и ќерката или 
помеѓу самите деца.“ (96,175) Ваквата констатација Хорнај ја илу- 
стрира со бројни докази карактеристични за членовите на разви- 
ените западни култури, со што дополнително ја поткрепува те- 
зата за културна условеност на личноста. Ваквите докази за кул- 
турно моделирање на човекот воедно ја негираат Фројдовата теза 
дека конфликот помеѓу таткото и синот има биолошка основа. 


Една од научните цели на Хорнај се состоеше во барањето 
одговор за постојаниот пораст на меѓучовечките конфликти. На- 
одите од нејзината приватна пракса ја истакнаа важноста на по- 
стоечките контрадикции со кои се соочуваше западната култура. 

Првата контрадикција произлегува од културно фавори- 
зираните потреби за индивидуална успешност и натпреварување 
помеѓу луѓето. Суштината на проблемот ја артикулира фактот де- 
ка успешноста и натпреварот во основа се спротивни на христи- 
јанската етика и доминантните доблести њубов, алтруизам и коо- 
перативност. „Се е насочено кон постигнување успех, што подраз- 
бира самонаметнување, агресија кон другите и нивно отстранува- 
ње од целта. Воедно сите постојано се соочуваме со неумоливите 
христијански идеали кои учат дека е себично нешто да се посаку- 
ва само за себе, што, од своја страна, налага да се негуваат вред- 
ностите скромност и покорност.“ (96,176) Ваквиот парадокс, спо- 
ред Хорнај, може да се надмине со избирање на една од алтерна- 
тивите, зашто ако се постапи спротивно, тогаш личноста ќе се со- 
очи со конфликт на спротивности. Оттука, изборот на прва мож- 
ност претставува помала опасност, зашто со конфликтот редовно 
следи криза на морални вредности и невроза. 


Втората контрадикција ги артикулира спротивностите по- 
меѓу потребата и фрустрацијата и произлегува од пазарниот мен- 
талитет. Човекот како потенцијален купец и потрошувач е посто- 
јано изложен на влијанија на комерцијалната реклама. Реклама- 
та во себе содржи конфликтен потенцијал зашто нуди привид ка- 
ко да се надминат постоечките потреби, додека во исто време 
поттикнува на создавање нови потреби. Инаку, пазарната еконо- 
мија најчесто ги погодува средните, а посебно пониските опште- 
ствени слоеви зашто нивните членови обично не располагаат со 
доволно финансии за редовно да ги задоволуваат настанатите пот- 

реби. Тука е потребно да се истакне дека во САД во периодот во кој 
се појавила теоријата на Хорнај (крајот на првата половина од 20. 
век) доминирале наведените пазарни и комерцијални состојби. 
Сепак, наодите кои ги соопштила не ја загубиле својата валидност 
и тие важат и во современите услови на живеење, посебно во пора- 
нешните комунистички режими во кои сеуште трае општествената 
транзиција кон пазарно стопанство. 


Новите услови на живеење натаму го зголемиле јазот по- 
меѓу општествените групи и со себе ги наметнале новиот морал, 
цели и вредности. Едновремено, рекламата и останатите медијал- 
ни техники продолжуваат да создаваат нови потреби, при што нај- 
новиот производ создава привид на нова вредност, додека, пак, 
неговото поседување претставува статусен симбол, доказ за опш- 
тествена ексклузивност, односно висок престиж. Од друга страна, 
потенцијалните конзументи најчесто не располагаат со доволно 
финансиски можности при што незадоволувањето на потребите 
фрустрира. Епилогот на ваквата нездрава динамика е хронична- 
та нерамнотежа помеѓу потребите и задоволувањето што генери- 
ра психичка напнатост и соодветни субјективни односно социјал- 
ни проблеми. (Спор. 96, 177) 


Последната културна контрадикција е производ на неспо- 
ивоста помеѓу прокламирана слобода и нејзините реални ограни- 
чувања во постоечките демократии. Демократијата, покрај дру- 
гото, подразбира можност секој да го креира животот според соп- 
ствените претстави. Секој има животна шанса која самиот може 
рационално да ја оствари. Меѓутоа, за повеќето луѓе слободата 
претставува мит, политичка прокламација на општествените ели- 
ти и програми, и во таквата реалност тие ја согледуваат нереал- 
носта на политичките ветувања. Во такви услови и слободата се 
претвора во баласт под чија тежина страдаат индивидуалните 
вредности, човекот се отуѓува, деморализира и запаѓа во сериоз- 
ни патолошки состојби. 


Хорнај исто така му се посветила на феноменот отуѓеност. 
Според неа, во основа на отуѓувањето постои морален проблем 
кој го генерираат негативни културни и општествени влијанија. 
Хроничната изложеност на неповолни културни и општествени 
услови на живеење води кон постепено отуѓување на човекот кој 
во услови на продлабочена егзистенцијална изолација се претво- 
ра во обична „карика на комплексниот општествен систем“ ... 
што редовно води кон „распаѓање на неговите вредности“, непов- 

ратна деструкција на сопствената свест за себе и кон морален рас- 
кол. (94,105) 


2. Невроза и вредности 


Психоаналитичката интерпретација за суштината и потек- 
лото на неврозите претставува втора тема на несогласување по- 
меѓу Хорнај и Фројд. Со сиот респект кон историските, културни- 
те и општествените специфичности во кои Фројд ја создавал соп- 
ствената теорија за неврози, Хорнај посебно ја критикува негова- 
та незаинтересираност за културните услови кои несомнено вли- 
јаат врз создавањето на личноста. Општиот научен конзервати- 
визам на Фројд и неговото залагање за биолошка и несвесна ек- 
спликација на неврозите се покажале како недоволни за прак- 
тично надминување и успешно лекување на истите. Фројдовото 
маргинализирање на културната условеност на психопатолошките 
состојби претставуваше предизвик за Хорнај да ја исправи спомна- 
тата епистемолошка аномалија, фокусирајќи го вниманието на 
стручната јавност кон културните и општествените премиси на 
внатрешните конфликти и неврози. Во тој контекст Хорнај иста- 
пи со тезата дека неврозите се резултат на взаемното влијание 
„помеѓу вродениот темперамент и условите на дадената сре- 
дина.“ (97, 20) 


„Од самите почетоци согледав заедно со многуте други кои ја 
напуштиле Фројдовата инстинктивна теорија (на пр. Фром, Ме- 
јер, Плант, Саливен и др.) дека меѓучовечките односи се наоѓа- 
ат во самото јадро на неврозите. Воедно истакнував дека такви- 
те односи се условени од културата и средината во која разните 
фактори го попречуваат непречениот психички развој на де- 
тето.“ (97, 322) 


Ваквиот радикален пресврт на психоанализата кон кул- 
турните премиси на личноста предизвикал зголемување на инте- 
ресот на психолошката јавност за моралот и вредностите кај чо- 
векот. Психолозите се почесто се впуштале во анализирање на 
карактерните проблеми кои редовно се појавувале кај неврозата, 
што своевремено Адлер го означил со поимот дифузен карактер. 
Станува збор за сериозно растројство на карактерот кое налага 
подлабока анализа на настанатите деформации во вредносната 
организација на личноста, чие што познавање претставува услов 
за донесување исправна дијагноза и за примена на адекватна те- 
рапија во врска со актуелните невротски потешкотии. Во врска со 
тоа Хорнај пишува: 

„Предмет на нашиот интерес е деформираниот карактер зашто 
ваквите промени кај невротичната личност се редовна слика, 
додека симптомите ... можат, или да се менуваат, или воошто 
да не се јават. Од гледна точка на културата, карактерот и него- 
вата структура се поинтересни во споредба со симптомите, заш- 
то она, што вистински влијае врз човековото однесување не се 
симптомите, туку самиот карактер.“ (96,30) 


Карактерната деформација се јавува како последица на 
лошите искуства на единката во услови на компететивно општес- 
тво. Натпреварувањето кое претставува главен мотив и принцип 
на регулирање на општествените односи доминира, пред се, во 
економската сфера. Оттука, компетицијата е вградена во сушти- 
ната на социјалните разлики, а, што е посебно важно за психоло- 
зите, и во нараснатото чувство на несигурност, отуѓеност и други- 
те состојби на загрозената личност. Компетитивната култура ги 
разградува постоечките традиционалните врски помеѓу луѓето, 
религиозните норми и останатите просоцијални правила на ко- 
лективниот живот. Како последица на ваквите деструктивни ус- 
лови доаѓа до прогресивно разградување на индивидуалната ав- 
тентичност во отуѓени невротични личности кај кои просоцијал- 
ните норми и вредности имаат само декларативна функција. 
Така, псеудоморалот служи за социјална промоција на невротич- 
ната личност, додека императивот „треба“ ја поткрепува идеали- 
зираната претстава за себе си и потребата да се биде некој. Нев- 
ротичната личност се раководи според внатрешниот диктат „за 
мене не постои ништо, што е или би можело да биде невоз- 
можно,“ што најчесто кулминира со морална хипокризија, однос- 
но лажна несебичност, благородност, чесност, воздржаност, муд- 
рост, њубов и многу други псеудовредности. (Спор. 97, 63) „Без 
притисок на културата невротичарот никојпат не би се преправал 
дека е несебичен.“ (95,127) Со изнесеното Хорнај повторно по- 
тенцира дека егоцентризмот претставува централен динамички 
белег со кој се препознава невротичната личност. 


Главна грижа на невротичната личност која одзема голем 
дел од нејзината психичка енергија претставува намалување или 
отстранување на постоечката анксиозност и несигурност. Во вр- 
ска со тоа Хорнај издвоила десетина стремежи на невротичниот 
карактер, кои се содржани во три главни ориентации: кон луѓето, 
спроти луѓето и од луѓето. Станува збор за меѓучовечки страте- 
гии кои се среќаваат кај здрави и невротични лица, при што здра- 
вите личности ги обединуваат трите ориентации во продуктивен 

однос кон луѓето. Наспроти тоа, невротичниот карактер се фоку- 
сира кон една од ориентациите, која постепено прераснува во ед- 
инствен модел на патолошко мислење, чувствување и однесување. 


Инаку, секоја од наведените ориентации содржи специ- 
фични норми и вредности кои се неопходни за оптимално психи- 
чко функционирање на личноста со оглед на социјалната ситуа- 
ција во која се наоѓа. Одделните ориентации, пак, кај невротската 
личност имаат специфичен израз и улога. 


Невротската ориентација кон луѓе се одликува со тици- 
чни изливи на симпатии, доверба и њубов кон другиот. Со текот 
на време овие три манифестации дозреваат во своевидни псеу- 
довредносни квалитети на невротичната личност. Според Хорнај, 
„добрите дела, сочувството, благородноста, несебичноста и чо- 
вечноста,“ претставуваат манифестации на длабока стремеж кон 
идеална слика за сопственото јас која треба да ја маскира основ- 
ната себичност и нејзините деривати како што се ароганцијата, 
амбицијата, немилосрдноста и моќта. (94,49) Меѓутоа, откако не- 
вротската личност ќе стане сигурна дека ја остварила идеалната 
слика се активираат латентните псеудовредности заедно со аро- 
ганцијата, амбициозноста и останатите атрибути на моќта. Ста- 
нува збор за автентичен и најчесто несвесен вредносен профил 
на невротската личност, примарно ориентирана кон луѓето. 


Пример за невротска ориентација кон луѓето е личносната про- 
мена на њубезна и религиозна девојка која по завршување на 
факултетските студии се трансформира во омнипотентна, аро- 
гантна „докторка.“ Поранешниот алтруизам и Јубезност ги 
сменуваат спротивни вредносни содржини и цели кон кариери- 
зам и социјален престиж. Причините на личносната трансфор- 
мација беа откриени со психолошка анализа, при што во пре- 
ден план се појави нејзината длабока потреба за компензирање 
на инфериорниот комплекс „грдо пајче“ кој од најраното дет- 
ство и го беше вградила нејзината убава, но емоционално зала- 
дената и нестабилна мајка. 


Доколку невротикот успее да го достигне сопствениот идеал на 
почитувана личност, неговиот вредносен систем се менува од 
корен и тој редовно се оддалечува од пријателството, убовта и 
останатите вредности. Неговиот егоизам е толку силен, што во 
средината почнуваат да го сметаат за психопат. Меѓутоа, додека 
кај невротичарот доминира анксиозноста, незадоволството и 
желбата за позитивна рефлексија, пред се, од страна на оние 

лица, кои се извор на неговите фрустрации, кај психопатот не 
постои анксиозност ниту чувство на помала вредност. 


Невротска ориентација против луѓе се манифестира со 
борбеност, доминација и стремежи кон успех. Ваквата личносна 
стратегија успешно „моќта ја камуфлира со достоинство“ со цел 
да се истакне сопствената личност. Саморепрезентацијата редов- 
но е придружувана со потреба да се докаже сопствената „успеш- 
ност, престиж и признание.“ (94,56) Оттука и претераната загри- 
женост и опсесија на невротикот за совршено планирање на соп- 
ствените активности. На овој начин се создава привид на инте- 
лектуална надреденост која, во основа, не го надминува празното 
интелектуализирање на невротикот. Во сопствената идеализира- 
на слика тој истапува како „моќен, чесен и реалистичен“ човек, 
меѓутоа неговите постапки откриваат дека се раководени со опсе- 
сивниот императив „би требало.“ (94,59) 


Пример за ориентација против луѓето е млад научник кој фа- 
култетското образование го завршил со повеќегодишно задоц- 
нување. Главна причина на ваквото академско доцнење бил 
стравот од испити. Чувството на сопствена неуспешност про- 
должи да се потврдува и низ професионалната кариера, што тој 
го маскираше со цинизам, перфекционизам и интелектуална 
супериорност. Натамошниот неуспех во задолжителното пост- 
дипломско образование го рационализираше со констатацијата 
дека има премногу работни задачи, додека успехот на помлади- 
те колеги го релативизираше цинично дека „трката по титули 
нема смисла, зашто еден ден сите ќе умреме.“ Инаку, за себе 
имаше високо мислење дека е натпросечно интелигентен, реа- 
листичен, пожртвуван и чесен. 


Еднаш доби примамлива финансиска порачка да напише ма- 
гистерски труд за друго лице. По завршената задача нарачате- 
лот го одбрани трудот и стана магистер, додека авторот на тру- 
дот конечно сфати дека за неговиот академски неуспех не се 
должни другите, туку тој самиот, односно неговиот страв од ис- 
пити. Оттогаш престана да бега од себе и, ослободувајќи се од 
псеудовредностите, ја напушти научната кариера. 


Невротска ориентација од луѓе се манифестира со пре- 
нагласен стремеж кон сопствена независност и самоизолација. 
Зад невротската потреба да се биде независен се крие бекство од 
одговорност, неприфаќање задолженија и зависност од потреби. 

„Карактеристично кај нив е емоционалното дистанцирање од ос- 
танатите,“ пишува Хорнај. (97, 234) 


Невротска ориентацијата од луѓето покажувал средовечен маж 
кој од село се преселил во голем град. Во новата средина се соо- 
чил со фрустрации поврзани околу решавање на актуелни про- 
блеми што во голема мера ги блокирало неговите адаптациски 
и интелектуални способности. Растечката анксиозност честопа- 
ти ја маскираше со самодоволност и недоверба кон останатите 
луѓе. Меѓутоа, зад независноста и стремежот да биде слободен 
се криеше општата неспремност да се биде одговорен, за што, 
покрај другото сведочеше изборот за долгогодишна вонбрачна 
врска. По смртта на неговата партнерка тој западна во уште 
подлабока самоизолација. На крајот почина како што живе- 
еше: сам во станот, каде по неколку дена го открија соседите. 


Зад неспособноста на невротичарот да ги распознава кон- 
фликтите и да го избира оптималното решение стои длабока мо- 
рална деградација. Според Хорнај, станува збор за своевидна од- 
брана на личноста при што способноста да се согледа конфлик- 
тот се потиснува со циничен однос кон моралните вредности. Ци- 
низмот и подбивањето невротичарот го ослободуваат од „одго- 
ворност да поседува претстава за нешто, во кое може да се ве- 
рува.“ Заедничко за сите неврози е длабоката конфузија кон мо- 
рални вредности. (Спор. 94, 108) 


3: Вредности во женската психа 


Фројдовото психоаналитичко учење постулира дека жени- 
те се морално инфериорни. Ваквото контроверзно тврдење Фројд 
го поткрепувал со разни докази, на пример, желбата на жената да 
роди машко дете, чувството на среќа за време на бременост, но и 
со амбициозноста на жените. Хорнај посебно ја отфрли тезата на 
Фројд дека „кај жената не постои скоро ниедна карактерна црта 
за која не може да се тврди дека потекнува од зависта дека не по- 
седува пенис.“ (95,73) Експлицитниот шовинизам кон совеста и 
морални карактеристики на жените, Фројд го аргументира со на- 
чинот на кој девојчињата ги решаваат едипалните стремежи. 


Една од поновите емпириски анализи на Џун Тангни (Ј. Тапр- 
пеу) од универзитетот Џорџ Мејсон (Сеогее Мазоп Џпкуегтеку) 
од САД ги демантираше овие тези на Фројд. Истражувањата по- 
кажаа дека „во развојот на суперего доминираат вината и сра- 
мот и дека овие емоции ги мотивираат и насочуваат луѓето мо- 

рално да се однесуваат.“ (230, 28) Друга метаанализа спроведе- 
на врз дванаесет независни студии покажа дека, споредено со 
мажите, жените почесто доживуваат срам и вина. На крајот 
Тангни заклучила дека не постојат емпириски докази за морал- 
на доминација на мажите, туку спротивно, дека жените се поус- 
пешни во справување со сопствената агресија и се почувствител- 
ни кон сиромашните, болните и неспособните лица. Оттука, 
жените „поседуваат значително поразвиен морал.“ (230, 28) 


Хорнај го дели мислењето на Адлер за културна услове- 
ност на вредносниот развој кај жените. Желбата да се биде маж 
се должи на латентната потреба за постигнување „квалитети и 
привилегии кои во нашата култура се сметаат како машки.“ 
(95,76) Во маскулиниот модел на западната култура доминираат 
моќта, храброста, независноста, успехот, сексуалната слобода, 
правото да се бира партнер и останатите вредности. 


Хорнај исто така смета дека тезата на Фројд за длабоката 
завист на жената заради немањето пенис не е основана зашто им- 
плицира потиснување и несвесност на таквото чувство. Впрочем, 
и самата психоанализа тврди дека раните трауматски искуства 
заедно со спомнатата завист се потиснати во несвесното и оттука 
постојат надвор од вреднувањето, зашто процесот на вреднување- 
то е во исклучива надлежност на свеста. (95,76) 


Наместо општото негативно вреднување на жената, Хор- 
нај истакнува дека меѓу инхерентните вредности кај овој пол до- 
минираат иницијативноста, храброста, талентот, еротската прив- 
лечност, способноста да се справува со ситуации, независноста и 
т. н. Жена што ги следи сопствената природа и соодветните инхе- 
рентни вредности чекори по патот на самореализација. Тоа воед- 
но подразбира зголемно чувство на сигурност и психичка рамно- 
тежа со што патријархалната субмисивност се заменува со соп- 
ствена еманципација и рамноправност. Самореализацијата на 
жената не значи имитирање туѓи модели, туку развој на потенци- 
јалните квалитети согласно со „еволуцијата на хуманото суштес- 
тво и способноста за добри меѓучовечки односи.“ (97, 272) 

8.3 Хуманистичка психоанализа 


Значаен претставник на социјално аналитичкиот правец 
во психологијата е Ерих Пинчас Фром (Егси Рапера5 Еготт, 
1900-1980). Учењето на Фром претставува своевидна синтеза по- 
меѓу психоанализата и оние делови од марксистичката филозо- 
фија кои ја истакнуваат општествената условеност на психата и 
нејзиниот развој. Фром примарно му се посветил на изолираниот 
човек и неговите стремежи за надминување на егзистенцијални- 
те проблеми од секојдневието. Доследен на комплексното истра- 
жување на ваквите теми Фром е сметан за главен протагонист на 
дијалектичкиот хуманизам. Резултат на ваквиот пристап е разра- 
ботена психолошка концепција на личноста која Фром ја пос- 
тавил врз силни вредносни и етички премиси. Во врска со ова тој 
во книгата Човек за себе (англ. Мап ѓог Штзе!Е) пишува: „Психо- 
логијата не треба да се гради врз привидот дека природната и 
духовната сфера се одделени, а посебно не со давање предност 
на природната сфера, туку со враќање кон богатата традиција на 
хуманистичката етика, која човекот го смета за физичко-душевна 
целина чија мисија се состои во тоа да стане она што е, односно 
да може да биде сам по себе.“ (74, 15) 


Фромовиот етички хуманизам поаѓа од премисата дека 
вредностите се наоѓаат во јадрото на човекот, додека најзначајна 
меѓу вредностите е самиот човек како хумано суштество. Со 
ваквата аксиолошка позиција Фром се вбројува помеѓу главните 
поборници на хуманистичката етика. „Нашето познавање на чо- 
вековата природа не не наведува кон етичкиот релативизам, туку 
кон спротивното убедување дека изворот на етичките норми мо- 
раме да го бараме во самата природа на човекот; оттука, морал- 
ните норми можеме да ги сметаме како продолжение на трајните 
белези на човекот, додека нивното нарушување се јавува како ус- 
лов на менталното и емоционалното распаѓање.“ (74, 16) 


Човековата природа од која извира етичкото однесување 
ја артикулираат постојани стремежи кон потенцијални добра и 
кон сопствен развој. Ваквиот позитивен процес е потпомогнат од 
хуманистичката етика која човекот го враќа кон неговиот психо- 
физички интегритет и кон врвната цел да опстои како хумано 
суштество. Хуманистичката етика претставува прогресивна и тво- 
речка алтернатива на концепциските пропусти на класичната 
Фројдова психоанализа. Според Фром, главната грешка на психо- 
анализата потекнува од нејзиното психолошко слепило кое ја 

спречило да увиди дека „личноста не може да биде разбрана до- 
колку се ингорира сета нејзина комплексност, што значи дека 
треба да се изнајде одговор на прашањето која е смислата на по- 
стоењето на човекот и според кои норми тој треба да живее.“ (74, 
15) Фром исто така забележал дека со механичкото имитирање на 
природните науки психоанализата се оддалечила од етичката 
суштина на личноста. Затоа може да се каже дека хуманистичка- 
та етика е природен епигон кој конечно ќе ја очисти психоанали- 
зата од позитивизмот, биологизмот и останатите нехумани нас- 
лаги. 


Фром на многу места критички се конфронтираше со пси- 
хоанализа, што, покрај другото, ги изостри разликите помеѓу ху- 
манистичката и авторитарната етика. Авторитарната етика пост- 
улира трансцендентен пренос на вредностите од надворешни ав- 
торитети врз релативно пасивни и покорни поедници. Наспроти 
неа, хуманистичката етика поаѓа од максимата дека „човекот е но- 
сител и единствен творец на вредностите.“ Согласно на тоа хума- 
нистичката етика се наметнува како „наука за умешност како да 
се живее и како таква се темели врз теориските знаења за чове- 
кот.“ (74, 23) Аналогно на максимата за човечко потекло на вред- 
ностите, хуманистичката етика истакнува дека доброто и индиви- 
дуалната благосостојба претставуваат универзални цели кои ги 
одбележуваат сите историски и културни епохи на човештвото. 
Впрочем, доброто и благосостојбата се во функција на остварува- 
ње на сите потенцијали на личноста, вели Фром. Наведената теза 
експлицитно упатува на приоритетниот интерес на хуманистич- 
ката психоанализа кон студирање на врвните вредности и само- 
актуелизацијата на личноста од кои, според Фром, зависи хума- 
ниот развој на човекот. Хуман развој подразбира негување вред- 
ности, доблести, морал и одговорност. Единствено одговорниот 
човек, чија што главна вредност претставува егзистенција на 
другите луѓе, е суштински подготвен за највисок дострел во соп- 
ствениот развој. Во тој контекст злото се јавува како антипод на 
доброто. Злото го артикулира сето она, што е насочено кон по- 
пречување на човековите можности и потенцијали. Злото е дес- 
труктивно, додека негови најчести деривати се страста и егзис- 
тенцијалната неодговорност. Страста и неодговорноста се глав- 
ните причини со кое неповратно се оштетува односот на човекот 
кон сопствената средина и сопственото хумано постоење. 


Помеѓу авторитарната и хуманистичката етика постојат 
формални и материјални разлики. Од формална гледна точка, 


Психологија на вредности и вреднување 21 





авторитарната етика ја наметнува ирационален авторитет кој е 
сметан за единствен морален извор и исклучиво надлежен за оп- 
ределување на доброто и злото. За подобро да се сфати автори- 
тарната етика нужно е да се истакне разликата помеѓу поимите 
авторитет и авторитарност. Категоријата авторитет може да 
подразбира два различни авторитети, рационален и ирациона- 
лен авторитет. Рационалниот авторитет е олицетворение на реал- 
но постоечките потенцијали на човекот кој е способен самостојно 
да се справува со проблемите. Таквиот човек е отворен кон све- 
тот, кон градење нови искуства, кон критиката на останатите и 
оттука е оптимално контактен и конструктивен кон позитивните 
и негативните критики. Критиката редовно ја сфаќа како јавен 
одраз на сопствените идеи, емоции и постапки, и во такви услови 
критиката може оптимално да помогне при корекција или плани- 
рање на идните постапки на рационалниот авторитет. Отворенос- 
та кон критиката воедно ја легитимира социјална позиција на ра- 
ционалниот авторитет. Од гледна точка на етиката, рационалниот 
авторитет се раководи со хуманистички вредности и принципи и 
не се сомнева во автентичната улога на човекот во процесот на соз- 
давање морални смерници на социјалниот соживот. 


Од друга страна, ирационалниот авторитет се наметнува 
како главен извор на доброто и злото и творец на моралните и 
останатите вредности. Неговата етичност е авторитарна и исклу- 
чиво е насочена кон остварување на сопствените егоцентрични 
интереси како и на интересите на општествената елита, институ- 
циите на државата и/или црквата. Егоистичките интереси на ав- 
торитарните центри на моќ редовно се судираат со интересите на 
другите групи и членови. Главно обележје на авторитарната ети- 
ка е камуфлирање, односно инструментализација со цел да се 
обезбеди легитимитет од страна на пошироки општествени слое- 
ви за задоволување на егоистичките цели на елитата. Идеолош- 
ките премиси на авторитарната етика ги изложил Хитлер во кон- 
троверзното дело Моја борба (герм. Меш Катрд): 


„Народната држава со помош на педагошко делување мора да 
се избори за физичко воспитување и уште повеќе, за воспитува- 
ње на карактерот. Доколку не сме во состојба од народниот ор- 
ганизам да ги отстраниме разните морални пороци, тогаш ба- 
рем можеме со воспитувањето да ги насочиме во вистински 
правец и да ги ублажиме.“ (92,304) Декларирана цел на нацио- 
нал-социјалистичкиот програм беше создавање „повисока на- 
родна култура со помош на култивирана раса.“ (92,287) Прод- 

лабочената анализа, пак, укажа дека главна цел на авторитар- 
ната етика на нацизмот се состоеше во изградба на држава како 
неприкосновен авторитет, кој во име на владеачката елита си 
ги жртвува сопствените граѓани. 


Психолошката анализа покажа дека авторитарната етика 
се потпира врз стравот од надворешен авторитет. Социјално при- 
фатливата форма на ваквата етика подразбира безусловно рес- 
пектирање на општествената елита и институциите на системот 
како нејзина продолжена рака од страна на потчинетите. Оттука, 
покорноста добива израз на социјално прифатлив респект и страв 
од авторитет. Како атрибути на покорноста можат да се наведат 
верноста, пожртвуваноста и молчењето, кои во контекст на авто- 
ритарната етика се сметани како вредности. Овие изрази на по- 
корност Хитлер ги ценел како пожелни психички квалитети кои 
што „му прилегаат на голем народ.“ (92,304) Инаку, стравот од 
авторитети редовно е придружен од специфичен псеудоморал кој 
нема слух за непочитување на прокламираните псеудоидеали и 
сите такви обиди ги смета за неморални. 


Авторитарниот карактер го красат белези кои спаѓаат во 
сферата на хетерономни вредности и доблести. Создавањето на 
авторитарните личносни белези може да биде спонтано и план- 
ско. Пример за планско креирање на авторитарните доблести е 
спомнатиот нацистички проект кој бил насочен кон креирање на 
новиот германски граѓанин. Неговата цел се состоела во израдба 
на доблесни личности кои ќе ги краси цврстата волја, слободар- 
скиот дух, физичката убавина, здравјето, послушноста и страста 
како најважна доблест. (92,201 - 303) Инаку, авторитарните его- 
истички цели ги штитеше соодветен легислативен механизам со 
строги правила и санкции. Авторитарната легислатива ги негира 
основните човекови права, а воедно ја издига казната чија основ- 
на функција ја сведува на заштита на поредокот од нелојален мо- 
рал и од „противнародните“ активности. 


Алтернатива на авторитарниот морал претставува етиката 
на човековиот разум. Разумот тука е сфатен како единствен извор 
на автентични вредности и норми на хумано однесување кои, во 
основа, обезбедуваат среќа и достоинство на сите членови во гру- 
пата (општеството). На овој начин Фром извршил промоција на 
рационалните процеси во единствени критериуми на доброто и 
злото. Тој доброто го изедначил со благостостојбата, додека бла- 
госостојбата ја означил за најзначајна вредност во животот. Ана- 
логно на тоа Фром ја формулирал аксиолошката максима дека 

„ништо не е позначајно и посвето, од постоењето на човекот.“ (74, 
20) Конкретно, тоа подразбира живот исполнет со творештво и 
солидарност кон луѓето во согласност со биолошкиот императив 
да се биде жив (англ. ко Бе аЦхе). (Спор. 74, 24) 


Интересот за човековите вредности и моралот провејува 
во сите дела на Фром и тој е сублимиран во аксиолошкиот став 
дека човекот претставува највисоко добро, додека вредности- 
те се составен дел од неговото битие. 


Фром во своето творешто посебно им се посветува на вред- 
ностите. Неговите аксиолошки студии воглавно се насочени кон 
природата на човекот, отуѓеноста и социјалниот карактер. (Спор. 


79, 72) 


Човекова природа и вредности. Повеќето доктрини 
за природата на човекот израснале врз дихотомијата дека чове- 
кот е инхерентно добар, односно инхерентно зол. Аналогно, И 
двете главни етички тези постулираат дека: 


-природата на човекот е добра; сите негативни нешта пов- 
рзани со човекот и неговата активност потекнуваат од 
пречките во развојот на позитивните потенцијали на чове- 
кот, 


- човекот по природа е зол и оттука во текот на развојот вак- 
вата состојба мора да се потчини на морално воспитување 
и на прифаќање на просоцијални правила на однесување. 


Изнесениот антагонизам исто така е присутен во одделни- 
те филозофски, религиозни, хуманистички и авторитарни систе- 
ми за вредностите. Во контекст на психолошката аксиологија ху- 
манистичката етика на Фром отворено им се спротивставува на 
доктрините за вродениот грев, својствени за етичките учења на 
Августин, Аквински, Лутер, Калвин, односно Фројд. 

Фромовата етика се темели врз максимата дека во човекот 
постојат тенденции кон постојано растење и непречено живе- 
ење. Ваквата максима несомнено содржи премиси на етичкото 
учење на Шопенхауер кој волунтаристички го негира сфаќањето 
за животната смисла на Аристотел дека „е повредно добро да се 
живее, одошто само да се живеење.“ Со примена на двојна кон- 
трапозиција Шопенхауер дошол до заклучокот дека „е подобро 
воопшто да не се живее, одошто да се живее лошо.“ 

„Ваквата вистина добро ја знае интелектот. Сепак, мнозината и 
натаму повеќе избираат лош живот, одошто да не живеат вооп- 
што. Приврзаноста кон животот не може да има причина во об- 
јектите, зашто животот... се сведува на постојано страдање... от- 
тука приврзаноста кон животот мора да постои исклучиво во 
субјектот... Ние самите сме волја кон живот: оттука, приморани 
сме да живееме -- сеедно дали добро или лошо. Наклоноста кон 
живот кој не вреди е, пред се, априорна, а не апостериорна... 
Оттука, доколку животот го вреднуваме според објективни не- 
шта, тогаш стравот од смртта би требало да исчезне.“ (211, 174) 


Врз основа на изнесениот став на Шопенхауер, Фром зак- 
лучил дека секое попречување на животот нужно завршува со 
деструкција. „Деструкцијата е резултат на непроживеаниот жи- 
вот... од него (непроживеаниот живот) произлегуваат различните 
зла.“ (74, 156) Како пример може да послужи неврозата, во чија 
основа најчесто се открива длабок конфликт помеѓу инхерентни- 
те развојни потенцијали и оние сили, што таквиот развој го ко- 
чат. Поаѓајќи од ваквите видувања Фром уште повеќе се зацврс- 
тил во ставот дека природата на човекот не може да се објасни со 
постоење на инстинкти, виша сила или авторитети, туку со пози- 
тивните потенцијали кои се суштински за хуманото постоење. 
Ваквиот став претставува јасна критика на дотогаш неприкосно- 
вените етички премиси на психоанализата. 


Фром најнапред ја отфрлил психоаналитичката теза дека 
моралните норми се обврзувачки и неменливи како и априориз- 
мот содржан во авторитарната етика дека природата на човекот е 
однапред дадена, статична и, во основа, непроменлива. Хуманис- 
тичката етика целосно ја негира просоцијалната улога на надво- 
решните авторитети која ја смета за ретроградна и суштински 
непожелна за оптималниот развој на личноста. Како непобитни 
докази за позитивното влијание на хуманистичките принцици 
Фром ги наведува општиот културен развој на човештвото како 
највисок дострел на антропогенезата. (Спор. 75, 34) 


Фром во својата концепција за човековата природа поаѓа 
од анализа на религиозните и револуционерните настани. Спо- 
ред него, вистински увид во личноста може да се постигне со ди- 
јалектичка анализа на хуманата ситуација во која човекот се раз- 
вива и се реализира. Со помош на дијалектичка анализа успеал 
да ги издвои универзалните потреби на луѓето за припадност, 
трансцендентност, единство, идентитет и ориентација во 
светот. Според него, универзалните потреби се значајни за ре- 

гулирање на индивидуалниот развој и односот на човекот кон 
светот на природните и социјалните појави. Фром во универзал- 
ните потреби открива фундаментални услови и стратегии за деј- 
ствување на човекот во разновидни животни околности, вклучу- 
вајќи ги и неговите сопствени потреби и цели како и начините за 
нивно задоволување и достигнување. 


Според Фром, потребите на човекот претставуваат флекси- 
билни психички механизми во смисла на различните начини кои 
можат да посредуваат во нивното задоволување. Изборот на на- 
чините за гратификација на актуелните и идните потреби и цели 
е условен од психичката зрелост и искуството на единката. Така 
на пример, потребата за трансцендентност може да се задоволи 
со творештво, но и по пат на деструкција. Во овој дихотомен про- 
стор творештвото се јавува како суштински квалитет на човекова- 
та природа, како интенционален стремеж кој исцело ја артикули- 
ра инхерентната потреба на секој човек за постојано надминување 
на себе си. Како универзална потреба трансцендентноста претста- 
вува услов за среќа и здравје на човекот, а во поширок контекст и 
услов за хармонија во општеството. 


На ова место важно е да се истакне категоријата субјектив- 
на делотворност. Станува збор за практичната вредност на избра- 
ните начини на делување на човекот со цел да ги оствари соп- 
ствените цели и потреби. Во таа смисла, постапките кои се пока- 
жуваат како најцелисходни при задоволување на индивидуални- 
те потреби и цели се претвораат во стабилни елементи на инди- 
видуалниот стил на однесување и како такви стануваат конститу- 
тивни делови од вредносниот систем на личноста. Посебна ана- 
лиза на овој вид вредносна динамика изготвил Рокич (М. ВКоке- 
асК) опишувајќи ги тнр. инструментални вредности. Инаку, 
инструменталните вредности за прв пат се спомнати во етичката 
доктрина на Аристотел кој ја истакнал разликата помеѓу вред- 
носни средства (инструменти) и вредносни цели (терминални со- 
држини). Инаку, Фром ги сфаќа вредносните преференции како 
валидни показатели на актуелната психичка кондиција на лич- 
носта, додека во сферата на интерперсоналните односи како зна- 
чителни претпоставки на групната и општествената хармонија. 


Првата универзална потреба е стремежот за припадност. 
Ваквата потреба за прв пат ја покажала својата суштина кога чо- 
векот започнал да се одделува од светот на останатите животни. 
Со напуштање на примарното единство со природата човекот се 
нашол на историска раскрсница, по што еволуцијата на хомо са- 

пиенс добива нов развоен квалитет во смисла на целосна хумани- 
зација на човекот. Меѓутоа, ваквиот цивилизациски развој не 
подразбира само позитивни содржини и придобивки, туку и мно- 
губројни проблеми, односно негативности. Во контекст на нега- 
тивните цивилизациски искуства предничи изолацијата на чове- 
кот која со себе носи разорни и најчесто непоправливи послед- 
ици по психичкиот и физичкиот опстанок на личноста. Оттука е 
разбирливо Фромовото залагање за повторно воспоставување на 
позитивни врски помеѓу човекот и околниот свет. При тоа, пов- 
торното поврзување може да се оствари конструктивно, но и не- 
коструктивно, во вид на различни форми на квазиповрзување. 
Позитивниот контакт е условен со индивидуалната потреба за 
алтруизам, односно способноста на човекот за несебично сака- 
ње на останатите поединци. Како најзначајни вредносни атрибу- 
ти на овој вид њубов се издвојуваат безусловната грижа кон дру- 
гиот човек, одговорноста, взаемната почит и емпатичната спо- 
собност за разбирање на другите. 


Вистинската лубов заедно со соодветната потреба за спо- 
делување на нештата со останатите луѓе претставуваат нераздел- 
ни психички состојби. За ваквата вредносна поврзаност Фром ја 
користи метафората дека „повеќето мајки умеат да дадат млеко, 
но малкумина од нив и мед.“ (78, 49) Јбубовта има и емоциона- 
лен противпол кој Фром го експлицирал со психолошката анали- 
за на садомазохизмот. Според него, садомазохизмот претставува 
најсериозен облик на отуѓување на човекот кое најчесто се мани- 
фестира со симбиотско поврзување на две отуѓени и хронично 
осамени единки. Главната функција на садомазохистичката заед- 
ница се состои во компензирање на хроничната потреба за при- 
паѓање. Тука мора да се истакне дека садомазохистичката пов- 
рзаност не успева да го замени односот помеѓу две автентични 
личности, кој инаку постои во здравиот меѓучовечки контакт. От- 
тука, садомазохизмот претставува форма на која и недостига суш- 
тинскиот човечки квалитет. Инаку, имплицитната сексуална коно- 
тација која најчесто со себе ја носи садомазохизмот Фром ја неут- 
рализира со алтернативниот поим авторитарност. Од гледна 
точка на психолошката аксиологија, партнерите во садомазохис- 
тичката заедница покажуваат комплементарни вредносни цели и 
постапки. 


Втората универзална потреба е трансцендентноста. Ста- 
нува збор за трајно стремење кон творење кое ја артикулира суш- 
тината на активната егзистенција. Творештвото се наоѓа во само- 

то јадро на човековата природа и како такво се стреми во потпол- 
ност да се оствари. Во таа смисла, секакво ограничување или по- 
пречување на ваквата инхерентна потреба остава трајни послед- 
ици, пред се, врз индивидуалниот карактер. 

Општото ограничување на индивидуалниот развој во кој 
спаѓа и потребата за творење доведува до егзистенцијална напна- 
тост и појава на разни видови деструктивно однесување. Деструк- 
тивноста редовно упатува на промашен живот, за што опширно 
расправа Фром во книгата Бекство од слобода. (75, 164) Воедно, 
Фром ја истакнува врската помеѓу садомазохизмот и деструкција- 
та кои се обединети во хроничното отуѓување на личноста. При 
тоа садомазохизмот се стреми кон единство со надворешниот об- 
јект, додека деструкцијата е примарно насочена кон елиминација 
на објектот. 


Третата универзална потреба го артикулира стремежот на 
човекот кон воспоствување единство со светот. Во основа се ра- 
боти за суштинско враќање на единката кон сопствените природ- 
ни корени. Станува збор за егзистенцијален императив со значај- 
ни етички импликации. Според Фром, развојот на човекот кул- 
минирал со неговото ослободување од стегите на природата и оп- 
штеството. Меѓутоа, слободата со себе носи непредвидливи нас- 
тани и искуства кои човекот мора да ги совлада и прифати. Чес- 
топати негативните искуства го засилуваат индивидуалното чув- 
ство на осаменост и сознание дека човекот е нужно упатен кон 
соживот со другите луѓе. Ваквата нужност произлегува од свеста 
за сопствената сепарираност од природата и другите луѓе како и 
од сознанието за неминовност, дека секој човек се разболува, ста- 
рее и умира. Ваквите негативни содржини дополнително го заси- 
луваат индивидуалното чувство на минливост и ништожност. 
(Спор. 75, 39) 

Гледајќи ги нештата егзистенцијалистички, човекот е упа- 
тен да ја прифати мачната вистина и постојано да се прашува, 
што треба да избере. На една страна, стварноста и нуждата го те- 
раат да ги развива сопствените потенцијали, што претставува 
вистински пат кон повторно обединување на човекот со примар- 
ните корени. Од друга страна, човекот редовно е соочен со светот 
на илузии и псеудовистини и нивната сугестија пасивно да се 
асимилира во сопствената средина. Ваквиот избор подразбира 
создавање симбиотски врски со други лица и натамошно оддале- 
чување од примарните односи со природата. Крајната цена на 

деструктивниот пат претставува отуѓување на човекот од сопстве- 
ната суштина. 


Сепак, Фром смета, дека негативниот избор може да се 
избегне со позитивни искуства како и со хуманистичко воспиту- 
вање кое ги јакнее емоционалните врски на личноста со остана- 
тите луѓе. Позитивните услови на живеење се посебно погодни за 
развој на моралните вредности и општата автономија на човекот. 
Услов за воспоставување на здрави интерперсонални врски прет- 
ставува способноста за пријателство и братски односи со другите. 
Во таа смисла, Фром братството го смета за суштинска вредност 
на човекот чија функција се состои во остварување на потребата 
за единство со другите луѓе. Услов за тоа претставува способноста 
на човекот за емпатија, соработка и солидарност. 


Потребата за единство има и негативен облик кој редовно 
се искажува преку авторитарниот карактер. Кај авторитарната 
личност доминираат негативните емоции страв и омраза кон 
надредените поединци. Ваквата емоционална амбиваленција ја 
следи соодветно мислење според кое светот се доживува како не- 
што однапред дадено и, во основа, неменливо. Социјалните одно- 
си на авторитарниот карактер се во знакот на формализирана пре- 
додреденост и субординација. Практично, тоа подразбира надре- 
ден став кон потчинетите луѓе, односно лична подреденост кон 
попрестижните позиции и функции. Авторитарноста се јавува ка- 
ко универзална црта на индивидуалниот карактер која оптимал- 
но се изразува во услови на групна хиерархија, без оглед дали 
станува збор за семејство, работен колектив, неформална група 
или уредување на општеството. 


Следната универзална потреба е идентитетот. Фром 
смета дека чувството на идентитет претставува највисок дострел 
во филогенетскиот и онтогенетскиот развој на човекот. Личнос- 
ниот идентитет е взаемно поврзан со степенот на остварената са- 
моактуелизација. Оттука, развиениот идентитет сведочи за само- 
актуализирана личност и месе уегза. Истото важи и за луѓето со 
попречен развој на сопствените потенцијали кај кои идентитетот 
е заменет со униформност или конформизам. 


Според Фром, личносниот развој е следен со егзистенци- 
јални дилеми од типот „кој сум“ и „што очекувам од животот.“ Од 
личносните дилеми постепено се развива потребата за сопствена 
стабилност и потребата да се биде прифатен од останатите. Ста- 
нува збор за суштински елементи на индивидуалниот идентитет 
кои се формираат во интеракција со останатите луѓе и групи и 

под влијание на сопственото социјално искуство. Сепак, развојот 
на личноста честопати може да потфрли посебно кога човекот е 
изложен на несовладливи притисоци од страна на општеството и 
културата. Ваквите негативни околности и соодветните траума- 
тични искуства најсилно ја оштетуваат индивидуалната потреба 
за творештво. Цената на попречениот развој е превисока зашто 
доведува до трајно губење на автентичните капацитети на лично- 
ста. 


Меѓутоа и во тие околности личноста не престанува да 
трага по сопствениот идентитет, туку таквата потреба со време 
станува поинтензивна. Доколку човекот само се стреми кон по- 
стигнување внатрешна хармонија, а неговата референтна група 
тоа го овозможува, тогаш тој успева да постигне адаптивен иден- 
титет. За ваквиот идентитет постојат различни описи, меѓу дру- 
гите многу речит е приказот на писателот Замјатин (Е. И. Зами- 
тин) од дистописката" новела Ние (рус. Мт) во која скицира лич- 
носни профили на жители од фиктивен мегалополис. Во основа, 
станува збор за конформно однесување кое Фром го вбројува ме- 
ѓу едноставни, но и најмасовни механизми на бекство на совре- 
мениот човек. Конформистот исцело се нурнува во масата и се 
стекнува со социјална анонимност, а за возврат е ослободен од 
одговорноста за себе. Крајна последица на конформизмот е фор- 
мирање посебна карактерна структура со хетерономен морал кој 
во потполност им е потчинет на барањата и нормите на центрите 
на моќ. Анонимниот конформист не се разликува од другите 
луѓе, тие се еднакви, воедно и опремени „ со заштитна боја која 
некои животни ги штити од опасности.“ (75, 165) 


Кога станува збор за конформизмот, него Фром го доведу- 
ва во врска со институционалната социјализација чија суштина 
се состои во безусловна послушност кон многубројните авторите- 
ти кои и даваат предност на формата за сметка на суштината. Ин- 
ституционална социјализација создава конформни личности, до- 
дека главни агенси на ваквиот авторитарен процес се строгите 
родителите и нивните супститути, образовниот систем, референ- 
тните групи, работните колективи, медиумите и останатите цен- 
три на моќ. 





" Дистопија или антиутопија претставува литературен 5С1-Н правец, кој укажува 
на опасност од апсолутно тоталитарно општество. Освен Замјатин, друштвото 
на Големата тројка (англ. Тре Вје ТИгее) писатели од овој жанр го сочинуваат 
Џорџ Орвел (Сеогвее ОгиеП) и Алдоуз Л. Хаксли (АЈбоц5 1. Нихјеу). 

Институционалната социјализација од најраните години 
започнува со гушење на вродената спонтаност и њубопитност на 
детето. ЈБубопитното откривање на светот се заменува со однап- 
ред подготвени „вистини“ чие што меморирање е обезбедено со 
образовниот систем. Механичкото освојување на готовите сод- 
ржини се наградува за сметка на оригиналното мислење, кое се 
потиснува и казнува. Личноста во развој е изложена на социјална 
контрола која, покрај другото, ги разградува нејзините потенци- 
јали за етичност и автономен морал, воедно и самостојното мис- 
лење, волјата и позитивните емоции. Оттука, конформистот ста- 
нува носител на социјално пожелни псеудомислења, псеудочув- 
ства, псеудоморал и псеудостремежи. Конечно, конформизмот ги 
деструира вредносниот систем и личносните идеали. „Доколку 
замената на автентичното мислење, чувствување или сакање до- 
ведува до неповратно менување на вистинското јас во псеудо јас 
тогаш моралот на личноста нема да содржи „идеи, вредности 
и социјални обрасци кои се неопходни за развој на социјалниот 
контакт и чувството на припадност.“ (75, 180) Оттука, конформиз- 
мот може да се смета за меч со две острици кој, од една страна, 
помага да се совлада мачната осаменост додека, од друга страна, 
човекот трајно го остава без сопственото јас. На крајот, идеалот 
на прокламирана индивидуалност станува илузија. 


Последната универзална потреба Фром ја означил како 
ориентација во светот. Оваа потреба подразбира стабилен и 
сигурен водич низ животот кој е содржан во системите ориента- 
ција и преданост. Ориентацијата во светот е условена од степенот 
во кој човекот воспоставил хармонија со сопствената историска и 
егзистенцијална стварност, како и од неговите културни и лич- 
носни карактеристики. Сите овие чинители заедно со разумот, 
искуството и културната идентификација ја определуваат живот- 
ната смисла на единката. Разумот, по правило, помага да се вос- 
постави рамнотежа помеѓу одделните аспекти на индивидуална- 
та егзистенција. Меѓутоа, интерпретацијата на човекот само врз 
разумот е еднострана и најчесто погрешна. Причината лежи во 
превидот дека човекот како суштество претставува синтеза поме- 
ѓу разумот, чувствата и активноста. Оттука и Фром забележува 
дека „само мнестичките системи не се доволни. Претставата за 
човек како интелект без тело е можна единствено како условна ап- 
стракција. Меѓутоа, човекот претставува целина со дух и тело и 
оттука, кон животните спротивности одговара со мислење, емо- 
ција и однесување. Стремежот кон потполно единство на сопстве- 

ното битие е условен од внатрешната потреба за сопствена рам- 
нотежа. Оттука, оптималната ориентација подразбира не само 
мисловно, туку и емотивно ангажирање во интенционална актив- 
ност на човекот. Потребата за единство се искажува со преданост 
кон целта, но и со идеии моќ кои на човекот му овозможуваат да 
се надмине себе си.“ (74, 43). 


Потребата за целосност ги артикулира идеалите на чове- 
кот. Фром ги смета идеалите како егзистенцијален императив. 
Човекот не бира дали ќе има или ќе нема идеали, туку само каква 
ќе биде нивната форма и содржина. Идеалите претставуваат трај- 
ни извори на мотивација на личноста и како такви се значајни за 
хармонизација на разновидни и честопати спротивставени об- 
ласти на индивидуалната психа, како и на спротивставените од- 
носи помеѓу човекот и животната средина. Оттука, Фром во идеа- 
лите наоѓа елементи на вредностите, посебно кога станува збор 
за субјективните фикции кои содржат висок степен на пожел- 
ност. Како најважни меѓу мотивирачките фикции, односно иде- 
алните вредности, Фром ги издвојува разумот, творештвото, пра- 
ведноста и успехот. На спротивна страна од идеалните вредности 
се наоѓаат ирационалните квазивредносни средства и квазивред- 
носни цели. Слично на останатите ирационалните содржини, и 
квазивредностите го нарушуваат творечкиот развој на личноста и 
нејзините потенцијали. Најраспространета и најдеструктивна 
квазисостојба е неврозата чија суштина и динамика е условена од 
ирационалниот одговор на човекот кон вродените потреби за 
ориентација и целовитост. Наспроти развојните потреби за ори- 
ентација и преданост невротичната личност е ирационална и 
примитивна во стремежите да опстане во светот на илузии, лаж- 
ни претстави и нереални очекувања. 


Вредности и отуѓување. Современата социјално психо- 
лошка литература недоволно е посветена на сериозниот егзис- 
тенцијален проблем со кој се соочува модерниот човек, отуѓува- 
њето. Ваквата состојба ја илустрира и релативно слабиот интерес 
за психолошка анализа на отуѓеноста за што сведочи и малиот 
број научни и стручни публикации на оваа тема. 


Според социјалниот психолог Младен Звонаревиќ (Мјадеп 7уо- 
пагечѓ), социолозите и психолозите во САД одбегнуваат да се 
впуштат во анализа на феноменот отуѓување или како што ал- 
тернативно се означува, алиенација. Тој евидентниот недостиг 
на психолошки интерес за отуѓувањето го поврзува со истите 

причини заради кои не се истражува потеклото на социјалните 
нееднаквости во капитализмот, на пример во американското 
општество. (Спор. 240, 294) Истиот тренд се потврдува со увид 
во базата податоци на американската психолошка асоцијација 
(АРА): имено, во периодот помеѓу 2000 и 2003 година не била 
објавена ниту една статија во која примарна тема би било оту- 
Ѓувањето, додека само во 18 трудови поимот отуѓување се поја- 
вува како Гегпипи5 Теспијтец5. Последниот увид во датабазата на 
АПА (20.08.2018) сведочи за позитивен тренд од нови 186 пси- 
холошки анализи посветени на овој феномен. Инаку, отуѓува- 
њето редовно е застапено во филозофските и социолошките 
списи од постар или понов период. Така, во последните две сто- 
летија отуѓувањето го анализирале филозофите Хегел (О. М. Е. 
Неве!) и Маркс (К. Макх), социологот Фридман (С. Епедтап), до- 
дека во психологија за овој феномен расправале Маркузе, Фром 
и Франкл. 


Фромо на отуѓувањето му пристапил комплексно со сиот 
респект кон заедничкото влијание на психолошките, историските 
и социјалните услови кои се одговорни за појавата и ширењето 
на овој феномен. Според Фром, отуѓувањето претставува „начин 
на доживување на сопственото битие како нешто туѓо, односно 
отуѓување на личноста од сопствените доживувања и сопствените 
постапки. Отуѓениот човек трајно го губи контактот со себе си и со 
другите луѓе: тој себе си се смета за објект кој трајно останал без 
внатрешниот и надворешниот свет.“ (Цит. во: 79, 300) 


Генезата на отуѓувањето треба да се бара во историската 
еманципација на човекот од стегите на природата и оштеството. 
Со прекинување на примарните врски кон светот човекот го про- 
ширил хоризонтот на позитивна слобода, но воедно се отворил 
кон потенцијалните деформации на новостекнатата слобода. Ка- 
ко пример на негативна слобода Фром го посочува монополниот 
капитализам кој, од психолошки агол, се темели врз трајни чув- 
ства на осаменост, страв, несигурност и општа немоќ. Ваквите не- 
гативни состојби обично остануваат маскирани со секојдневната 
рутинска работа и привидот на нормален и, во суштина, банален 
живот. „Нормалниот живот“ е исполнет со ефтини содржини кои 
масовно ги шири пазарната пропаганда и маркетингот создавај- 
ќи привид на социјално пожелни и вредни цели. Тука спаѓаат 
разните облици на колективна забава, површните контакти и по- 
знанства, егзотичните патувања и другите активности насочени 
кон задоволување на потребата за разонода и излез од здодевно- 

ста. Но, како што „свирењето во темница не раѓа светлина,“ така 
и гламурот на ноблесните забави не успева да го ослободи чове- 
кот од осаменоста, конфузијата и стравот. (Спор. 75, 125) Повтор- 
ниот неуспех да се најде излез од негативната слобода го тера чо- 
векот во бекство, најчесто во „потчинување на некаков фирер, ка- 
ко што се случува во фашистичките општества или во присилен 
конформизам, кој е редовно присутен во современите демокра- 
тии.“ (75, 125) 

Оттука, не е чудно, што капитализмот негува вредности ту- 
ѓи на човековата природа, пред се, економската активност, инди- 
видуалната успешност и материјалната корист. Станува збор за 
тријада на вредности кои човекот го претвораат во средство за ос- 
тварување егоистички цели на капиталистичката елита. „Човекот 
е карика во огромната економска машина ... и како таков се наоѓа 
во служба на оние цели, кои се туѓи на неговото битие.“ (75, 107) 


Фром извршил критичка анализа на капиталистичкиот 
развој преку која допрел до психолошките корени на отуѓување- 
то. Првите знаци на отуѓување ги открил во текот на среднове- 
ковната реформација во Европа. Како нова религија протестан- 
тизмот, борејќи се против католичкиот клер и неговата доминан- 
тна улога во верските и световните работи, истапил со нов морал 
заснован на библиското верување за примордијалниот грев на 
првиот човек. Во моралот на новиот човек биле вградени преми- 
сите за безполезност на индивидуалната волја, духовен индивиду- 
ализам, аскетизам, покорност и труд. Токму овие морални прин- 
ципи, според Фром, се одговорни за системското уништување на 
„духовниот рбет, емоциите, достоинството и гордоста на чове- 
кот.“ (75, 107) Така, нехуманата промена на природата на човекот 
потона во култура на масовното потчинување кон надворешни 
авторитети и некритично прифаќање на псеудовредностите. 


Фром сметал дека секое оддалечување од универзалните 
потреби претставува чекор кон сопствено отуѓување. Со деструи- 
рање на сопствената автентична природа човекот неповратно ги 
напушта основните потреби и вредносните потенцијали. Послед- 
ица на тоа е вредносен вакуум кој го исполнуваат разни псеудов- 
редности при што потребата за припаѓање најчесто ја заменува 
нарцизмот, наместо творештво се развива деструкција и т.н. 


Во психолошката анализа на отуѓувањето Фром како глав- 
ни проблеми ги издвојува осаменоста, незадоволството, пазарна- 
та треска, статусоманијата и невротската анксиозност. Совреме- 
ните луѓе се осудени на живот во одделни психолошки светови и 


224 Панајотис Цакирпалоглу 





на исклучива свртеност кон егоистичките цели. „Сите социјални 
и лични контакти станаа потчинети на пазарните закони.“ (75, 
113) Пазарната психологија ги опустоши социјалните односи и 
човекот го фрли во изолација, преплавеност со страв и чувство на 
немоќ. Рамноправноста и неексплоатацијата останаа празни, 
декларативни вредности чија суштина е жртвувана со инструмен- 
тализација на меѓучовечките односи и статусната ексклузивност 
на политичките и економските елити. Формализираните начини 
на однесување станаа главни вредности со кои се регулираат од- 
носите помеѓу луѓето за сметка на непосредноста, хуманоста и ос- 
танатите етички основи на човековото природно битие. 


Со слични пазарни, социјални, културни и психолошки проме- 
ни се соочуваат жителите на посткомунистичките земји. Сто- 
панската и општествената транзиција доведе до радикални 
промени во психата и однесувањето на луѓето. Современото со- 
цијално однесување е условено со радикалните морални и вред- 
носни промени во кои доминираат прототипот на западниот 
човек и неговиот егоизам, стремежот кон материјална добивка, 
престиж и моќ. Во овој вредносно мотивациски простор доми- 
нира потребата да се биде најдобар и најуспешен. Станува збор 
за егоизам камуфлиран со реактивни одбрани кои природната 
човечност ја заменија со прекумерна убезност и услужност, 
додека природната непосредност со засилена спонтаност и ква- 
зиасертивност. Некритичното преземање на западните вред- 
ности беше платено со неповратно губење на традиционалните 
културни вредности и специфичните обичаи и норми на живе- 
ење. 


Фром исто така извршил критика на агресивната пазарна 
логика која успеа да се наметне како единствен критериум за вред- 
нување на човекот. Типични вредности, или поточно, квазивред- 
ности на пазарот се личната популарност, самобендисаност и ве- 
ќе спомнатите потреби за успешност и висок социјален статус. 
(Спор. 75, 114) Луѓето кои исцело се посветени на сопствениот ус- 
пех ги одликува енергичност, иницијативност и пренагласена њу- 
безност. Оваа тријада на квазивредности го отуѓува човекот од 
неговиот труд и неговото битие. „Човекот не продава само стока, 
туку се продава и себе си, зашто како стока и се чувствува.“ (75, 
114) Со прогресивното отуѓување оди отсуство на лубов и рамно- 
душност кон сопствените дела. Автентичната њубов и потребата 
за создавање се заменети со фрустрирачки обврски, незадовол- 

ство и очај. Ваквата психопатолошка динамика на компетитивна- 
та култура доведува до масовна невротизација на луѓето. 


Натаму Фром ги издвоил следните надворешни услови на 
отуѓувањето: 


г Место кое човекот го зазема во производниот процес. „Ра- 
ботникот и работодавачот ги разделува армија на посре- 
днички бирократи.“ 


г Структурална невработеност. “Невработеноста засега ми- 
лиони луѓе и кај граѓаните ја зголемува несигурноста.“ 


гГ Конзумна култура. „Во услови на глобални статистики на 
профитот ... и конкуренцијата помеѓу стоковните куќи се 
деформира традиционалниот однос помеѓу продавачот и 
купувачот: купувачот престанал да постои како конкретен 
човек“ (со специфична личност, потреби, преференции и 
вкусови, порано добро познати за локалниот трговец). 


г Страв од војна. „Перманентната загрозеност од тотална 
нуклеарна војна и многуте локални конфликти ги зголе- 
муваат дефетизмот и немоќта на човекот.“ 


г Методи на современата реклама и комерцијалната персуа- 
зија. „Рекламата како хипноидна сугестија ги менува емо- 
циите на луѓето со крајна цел интелектуално да и се пот- 
чинат.“ (75, 119-123) 


Фром сметал дека рекламата претставува најсуптилно и 
најделотворно психолошко средство за прогресивно отуѓување на 
луѓето. Рекламата „ја отупува нашата мисла, што е посебно опас- 
но за демократијата, поопасно од отворен атак. Освен тоа, рекла- 
мата е понеморална, одошто непристојната литература, чие што 
објавување е санкционирано.“ (75, 121) Според изнесеново, голем 
удел во моралната декаденција на западната култура отпаѓа на 
апсолутно моќната реклама која ги деструира психата и живот- 
ниот стил на човекот. 


Така кај Фром созреала констатацијата дека повеќето за- 
падни култури се ирационални и, во основа, патолошки. Тој во- 
едно го отфрлил статистичкиот концепт за здравјето и нему бли- 
ските утопистички доктрини за подобро општество, вклучувајќи 
ги учењата на Мор (Т. Моге), Кампанела (Т. СатрапеЏа) или 
Маркс (К. Магх). Сепак, ниту Фром не престанал да размислува за 
создавање идеално општество во кое би постоеле идеални услови 
за самореализација и среќен живот на неговите граѓани. Своите 

идеи ги изнел во студијата Здравото општество (англ. ТИе апе 
Џостеѓу) каде ја постулирал потребата за изградба на комунален 
социјализам, веројатно инспириран од организацијата и животот 
во современите израелски кибуци. Познато е дека во кибуците 
владеат хармонични односи помеѓу одделните членови кои доб- 
роволно се вклучени во групното одлучување и самоуправно ги 
реализираат сопствените цели и потреби. 


Социјален карактери и вредности. Фром е еден од ма- 
лубројните психолози кој сопствениот етички систем го засновал 
врз дубиозна анализа на карактерот. Неговата карактерологија е 
претставена со две класификации на оваа најопшта стекната пси- 
хичка диспозиција. Во првата класификација тој повлекол разли- 
ка помеѓу индивидуалниот и социјалниот карактер, додека друга- 
та класификација ја претставил со дихотомните категории продук- 
тивна и непродуктивна ориентација, при што посебно внимание 
им посветил на одделните видови непродуктивни карактери. 


Фром постулирал дека индивидуалниот карактер бил ус- 
ловен од специфичните промени кои го следеле развојот на чо- 
вечкиот вид. Имено, со напуштање на царството на животните, 
човекот почнал неповратно да се оддалечува од сопствената инс- 
тинктивна природа. Со редуцирање на поранешната инстинктив- 
на суштина отпочнал развојот на новите карактерни структури 
кои постепено го исполниле некогашниот инстинктивен простор. 


Зборувајќи за новата психолошка структура Фром во сту- 
дијата Анатомија на човековата деструктивност ја опреде- 
лил и главната функција на карактерот во смисла на постојано 
„мотивирање на човекот кон оние активности кои соодветствува- 
ат со неговите доминантни цели.“ (76, 74) Наведената одредба ек- 
сплицитно го потенцира вредносното потекло и вредносната ре- 
гулација на индивидуалните и колективните активности на лич- 
носта. 


Социјалниот карактер претставува најразвиен сегмент на 
индивидуалната психа кој ги регулира личносните односи во 
културата и општеството и во кој се „среќаваат карактеристики 
на личноста и општеството.“ (77, 161) Во обидот да даде попре- 
цизна дефиниција на социјалниот карактер Фром истакнува дека 
станува збор за оној дел од карактерот на човекот кој, како 
единка, го споделува со останатите припадници на неговата кул- 
тура, општество или социјална груца. За разлика од индивидуал- 
ниот карактер, со кој личноста се издвојува со специфичните мо- 

рални и етички белези, на социјалниот карактер му е доделена 
функцијата на културен, општествен и групен амалгам кој ги оп- 
тимализира хуманите ресурси заради благостојба на сите. 


Инаку, социјалниот карактер во многу нешта наликува на 
хетерономниот морал, посебно во доменот на безусловно прифа- 
ќање на социјалните барања како единствено исправни и немен- 
ливи. Во таа смисла, социјалниот контекст и надредениот авто- 
ритет се јавуваат како исклучив извор на вредностите чие прифа- 
ќање од страна на личноста не смее да се оспори. Екстерните 
вредности постојат за да ја насочуваат индивидуалната енергија 
кон оние содржини и цели кои се сметаат како општествено при- 
оритетни. Значајна улога во преносот на културните и општес- 
твените вредности им е дадена на воспитниот процес и социјали- 
зацијата, чии што функции се насочени кон создавање општес- 
твено полезни граѓани. Така, воспитувањето во пазарни услови 
на живеење и стопанисување е примарно насочено кон прифаќа- 
ње на соодветни пазарни вредности како што се самоконтрола, 
чувство за ред, точност и дисциплина. Од граѓаните, пак, се очеку- 
ва дисциплина, ред и безусловно извршување на задолженијата. 


Социјалниот карактер и општеството взаемно се условуве- 
ни и како такви се надополнуваат. Во овој општествено психо- 
лошки простор дејствуваат бројни религиозни, филозофски, сто- 
пански и политички содржини и тенденции. Стабилноста на со- 
цијалниот карактер е условен од општествената стабилност и си- 
гурност. Промените во општеството имаат специфичен одраз врз 
социјалниот карактер и обратно, социјалниот карактер кај одре- 
дена личност може да предизвика социјални промени. (Спор. 77, 
162) Сепак, во оваа спрега помеѓу субјективното и општеството, 
општеството претставува априорна инстанца која ги определува 
содржините и начинот на живеење како и задоволувањето на ин- 
дивидуалните цели и потреби. Доколку задоволувањето на пот- 
ребите кај мнозинството граѓани е стабилно и трајно, тоа доведу- 
ва до општествена стабилност и хармонија помеѓу одделните ин- 
тересни групи. 


Помеѓу психичките и општествените фактори можат да се 
издвојат периоди на релативно стабилни односи, но и односи на 
нестабилност и криза. Колизија на релацијата психички процеси 
- општествени фактори обично доведува до нарушување на по- 
стоечкиот позитивен однос. Најчесто се работи за криза во поли- 
тичкиот, односно економскиот простор чии реперкусии врз соци- 
јалниот карактер се значителни. Посебно при долготрајна оп- 

штествена нестабилност може да дојде до иницирање на соодвет- 
на активност во социјалниот карактер на одделни лица, која, во 
услови на покачен енергетски набој (колективна фрустрираност, 
несигурност, страв од иднината и т. н.), може да поприми масов- 
ни размери и да се преточи во револуционерно менување на по- 
стоечките состојби во општеството. Ваквите радикални промени 
во општеството дополнително ја политизираат индивидуалната и 
групната активност и можат да доведат до промена на постоечки- 
те навики, морал и вредности. Вредносната трансформација на 
моралот најчесто се шири помеѓу членовите на средните и понис- 
ките општествени слоеви, додека кај политичката и економската 
елита јакнее постоечкиот конзервативизам. Како пример Фром 
го посочува раслојувањето на традиционалната средна класа во 
Германија на која по поразот од Втората светска војна и беше на- 
метнатато чувство на колективна вина, окупација и поделба на 
земјата на источен и западен дел. Воедно, повоената обнова на 
западна Германија со помош на Маршаловиот план и останатите 
настани доведоа до коренити промени во вредносната и карак- 
терната структура на просечниот Германец, при што традицио- 
налната штедливост, работливост, внимателност и недоверба беа 
заменети со иницијатива, компетиција, склоност кон ризици и 
останати увезени вредности. (75, 245) 

Фром разликува два вида социјален карактер: револуцио- 
нерен и инертен. Револуционерниот карактер им претходи на со- 
цијалните промени, зашто според својата суштина ги надминува 
границите и општествените настани како такви. Наспроти тоа, 
инертниот карактер ги стабилизира односите во општеството, но, 
во одредени општествени услови може да се јави како пречка на 
стандардниот бесконфликтен развој на заедницата. Од горенаве- 
деното Фром во револуционерниот карактер наоѓа премиси на 
прогресивна индивидуација на личноста во која се преплетуваат 
историските и психолошките аспекти на индивидуалниот развој. 
Во основа се работи за „филогенетски процес на прогресивната 
индивидуација и ослободување на човекот,“ чија сестраност по- 
стојано го стимулира растењето и социјалното битие. (75, 46) 


Индивидуацијата, пред се, подразбира морална зрелост на 
личноста. Оттука Фром постулира функционална поврзаност по- 
меѓу индивидуацијата и развојот на продуктивен карактер. Лич- 
носта со продуктивна карактерна ориентација поседува длабоки 
морални чувства и автентични вредности што ја прави супериор- 
на во контактот со себе си и околниот свет. Наспроти тоа, непро- 

дуктивната ориентација се среќава кај личности со слабо развие- 
ни и нестабилни вредности и морал, што посебно погодува за 
надворешно манипулирање, конформирање и нејзино конечно 
отуѓување. Заедничко кај непродуктивните карактерни структури 
е трајното блокирање и деформирање на изворните потенцијали 
за њубов и творештво. Ваквите деструктивни процеси создаваат 
чувства на осаменост, несигурност, немоќ и морално пропаѓање. 
Моралното и вредносното пропаѓање на личноста најчесто завр- 
шува во некоја од непродуктивните карактерни ориентации, меѓу 
кои Фром посебно издвојува четири, односно пет типови: експло- 
ататорски, пасивно рецептивен, собирачки, пазарен и/или нек- 
рофилен карактер. 


Со психолошка анализа Фром издвоил посебна вредносна 
ориентација за секој непродуктивен карактер. Така, експлоата- 
торскиот тип доброто го бара надвор од сопствената личност и за 
стекнување на ваквото добро комбинира моќ со рафинирано ма- 
мење. Негови основни вредности се недоверба, цинизам, завист и 
њубомора. (74, 55) И рецептивниот карактер го бара доброто над- 
вор од својата личност, но, за разлика од експлоататорот, кон ли- 
цата кои го поседуваат саканото покажува лојалност, инструмен- 
тален алтруизам, послушност, њубезност и друти слични вред- 
ности. За разлика од двата наведени карактери, собирачкиот ка- 
рактер надворешните добра ги доживува како закана. Присилна- 
та несигурност ја решава со собирање и поседување на нештата 
како и со енормно штедење, што дополнително ја зајакнува него- 
вата потреба за ред и сигурност. Четвртиот непродуктивен карак- 
тер е пазарниот и него го карактеризира тоа, што себе си и светот 
ги доживува како стока чија цена ја определува пазарот. Оттука, 
главна мотивација на пазарниот карактер е да биде успешен и по 
цена на сопствено изнесување на пазар. Станува збор за посебен 
облик на деперсонализација во која доминираат прилагодливо- 
ста, амбицијата, квазиспонтаноста, агресивноста, сигурноста и 
сличните вредности. 


Антипод на непродуктивната ориентација претставува оп- 
штата продуктивна ориентација. Во овој продуктивен карактеро- 
лошки простор Фром не издвоил посебни типови карактер. Про- 
дуктивниот карактер е персонифициран преку високо индивиду- 
ализираната личност чиј што живот и постапки се во потполна 
согласност со хуманистичката етика. Продуктивниот карактер е 
иницијално способен да сака и да создава добра. Како таков, про- 
дуктивниот карактер е трајно отворен за „зреење и развој на сите 

можности, и на ваквата цел ги подредува сите останатите деј- 
ности.“ (74, 66) 


8.4 Концепција за нерепресивна цивилизација 


Херберт Маркузе (Негрет Магсиге, 1898 -1979) објавил 
филозофско и хуманистичко дело со силна аксиолошка порака 
под назив Ерос и цивилизацијата - филозофско проникнување 
во Фројд (англ. Его апд СЕЛЦааНоп: А РЕШозормеа! Тадику шко 
Егеид). Во овој единечен филозофско психолошки спис Маркузе 
смело ја изложил мислата дека психолошката теорија на Фројд 
содржи одговори на сите основни онтолошки и етички прашања. 
Според него, психоанализата е „повредна од сите подоцнежни ре- 
визии, посебно кога станува збор за моралниот потенцијал содр- 
жан во оваа теорија.“ (Цит. во: 108, 36) Поаѓајќи од ставот дека 
психоанализата во својата суштина е длабоко хуманистичка, 
Маркузе предложил посебна методолошка постапка, екстрапола- 
ција, со која ќе може научно да се проникне и осознае етичкиот 
потенцијал на психоанализата. Екстраполацијата овозможува не- 
посредно навлегување во латентните содржини на секоја теорија, 
што е посебно значајно за психоанализата која, според својата де- 
финиција, примарно е насочена кон скриеното несвесно. Услов 
за успешна примена на екстраполацијата во областа на несвесно- 
то е почитување на постоечките истражувачки критериуми што, 
покрај другото, ќе ги осветли моралните капацитети на Фројдова- 
та наука која, како што многупати веќе се потврди, е суштинска 
за научното сфаќање на културата, општеството и човекот. Ново- 
откриените вредности, пак, ќе послужат за надминување на идео- 
лошката криза во современата западна цивилизација и на нихи- 
лизмот кај обичниот граѓанин. 


Во својата студија Маркузе натаму расправа за современо- 
то отуѓување и за улогата на сублимацијата во развојот на оп- 
штеството. Неговата концепцијата се надоврзува врз критичката 
ревизија со која Рајх СИШНејт ВетсП) ги модифицирал Фројдовите 
теории за развојот, класификацијата и функциите на карактерот 
како и за потеклото и улогата на културата. 


Иако Маркузе не се сомневал во научниот авторитет на 
Фројд, тој не го прифатил изворното психоаналитичко толкување 
за развојот на културата дека е производ на потиснатото либидо, 
во чија трансформација учествува општествено пожелната субли- 
мација. Наместо либидинозното толкување на културата Маркузе 
се приклонува кон учењето на Рајх и премисата дека сексуалната 

сублимација можеби „важи за култури од патријархален тип, но 
не и за другите (култури).“ (193, 37) 

Продолжението на критичната анализа на класичната 
психоанализа Маркузе го изложил во делото Психоанализа и по- 
литика (герм. РзусПоапа/уче ипд Рок). Во овој спис тој го ста- 
вил на испит Фројдовиот став за тоа дека психолошката експли- 
кација на човековата етика и смисла на живеење мора исклучиво 
да се потпира вра биолошко-психичките промени на инстинк- 
тите. Означувајќи ја ваквата теза како спекулативна Маркузе ја 
негирал и спротивната идеалистичка етика дека слободата на чо- 
векот била условена со елиминација на неговата онтолошка се- 
тилност. „Како што идеалистичката етика во слободата наоѓа по- 
тиснување на онтолошката сетилност и во неа ја согледува суш- 
тината на човековата слобода, така и Фројд во потиснувањето на 
инстинктите гледа културна и природна нужност: животната 
нужност, борбата за преживување и анархистичката суштина на 
инстинктите на слободата и поставуваат несовладиви граници.“ 
(138, 35) 

Следејќи ја истата логика Маркузе натаму заклучил дека 
општото регулирање на потребите вклучувајќи ги тука и сексуал- 
ните стремежи го разорило карактерот и го продлабочило отуѓу- 
вањето на луѓето: „Сега веќе еросот не дејствува како животода- 
рен инстинкт, кој го регулира организмот и се стреми да стане 
клучен принцип на природниот свет и на човекот; тој се претво- 
рил во приватност без можности да учествува во секојдневните 
општествени или работни односи на луѓето, во нешто, што исце- 
ло се исцрпува со функцијата за размножување. Потиснувањето 
на инстинктите, каде што и сублимацијата претставува потисну- 
вање, е услов на животот во културното општество.“ (138, 23) 


Маркузе натаму постулирал дека несреќата и слободата не 
се нужно присутни во сите општества, туку само во оние, кои се 
развивале под императивот на реалноста и нужноста. Слични 
ставови застапувал и Фројд, според кого нужноста е својствена за 
општествата во кои репресијата претставува доминантен механи- 
зам на моќните. Поаѓајќи од тоа Маркузе истапил со идеја, алтер- 
нативна на општествената репресија, која подразбира систем во 
кој конечно ќе се отстранат сите форми на отуѓеност, ќе се овоз- 
можи развојот на сите индивидуални потенцијали и ќе се оства- 
рат повеќето општествени и културни цели. Тука Маркузе пов- 
торно се повикува на главните премиси на Рајховата карактеро- 
логија во која се потенцира гениталната природа на човекот со 

неговата автентична спонтаност, творештво, здрава сила, слобода 
и останатите врвни вредности. Воедно, Маркузе не заборавил дека 
човештвото во сопствената историја многу често се соочувало со 
авторитарни културни и општествени системи во кои доминирал 
принципот на силниот и во кои по традиција се потиснувала, мо- 
рализирала или казнувала гениталната сексуалност. Психолошки 
еквивалент на гениталната негација е посебна структура на ка- 
рактерот, позната и под називот емоционална чума (анг. 
етоНопа! рјагие). (Спор. 192, 438) 

Од сето наведено произлегува дека моралната свест и со- 
одветните вредности се условени од остварената сублимација на 
либидото. Меѓутоа Маркузе и тука му забележал на Фројд дека не 
ги респектирал специфичностите на одделните историски епохи 
и животната стварност кои ги определувале начинот и содржина- 
та поврзани со решавање на либидинозните потреби. При тоа, 
Маркузе признал дека потиснувањето во одреден степен претста- 
вува филогенетска нужност што значи дека, во извесни услови, и 
сублимација како одбранбен механизам може да делува како по- 
желен и примерен поттикнувач при реализација на човечките 
потенцијали. Во таа смисла Маркузе разликува креативна субли- 
мација и тнр. надсублимација (англ. зигр|и5-гергезатоп). Со пои- 
мот надсублимацијата тој означува посебна форма на културна и 
општествена деструкција на природните стремежи на човекот. Во 
рестриктивни општества здравите инстинктивни стремежи се по- 
тиснати и на нивно место се стабилизираат квазивредностите и 
авторитарниот морал. Авторитарниот морал и квазивредностите 
стануваат инхерентни својства на отуѓениот човек, негова немен- 
лива психолошка стварност и трајна пречка за евентуалнатото 
разотуѓување (дезалиенација). Од гледна точка на човекот, тој е 
присилен да се бори против нехуманите животни услови кои мо- 
ра да ги совладува зашто тоа го должи на својата хумана природа 
како и на иднината на општествениот развој. Сепак, Маркузе 
признава дека човекот како единка не може самиот да се избори 
и да ја оствари сопствената хумана мисија. Затоа ја постулирал 
потребата од нов социјално-културен амбиент кој би бил созда- 
ден врз максимата за нерепресивна цивилизација. Основната 
програмска цел на нерепресивната цивилизација е поставена врз 
безусловната борба против општествената присила како и против 
нејзиниот главен инструмент, надсублимацијата. На тој начин 
нужноста и темната стварност трајно ќе бидат сменети со задо- 
волства од животот и општата радост. 

Маркузе бил посебно загрижен од фактот дека современи- 
от човек е вреднуван според „создавањето и акумулацијата на ма- 
теријални добра.“ (139, 140) Продуктивноста која доминира во 
вредносниот систем на модерната култура е непосредно заштиту- 
вана и поттикнувана од страна на авторитарниот воспитен сис- 
тем, општествените инситуции, пазарниот менталитет и соодвет- 
ната идеологија. Кон ова треба да се додадат репресивниот морал 
и прогресивната надсублимација, посебно нивната улога во совре- 
меното отуѓување на човекот, зашто авторитарната свест и прину- 
дата се спротивни на автентичните човекови потреби и неспоиви 
со слободата, творештвото и индивидуацијата. „Моралната прину- 
да престанува да биде морална“ доколку социјализација остане 
институционализирана и регулирана со морални закани и казни. 
Репресивниот морал е первазивен што значи дека продира во сите 
сегменти на човековата стварност, од примарното семејство, преку 
религијата, се до вооружените формации. (138, 24) 

Без слобода и можности за реализација на автентичните 
стремежи човекот редовно изразува присила преку формата тоа 
морам да го сторам, зашто обврските не чекаат. Од општото 
потиснување на изворните потреби постепено се создава пара- 
докс, според кој нужноста веќе не се доживува „како нешто се- 
кундарно, туку како примарна суштина на сопственото по- 
стоење.“ (138, 194) 


Целта на нерепресивното општество се сведува на целосно 
ослободување на еросот и потполна реафирмација на позитивни- 
те вредности, животната радост, чувството на среќа и благосостој- 
бата. (138, 173) Слободниот ерос претставува природен услов за 
траен развој на индивидуалните потенцијали на човекот. Впро- 
чем, ваквата суштина е инхерентна на човекот зашто тој, по при- 
рода, е нерепресивен, либидинозен и отворен за нови сублимини- 
рани искуства и морални содржини, способен да ги совлада „огра- 
ничувањата кои се нафрлаат врз неговите способности и оние што 
произлегуваат од напорен труд, болест и смрт.“ (138, 142) 


Маркузе верувал, дека спојот помеѓу слободниот човек ка- 
ко идеал и технолошкиот напредок може да ги отстрани причи- 
ните на отуѓувањето. Технолошкиот развој би требало да се насо- 
чи кон задоволување на животните потреби, додека идеалите ве- 
ќе ја докажале својата вредност опстојувајќи во тешките репре- 
сивни периоди од човековата историја. Ваквата визија наликува 
на Хегеловата концепција за хуманитарен прогрес во која е по- 
стулиран паралелниот развој на техниката и човековите слободи. 

Во обете концепции е проектирана визија за нова историска епо- 
ха, без забрани за творечката имагинација, блиска на орфичките 
и нарцистичките стремежи за исполнет и среќен живот. Новата 
епоха ќе го ослободи човекот од репресија, доминација и дикта- 
тура и ќе го спаси од прометејско-фаустовското страдање. Сло- 
бодното општество, засновано врз нерепресивни вредности ќе му 
се спротивстави на отуѓениот труд, претворајќи го во спонтана 
игра на човековите сили и способности. Дури и слободата, како 
вечно отворен идеал, ќе стане потполна и стварна. Новата епоха 
ќе го смени и линеарното доживување на времето, менувајќи го во 
„постојан, непрекинат круг“, сличен на Ничевата визија за време- 
то доживеано како вечно задоволството. (138, 51) Иднината ќе ги 
обедини политичко - револуционерниот и технолошко - еволу- 
тивниот хуманизам. Конечно, нерепресивната стварност ќе ги по- 
каже сопствените капацитети како „ненаметлив плуралистички 
систем, кој е отворен кон сите проблеми.“ (140, 441) 


Обидот на Маркузе да ја надмине антиномијата во био- 
лошко - психолошките и социјално - културните димензии на чо- 
вековот постоење заслужува посебно признание. Посебно е вре- 
ден императивот за слободен развој на човекот и неговите автен- 
тични стремежи, како „последни елементи“ во остварувањето на 
неговата хумана природа. (108, 38) 


Покрај сето, ниту Маркузе не успеал да ја избегне примам- 
ливата утописка стапица која станала омилена цел на бројните 
критичари кои на сличен начин ја напаѓаа Фромовата визија за 
здравото општество. Дел од критичарите ја истакна неодржли- 
воста на тезата дека технолошкиот развој и материјалното богат- 
ството ќе доведат до конечно укинување на отуѓеноста. Впрочем, 
тоа го демантира и современата глобализација во чија основа се 
наоѓа материјалниот и технолошкиот прогрес со кого пристигнаа 
нови методи и форми за доминација и натамошно отуѓување на 
луѓето. 


8.5 Персоналистичка психоанализа 


Виенскиот психоаналитичар Игор Карузо (еог Ајехап- 
дет Сагизо, 1914-1981) го свртел вниманието на психолошката јав- 
ност со обидот да направи синтеза помеѓу психоанализата, соци- 
ологијата, антропологијата, егзистенцијализмот и марксизмот. 
Карузо е роден во Русија. Академското образование го стекнал во 
Белгија, а во 1947 година заминал за Виена каде го формирал Ви- 
енското здружение за длабинска психологија. Од 1967 година Ка- 

рузо предавал социјална, длабинска и клиничка психологија на 
универзитетот во Салцбург, а во 1974 година го објавил трудот 
Разделба на вњлубените (герм. Ттеппипе дег ПаеБепдеп). 


Карузо ја поставил сопствената персоналистичка психоа- 
нализа врз премисите конкретност и дијалектика. Станува збор 
за ново поглавие во психоанализата „посветено на промените, т. 
е. средбите на човекот со светот, другите луѓе и самиот себе.“ (43, 
12-13) Иницијативата на Карузо за методолошко унапредување 
на психологијата го издвоила од сродните концепции на Фром и 
Маркузе. Меѓутоа, за разлика од методата на логичка линеарност 
на Фром и Маркузе, според која новата теза претставува логичен 
исход на две спротивни тези, Карузо му дал предност на дијалек- 
тичкото единство на спротивности. Натаму, Карузо посебно ги 
ценел психоаналитичките сознанија изведени врз продлабочена 
анализа на индивидуалното искуство, оставајќи ги настрана ра- 
ционалните аналогии и импликации со кои најчесто се служеле 
Маркузе и Фром. 


Како основен теориски концепт кај Карузо се јавува персо- 
нализацијата, која човекот го сфаќа како отворен систем трајно 
ориентиран кон сопствениот слободен развој кој ги респектира 
реалните можности на културата и општеството. Во целоживот- 
ниот развоен процес човекот истапува како самосвесно битие кое 
себе си се доживува како субјект и објект. 


Карузо во комплексната самопретстава го открил главни- 
от динамичен услов на прогресивната персонализација на чове- 
кот. Со други зборови, човекот во својот развој стапува во бројни 
симболички средби со надворешниот свет кои се основни за свес- 
ното доживување на сопственото битие и егзистенција. (Спор. 
108, 40) Од научна гледна точка, прогресивната персонализација 
се нуди како нов психолошки модел за продлабочено разбирање 
на индивидуалната отпорност кон општествените и културните 
принуди чиј најдеструктивен исход претставува отуѓеноста. 


Човекот е активен во изборот на културни и општествени 
услови кои го одредуваат неговиот развој. Меѓутоа, слободата на 
изборот може да ја поттикне персонализацијата, но воедно, при 
погрешен избор, да предизвика проблеми во развојот. Со тезата 
за слободен избор Карузо се оградил од концепциите на пасивен, 
несвесен или надворешно детерминиран човек. Новата активис- 
тичка концепција се бори против детерминизмот и редукциониз- 
мот во класичната психоанализа, односно против учењето за пси- 
хопатолошка динамика на несвесните конфликти. Научното сфа- 

ќање на психичките појави мора да ги надмине тесните рамки 
кои ги нуди анализата на одделните интерперсонални односи 
или на актуелните одбранбени процеси и да се насочи кон согле- 
дување на реалните процеси и содржини кои постојат во односот 
помеѓу човекот и општество. Зашто, активниот човек е способен 
„творечки да се постави кон сопствениот развој и да ја збогати 
размената со надворешниот свет .“ (43, 76) 


Во светлина на изложеното, негативните личносни фено- 
мени, како што се неврозите, криминалот, неморалот, отуѓувањето 
и останатите аномалии, добиваат значење на специфични форми 
на општествената патологија. Во развојот на општествено услове- 
ните личносни проблеми одговорноста, според Карузо, првично ја 
има примарното семејство, зашто семејството претставува своеви- 
ден мост помеѓу природата и културата. Оттука, семејните односи 
се најважната психосоцијална рамка во која се создаваат условите 
за развој на индивидуалните потенцијали. Доколку во семејството 
постои лоша семејна клима, таа најчесто ги отсликува „економски- 
те и идеолошките спротивности во дадениот општествен слој“ и 
како таква го генерира развојот на индивидуалната патологија по- 
меѓу сопствените членови. (43, 100) Затоа, при третманот на поре- 
метената психа, најважно е терапевтот да не ја занемари семејната 
екологија како и односите во повисоките општествени структури 
како што е социјалниот статус на семејството. 


Карузо не го прифатил Фромовиот концепт за невротско 
општество. Наместо тоа, тој ја постулирал тезата за вредносно не- 
утрално општеството, посебно кога станува збор за здрава и бол- 
на личност. Според него, погрешно е општеството да се вреднува 
со психопатолошки изрази, зашто „објективната ситуација нема 
априорен невротизирачки учинок. Неврозата се јавува откако ќе 
се спои психогената констелација со објективната ситуација.“ (43, 
84 - 85) Со други зборови, секоја поединечна невроза зборува за 
„неуспех на индивидуалниот животен проект во конретни оп- 
штествени и историски околности.“ (43, 85) Со наведената пози- 
ција Карузо се приклучил кон Адлер, Франкл и останатите психо- 
лози - интеракционисти. 


Карузо посебно ја потенцирал можноста човекот да влијае 
врз општеството и отуѓувањето. Според него, секое општество да- 
ва можности за интенционално вклучување на луѓето во општес- 
твениот живот. Човекот и општеството се актери со взаемно вли- 
јание кое може да се означи како реципрочно. Дијалектички гле- 
дано, тоа значи дека човекот е објект, а воедно и субјект на оп- 

штествената динамика. Сепак, улогата на човекот како актер во 
општествените настани не би требало да се преценува. Впрочем, 
можностите на човекот за влијание врз општеството се ограниче- 
ни и честопати, случајни. Станува збор за реална нерамнотежа 
која може да генерира разни аномалии во општеството, вклучу- 
вајќи го и отуѓувањето. 


Животот во отуѓени услови подразбира откажување на чо- 
векот од клучните сегменти на сопственото битие. Самооткажува- 
њето е поттикнато од ошштата објективизација на културните и 
општествените производи кои доминираат во пазарната еконо- 
мија. Пазарот го притиска човекот да се откаже од суштинските 
делови на своето општествено битие, што подразбира да се отуѓи 
од себе. Од друга страна, социјализацијата врши принуда врз чо- 
векот да ги прифати истите културни содржини и да ги вгради во 
својата личност. 


Оттука, развојот на човекот како индивидуа и општестве- 
но битие претставува траен дијалектички циклус на отуѓувања и 
разотуѓувања. 


Поаѓајќи од таквата реалност социјалната психоанализа 
мора да ја реши дилемата, дали да остане етички неутрална или 
да стане етички ангажирана дисциплина. Ваквата дилемата има 
и практично значење, зашто отуѓената личност бара соодветен 
третман, а во поширокиот контекст, тоа налага изнаоѓање соод- 
ветни начини за отстранување на оние услови и идеологии кои ја 
поттикнуваат и одржуваат алиенацијата. (Спор. 43, 122) Оттука, 
приоритетна цел на психоанализата треба да стане демистифи- 
цирање на отуѓеноста, односно создавање услови за развој на од- 
говорна и суверена личност која ќе биде способна самостојно да 
раководи со сопствениот живот и иднина. Повторното „открива- 
ње на човекот во сета негова комплексност“ подразбира отстра- 
нување на нехуманите наноси во неговото јадро и промена на по- 
стоечкиот систем на вредности. (43, 138) На тој начин Карузо на 
психоанализата и определил нова улога на морален протагонист 
при создавањето среќни луѓе. Во таа смисла, персоналистичката 
психоанализа ќе биде посветена на продлабочување на индиви- 
дуалната и колективната свест и на позитивно менување на „сето 
нехумано во човекот, општеството и природата.“ (43, 161) 

Ерик Ериксон (Ечк Нотригеег ЕгКкооп, 1902-1994) прет- 
ставува централна личност во современото психоаналитичко 
учење. Во прилог на ваквото тврдење Хол и Линдзи (С. 5. НаПи 
С. Шадѓеу) истакнуваат дека, по смрта на Фројд ниеден психолог 
не може, во смисла на „континуираното преработување, дополну- 
вање и преформулирање на психоанализата заради нејзиното по- 
добро разбирање“, да се спореди со творештвото на Ериксон (85, 
99-100) 

Доприносот на Ериксон како истражувач и теоретичар во 
психологијата е импресивен. Од неговото творештво можат да се 
издвојат најмалку две клучни теми. Првата се однесува на прочу- 
ената психосоцијална теорија на личноста, додека втората тема е 
методолошка и упатува на разработување и практично користење 
на психоисториската анализа на одбрани личности. Покрај тоа, 
Ериксон создал оригинално аксиолошко учење во кое го вградил 
епигенетсткиот принцип како и социјални и психолошки преми- 
си со кои го објаснил развојот на човековите доблести. Доблести- 
те ги разбирал како идеални вредности кои се формираат при 
развој на индивидуалниот идентитет. Во таа смисла, Ериксонова- 
та концепција на его идентитетот претставува синтеза помеѓу пси- 
хоанализата и социјално - културните сознанија. Научната вред- 
ност на ваквата концепција Ериксон ја проверил во истражува- 
њата на психолошките својства помеѓу членови на одбраните ет- 
нички групи. 


Основната аксиолошка теза во учењето на Ериксон ја изразува 
неговата верба во позитивната природа на човекот. Човековото 
јадро е добро и аналогно на ваквата позитивна суштина чове- 
кот го разбира како „голуждраво пиле кое е способно да се пот- 
пира врз сопствените крила и да го заземе сопственото место во 
еколошкиот систем.“ (54, 19) Хуманистичката природа на Ерик- 
соновата аксиологија ги потенцира позитивните потенцијали 
на личноста за непрестано развивање, но и за преземање одго- 


240 Панајотис Цакирпалоглу 





ворност доколку развојот на идентитетот се деформира ИЛИ за- 
КОЧИ. 


Аксиолошкото учење на Ериксон условно може да се поде- 
ли во две взаемно поврзани теми. Првата тема се насочува кон 
генезата на его идентитетот при што посебно внимание се става 
врз развојот на индивидуалните доблести, додека втората тема се 
фокусира врз развојот на индивидуалниот морал. 


1. Развој на Его-идентитет. 


Психосоцијалната теорија на вредностите постулира дека 
човекот е примарно ориентиран кон позитивен развој и заштита 
на сопствениот его идентитет. Его идентитетот претставува пси- 
холошка категорија која го изразува субјективниот однос на чо- 
векот кон сопствената личност и сопствените телесни белези. 
Според Ериксон „постоењето на човекот во секој момент вклучу- 
ва три взаемно поврзани процеси: биолошка хиерархија на телес- 
ните органи и функции (зота); психичка организација, односно 
его синтеза на индивидуалните искуства (рзусПе); и општествена, 
односно културна организација на социјабилните поединци (еШ- 
о5)." (55, 28) 

Развојот на его идентитетот воглавно се одвива несвесно и 
во тој процес се вклучени социјалните односи, субјективните ис- 
куства и специфичните кризи. Его развојот трае цел живот, од 
раѓање до доцна старост, и неговата цел се состои во „создавање 
на субјективни чувства на идентичност (анг. затепе55) и постоја- 
ност (англ. сопојеепсу). Личноста претставува стабилна историс- 
ка категорија која се доживува од субјектот и од луѓето околу 
него.“ (54, 16-17) 


Воедно, личноста функционира како систем на вредности 
во чие формирање можат да се издвојат одделни развојни етапи. 
Во своето толкување на личносниот развој Ериксон го вградил 
епигенетскиот принцип кој го преземал од развојната ембриоло- 
гија. Во врска со тоа, Ериксон во книгата Животен циклул про- 
ширен и комплетиран го напишал следното: „Доколку ги цити- 
рам ембриолозите, тогаш епигенезата на организмот како систем 
може да се сфати како развоен процес кој се одвива според од- 
делни и аналогни шеми. Епигенетски гледано, секој орган има 
сопствен миг на раѓање... Доколку органот го пропушти развојни- 
от период, тогаш нема само тој да биде осуден на исчезнување, 
туку тоа ќе ги загрози сите органи во системот.“ (55, 30) 

Примената на епигенетскиот принцип во развојот на его- 
то доведува до сличен исход: преодот кон повисоките развојни 
фази е условен од искуството на единката стекнато во претходна- 
та развојна фаза. Ваквото искуство може да биде позитивно или 
негативно. Од аспект на психолошката аксиологија тоа значи де- 
ка индивидуалните вредности и нивната хиерархиска организа- 
ција зависат од искуствата кои личноста ги стекнала во поранеш- 
ните етапи од животот. Со развојот личноста ги впива сопствени- 
те значајни искуства и тие стануваат субјективни смерници на 
однесување во специфични ситуации од животот. 


Ериксон извршил посебна психосоцијална ревизија на 
Фројдовата теорија на личност која резултирала со дефинирање 
нови развојни етапи. Конкретно, изворната поделба на петте пси- 
хосексуални фази од детството кои го определуваат индивидуал- 
ниот карактер Ериксон ја дополнил со концептот за целоживотен 
развоен процес, во кој издвоил осум (според некои извори девет) 
психосоцијални етапи. 


По смртта на Ериксон неговата сопруга и долгогодишен сора- 
ботник, Џоан Ериксон (Јоап ЕнКаоп) го дополнила постоечкиот 
список од осум психосоцијални фази со девета етапа која ја на- 
рекла „длабока старост.“ Комплетниот развоен циклус беше об- 
јавен во делото Комплетен животен циклус (Тре је Сусје 
Сотрѓеѓед). Потребата за проширување на системот од осумте 
развојни фази Џоан ја аргуменитраше со тоа дека „староста во 
деветата и десетата деценија носи со себе нови потреби, вредну- 
вања и секојдневни тешкотии. Проблемите во овој животен пе- 
риод можат да бидат правилно согледани и конфронтирани са- 
мо доколку се додаде нова, деветта етапа, која ги задоволува ба- 
рањата на ваквата возраст. Завршната фаза од животот мораме 
да ја сфатиме и гледаме со очите на осумдесетгодишните и де- 
ведесетгодишните лица.“ (55, 101) 


Секоја етапа од развојот и наметнува на личноста кон- 
кретни барања поврзани со совладување на специфични психосо- 
цијални состојби. Успешното совладување на конкретната психо- 
социјална етапа ја следи стабилизирање на специфично однесу- 
вање во личноста што Ериксон го нарекува ритуализација. Ко- 
нечната психолошка добивка од успешното апсолвирање на оп- 
ределената психосоцијална етапа е содржана во интегрирање на 
посебна доблест во личносната структура. 

Според Ериксон, ритуализацијата претставува „вид на нефор- 
мална, но очекувана интеракција помеѓу луѓето, која се повто- 
рува во дадени интервали и ситуации. За самите актери ваквата 
интеракција не мора да значи ништо повеќе од ритуал кој сите 
го прават, но за нас таа претставува адаптивна вредност за акте- 
рите, но и за животот во групата.“ (55, 45) 


Во текот на развојот личноста се соочува со многубројни 
предизвици и кризи. Доколку развојот на личноста е попречен, 
тогаш психосоцијалната криза ја следат специфични бихевио- 
рални проблеми кои Ериксон ги означува со поимот ритуализам. 
Ритуализмот претставува патолошки израз на очекуваната ритуа- 
лизација во смисла на многу едноставно, искривено и нефлекси- 
билно искуство кое личноста го стекнува во социјалната средина. 


Инаку, во сите психосоцијални фази доблестите и однесу- 
вањата ги иницираат и регулираат сознајните и социјалните про- 
цеси на човекот. Доблестите како идеални цели генерираат нови 
вредности и го стабилизираат развојот на его идентитетот. 


Психосоцијалниот развој на личноста сеуште во потпол- 
ност не е објаснет. Она што веќе се знае е дека индивидуалниот 
растеж е условен од интерперсоналните искуства на единката. 
Доколку личноста е успешна во совладување на интеракциите од 
конкретната етапа на развојот, тогаш таа се збогатува со конкрет- 
на доблест што натаму и обезбедува доследност во натамошното 
социјално дејствување. Во спротивно, неповолните емоционални 
искуства или социјални околности обично го нарушуваат разво- 
јот на една или повеќе психосоцијални етапи. Резултат на тоа е 
појава на развојни аномалии и карактеристична маладаптација 
на личноста, односно одреден ритуализам. (види табела 9.1) До- 
колку нарушувањата се долготрајни, тогаш ритуализмите прерас- 
нуваат во траен стил на однесување кое натаму влијае врз сите 
психички процеси и односи на човекот со средината. 


Со развој на его идентитетот паралелно се формираат и 
индивидуалните вредности. Во врска со вредносниот развој на 
личноста Ериксон како посебно значајни ги издвоил адолесцен- 
цијата и зрелоста. Во адолесценцијата се случуваат драматични 
биолошки и психички промени кои се посебно значајни за морал- 
ниот развој и стабилизацијата на просоцијалните вредности. Адо- 
лесцентот веќе е способен за апстрактно мислење и критичко 
вреднување на општествените настани. Апстракцијата и морал- 
ното вреднување ја зајакнуваат личната автономија на младиот 

човек. Благодарение на новоосвоените идеали и општествени нор- 
ми адолесцентот морално созрева и покажува самосталност во 
социјалните контакти. Типични за овој период се честите недо- 
разбирања на адолесцентите со постарите лица кои младите луѓе 
ги доживуваат како нелогични и лицемерни. Меѓутоа, со зголе- 
мување на животното искуство моралната идеализација на адо- 
лесцентите се повлекува пред моралната реалистичност и спрем- 
носта за компромисно решавање на споровите. 


Во текот на адолесценцијата доаѓа до стабилизирање на 
вредносниот систем и негово натамошно збогатување со хума- 
нистички и алтруистички содржини. Во врска со тоа Кимел (С. р. 
Киптет) истакнува дека процесите на вредносна стабилизација и 
хуманизација кај адолесцентите се одвиваат паралелно со разво- 
јот на јасен и стабилен идентитет. Младата личност длабоко ги 
доживува другите луѓе и сопственото интерперсонално искуство 
го вградува во индивидуалната филозофија на животот. (120, 93) 


Секој избор на неадекватен одговор кон кризната сиутаци- 
ја остава негативни траги врз идентитетот на младата личност. 
Негативниот идентитет кај адолесцентите редовно е моделиран 
од социјалниот и културниот контекст во кој младиот човек жи- 
вее и се развива. 

Табела 9.1. Фази, интеракциски односи и специфични психо- 
лошки и бихевиорални последици во психосоцијалниот раз- 
вој (според Ерик и Џоан Ериксон) 

Во психолошката анализа на социјалните и историските 
услови на личносниот развој Ериксон ја потенцира улогата на со- 
цијалната и културната средина. Според него, не е сеедно, дали 
психичкиот развој на адолесцентот се одвива во сиромашни или 
богати материјални, односно културни услови. Со други зборови, 
развојот на личносниот идентитет зависи од историската епоха и 
соодветните културни, социјални, материјални и психолошки ус- 
лови. Ваквата контекстуална теза Ериксон ја проверил со помош 
на психоисториската метода, чии наоди ги изложил во студијата 
Младиот маж Лутер (англ. Уоцпе Мап ТиШет: А 51иу ш Рзу- 
споапаѓуз15 апд Нокогу): 


„За некои млади луѓе, за одредени класи и одредени историски 
периоди ваквата криза не мора да биде значајна, но за други 
луѓе, класи и периоди кризата може да стане озбилна, нешто 
како „повторно раѓање.“ Психолошки гледано, адолесцентната 
криза може да доведе до негативно развивање на личноста, нај- 
често во вид на невротски, психотични или делинквентни про- 
мени. Од друга страна, младиот човек располага со помалку ад- 
екватни или опасни начини за справување со кризи во идео- 
лошка, политичка, религиозна или друга смисла. Оттука, мож- 
носта за негативен развој на личноста не би требало да се во- 
оштува, зашто многумина адолесценти со развојната криза се 
справуваат автентично и творечки, за што говорат разните ав- 
ангардни и уметнички творби.“ (56, 8) 


Меѓу клучните етапи во развојот на его идентитетот Ерик- 
сон ги вбројува средната и доцната возраст. Во овие периоди од 
животот зрелоста на личноста е условена од индивидуалните стре- 
межи за подобрување на животните услови, посебно во матери- 
јалната сфера како и во поглед на продуктивноста, сексуалноста 
и личната одговорност. Сите овие цели зависат од развиеноста и 
стабилноста на индивидуалните ставови, вредности и морал. Во 
врска со тоа психологот Пек (В. Реск) истакнува дека средовеч- 
носта претставува период на длабоки промени во животот на се- 
кој човек, при што најкарактеристични за средната зрелост се 
првите четири од долунаведената листа личносни белези, додека 
останатите три содржини се однесуваат за доцната зрелост. 
(Спор. 168, 24-25) 


. Мудрост версус физичка потентност. Со навршу- 
вање на четвртата декада од животот се менува односот на чове- 
кот кон постоечките вредности, при што физичката способност 

како вредност во помладата возраст се заменува со вредности на 
разумот и искуството. 


г Групна припадност версус сексуалност во меѓу- 
човечки односи. По воспоставување на стабилни сексуални и 
партнерски врски човекот повеќе почнува да го вреднува взаем- 
ното разбирање со останатите луѓе. 


г Катектичка!: флексибилност версус катектичка 
празнина. Откако ќе се соочи со смртта на најблиските, пред се, 
на сопствените родители, човекот е принуден кон дефинитивно 
осамостојување и промена на дотогашните навики. Како после- 
дица на тоа човекот почнува да се преиспитува, да ги редефинира 
сопствените емоционални врски и да гради нови познанства. 


г Ментална флексибилност версус ментална ри- 
гидност. Станува збор за личносна промена, која егзистенција- 
листите ја истакнуваат како суштинска за субјективниот избор 
помеѓу автентично и неавтентично живеење, своевидно личнос- 
но отворање кон нови искушенија и искуства. Изборот на соп- 
ствено затворање подразбира дека човекот повеќе зависи од по- 
ранешните искуства и дека новите ситуации ги решава со стерео- 
типни постапки и афекти. 

г Его диференцијација версус дифузност на уло- 
ги и дејности. Станува збор за суштинско прифаќање на разно- 
видни активности и улоги кои, во случај некоја од нив да го загу- 
би значењето, помагаат личноста да не си поставува прашања за 
смислата на сопствениот живот и иднина. 

Г Телесна трансценденција версус физичка ди- 
фузност. Неминовното опаѓање на телесните функции и способ- 
ности како и честите здравствени проблеми старите луѓе можат 
да ги совладаат (англ. Папзсепд) по пат на творештво и комуни- 
цирање со останатите луѓе. 


г Его трансценденција версус его дифузност. Из- 
весноста за сопствена смртност и неминовноста од нејзиното наб- 
лижување раѓа анксиозност, депресивно расположение и загуба 
на животната смисла. Овие состојби се редовно присутни во дла- 
боката старост и се препорачува истите да се надминуваат со про- 
дор во новите сознанија, со создавање нови контакти, контемпла- 





1 Катекса (англ. саШехј5) - поим во психоанализата чие значење подразбира вр- 
зување, инвестиција или акумулирање на менталната енергија околу посебна 
идеја, сеќавање, планирање или дејност. (Спор. 47, 35) 

ција и интерес за филозофијата, религијата и, во најопшта смис- 
ла, со ослободување на сопствената хуманост. 


Етапата на индивидуална зрелост минува во знакот на по- 
себна ритуализација која Ериксон ја означува како генерациска. 
Станува збор за социјално пожелни процеси во кои доминираат 
родителската грижа за потомство, преносот на искуства, знаења 
и вредности врз децата, и творештвото во своето најопшто значе- 
ње. Овој продуктивен период исто така е изложен на разни потеш- 
котии и пречки кои можат да доведат до општ застој во развојот 
на личноста и незадоволство од себе си и сопствениот живот. Во 
такви околности луѓето најчесто се преиспитуваат и доколку вред- 
нувањето е негативно, тогаш доживуваат криза. Егзистенцијална- 
та криза е омилена тема во класичната литература која фокусот 
го става врз психолошките проблеми. 


Така, за криза на вредностите во генерацискиот период пишува 
и славниот Меша Селимовиќ во романот Дервиш и смрт. Него- 
виот јунак, Ахмед Нурудин, инаку дервиш и чувар на морални- 
те доблести, размислува: „Имам четириесет години, грдо доба: 
човекот е сеуште млад за да има желби, а веќе стар за да ги ос- 
твари. Тогаш кај секого гаснат немири за да остане јак во нави- 
ката и во остварената сигурност, исправен пред немоќта која 
наближува. А јас дури сега го правам она, што требаше одамна 
да го сторам, во бујното цутење на телото, кога сите безбројни 
патишта се добри, а заблудите полезни, колку и вистината. 
Штета, што немам десет години повеќе, за да ме сочуваат во 
староста од бунтови, или десет години помалку за да ми е сеед- 
но. Зашто, триесет години е младост, тоа си го мислам сега, от- 
како неповратно се оддалечив од неа, младост која од ништо не 
се плаши, дури ни од себе си.“ (215, 10) 


Психосоцијалниот модел на Ериксон е интергративен и 
дијалектички зашто психолошките и етичките димензии на лич- 
носта ги обединил со културните и социјалните чинители на раз- 
војот. Ериксон исто така успеал, со помош на епигенетската кау- 
залност, да проникне во повеќеслојното јас и на неговите развој- 
ни потенцијали да им даде позитивно значење во согласност со 
хуманистичкото толкување на човековата природа. Позитивно го 
сфатил и развојот на моралот, односно вредносниот систем на 
личноста, откривајќи го, при тоа, значењето на синтоните и дис- 
тоните искуства. Синтоните искуства се носители на симпатички 
тенденции и како такви се раководат од вредностите, нормите и 

доблестите на личноста. Наспроти нив, дистоните искуства изви- 
раат од општата антипатија, оттука и нивното негативно влија- 
ние врз севкупното доживување и вреднување на човекот. 


Во врска со тоа Ериксон пишува: „Зад секоја психолошка етапа 
која посредува помеѓу психосексуалната и социјалната сфера 
откриваме суштинска криза (англ. соге ст515) која во развојот 
мора да го изедначи дадениот синтонски потенцијал (од основ- 
ната доверба до интегритетот) со неговата дистонска спротив- 
ност (од основната недоверба до очајот во староста). Совладува- 
ње на одделната криза доведува до појава на нова доблест или 
его квалитет (почнувајќи од надежта, па се до мудроста). Меѓу- 
тоа, симпатичката доблест во себе носи и антипатичка спротив- 
ност (од отфрлување до презир). Синтоните и дистоните, од- 
носно симпатичките и антипатичките потенцијали се нужни за 
адаптација на човекот, зашто неговото битие не ја споделува 
судбината на животните која зависи од инстинктивната адапта- 
ција кон условите и како таква овозможува автоматско разли- 
кување на позитивните и негативните реакции.“ (50, 78) 


Анализирајќи ги негативните услови на психичкиот развој 
Ериксон открил причини на специфичните патолошки појави. 
Психопатолошкиот развој на личноста може да се случи во секоја 
психосоцијална фаза. Феноменолошки гледано, постои широк 
спектар на патолошки состојби, од наједноставна сензорна де- 
формација и психотично повлекување на детето во првата фаза 
од развојот, па се до сенилната депресија во последната животна 
фаза. 


Како што беше спомнато, его идентитетот претставува дел 
од личносниот развој, кој трае до длабока старост. Ваквите созна- 
нија Ериксон ги поткрепил со разновидни докази, од народната 
мудрост, историските и психолошките евиденции, се до антропо- 
лошките наоди, чии што истражувања лично ги остварил. Сите 
овие извори упатуваат на заклучок дека човекот кој во својот раз- 
вој бил поттикнуван емоционално, интелектуално и групно, ста- 
нува доблесен, морално возвишен и вредносно богат. Вредносни- 
те и моралните квалитети се стекнуваат со позитивно интерпер- 
сонално искуство кое успешно ги обединува биолошките развој- 
ни стремежи и социјалните, односно културните барања. Во 
врска со моралниот развој Ериксон дури претпоставил дека осно- 
вите на личното јас и вредносно - моралните капацитети се сод- 
ржани во инстинктивната подготвеност на човекот за совладува- 

ње на сите етапи од животниот циклус. Ова не подразбира пов- 
торна биологизација на психологијата, зашто Ериксон и самиот 
учествувал во ревидирање на Фројдовата биолошки ориентира- 
ната теорија, туку истакнување на латентните потенцијали на чо- 
векот кои, во содејство со субјективното психосоцијално искус- 
тво, се носители на култивацијата на личноста и развојот на нај- 
високите хумани вредности. 


2. Развој на морални чувства и вредности. 


Ериксоновата психосоцијална теорија содржи солидни 
премиси за сеопфатна етичка и морална анализа на личноста. 
Иако неговото етичко учење во почетоците ја следело главната 
линија на Фројдовата психоанализа, според која корените на мо- 
ралот се дадени во вродените инстинктивни механизми, во поз- 
релите фази Ериксоновата етичка мисла се свртела кон повисо- 
ките личносни динамизми содржани во конститутивните делови 
на суперегото, односно во самонабњудувањето, его идеалите и со- 
веста. Како што е познато, основни двигатели на совеста се чув- 
ството на страв и одбранбената идентификација. Ваквата психо- 
лошка спрега која првично ја постулирал Фројд, Ериксон ја про- 
ширил со сопствена концепција за морален развој на личноста. 
Според Ериксон, способноста на човекот да антиципира казна го 
принудува да се воздржи од злодела и, во случај на престап, да се 
подготви за одбрана. Кога станува збор за психолошка одбрана 
тука Ериксон ја истакнува важноста на идентификацијата со мо- 
рален авторитет, што како механизам влијае врз развој на морал- 
ното мислење. 


Со слични ставови Ериксон истапува во трудот Увид и одговор- 
ност (англ. Шејн апа ВезропофБину), каде вели дека морални- 
те норми и правила „се темелат врз стравот од очекуваните за- 
кани.“ Моралните и етичките чувства претставуваат одделни 
психолошки појави со карактеристична динамика и развој. Тој 
воедно разликува посебни модели на морално однесување за 
кои тврди дека „се надоврзуваат на идеалите кон кои се стреми- 
ме свесно, како кон доброто, совршенството и останатите обли- 
ци на самореализација.“ (53, 222) 


Моралните димензии се примарни и нивниот развој се од- 
вива во раното детство. Спорет психолозите, уште во предвербал- 
ната фаза детето е способно од говорот на возрасните да препоз- 
нава морални квалитети. Динамичката спрега помеѓу етичкиот и 
личносниот развој ја потврдуваат и студиите за животниот цик- 

лус, според кои постојат очигледни „вариации во моралното и 
етичкото чувствување кои соодветствуваат со одделните етапи од 
развојот на совеста.“ (53, 221) Воедно, во тие наоди се негира ап- 
риорноста на духовните вредности. Споделувајќи ја истата раз- 
војна логика Ериксон се доближува до моралните теории на Пи- 
јаже (Ј. Равен) и Колберг (1. КоМреге) според кои, моралниот и 
вредносниот развој се условени од развојот на когницијата и емо- 
циите на детето. 


Натаму Ериксон се обидел синтетички да ги објасни етич- 
ките аспекти на личносниот развој. Според него, етичноста на чо- 
векот е условена од заедничкото влијание на биолошки и соци- 
јални процеси, додека моралот го смета за повисока личносна 
диспозиција која се формира врз индивидуални искуства на чо- 
векот со надворешни авторитети и под влијание на казната како 
воспитна мерка. Оттука, етичноста ја дефинирал како позитивна 
психолошка категорија преку која се артикулираат епигенетските 
развојни принципи во содејство со условите, кризите и стреме- 
жите на личноста. Тука етичноста е изедначена со личносната ав- 
тономија, чиј развој во многу зависи од тоа, дали човекот ќе го 
избере доброто или злото. Сепак, во секој индивидуален избор е 
вклучена и социјалната перцепција на соодветната ситуација, 
што како став открива дека во етичкото учење на Ериксон исто 
така се вклучени примеси на социјален детерминизам. Согласно 
со ваквата интерпретативна рамка, поволните социјални услови 
условуваат позитивен избор и излез на личноста од криза, додека 
неповолните социјални услови најчесто упатуваат на погрешен 
избор, психосоцијален неуспех и губење на правите вредности. 
Правите вредности ги верификува социјалното искуство и затоа 
Ериксон ги издвоил како „примарен механизам во регулирење на 
психосоцијалната еволуција.“ (53, 19) 


Ваквиот психосоцијален императив го поттикнал Ериксон да ја 
истакне практичната нужност за исправно воспитување на де- 
цата, не само во примарното семејство, туку и преку организи- 
рани социјални постапки. При тоа, примарното семејство го 
смета за најзначајна психосоцијална средина во која треба да се 
оствари етичкото воспитување на децата. „Доколку е исправно 
водено, здравото дете може, во содејство со останатите значај- 
ни искуства, да одговори на епигенетските закони и на значај- 
ните интеракции со другите луѓе и нивните навики.“ (50, 31) 


Психологија на вредности и вреднување 251 





Ериксон исто така редовно укажувал на растечката дес- 
труктивна улога која ја имаат несаканите социјални околности 
врз развојот на јас и на личносните морално етички карактерис- 
тики. Во тој контекст предложил да се направи подетален опис 
на различните дистонски, односно антипатички стремежи кои 
претставуваат трајна закана за личноста и општеството. Ова по- 
себно, зашто историјата на човештвото е проткаена со успешни и 
помалку успешни, но сеуште евидентни обиди за отстранување 
на ваквите штетни влијанија врз секојдневниот живот на обични- 
от човек. Тука Ериксон посебно го истакнал проблемот со идео- 
лошката инструментализација, пред се, од страна на световните 
центри на моќ и религијата која многупати ја злоупотребила ве- 
рата, како основна човекова потреба и највисока доблест, за ост- 
варување на сопствените цели. Како најполезни психолошки ме- 
ханизми за промена на антипатичките тенденции во просоцијал- 
ни содржини и цели на индивидуалното и групното однесување 
ги предлага ритуализациите заради нивниот висок социјален по- 
тенцијал. Впрочем, и неговата психолошка анализа многупати 
покажала дека социјално ориентираните ритуализации го поттик- 
нуваат развојот на навиките, идеалите и вредностите во правец 
на зрел и автономен развој на личноста. Ериксон исто така пре- 
дупредил дека ниедна ритуализација не е имуна на деформации 
кои редовно се условени од неуспешната социјална интеграција 
на човекот. Станува збор за посебен вид дегенерација која Ерик- 
сон ја означува аномалиска ритуализација, односно ритуализам. 
Дезинтегративниот ритуализам редовно ги зафаќа егото и етосот. 
Жртвата на ритуализмот станува етички инвалид во смисла на 
ригидна, стереотипна, морализирачка и вулгарна личност. Иако 
генерално не прифаќал морализирање, Ериксон истакнувал дека 
секое морализирање содржи етички потенцијали. Оттука, крити- 
зерството, суеверието и останатите ирационални искривувања на 
моралот се наметнуваат како легитимни предмети на психолош- 
ката аксиологија, зашто со нивната анализа можат да се опреде- 
лат полезни мерки за воспитна корекција на морализаторството 
и да се спречи разградувањето на етичкото ткиво меѓу наредните 
генерации. 


Според Ериксон, „моралот постои онаму, каде што доми- 
нира етиката.“ (54, 27) Со ваквата максима тој ја испочитувал на- 
родната мудрост од различните култури кои веруваат дека мора- 
лот и етиката не се спротивставени категории. Од психолошки 
агол тоа подразбира враќање кон етичката неутралност при 

оценката на човековите доживувања и активности. Со овој став 
Ериксон се поистоветил со древните етички учења од далечниот 
Исток, според кои доброто и злото се производи на априорното 
морализирање. Со други зборови, пренагласувањето на моралот 
може негативно да се одрази врз психичката и телесната рамно- 
тежа и да послужи како основа за појава на предрасуди кои ги 
инструментализираат моралот и правото за одбрана на вистина- 
та и правдата. 


Ериксон како психолог бил фален и критикуван. Критики- 
те најчесто биле упатувани кон пренагласениот оптимизам со кој 
Ериксон се ангажирал во психолошката анализа на личносните 
потенцијали за оптимален развој. Ваквиот оптимизам е во цпот- 
полна спротивност од Фројдовиот краен песимизам со кој ги вред- 
нувал човековата природа и неговиот ограничен етос. Сепак, кри- 
тиките од овој вид не можат методолошки да опстојат од проста 
причина, што оптимизмот и песимизмот не се критериуми за на- 
учно вреднување на психолошките теории. Доколку би сакале да 
ја согледаме научноста на една теорија, посебно во психологија- 
та, тогаш би требало да го анализираме нејзиниот потенцијал за 
покренување нови истражувања. Од гледна точка на овој методо- 
лошки индикатор, психосоцијалната теорија на Ериксон е една 
од најпродуктивните теории во иницирање нови психолошки ис- 
тражувања на личноста, и оттука, еден од најреспектираните пси- 
холошки системи. 


Што се однесува до одбраната, Ериксон ја проверувал на- 
учноста на своето учење на таков начин, „ ... што за секој психосо- 
цијален чекор и во рамки на целиот животен циклус предвидел 
криза, социјален конфликт и анксиозност.“ (85, 117) Тука посебно 
се истакнува интересот на Ериксон за психолошката екологија 
која, слично на традиционалната мудрост и искуство, ја постули- 
ра потребата од анксиозност и конфликти во животот како услов 
за мобилизирање на човекот кон активно решавање на пробле- 
мите и позитивно билансирање со сопствената физичка и пси- 
хичка кондиција. Оттука, Ериксон останал доследен на ставот де- 
ка совладливите кризи со кои човекот се соочува и ги решава 
претставуваат траен извор на личното позитивно вреднување, 
чувство на сопствена компетенција, моќ, исполнетост и среќа. 


Други критики се фокусираа врз научниот пристап на Ер- 
иксон кон моралот и вредностите. Тие, воглавно, му забележуваа 
на Ериксон дека недоволно ги земал в предвид историските пра- 
шања поврзани со моралот и вредностите, односно влијанието на 

индивидуалните разлики, како што се полот или социјалниот 
статус, врз моралното вреднување на личноста. Со други зборови, 
една сериозна анализа на вредностите би морала да го согледа 
специфичниот егзистенцијален контекст со сите социјални, кул- 
турни и персонални специфичности што, како сложена психосо- 
цијална матрица, учествува во вредносниот и моралниот развој 
на конкретната личност. Впрочем, не е сеедно дали животниот 
циклус започал во средината на 19. век, помеѓу двете светски вој- 
ни или во ерата на дигитална технологија. Според тоа, секој исто- 
риски и социјален момент остава сопствена трага врз моралот, 
вредносниот систем и соодветното етичко однесување на човекот. 


Ериксон кон наведените критики одговарал доследно на 
сопствениот научен пристап, истакнувајќи дека секојпат инсисти- 
рал да се респектираат историските, политичките, религиозните 
и социјалните услови на психичкиот развој на секоја единечна 
личност. Познато е дека тој бил првиот психолог кој критички 
истапил против матичната психоанализа заради системското за- 
поставување на уделот на социјалните услови во негативните 
процеси на психопатологизирање на човекот. Тој воедно на пси- 
хоанализата и забележал дека во својата експликација на лич- 
носта не го вклучила најважниот аспект кој човекот го прави она, 
што е, односно работната дејност. Ова, според Ериксон, претста- 
вува „најмалку разработен теориски и практичен проблем во пси- 
хоанализата. Очигледно е дека психоанализата не покажа инте- 
рес за работниот ангажман на човекот, ниту за вработувањето на 
пациентите кое, во најопшта смисла, го сметаше за ирелевантно 
и безвредно.“ (56, 10 -- 11) 


Поглавие 10 





ОРГОНСКА ТЕОРИЈА 





Вилхелм Рајх СИШБејт Ќетер, 1897-1957) бил еден од нај- 
контроверзните претставници на психоанализата. Како психолог 
Рајх бил глорификуван и во исто време деспектиран од страна на 
колегите и стручната јавност. Основен извор на противречните 
ставови претставува неговото залагање за психоаналитичка прак- 
са која, според него, содржи елементи на сексуална и социјална 
револуција, и како таква треба да стане достапна за најширок 
круг луѓе, вклучувајќи ги и работниците. Во Рајховиот обид за де- 
елитизација на психоанализата како пресудна се јавува неговата 
наклоност кон марксизмот и социјалистичката идеологија. Во тој 
контекст треба да се гледа и посебниот интерес на Рајх за психо- 
логијата на карактерот во чии рамки ја промовирал тезата за ка- 
рактерно самоуправување, објавена во прочуеното дело Сексуал- 
на револуција (герм. рте 5ехиа ае ша Кикигкатрд. Интелектуал- 
ниот развој на Рајх бил одбележан со неколку радикални про- 
мени. Така, во триесеттите години од минатиот век отстапил од 
социјалниот курс во психоанализата, сменувајќи го социјалниот 
детерминизам со природнонаучен биологизам. Новата научна 
ориентација кулминирала со појава на теоријата за оргонска био- 
физика чии детали се прикажани во Рајховото капитално дело 
Анализа на карактерот (герм. СНагаКегапа!уче). 


Оргонската биофизика претставува оригинално учење 
кое, од една страна, продолжило со натамошното дестабилизира- 
ње на психоанализата, а воедно, ослободено од строгите стеги на 
Фројдовата теорија, извршило значаен продор во една од најне- 
истражените области во психологијата, карактерот на личноста. 
Рајховата визија за идниот развој на психоанализата имала сил- 
но влијание врз реформистички настроените психоаналитичари, 
чија креативна енергија ги прошири хоризонтите на основното 
учење со теми за продуктивниот карактер и алиенацијата (Фром), 
културното потекло на психопатологијата (Хорнај), новото толку- 
вање на сублимацијата (Маркузе)и т. н. 

Иако вредностите не претставувале приоритет во Рајхови- 
от научен интерес, неговата теорија има силен аксиолошки белег. 
Рајх, пред се, истапил како бескомпромисен поборник на тезата 
за позитивна природа на човекот, со што, во основа ја негирал 
Фројдовата појдовна етичка позиција. „Знаењето, трудот и при- 
родната њубов се извор на нашиот живот и затоа треба да владеат 
со него“, гласи основната аксиолошка максима со која Рајх ги за- 
почнувал сите свои публикации. Според него, знаењето, трудот и 
њубовта претставуваат универзални, постојани и највисоки вред- 
ности на човекот. Инаку, на трудот и њубовта најдоследно им се 
посветил Фром истакнувајќи дека станува збор за суштински пот- 
реби на човекот од кои зависи неговата среќа како и групната, 
односно општествената хармонија. 


Вредносните премиси Рајх најмаркантно ги изложил во 
рамки на сопствената карактерологија како и во концепцијата за 
човековата отуѓеност. 


Анализа на карактерот 


Психолошката интерпретација на одделните карактерни 
типови има посебно значење за современата психолошка аксио- 
логија. Според Рајх, карактерот може да се разбере како психо- 
лошка интеграција на релативно трајните социјално пожелни бе- 
лези на личноста. Во таа смисла, пожелноста се јавува како клуч- 
на премиса во Рајховата психолошката експликација на вреднос- 
ните механизми. 


Појдовната етичка позиција на Рајх се надоврзува на Фрој- 
довата теорија за доминантното несвесно, односно за преплаве- 
носта на психата и сите клучни сфери на човековата дејност со 
сексуална мотивација. Овие појдовни тези Рајх ги преработил во 
согласност со сопствените клинички сознанија, истакнувајќи де- 
ка гениталните механизми не се ограничуваат само на настани од 
сексуалниот живот, туку одлучуваат за севкупноста на индивиду- 
алните, групните и културно социјални односи на човекот. Заслу- 
гата на Рајх е во проширување на сексуалноста вон границите на 
приватното и новата определба на сексуалното како клучен кул- 
турен и општествен двигател. Согласно со тоа, Рајх постулирал 
динамично единство на сексуалноста со општеството: природата 
на овој општествено сексуален однос го определува карактерот на 
личноста кој е специфичен за даденото општество. Рајх натаму 
истакнува дека повеќето досегашни култури и општества биле 
репресивни, пред се, кон слободното изразување на природната 

сексуалност на човекот. Впрочем, врз успешното потиснување на 
сексуалните стремежи се темели развојот и опстанокот на авто- 
ритарните култури. Во врска со тоа Рајх во делото Сексуална ре- 
волуција (герм. Грје ехиајаЕ шт КикигкатрП напишал: „Секој, 
кој ќе ги анализира несвесните психички содржини на црковни- 
те, фашистичките и останатите страни идеологии, ќе открие дека 
тие, по правило, претставуваат одбранбени системи израснати 
врз страв од несвесното инферно, кое секој го има во себе.“ (193, 
47) Подоцна оваа Рајхова теза ја развил Маркузе во учењето за вр- 
ската помеѓу сексуалноста и општествените услови на живеење. 


Рајх разликувал три карактерни типови: генитален, нев- 
ротски и биопатски карактер. При тоа, увидот во карактерната 
биопатија несомнено претставува значаен допринос во совреме- 
ната психолошка експликација на феноменот отуѓување. Според 
Рајх, карактерот претставува „трајна промена на егото која може 
да се опише со поимот ментален оклоп. Оклопувањето е основа 
на трајниот начин на однесување кое ја карактеризира секоја 
личност; неговата функција е одбрана на егото од надворешни и 
внатрешни опасности.“ (192, 133) Менталниот оклоп како его од- 
брана примарно се справува со либидинозните стремежи во оп- 
ределените културни и општествени услови. Во врска со тоа, Рајх 
вели: „Кога инстинктот ќе се соочи со морал, односно субјектот со 
надворешен свет, тогаш психичкиот организам е приморан да 
навлече оклоп... Ваквиот оклоп во значителна мерка ги ограни- 
чува сите животни способности и активности на организмот. От- 
тука, мнозинството луѓе страдаат заради ригидниот оклоп; поме- 
ѓу луѓето и животот постои зид. Воедно, тоа се јавува како најзна- 
чајна основа на осаменоста кај многумина луѓе кои се вклучени 
во колективниот живот.“ (193, 31) 


Начинот на кој луѓето ги задоволуваат потребите укажува 
на сексуално - економските функции на карактерот. При опти- 
мално сексуално функционирање, што подразбира непречен из- 
раз на внатрешните стремежи, кои инаку не претставуваат закана 
за социјалната средина, доаѓа до полн израз гениталниот тип на 
карактер. 


Гениталниот карактер е дефиниран како психолошка 
структура кај човекот која „биолошки реагира во определената 
ситуација.“ (192, 311) Биолошката суштина претставува еден ас- 
пект на оргазмичката потенција на гениталниот карактер; втори- 
от клучен аспект на здравиот генитален карактер е неговата мо- 
рална потентност. „Суштина на овој психолошки квалитет е от- 

суство на невротичните белези во гениталниот карактер кој има 
капацитет да сака. Оттука, психичките заболувања се резултат на 
оштетената природна способност да се сака.“ (194, 15) Потентнос- 
та на гениталниот карактер е суштина на човековата природа ка- 
ко и израз на соодветните инхерентни вредности кои се насочу- 
ваат кон задоволување на потребите на личноста и кон прифат- 
ливо канализирање на егоистичните антисоцијални пориви. Ра- 
судувањето на гениталната личност е рационално, автентично и 
во согласност со сопственото однесување. 


Зборувајќи за гениталниот карактер Рајх ја истакнал теза- 
та дека неговата психолошка структура и динамика не познава 
класичен морал. Гениталниот карактерен тип и моралот взаемно 
се исклучуваат. „Здравиот човек во себе практично нема морал, 
ниту присила од која би произлегла морална забрана, зашто тој е 
способен да управува со себе.“ (193, 33) Непостоењето морал кај 
здравата личност не ја намалува нејзината инхерентна етичност, 
туку спротивно, вродената хуманост во потполност останува сло- 
бодна и автентична во своето изразување. Сепак, човекот не жи- 
вее надвор од околниот свет и влијанија, така што неговата вро- 
дена етичност е условена од наклонетоста на социјалните и кул- 
турните услови кои овозможуваат ваквата позитивна природа во 
потполност да се развие и да се изразува слободно. Оптималниот 
личносен развој е синоним за гениталниот карактер што подраз- 
бира развој на психолошки механизми од повисок ред кои се гри- 
жат за непречена автономна саморегулација. Станува збор за 
здрава и свесна саморегулација на личноста која Рајх ја означил 
како сексуално - економска самоуправа. Автономната саморегу- 
лација суштински му се спротивставува на моралот, зашто таа се 
потпира врз авторитетот на внатрешното битие, додека моралот 
персонифицира надворешни авторитети. (193, 34) 


Според Рајх, културата и општество на личноста и намет- 
нуваат разни рестрикции кои засегаат во сите сегменти од живо- 
тот. Од рестриктивното општество не се поштедени ниту толку 
фалените и декларирани права, слободи и етички вредности на 
поединецот. Современиот свет е исполнет со ретроградни спро- 
тивности кои погубно влијаат врз религијата, филозофијата, мо- 
ралот, психологијата и останатите сфери од човечкиот живот и 
пракса. Сепак, најдеструктивни последици се чувствуваат во сфе- 
рата на човековата сексуалност која е културно и општествено 
морализирана, вулгаризирана и негирана. Инфериорната сексу- 
алност, пак, со сета жестина се нафрла врз гениталниот карактер, 

најчесто во форма на бројни психолошки и социјални девијации. 
Инаку, рестриктивниот морал најчесто се јавува кај „морално 
возвишените“ луѓе кои, според Рајх, се длабоко и неповратно ор- 
газмички оштетени. За слични општествени оштетувања на етич- 
носта и моралниот развој кај човекот пишува Јунг во трудот За 
психологијата на несвесното (види: Поглавие 11. Аналитичка 
психологија). 


Невротскиот карактер претставува сериозно поремету- 
вање во развојот на човековите потенцијали. Основен психосоци- 
јален и воспитен контекст во кој доаѓа до развој на невротскиот 
карактер е патријархалниот морал и неговата рестриктивна суш- 
тина. Невротскиот карактер Рајх го дефинирал како „ментална 
структура со ригиден оклоп кој ниту може да се смени, ниту, пак, 
да се отстрани.“ (192, 311) Овој, во основа, нефлексибилен карак- 
терен склоп има негативно влијание врз индивидуалното мис- 
лење, чувствување, мотивација, работна ефикасност, социјабил- 
ност и останатите процеси. 


Мислењето кај невротскиот карактер ја има сочувано спо- 
собноста за контакт со објективната стварност, меѓутоа неговата 
содржина може да се означи како конфузна и, во основа, неде- 
лотворна. Ваквата психичка и бихевиорална конфузија се должи 
на изразената интерференција помеѓу рационалните и ирацио- 
налните елементи на свеста, која редовно се среќава кај луѓе со 
развојни потешкотии во сексуалноста. Аналогно, невротскиот ка- 
рактер размислува и дејствува во согласност со принципот „одбег- 
нување на непријатности“, додека цената е намаленото субјектив- 
но сфаќање на односи и настани. (Спор. 192, 439) Стремежот за из- 
бегнување непријатности предизвикува страв кај невротичарот од 
сопствената слобода што како масовна појава ја истражувал Фром 
во сопствената психолошка анализа на карактерот. 


Слични личносни потфрлувања се забележани и во моти- 
вацијата на невротичниот карактер: доминантните ирационални 
процеси редовно предизвикуваат колизија помеѓу неговите мо- 
тиви, цели и активности. Оттука Рајх заклучил дека невротскиот 
карактер останува „трајно ограничен во способноста да дејствува, 
зашто неговите мотиви се без афект или заради тоа, што помеѓу 
одделни мотиви постои конфликт.“ (192, 441) 


Односот Кон работата кај невротскиот карактер е условен 
од хроничниот недостиг на енергија која воглавно се троши на 
смирување на анксиозноста и соодветните психички состој би. 

Карактерната биопатија, во својата основа, се јавува 
како варијанта на невротскиот карактер, зашто исто така е усло- 
вена од хроничниот недостиг на биолошките сили на личноста. 
Разликата се состои во тоа, што биопатијата располага со соп- 
ствена динамика, специфичен бихевиорален израз и посебно 
значење за конкретната личност и пошироката социјална сре- 
дина. 


Според Рајх, биопатијата претставува малигна карактерна 
појава која неповратно ги разорува личноста и општеството. Отту- 
ка е разбирливо, зошто Рајх алтернативно зборува за емоционална 
чума (англ. етоНопа! рјагие), односно за „специфично однесување 
на личноста чиј извор е биопатската карактерна структура која ка- 
рактеристично и организирано влијае врз меѓучовечките и оп- 
штествените односи како и врз институциите.“ (192, 436) 


Станува збор за длабоко оштетување на индивидуалните 
емоции заради систематско потиснување на виталните потенци- 
јали на човекот од страна на општеството. При тоа доаѓа до 
неповратно разорување на биолошките, психичките и социјални- 
те функции на личноста. Трајната деструкција на личноста непо- 
вратно ги менува моралот и системот на вредности. Личноста засе- 
гната со емоционална чума „назадува карактерно при што најсе- 
риозно се оштетени правдата, искреноста и останатите базични 
вредности.“ (192, 433) Инаку, карактерната биопатија продира во 
сите процеси и односи на човекот со самиот себе, природата и со- 
цијалната средина. 


Помеѓу мислењето и активноста на биопатската личност 
постои однос на комплементарно дополнување. Тоа значи дека 
биопатското мислење безусловно ги следи однапред создадените 
стереотипи, предрасуди и останатите ирационални содржини 
кои покажуваат крајна отпорност кон логичките аргументи. Ана- 
логно на тоа, вреднувањето на субјективната и објективната ствар- 
ност е условено од основната егоистичка динамика и цели на би- 
опатската личност. 


И мотивацијата кај карактерната биопатија покажува зна- 
чителни разлики помеѓу декларираното и вистинското стремење 
на личноста. Биопатскиот карактер исклучиво им верува на соп- 
ствените видувања и не ја зема в предвид објективната веродос- 
тојност на нештата. Зад карактеристичната ригидност и завис- 
ност на биопатот од псеудомотиви и псеудоцели најчесто стои ко- 
херентна идеологија или филозофија, која во услови на социјал- 
но конфронтирање ги покажува сите знаци на параноидна свест. 

Биопатската мотивација може да се појави и во помалку деструк- 
тивна форма, која најчесто постои кај малограѓанството кое, ина- 
ку, се развива во услови на специфична култура и морал. Впро- 
чем, психолошката анализа на моралот кај малограѓаните ги от- 
крива примитивните одбранбени механизми, пред се, проекција- 
та, која со помош на лажниот морал ги проектира субјективните 
забранети желби во невините жртви. На тој начин малограѓани- 
нот најчесто, по пат на озборување, морално го девалвира сето 
позитивно кај оргазмички потентната личност. Така, генитални- 
те предности и постигнувањата се претставуваат негативно, како 
недостатоци и грабеж, додека здравата сексуалност се трансфор- 
мира во неморална перверзија. 


Биопатската личност исто така покажува длабоко неприја- 
телство кон трудот. Лицата со биопатска карактерна структура 
најчесто ги одбегнуваат задачите, посебно оние, кои бараат само- 
откажување, систематичност и индивидуална одговорност. 


Отуѓување 

Рајховата психолошка анализа на отуѓувањето логички се 
надоврзува на неговата премиса за општата културна и опште- 
ствена репресија која го попречува развојот на вродените потен- 
цијали кај човекот. На ваквата инхерентна природа на човекот и 
е спротивставен рестриктивниот морал, при што, како што беше 
спомнато, единката се штити со навлекување психолошки оклоп. 
Заштитниот оклоп, од една страна, го смалува разорното влија- 
ние на стравот и на останатите негативни влијанија од рестрик- 
тивниот морал, додека од друга страна, ваквата психичка одбра- 
на трајно го попречува спонтаното однесување и слободното из- 
разување на потребите и стремежите на единката. Рајх оди и по- 
натаму, тврдејќи дека менталниот штит доведува до сестрана и 
трајна изолација на човекот и кон продлабочено отуѓување. Ок- 
лопот претставува „најзначајна причина на осаменоста кај луѓето 
вклучени во колективниот живот,“ пишува Рајх. (193, 31) Со други 
зборови, наметнатите рестриктивни норми и правила на автори- 
тарниот морал ги стеснуваат вродените можности на човековата 
природа и го блокираат остварувањето на инхерентните потреби. 


Авторитарното потиснување на основните животни потен- 
цијали сериозно ги загрозува единката и општеството заради 
опасноста од развој на различни психопатолошки состојби. „Ан- 
тисоцијалното однесување е условено од секундарните инстинкти 
кои произлегуваат од потиснување на природниот њубовен жи- 

вот, забележува Рајх во студијата Функција на оргазмот. (194, 15 
- 16) Оттука, злото и страдањата кај човекот потекнуваат од авто- 
ритарната традиција и патријархалното воспитување. Нивното 
влијание во текот на индивидуалниот психолошки и социјален 
развој доведува до формирање специфична структура на каракте- 
рот која натаму го определува соодветниот деструктивен однос на 
човекот кон доживеаната и објективната стварност. 


За културните претпоставки на отуѓувањето Рајх го вели след- 
ново: „Карактерот на современиот човек, кој бил создаван во 
текот на шесте илјади години патријархална и авторитарна кул- 
тура, содржи своевиден оклоп кој е насочен против сопствената 
внатрешна природа и општествената беда во која живее. Вакви- 
от оклоп води кон општа изолација на човекот, воедно и кон не- 
гова зависност од надворешна помош, кон авторитарна манија, 
страв од одговорност, мистични надежи, сексуална беда, импо- 
тентно и невротско самосожалување.... Инаку, отуѓеноста нема 
биолошки, туку само социјално - економски корени.“ (194, 16) 


Значаен дел од субјективното доживување е насочено кон 
надворешната стварност и односите со луѓето. Она, што е посебно 
специфично и опасно кај отуѓеноста претставува честото надми- 
нување на индивидуалните граници и преливањето во поширо- 
ката социјална сфера каде може реално да ги загрози останатите 
луѓе. Во такви случаеви отуѓеноста добива размери на општестве- 
но патолошка епидемија која исто така се манифестира со пато- 
лошко менување на емоциите, мотивацијата и активноста на чле- 
новите на отуѓениот колективитет. Станува збор за прогресивна 
емоционална чума која квалитативно го уназадува групното 
вреднување на меѓучовечките, институционалните и останатите 
односи во културата и општеството. 

Зборувајќи за вреднувањето кај отуѓените луѓе Рајх ја ко- 
ристи истата матрица со која го експлицира биопатскиот карак- 
тер. Како што беше укажано, емоционите промени кај биопатска- 
та личност се одразуваат во карактеристичното вреднување. Оту- 
ѓениот човек внимава, размислува, чувствува и дејствува според 
диктатот на ригидните вредносни норми. Типично за неговата 
вредносна динамика е потпирањето врз нелогични ставови со сил- 
на емоционална енергија која ваквите ставови ги прави крајно от- 
порни кон евентуалната корекција или промена. Нелогичните 
ставови, односно предрасудите произлегуваат од традиционал- 
ниот начин на живеење, рестриктивниот морал и соодветните 

фрустрирани потреби, натаму од хроничната несигурност и висо- 
киот агресивен потенцијал во личноста. Кон ваквата егзистенци- 
јална состојба, Рајх како алтернатива, го потенцирал слободното 
изразување на виталните сексуални потенцијали, и истото го вгра- 
дил во терапијата насочена кон карактерната патологија. 


Следната причина на отуѓеноста кај поединци или групи 
луѓе може да се доведе во врска со традиционалната спротивста- 
веност помеѓу сексуалноста и културата. Докази за тоа Рајх от- 
крил во различните догматски системи, пред се, во моралот, кул- 
турата, филозофијата, науката и психологијата. Станува збор за 
распространета морална хипокризија чии трагови Рајх нашол ду- 
ри и во Фројдовата психотерапија. Според него, психоаналитич- 
ката терапија се темели врз апсурдната премиса дека „сексуално- 
то потиснување од една страна е штетно за културата, додека од 
друга страна за културата е неопходно.“ (193, 46) 


Патријархалниот морал и вреднување претставуваат оту- 
ѓени динамизми чија основна функција се состои во одржување 
на општествената репресија. Во историјата постојат бројни дока- 
зи за масовно ширење на биопатијата и за погубните последици 
на ваквата емоционална епидемија. Како пример, Рајх ги навел 
католичката средовековна инквизиција или фашизмот во двае- 
сеттиот век. Анализирајќи ги обете доктрини Рајх заклучил дека 
нивната суштина е нехумана и ортодоксна, заснована врз стерео- 
типно вреднување на стварноста, што кај следбениците предиз- 
викува трајна конфузија, субмисивност и сугестибилност. Во сво- 
јата деструктивна мисија репресивните идеологии редовно ги 
злоупотребуваат средствата за масовно информирање со цел по- 
успешно да манипулираат со мислењето на јавноста и да ги сок- 
ријат егоистичните интереси на општествената елита. 


Слични забележувања соопштува и Кјеркегор во трудот Совре- 
меност (англ. ТИе Ргезепк Аве): „Јавноста претставува монстру- 
озно Ништо. Таквиот фантом може да се роди без жар, во реф- 
лексивно време, под влијание на печатот кој исто така се прет- 
вора во апстракција.“ (119, 43) За слично лицемерие зборува и 
Рајх во врска со експанзионизмот на Советскиот Сојуз и Трети- 
от Рајх: „Познато е дека јавноста се однесува како да нема спо- 
собност за меморија. По правило, во услови на чума, политич- 
ките фактори сметаат со ирационалноста кај масите. На тој на- 
чин, емоционалната чума раководи со јавното мнение, додека 
сопствените злочини успешно ги презентира како колатерална 

штета, сторена во име на правдата. Ваквата пракса резултира со 
алибизам за наредните неказнети злочини.“ (192, 454 -- 455) 


Помеѓу вредностите на луѓето кои пасивно ги конзумира- 
ат содржините од средствата за информирање и идеолошките и 
политичките цели на оние, што имаат монопол врз информатив- 
ната политика постои суштинско совпаѓање. Впрочем, не треба 
да се заборават останатите субјективни моменти кои, на свесен 
или несвесен начин, помагаат во остварување на политичките це- 
ли и моделирање на јавното мислење. Во врска со тоа Рајх се пра- 
шувал „како е можно клерикализмот на некојси политички дик- 
татор или њубовната афера на некојси крал да одлучуваат за доб- 
рото и злото на многуте генерации? Дали е можно милиони воз- 
расни луѓе за тоа да се недоволно свесни и да одбиваат тоа да го 
увидат?“ (192, 455-456) Според него, одговорот можеби е содржан 
во фактот дека ваквите состојби ги прифаќа и во пракса ги спро- 
ведува „психијатриски растроениот свет.“ (192, 460) 


Како излез од маѓепсаниот круг Рајх предлагал да се спро- 
веде културна револуција со цел да се воспостави нов „сексуално 
економски морал.“ (193, 53) Така луѓето конечно би успеале да се 
ослободат од ретроградните ментални стеги и да изградат нови 
„самоуправни карактерни структури“ кои во потполност ќе одго- 
вараат на неговата хумана природа и вродените етички потенци- 


јали. (193, 53) 


Поглавие 11 





АНАЛИТИЧКА ПСИХОЛОГИЈА 





Карл Густав Јунг (Саг! Сизѓау Јипе, 1875-1961) спаѓа во 
редот на најоригиналните творечки имиња во психологијата. По 
отворениот интелектуален судир со Фројд околу клучните преми- 
си на психоанализата Јунг го напуштил нејзиното членство и за- 
почнал со развивање на сопствена психолошка теорија, позната 
под името аналитичка психологија. Аналитичката психологија 
успеала да ги обедини телеолошкиот и каузалниот принцип со 
расните и филогенетските основи на човекот. На ова место пот- 
ребно е да се истакне дека Јунговата теориска креативност и ори- 
гиналност се должела на неговиот несекојдневен талент, автен- 
тичноста и истрајноста на неговата личност како и на континуи- 
раниот и сестран интерес за човековата природа. Во природата 
на човекот за прв пат во психологијата ги истакнал вродените ар- 
хаични и несвесни психички содржини. Воедно, треба да се напо- 
мене дека интелектуалниот подем на Јунг во голема мерка се 
должи на поволните културни и социјални околности во кои се 
родил, живеел и творел, пред се, на солидното социјално потекло 
како и на традиционалната неутралност и стабилност на Швајца- 
рија, незаборавајќи го тука и силното филозофско влијание на 
Ниче, Шопенхауер и останатите европски умови. (109) 


Аналитичката психологија приоритетно била посветена на 
проширување и дополнување на класичната психоанализа во сми- 
сла на новите сознанија околу структурата, динамиката и разво- 
јот на личноста. При тоа, аналитичката психологија не го одми- 
нала ниту етичкото прашање во врска со врвното добро. Тука Јунг 
бил дециден со одредбата која ја експлицирал во книгата Човек и 
душа (герм. Меп5еН ипа 5ееје) дека „доброто и злото претставува- 
ат емоционални вредности кои постојат исклучиво во сферата на 
човекот.“. (107, 177) Меѓу највисоките динамизми на личноста Ју- 
нг го вброил и моралот за кого сметал дека претставува инстин- 
ктивен регулатив на однесувањето, но воедно и индивидуален 
феномен. Аналогно на тоа, човекот го сфаќал како извор на сите 
добра кои извираат од неговата архаична природа. Архаичната 

суштина на човековото битие подразбира однос на рамнотежа 
помеѓу спротивставените стремежи кон доброто и злото. 


Етичката неутралност на несвесното Јунг ја определил со след- 
ниве зборови: „Доколку несвесното би било, како што многуми- 
на посакуваат, исклучиво недозволено и зло, тогаш работата би 
била едноставна, а патот јасен: човекот би правел добро и би го 
одбегнувал злото. Меѓутоа, што е добро, а што зло? Несвесното 
не е само природно и зло, туку воедно претставува извор на нај- 
високото добро; тоа не е само темно, туку и јасно, не е само 5вер- 
ско, наполу човечко и наполу демонско, туку исто така го над- 
минува човекот, како надчовечко, духовно и боженствено (во 
античка смисла на зборот).“ (107,186) 


Јунг бил дециден во ставот дека несвесното не е само ло- 
шо, туку воедно претставува непресушен извор на човековите до- 
бра. Во услови кога неприкосновено владеела Фројдовата негатив- 
на одредба за природата на човекот, ваквата етичка позиција на 
Јунг одекнала како вистински еретички протест чија порака, пок- 
рај другото, се судрила и со традиционалната христијанска хете- 
рономна етика. Заради појаснување, психоанализата и христи- 
јанството израснале врз иста библиска максима дека човекот е 
инхерентно зол. Обете доктрини, покрај другото, се разликуваат 
во сфаќањето на причините на инхерентното зло: додека психоа- 
нализата смета дека злото кај човекот потекнува од неговата инс- 
тинктивна природа, христијанството истапува со догма дека зло- 
то кај човекот е одраз на неговиот примордијален грев. Спротив- 
но на ваквите морализаторски доктрини, Јунг во западната пси- 
холошка етика внесува премиси на теравада будизмот за вроде- 
ната автономија на човекот. 


Во врска со концепцискиот, религиозниот, културниот и циви- 
лизацискиот спор помеѓу автономниот и хетерономниот морал 
Јунг го напишал и следново: „Доколку највисоката вредност 
(Христос) и највисоката антивредност (гревот) се наоѓаат над- 
вор од човекот, тогаш неговата душа ќе остане празна, без она, 
што е најдлабоко и највисоко. Источната позиција (посебно ин- 
диската) тргнува од спротивното: дека сето највисоко и најнис- 
ко се наоѓа во (трансцендентниот) субјект, со што го потенцира 
значењето на суштинското јас. Кај западниот човек, пак, вред- 
носта на суштинското јас е сведена на нула.“ (107, 215) 


Аналогно на гореизнесените размислувања Јунг за прв пат 
во психологијата истакнал дека злото и доброто постојат како сп- 

ротивни стремежи на човековото битие, додека нивната основна 
функција се состои во обезбедување рамнотежа помеѓу разните 
спротивставени сегменти од човековата психа. Инаку, злото нај- 
често се поврзува со темните аспекти на личноста, кои во психо- 
лошкиот систем на Јунг е содржано во одредбата за архетипот 
сенка. Меѓутоа, на ова место е потребно да се истакне дека сушти- 
ната на сенката не може да се изедначи со психичките функции 
кои Фројд ги определил за идот. Според Јунг, архетипот сенка ги 
претставува анималните сили и стремежи кои, во основа, ги над- 
минуваат границите на доброто и злото. Сенката претставува „не- 
што ниско, примитивно, невкусно, непријатно, но никојпат апсо- 
лутно зло.“ (107, 182) Со етички неутралната сенка психологијата 
добила можност за попродлабочен и покомплексен увид во суш- 
тината на моралното вреднување. Според аналитичката психоло- 
гија, моралниот проблем отпочнува дури кога човекот ќе отфрли 
некој сегмент од сопствената природа, во конкретниов случај со 
архетипот сенка тоа подразбира негирање на сопствената инс- 
тинктивна суштина. Оттука Јунг со право велел дека секоја нега- 
ција на било кој сегмент од сопственото битие доведува до зголе- 
мена психичка напнатост, нерамнотежа во психичкиот систем, 
внатрешен конфликт и невроза. 


Субјективното значење на највисокото добро варира ин- 
траперсонално и интерпресонално. Интраперсоналните вреднос- 
ни промени зависат од индивидуалното искуство, возраста, обра- 
зованието, социјалната припадност и т. н., додека интерперсо- 
налните вредносни промени зависат од групната структура, ди- 
намика, кохезија, заедничата идеологија, цели и слично. Инди- 
видуалниот систем на вредности ги определува ставовите, мисле- 
њата, емоциите и постапките на човекот. При тоа, највисоката 
вредност има најсилен потенцијал за иницирање и насочување 
на личноста кон соодветната вредносна цел. Воедно, успешното 
постигнување на целите во практична смисла ја верификува со- 
одветната вредност и воедно ја потврдува вредноста на самата 
личност. Оттука е разбирлива тезата на Јунг дека „човекот е спо- 
собен, и не само тоа, тој е повикан да го истакнува и користи соп- 
ственото вредносно мерило.“ (107, 173) Во таа смисла, вредноста 
се јавува како своевиден психички императив кој преку човекот 
мора да се оствари. Конкретната содржина на вредноста ја отсли- 
кува личноста како таква, а од друга страна, секое дело ја има во 
себе впиено личноста на сопствениот творец. Ваквите забелешки 
на Јунг честопати се потврдувани дури и помеѓу творечките лич- 

ности во психологијата. Така, познато е дека Јунг не се интереси- 
рал за инцест или траумите од детството (Фројд), ниту за чувство- 
то на помала вредност (Адлер), односно за интелектуалните ди- 
мензии (Кател) и т. н. туку доследно им се посветил на архаични- 
те основи на психата, на латентните вредносни потенцијали во 
колективното несвесно и т. н. Со други зборови, вредностите ја 
определуваат формата и содржината на човековата егзистенција, 
од што исто така може да се заклучи дека не постои вредносно 
или етички неутрална наука. 


Јунговиот интерес за вредностите бил повеќеслоен. Освен 
залагањето да создаде психолошка теорија на вредности Јунг ра- 
ботел и врз развојот на егзактни постапки за мерење на скриена- 
та природа на вредностите. 


Психолошкото мерење на вредностите подразбира сложен 
методолошки зафат. Вредностите претставуваат фундаментални 
и комплексни диспозиции на личноста чие што влијание е при- 
сутно во динамиката на останатите психички процеси, пред се, во 
мотивацијата, ставовите, интересите и сентиментите. Мерењето 
на вредностите имплицира објективно утврдување на „интензи- 
тетот и функциите на емоциите.“ (102,333) Динамички гледано, 
емоциите се јавуваат како најзначајна психичка компонента во 
структурата на вредностите и нивните деривати, ставовите. Вак- 
вата динамичка спрега во најважните личносни диспозиции не- 
зависно ја потврдил Озгуд (С. Е. О5воод) испитувајќи го вреднос- 
ниот простор со факторска анализа. (види дел 21.1 Вреднување) 


Поаѓајќи од емоционалната одредба Јунг ја дал следната 
операционална дефиниција, според која вредностите се кванти- 
тативни енергетски процени кои можат да прераснат во об- 
Јективни или субјективни системи. Аналогно на наведената де- 
финиција тој натаму додава: „Во нашиот технички речник оп- 
штата енергетска напнатост ја означуваме со поимот либидо, до- 
дека, од гледна точка на психологијата, ја нарекуваме вредност. 
За интензивниот процес, пак, велиме дека е исполнет со либидо, 
односно дека е изложен на силни енергетски бранувања. Ваквиот 
интезнивен процес претставува психолошка вредност.“ (101,287) 
Со други зборови, вредноста претставува идеја на која и е дода- 
ден афект и која натаму постои како реално одредена вели- 
чина. (Спор. 103, 23) 

Првиот дел од дефиницијата се однесува на количеството 
психичка енергија која е внесена во определени сфери од лич- 
носта, на пример, во идеите, чувствата и останатите појави. Висо- 

ко поставените идеи и чувства имаат способност да иницираат и 
регулираат индивидуални активности. Воедно, вредностите сод- 
ржат претстави за идни цели кои исто така го мотивираат идното 
однесување. Станува збор за ментални фикции кои имаат цен- 
трална динамичка улога во аналитичкото учење на Јунг и како 
такви го артикулираат принципот на телеолошки детермини- 
зам. Оттука е разбирливо дека човек кој високо го цени пријател- 
ството, најмногу енергија вложува во пријателите, додека помал- 
ку во пониските вредности. 


Завршниот дел од дефиницијата ја истакнува разликата 
помеѓу објективните и субјективните вредности. Објективните 
вредности Јунг ги откривал во културата, обичаите, моралните 
барања, односно општествените норми, идеологијата и т. н. Тој 
на објективните вредности им припишал маргинална улога, пред 
се, зашто сметал дека психологијата примарно треба да ги студи- 
ра повисоките психички феномени како што се доживувањето, 
искуството и субјективните вредности. Воедно Јунг бил свесен де- 
ка едностраната анализа на свесното доведува до ограничени соз- 
нанија во психологијата, пред се, доколку се запоставени истра- 
жувањата на несвесните содржини. Претпоставувал дека сушти- 
ната на вредностите која е нужна за психолошката експликација 
на динамиката, мислењето, чувствувањето и активноста на лич- 
носта се наоѓа во најдлабоките слоеви на несвесното и оттука е 
најтешко достапна за традиционалните аналитички постапки. 
Ваквата реалност, според него, налага методолошко престројува- 
ње на психологијата, што значи изнаоѓање релевантни методи за 
валидно и релијабилно мерење на човечките вредности како во 
свесните, така и во несвесните делови од психата. Аналогно на 
тоа, свесните вредности подразбираат можност за директно ме- 
рење, додека за несвесните вредности се потребни индиректни 
постапки. Директната процена на вредностите треба да се фоку- 
сира врз сознанието и емоциите, односно врз оние процеси кои 
од најраното детството учествуваат во диференцирање на вредно- 
стите. Вредносната позадина на конкретната идеја или емоција 
може да се открие со утврдување на актуелните преференции кон 
одделните објекти кои се значајни за детето. Меѓутоа, сознанија- 
та за преференциите, идеите или емоциите не се доволни за от- 
кривање на несвесните вредности, и оттука потребата за инди- 
ректни истражувачки постапки. 


Во динамската анализа на вредностите Јунг посебно го из- 
двојува комплексот. Станува збор за „значајна емоционална со- 

држина“ која има моќ да привлече „интегрирани психички еле- 
менти“ и да ги трансформира во интензивни вредносни доживува- 
ња и активности. (102,79) Комплексот е најчесто несвесен, додека 
неговото јадро содржи индивидуални искуства, како и колективни 
содржини, пред се, архетипови. Комплексот располага со огромна 
енергија која се манифестира при емоционалното доживување на 
човекот. Енергетскиот потенцијал на вредноста може квантита- 
тивно да се определи со следниве индиректни постапки. 


г Мерење на асоцијациите и содржините поврзани со ком- 
плексот. Зачестеноста на содржини поврзани со комплек- 
сот упатуваат на неговата вредност. Доколку човекот висо- 
ко ја цени модата, тогаш тоа може да се открие со негови- 
от стремеж за модерно облекување, со подготвеноста за 
разговори во врска со модата, преференции кон модните 
списанија, посетувањето или организирањето модни ре- 
вии и слично. 


г Утврдување на интензитетот на вознемирувачките 
белези на комплексот. Тука најчесто се води сметка за 
лапсусите, заборавањето и сличните појави, за кои детал- 
но расправа Фројд. Содржината која го ограничува или де- 
формира субјективниот однос кон објектот и идејата, упа- 
тува на постоење комплекс и соодветна значајна вредност. 
Како валидна постапка за испитување на несвесни тен- 
денции во кои постои висок вредносен потенцијал се из- 
двојува Јунговиот тест на асоцијации. 


г Објективно регистрирање на интензитетот на емоции и 
соодветни психофизички промени кои се поврзани со 
комплекси. Во врска со тоа можат да се снимат промени во 
пулсот, дишењето, психогалванската спроводливост на ко- 
жата и останатите физиолошки појави во организмот. За 
објективно мерење на индивидуалната емоционална реак- 
ција поврзана со конкретната ситуација се комбинира тес- 
тот на асоцијации со соодветните физиолошки промени. 


Следен значаен поим за психолошката аксиологија е архе- 
типот. Јунг го определил архетипот како „симболичка формула 
која се активира онаму, каде сеуште не постојат свесни поими, 
или онаму, каде свесните поими не се можни заради внатрешни 
или надворешни причини.“ (101,377) Архетиповите содржат ис- 
куство акумулирано од бројни претходни генерации кое натаму 
се пренесува врз следните поколенија. Архаичните искуства но- 

сат во себе силен вредносен потенцијал кој може реално да вли- 
јае врз психата и однесувањето. Архетипот секојпат се изразува 
преку симболи, додека неговото влијание врз личноста зависи од 
конкретната можност за активирање на скриените древни диспо- 
зиции. Архаичните искуства демнат да се појават соодветни усло- 
ви за нивно полно остварување, што подразбира динамичка 
средба на минатото со актуелната стварност. На тој начин доаѓа 
до суштинско остварување на латентните можности на човекови- 
от вид. Архетипот исто така може да се сфати како универзален 
принцип во кој се содржани тајните за самата суштина на енерги- 
јата, религијата, моралот и животот. Конкретен израз на универ- 
залните архетипи се новите вредности и идеи. 


Интересот на Јунг за религијата, митот, окултизмот и ал- 
хемијата бил исклучиво научно мотивиран и во функција на из- 
наоѓање релевантни одговори за основните прашања во психоло- 
гијата. Јунг не можел да се помири со фактот дека Богот, вербата 
во надприродното, окултизмот и останатите мистични појави се 
редовно присутни кај разните култури и народи. Аналогно на тоа 
сметал дека ваквите содржини кои постојано извираат од инди- 
вудуалната и колективната свест мораат да станат легитимни за 
современата психологија. 


Според Јунг, најголем вредносен потенцијал е содржан во 
архетипот Бог. Вредносната суштина на овој архетип Јунг ја опи- 
шал во делото Психолошки типови (англ. РзусПојоетса! Турез): 
„Стварноста која ја нарекуваме Бог и ја дефинираме како најви- 
соко добро претставува највисока духовна вредност и претстава 
на која, од аспект на суштината на нашето дејствување и мислење, 
и припаѓа највисокото и најопштото значење.“ (101,46) Иако пои- 
мот Бог во себе обединува разни претстави, неговиот вредносен 
потенцијал, според Јунг, е најблизок до суштината на психоанали- 
тичкото сфаќање на либидото. 


Следна аксиолошка категорија воведена од страна на Јунг 
е поимот вредносен потенцијал. Според него, станува збор за ен- 
ергетски потенцијал содржан во колективното несвесно чие осло- 
бодување е условено од присуството на соодветни симболи. Сим- 
болите, пак, ги разбирал како репрезенти на минатите искуствата 
од бројните генерации кои се вградени во религиите и митовите. 
Оттука, симболот претставува „елемент кој означува нешто над- 
сетилно. Тој не е усмерен кон разумот туку кон севкупното иску- 
ство чие доживување човекот го збогатува со вистинско созна- 
ние.“ (36, 433) Оттука, симболите претставуваат манифестации 

на нуминозните архаични вредности врз кои се надградува ко- 
лективната свест. 


Доброто и злото постојат како вредносни поларитети во 
самите архетипови и како такви ја одбележуваат митолошката 
свест. Универзалната природа на доброто и злото е поврзана со 
постоењето религии или идеологии, но и со извонредната отпор- 
ност на ваквите доктрини кон нивно насилно менување. Архети- 
повите во себе содржат одговори на вечните прашања „зошто хри- 
стијанството постои два милениуми““, односно „Зошто психоана- 
лизата и марксизмот го промениле светот?“ (Спор. 102, 39) Во слу- 
чај намерната промена на колективното несвесно да заврши со 
успех, се создаваат услови за појава на догматска свест. Догмата, 
според Јунг, е последица на намерната трансформација, т. е. 
редукција на колективното несвесно. „Колективното несвесно, 
без исклучоци, постои во догматските архаични претстави и како 
такво може да се открие во длабочините на католичката душа. 
Колективното несвесно никојпат не било чисто психолошко, заш- 
то уште пред појавата на христијанството постоеле антички мис- 
терии кои допирале до темните области на неолитот.“ (105, 357) 


Посебна улога во Јунговата аксиологија претставува него- 
вата типологија на личност. Оваа психолошка типологија ги ком- 
бинира психичките ориентации екстраверзија и интроверзија со 
рационалните (мислење и емоции) и ирационалните (перцепција 
и интуиција) функции. Резултат на тоа се осумте личносни тицо- 
ви чии вредносни ориентации го отсликуваат човековиот однос 
кон објективната и субјективата стварност. Мислењето и емоции- 
те спаѓаат во категоријата рационални функции зашто и двата 
процеси водат кон создавање судови. При тоа, мислењето води 
кон нови логички содржини, додека емоциите, пак, се поврзани 
со создавањето нови вредности. Во принцип, рационалните про- 
цеси взаемно се исклучуваат, што значи дека судот може да биде 
или логички, или вредносен. Од друга страна, перцепцијата и ин- 
туицијата постојат како ирационални психички процеси. При 
тоа, перцепцијата е насочена кон познавање на надворешните ас- 
пекти на објектите и психичките појави, додека интуицијата при- 
оритетно ги открива нивните скриени сублиминални потенција- 
ли. Ирационалните функции не учествуваат директно во создава- 
њето судови, но сепак се нужни зашто на рационалните процеси 
им ги додаваат суштинските вредносни премиси. 

Вредносни профили кај одделните личносни типови 


Рационален екстраверт. Основна вредносна цел кај ра- 
ционалниот екстраверт е јакнење на интелектот. Рационалниот 
екстраверт го почитува интелектуалното обработување на факти- 
те и идеите. Оттука, кај овој карактерен тип „интелектуалната 
формула ги опредедува доброто и злото, убавото и грдото.“ 
(101,347) Моралот на рационалниот интроверт е во знакот на 
правдата и вистината и тој типично е насочен кон спасот на чо- 
вештвото како вредност. Инаку, рационалниот морал кај ек- 
стравертот покажува знаци на ригидност како во проценките на 
дадената ситуација, така и во стремежот да го наметне сопствено- 
то мислење врз другите луѓе. (Спор. 101, 347) Ваквиот морален 
перфекционизам го мотивира да се ангажира на поистакнати оп- 
штествени позиции и успешно да ги реализира соодветните 
улоги. Од друга страна, неповолните настани и искуства можат 
кај рационалниот екстраверт да предизвикаат одредени дефор- 
мации на карактерот кои најчесто се појавуваат во вид на зголе- 
мено критизерство, сапиентизам, вулгаризирање на стварноста и 
слично. 


Емоционалниот екстраверт претставува тип на лич- 
ност која примарно е свртена кон објективната реалност. Негово- 
то доживување и искуство се условени од надворешниот свет. 
Аналогно на тоа, соодветните искуства и емоции влијаат врз не- 
говото вреднување кое се изразува во вид на поларизирани крај- 
ности пријатност - непријатност, односно добро - зло. (Спор. 106, 
61) Иако емоциите кај емоционалниот екстраверт се релативно 
независни од објектите, тие остануваат вистински носители на 
вредносната содржина, зашто објективната состојба на нештата 
не може да се игнорира. Според Јунг, емоционалната спрега по- 
меѓу објективното и субјективното во конечниот исход дава вред- 
ности: „Вреднувањето под влијание на чувствата непосредно со- 
одветствува со објектите како и со универзалните вредносни нор- 
ми.“ (101,355) Со други зборови, вредносните судови на емоцио- 
налниот екстраверт се должаат на суптилната диференцијација 
која од вредностите ја отстранува прекумерната субјективност. 
Инаку, во вредносниот систем на емоционалниот екстраверт до- 
минираат вредностите алтруизам и општествена активност, кои 
најчесто се препознаваат преку неговото преферирање филан- 
тропски и социјално - културни дејности. Освен тоа, емоционал- 
ниот екстраверт во сопствениот вредносен простор најчесто вне- 

сува интереси кон уметноста, модата, убавината и духовниот жи- 
вот. Од друга страна, примарната ориентација на емоционалниот 
екстраверт кон објективната стварност може да доведе до зголе- 
мена субмисивност и идентификација со објекти, односно со над- 
ворешни авторитети. Во екстремни случаеви тоа се заканува со 
осипување на постоечкиот вредносен систем и со негативни по- 
следици во доживувањето и однесувањето на личноста. Негатив- 
ната вредносна трансформација е следена со засилено формира- 
ње квазивредности, што во социјалната сфера се забележува со 
често афектирање, позерство или глумење. Во екстремен случај 
личноста може да се соочи со хистерични декомпензации, однос- 
но „вознемиреност, несовесност, несигурност и сомнителност.“ 
(101,356) 

Сензитивниот екстраверт. Доминантно кај овој лично- 
сен тип се сензорните процеси кои најчесто се предизвикани од 
конкретни и маргинални карактеристики на надворешните објек- 
ти. Токму затоа Јунг ја вброил перцепцијата меѓу ирационални 
психички функции, додека за сензитивниот екстраверт изјавил 
дека неговото мислење е условено од субјективното толкување на 
стварноста, како и од очекувањата, впечатоците и останатите пси- 
хички состојби на единката. 


Сепак Јунг не пропуштил да истакне дека психолошката 
констелација на сензитивниот есктраверт е пример на најреалис- 
тичен тип на личноста, зашто најсилно ја доживува објективната 
стварност. Објективната ориентација, пак, остава траги и врз 
вредностите и карактерот на сензитивниот екстраверт. Воедно, 
доминантната осетливост кај овој карактерен тип доведува до 
зголемена приемчивост кон разните задоволства и уживања. 
Аналогно на тоа, моралот на сензитивниот екстраверт е, во ос- 
нова, хедонистички и најчесто е поддржуван од вредностите не- 
себичност и пожртвуваност кои исто така се поврзани со сетилни 
задоволства. Јунг го опишува сензитивниот екстраверт како при- 
јатна и њубезна личност со рафиниран осет за убавото. (Спор. 
101, 364) 

Понекогаш сензациите поврзани со надворешните објекти 
можат да ја преплават личноста и да предизвикаат проблеми во 
социјалната адаптација. Една од можните последици е соочување 
на личноста со невротични проблеми и намалување на рацио- 
налноста во постоечките вредности. Вредносната ирационалност, 
пак, се препознава со морализирање, религиозна примитивност, 
склоност кон магија, мистицизам и т.н. (Спор. 101, 365) 


Психологија на вредности и вреднување 275 





Интуитивниот екстраверт е тип на личност во која пре- 
владува интуиција свртена кон надворешниот свет. Во ваквата 
психичка констелација Јунг открива латентна креативност која 
на интуитивниот екстраверт му овозможува да проникне во скри- 
ената суштина на објектите. Оттука, интуитивниот екстраверт го 
надополнува знаењето за објектот кој е предмет на актуелното 
набњудување со информациите за неговата скриена суштина. 

Кај овој карактерен тип интуицијата е посупериорна одо- 
што разумот или емоциите. Интуицијата успева да допре до она, 
што постои зад непосредната даденост, на пример, до потенцијал- 
ните можности, мистичното или до суштината на револуционер- 
ните откритија. Инаку, моралот кај интуитивниот екстраверт е 
релативно независен од рационалните премиси на човековата ак- 
тивност и како таков е безусловно доследен и проткаен со внатре- 
шната етичност на човекот. Со ова може да се објасни независно- 
ста и нонконформизмот на интуитивниот екстраверт, што во од- 
редени ситуации остава впечаток на морален дисидент, исцело 
посветен на општествените проблеми во сопствената средина. 
Способноста за откривање на суштината на нештата кај овој карак- 
терен тип е добредојдена за општеството, зашто животот го 3бо- 
гатува со оригинални предлози и идеи. Во професионалната сфе- 
ра интуитивниот екстраверт се истакнува со самостојна активност 
која е најпогодна за да се биде успешен претприемач, политичар, 
трговец и онаму, каде се нужни творештвото, самосталноста, нон- 
конформната социјабилност и останатите слични вредности. 


Рационалниот интроверт се одликува со интелектуал- 
на обработка на стварноста. За разлика од рационалниот екстра- 
верт кој примарно ги анализира содржините од надворешниот 
свет, рационалниот интроверт му дава предност на субјективниот 
свет. Субјективната стварност влијае врз неговото толкување и 
став кон предметот на сопствено интересирање. Неговите идеи се 
субјективни, што честопати го конфронтира со критика од страна 
на другите лица. Воедно, самосвеста кај рационалниот интроверт 
е развиена и стабилна, што може да се забележи од силината со 
која ги брани сопствените ставови. Основни атрибути на неговата 
самосвест се чувството на сопствена посебност и гордост. Ваквата 
самосвест кај рационалниот интроверт се манифестира во него- 
вите вредности и меѓучовечките односи, како и во моралот во кој 
доминира чувството на сопствена безгрешност и дигнитет. До- 
колку пројавува учтивост, њубезност или грациозност кон други- 
те луѓе, тогаш ваквите постапки најчесто ги инструментализира 

заради неутрализирање на спротивните ставови, аргументи и 
идеи. Рационалниот интроверт влегува во чести конфликти со 
неистомислениците при што редовно се потпира врз сопствениот 
интелект, автономија, амбиција и непоколебливото чувство дека 
е во право. 


Емоционалниот интроверт се одликува со интензивно 
доживување на сопствените чувства кои се најчесто предизвика- 
ни од надворешните настани и објекти. Ваквиот карактерен тип 
ги обработува надворешните стимулации со помош на сопствени- 
те вредности. Надворешните објекти ги стимулираат латентните 
архаични искуства кои постојат во колективното несвесно, што 
подразбира дека станува збор за содржини проткаени со вредно- 
сти. Појавата на ваквите содржини во индивидуалното искуство е 
следена со стремеж за создавање нови идеи и вредности, кои од 
своја страна доведуваат до позасилена активност на мислењето, 
емоциите и соодветното однесување на личноста. Пример за тоа 
се идеите или вредностите за бог, слобода, бесмртност и слично, 
додека ваквите содржини емоционалниот интроверт најчесто ги 
вградува во својата филозофија на живот, односно во соодветни- 
от стил на живеење. Што се однесува до социјалната сфера, овој 
карактерен тип е повлечен, тивок и резервиран кон надворешни- 
те влијанија. Тој успева да си обезбеди оптимална психичка хар- 
монија, пред се, благодарение на способноста за паралелна коег- 
зистенција, која во народната мудрост се означува како „тивка 
вода брег рони.“ Меѓутоа, Јунг забележал дека ваквата „рамно- 
душност кон доброто или злото“ не дава верна слика за суштина- 
та на субјективните процеси и дека зад појавната индиферент- 
ност се одвива бурен емоционален процес, кој е страствено под- 
држуван од повисоките етички и хумани идеи. (101,390) Со тоа 
може да се објасни појавата на неочекуван и социјално пожелен 
хероизам со кој емоционалниот интроверт умее да истапи против 
нестандардните животни услови. (101,390) 


Сензитивниот интроверт е карактерен тип кај кого 
осетот се јавува како доминантна психичка функција. За разлика 
од сензитивниот екстраверт кај кого доминираат сензации од 
надворешно потекло, интровертниот карактерен тип е свртен ис- 
клучиво кон субјективната стварност која влијае врз неговите 
осети. Субјективната стимулација на осетите, според Јунг, ги ре- 
дуцира објективните елементи од перцепцијата на сензитивниот 
интроверт и на тој начин конечно го определува квалитетот на 
неговото доживување на надворешниот свет. „Осетот кај интро- 

вертниот став е условен од субјективно обоената перцепција (на 
пример, уметнички дела). Доколку повеќе уметници сликаат ист 
предел со намера да го прикажат веродостојно, тогаш секоја сли- 
ка ќе биде различна од другите, не во смисла на уметнички ква- 
литет, туку заради различната перцепција. Несвесната диспози- 
ција го менува осетното сознание уште во процесот на неговото 
формирање и така му го одзема белегот на едноставна реплика 
на објектот.“ (101,393 -- 294) 


Сензитивниот интроверт е суштински поврзан со древни- 
те праслики и останатите архаични претстави од колективното 
несвесно. Тоа на сензитивниот тип му овозможува да ја насети 
позадината на надворешниот свет подеднакво како и „свесното 
набњудување, од пред милион години.“ (101,395) 


Сензитивниот интроверт спаѓа меѓу ирационалните ка- 
рактерни типови. Освен хедонизам, кај него доминира пасивен 
став комбиниран со рационална самоконтрола. Сензитивниот 
интроверт остава впечаток дека не е загрижен за објектите, што 
некогаш наликува на обезвреднување на истите. Ваквата деевалу- 
ацијата или девалвација најчесто се манифестира како филозоф- 
ски скептицизам и бесконечно трагање по животната смисла. 
Инаку, сензуалниот интроверт не е способен секојпат да ги раз- 
ликува субјективните претстави од стварноста. Оттука и неговата 
воздржаност за вклучување во социјалниот живот. Отсуството на 
социјален ангажман возвратно му помага да ја сочува рамноте- 
жата помеѓу внатрешниот и надворешниот свет. Неговите главни 
вредности се уживање, самопочитување, спокојство и смиреност. 
Од друга страна, неспособноста на сензуалниот интроверт да се 
справува со социјалните норми може да доведе до појава на нев- 
ротски и опсесивни црти во личноста. 


Интуитивниот интроверт е последен од осумте карак- 
терни типови кој е примарно ориентиран кон интуитивно осоз- 
навање на сопствените психички содржини. За разлика од интуи- 
тивниот екстраверт, чиј приоритет претставува осознавање на об- 
јективната стварност, интуитивниот интроверт е насочен кон от- 
кривање на латентните можности во колективното несвесно. 
Аналогно на тоа, неговиот морал не ги познава доброто и злото, 
ниту моралните дилеми на светот. Неговото морално чувство е 
изедначено со сопствената доминантна имагинација. Според 
Јунг, станува збор за едностран обид на ваквата личност за сим- 
болично приспособување кон социјалните барања. „Како што за 
оној, што светот исклучиво го прима преку осети, светот не прет- 

ставува морален проблем, така и светот на сликите за интуитиве- 
цот никогаш нема да биде проблем.“ (101,400) Тоа, според Јунг, 
не подразбира дека интуитивниот интроверт е карактер без мо- 
рал, туку дека меѓу неговите приоритети доминираат возбудли- 
вото живеење, фантазијата, независноста и сличните вредносни 
содржини. Доколку овие вредности не го доведуваат во морален 
судир со останатите луѓе, тогаш интуитивниот интроверт може да 
биде полезен за општеството. 


Во врска со последново Јунг уште забележува дека возбуд- 
ливиот живот, фантазијата и независноста се редовно присутни 
кај мистичари, јасновидци, уметници и другите интуитивни ин- 
троверти. Паралелната егзистенција со социјалната стварност 
честопати е причината што интуитивните интроверти ја доживу- 
ваат судбината на непризнаени, таинствени и недоволно ценети 
личности. Прототип на интуитивниот интроверт може да биде 
ликот на кнезот Мишкин од романот Идиот, кого Достоевски го 
опишал како несреќна личност која не успеала да се соживее со 
социјално прифатливите барања на руската аристократија од 
средината на 19. век. Во моралниот судир со аристократската хи- 
покризија филантропот Мишкин доживеал трагичен крај. Спо- 
ред Јунг, ваквите морални идеалисти го пренесуваат „гласот на 
пустинскиот пророк“ кого никој не го забележува, но „без негово- 
то постоење и Израел би останал без пророци.“ (101,400) 


Прегледот на Јунговиот допринос кон психолошката акси- 
ологија не би бил целосен без неговото истакнување на културни- 
те и општествените одредници на суштината и вредностите кај 
човекот. Јунг не ја негирал важноста на општествените вреднос- 
ти во постигнувањето среќа и достоинство во животот. Меѓутоа, 
тој исто така ги согледал негативните влијанија на културата и 
општеството во моралното деградирање и отуѓување на лично- 
ста, посебно кога човекот се соочува со нехумани барања за него- 
во безусловно потчинување. Оттука е разбирлива етичката мак- 
сима на Јунг дека „без слобода нема морал.“ (107, 162) Што се од- 
несува до моралот, него Јунг го сфаќал како вродена диспозиција 
која човекот „ја поседува ... а ртѓотт во себе; не се работи за закон, 
туку за морална суштина... инстинктивен регулатор на однесува- 
њето, кој управува со животот во стадото.“ (107, 163) Моралот 
претставува суштинска „функција на човековата душа“ и етички 
квалитет на човековата природа кој не зависи од надворешни ав- 
торитети. (107, 163) Од наведеното може да се согледа критиката 
на Јунг кон моралниот перфекционизам за кого изјавил дека ста- 

нува збор за суштинска неморалност на надворешниот авто- 
ритет која, како таква е осудена на неуспех. Поаѓајќи од инстинк- 
тивната суштина на моралот Јунг децидно прогласил дека мора- 
лот „е единственото нешто, што натаму не може да се подобрува.“ 
(107, 164) 

Јунговата поделба на објективни и субјективни вредности 
може да се дополни со групата латентни вредности, чие активи- 
рање е условено од живот исполнет со стимулации и убавина. Тоа 
подразбира воспоставување на субјективна хармонија помеѓу соп- 
ственото битие и општествената стварност, односно вредносен 
баланс помеѓу социјалните барања и индивидуалните цели. Во 
истиот контекст Јунг ја истакнал важноста на социјалните фун- 
кции и улоги кои се неопходни за воспоставување хармонија на 
релацијата човек - општество. Сепак, во предна линија ги ставал 
субјективните вредности, предупредувајќи дека нивниот недос- 
тиг е причина за индивидуалната и колективната несреќа, однос- 
но чувството на внатрешен раздор, слично на она, кое Шилер 
(5еНШег) го опишал како болна рана. (Спор. 101, 79) 


Јунговата епигенетска интерпретација на вредностите се 
воочува од неговиот развоен модел. Иако не понудил детална кла- 
сификација за развојниот циклус на личноста, Јунг постулирал 
две општи животни етапи, во првата и втората половина од жи- 
вотот. Во првата етапа доминираат биолошките тенденции кон 
ширење на сопствената егзистенцијата и интензивно развивање 
на индивидуалните потенцијали на човекот. Станува збор за ди- 
намичен развоен период кого го следат соодветни вредности, 
приоритетно насочени кон телесниот изглед, социјалната промо- 
ција, индивидуалниот успехи т. н. 


Втората животна етапа е во знакот на драматични физич- 
ки менувања и суштинско редефинирање на постоечките вреднос- 
ти со крајна цел, создавање потрајни вредносни смерници. Био- 
лошките потреби и егоизмот од првата животна етапа постепено 
се заменуваат со алтруизам и повисоки културни и колективни 
цели. Во енергетска смисла, биолошката енергија почнува да се 
инвестира во новите културни и општествени вредности, при што 
вредносната трансформација на личноста е условена од социјал- 
ниот систем и воспитувањето. Тоа подразбира усогласување на 
социјалните прописи и норми со либидинозните промени, но и 
со архаичките процеси во кои, како што беше истакнато, Јунг ги 
открил вредносните рудименти на личноста. Оттука, формира- 
њето стабилни вредности е условено со „симболичко менување 

на либидото,“ додека во вредносниот процес стапуваат културни- 
те и историските специфичности кои се препознатливи, како во 
личноста, така и во конкретниот вредносен израз. (102,135) 


На крајот вреди да се назначи паралелата помеѓу колек- 
тивниот и индивидуалниот морал за која, покрај Јунг, независно 
укажал и Рајх во критиката на општествениот морал. Во трудот 
Кон психологија на несвесното (герм. Мапдјипвеп ипд Буштроје 
дет Т14Б1до) Јунг го истакнал антагонизмот помеѓу општествениот 
морал, артикулиран во потесните и пошироките колективитети 
во чија основа (дис)функционира индивидуалното чувство за од- 
говорност: „Општо е познато дека моралот на општеството како 
целина е обратнопропорционален на неговата големина, зашто 
колку повеќе поединци, толку повеќе гаснат индивидуалните 
фактори, а со тоа и моралот, кој во потполност е заснован врз мо- 
ралните чувства и нему иманентната индивидуална слобода. От- 
тука, поединецот во заедница, во извесна смисла станува несвес- 
но полош, одошто кога самиот одлучува, зашто заедницата го по- 
несува и воедно го ослободува од индивидуалната одговорност. ... 
Колку поголеми организации, толку понеизбежна станува нивна- 
та неморалност и заслепена глупост.“ (104, 165) 


Во основа, станува збор за психолошка појава која најчес- 
то се спомнува во дискусиите во кои се полемизира околу сушти- 
ната и причините на отсуство на алтруизам, кога поединецот, по- 
средно или непосредно, е повикан да помогне на друг човек во 
несреќа. Психолошките анализи укажуваат дека со зголемување 
на бројот набњудувачи опаѓа подготвеноста на секој поединец да 
помогне. Што е поголема групата поединци, толку е помала под- 
готвеноста на единката за просоцијална (морална) акција. Спо- 
ред социјалните психолози станува збор за колективна социјална 
перцепција на пасивни наблудувачи која доведува до редистри- 
буција на индивидуалното чувство на одговорност. Поделбата на 
одговорноста, во крајна линија, доведува до блокирање на инди- 
видуалниот морал, што се манифестира во отсуство на волја да се 
помогне. Потоа, секој поединец ќе мора да се соочи со сопствена- 
та совест и морално да ја преиспита покажаната пасивност, за- 
што, како што забележал Сартр, „кога се вели дека човекот е од- 
говорен за себе си, тоа не значи дека тој е одговорен само за соп- 
ствената индивидуалност, туку дека е одговорен за сиот човечки 
род.“ (227,619) 


Поглавие 12 





ПСИХОЛОГИЈА НА ХОЛИЗМОТ 





Хајнц Ансбахер (Нет Апзраснег) ги разделил психолош- 
ките теории на личност според тоа, дали своите премиси ги зас- 
новале врз елементаризам или холизам. Елементаризмот како 
принцип ги разложува, односно ги редуцира сложените психич- 
ки појави и процеси на поедноставни делови и функции. Приро- 
дата на истите, пак, најчесто ја толкува детерминистички. Од 
друга страна, холизмот на психата и пристапува организмички, 
со акцент врз развојот на личноста и самореализацијата на вро- 
дените потенцијали. Оттука и научниот приоритет на холизмот 
кон творечките капацитети на човекот, при што субјективното 
доживување, искуството, учењето и целисходната насоченост кон 
сопственото усовршување се разбрани како аспекти на личноста 
чиј развој претставува целоживотен процес. 


Холизмот постулира дека организмот претставува по- 
веќе од обична сума на делови и оттука научната интерпре- 
тација мора да ја респектира дадената целина. Холизмот како 
филозофски правец е поврзуван со учењето на Јан Христијан 
Смуте (Јап СВизНап ти). Самиот поим потекнува од грчкиот 
збор холос (бос), што во превод подразбира целина, односно 
потполност. Соодветната психолошка теорија посветена на един- 
ството помеѓу личноста и средината се развивала во две, релатив- 
но независни психолошки школи: теорија за гешталтот и орга- 
низмичка теорија. 


|. Гешталт психологијата (герм. Сезѓак- форма) акцен- 
тира единство помеѓу однесувањето и средината. Психолошкиот 
приоритет на гешталтот е содржан во научна експликација на 
личноста во која средината непосредно е вклучена. Аналогно, 
личноста и однесувањето се сфатени како производ на внатреш- 
ните и надворешните влијанија. 


г Организмичката теорија субјектот го разбира како еди- 
нечен психолошки и биолошки систем на взаемно поврзани про- 
цеси и функции. Посебен акцент се става врз органските аспекти 
на однесување, пред се, врз биолошките и физиолошките процеси. 

12.1 Гешталт психологија 


Во развојот на психолошката аксиологија посебно место 
зазема гешталт принципот развиван во истоименато психолошко 
школо. Во експерименталните студии на гешталт принципот зна- 
чајна улога му се припишува на поимот транспозиција, кој како 
психолошки феномен започнал да го истражува Христијан фон 
Еренфеле (СппоНап оп ЕНгепѓеј5, 1859-1932) во рамки на поши- 
рокиот интерес за основите на музичката перцепција. 


Принципот на транспозиција постулира дека субјективното до- 
живување на мелодија е организирана целина (гешталт) на од- 
делни структурални елементи. Тоа подразбира дека со промена 
на музичката скала за степен погоре или подолу, доживувањето 
на мелодијата мора да остане константно. Значи, иако дошло 
до промена во основните музички елементи (тонови), перцеп- 
ција на мелодијата од обете изведби останува иста. Откритието 
дека перцепцијата е условена од карактеристиките на целина- 
та, а не од нејзините конститутивни елементи, претставувало 
сериозен удар за неприкосновениот авторитет на Вунтовиот и 
Тичинеровиот структурализам, односно за експерименталата 
максима дека елементите се клучни за научното разбирање на 
сложените психички процеси. 


Макс Вертхајмер СМах Уенрештег, 1880-1943) се вброју- 
ва меѓу главните протагонисти на гешталт психологијата. Според 
него, целината претставува „структура со сопствен идентитет,“ 
кој се разликува од нејзините составни делови. (99,237). Односот 
на гешталт психологијата кон вредностите може да се означи ка- 
ко посреден и директен. 


- Посредното влијание на гештал теоријата е содржано во ос- 
новното значење на гешталтот за надреденоста на целина- 
та врз сопствените структурни елементи. Применет врз 
психолошката теорија на вредности гешталт принципот 
постулира дека вредностите во психологијата приоритет- 
но се сфатени како интегриран систем, односно вредносна 
целина. Гешталт принципот воедно се интересира за науч- 
но осознавање на единечна вредност, за нејзините конкрет- 
ни белези и динамичка улога врз личноста, при што не се 
заборава дека станува збор за конститутивен елемент од 
вредносниот систем како целина. Ваквиот флексибилен 
пристап воедно може да се сфати како критика кон оние, 

кои вредностите ги сметаат исклучиво како парцијални 
делови на пошироките морални, естетски, односно идео- 
лошки системи. Со други зборови, исклучивата парцијал- 
НОСТ ВО психологијата е во спротивност со ОСНОВНИОТ геш- 
талт принцип. 


- Директното влијание врз психолошката аксиологија се ог- 
леда во примената на гешталт принципот при експеримен- 
тално истражување на вредностите. Пример за тоа се ек- 
спериментите на Левин со динамичките карактеристики 
на психичките, односно социјалните појави. Станува збор 
за значајна методолошка иновација како во општата и со- 
цијалната психологија, така и во истражувањето на вред- 
ностите. Експериментот овозможува тестирање на разни 
хипотези за вродените, мотивациските и вредносните де- 
терминанти на личноста, посебно имајќи ги предвид ин- 
терпререоналните односи, односно сложената динамика 
на социјалните групи и колективи. На овој начин објек- 
тивноста и егзактноста во мерењето станаа стабилни мето- 
долошки критериуми на психолошката анализа и како 
такви дополнително ги ослабија позициите на енвиромен- 
тализмот и бихевиоризмот за надворешна условеност на 
психата и однесувањето на човекот. 


Следен значаен потенцијал за психолошкото истражување 
на вредностите е содржан во концептот на Курт Левин (Кит Ге- 
мла, 1890-1947) за психолошки и животен простор. Обата поими 
ја дополнуваат Левиновата структурална претстава за личноста 
во која динамички се преплетуваат субјективни (психички) и на- 
дворешни (ситуациски) промени. Поимот психолошки простор 
или поле подразбира личност која доживува, при што овој инти- 
мен чин ја обединува интрапсихичката и надворешната стварност. 
Согласно со гешталт принципот, човекот и светот претставуваат 
единство; квалитетот на оваа хумана синтеза го додава субјектив- 
ното вреднување на фактите и настаните. Човекот најнапред ги 
вреднува содржините и ситуациите во средината, а потоа го под- 
готвува и остварува социјалниот одговор. 


Левиновиот опис на личноста е крајно динамичен, за што 
сведочи и неговото избегнување за определување на поконкрет- 
ни структурални поими во психата кои би упатувале на непро- 
менливост, статичност или даденост. Личноста е во постојан про- 
цес на менување, додека секоја актуелна состојба, споредено со 


284 Панајотис Цакирпалоглу 





минатите и идните состојби, е единечна. Поимот животен прос- 
тор, пак, ги содржи сите чинители кои се потенцијално способни 
за иницирање и насочување на индивидуалното однесување. Овој 
поим е клучен за психолошкото разбирање на личноста во даде- 
ното психолошко поле и време. Животниот простор го опфаќа 
психолошкото поле на активната личност, заедно со субјективна- 
та перцепција и интерпретација на значајните чинители од внат- 
решниот и надворешниот свет. 


Субјективниот простор го сочинуваат актуелните потреби 
и псеудопотреби. Функцијата на обете категории е содржана во 
личносната интерпретација на субјективната и објективната 
стварност, од која, пак, произлегуваат релевантните емоции, ин- 
тереси, ставови, вредности и останатите динамички диспозиции. 
Останатите, помалку релевантните содржини се сместени во пси- 
холошката периферија на личноста и ја претставуваат нејзината 
вредносна индиферентност. 


Како што е познато, гешталт психологијата генерално ја 
негираше научната оправданост на американскиот бихевиори- 
зам, пред се, епистемолошката вредност на експерименталните 
наоди врз животните, како и исклучивата методолошката ориен- 
тација кон испитување на надворешното однесување и деспект 
кон валидноста на феноменологијата. Меѓутоа, од овој конфликт 
значително профитираше психолошката теорија на вредности. 
Станува збор за бихевиористичката теза дека секое однесување е 
условено од објективната ситуација која во светлина на гешталт 
принципот ја покажа сопствената ограниченост. Следниот знача- 
ен гешталтист Курт Кофка (КигЕ КоКка, 1886-1941) истацил со 
спротивно мислење, дека однесувањето зависи од начинот како 
човекот ја сфаќа и вреднува ситуацијата, а не од нејзините 
објективни својства. Аналогно, Кофка предлага поимот надво- 
решна средина да се редефинира во согласност со перцептивните 
закони, со што би се издвоиле две различни полиња: географско и 
бихевиорално. Географското поле е условено од карактеристиките 
на објективната ситуација, додека бихевиоралното поле зависи од 
субјективната интерпретација на објективното, географско поле. 
Оттука, конкретното однесување на човекот произлегува од субјек- 
тивната обработка на објективната стварност. 


Разликата помеѓу географското И бихевиоралното поле е при- 
кажана во следниот настан: „Еден коњаник ноќе, среде снежна 
меќава, наиде на осамена меана. Среќен што по долгото талка- 
ње низ завеаното поле успеал да најде засолниште, зачука на 

вратата. Откако меанџијата отвори, го запраша коњаникот од 
каде доаѓа. Коњаникот покажа со прстот зад себе, по што зачу- 
дениот меанџија праша: Зарем не знаевте дека тукушто сте ми- 
нале сред замрзнатото езеро Констанца? Откако тоа го слушна, 
јавачот се струполи од коњот и умре.“ (Цит. во: 190, 178) 


Поентата од настанот упатува на психолошкото правило, 
дека квалитетот на околниот терен може да има значење за гео- 
лог, но не и за психолог. Психолошки гледано, смртта настапила 
како последица на субјективното сфаќање на една конкретна си- 
туација која наново била проценета како опасна. Со други збо- 
рови, доколку човекот однапред би ја знаел потенцијалната опас- 
ност, сигурно би постапил поинаку. Затоа психологот мора да во- 
ди сметка за различните субјективни значења на теренот, однос- 
но дека јавачот не минувал преку замрзнато езеро, туку преку 
поле. Човекот во своето одлучување се раководел според претста- 
ва за почва, а не за водена површина. Впрочем, субјективната ин- 
терпретација на географското поле претставува единствена 
стварност за човекот и чинител на актуелното одлучување, вред- 
нување и однесување. 


За психолошката аксиологија се значајни и останатите ди- 
намички поими кои Левин ги користел во сопствената теорија на 
личност. Станува збор за поимите валенција и вектор кои Левин 
ги позајмил од физиката. Овие поими во гешталт психологијата 
добиле ново значење на субјективен квалитет, привлечност, од- 
носно вреднување на објектите. Инаку, атрибутот привлечност се 
јавува како клучен во научната интерпретација на вредностите 
зашто упатува на начин како субјектот го доживува објектот, а 
посредно и каков е интензитетот на неговиоте актуелни потреби. 
Оттука, валенцијата е вредност која личноста им ја придава на 
одделните области во психолошкото поле. Валенциите можат да 
бидат позитивни и негативни. Позитивните валенции се насоче- 
ни кон цели кои можат да ги задоволат потребите, односно да ја 
редуцираат актуелната напнатост. Негативната валенција се од- 
несува на цели кои можат да предизвикат напнатост. На пример, 
гладен човек инвестира позитивни валенции кон храната, вњубе- 
ниот кон саканата особа и слично. Пример за негативна валенци- 
ја се фобиите, аверзијата и останатите непријатни чувства и сос- 
тојби. Динамички гледано, валенцијата претставува вредност ко- 
ја е условена од актуелната потреба и соодветната напнатост. 


Покрај позитивниот и негативниот квалитет вредноста се 
одликува и со атрибутот променливост. Станува збор за промен- 


286 Панајотис Цакирпалоглу 





лив интензитет на вредноста кој е условен од состојбата на соод- 
ветната потреба. Оттука, позитивната, односно негативната вред- 
ност може да биде силна, просечна или слаба. 


Главен извор на гешталтистичките знаења за вредностите 
претставуваат експерименталните истражувања на групната 
динамика, групните конфликти, групните фрустрации и рако- 
водењето. Психолошката анализа на дискусиите и одлучување- 
то во групата упатува на заклучок дека групата има клучно вли- 
јание врз стабилноста, односно промената на ставовите и вред- 
ностите кај одделните членови. Од можноста, односно немож- 
носта да се учествува во групното одлучување произлегува по- 
зитивната или негативната мотивација и подготвеност на чле- 
нот да ги задржи или промени постоечките вредности и ста- 
вови. (Цит. во: 198, 346) 


Левин натаму постулирал дека ставовите се производ на 
спротивставените стремежи кон иста цел. Доколку тенденциите 
за се посилни од тенденциите против, тогаш ставот останува ста- 
билен и отпорен на промена. Со зголемување на спротивните 
тенденции ставот се соочува со конфликт и зголемување на внат- 
решната напнатост. Долготрајната напнатост обично предизви- 
кува несакани последици, меѓу кои најзначајни се сознајната 
конфузија и анксиозноста. Ваквата негативна динамика е следе- 
на со зголемен конформизам што најчесто е присутно кај анкси- 
озни и конфузни личности. Во судирот помеѓу постоечките ста- 
вови и социјалниот притисок најмногу страдаат старите шеми на 
однесување, зашто нивната ефикасност е намалена од растечката 
анксиозност и оттука тие мора да се сменат со нови, поделотвор- 
ни постапки. 


Опишувајќи ја ваквата групна динамика Левин издвоил 
две можности: 


гГ Поттикнување на оние стремежи, кои водат кон при- 
фаќање на ново однесување. За оваа цел се користат аргументи 
кои ја поттикнуваат промената, но не и слабеењето на спротив- 
ните тенденции. Така, доколку се случи посакуваната промена во 
однесувањето, личноста ќе се соочи со покачување на внатрешна- 
та напнатост. Ваквата интрапсихичка динамика најчесто е следе- 
на со зголемена агресивност и останати неконструктивни однесу- 
вања на фрустрираната личност. 


г Ослабнување на оние сили, кои го поддржуваат старо- 
то однесување кое е спротивставено на новите промени. Се очеку- 

ва дека со слабеење на ретроградните сили ќе се променат стари- 
те ставови и вредности. Во овој процес како најделотворна се по- 
кажала групната дискусија во која секој член имал можност да 
учествува. Освен посакуваното сменување на ставовите и вред- 
ностите, партиципацијата во групното одлучување ги штити чле- 
новите од конфликти и напнатост кои се редовни кај вредносни- 
те трансформации. 

Експериментите на Левин исто така ги разјаснија детали- 
те од вредносната трансформација во услови на групен притисок. 
(Спор. 198, 349) Процесот започнува со групна иницијатива насо- 
чена кон слабеење и отстранување на премисите кои го поддржу- 
ваат старото, конзервативно мислење. Следниот чекор е насочен 
кон отстранувањето услови кои ги поддржуваат постоечките на- 
вики. На крајот следува групна дискусија со цел да се разјаснат 
причините зошто е потребно старите норми да се заменат со нов 
кодекс на однесување. Оттука, можат да се издвојат следните ета- 
пи на промена на вредностите во услови на групната дискусија: 


г Слабеење на оние сили, кои ги поддржуваат конзерва- 
тивните навики, ставови и вредности. 


. Истакнување аргументи, кои ги поддржуваат новите 
ставови, вредности и навики, односно потенцирање на практич- 
ната предност на очекуваните промени. 


. Стабилизација на новите вредности кај сите членови од 
групата. Тука посебна улога има јавно искажаната согласност на 
членот во присуство на целата група, односно јавно декларирање 
дека доброволно се прифаќаат новите норми, вредности и поста- 
пки. (Спор. 198, 349 - 350) 


Групната дискусија не мора секојпат да заврши со успех. 
Постојат околности, кога групата е приморана да преземе и други 
мерки, најчесто колективен притисок, со кој ќе се обезбеди прифа- 
ќање на нови правила и норми од страна на нелојалните членови. 
Во услови на групен притисок членовите - опоненти се приморани 
да му се потчинат, односно конформираат, на мнозинството и да ги 
прифатат новите групни вредности, цели и норми. Обично конфор- 
мистот се раководи со сознанието дека и останатите членови од гру- 
пата ја прифаќаат иницијативата за промена. Станува збор за соци- 
јална фацилитација која личноста ја штити од фрустрација и стрес 
заради напуштањето на старите норми, навики и вредности. 

12.2 Холистичко - организмичка психологија 


Во триесеттите години од минатиот век Адолф Мејер 
(АдоН Меуег, 1866-1950) и Курт Голдштајн (Кит Со Чзтеш, 1878 
-1965) ја претставиле новата холистичко-организмичка теорија 
која се надоврзува врз филозофските премиси на Аристотел дека 
телото и психата се наоѓаат во нераскинливо единство. Новата те- 
орија постулира дека човекот претставува интегриран систем на 
психички и органски чинители, и оттука психологијата на лич- 
ност мора да ги експлицира основните психофизички релации. 


Организмот го сочинуваат вродени рефлекси. Иако стану- 
ва збор за ограничени реактивни дејствија, психолошкото толку- 
вање на рефлексната активност не треба да се толкува парцијал- 
но во смисла на објаснување на спедифична функција на посебен 
орган или изолирана телесна област, туку како реакција на ком- 
плексна и неделива целина 


Организмичката психологија се потпира врз гешталт прин- 
ЦИПОТИ феноменолошката метода. Појдовна точка на организ- 
мичката психолошка анализа е севкупната личност како едине- 
чен функционален систем составен од одделни психички процеси. 


Организмичкото сфаќање на вредностите се надградува 
врз тезата за постоење состојба на оптимална активност која 
имплицира организам кој воспоставува хомеостатична рамноте- 
жа со светот што постојано се менува. Организмот е опремен со 
адаптивни механизми чија улога се состои во оптимална актива- 
ција на системот, што, всушност, претставува највисока цел на 
личноста. Од гледна точка на вредностите, станува збор за енер- 
гетски квалитет кој одговара на потребите на организмот за од- 
ржување постојана напнатост во целиот психофизички систем. 
Психолошки еквивалент на оваа енергетска потреба е субјектив- 
ното задоволство од напнатост, додека напнатоста се смета за 
главен услов на здравото функционирање на организмот. Врз 
ваквите премиси е дефинирана и највисоката вредносна цел на 
организмичката акциологија, а тоа е постигнување оптимална 
активност на системот од која зависи реализацијата на личносни- 
те потенцијали. Највисоката вредност имплицира постојана са- 
моактуализација на личноста. 


Самоактуелизацијата во организмичката теорија на лич- 
ност е сфатена како постепен и долготраен развоен процес соста- 
вен од компромиси и рационални одлуки. Во ваквите развојни 
услови организмот има две можности: 

г да избере состојба на пасивност и изгради конкретен 
став кој постојано ќе се прилагодува кон надворешните услови. 
Личноста со конкретен став е реактивна, ригидна и автоматизи- 
рана во сопствените одговори кон надворешните услови и поттик- 
нувачи. Конкретниот став и неговата реактивна природа Голдш- 
тајн редовно ја откривал кај пациентите со пасивен однос кон 
околината, пред се, помеѓу невротичните личности и кај пациен- 
тите со органско оштетување на мозокот. Тој врз сопственото 
клиничко искуство извел заклучок дека личноста во која преов- 
ладува конкретен став „квалитатитно се разликува од нормална- 
та личност.“ (85, 252). 


г да избере состојба на постојана активација која е усло- 
вена од апстрактниот став. Психолошки еквиваленти на констан- 
тната организмичка активност се самосвеста, способноста да се 
планираат идни цели и постапки како и одговорниот избор на 
рационални алтернативи. Апстрактниот став покажува релатив- 
на слобода од просторните, временските и другите физикални ат- 
рибути на ситуацијата. Личноста со развиен апстрактен став по- 
кажува флексибилност кон стварноста, креативна имагинација, 
иницијатива, оптимално ангажирање како и успешност во реали- 
зацијата на сопствените избори и цели. 


Индивидуалниот однос кон дадената ситуација укажува 
дали станува збор за конкретна или апстрактна личност. Конкрет- 
ното однесување е непосредно во поглед на реактивноста кон 
дразбите, додека апстрактниот став најнапред ментално ја обра- 
ботува ситуацијата и врз основа на рационалниот увид подготву- 
ва адекватен одговор кон истата. Инаку, психички здравата лич- 
ност ги содржи и двата става, конкретниот и апстрактниот став. 
Ваквиот динамичен спектар составен од различни диспозиции ја 
зголемува способноста на човекот да се адаптира, но и ментално 
да ја обработи и процени на ситуацијата заради избор на опти- 
мални решенија. (Спор. 237, 352) 


Како што беше спомнато, намалената способност за апст- 
ракција е типична за лицата со оштетен мозок како и кај потеш- 
ките неврози. Станува збор за ретроградни мозочни процеси, од- 
носно дејство на длабоки психопатолошки состојби кои се одго- 
ворни за еродирање и прогресивно губење на личносните вред- 
ности. Вредносното раслојување е следено со пречки, односно за- 
стој во личносната самореализација и со загуба на животната 
смисла. Сепак, Голдштајн сметал дека ваквите тешки состојби 
можат да се згрижат со адекватна психотерапија која, согласно со 

принципите на организмичката концепција, би требало да се на- 
сочи кон: 


ТГ стимулирање и реорганизирање на вредносниот систем 
на пациентот, 


г поттикнување на инхерентните мотиви за сестран раз- 
вој на личноста. 


Обете практички постапки Голдштајн ги вградил во соп- 
ствената терапевтска програма насочена кон реконструкција на 
самореализациските стремежи на пациентот. Ваквата програ- 
мска ориентација произлегла од неговото длабоко уверување де- 
ка самореализацијата претставува „единствена динамичка сила и 
животна смисла со која организмот располага.“ (Спор. 85, 245) 


Општ е впечатокот дека на вредностите во организмичка- 
та теорија не им беше доделено она место и улога, кои тие ја зас- 
лужуваат. Причината за маргиналната улога на вредностите мо- 
же да се бара во основната биолошка ориентација на организ- 
мичките психолози, според која самореализацијата, вредностите 
и останатите врвни диспозиции на човекот се биолошки усло- 
вени. 


Од друга страна, треба да се истакне и позитивната страна 
на организмичката теорија, односно отвореноста кон критичко 
надополнување и евентуална ревизија на основното учење со што 
организмичкиот концепт на личноста би се ослободил од био- 
лошкиот баласт. Ваквиот позитивен развој би можел да го зголе- 
ми интересот на организмичките психолози кон психолошката 
аксиологија, но и да го сврти вниманието на психолошката јав- 
ност кон органските основи на личноста. Впрочем, и Голдштајн 
постулирал дека вредностите се наоѓаат во самата суштина на чо- 
векот, односно дека самоактуализацијата е условена од рацио- 
налното самовреднување на личноста. 


Поглавие 13 





ХОРМИЧКА ПСИХОЛОГИЈА 





Хормичката психологија го фокусира научниот интерес врз 
целисходната дејност и вредносниот систем на човекот. Согласно 
со тоа, Вилијам Мек Дугал СИЛШат МеПоива!Г, 1871-1938), осно- 
вачот на овој правец во психологијата, ја определил целисходнос- 
та аксиолошки, односно како „намерно (англ. ригрозјуе) стреме- 
ње на човекот кон однапред одбраната цел.“ (Цит. во: 187, 32) 


Мек Дугал повлекол суштинска разлика помеѓу поимите одне- 
сување (англ. Берамог) и намерно однесување (англ. Ригрочјуе 
Бепамог). Тој во таа прилика го критикувал Вотсон заради про- 
грамската редукција на однесувањето на обична реактивност 
која ја условуваат конкретни стимулации. Вака сфатените реак- 
ции спаѓаат во редот на пониски биолошки функции чија основ- 
на функција се состои во едноставна адаптација на организмот. 
Подоцна редуцираната дефиниција на однесувањето била вгра- 
дена во основите на бихевиористичката доктрина. Кога станува 
збор за човековото однесување, Мек Дугал то потенцирал зна- 
чењето на поразвиените психички процеси кои „поседуваат 
сопствен извор на детерминација, заради што тие покажуваат 
активност при следење на сопствените цели и интереси.“ (Цит. 
Во: 237, 337) Тука, воглавно, ги вбројува мотивите и чувствата, 
кои внесуваат квалитети на вреднување и смисла во субјектив- 
ното доживување и однесувањето на човекот. Според Мек Ду- 
гал, вреднувањето и смислата како процеси го надминуваат 
психолошкиот рационализам, поточно пренагласениот акцент 
врз когнитивните процеси за сметка на останатите, не помалку 
важни, динамички премиси на човековата дејност. 


Целисходноста како психички процес се препознава по ат- 
рибутите упорност, променливост, временска конкретност и де- 
лотворност. 


г Упорноста имплицира стремеж за продолжување на ак- 
цијата и кога стимулацијата ќе престане да дејствува. Активноста 
како циклус завршува, откако ќе се постигне целта. 


292 Панајотис Цакирпалоглу 





г Варијабилноста претставува способност за избор на ал- 
тернативни однесувања заради постигнување на конкретната цел. 


г Временската ограниченост имплицира дека активноста 
престанува со постигнување на целта. Смислата се состои во ос- 
лободување на енергијата за реализација на другите активности. 


| Со повторување активноста станува поделотворна, по- 
прецизна, побрза. (Спор. 237, 337) Поаѓајќи од ваквите експери- 
ментални докази Торндајк (Е. ТВогпаКе) го постулирал прочуе- 
ниот закон на ефектот кој „одлучува дали активноста ќе се прет- 
вори во трајна реакција кон дразбата.“ (Спор. 99, 238) 


Во психолошкиот концепт на Мек Дугал планската актив- 
ност игра клучна улога. Планирајќи човекот ја следи целта, а во- 
едно ги развива сопствените капацитети за антиципација на ис- 
ходот на сопствената акција. Типично за интенционалното учење 
на Мек Дугал е поврзување на инстинктивизмот со Кантовиот ка- 
тегорички императив што резултираше со познатиот список од 
осумнаесет човекови инстинкти. Според Мек Дугал, инстинктите 
претставуваат елементарни динамички чинители во личноста 
кои, слично на ставовите и вредностите, се составени од сознајни, 
емоционални и конативни делови. Јадрото на инстинктите се 
состои од латентни чувства кои постојат независно од ситуација- 
та или индивидуалното искуство. Карактеристично за инстинк- 
тите е дека можат да се комбинираат во посложени психички ди- 
намизми. Станува збор за сентимент кој што Мек Дугал го дефи- 
нира како „емоционална диспозиција поврзана со идеја или об- 
јект; сентиментот не претставува искуство, туку дел од личносно- 
то творештво; понекогаш се изразува шематски, но никојпат пре- 
цизно, нешто како идеја - чувство.“ (52, 267) Основна функција 
на сентиментот е подобро согледување на вредносната структура, 
динамика и стабилност. 


Сентиментот е комплексна емоција насочена кон високо 
вреднувани содржини, на пример, њубов кон партнерот, њубов 
кон сопствено дете, патриотизам, пријателство и слично. 


Од аспект на инстинктивизмот, сентиментот њубов содр- 
жи различни инстинкти поврзани со потребите за секс, нега и за- 
штита. Патриотизмот, пак, претставува синтеза на њубов, лојал- 
ност и глорификација на сопствената земја, култура и етнички 
простор. Вака сфатениот сентимент се вклопува во традиционал- 
ната концепција на инстинктивистичката аксиологија која, меѓу 
другото, помогнала да се сфати и надмине внатрешната напна- 

тост предизвикана од спротивставени вредности која е најчесто 
недостапна за рационална обработка. Слична напнатост постои и 
кај интрапсихичките конфликти кои се израз на неспоивоста по- 
меѓу одделни вредности или ставови. 


Наведените психолошки сознанија имаат теориско и 
практично значење за психологијата на човековите вредности. 
Тие ја истакнале опасноста од долготрајна вредносна неконзис- 
тентност која реално може да доведе до загрозување на селф-сен- 
тиментот, односно претставата за самиот себе. Тука селф сенти- 
ментот (англ. зе-герагдје зепитепв) е сфатен динамички и про- 
спективно, како телеолошки и морален стандард, според кого чо- 
векот дејствува. Како сентимент самооценувањето претставува 
највисока вредност и автономен извор на внатрешната хармонија 
и регулација на личноста, слично на поимите его идеал или тво- 
речко јас. Воедно, селф-сентиментот е активен и продуктивен во 
смисла на креирање нови норми согласно со позитивната прет- 
става за идеално јас, како и заради неговата улога во определува- 
њето на животната смисла. На вака сфатената саморегулација 
Мек Дугал и доделил социјално, односно надсубјективно значе- 
ње. Според тоа, саморегулацијата посредува во меѓучовечките и 
меѓугрупните односи и се грижи за хармонизирање и безкон- 
фликтност во неформалните и формалните и групи. 


Рајмонд Бернард Кател (Ваутопд Вегпагд Сакеј, 1905- 
1998) во рамки на факторското сфаќање на личноста екстрахирал 
посебен личносен фактор, селф-сентимент“ кој позитивно коре- 
лирал со психичкото здравје. Воедно се покажало дека селф-сен- 
тиментот делува како комплексен и самостоен извор на индивиду- 
алната мотивација. Станува збор за „субјективно доживување на 
сопственото битие и стремеж ваквата претстава да остане стабилна 
и прифатлива, како за себе, така и за другите луѓе.“ (44, 470) 


Општата способност за вреднување, вклучувајќи ја и соп- 
ствената личност, се развива во првите три години од животот. 
Најнапред се формира став за себе кој е условен од успешноста на 
детето да ги разликува сопствените позитивни и негативни осо- 
бини. При тоа, позитивните особини се вградуваат во прифатли- 
вата слика за себе, а негативните се отфрлаат. Едновремено, во 
селф-сентиментот се вградуваат надворешните оценки и мисле- 
ња во врска со сопствената личност, во што клучно влијание игра 
раната социјализација, пред се, искуството стекнато со родители- 
те и воспитувачите. Интеракцијата на детето со значајните вос- 
питни субјекти доведува до постепена редукција на инстинктив- 

ните стремежи (ерг). Воедно, со развој на когнитивните и емоци- 
оналните структури и искуства доаѓа до обединување на конкрет- 
ните ставови и вредности во целисходен, доследен и предвидлив 
систем за комуникација и делување. Ваквиот систем Кател го на- 
рекува личност и неа, заедно со селф - сентиментот ги мери со 
помош на познатиот Персонален инвентар (16 РЕ). 


Во Кателовата психологија на хиперпросторот сентимен- 
тот има статус на динамичка личносна црта која се формира со 
социјално искуство. Станува збор за сложена емоција која влијае 
врз вниманието, мислењето, чувствата и однесувањето на лично- 
ста, односно секаде, каде постојат високо вреднувани содржини и 
објекти. (Спор. 184, 17) Оттука, сентиментот претставува моќен 
извор на мотивација насочена кон „одредени социјални институ- 
ции (кариера, религија...) или луѓе (родители, брачен партнер, 
селф ...).“ (85, 500) 

На крајот од овој дел неколку напомени за поимот намера 
(англ. ригрозе), на кој во хормичката психологија му е доделено 
значење на вредносен регулатор на однесувањето и оттука може 
да послужи како синоним на поимот вредност. Станува збор за 
недоволно јасно операционализиран поим, кој, заради немож- 
носта објективно да се мери честопати бил оспоруван и негиран. 
Впрочем намерата како интенционална психолошка категорија 
најчесто ја избегнувале психолозите ориентирани кон егзактност 
на сопствените наоди и воопшто кон изградба на престижна пси- 
холошка наука, по мерка на останатите природни дисциплини. 
(Спор. 46, 26) Тргнувајќи од ваквите премиси и сакајќи методо- 
лошки да ги зајакне интроспективните наоди Тиченер ги отстра- 
нил поимите намера и значење од интроспективната психоло- 
гија. Слична аверзија кон намерата и значењето покажа и раниот 
бихевиоризам, што Вотсон во својот Манифест отворено го по- 
тенцираше, отстранувајќи ги истите од сопствената психолошка 
наука, заедно со останатите менталистички категории. 


За сегашниот статус на рамноправни поими во психолош- 
ката терминологија најзаслужен е Мек Дугал кој во своите емпи- 
риски студии на човековото однесување ја потврдил динамичка- 
та улога на намерата и значењето. 


Поглавие 14 





ПСИХОЛОГИЈА НА РАЗБИРАЊЕ 





Главни претставници на психологијата на разбирање (герм. 
УегоѓтеНепде Рзуснојоеје) се Вилијам Штерн СИЛШЦат 5тегп, 1871- 
1938), Роберт Вудворт (Ворен Моодуотт,1869-1962), Едуард 
Шипрангер (Едоцагд Фргапеег, 1882-1963) и Гордон Олпорт 
(Сотдоп АПрогЕ, 1897-1967). Основните премиси на ова психолош- 
ко школо произлегуваат од „филозофијата на животот“ на Вил- 
хелм Дилтај (АШБејт рШтеу). Дилтај постулирал дека главен 
предмет на психологијата на разбирање се состои во анализа на 
психичките доживувања. Методолошкиот модел на анализата е 
позајмен од гешталтизмот и подразбира холистички пристап кон 
појавите на свеста, при што во анализата се поаѓа од целината 
кон нејзините составни делови. Дилтај воедно се заземал за иди- 
ографска експликација на човековите вредности, додека негови- 
те концепциски и методолошки премиси во потполност беа ост- 
варени во Олпортовата персоналистичка психологија. Оттука, 
персоналистичката психологија може да се смета за природен 
епигон на современата психологијата на разбирање. 


Клучниот предмет на психологијата на разбирање е содр- 
жан во самиот назив на ова психолошко школо: психологијата 
треба да се стреми кон научен увид и разбирање (англ. ипдеготап- 
Да) на комплексното доживување, чиј составен дел се човекови- 
те вредности. „Казбирањето не е само интелектуално, туку и 
свесно, сознајно, емоционално. Вредностите и фактите се дирек- 
тно присутни во внатрешната стварност,“ истакнуваат Вудворт и 
Дилтај во култното психолошко дело Современи психолошки 
школи (англ. Сопѓетрогагу 5еПоо!5 оѓ Рзуспојову). (237, 369) 


Разбирањето содржи информации од различен квалитет и 
оттука претставува своевиден услов за психолошката експлика- 
ција на социјалните интеракции на човекот. Тука Олпорт ги ис- 
такнува како клучни премиси на разбирањето „сетилните стиму- 
лации, емпатичките одговори, цикличните активности и моќни- 
те асоцијации.“ (14, 547) Тој воедно забележува дека наведените 
психолошки категории се најчесто сокриени пред свесните соз- 

најни процеси. Оттука и потребата при нивното научно разбира- 
ње, покрај сознанието, да се вклучат и останатите психички ди- 
намизми. На тој начин разбирањето е сфатено како хармоничен 
психички процес во чии рамки „интуицијата и дедукцијата ком- 
плементарно се надополнуваат.“ (14, 547) 


Едуард Шпрангер на разбирањето (герм. УегчѓеНеп) како 
процес му пристапил прагматично, истакнувајќи дека станува 
збор за исклучиво психички феномен во кој доминира свеста за 
структури и односи. Активноста и целите стапуваат во динамич- 
ки сооднос чиј краен резултат е појава на нови вредности. При 
тоа Шпрангер констатирал дека човековата активност не може да 
се објасни со биолошки потреби и стремежи, туку исклучиво со 
планско остварување на повисоките цели и вредности. Ваквата 
Шпрангерова позиција овозможила да се надмине хормичкиот 
биологизам, воедно ја збогатила психолошката аксиологија со кла- 
сификација на различни вредносни типови. Неговиот систем поа- 
ѓа од претставата дека вредносните типови постојат како идеални 
психолошки категории во кои се вградени следните премиси: 


Ми Вредностите на човекот постојат како кохерентен динами- 
чки систем во кој можат да се издвојат теориски, економ- 
ски, естетски, социјални, политички и религиозни вредно- 
сти. 


г Секој човек доследно следи една од шесте вредносни ори- 
ентации. 


Шпрангер натаму постулирал дека секој човек изградува 
единствена животна филозофија во која доминира една од наве- 
дените вредности. Воедно, Шпрангер не се впуштал во етички ра- 
справи околу суштината на доброто и злото, туку предложил 
етичката дискусија да се фокусира врз шесте вредносни катего- 
рии кои имаат различно значење за секој човек и влијаат со спе- 
цифична моќ и значење. Со други зборови, секоја личност посе- 
дува сопствени вредносни приоритети врз кои ги создава соп- 
ствените претстави за светот и за односите во него. Аналогно, 
адекватното психолошко разбирање на личносниот интегритет 
подразбира увид во доминантната вредност на конкретниот чо- 
век. (Спор. 201, 94) 

Шпрангеровата концепција за психолошкото разбирање 
натаму ја проширил и разработил Гордон Олпорт. Најнапред Ол- 
порт излегол со сопствена дефиниција за разбирањето кое, спо- 
ред него, претставува ментална активност „целосно навлезена во 

суштината на настаните во смисла на нивниот однос кон севкуц- 
носта.“ (14, 541) Без да се сфати смислата нема разбирање на при- 
чините на индивидуалната активност, ниту, пак, увид во тотали- 
тетот на конкретната личност. Ваквите почетни позиции Олпорт 
подетално ги експлицирал во првата психолошка побликација за 
личноста" насловена Личност - психолошка интерпретација 
(англ. Ретзопају - А РзусПојорјса! ТикегртетаНоп): „Откако ќе ја 
откриеме животната филозофија на личноста, нејзините, до то- 
гаш неразбирливи активности, добиваат смисла.“ (14, 540) Спо- 
ред тоа, психологијата треба да се насочи кон разбирање на пови- 
соките, целисходни дејности. Во истиот контекст Олпорт ја истак- 
нува нужноста за разликување на психологијата на разбирање од 
психологијата на објаснување. Причината е во фактот, дека пси- 
хологијата на објаснување приоритетно е насочена кон открива- 
ње на елементите и физиолошките основи на психата, што прет- 
ставува елементаристичка ориентација, додека психологијата на 
разбирање настапува холистички. Во таа смисла, главен предмет 
на психологијата на разбирање е целисходноста, додека нејзина 
цел е научен увид во интенциите на личноста и нивната вреднос- 
на позадина. 


Иако за Олпортовата аксиологија подетално се расправа 
во поглавието 15. Персоналистичка психологија, на ова место ќе 
биде сублимиран најважниот допринос на овој психолог за пси- 
хологијата на разбирање. 


Како претставник на психологијата на разбирање Олпорт 
честопати изјавувал дека приоритет во психологијата треба да се 
индивидуалните вредности, посебно доколку целта на дисципли- 
ната е научен увид и интерпретација на личноста. „Апсолутно е 
невозможно да се разберат настаните ... доколку во личноста не 
постои ништо, врз што таа би можела непречено да се набњуду- 





1 Според американските историчари психологијата на личност како посебна 
психолошка дисциплина датира од 1937 година. Таа година беа издадени две 
научни монографии посветени на личноста: Личност - психолошка интерпре- 
тација (англ. Регопајку-А РеусВојортса! ТтоегргеѓаНоп) од Гордон Олцорт и Пси- 
хологија на личност (англ. Рзусцојору оЃ Регзопају) од Рос Стагнер (Во55 5ѓав- 
пег). Наредната 1938 година беше објавена монографијата Истражување на лич- 
носта (англ. ЕхрѓогаНоп шт Регзопау) од Хенри Мареј (Непту Мигтау), со што 
започна наглиот развој на новата психолошка гранка. Од аспект на американ- 
ските персонолози, сите интелектуални, емпириски и практични сознанија за 
личноста поникнати пред 1937 година спаѓаат до тнр. преднаучен период на 
психологијата на личност. 


298 Панајотис Цакирпалоглу 





ва.“ (14, 540) Таквата базична функција би можела да се оствари 
со помош на индивидуалните цели и вредности и, оттука, психо- 
лошката анализа би требало приоритетно да се насочи кон утвр- 
дување на „целните стремежи на конретната личност и нејзината 
вредносна структура.“ (14, 540) Со други зборови, психологијата 
треба да открива кон што човекот се стреми и кои се неговите 
планови за иднината. Впрочем, плановите претставуваат конкре- 
тизација на вредностите од што произлегува дека вредностите се- 
којпат се насочени кон определени цели. Целисходните вредно- 
сти, пак, се јавуваат како услов на индивидуалното психичко и 
физичко здравје, односно чувство на среќа. Ваквата теза подоцна 
ја развил Франкл во рамки на логотерапевтска интерпретација на 
вредностите. 


Зборувајќи за динамичките карактеристики на вреднос- 
тите, Олпорт исто така истакнал дека поединечните вредности 
покажуваат тенденција за групирање во посложени психолошки 
целини. Според него, најсложена вредносна интеграција претста- 
вува индивидуалната животна филозофија која, од своја страна, 
влијае врз останатите психички процеси и активности. Во таа 
смисла Олпорт постулирал дека и мислењето на личноста повеќе 
зависи од нејзината животна филозофија, односно животниот 
стил, одошто од специфичностите на мозокот или квалитетот на 
сознајните процеси. (Спор. 16, 438) 


Постојат индиции за промена на психологијата на разби- 
рање во општа психолошка теорија на вредности. Во таа насока 
најдалеку отишол Шпрангер со класификацијата на идеалните 
вредносни типови. Оваа типологија, за која подетално се распра- 
ва во наредното поглавие, се смета за солиден емпириски исче- 
кор кон психолошката експлорација на човечките вредности. 


Поглавие 15 





ПЕРСОНАЛИСТИЧКА ПСИХОЛОГИЈА 





Персоналистичката психологија има сопствен историски 
развој за што посебна заслуга им припаѓа на неколкумина врвни 
психолози. Идејата за посебна психолошка дисциплина која како 
основен предмет на сопственото истражување ќе ја има личноста, 
односно персоната, најнапред ја истакнале Вилијам Џејмс, Вили- 
јам Мек Дугал и Вилијам Штерн. Од наведениве психолози, 
Штерн бил првиот, кој го вовел поимот „лице“ со што во психоло- 
гијата се воспоставила персоналистичката позиција. При тоа, ли- 
цето го сфаќал како комплексна психолошка и самосвесна кате- 
горија, исполнета со вредности, приоритетно насочени кон внат- 
решно единство и хармонија. Алтернативно, Штерн го користел 
поимот ипѓа5 титнрѓех, што подразбира лице како систем соста- 
вен од персонални белези, инстинкти и останати елементи и про- 
цеси. Природата и смислата на наведените личносни белези е да- 
дена во вредносните стремежи и цели на конкретниот човек. При 
тоа, човекот е сфатен како слободно суштество, во смисла на 
можности за слободно избирање во главните области од живот- 
ната тријада, составена од биолошко, психолошко и филозофско 
ниво. Според тоа, на биолошко ниво човекот е слободен да изби- 
ра храна и репродуцирање, на психолошко ниво да раководи со 
свесните искуства, додека на филозофското ниво ги одредува 
сопствените вредности. Во вака сфатената личност биолошките, 
срединските и психолошките претпоставки конвергираат во еди- 
нечно и целисходно хумано битие. 


Развојот на персоналистичката перспектива е поврзан со 
целоживотното дело на Гордон Олпорт (Согдоп МЛПатд АПрог, 
1897-1967). Персонологијата постулира психички здрав и возра- 
сен човек кој самосвесно и интенционално истапува во социјал- 
ниот и природниот свет. Свесната мотивација и интенционалната 
насоченост имплицираат морална зрелост на личноста како и 
стабилен систем вредности и вредносни цели. 


Персоналистичката психологија суштински и се спротив- 
ставила на Фројдовата концепција за несвесна и биолошка детер- 

минација на личноста. Концепциското разидување помеѓу Ол- 
порт и Фројд започнало поодамна и во него, покрај другото, се 
содржани лични и искуствени причини. 


Критичкото несогласување на Олпорт со психоаналитичката 
интерпретација на личноста веројатно потекнува од дамнешна- 
та средба со Фројд. Како млад студент по психологија Олпорт 
престојувал во Виена и, во таа прилика, сакал да го посети, во 
тоа време веќе славниот, Фројд. Во врска со овој настан, кој нај- 
веројатно влијаел и врз неговата натамошна кариера, Олпорт 
изјавил: „Веднаш откако се најдов во прочуената просторија со 
црвени зидови, украсени со мотиви од соништа, Фројд ме пока- 
ни во работната соба. Тој едно време седеше без збор и гледаше 
во мене. Јас не бев подготвен за молчење и молскавично раз- 
мислував за пригодна тема, со која би можеле да го започнеме 
дијалогот. Почнав со раскажување на случката од трамвајот 
при моето возење кон неговиот стан: Едно четиригодишно де- 
те гласно коментираше за валканиот сопатник отспротива 
- Не сакам да седам тука ... не до овој валкан човек! Мајка му 
беше строга, препотентна и доминантна паичјтаи, и јас вед- 
наш сфатив, зошто детето така постапува. Штом завршив, 
Фројд убезно и по малку терапевтски ме запраша: Да не бев- 
те, случајно, Вие тоа мало момче? Занемев и веднаш се оби- 
дов да ја сменам темата. Неспособноста на Фројд да ја сфати 
мојата намера беше забавна, но и покрај тоа, таа кај мене пре- 
дизвика значителни промени.“ (Цит. во: 152, 473) 


Олпортовиот приод кон личноста е познат како системски 
еклектизам. Ваквиот еклектизам ја одразува неговата свесна на- 
мера да ги интегрира различните психолошки учења во един- 
ствена теорија. Оттука, неговото учење содржи елементи од хор- 
мичка психологија, холизам, его психологија, психологија на раз- 
бирање, егзистенцијализам, хуманистичка психологија и слично. 
Иако Олпорт извршил успешна синтеза на спомнатите психо- 
лошки учења и премиси, неговата теорија сепак не останала пош- 
тедена од бројните критики. Не навлегувајќи во овој момент во 
исправноста на критиките, треба да се истакне дека богатиот тво- 
речки опус на Олпорт како психолог е силно проткаен со вред- 
ности. Впрочем, Олпорт насекаде во психологијата ги потенци- 
рал вредносните динамизми, посебно нивното значење за воспо- 
ставување и одржување на психичко здравје и морален интегри- 
тет на личноста. 

Главната аксиолошка премиса на Олпорт подразбира воз- 
расна, психички здрава и социјално адаптирана личност која ка- 
ко приоритет ја истакнува вредноста да се биде она, што најмногу 
се сака. Ваквата цел може да се оствари со развој на автентична 
личност со изградена филозофија на живот. Во тој развоен кон- 
текст филозофијата на животот се јавува во функција на главен 
аксиолошки принцип и рамка на вредносното зреење на лично- 
ста. Според Олпорт, филозофијата на животот претставува само- 
детерминирачки и саморегулативен механизам во чии рамки 
вредносниот систем станува „најзначајната категорија со која чо- 
векот располага... Човекот живее заради сопствените вредности, 
ретко размислува за нив, најчесто ги чувствува, и, доколку се заг- 
розени, ги брани.“ (16, 24-25) Вредностите претставуваат цен- 
трални психички диспозиции кои го иницираат и регулираат 
севкупното однесување на човекот. Оттука, приоритетна цел на 
персонологот се состои во откривање и истражување на конкрет- 
ни вредности кај конкретна личност. 


Инаку, Олпорт ги откривал вредностите насекаде, во сите 
сфери на човековото постоење: во мотивацијата, интенционал- 
носта, совеста, филозофијата, предрасудите, дури и во психопато- 
логијата. „Личните вредности се главната животна сила и оттука 
е разбирливо зошто сета човекова активност е насочена кон из- 
градба на сопствените вредности,“ напишал Олпорт во книгата 
Склоп и развој на личноста (англ. РаКегп апд Столни ш Регзопа- 
шу). (3, 543) Вредностите од различен вид и комплексност го 
мотивираат и регулираат однесувањето, поаѓајќи од специфич- 
ните активности, се до најсложените творечки процеси. Вреднос- 
тите исто така го условуваат психичкото здравје, пред се, преку 
субјективниот контакт и доживувањата на сопственото битие од 
страна на нормалната личност. Во ставот дека здраво битие 
подразбира интенционална автентичност, односно некој, кој соз- 
дава нешто, Олпорт несомнено има внесено елементи од Арис- 
тотеловата етика. Инаку, што се однесува до психолошката опре- 
делба на личноста, Олпорт ја дефинирал како организиран сис- 
тем на црти, навики и ставови. 


Олпортовата психолошка анализа вредностите ги подведу- 
ва под ошштата категорија персонални диспозиции. (Спор. 15, 77) 


Инаку, во аксиолошкиот систем на Олпорт видно место 
зазема психолошката категорија намера (англ. ригрозе). Намера- 
та ја сфаќа како диспозиција која има способност да ја поттикне 
и насочи активноста на човекот кон одредени цели. Станува збор 

за интенционален процес во кој посебна улога имаат вреднос- 
тите, планирањето, аспирациите и мотивите. Натаму, Олпорт ги 
истакнал најважните атрибути на намерата, тт. е. нејзината актиј- 
елност и мотивациската целисходност Со која се артикулираат 
начелата современост и плурализам на свесните тенденции. 


Се чини дека со поимот намера Олпорт практично ги над- 
минал спротивностите помеѓу мотивацијата и мислењето. Во не- 
говата психолошка интерпретација, намерата може стане клуч за 
разбирање на интенционалноста на конкретната личност. Соод- 
ветното телеолошко толкување ги истакнува следните атрибути 
на намерата: 


г Намерата е комплексен поим кој интегрира различни 
(когнитивни и емоционални) процеси во една општа состојба 
позната како импулс (англ. шсепНуе). 


г Намерата секојпат означува општ став на личноста 
ориентирана кон иднината. 


г. Намерата е функционално поврзана со останатите ди- 
намички фактори на личноста, меѓу кои најзначаен е системот на 
индивидуалните вредности. Констелацијата на различни намери 
содржани во вредносната ориентација на човекот претставува 
„доминантна сила и услов за разбирање на неговата животна фи- 
лозофија.“ (13, 543) Оттука, за психологот е значајно да ја утврди 
суштината на намерата, зашто само така може да се разбере акту- 
елната активност на личноста, што е во согласност со основната 
научна цел да се увиди и предвиди сегашното и идното однесува- 
ње на човекот. Увидот во намерите овозможува откривање на ин- 
дивидуалниот систем на вредности, односно животната филозо- 
фија и ориентацијата кон иднина. 


Натаму, Олпорт кај вредностите ја истакнува нивната пов- 
рзаност со социјалната стварност, што подразбира дека овие лич- 
носни диспозиции учествуваат во просоцијалните и антисоцијал- 
ните активности. Психолошката основа на антисоцијалното од- 
несување ја сочинуваат бројни вредносни аномалии кои се јаву- 
ваат како последица на пречки во развојот на личносните по- 
тенцијали. Негативните развојни последици ги чувствува, како 
личноста, така и нејзината околина. Често, како пример за неаде- 
кватниот развој на вредностите, се наведуваат предрасудите на 
кои Олпорт дури им посветил цела психолошка студија под нас- 
лов Природа на предрасудите (англ. Тре Маштге оГ Ргејифсе). 

Предрасудите се специфични диспозиции, поточно, вид 
на ставови засновани врз ирационални судови. Во основа, стану- 
ва збор за секундарно деформирање на примарните позитивни 
вредности, односно специфична вредносна деформација „која ре- 
зултира со неоправдани, етички погрешни судови.“ (16, 27) Меѓу 
најчестите ирационални премиси кај предрасудите Олпорт ги от- 
крива неоправданото воопштување на етичките вредности и тен- 
денцијата за морализирање. Инаку, како погрешни ставови пред- 
расудите се директно спротивставени на просоцијалните и кул- 
турните норми. Како посебна негативна предрасуда Олпорт ја 
спомнува омразата (англ. Паѓе ргејидјсе) која покажува тенденци- 
ја да прерасне во масовна антисоцијална појава. Омразата влијае 
врз мислењето, чувствата и однесувањето кај поединци, но и кај 
поголемите социјални групи. Со омразата редовно се јавува гло- 
рификација на она, со што личноста се поистоветува (сопствено- 
то јас, колективот, етносот, религијата), но, исто така дистанци- 
рање и деспект кон сето, што е непознато и туѓо. Инаку, предра- 
судите постојат како составен дел на животниот стил и филозо- 
фијата на конкретната личност, но и како основа на демагошките 
системи и некои екстремни идеологии. Во секој случај, психоло- 
зите се согласуваат во оценката дека предрасудите имаат деструк- 
тивна улога врз севкупната психа и однесувањето на поединци, 
групи и најшироки колективитети, оставајќи, при тоа, трајни по- 
следици врз мислењето, емоциите, постапките, чувството на сре- 
ќа и благосостојба и т. н. (16, 438 - 439) 


Олпорт објавил повеќе аксиолошки статии и трудови, ме- 
ѓу кои посебно се издвојува Студијата за вредности (англ. Тие 
5ѓиду ој Кајиез). Во овој колективен труд Олпорт, заедно со Вер- 
нон (РЕШЕр Уегпоп) и Линдзи (Сагдпег Гапдеу), изнел методо- 
лошко дополнување на Шпрангеровата типологија, а воедно ги 
определил критериумите на психолошкиот конструкт зрела лич- 
ност. Најнапред бил ревидиран концептот за идеални вредносни 
типови за чија емпириска определба бил изготвен Олпортовиот 
Тест за личносни вредности (англ. А ТезЕ Ѓог Регзопа! Уајие5). 
При тоа Олпорт истакнал дека вредносните типови во чиста фор- 
ма се фикција, односно дека во секоја личност може да се очекува 
присуство на различни вредности, односно дека може да се прет- 
стави како комбинација на повеќе вредносни типови, каде една 
од вредностите се издвојува како доминантна. (Спор. 12, 29) За- 
држувајќи ги оригиналните називи за посебните типови дадени 

од Шпрангер, Олпорт го предложил следниот опис на вредносни 
профили: 


г" Теориски тип. Доминантна вредност кај овој вредно- 
сен профил е правдата која личноста ја стекнува со размислу- 
вање. Теорискиот тип ги негира сите инструментални вредности 
како и естетските вредности на објектите. Наместо полза или уба- 
вина, теорискиот тип при вреднувањето на идните постапки и 
цели, на пример, при избор на професија, се потпира врз критич- 
кото расудување. Најчесто теорискиот вредносен профил се сре- 
ќава помеѓу интелектуалци, научници или филозофи. 


" Економски тип. Доминантна цел кај економскиот 
вредносен тип е ползата, односно профитот. Профитот како гла- 
вен мотив за одлучување и акција најчесто се јавува кај претприе- 
мачи, производители, продавачи и други прагматични профе- 
сии. Оттука, економскиот тип на добивката и ги подредува сите 
останати вредности, вклучувајќи го и образованието, естетиката, 
па дури и религиозноста. 


г" Естетски тип. Естетите најчесто преферираат форма 
и хармонија. Светот на естетскиот тип е убав, складен и симетри- 
чен. Ставот на естетот дека „убавото е повредно од правдата“ е во 
спротивност со вредносната позиција на теоретичарот, кој воедно 
„повеќе ја цени разновидноста, додека естетскиот тип ја истакну- 
ва единечноста.“ (14, 229) Естетскиот тип доследно ги негира еко- 
номските процеси, производството, рекламата и продажбата за 
кои генерално смета дека спроведуваат насилство врз вистински- 
те вредности. Во социјалните односи естетскиот тип истапува ка- 
ко индивидуалист, додека во политиката ја осудува општествена- 
та репресија. 

гГ Социјален тип. Социјалниот тип е филантроп и во 
односите со другите е њубезен, несебичен и наклонет. Нему му се 
туѓи теориските, економските и естетските мотиви, додека поли- 
тичката моќ ја смета за краен облик на егоизам и манипулација. 
Доколку е религиозен, социјалниот тип развива автентичен (англ. 
Шитаеје) однос кон Бога. 


г Политички тип. Доминантна вредност кај овој вред- 
носен профил е групната или општетвената моќ. Заради моќ, 
слава и влијание политичкиот тип е подготвен да вложи се, и на 
таквите цели да им ги подреди останатите вредности. 


" Религиозен тип. Приоритетна цел на религиозната 
личност претставува постигнување единство со највисоката инстан- 

ца. Кон ваквата вредност религиозниот тип ги прилагодува соп- 
ствените чувства, стил на живеење, морал и останатите аспекти 
на сопственото битие. Тој воедно е рамнодушен кон политиката, 
материјалното богатство и науката, како и кон економските и оп- 
штествените настани, кои ги смета како времени и неважни. Од- 
носот на религиозниот тип кон останатите луѓе е длабоко хуман, 
пожртвуван и самооткажувачки (англ. зеН--депта!). Таквиот човек 
умее да се повлече од јавниот живот и да им се посвети на кон- 
темпацијата, медитирањето и аскетизмот. 


Емпириските наоди на Олпорт за вредносните типови беа 
потврдени и од други истражувачи кои, покрај другото, ја испи- 
туваа поврзаноста помеѓу вредносната структура и разликите во 
поглед на полот, социјалниот, образовниот и професионалниот 
статус. 


Рос Стагнер (Воз55 Џкагпег) во едно истражување ја утврдувал 
поврзаноста помеѓу вредностите и социодемографските белези 
на жители во англискиот град Дартмут. При тоа, кај мажите от- 
крил конзистентна вредносна структура составена од економ- 
ски и политички вредности, додека кај жените доминирале ес- 
тетски и религиозни вредности. Натаму, кај универзитетските 
професори доминирале теориските, естетските и социјалните 
вредности, а најретки биле политичките и економските вредно- 
сти. Кај помалку образованите луѓе, пак, Стагнер открил вред- 
носен профил, чија структура била спротивна од онаа, која ја 
открил кај универзитетските професори. (219, 214 -216) 


Олпорт исто така ги анализирал вредностите и во психо- 
патологијата, пред се, онаму, каде што открил присуство на пред- 
расуди. Во тој контекст го истражувал антисемитизмот при што 
ги употребил Санфордовата скала за антисемитизам и Скалата за 
личносни вредности. Анализата на горните 2595 и долните 259 
скорови од скалата за антисемитизам укажала на постоење висо- 
ко конзистентен вредносен профил кај антисемитски настроени- 
те испитаници со доминантни преференции кон моќта, силната 
хиерархија во групата и неменливост на групните позиции. Нао- 
дите Олпорт ги коментирал со следново: „Личноста која вака раз- 
мислува, смета дека членовите на другите групи имаат понизок 
статус, дека се помалку вредни, и дека ја загрозуваат позицијата 
на останатите, зашто сакаат да ја преземат контролата врз оп- 
штеството.“ (16, 438-439) Од друга страна, луѓето со низок степен 
на антисемитизам покажувале спротивни вредности, најчесто 

ориентирани кон естетиката, општеството и религиозните чув- 
ства и содржини. Според Олпорт, станува збор за толерантни ли- 
ца, „кои немаат потреба нештата да ги вреднуваат според нивна- 
та моќ. Во нивниот систем политичките вредности ја заземаат 
најниската позиција.“ (16, 438-439) 


Следен поим кој Олпорт го вовел во психологијата и кој е 
структурално и динамички поврзан со индивидуалните вреднос- 
ти се однесува на тнр. функционална автономија на мотивите 
(ФАМ). Олпорт постулирал дека во текот на филогенетскиот раз- 
вој човекот прогресивно се слободувал од вродената биолошка 
даденост, исполнувајќи го испразнетиот инстинктивен простор 
со нови мотивации. Со други зборови, развојот на човекот може 
да се сфати како успешно сепарирање од вродените биолошки 
императиви. Според Олпорт, истиот механизам може да се при- 
мени и при психолошката анализа на онтогенетскиот развој на 
личноста. Во таа смисла, на прашањето „зошто луѓето се раз- 
лични?“ психологијата треба да одговори со теоријата за прогре- 
сивно осамосталување на мотивите од нивната биолошка основа. 


ФАМ во Олпортовата теорија доби статус на идиографски 
критериум, според кого личносниот развој може да се толкува ка- 
ко високо индивидуализиран процес. Развојот на секоја личност, 
покрај другото, подразбира постојано создавање нови мотиви со 
чија помош единката прогресивно се оддалечува од сопствената 
биолошка основа. На сличен начин Олпорт го објаснува механиз- 
мот на настанок на новите мотивации: нешто, што порано делу- 
вало како средство за задоволување на основната потреба, по- 
степено се оддалечува од истата, и се претвора во нова, прив- 
лечна цел, односно во нов автономен мотив. Оттука, секој човек 
во текот на сиот свој живот е соочен со прогресивно менување на 
сопствената биолошка природа, при што вредносните средства 
(инструментални вредности) стануваат нови вредносни цели 
(терминални вредности). Примери за ваквата мотивациско вред- 
носна промена има насекаде, на пример во образованието, кога 
студентот избира да студира медицина заради престиж, моќ, па- 
ри или други цели, но, со време ја засакува медицината. Оттука, 
првичната претстава на медицината како средство за остварува- 
ње други цели се претвора во самостојна повисока мотивација 
(вредност) на која младиот лекар ќе и го посвети сопствениот 
професионален живот. 


Олпорт ја поткрепил теоријата за ФАМ со низа докази. 
Меѓу другите, со ФАМ можат да се објаснат циркуларниот реф- 


Психологија на вредности и вреднување 307 





лекс, конативната персеверација, условните рефлекси, однесува- 
њето на некои животни, дури и развојот на тикови кај неврозата. 
Сепак, најубедлива потврда на ФАМ се добива со анализа на 
вредносната динамика кај човекот. 


„Еднаш создадениот систем на интереси не служи само како из- 
вор на напнатост од која натаму произлегуваат новите актив- 
ности насочени кон задоволување на истите интереси, туку и 
како ненаметлив посредник чија цел е регулирање на секое 
друго однесување,“ пишува Олпорт во книгата Личност -- пси- 
холошка интерпретација. (14, 201) Истата теза независно бе- 
ше потврдена со истражувањето на Кантрил (Надјеу СапиП) кој 
ја анализирал реакцијата на вербално дразнење помеѓу испита- 
ници кај кои претходно било утврдено присуство на естетски 
вредности. Со помош на тест на асоцијации кај естетските типо- 
ви било утврдено значително скратување на реактивното време 
за зборови со уметничко значење, во споредба со вербалните 
дразби без уметничка конотација. Оттука, уметнички настрое- 
ните лица преферираат литература за уметноста, повеќе внима- 
ние и посветуваат на модата, луѓето ги оценуваат според естет- 
ски квалитети и слично. Општо земено, доминантната вред- 
ност претставува ментална матрица која иницира и насочува 
соодветни психички процеси и бихевиорални постапки. Во ди- 
намичката спрега вредности - мотиви, вредносниот систем, ка- 
ко поопшта и подлабока психолошка диспозиција, ги интегри- 
ра функционално автономните мотиви и натаму делува како 
стабилна психолошка рамка на целесообразната активност на 
личноста. Од друга страна, тоа укажува и за менталната, емоци- 
оналната и моралната зрелост на конкретната личност. 


Следната психолошка категорија во која Олпорт ги по- 
тенцирал вредностите е зрелата личност. Станува збор за поим 
содржан во трите дихотомии душевно здравје - душевна болест, 
дете -- човек и човек - животно, со кои Олпорт критички го дис- 
танцирал сопственото учење од психоанализата и бихевиориз- 
мот. Во таа светлина Ја определил суштината на персоналистич- 
ката психологија како дисциплина која приоритетно и се посве- 
тува на возрасната, зрелата и психички здравата личност. Нас- 
проти тоа, психоанализата ја означил за психолошка теорија во 
чиј фокус се наоѓа психички нарушената личност која е постојано 
атакувана од емоционални трауми, најчесто доживеани во дет- 
ството и трајно потиснати во индивидуалното несвесно. Олпорт 
критички го означил и бихевиоризмот како емпириска дисцип- 


308 Панајотис Цакирпалоглу 





лина која приоритетно ги студира законите на однесување кај 
животните. Оттука, ниту психоанализата, ниту бихевиоризмот не 
содржат претпоставки, ниту, пак, имаат капацитети за научно об- 
јаснување на психички здравата, возрасна личност. Аналогно, и 
двете критикувани дисциплини не можат да им се посветат на 
покомплексните психички состојби и динамизми кои се каракте- 
ристични за здравата и зрелата личност, вклучувајќи ги тука и 
вредностите. На прашањето, кои се основните структурални и ди- 
намички услови на душевното здравје Олпорт упатува на постое- 
ње стабилен систем вредности, интенционална мотивација и ав- 
тономно јас (проприум). Оттука, здрава личност подразбира: 


. успешно организирање на целисходната активност, 
.  ненарушено внимание на реалноста, 

г интерперсонална и интраперсонална адаптација, 

. автономен карактер и етичко - морален интегритет. 


Вредностите се нужен услов на зрелиот и здрав израз на 
личноста. Вредностите се динамички вклучени во целисходноста, 
адаптацијата и социјалната интеракција на човекот. Тука Олпорт 
посебно ги истакнувал моралните вредности, за кои заземал 
идентична позиција како Фром и Маслов, во смисла дека мора- 
лен развој подразбира прогресивно менување на примитивната 
состојба морам во зрел став треба. Моралното растење подраз- 
бира промена од примарна потчинетост кон нагоните или авто- 
ритетите кон конечна состојба на слобода при изборот и одлучу- 
вањето. Со други зборови, моралниот развој е нужно условен со 
менување на надворешните забрани во автономен систем соста- 
вен од морални регулатори кој е присутен кај зрелите личности. 
Во врска со наведеното Олпорт се согласил со наодите на Ерик- 
сон (ЕпКзоп) и Пијаже (РтагеГ) дека адолесценцијата претставува 
најкритичен период од индивидуалниот развој, зашто личноста 
минува низ сложена морална промена и процес на стабилизира- 
ње на вредносниот систем. Вредносните кај адолесценти веќе ја 
покажуваат потребната зрелост и стабилност, во смисла дека ус- 
пешно бил надграден детскиот став сеедно ми е (англ. ГТ АопТ саге) 
со возрасната одговорна позиција се грижам (англ. Т ао саге). 
Аналогно, со емоционално зреење адолесцентот покажува пого- 
лем респект кон другите луѓе и способност да разликува грижа од 
негрижа и вредности од псеудовредности. (14, 223) Моралниот 
развој завршува со воспоставување јасна претстава за сопствена- 
та личност и оптимализација на автокорективните механизми во 

совеста. Морално зрелиот адолесцент веќе умее да одговори на 
перцептивните дилеми: кој сум и каков сакам да бидам, кои во 
последната развојна фаза успешно ги вградува во личноста. Ста- 
нува збор за процес, кој Олпорт го означува како унификација, 
односно функционално обединување на сите индивидуални стре- 
межи во стабилна зрелост, слична на Јунговиот опис на психоло- 
шката категорија Јаство. 


Совеста е неодминлив феномен на нормалниот психички 
развој. Сепак, Олпорт нагласувал дека секој возрасен човек не ус- 
пева да достигне потполна зрелост на совеста и да воспостави 
стабилен систем на вредности. Возрасните луѓе со знаци на морал- 
на незрелост најчесто упатуваат на недоволно развиена, психо- 
патска структура на личност. 


Олпортовиот научен придонес за вредностите бил топло 
примен посебно од страна на психолозите кои им се посветиле на 
хуманите премиси на психата, достоинството и чувството на сре- 
ќен и исполнет живот. Со потенцирање на рационалните момен- 
ти во мотивацијата и со тезата за индивидуализиран развој на 
личноста Олпорт се броил во редот на највлијателни психолози 
од дваесеттиот век. Меѓутоа, како и кај секој врвен теоретичар и 
истражувач, научната дејност на Олпорт не била поштедена од 
критики и негирања. 


Најчести критики биле упатувани кон учењето за трите 
дисконтинуитети во психичкиот развој на човекот. Развојот на 
човекот претставува континуиран процес на функционално обе- 
динување на одделните биолошки, психолошки, социјални и спи- 
ритуални аспекти на неговото хумано битие. Посебно тешко се 
брани тезата за дисконтинуитет помеѓу психичкото здравје и пси- 
хичката болест кај човекот, зашто наодите и искуствата во психо- 
дијагностиката и психотерапијата упатуваат на спротивен заклу- 
чок. Впрочем, и кај најсеризозните психопатолошки состојби, на 
пример психозите, постојат здрави елементи, и обратно, состој- 
бите кои се вреднувани како оптимална психо - физичка рамно- 
тежа и здравје содржат психопатолошки примеси во вид на по- 
тиснати трауми, конфликти и други потенцијали на патолошкиот 
развој на личноста. Третиот дисконтинуитет помеѓу животните и 
човекот не може да се брани заради емпириската евиденција со 
која е докажана филогенетската развојна линија од животните 
кон човекот. Согласно со тоа, критичарите бараат ревизија на Ол- 
портовото учење за вредносните и моралните димензии, зашто 
рудименти на ваквите највисоки динамизми и регулатори на од- 

несувањето можат да се забележат кај децата, душевно заболе- 
ните НоИи меѓу приматите, односно филогенетски помалку раз- 
виените организми. 


Следната критика е упатена кон Олпортовиот слаб инте- 
рес за социјалните аспекти на вредносниот развој. Критичарите, 
пред се, од редовите на социјалните психолози, истакнуваат дека 
личноста е производ на взаемното дејство помеѓу внатрешните 
потенцијали на човекот и факторите од социјалната и културната 
средина. Ваквите интеракциски услови се нужни за развој на сите 
психички процеси, вклучувајќи ги и автономните механизми на 
интенционалната личност, како и нејзините вредносни смерници. 


Некои критичари, пак, искажале резерви кон универзал- 
ната употребливост на теоријата за функционална автономија на 
мотивите. Според Никола Рот, функцијата на автономниот мотив 
не може да се ограничи само на примарните потреби и промена- 
та на механизмот за нивно задоволување. Доколку Олпорт инсис- 
тира на динамичка редукција на новите мотивации, тогаш авто- 
номноста на новосоздадените механизми останува делумна и ка- 
ко таква не може да се прошири на останатите психички про- 
цеси. (200, 5) Оттука, според Рот, аргументацијата на Олпорт мо- 
жеби е валидна за пониските потреби, но не и за објаснување на 
комплексните авторегулативни процеси. Кон ваквите критики 
Олпорт изнел аргументи дека е потребно да се прави разлика по- 
меѓу едноставни и комплексни автономни механизми на психата, 
што воедно значи дека постојат процеси со различен степен и 
квалитет на вреднување. Оттука, една група вредности се вклуче- 
ни во постигнување на цели, доволни за задоволување на поед- 
ноставните мотиви (на пример, селективното однесување, префе- 
ренциите и слично), додека другата група вредности се поврзани 
со реализирање покомплексни психички процеси (на пример, 
моралното судење). 


На крајот, некои од критиките биле упатени кон наводна- 
та методолошка недоследност во психолошките истражувања на 
Олпорт. Конкретно, станува збор за инсистирањето на Олпорт за 
употреба на идиографски методи при психолошката анализа на 
личноста. Во критиките, пред се, беше истакнувано дека примар- 
ната цел на психологијата е да открива нови закони, што, преве- 
дено на методолошки јазик, подразбира дека мора да фаворизи- 
ра номотетски модели на истражување и статистичко заклучу- 
вање. Ваквите критики Олпорт ги отфрлал, истакнувајќи дека 
психологијата не би смеела да се претвори во нехумана дисцип- 

лина во која личностите ќе бидат категоризирани и, во крајна ли- 
нија, обезличени. Оттука, во психолошката анализа треба да и се 
дава предност на конкретната личност, ослободена од методо- 
лошка општост, нормирање и статистичко споредување. Доколку 
психологијата сака да го согледа конкретниот човек, неговите 
проблеми и потенцијали, тогаш мора да се задлабочи во непов- 
торливата, единечна личност. Таквата психологија е нужно упа- 
тена кон природните методи засновани врз идиографската (ин- 
дивидуална), односно клиничката анализа. 


Сепак, Олпорт не останал целосно доследен на методо- 
лошките императиви кои ги постулирал, што, од гледна точка на 
идниот развој на психологијата како наука, претставува позити- 
вен настан. Ваквата методолошка дволичност, како што тоа го 
оквалификувал Санфорд (бапѓогд), се должеше на Олпортовото 
јавно декларирање за идиографски испитувања на личноста, до- 
дека многуте негови откритија произлегле од статистичките ме- 
тоди и номотетското мерење. „Вистина е, дека освен во Писмата 
од Џени Пецег бот Јеппу) Олпорт никојпат не ги следел сопст- 
вените препораки.“ (Цит. 85, 438) 


На крајот, во врска со студијата Џени треба да се појасни 
следново: Иако станува збор за една од најчесто цитираните иди- 
ографски реконструкции на личноста, авторството, скоро без ис- 
клучоци, погрешно му се припишува на Гордон Олпорт. Автор на 
студијата Писмата од Џени бил психологот А. Л. Болдвин (А. 1. 
Ва Чила), што и самиот Гордон Олпорт го навел во книгата Склоп 
и развој на личноста. (Спор. 13, 368) 

Хуманистичката психологија, која покрај психоанализата 
и бихевиоризмот се нарекува трета сила во психологијата, нема 
еден водечки претставник. Овој, по многу нешта посебен психо- 
лошки правец, претставува теориска и истражувачка платформа 
кон која инклинирале психолози од различни психолошки вока- 
ции, школи и дисциплини. Така, меѓу хуманистичките психолози 
се вбројуваат Шарлота Билер (СНашоне ВиаШег), Мелани Ален 
(Меѓате АЏеп), Џемс Бугентал, (Јате5 Вигепка!), Карл Роџерс 
(Са Ворега) и многу други видни имиња во психологијата. Сите 
нив ги обединува посебниот интерес и ентузијазам за научно ис- 
питување на дотогаш запоставените психолошки теми, пред се, 
творештвото, автономијата, њубовта, вредностите, самоактуели- 
зацијата и т. н. Впрочем, истите психолошки содржини го прив- 
лекуваа вниманието и на Олпорт, Фром, Вертхајмер (МетШеца- 
ег), делумно на Јунг, Адлер или Пијаже (Ртаре0). Интересен е по- 
датокот дека наведените психолози имаа симпатии кон, односно 
честопати во сопствените истражувања на психичките појави ја 
применуваа феноменолошката метода. Ваквата методолошка ори- 
ентација е блиска до натуралистичкото студирање на психичките 
појави, со што се поистоветува и хуманистичката психологија. 
Оттука, хуманистичкиот приод го толкува човекот како неделив 
и функционален систем составен од одделни психички состојби и 
процеси, при што на вредностите и моралните регулатори на чо- 
вековата рационална дејност им е доделена клучната улога. 


Основните постулати на хуманистичката психологија се 
сведуваат на следното: 

г психологијата ги студира свесните доживувања на лич- 
носта. Соодветната психолошка експликација како релевантни ги 
смета наодите од феноменолошката анализа на субјективните 
содржини кај конкретен, психички зрел човек; 


г психологијата се интересира за посложените човекови 
содржини и својства, меѓу кои истакнато место заземаат твореш- 
твото, слободниот избор, одговорноста, вреднувањето, самоактуе- 
лизацијата и т.н.; 

ге хуманистичкиот пристап кон личноста го акцентира 
индивидуалното значење на објектот, а помалку интересот за об- 
јектот како таков; 


ге психологот примарно ги анализира вредносните про- 
цеси кај човекот, како и најзначајните вредности, пред се, досто- 
инството, среќата, здравјето и останатите позитивни состојби и 
цели. 


Наведениве постулати Бугентал и Шефер (ЏраЌег) подоц- 
на ги сублимирале во осумте основни принцици на хуманистич- 
ката психологија. При тоа, посебно значење е посветено на дина- 
мичката улога на вредностите во личносниот развој на човекот. 
Хуманистичката концепција за развојот на личноста постулира 
целоживотен позитивен циклус, со акцент врз потполната реали- 
зација на индивидуалните потенцијали. Во овој контекст Буген- 
тал го отфрлил психоаналитичкиот став како и сродното мисле- 
ње на психолозите енвиронменталисти дека вредностите на чове- 
кот се условени од поранешните искуства или од влијанијата на 
срединските фактори. Во врска со вредностите аксиолошкиот 
став на Бугентал е јасен и гласи: „Човекот е добар; основните 
стремежи на здравата личност се насочени кон остварување на 
сопствената добра суштина.“ (Спор. 182, 34) Нешто подоцна, сли- 
чен став искажал и Абрахам Маслов во книгата Спроти психоло- 
гијата на битието (англ. Томагтд а Реусној|ову оѓ Вешта): „Внат- 
решната суштина (на човекот), онака, како ја знаеме, ниту им- 
плицитно, ниту примарно не потсетува на зло. Основните пот- 
реби, ... основните емоции и потенцијали на човекот се поблиску 
до неутралното, преморалното, позитивното добро,“ (143, 3) И не 
само Маслов, туку и аксиолошкото учење на Фром поаѓа од хума- 
нистичката максима дека човекот е врвно добро, но и единствен 
извор на општествените и културните норми. Со тоа Фром допол- 
нително го разниша етичкиот трансцендентализам во психологи- 
јата, најмногу застапуван од психоанализата и бихевиоризмот. 


16.1 Концеција за хиерархија на вредности 


Абрахам Харолд Маслов (Аргават Наго4 Мачјоч,, 
1908-1970) ги сместил вредностите во центарот на сопствениот 
психолошки интерес за човекот. Според него, истражувањето на 
човековите вредности мора да стане научен императив во совре- 
мената психологија, зашто „човековото однесување спаѓа во ре- 
дот на феномени кои не можат да се објаснат со закони на физи- 
ката.“ (144, 67) 

Маслов не се впуштал во подетално дефинирање на вред- 
ностите. При тоа, тој бил свесен за хетерогеното толкување на 
вредностите во психологијата, која, според него, кон вредностите 
се однесува како кон „кош (сопкајпег) кој е исполнет со разновид- 
ни и нејасни поими.“ (147, 121) Семантичката и психолошката 
конфузија, пак, има далекусежни и непредвидливи последици за 
научниот увид во суштината на вредностите. Оттука Маслов 
предложил операционално дефинираање на вредностите со што 
различните толкувања на овој поим би добиле поопшта психо- 
лошка конотација. 


Маслов ги сфаќал вредностите како инстинктивна подгот- 
веност за развој на човековите потенцијали во услови на специ- 
фичната култура. „Човекот во себе поседува вредности кои не се 
последица на надворешните притисоци, ниту стеги од мина- 
тото, а најмалку априорни дадени нешта... Вредностите се инс- 
тинктивни и, оттука, вградени се во природата на човекот.“ (183, 
40) Аналогно на ваквата етичка позиција Маслов предложил нов 
поим во психолошката аксиологија, интринсичка вредност со кој 
се нагласува вроденото потекло на еден дел од човековите вред- 
ности. Станува збор за своевиден аксиолошки анимизам кој про- 
излегува од неговата прочуена хиерархиска теорија на потреби, 
при што функцијата на пониските потреби е определена со ре- 
дукција на напнатоста во организмот. Доколку принципот редук- 
ција на тензијата се прошири врз сите потреби на човекот, тогаш 
истиот добива ново психолошко значење како универзален услов 
за „целосниот развој на човековите потенцијали.“ (145, 37) Сле- 
дејќи ја ваквата логика Маслов натаму, од концептот за биогенет- 
ските стремежи кај човекот, доспеал до прочуената теорија за ме- 
тамотиви, или Б-вредности („Б“ англ. Веше, во превод: битие, 
растење). Во оваа теорија Маслов ги потенцирал најважните чо- 
векови вредности, пред се, доброто, убавото, совршеното, правда- 
та, редот, исполнетоста, едноставноста и богатството, неопходни 
за субјективното чувство на исполнетост и среќа. Оттука, и само- 
остварувањето го сфатил како целоживотен развоен процес на 
личносните вредности, при едновремено маргинализирање на 
уделот на примитивните Д-вредности (Д од недостаток, англ. Ое- 
ПеепЕ) во однесувањето на човекот. Слична мотивациско - вред- 
носна теорија развил Гордон Олпорт, според која новите функци- 
онално автономни мотиви се надградиле врз првичните грати- 
фикациски механизми на психата, потиснувајќи го, при тоа, при- 

митивниот хомеостатичен принцип, содржан во примарните пот- 
реби на човекот. 


Концепцијата за метамотивите постепено еволуирала во 
општоприфатена теориска рамка на современата хуманистичка 
психологија на вредности. Метамотивот како психолошка катего- 
рија подразбира развоен принцип насочен кон трајно и сестрано 
остварување на изворните потенцијали на човекот како слободно 
суштество. Маслов во студијата Кон психологија на битието 
(англ. Томатд а Рауспојору оѓ Веше) објавил список од петнаесет 
метамотиви и истиот подоцна, во трудот Теорија за метамоти- 
вација (англ. А ТНеогу оѓ МегатоцуаНоп), го дополнил со листа 
соодветни психопатолошки состојби, односно антивредности. Ан- 
тивредностите упатуваат на специфични метапатолошки растрој- 
ства во личноста условени од хронично блокирање на Б - вред- 
ностите. (табела 16.1) 


Табела 16.1 Список на Б-вредности, патогени вредносни сос- 
тојби и соодветни метапатологии 





















































Б-вредности Патогена деприва-| ММетапатологија 
ција 
Вистина Нечесност Недоверба, цинизам 
Добро Зло Себичност, омраза 
Убавина Грдост Вулгарност, мрзеливост 
Целосност Хаос Дезинтеграција 
Живост Безживотност оАраниаОЕ Ои одат 
ција 
Единственост Униформност Анонимност 
Совршеност Несовршеност Немоќ, разочарување 
Потполност Непотполност Безнадеж, Гај 
Правда Неправда Недоверба во правото 
јаанает Конфузна комплек- | Претерана комплек- 
сност сност 
Богатство Ограниченост Депресија, стеснатост 
Ненаметливост Наметливост Замор, неопитност 
Немање смисла за : 
Разиграност Параноја 
шега 
Самодоволност Непредвидливост Зависност од други 
Смисленост Отсуство на смисла Аномија 


Маслов исто така забележал дека вредностите се стремат 
кон взаемно поврзување во посложен функционален систем. Та- 

ка, правдата воедно подразбира дека е убава, добра или недели- 
ва, како што доброто е совршено, ненасилно и оттука претставува 
личносно богатство, натаму од едноставноста извира убавината и 
т.н. Помеѓу различните метавредности Маслов посебно ја издво- 
ил тријадата правда, добрина и убавина, пред се, заради нејзина- 
та улога во самоостварувањето. Спомнатите вредности Маслов 
редовно ги откривал кај психички зрелите, самоостварените лич- 
ности, односно кај лицата со посебни искуства, познати како врв- 
но доживување (англ. РеаК Ехрепепсез). На самоостварените лич- 
ности им се спротивставени разните невротски состојби, кај кои 
Маслов забележал дека редовно отсуствуваат токму наведените 
вредности добрина, правда и убавина. Аналогно, го извел заклу- 
чокот дека хроничното блокирање на овие три вредности е пов- 
рзано со развојот на психопатолошки појави и проблемите во са- 
моостварување на личноста. 


Врвното доживување како појава традиционално се повр- 
зува со спиритуалната пракса, пред се, во источната психологија 
која е насочена кон продлабочено запознавање на врвните иску- 
ства најчесто кај лицата во состојба на психата наречена нирвана 
(санскр. пррБаппа). Интерес за врвните доживувања покажале и 
други западни психолози (на пр. Фром) или психијатри (на пр. 
Бинсвангер) во врска со анализата на позитивните состојби и ис- 
куства, како што се, среќата, спокојството, совршенството, пси- 
хичко здравје и екстазата. Маслов отишол понатаму, тврдејќи де- 
ка врвните искуства сведочат за прогресивното самоостварување 
и трајното позитивно менување на личноста. Според неговите 
согледувања, врвните доживувања го пренесуваат човекот кон 
повисоките развојни циклуси при што личноста се исполнува со 
„здравје, среќа и чувство на оствареност на сопствената животна 
мисија.“ (143, 71) Ваквите позитивни состојби соодветствуваат со 
најинтимните стремежи на личноста, каде што среќата се потвр- 
дува како универзална цел и смисла на човековото постоење. Ос- 
вен тоа, врвните доживувања поседуваат енергетски потенцијал, 
со чија помош човекот успева да ги искуси и останатите врвни сос- 
тојби. Врвните искуства претставуваат целисходни состојби во кои 
се артикулирани суштинските вредносни цели на човекот. (142) 


Најчести психолошки анализи за вредносна промена на лич- 
носта соопштуваат истражувањата посветени на субјективното 
доживување на непосредна смрт (англ. пеаг-феаШ ехрецепсе, 
односно МОЕ). Еден од најпознатите психолози, истражувачи 
Ринг (КеппеШт Ве) утврдил дека лицата кои преживеале кли- 

ничка смрт трајно ја промениле својата личност. „Оние, што 
поминале низ такво искуство почнуваат во потполност да го це- 
нат животот, нивното искуство ја зголемува свесноста за соп- 
ствената вредност, почнуваат повеќе да сочувствуваат со оста- 
натите луѓе, а воедно трајно се зголемува нивното еколошко 
чувство. Покрај тоа, ваквите луѓе стануваат несебични, додека 
материјалните вредности го губат дотогашното значење. Исто 
така се менува нивната религиозност, во смисла на зголемена 
универзалност и спиритуалност. При тоа, го снемува стравот од 
сопствената смрт, и наместо тоа јакнее свеста дека смртта ќе ја 
следи нова форма на живот... НДЕ искуството ги ослободува 
потенцијалите на човекот, неговите способности и чувства кон 
другите луѓе и кон светот, воопшто“, пишува Ринг во книгата 
Пораки на светлината (англ. Ге55оп5 от Фе Тлек). (195, 29) 


Врвните доживувања се следени со посебни когнитивни 
способности кои Маслов ги означува како суштински увид или 
Б-когниција (англ. СоепШоп оГ Вешта). Освен кај врвните искуства 
Б-когницијата редовно се јавува при самоостварувањето. Способ- 
носта за суштинско согледување доведува до воспоставување „вр- 
ска со екстрапсихичката стварност која е примарно насочена кон 
суштината на нештата, а помалку кон сопствените (селф) инте- 
реси.“ (146, 49) Станува збор за феноменолошко осознавање на 
нештата, односно осознавање „искуства и објекти, независно од 
нивната полезност, индивидуален интерес или практична на- 
мена.“ (135, 74) Потпирајќи се врз ваквата есктра-способност са- 
моостварената личност успешно ја разликува вистината од ла- 
гата, наспроти просечните луѓе чие сознание се потпира врз ин- 
фериорно вреднување, за кое Маслов го користи поимот Д-ког- 
ниција (англ. Оебејепсу СовпјНоп). 

Б - когницијата игра посебна улога во интерперсоналната 
комуникација на самоостварените луѓе, зашто таа им помага да 
останат автономни во одлучувањето и отпорни кон надворешни- 
те авторитети. „Б-когницијата на личноста и додава морална си- 
гурност и одлучност, како што високата интелигенција обезбеду- 
ва исправна перцепција на сложените содржини,“ пишува Мас- 
лов во статијата Споеви на факти и вредности (англ. Еичјоп5 оѓ 
Касњ апд Уајцез). (147, 134) 

Објаснувајќи ја вредносната динамика Маслов се потпира 
врз теоријата за функционална автономија на мотивите на Ол- 
порт, како и врз анализа на метапатолошките состојби. 

За потсетување, концептот функционална автономија на 
мотивите (ФАМ) постулира дека новите потреби (вредности) се 
осамосталуваат од примарното задоволување на ниските потре- 
би. Новиот психички динамизам, познат како онтификација, се 
стреми кон создавање нови вредности на тој начин, што активно- 
стите кои првично претставувале средства (шеапз-уај|ие) за по- 
стигнување посакувани цели (епд-уајце) се осамостојуваат и пре- 
раснуваат во нови вредности. Сличен психолошки механизам 
опишал и Рокич (М. КоКеасп), според кој поранешните средства 
(инструментални вредности) се трансформираат во вредносни 
цели (терминални вредности). Резултат на ваквите динамички 
промени е појава на нови интереси и соодветно однесување на 
личноста. Како пример може да послужи риболовот, кој најнапред 
служел како средство за задоволување на гладта, додека подоцна 
функционално се одделил од примарната потреба (гладот) и пре- 
раснал во поразвиена автономна потреба, мотив или вредносна 
цел. Така од средство за преживување риболовот прераснал во 
хоби, спорт и т.н. Оттука Маслов заклучил дека интенционалните 
активности водат кон онтификација на човековата природа. 


Она, што Маслов го означил како метапатологија, прет- 
ставува сериозен психосоцијален проблем во економски развие- 
ните култури. Тоа воглавно ги засегнува помладите генерации 
кои се развиваат во услови на хроничен недостиг на вистински 
вредности и смисла на животот. Ваквите луѓе живеат во матери- 
јално изобилство, при што редовно ги задоволуваат елементар- 
ните животни потреби. „Гие дури можат и да го потценат, однос- 
но обезвредат задоволувањето на пониските потреби кои се осно- 
ва за еден релативно безгрижен живот, на сличен начин како 
што третата генерација на богати луѓе се срами од сопствената 
прва генерација, или кога образованите деца ја кријат просто- 
душноста на сопствените родители,“ забележал Маслов во книга- 
та Мотивација и личност. (144, 126) 


Хуманистичките и егзистенијалните психолози најчесто 
се согласни во ставот дека со задоволување на основните потреби 
не се решаваат прашања за идентитетот, вредностите, одлучува- 
њето или животната смисла на човекот. Во таа смисла, Франкл 
(ЕгапИ) бил во право, кога своето учење за смисла на животот го 
поткрепил со народната мудрост дека „животот не се сведува на 
благосостојба.“ (63, 22) Слично, и Маслов сметал дека среќата ја 
одржуваат врвните вредности и искуства, но не и материјалните 
услови. Оттука, среќата се состои во постојано откривање на соп- 

ственото битие и во непречениот развој на човекот од почетната 
етичка состојба „треба“ во целната состојбата „е“ (англ. „оце“ и 
„15„). Така, развојот на личноста се јавува како природен импера- 
тив, при што „е“ (15) со помош на „треба“ (оце!) израснува врз 
вродените потенцијали, додека апатијата, аномијата, моралниот 
вакуум и останатите мачни искуства претставуваат примери на 
неуспешен избор, кој предизвикал хронично блокирање на инхе- 
рентните развојни стремежи на човекот. 


Маслов исто така ја анализирал психичката состојба наре- 
чена вредносна празнина, која феноменолошки ориентираните 
мислители, на пример, егзистенцијалистите ја означуваат со пои- 
мот вредносен вакуум, додека Франкл за потребите на логотера- 
певтска анализа алтернативно зборува за криза на вредности. 
Сите заедно се согласуваат дека станува збор за последно предуп- 
редување кое животот му го упатува на човекот кој е длабоко заг- 
розен од психопатолошки или егзистенцијален проблем. Инаку, 
сите тие позитивно ја оценуваат потребата по животна смисла, со 
што повторно се конфронтираат со психоанализата. Впрочем, 
Фројд во желбата на човекот да ја открие животната смисла нао- 
ѓал доказ за психопатолошки процес, додека Франкл тоа го сме- 
тал како позитивен сигнал за мобилизирање на неоштетените де- 
лови од психата кон потполно оздравување на личноста. (63, 26) 


Маслов во смислата открил вредност која е суштинска за 
човекот како единечно и самосвесно битие и клучна во системот 
на метамотивите. Општо земено, „Сметамотивацијата) не се јаву- 
ва автоматски, со задоволување на основните потреби“, туку таа 
има сопствената динамика која се разликува од механизмот кој е 
карактеристичен за пониските мотиви. (145, 2) За суштинската 
улога на метамотивацијата во животот на модерниот човек Мас- 
лов се изјаснува во дијалогот со Фрик (МИ. В. ЕпсК) кој бил објавен 
во Журналот за хуманистичка психологија. На прашањето која 
е суштината на масовниот нихилизам, цинизам и безнадежна- 
та состојба кај луѓето? Маслов одговара: 


„Најнапред би укажал на младите луѓе, кои стекнале добро вос- 
питување и имаат одлични услови за живеење, под што подраз- 
бирам задоволување на основните потреби, пред се, потребата 
за безбедност, њубов и припадност. Знаете, иако овие единки 
не оскудеваат во слава, одобрување, разбирање и респект, нив и 
натаму ги мачи безнадежноста. Доказ за тоа е, дека постојано, 
незадоволни извикуваат: „Господе, каков хаос! 

Ваквото расположение Маслов редовно го откривал кај луѓето 
кои, заради трајно пореметените вредности, се одлучувале за 
трагичен крај. „Гаквите луѓе потонуваат во метапатолошка деп- 
ресија заради масовно оштетување на сите вредности. Не се ра- 
боти само за цинизам, нихилизам или деструктивен анархизам, 
туку, пред се, за аномија, безнадеж, апатија, перфекционизам и 
општ песимизам.“ (72, 138-140) 


Во теоријата на Маслов вредностите претставуваат сино- 
ним за психичко здравје. На прашањето како обичниот човек ги 
сфаќа поимите нормално и здраво, Маслов одговара со вреднос- 
ните процеси. Според него, природно е човекот да има став кон 
разни ситуации и луѓе, кој е условен од тоа, дали нив ги вреднува 
како добри или лоши и дали ваквите вредности се придружувани 
со грижа, вина, гордост или друго чувство. Вредносниот однос 
кон стварноста има филогенетско потекло зашто аналогни руди- 
ментирани процеси се забележани и кај животните, кои се оспо- 
собени за инстинктивно бирање на она, што е за нив најдобро. 
„Многу експерименти укажуваат на постоење универзална спо- 
собност кај животните да бираат храна која за нив е најполезна, 
се разбира, доколку постојат услови за таков избор. Мудроста на 
телото опстојува и во неповолни услови, на пример, животните 
со адреналектомија успеваат да преживеат благодарејќи на инс- 
тинктивниот избор на неопходната диета. Така, животното кое 
чека потомство умее да бира храна согласно со потребите на рас- 
течкиот ембрион.“ (143, 150) Слично Маслов пишува и во книгата 
Мотивација и личност: „Животните и луѓето се спремни да учат 
се за постигнување на крајната цел, што значи способност за 
вреднување.“ (144, 48) Освен за способноста да создаваат вредно- 
сти, Маслов во гореизнесеното изнесува уште две нешта: го по- 
стулира постоењето на интринсички вредности и го негира дуа- 
лизмот помеѓу телото и психата. Со други зборови, вредностите 
произлегуваат од мудроста на телото и тие во човекот постојат 
како специфични метапотреби. 


Маслов останува доследен во оптимистичкото решавање 
на прашања поврзани со природата на човекот и во ставот дека 
човекот е способен за развој на позитивните вредности. Според 
некои критики, Маслов на овој начин ја вовел хуманистичката 
психологија во прегратки на етичкиот идеализам. Причината ја 
согледуваат во дискутабилната метода со која Маслов ги избирал 
самоостварените личности за своите анализи. Така, на пример, 
списокот на самоостварените личности го сочинуваа Абрахам 

Линколн (Аргапат Тапсојп), Томас Џеферсон (Тротаз5 ЈеЌегзоп) 
или Елеонора Роузвелт (Ееапог Воозеуеј), при што, за нивно 
вклучување во психоисториската анализа одлучувало убедување- 
то на Маслов дека личносните карактеристики и животните при- 
казни на овие лица одговараат на психолошката дефиниција за 
самоостварените луѓе. Последователната анализа на документите 
и останатите податоци го докажала постоењето на петнаесетте 
метамотиви кај самоостварените личности, што за Маслов прет- 
ставувало емпириски доказ за вклучување на метамотивите во 
теоријата за самоактуелизација. 


И покрај методолошката слабост, теоријата за самоактуе- 
лизација била прифатена од многубројни психолози и интелек- 
туалци, пред се, оние со феноменолошка ориентација. Опоненти- 
те, пак, постојано укажувале на сериозни методолошки и концец- 
циски проблеми, на пример, на логичката и психолошката несо- 
одветност помеѓу врвните вредности и алтруизмот кај некои са- 
моостварени личности. Со други зборови, дали самоостварување- 
то нужно подразбира етички добра личност со алтруистички и 
просоцијални приоритети? Според критичарите, животот најчес- 
то го потврдува спротивното и како пример ги посочуваат лич- 
ностите и животот на Наполеон Бонапарта (Каро|еоп Вопаратќе), 
Александар Македонски или Џон Рокфелер (Јоци ВоскеѓеПег). 
Станува збор за самоактуализирани личности кои оставиле сил- 
ни траги во историјата и врз животот на многу генерации луѓе, за 
што не може да се каже, дека претставуваат пример на лична мо- 
тивираност кон општото добро на мнозинството. Тие дури и не се 
труделе да го сокријат егоизмот, нарцизмот и авторитарната до- 
минација, ниту, пак, „покажувале интерес за потребите на оста- 
натите луѓе, туку само за сопствениот успех и моќ.“ (156, 486) По- 
аѓајќи од ваквите премиси Миерс (О. О. Муегз) заклучил дека 
Маслов не успеал сопственото учење да го сочува од субјективи- 
зам, внесувајќи ги во него личните идеали, несвесни очекувања и 
останатите субјективни премиси. 


На крајот уште неколку забелешки во врска со етичките 
разидувања помеѓу хуманистичката психологија и психоанали- 
зата, односно бихевиоризмот. Главната причина на етичките раз- 
лики произлегува од спротивставените премиси околу потеклото 
на човековите вредности. Психоанализата и бихевиоризмот се 
претставници на доктрината за надворешно потекло на вреднос- 
тите, додека хуманистичките (и егзистенцијалистичките) психо- 
лози ја истакнуваат инхерентната даденост на вредностите во са- 

мата природа на човекот. Оттука и општиот заклучок на Маслов 
дека психоанализата и бихевиоризмот претставуваат етички (и 
научно) спорни теории. Од овој заклучок, сепак, не треба да се 
сфати дека Маслов го негирал постоењето на екстерните вред- 
ности, туку сметал дека се делумно значајни во иницирањето и 
регулирањето на индивидуалното и групното однесување. Што се 
однесува до самоактуелизацијата, надворешните вредности нај- 
често се јавуваат како нормативни корективи со кои се насочува 
активноста на поединци и групи во општествено пожелниот пра- 
вец. Имајќи го тоа в предвид, надворешните вредности честопати 
влегуваат во колизија со природните стремежи, односно субјек- 
тивните содржини на пожелното, и оттука им се спротивставени 
на индивидуалните вредносни цели и постапки, како и на креи- 
рањето нови, автентични вредности. 


Маслов исто така ја истакнува посредничката улога на 
културните, општествените и групните вредности при пренесува- 
њето на социјално пожелните содржини врз личноста, посебно 
во периоди кога општеството се соочува со кризи, кои многупати 
се следени со масовна резигнација на луѓето и појава на тнр. вред- 
носен вакуум. Во кризни услови, културните, општествените и 
групните содржини делуваат како позитивни примери кои пома- 
гаат човекот да се соочи со себе и да ги открие внатрешните по- 
тенцијали од кои се генерираат новите, автентични вредности. 
Личноста мора постојано да се испитува себе си, да ги открива и 
прифаќа сопствените позитивни и негативни страни и да се раз- 
вива, поттикнувајќи ги добрите и отстранувајќи ги лошите карак- 
теристики. Ваквиот саморегулативен процес соодветсвува со вер- 
бата на Маслов дека најдлабоките слоеви на човековото битие се 
состојат од добро. Освен во хуманистичката анализа и психотера- 
пија, ваквиот аксиолошки став традиционално ја потврдувал соп- 
ствената исправност во источните методи насочени кон етичкото 
и вредносното воздигнување на личноста. 


За улогата на природните потенцијали во моралното воспиту- 
вање Маслов пишува во трудот Хуманистичко образование 
наспроти професионално образование (англ. Ништаш5нсе Еди- 
саНоп у5. Ргоѓезетопа! Едисаноп): „Децата не треба да ги водиме 
кон натпреварување, туку кон откривање на сопственото битие; 
треба да им помагаме да го изградат сопствениот идентитет 
според своите внатрешни потенцијали, а не според туѓите обра- 
сци; децата би требало да се остваруваат на начин, да станат 
свесни за себе и за сопствените искуства, за да можат да ги при- 

мат сопствените предсвесни и предвербални содржини.“ (Цит. 
во: 182, 20) 


Како во секоја друга, и во хуманистичката теорија можат 
да се откријат слаби места. Еден од недостатоците се однесува на 
ограничената примена на теоријата на Маслов, пред се, оној дел, 
кој се однесува на толкувањето на моралната свест. Имено, мо- 
ралните вредности не можат да се објаснат со премиси кои важат 
за пониските вредности, за што отворено се залагаше Маслов. 
Според Франкл, ваквиот теориски недостаток се должи на тоа 
што Маслов не забележал дека во некои ситуации незадоволува- 
њето на пониските потреби не мора да го попречи развојот на по- 
високите потреби. Со други зборови, хроничната депривација на 
егзистенцијалните потреби не мора да значи дека личноста се от- 
кажала од повисоките цели, идеали и волјата по смисла. Како 
пример Франкл ги посочува концентрационите логори или смрт- 
ната постела како конечни судбини, при кои човекот не мора да 
се откаже од највисоката цел, односно барање на конечната 
смисла. (63, 31) Од поновите примери може да се спомене одлу- 
ката за штрајк со гладување кај жени (мајки, сестри, сопруги) од 
најниските општествени слоеви во Турција заради повисока цел, 
односно притисок врз властите за подобрување на животните ус- 
лови во затворските установи. Според Франкл, во најзначајните 
животни сфери престанува да важи мудроста на Бертолд Брехт 
(Веток Вгеск!) дека „на прво место е храната, а потоа доаѓа мора- 
лот.“ Впрочем, тоа го издвојува човекот од другите суштества, де- 
ка е единствениот кај кого моралните вредности се помоќни од 
егзистенцијалната нужност и физичкиот опстанок. (63, 32) 


16.2 Клиентоцентричен пристап 


Аксиолошкиот систем на Карл Роџерс (Са Капзот Ќо- 
гег5, 1902-1987) се темели врз клиничката пракса со луѓе кои се 
соочувале со сериозни потешкотии при реализација на сопстве- 
ните хумани потенцијали. Неговиот клинички пристап е познат 
под името Терапија фокусирана врз клиентот (англ. СЦепк Сеп- 
кед ТВрегару) и истиот поаѓа од феноменолошката анализа на 
субјективните искуства и доживувања. Научниот пристап на Ро- 
џерс е карактеристичен со тоа, дека сопствените наоди од тера- 
певтскиот процес, односно евиденциите за подобрување на суб- 
јективните состојби на клиентите ги сублимирал во значајна 
етичка доктрина во психологијата. Со други зборови, клиенто- 

центричната теорија содржи јасни етички смерници кои овозмо- 
жуваат продлабочено согледување на човековите вредности. 


Основната аксиолошка максима на Роџерс дека човекот е 
добар соодветствува со општата теза на хуманистичките мисли- 
тели за добрата природа на човекот. Ваквата идеализација на чо- 
вековата суштина се надоврзува на хуманистичката традиција, 
почнувајќи од древните кинески класици, на пример, Лао-це 
(Тао-с"), па се до егзистенцијализмот на данскиот филозоф Кјер- 
кегор (КлегкКеваатд). Роџерсовото кредо дека „најдлабокото јадро 
на човековата природа, најдлабоките делови од неговата личност 
и неговата биолошка природа се позитивни,“ (196, 77) не го про- 
мовира само психолошкото толкување на алтруизмот, туку во се- 
бе го содржи и неговото богато искуство како психолог и тера- 
певт. Ова кредо воедно ги акцентира социјабилните и рационал- 
ните аспекти на човековото битие, кои Роџерс ги сметал како 
клучни услови за оптимален развој на личноста. На овој начин 
тој воедно и се спротивставил на рестриктивната етика на протес- 
тантизмот како и на нејзините бројни варијанти, за чиј најистак- 
нат претставник меѓу психолозите го сметал Фројд и неговиот ак- 
сиолошки став дека човекот е зол. 


Роџерс доследно го практикувал позитивниот пристап кон 
човековата природа, посебно кога се работело за подлабоки пси- 
хички пореметувања. Своите позитивни согледувања и искуства, 
пак, ги преточил во една од највлијателните теории за психичко- 
то здравје и среќниот живот, во која доминира хуманистичката 
премиса дека секој здрав или психички пореметен човек е по- 
стојано ориентиран кон растење (англ. Бесопште) на сопствено 
битие. Роџерс ваквата тенденција ја сметал за универзална пот- 
реба на сите луѓе, оти „секој неа ја посакува и дослено ја следи, 
свесно или несвесно.“ (196, 89) Секое блокирање на потребата за 
растење предизвикува егзистенцијална стеснетост и очај, со што 
Роџерс секојдневно се среќавал при решавање на проблеми кај 
луѓе, кои не умееле да се справат со срединските притисоци, и на 
нив обично одговарале со конформизам. Тој, при тоа забележал 
дека конформирањето доведува до продлабочување на веќе при- 
сутната отуѓеност и со тоа ја раздвижува патолошката спирала: 
резигнација, конформирање, подлабоко отуѓување. Единствен 
начин за надминување на конформизмот и егзистенцијалната 
криза претставува враќањето кон автономните вредности и цели. 
Автономните вредности Роџерс ги поистоветува со концептот ав- 
тономна личност, што подразбира слобода на човекот за избор 

на средства и цели, како и одговорност за сопствениот избор. Со 
други зборови, „вреднувањето мора да се случува во самиот чо- 
век, а не во неговата средина.“ (197, 143) 


Развојот на личноста подразбира паралелен процес на 
вредносен подем на човекот. Од успешноста на обата процеси за- 
виси дали и како човекот ќе се адаптира и самоостварува. Оттука 
Роџерс постулирал дека развојот на индивидуалните вредности е 
условен од искуствата поврзани со намерите (англ. ригрозе) и це- 
лите (англ. гоај5) на единката. При тоа, вреднувањето го дефини- 
рал како свесен, интенционален и непрекинат циклус кој ги ини- 
цира и насочува активностите на личноста кон одбрани цели. Ро- 
џерс воедно ги отфрлал концепциите за постоење стабилни и не- 
менливи вредности. Според него, човекот мора да биде флекси- 
билен, зашто условите во кои живее постојано се менуваат. Ана- 
логно на тоа, стереотипното вреднување претставува реална 
опасност за успешно адаптирање на човекот, со што Роџерс ре- 
довно се среќавал кај клиентите со патолошка динамика на лич- 
носта. (Спор. 85, 280-281) 


Богатото клиничко искуство Роџерс го сублимирал во оп- 
штоприфатен постулат на современата психологија: личноста 
претставува производ на интерпрерсонални односи во кои 
клучна улога имаат искуствените квалитети искреност 
(англ. депитепе55), прифаќање (англ. ассерѓапсе) и емпати- 
Ја (англ. етрату). Искреноста подразбира индивидуална спо- 
собност за сопствено отворање и емоционално доживување на 
други луѓе. Емпатијата е поврзана со способноста за воспоставу- 
вање автентични односи со останатите луѓе, што подразбира от- 
странување на лажните и отуѓените улоги и социјалните маски. 
Прифаќањето како искуствен квалитет подразбира безусловна 
наклонетост кон сите проширувања на сопствената личност, пред 
се, од страна на примарното и секундарното семејство, партнер- 
от, пријателите, членовите на неформалните и формалните гру- 
пи, како и пошироките колективитети, на пример, сопствениот 
етникум. Безусловното прифаќање претставува основа за емоци- 
онална стабилност и позитивен развој на личноста. На крајот, 
емпатијата претставува индивидуална способност за увидување 
(разбирање) и прифаќање на чувствата, идеите и постапките на 
другите лица, и тоа во нивното изворно значење. 


„Да се биде емпатичен значи да се сфати внатрешната референ- 
тна рамка на друг човек, односно неговите емоционални состој- 
би и значења, и тоа на начин, како јас да сум тој човек, без да ја 

загубам димензијата „како јас да сум.“ Тоа подразбира чувство 
на болка или радост кај другиот онака, како тој самиот ги чув- 
ствува, односно способност да се доживее неговото согледува- 
ње на причините. Доколку исчезне границата „како јас да сум,“ 
тогаш се случува идентификација,“ пишува Роџерс во книгата 
Начин да се биде (англ. А Мау оѓ Веште). (197, 125) 


Со долгогодишна клиничка пракса Роџерс ги осознал 
главните психолошки услови за самоостварување на личноста и 
изградба на автентични вредности. Практичните сознанија, пак, 
ги преточил во самоостварувачки принципи, објавени во студија- 
та Постанување на личноста (англ. Оп Весопцие а Регзоп): 


Г „Доколку се однесувам како некој, кој, всушност, не 
сум, тогаш нема ништо да постигнам.“ Човекот во својот однос 
кон другите треба да го напушти одбранбениот, неадекватен став 
и да го замени со грижа за сопствената внатрешна, автентична 
природа. 

г. „Свесен сум за тоа дека ќе бидам поуспешен во дејно- 
ста, доколку се оспособам да се слушам себе си.“ Човекот се подо- 
брува, доколку се прифаќа онаков, каков што е. 


. „Сознанието дека ги разбирам другите претставува го- 
лема вредност.“ Прифаќањето на туѓите постапки и нивното бе- 
зусловно разбирање се услови на здравиот однос. 


гГ „Мојата личност се збогатува, кога на друтите им пома- 
гам да го најдат патот до мене, за да ги споделиме нивните чув- 
ства онака, како што самите ги доживуваат.“ Спремноста за при- 
фаќање на туѓи идеи го збогатува човекот. 


Г. „Со секое прифаќање на другиот човек доживувам по- 
себно збогатување.“ Разбирањето на туѓите емоции, ставови и 
идеи претставува доблест која натаму води кон позитивен развој 
на личноста. 


. „Доколку сум отворен за она, што постои во мене и во 
другите, тогаш помалку сум присилен да ги прилагодувам нешта- 
та и да го менувам нивниот природен ток.“ Отвореноста кон себе 
и кон останатите е услов за позитивни промени на личноста. 


г. „Му верувам на сопственото искуство.“ Искуството се 
состои во организмичко набњудување на она, што е суштинско во 
човекот и оттука, на таквото искуство треба да му се верува. Ро- 
џерс сметал дека искуството е помудро од интелектот. 

Г „Не треба да се раководиме со туѓи проценки.“ Ваквиот 
став не значи затворање кон туѓите идеи и искуства, туку примар- 
но потпирање врз сопствените интенции и смерници при презе- 
мањето акција. 


Г „Моето искуство за мене претставува најсилен автори- 
тет.“ Сопственото искуство е мерка на вистината и оттука секој- 
пат треба да му се враќаме, зашто само така можеме да ги согле- 
даме нештата. 


ГТ „Ми причинува задоволство кога откривам ред во свое- 
то искуство.“ Смислата, редот и законот треба најнапред да се ба- 
раат во сопственото искуство. 


ТГ „Фактите се добронамерни (анг. Бепеуо|епк).“ Интерес- 
от за вистината не треба да се доживува како опасност, зашто 
таквата субјективна насоченост, како и останатите интереси, по- 
стои како мотивација од повисок ред, која поттикнува развивање 
на личноста. 


г „Она, што е најлично, воедно е и најопшто.“ Неповтор- 
ливата субјективна содржина која ја споделуваме со останатите 
луѓе ни овозможува подобро да се разбереме себе си. 


гГ „Искуството не учи, дека сите луѓе се позитивни.“ Секој 
човек е насочен кон позитивните цели, што го стимулира негово- 
то самоостварување и вистинскиот вредносен развој. 


г- „Најубавото во животот се состои во фактот, дека ниш- 
то не е однапред дадено.“ Животот се состои од доживувања на 
случајни настани и искуства, што е во спротивност од стереотиц- 
ното исполнување на веќе подготвените и однапред дадените 
сценарија. (196, 26) 


Наведените принципи воедно претставуваат основни смер- 
ници за градење конзистентен вредносен систем, поврзан со уни- 
верзалната потреба за постигнување среќа и благосостојба. Ро- 
џерс ги ценел психолошките истражувања на вредносните дина- 
мизми на личноста, иако и самиот бил критичен кон концепцис- 
ките и методолошките недостатоци на таквите емпириски за- 
фати. Главната забелешка на Роџерс укажува на фактот дека но- 
мотетските истражувања на вредностите, колку и да се совршени, 
не го решаваат основниот проблем, а тоа дека во ваквите емпи- 
риски зафати се губи сликата за конкретниот човек и за неговите 
суштински вредности. 


Меѓу ретките примери на успешно истражување на вред- 
ностите ја истакнувал емпириската студија на Морис (СВаје5 Мог- 

15) насочена кон анализа на вредносните ориентации помеѓу сту- 
денти од Индија, Јапонија, Кина, САД, Норвешка и Канада. Со 
факторска анализа Морис (196, 128-129) издвоил пет универзал- 
ни вредносни димензии: 


- првата димензија подразбира избор на одговорен, мора- 
лен и спокоен живот во кој човекот го негува она, што веќе го по- 
стигнал; 


- втората димензија се однесува на ентузијазам да се сов- 
ладуваат лични, природни и општествени пречки; 


- третата димензија потенцира самосвесен, богат и возви- 
шен живот, и воедно отфрла контрола врз луѓе и предмети; 


- четвртата димензија означува наклоност кон другите и 
природата, а посебно позитивно вреднување на надворешните 
извори кои се клучни за развивање и опстанок на човекот; 


- петтата димензија потенцира сензуални доживувања и 
ОПШТО спокојство ВО ЖИВОТОТ. 


Како што беше спомнато, Роџерс, верен на клиничката 
традиција, повеќе им бил наклонет на идиографските студии на 
здравата и болната личност. Оттука, редовно, во психотерапевт- 
скиот процес, се трудел да ја открие и поттикне насоченоста на 
човекот кон суштинската цел, да стане она, што всушност е. Со 
оваа интенција Роџерс ја докажувал длабоката поврзаност со фе- 
номенолошката традиција која датира уште од времето на фило- 
зофот Лао-це, кој во една прилика мудро изјавил дека вистинско- 
то постоење на човекот подразбира: да се биде онаков, каков на- 
вистина е. 


Откривањето и прифаќањето на ваквата врвна вредност 
може да се оствари само со воспоставување вистинска врска по- 
меѓу две лица кои ќе се отворени за увидување на сопствените ис- 
куства, како и доживувањата на другата страна. Се работи за ос- 
новен егзистенцијален принцип кој е вграден во терапевтскиот 
процес и како таков многупати се докажал како клучен услов во 
процесот на отстранување на психичките потешкотии и успешно- 
то лечење на клиентот. Психотерапцијата која им се обраќа на вред- 
ностите, приоритетно треба да: 


- ги отстранува непотребните фасади, кои се спротивни на 
ВИСТИНСКОТО битие; 


- ги намали или блокира неавтентичните притисоци од 
сферите треба и мора; 


330 Панајотис Цакирпалоглу 





- го спречи или отстрани конформирањето. 


Во основа, секоја психотерапија е насочена кон поттикну- 
вање на природната тенденција за развој на личноста, која се со- 
очува со многубројни деформации, оневозможувања и застои од 
страна на разни патогени влијанија. Успехот на психотерапијата 
во многу зависи од основниот став на терапевтот, на кој, кога се 
работи за Роџерс, сигурно не му недостигал оптимизам, посебно 
во врска со вербата дека секој човек поседува здрави потенцијали 
за сопствен развој. „Стремежот за самоостварување може да се 
деформира, но не и да се уништи. За да се уништи, би требало да 
се уништи и самиот организам,“ пишува Роџерс. (197, 94) 


Роџерсовиот поим насоченост кон сопствената внатреш- 
ност е клучен за објаснување на континуираниот развој на вред- 
ностите. Увидот во сопствените доживувања и нивното прифа- 
ќање се следени со спонтани и позитивни промени во вреднос- 
ната структура. Редовно доаѓа до намалување на обемот на хе- 
терономните вредности, потпрени врз надворешни авторитети, 
и замена со автономни вредности. При создавањето автономни 
вредности значајни се вистинските контакти со другите луѓе. 
Во психотерапијата контактот е сфатен како безусловен однос 
на клиентот со терапевтот во смисла на меѓусебно доживување 
и разбирање. „За оптимална и интензивна терапија потребен е 
топол, личен и субјективен однос со клиентот..., однос помеѓу 
човек и човек. Тоа значи терапевтот да го доживее клиентот ка- 
ко безусловно вредно битие: вредно без оглед на однесувањето, 
состојбата или чувствата на болниот.“ (196, 143) Секојдневниот 
отворен однос и разбирањето го водат човекот кон универзал- 
ната вредносна цел - среќниот живот. 


Роџерсовото етичко учење содржи елементи на хуманис- 
тички еудајмонизам. Пример за тоа се често присутните теми во 
неговите трудови, пред се, добриот (среќен) живот или оства- 
рување на свесните (прифатени) потенцијали. При тоа, добри- 
от живот Роџерс не го сфаќа статично, туку како активно „движе- 
ње кое човековиот организам слободно го избира.“ (196, 145) Сло- 
бодниот избор значи здравје, среќа, стабилност, оптимизам, до- 
дека „добриот живот“ бара безусловно отворање на човекот кон 
искуството (сопственото и туѓото), целосно доживување на секој 
миг и верба во сопствениот организам. Позитивните искуства се 
основни за неискривено сфаќање на реалноста и рационален од- 
нос кон авторитетите. 

Според Роџерс, вредносните аспекти на добриот живот се 
содржани во: 


- можностите за неограничено изразување на слободната 
волја (слободен избор на содржини и цели заради потполно са- 
моостварување); 


- творештвото како активен став на човекот кон реалноста 
и основните животни содржини; 


- вербата во конструктивна и социјабилна суштина на чо- 
векот; 


- можностите за збогатување на искуството со емоционал- 
ни доживувања, чија содржина и значење се совпаѓаат со врвните 
искуства на реализираните личности. 


Идеите на хуманистичката психологија нашле примена во 
разни сфери од животот, во образованието, воспитувањето, сове- 
тувањето, менаџментот и онаму, каде што психологијата ја дока- 
жала сопствената полезност. На хуманистичката максима дека 
човековата природа е добра не можеле да и се спротивстават ни- 
ту христијанската традиција и морал кои, во своите основи, ја 
имаат вградено библиската доктрина за изворниот грев и при- 
родното зло на човекот. Се разбира, промената на негативната 
слика за човекот во позитивна траела со векови, при што клучна 
улога во тоа имала ренесансната филозофија на хуманизмот која, 
со повторното оживување на античките хуманистички идеали за 
човекот, го забрзала конечниот пораз на средновековната схолас- 
тика. Слична улога, но во современите услови, одиграла хуманис- 
тичката психологија, борејќи се против песимистичката слика на 
немоќен и пасивен човек, изведена од биологизмот, позитивиз- 
мот и енвиронментализмот. Оттука, појавата и развојот на хума- 
нистичката психологија претставува етапа на радикално менува- 
ње на фројдовското и бихевиористичкото сфаќање за човекот кон 
отворање позитивни перспективи во сите сфери од животот. По- 
следица на тоа е прогресивното ширење на позитивното самооце- 
нување, индивидуалниот и институционалниот алтруизам, емпа- 
тичноста како и демократизацијата на свеста и современите оп- 
штествени токови. 


Позитивниот учинок на хуманистичката психологија врз само- 
оценувањето е евидентен и од разликите во одговорите на пра- 
шањето од дијагностичкиот инвентар ММРТ, кои биле добиени 
во период од 50 години. Во триесеттите години од 20. век со 
прашањето „јас сум значајна личност“ се согласиле 996 здрави 

испитаници од репрезентативниот примерок во САД, додека во 
80. години истиот одговор го одбрале повеќе од 5096 испитани 
лица. Слични резултати соопштиле и други истражувања, на 
пример, Галуповиот институт утврдил дека преку 8596 од испи- 
таниците потврдно одговориле на прашањето „На човекот му е 
многу значајно да има добро мислење за себе.“ (Спор. 156, 486) 
Ваквите наоди упатуваат на заклучок дека во периодот од поло- 
вина век радикално се подобрила сликата на „Селф“ концептот. 


Хуманистичката перспектива на личноста честопати била 
погрешно толкувана или дополнувана со псеудоинтелектуални 
содржини кои условувале искривувања на вредносните приори- 
тети во одделните култури. Пример за тоа е растечкиот индиви- 
дуализам во западните култури силно поттикнуван со пазарниот 
менталитет и соодветните приоритетни вредности кон повисок 
материјален и социјален статус. Станува збор за деформирана 
мотивација која во процесот на социјализацијата ја негуваат оту- 
ѓени извори и агенси, при што забележително е влијанието на 
родителите и воспитно образовниот систем. Последица на тоа се 
псеудовредностите, псеудоморалот, општата криза на духот и 
прогресивното отуѓување. Сето заедно се јавува во вид на култур- 
на и индивидуална декаденција за што, покрај другото, сведочат 
современите трендови во уметноста, која е преплавена со шунд и 
останати псеудоуметнички содржини, со псеудохероите Рамбо, 
Терминатор и слично. Идентификацијата на младите лица со 
таквите модели трајно ја менува нивната личност, додека нивни- 
от карактер се исполнува со псеудовредности. Пример на прогре- 
сивна отуѓеност и егоцентризам е Витни Хјустон (МШипеу Ноц5- 
Топ), која во познатиот музички хит пее дека „најголема од сите 
њубови е њубовта кон себе си“ (анг. „..Ѓо Јоуе уоитзе!Е 15 Ше ргеаѓ- 
езЏШоуе оѓаП“). 


Хуманистичката психологија ја следеле позитивни и нега- 
тивни критики. Некои критики ја истакнуваат потребата за пре- 
испитување на основните премиси на хуманистичкото учење, 
вклучувајќи ја и соодветната теорија на вредностите. Во тој кон- 
текст често е критикуван критериумот на Маслов за избор на са- 
моостварени личности, врз чија анализа, пак, ги откривал најви- 
соките вредности. Следна сериозна критика беше упатувана кон 
етичката теза на Роџерс дека стремежот да се живее на начин, кој 
во потполност ќе ги задоволи индивидуалните потреби, е соста- 
вен дел од природата на човекот. Ваквата етичка концепција са- 
мо декларативно ја пропагира човечноста, додека, во суштина, 

претставува упатство за остварување на пороците, потребите и 
антисоцијалните стремежи на егоцентричните личности. Како 
најпроблематична се јавува Роџерсовата идеализација на човеко- 
вата природа, која секојдневно ја демантираат сведоштва за чове- 
ковото зло, пред се, војните, криминалот и другите деструктивни 
појави. Оттука, оправдано се наметнува прашањето, каде се пози- 
тивните вредности и, доколку постојат, зошто била спречена нив- 
ната позитивна суштина? 


На ваквите критики Роџерс одговарал со сопственото кли- 
ничко искуство, дека во праксата не сретнал човек кој свесно би 
ја одбрал деструкцијата. Ваквата емпириска евиденција била до- 
волна да го извлече општиот заклучок дека злото не постои во 
човекот. Со ова Роџерс повторно ја оживува патристичката док- 
трина, зашто причината на човековите недела ги наоѓа во несов- 
ршената култура и институциите на општеството. Според него, 
вината е во образованието, социјалниот, економскиот, правниот 
систем и останатите општествени институции кои се длабоко не- 
хумани и како такви генерираат социјална нееднаквост, предра- 
суди, конфликти, отуѓеност и психопатологија. 


Ваквиот културно - етички априоризам на Роџерс бил 
критикуван и од редовите на неговите хуманистички колеги. 
Така, познатиот хуманистичко егзистенцијален психолог од САД, 
Роло Меј (Војо Мау) во својата критика кон Роџерс напишал: 
„Никој не спори дека културата нема влијание врз создавањето и 
однесувањето на човекот. Но, кој ја создал културата, доколку не 
луѓето како нас, исполнети со доблести и мани?“ (Цит. во: 149, 
487) Оттука произлегува дека културата не е само добра, туку и 
зла, а истото важи и за луѓето. Тврдењето дека човекот е зол е по- 
деднакво легитимно како и спротивното тврдење дека човекот е 
добар, што е од посебна важност за психологијата. На тој начин 
психологијата останува на линијата на дијалектичкото толкување 
дека човекот како дел од природата во себе го содржи и изразува 
општиот закон на единство на спротивностите. 


Дијалектичката природа на човекот ја прикажува и гер- 
манскиот писател Хесе (Негтапп Нез5е) во романот Демиан: 


„Ние секојпат многу тесно ги цртаме границите на сопствената 
личност. Кон себе редовно го додаваме само она, што го смета- 
ме за индивидуално, она што го идентификуваме како поинак- 
во. Меѓутоа, ние всушност сме создадени од сето она, од што е 
изграден и светот... Сите богови и ѓаволи, кои од секогаш по- 

стоеле кај Грците, Кинезите или кај Зулуќафер, сите постојат во 
нас, како можности, како желби, како излез. Нашиот бог се ви- 
ка Абраксас, тој е бог и сатан, тој во себе ги содржи светот на 
светлото и на темното. Кога човештвото би изумрело и кога би 
останало само едно, колку - толку надарено дете, кое никогаш 
не би одело на школо, таквото дете повторно би го открило 
движењето на нештата, би било способно да ги создаде бого- 
вите, демоните, рајот, заповедите и забраните, Старите и Нови- 
те завети, би можело повторно сето тоа да го создаде.“ (90,09) 


Слични премиси изнел и Меј во аксиолошкиот став дека 
внатрешните вредности ќе можат да се согледаат само под услов, 
човекот да биде отворен за прифаќање и на сопствените спротив- 
ности. Станува збор за суштинско прифаќање на себе си, што по- 
мага човекот да им се спротивстави на несигурноста, ерозијата на 
моралот, идеализациите и останатите деформации содржани во 
егзистенцијална нелагодност. Нелагодноста, пак, доведува до гу- 
бење на: 


а) општествена поддршка за сопствените вредности; 
б) Селф; 

в) автентична комуникација; 

г) однос кон природата; 

д) чувство за трагичност. (Спор. 141, 2) 


Современата хуманистичка психологија на вредности и 
натаму ја доградува сопствената концепција, за што сведочи и 
нејзината програмска отвореност кон алтернативните психолош- 
ки концепции. Хуманистичката аксиологија посебно им е накло- 
нета на запоставените трансперсонални, духовни и парапсихо- 
лошки појави во свесното искуство на човекот. Посебен потенци- 
јал за натамошен развој на хуманистичката теорија на вредности 
постои и кај останатите феноменолошки дисциплини, пред се, во 
егзистенцијалната психологија на Франкл, натаму во трансперсо- 
налната психологија на Гроф (5капјјау Стод, односно во пози- 
тивната психологија на Чиксентмихањ (МтШаѓу СекегепиатаТут). 
Во наредното поглавие ќе бидат разгледани главните аксиолош- 
ки премиси во Франкловата логотерапија. 


Поглавие 17 





ЕГЗИСТЕНЦИЈАЛНА ПСИХОЛОГИЈА 





Виенскиот психијатар и психотерапевт Виктор Франкл 
(лкког Етпи ЕтапК!, 1905-1997) се вбројува меѓу најзначајните со- 
времени теоретичари на личноста. Неговото творештво ги арти- 
кулира историските, филозофските и егзистенцијалните дилеми 
на времето во кое живеел и творел. Резултат на тоа е Нов психо- 
лошки приод кон човекот кој се надоврзува врз егзистенцијална- 
та експлорација на човекот на денешницата и се обидува да ги 
разбере и разреши неговите суштински прашања. Психолошкото 
учење на Франкл изразува две антропогностички линии: во прва- 
та е содржан автентичниот интерес за суштинските вредности на 
човекот, додека втората претставува обид за научна анализа на 
животната смисла. Епистемолошката вредност на обете сод- 
ржини го потенцира взаемното единство на етичките и искустве- 
ните дилеми на современиот човек, додека нивната практична 
димензија се потврдува со натамошната експанзија на логотера- 
пијата која успешно се наметна во решавањето на егзистенцијал- 
ните проблеми на човекот. 


Франкловата егзистенцијална концепција за вредностите 
и за смислата на животот е длабоко хумана и индивидуалистич- 
ка. Неговата егзистенцијална аксиологија се надоврзува на етич- 
киот емпиризам и оттука е спротивставена на трансцендентално- 
то толкување за априорно дадени морални и етички смерници на 
човековото однесување. Франкловото етичко учење е следено со 
практичната логотерапија чија основна мисија се состои во леку- 
вање на психичките проблеми со помош на смисла. Со други 
зборови, главната цел на Франкловата терапија е насочена кон 
откривање на егзистенцијалните причини на суштинските проб- 
леми со кои се соочува современиот човек и кон изнаоѓање начи- 
ни за нивно успешно надминување, пред се, со помош на латент- 
ните капацитети кои постојат во личноста. Аналогно на тоа, глав- 
ната максима на логотерапијата гласи: човекот поседува способ- 
ности за надминување на егзистенцијалната криза со помош на 
внатрешните личносни потенцијали.“ (64, 27) Доследен на ос- 
новните поставки на егзистенцијалистичката филозофија Франкл 

истапил со сопствена аксиолошка концепција во која се обидел 
да одговори на навидум баналните, но суштествени прашања ка- 
ко што се: во што се состои смислата на животот, каква е смисла- 
та на егзистенцијата, кои се причините на ноогената невроза (но- 
огено - хроничен недостиг на смисла) и слично. Во наведените 
дилеми Франкл откривал премиси на морално вреднување на чо- 
векот соочен со екстремни животни ситуации. Тој исто така из- 
вршил критичка анализа на постоечките терапевтски правци, про- 
излезени од психоанализата, бихевиоризмот и хуманистичката 
психологија, согледувајќи ги нивните слабости при решавањето 
проблеми од егзистенцијална природа. Како главна причина на 
практичниот неуспех на анализираните постапки го навел детер- 
министичкиот пристап кон решавањето на психопатолошките 
состојби како и нивната недоволна емпириска и искуствена поддр- 
шка. Врз тие основи Франкл изготвил нова психолошка концепци- 
ја како и соодветен психотерапевтски модел, при што го акценти- 
рал суштинското значење на вредностите и вреднувањето во пси- 
хичкото здравје и патологија на човекот. 


Логос и егзистенција. Во аксиолошкото учење на Фран- 
кл поимите логос и егзистенција заземат централно значење. 
При тоа, егзистенцијата ја определува со логосот, т. е. од основна- 
та потреба на човекот по смисла која, според Франкл, претставува 
примарна сила и цел на секој поединец. Логосот е универзален и 
како таков подразбира дека е присутен во сешто, насекаде и се- 
којпат, односно дека содржи безгранични развојни потенцијали за 
надминување на сопственото битие, или, како што велел Франкл, 
самотрансценденција. Логосот и самотрансценденцијата го опре- 
делуваат односот помеѓу единечното и општото кои имаат иста 
цел: автентично доживување на конкретната личност. Аналогно, 
егзистенцијалниот развој е дефиниран како животна мисија на 
човекот која може да се остварува низ различни содржини, поч- 
нувајќи со задоволување на наједноставните потреби, па се до до- 
сегање на највозвишени состојби на духот, меѓу кои Франкл ја ис- 
такнал њубовта кон Бога. Од изложеното може да се заклучи дека 
Франкл се обидел во сопственото егзистенцијално сфаќање на 
вредносните динамизми на личноста да вгради елементи од теис- 
тичкиот егзистенцијализам на Кјеркегор и Тилих (ТИЦен). Вака 
конципираната теорија е насочена кон самосвеста и највисоките 
стремежи на човекот, не испуштајќи ја при тоа грижата „за обата 
аспекти од својот назив: логосот и психата (рзусне)." (63, 62) 

Егзистенцијална анализа версус хуманистичка пс- 
ихологија. Франкл извршил посебна анализа на егзистенција- 
листичките и хуманистичките сфаќања за суштинските цели и 
потреби на човекот. Споредбата примарно беше насочена кон пра- 
шањето за духовниот однос помеѓу две лица, за што го вовел пои- 
мот ноодинамика, како и кон феноменот самотрансценденција, 
поим, кој за потребите на логотерацијата Франкл за прв пат го 
употребил во 1949 година. Франкл во книгата Волја кон смисла- 
та (англ. Те МЛИ ко Меешпе) антрополошки ја дефинирал само- 
трансценденција во смисла на „човек кој е постојано насочен кон 
сопственото битие кон она, што веќе не е тој самиот - кон нешто 
или некој, кон некаква смисла, која исполнува, или кон друго чо- 
вечко битие, со кое во њубов се среќава.“ (63, 33) Во наведената 
определба на самотрансценденцијата можат да се забележат при- 
меси од филозофската поема на Ниче (Хјеѓизене) Така говореше 
Заратустра, поточно стихот „животот тежнее да се воздигнува, 
при што се надминува себе си.“ (159, 148) Ваквата животна тен- 
денција Франкл ја издигал на ниво на закон на човештвото кој ја 
артикулира човековата постојаност во надминување на сопстве- 
ните граници. Оттука, самотрансценденцијата може да се сфати 
како свесна и несвесна вредносно обоена намера кон остварува- 
ње на сопствените вродени потенцијали и потреби. 


Според Франкл, самотрансценденцијата и самоостварува- 
њето претставуваат различни процеси, при што разликите се со- 
држани во функциите на свеста и волјата. Поаѓајќи од ваквите 
психолошки премиси, самоостварувањето го толкува како нена- 
мерна, спонтана самотрансценденција, односно процес, во кој 
не постојат интенционални стремежи. (63, 34) Поаѓајќи од пре- 
мисата дека спонтаноста и автентичноста се услови на психичко- 
то здравје и среќата, Франкл заклучува дека секоја намерна ин- 
тервенција во таквата природна даденост на човекот води кон бу- 
ење на псеудонамери, псеудоостварувања и останати содржини 
на неавтентичниот развој. Како докази за тоа ги наведува бројни- 
те негативни појави од сопствената терапевтска пракса, во чија 
позадина делува тнр. парадоксална интенција, поим со кој Фран- 
кл ја означува екстремната усилба на личноста за постигнување 
на сопствените цели. Суштината на ваквите усилби Франкл ја из- 
ложил во книгата Тивкото копнеење по смисла (англ. ТКе Џп- 
Пеагд Сту ѓог Меапште), при што истакнал дека „секој стремеж кон 
самоостварување, без оглед на содржината, станува штетен и дес- 
труктивен.“ (63, 34) Истото го потврдуваат неговите клинички 

согледувања, во смисла дека претераните намери, по правило, 
водат кон ефекти кои се спротивни на желбата и вложените на- 
пори. Ваквиот парадокс е посебно очигледен при стремежот да се 
постигнат многу високи цели, на пример, да се смени личносниот 
идентитет или да се постигне среќата. Парадоксалната интенција 
се потврдува и на банални примери како што е намерата да се со- 
влада несоница, пелтечење, дури и некои сексуални појави како 
што се импотенцијата или фригидноста. Оттука, усилбите за ра- 
дикална негација на идентитетот доведуваат до карикирање на 
личноста, додека желбата да се стане среќен е редовна појава кај 
неврозите. Слично е и кај сексуалните неврози, при што клинич- 
ките искуства покажуваат дека импотенцијата и фригидноста ре- 
довно потекнуваат од претераните усилби за сексуално (и лич- 
носно) самодокажување. 


Франкл посебно внимание им посветил на психолошките 
причини на прогресивната сексуална инфлација кај современиот 
човек. Ноолошката анализа укажала дека во позадината на број- 
ните сексуални пореметувања делува хроничната егзистенцијал- 
на празнина на човекот која доведува до деперсонализирање на 
меѓучовечките односи и до посебни проблеми во сексуалноста. 
Егзистенцијалната празнина се јавува како траен извор на фрус- 
трации која ги лишува луѓето од способноста за сопствена детер- 
минација и регулација. За причините на егзистенцијалната праз- 
нина Франкл има слично објаснување како Фром: прогресивната 
култивацијата на човекот е условена со паралелно стеснување на 
просторот на биолошките нагони и инстинкти, односно пониски- 
от етички принцип мора. Култивацијата воедно подразбира на- 
пуштање на традиционалните враски и вредности за чие оствару- 
вање служел етичкиот принцип треба. Со постојаното губење на 
природните и културните механизми човекот се соочил со неги- 
рање на сопствените персонални, социјални и материјални ос- 
нови, што претставува отуѓување. Со отуѓеноста доаѓа и привидот 
за новоосвоени сексуални слободи, додека стварноста е спротив- 
на и укажува на масовно ширење на различни сексуални пробле- 
ми и пореметувања. Егзистенцијализмот во сексуалните слободи 
ја открива суштинската неслобода, отуѓеност, негирање на соп- 
ствениот идентитет, односно масовна дехуманизација на човеш- 
твото која, како што забележал Франкл, хуманистичките психо- 
лози не успеале да ја согледаат. 


Втората точка на разидување помеѓу егзистенцијалните и 
хуманистичките психолози е содржана во различното вреднува- 

ње на улогата и учинокот на терапевтските групи. Имено, егзис- 
тенцијалната аксиологија се сомнева дека т.н. енкаунтер групите 
(англ. епсоипќет ггоира), кои беа формирани врз клиентоцентри- 
чките премиси на Роџерс, имаат позитивно влијание врз надми- 
нување на субјективните проблеми. Критикувајќи ги енкаунтер 
групите Франкл забележал дека со нив воопшто не се намалува 
несреќата на клиентите, заради неможноста да се воспостави су- 
штинскиот човечки контакт. Како главна причина на неуспехот 
тој го посочил површното сфаќање на средбата помеѓу двете 
осамени суштества, што произлегува од фактот дека хуманистич- 
ката психологија го ограничила меѓучовечкиот контакт на однос 
помеѓу изолирани лица. Станува збор за средба на две несреќни 
монади, односно „затворени органски единки, кои се лишени од 
самотрансцендентните односи.“ (63, 64) 


Според егзистенцијалната психологија, човекот поседува 
вродена потреба за контакт со друг човек. Социјабилноста му е 
суштинска на човекот, кој преку автентични односи со другите 
луѓе се развива како хумано битие. Станува збор за длабоко до- 
живување кое е условено од дијалошкото прифаќање на другиот 
Ти од страна на моето Јас. Суштинските белези на дијадниот од- 
нос експлицитно ги прикажува дијалошката филозофија на Бу- 
бер СМагна ВиБег). Во контекст на Буберовата филозофија, дија- 
лошкото доживување е условено од егзистенцијалната подготве- 
ност на човекот за спонтано вклучување во непосредна врска со 
друго лице. Слични се размислувањата и на егзистенцијалниот 
психијатар Душан Кецмановиќ, кој, во делото Ниту нормално, 
ниту патолошко (срп. Ни нормално, ни патолошко), средбата ја 
означува како комуницирање кое се случува „во дијалошки прос- 
тор, што подразбира креативна афирмација на човекот, кој го до- 
живува и осознава битието на другиот човек.“ (115, 11-12) Оттука, 
средбата не може да се редуцира на формален контакт помеѓу две 
лица, зашто меѓучовечкиот однос ги надминува границите на ин- 
дивидуалното. Токму егзистенцијалното движење кон другиот 
човек Франкл го смета за самотрансценденција. Станува збор за 
целоживотна насочен која се јавува и во последните мигови од 
животот. 


Егзистенцијален приказ на меѓучовечкиот контакт е содржан 
во романот Спогодба (англ. ТНе Атгапретепи) од Казан (ЕМа Ка- 
гап), во кој е опишана средбата помеѓу таткото и синот: „Тогаш 
го доживеав тоа чувство. За прв пат не гледав во него (таткото) 
и во неговата поматена свест некаков проблем, кој човекот мо- 

ра да го реши, некаков авторитет, кој мора да се избегне или да 
се совлада, туку човечко суштество кое пред мене се отвора за 
да ми се покаже во целост, така што увидов дека неговите проб- 
леми се исти како и моите. Тој беше едно човечко битие, јас 
друго. Во тој миг станавме браќа. (114, 513) 


Вредносна суштина на смислата 


Потребата по смисла се јавува како главен концепциски и 
динамички поим во Франкловата логотерација. Познатиот лого- 
терапевт и значаен реформатор на Франкловата теорија, Ленгле 
(АТЕчед Тапоје) потребата по смисла ја дефинира како „можности 
кои извираат од позадина на стварноста.“ (127, 37) Ваквите мож- 
ности не претставуваат ништо друго, освен потенцијали на лич- 
носта кои во содејство со условите на средината израснуваат во 
конкретна смисла. Односот помеѓу човекот и средината е посре- 
дуван со субјективно доживување и вреднување на стварноста, 
кое може, но и не мора да се преточи во смисла. Дали вреднува- 
њето на стварноста ќе се преточи во конкретна смисла зависи од 
емоционалното и социјалното искуство на личноста, од актуелна- 
та позиција на димензиите оптимизам -- песимизам, односно от- 
вореност -- затвореност кон искуствата, од ставот кон себе и оста- 
натите и слично. 


Смислата подразбира феноменолошки единечно доживу- 
вање на личноста врз кое интелектот, свесната мотивација, обра- 
зованието, културното и социјалното потекло и другите личнос- 
ни и надворешни фактори немаат значително влијание. Во врска 
со тоа, главната логотерапевтска максима гласи: смислата тре- 
ба да се доживее, воедно таа не може да се измисли, ниту, пак, 
како совет или наредба да се пренесе врз друго лице. 


Несомнено, дека смислата е субјективен феномен. Во врска 
со тоа Ленгле во трудот Живејте осмислено: Логотерапија како 
водич низ животот (герм. ФипуоП ТеБеп: Товофегарје а!15 Ге- 
Беп5ние) ги издвоил главните својства на смислата (127, 49-67): 


- Да се живее целисходно подразбира остварување на ак- 
туелнаи значајна задача. 


- Смислата како пример не може да се преземе од друг чо- 
век. 


- Смислата се нуди во реалниот свет, без оглед колку е се- 
риозен настанот. Навидум тешките и безизлезните ситуации, об- 
ично содржат подлабока смисла. 


Психологија на вредности и вреднување 341 





- Да се увиди смисла значи да се сфати целината и да се 
даде одговор на најтешкото прашање - зошто? 


- Целисходниот живот се наоѓа надвор од удобноста и бла- 
госостојбата. 


- Ноогените неврози најчесто се јавуваат таму, каде што 
постои редовно задоволување на потребите. 


“ Апсурдно е да се трага по апсолутната смисла тТ. е. по 
смислата на сите времиња. Смислата секојпат значи конкретна и 
реална можност. 


- Увидот во смислата не зависи од менталната супериор- 
ност. Смислата не се открива со мислење. 


- Секој човек има способност да открие смисла. Услов е 
способноста самиот да одлучува. 


Смислата подразбира активно вреднување на постоечките 
можности. Нивното откривање и прифаќање, пак, го менува зна- 
чењето на вреднуваната ситуација, што доведува до појава на но- 
ва смисла. Создавање на смислата е креативен и вредносен чин 
на човек кој е спремен а преземе одговорност за сопствените од- 
луки. Таквиот човек егзистенцијално се издига над животните 
околности на начин, кој Кант го постулирал во релацијата слобо- 
да - одговорност. Слободата и одговорноста се две лица на она, 
што логотерапијата го дефинира како индивидуална независност. 
Личносната независност подразбира слободен и одговорен човек 
кој ги содржи главните премиси на достоинствен однос кон ствар- 
носта, однос, кој опстојува и во најтешките животни околности. 
Истите согледувања ги изнел Франкл во студијата Зошто не се 
убивте? - Увод во логотерапија (хрв. Хаѓко зе шоѓе ирШ - Џтод и 
ЈовоѓетарЦји): „Страдањето престанува да биде страдање во мо- 
ментот кога ќе се појави смислата, на пример, смислата да се би- 
де жртва.“ (62, 97) Страдањето му помага на човекот да се издиг- 
не над неповолните услови на животот и да продолжи во својот 
хуман развој. Можеби најдобар пример за изложеново претставу- 
ва самиот Франкл кој бил затворен во концентрационен логор 
каде, откривајќи ја сопствената витална смисла, успеал да опста- 
не физички, психички, социјално и духовно. 


Волјата по смисла претставува најголема сила на човекот. 
Франкл смета дека смислата е релативно независна тенденција, 
„субјективна мерка, односно моќ да се преживее... Смислата прет- 
ставува пророштво на човекот преку кое се исполнува себе си.“ 


342 Панајотис Цакирпалоглу 





(63, 85-86) Трагајќи по смислата човекот ги шири хоризонтите и 
го открива сопствениот однос кон неизвесната иднина. 


Логотерапијата воедно предупредува дека смисла како го- 
тово решение не постои. Аналогно, сите готови упатства за сре- 
ќата кои обично се содржани во религиските и политичките де- 
магогии логотерапијата ги квалификува како мистификација на 
смислата и нејзина инструментализација за постигнување егоис- 
тички цели на владеачката елита. Целта на демагошките мисти- 
фикации е создавање пасивни, зависни и послушни следбеници, 
на кои им е одземена природната моќ за совладување на фрус- 
трации и проблеми од животот. Оттука логотерапијата таквите 
препораки ги смета за нездрави и неморални. Истото се однесува 
и за терапевтот кој, наметнувајќи им смисла на клиентите, иста- 
пува како морализатор, кршејќи ги, при тоа, суштинските прин- 
ципи на психотерапијата. Во ваквата забелешка е содржана отво- 
рената критика кон Фројдовата психодинамска пракса, која во те- 
рапевтскиот процес истапува со готови решенија и смерници кон 
клиентите. Целта е да се подобри нивниот увид во причините на 
сопствените проблеми и да се помогне при нивното отстранување. 


Со различното толкување на смислата логотерапијата и 
психоанализата се најдоа на спротивни етички позиции. Додека 
Фројд ја сфатил желбата по животна смисла како клинички доказ 
за постоење психопатолошка динамика во личноста, логотерапи- 
јата смета дека желбата по смисла е позитивен сигнал од страна 
на здравите сегменти во психата дека се подготвени за борба про- 
тив психичките проблеми и оздравување на личноста. Според ло- 
готерапцијата, волјата по смисла стимулира позитивен развој, до- 
дека нејзиното отсуство претставува сериозен знак на прогресив- 
но пореметување на личноста. 


Од досегашниот логотерапевтски опис произлегува дека 
смислата е содржана во општото стремење на личноста за соп- 
ствено откривање и прифаќање. Смислата може да се сфати како 
креативен предизвик во кој учествуваат личносните белези, но и 
специфичностите на одбраната цел. Логотерапијата постулира 
дека поедноставните цели се поразбирливи и поостварливи, и об- 
ратно. Воедно, истакнува дека човекот е постојано свртен кон на- 
јопштите прашања од животот, поставувајќи си најсложени и нај- 
малку јасни цели, како што е одговор на вечната дилема за апсо- 
лутната смисла. Но, како што пишува Франкл, трагичноста на на- 
јошштите прашања е содржана во суштината на апсолутната сми- 
сла која останува „зад можноста (на човекот) да го разбере конеч- 

ното битие“ (63, 57). Оттука, апстрактните цели треба да останат 
надвор од интересот на психолозите, додека нивната пракса со 
клиентите мора да се потпира врз конкретни животни предиз- 
вици. Впрочем, конкретната смисла е реално остварлива и опти- 
мална за позитивен развој на личноста, за разлика од општите, 
метафизичките и недостижните цели. 

Според Франкл, секоја ситуација содржи потенцијали на 
нова смисла и соодветни вредности кои стануваат реалност отка- 
ко човекот ќе се одлучи за активен став и конкретна акција. Како 
што беше спомнато, пасивниот став укажува на постоечка егзис- 
тенцијална резигнација, неодговорност и отсуство на конкретна 
смисла. Франкл исто така предупредува дека фрустрирачкиот по- 
тенцијал на современото живеење создава масовна аномалија кај 
луѓето која се состои во „лесно запаѓање во бесмисленост и неспо- 
собност да се изнајде нова смисла.“ (63, 86) Од наведеново произ- 
легува уште една значајна премиса за логотерапијата која гласи: 
смислата не може да се создаде намерно и однадвор, но не важи 
и за опасноста од запаѓање во бесмисла, која е повеќе од реална. 


Отсуството на смислата редовно е следено од состојби на 
апатија, немоќ и очај. За нивно прераснување во посериозни пси- 
хопатолошки состојби најчесто вината ја сноси самиот човек. Вак- 
виот активистички став Франкл го споделува со тврдењето на Ад- 
лер дека во секое психичко пореметување може да се открие ак- 
тивно учество на пациентот. На прашањето, „Како е можно тоа?“, 
и двајцата одговараат дека човекот секојпат има можност сам да 
го избере сопствениот пат, при што изборот на болеста претста- 
вува една од многуте алтернативи. 


Отсуството на смисла честопати е следено со криза на вред- 
ностите. Недостигот на животна смисла го забрзува распаѓањето 
на системот вредности што посебно им погодува на негативните 
процеси, познати како аномија (чувство на распаѓање на социјал- 
ниот ред, на морални и културни норми), односно отуѓување на 
човекот. Во крајните егзистенцијални состојби посебно бујат апа- 
тијата, агресивноста и зависноста, кои како тријада егзистенци- 
јални аномалии редовно се откриваат кај ноогената невроза. Спо- 
ред Франкл, ноогената невроза ја одбележува општа конфузија 
на вредностите која се шири низ сите социјални, етнички, полови 
и старосни структури на општеството. Инаку, ноогената невроза 
редовно се среќава во индустриски развиените култури, додека 
нејзиното ширење понекојцат поприма опасни димензии на ег- 
зистенцијална епидемија. „Статистичките истражувања во Евро- 

па и Америка укажуваат дека 20 96 од сите неврози се ноогени, 
додека повеќето од нив можеме да ги означиме како егзистенци- 
јален вакуум,“ пишува Франкл во книгата Волјата по смисла 
(англ. Тре МЛШ ко Меапше). (65, 125) На слична опасност се изло- 
жени регионите во транзиција, иако сеуште не постојат конкрет- 
ни сознанија за обемот и формите на ноогената невроза во тие 
простори. Инаку, социолошките и социјално - психолошките соз- 
нанија соопштуваат за интензивен пораст на други социјалнопа- 
толошки и психопатолошки девијации, пред се, зголемување на 
криминалот, проституцијата, наркоманијата, суицидалноста, раз- 
водите, инцестот и т. н. Евидентно е дека новите демократски про- 
мени беа следени со егзистенцијални кризи за што Франкл и Хор- 
нај велат дека неурозата е данок за општата акултурација, однос- 
но глобализација. Оттука, анализата на патолошкото доживува- 
ње мора да ги земе в предвид и негативните последици предиз- 
викани од прогресивното раслојување на традицијата, моралот, 
вредностите и останатите културни и општествени регулатори на 
индивидуалниот и колективниот живот. 


Логотерапијата ти наведува следните причини за појава 
на ноогената невроза: 


- Висок степен на егзистенцијална фрустрација и пораст 
на индивидуалната несигурност. 


ша Зголемување на адаптивните механизми, односно пасив- 
но прифаќање на нездравите животни услови. 


- Зголемување на чувството на индивидуална немоќ, хро- 
нично отсуство на планирање, недостаток на волја за менување 
на негативните услови. 


- Појавата на егзистенцијален вакуум, морална и вреднос- 
на патологија на личноста. 


Егзистенцијална анализа на вредностите 


Аксиолошкото учење на Франкл постулира дека човекот е 
добар. Ваквиот позитивен став за човековата природа го поткре- 
пил со емпириски наоди произлезени од автентичните искази на 
луѓе кои преживеале страдања, самообвинувања или имале пот- 
реба да се искупат за сторените недела. Сепак, Франкл не ја идеа- 
лизирал човековата природа, заради сопственото трагично иску- 
ство со фашизмот како и заради секојдневните примери за нега- 
тивни и трагични настани, зад кои стои самиот човек. Оттука и 

неговата констатација дека „хуманите суштества помеѓу луѓето 
биле и веројатно секојапат ќе останат во малцинство.“ (63, 28) 


Франкл разликувал индивидуални и универзални вредно- 
сти. „Гените се носители на инстинктите, традицијата е извор на 
универзалните вредности, додека смислата, како неповторлив 
феномен, претставува предмет на индивидуалното откритие.“ 
(63, 36) Вредноста постои како единствено и непреносливо зна- 
чење кое се однесува за некого или нешто и како такво ги опре- 
делува правецот и содржината на индивидуалната акција. Значе- 
њето не може да се пренесува преку традиција, ниту преку друг 
колективен механизам, како што е архетицот. Сепак, улогата на 
традицијата и останатите културни и социјални механизми е зна- 
чајна за вредностите, пред се, за категоријата универзални вред- 
ности. Со други зборови, вредностите ја делат судбината на кул- 
турата и традицијата, тие се јавуваат, одржуваат, менуваат и ис- 
чезнуваат паралелно со состојбата во која се наоѓаат културните 
традиции. По правило, историските процеси, револуции и псеу- 
дореволуционерните" настани оставаат траги врз традицијата и 
соодветниот систем на општествени вредности. (Спор. 63, 36) 


Својот став дека смислата не зависи од традиционалните 
вредности Франкл го изградил врз аксиолошкиот волунтаризам 
на Ниче, кој еднаш изјавил „вредностите се мртви - да живее 
смислата!" (63, 36) Оттука, Франкл ја предложил аксиолошката 
категорија вредносни ставови врз кои се темели оптимистичката 
позиција на логотерапијата дека човекот е посилен од животни- 
те околности. Аналогно на тоа, Франкл го постулирал ставот де- 
ка секоја ситуација содржи смисла која треба да се открие, што е 
посебно значајно за односот на човекот кон културата. Впрочем, 
како и останатите вредности, и традиционалните вредности на 
културата се менуваат и пропаѓаат. При тоа, пропаѓањето на тра- 
диционалните вредности честопати е следено со негативни до- 
живувања, несигурност, фрустрација и конфузија, посебно кај ли- 





1 Поимот „псеудореволуција“ се однесува на комплексна, неавтентична (најчес- 
то увезена, имитативна или идеолошки именувана револуционерна) промена 
на општествениот систем. Основен белег на новите настани во општеството прет- 
ставува имитирање на преземениот општествен, политички или економски мо- 
дел. Редовна пракса на псеудореволуционерната идеологија претставува засиле- 
ното демагошко дистанцирање од дотогашните политички и економски односи 
во општеството што редовно повлекува и други несакани последици. Станува 
збор за еуфорично и некритично отфрлање на позитивните идеи, традицијата и 
вредностите како дел од општата негација на „поразениот ретрограден“ систем. 

ца кои во животот приоритетно се потпираат врз навики и надво- 
решни норми. Како што е познато, навиките и надворешните 
стандарди спаѓаат во категоријата нефлексибилни правила на 
просоцијалното однесување кои, при промена на општествените 
услови, најчесто ја губат сопствената функција. Во таа смисла ло- 
готерапијата предупредува, дека традиционалните вредности во 
изменети општествени услови ја блокираат личноста да трага по 
нова смисла. При тоа, долготрајната општествена криза ги разгра- 
дува меѓучовечките односи и заедничкиот морал, а воедно ја зго- 
лемува егзистенцијалната стеснетост која најчесто се манифести- 
ра како неспецифична немоќ, летаргија и фатализам. Сепак, не- 
кои луѓе успеваат и во неповолни услови да си ја сочуваат способ- 
носта за увид и во изменетите околности да ја откријат смислата, 
да изградат нов вредносен систем и на тој начин полесно да го 
премостат вакуумот создаден по распадот на традициите. Актив- 
ниот став кон нештата претставува единствен начин да се опстане 
во непознати и неизвесни услови. Во тоа се состои тајната на мен- 
талната хигиена, според која, активноста енергизира, создава 
надеж и оптимизам. Впрочем, и депресијата полесно се подне- 
сува доколку човекот преземе било каква физичка, дури и банал- 
на активност. Наспроти тоа, носталгичното евоцирање на старите 
добри времиња и на одамна исчезнатата традиција доведува до 
меланхолија, депресија, апатија и други негативни состојби на 
растроената психа. 


Франкл разликувал три категории вредности: искуствени, 
творечки и ставовски. Вредностите се наоѓаат во самата основа 
на смислата која може да се реализира со „доживување, твореш- 
тво или страдање.“ (62, 95) Искуствените и творечките вредности 
се услов на личносниот развој и на осмислениот живот. Вреднос- 
ните ставови, пак, се јавуваат во вонредни и гранични животни 
ситуации кои драматично ги намалуваат можностите за доживу- 
вање и творење. Вредносната трихотомија доживување - твореш- 
тво - страдање е претставена како вертикален систем каде „вред- 
носните ставови се издигаат над творештвото, додека творештво- 
то се наоѓа над искуството.“ (65, 20) Подоцна Лукас (Е. 5. ТиКаз5) 
со помош на факторска анализа ја потврдил валидноста на Фран- 
кловата теорија за хиерархиска организација на вредносните ка- 
тегории. 

Вредностите претставуваат најсуштествени, највисоки и 
најсуптилни категории во личносната динамика. Наспроти инс- 
тинктите кои организмот го притискаат и принудуваат кон од- 

напред определеното однесување, вредностите привлекуваат кон 
нешто (идеја, објект, ситуација) или некого (субјект). Споредувај- 
ќи ги инстинктите и вредностите, стануваат појасни нивните ди- 
намички разлики. Инстинктите претставуваат природни механиз- 
ми на однесувањето и како такви имплицираат каузалност и де- 
терминизам во динамичката спрега: потреби - однесување. Инс- 
тинктите се опишуваат со атрибутите причина, последица, при- 
нуда, механичност, стереотип и слично. Од друга страна, вредно- 
стите претставуваат стекнати диспозиции поврзани со поразвие- 
ните функции на психата и како такви имплицираат интенцио- 
налност, целесообразност, индетерминизам, слобода, избор, креа- 
тивност, варијабилност и т. н. Инстинктите и вредностите се дла- 
боко вкоренети во современата психолошка теорија на однесува- 
њето, но и на личноста, вклучувајќи ја и научната експликација на 
човековата природа и волја. Во контекст на психолошките расп- 
равии за волјата се среќаваат две спротивставени интерпретации: 


- волјата постои како најразвиена личносна диспозиција 
која е слободна, но воедно и условена од оптималниот развој на 
интелектот и позитивното емоционално искуство на личноста. 
Блиски на ваквото толкување на волјата се теориите на Пијаже, 
Јунг, хуманистичките психолози и т. Н. 


- волјата е метафизичка категорија која не може да се опе- 
рационализира, ниту објективно да се испитува. Однесувањето и 
процесите на психата можат да се објаснат со физиолошки и био- 
лошки механизми, на пример, со инстинкти, навики или пот- 
реби, односно со потиснати трауматски содржини од индивиду- 
алното несвесно. Биолошки детерминизам во психологијата е 
застапуван од бихевиоризмот (во екстремна форма кај Скинер) и 
делумно од Фројд (теорија за вродените инстинкти), додека пси- 
хичкиот детерминизам е присутен во класичната психоаналитич- 
ка теорија за несвесното. 


Франкловиот одговор кон дилемата, дали човековата вол- 
ја е детерминирана или слободна, гласи: „Битието на човекот не 
претставува предмет помеѓу другите предмети. Предметите меѓу- 
себно се определуваат. Меѓутоа, човекот самиот си се определува. 
Подобро кажано, тој самиот одлучува, дали ќе сака или нема да 
дозволи да навлезе во нешто, да биде изложен на влијанија од на- 
гони или инстинкти, кои ќе го туркаат, или на причини и смисла, 
кои ќе го влечат напред.“ (63, 53) Франкл заклучил дека волјата и 
искуството како субјективни феномени не можат да се пренесат, 
ниту да се научат, туку мораат да се почувствуваат и доживеат. 

Искуствени вредности. Искуството како најинтимен 
субјективен феномен е засновано врз елементарните дихотомни 
чувства пријатност и непријатност. Чувството на пријатност под- 
разбира различни содржини, од естетско доживување на убавина 
или совршенството на природата до искуства кои се поврзани со 
интелектуалното, културното или материјалното создавање. Ис- 
куствените вредности се содржани во сите појави од човековата 
практична дејност, во спортот, техниката, науката и уметноста и 
најчесто се откриваат преку индивидуалните преференции и из- 
јави, на пример: „Музиката отсекогаш била најважното неш- 
то за мене. Одредена песна лесно може да ме пренесе во некој 
период од животот.“ 


Доживувањата помагаат да се впијат вредни содржини од кул- 
турата, кои ја збогатуваат личноста. Некои ситуации претставу- 
ваат посебна вредност за единката, зашто се поврзани со идеја, 
желба или цел. Искуството за ситуацијата трајно останува, така 
што секое сеќавање или физичка средба со истата одново ја 
преплавува личноста. Така, старецот Серафим пред смртта по- 
чувствувал неодолива желба барем на пет минути да се пренесе 
во родната Анадолија и повторно да ги доживее убавините од 
јунскиот ден и вкусот на јужното овошје: „Вистински рај е, кога 
во јуни се топи најчистиот снег од горските врвови, додека по- 
точињата се слеваат низ падините. Ноќе, човекот ги слуша како 
течат, еј, горска вода, не можеш да замислиш, што тоа значи!“ 
(114, 514) 


Франкл како најзначајна искуствена вредност ја издвојува 
средбата помеѓу две лица. Контактот овозможува остварување на 
самотрансценденцијата и логосот. Од сите можни средби, нај- 
голема смисла нудат пријателството и њубовта. Сакајќи го другиот 
„човекот ја остварува сопствената хуманост, со полна свест дека 
доживува несекојдневно единство со партнерот.“ (65, 155) ЈБубов- 
та на човекот му додава персонална димензија: персоналното по- 
стоење подразбира самотрансцендентен развој. 


Постојат средби кои не го откриваат своето значење и вред- 
ност. „Световите се сретнуваат, едната површина лесно ја допира 
другата, но во длабочина тие остануваат недопрени, осамени и 
повторно оддалечени. Понекогаш, тие целиот човечки живот по- 
стојат паралелно, навидум поврзани, но суштински остануваат 
затворени. Човекот сигурно не може, ниту треба да се нурнува во 
секого: така, длабокиот контакт останува единечен (сингуларен) 

и исклучив (ексклузивен),“ пишува Хартман во Структура на 
етичкиот феномен: (87, 36) Слично, и Франкл забележал дека 
односите помеѓу луѓето најчесто остануваат формализирани и, 
оттука, површни. Површните средби нудат празнина и безмисле- 
ност, која длабоко ја почувствувала една штитеничка од детски 
дом во Белград: 


„Луѓето се сретнуваат, 
зборуваат 
и потоа си заминуваат, 
секој по својот пат. 
Зошто им се средбите?" 
(189, 39) 


Односот помеѓу изолирани единки се сведува на дијалог 
без логос. Станува збор за псеудоконтакт чија цел се состои во за- 
доволување на очекуваната социјална форма. Формалната соци- 
јабилност како доминантна рамка на социјализацијата создава 
површни луѓе кои остануваат трајно онеспособени за емпатичко 
доживување на другиот и за споделување автентични искуства. 
Формализираниот карактер останува без сопствената вредносна 
структура и автентичните вредносни смерници за хуман развој 
на личноста. Станува збор за, како Хартман тоа го нарекува, ег- 
зистенцијална загуба и слепило: „Не сме свесни околу какво бо- 
гатство секојдневно минуваме и го изминуваме, зашто не чув- 
ствуваме, што губиме, што исчезнува пред нас. Со тоа ние ги про- 
пуштаме најважните вредности од животот и нивното изобилие.“ 
(87, 36) 

Психолошката анализа на „средби без душа“ редовно от- 
крива состојби на отуѓеност, емоционална празнина и недостиг 
на сензуална близина. Формалните средби водат кон прогресив- 
на и неповратна деперсонализација и, наместо вистински однос, 
воспоставуваат формализиран псеудооднос. За псеудоодносот 
пишувал и главниот протагонист на современиот егзистенција- 
лизам, Достоевски: „Тагата и очајот постојат кај оние, кои го загу- 
биле чувството за вредности, кои се неспособни да њубат. Вакви- 
те луѓе емоционално осиромашуваат, додека нивните души се ис- 
полнети со празнина, очај и збунетост. Тоа е смртен грев, одвра- 
ќање од Бога, оддалечување од луѓето, бекство на човекот од се- 
какво добро. Таквиот грев во себе содржи казна -- човекот е преп- 

лавен со неизмерна тага заради чувството, дека и Господ го на- 
пуштил.“ (Цит. во: 132, 181) 


Неавтентичната средба редовно се манифестира во вид на 
псеудоњубов која постои како симбиотична поврзаност помеѓу 
две зависни лица. Ваквата симбиоза Фром ја нарекол садомазо- 
хизам и во неа секоја страна стапува и опстојува заради задоволу- 
вање на сопствените егоцентрични потреби и цели. Не помалку 
деструктивен, но социјално поприфатлив облик на псеудоњубов е 
формалната заедница на сопружници кои коегзистираат, без вза- 
емна њубов, почитување и соработка. Станува збор за формали- 
зиран однос помеѓу возрасни, но отуѓени поединци чија брачна 
динамика се сведува на следново: „Веќе два месеци со сопругата 
не комуницираме. Доколку сакам нешто да и соопштам, го замо- 
лувам синот да и пренесе.“ Најчесто се работи за незрели личнос- 
ти кои кон останатите луѓе, вклучувајќи го и партнерот (партнер- 
ката) се однесуваат доминантно, натпреварувачки и со став де- 
ка секојпат се во право. Рамноправноста, соработката и компро- 
мисот им се туѓи и, оттука непризнаени вредности. Понекогаш, 
за бракот да опстои, доволно е партнерите да ги почитуваат кон- 
венциите и да ја сочуваат социјалната фасада. Цената за кон- 
венционална субмисивност е висока, зашто доведува до отуѓува- 
ње на личноста и емоциите кај обата партнери. Психолошките 
анализи покажаа дека емоционалната депривација се јавува како 
една од главните причини за зголемување на невротската потре- 
ба за убов, која најчесто се открива преку површните контакти, 
но и со масовниот пораст на промискуитетно однесување. 


Меѓу најдеструктивните последици на отуѓеноста се јавува 
параноидното доживување. Според егзистенцијалната анализа, 
паранојата претставува обид на единката да ја надмине кризната 
состојба заради хроничното блокирање на нејзината потреба да 
биде човек. Во развојот на личноста, покрај другото, голема улога 
имаат искуствата поврзани со доживувањето на сопственото би- 
тие. Позитивното самодоживување се гради врз слободното изра- 
зување во социјалниот простор, но и со препознавање на туѓите 
доживувања и оценки поврзани со моето битие. Врз основа на 
таквите искуства постепено се развива социјална свест на лич- 
носта која егзистенцијалистите ја нарекуваат ние-гешталт. Ние- 
гешталтот подразбира дека личноста не постои како изолирано 
јас, туку како дел од пошироко и посложено трансперсонално 
ние. Односот помеѓу јас и ние-гешталтот е динамичен и менлив, 
при што јас зависи од субјективното вреднување на ние-гештал- 

тот. Вистинитоста на ние-гешталтот како субјективна фикција е 
условена од степенот, во кој човекот успеал да се оствари како 
дел од трансперсоналното ние. Оттука, секоја егзистенција 
всушност значи коегзистенција, односно суштинска интеракција 
со останатите. Коегзистенција ги исклучува состојбите познати 
како однос меѓи луѓе и покрај луѓе. 

Со нарушување на ние-гешталтот се разоруваат виталните 
односи на човекот со средината, што подразбира спречување на 
индивидуацијата и сестраниот развој на индивидуалните потен- 
цијали. Јасна манифестација на деструираните витални односи 
се псеудоконтактите, кои „во сферата на меѓучовечкото не може- 
ме да ги сметаме како среќавање, зашто не постои ништо, што би 
можело да се сретне ... Откако можностите за однос кон другите и 
кон себе си ќе бидат делумно или целосно уништени, личноста 
запаѓа во потполна анонимност, што редовно значи загуба на 
смислата за реалност. На тој начин човекот постепено останува 
без сопствените чувства, мисли, желби и активности, пишува 
Кецмановиќ во студијата Ниту нормално, ниту патолошко. 
(115, 17) Тој натаму потенцира, дека деструкцијата на виталните 
односи претставува увод во параноидно мислење и доживување 
што често се манифестира како реактивна агресивност кон други 
луѓе. Параноидната состојба суштински и е спротивставена на 
слободата и со сопствените одбрани ја искривува интерперсонал- 
ната реалност. Станува збор за негативна слобода врз која објек- 
тивната стварност нема никакво влијание. Поточно, стварноста 
преку параноидна интерпретација се претвора во сопствена спро- 
тивност и предизвикува спротивен ефект. Така, насмевката или 
поздравот од страна на другите се толкува како потсмев или ци- 
низам, подадената рака како перфиден обид за приближување, 
искреното прашање како опасна намераи т. н. 


Творечки вредности. Творештвото е израз на интенци- 
оналната насоченост на човекот кон остварување планови, идеи 
или претстави. Човекот постојано контактира со надворешниот и 
внатрешниот свет, остварувајќи ги, при тоа, бројните потреби, ме- 
ѓу кои видно место зазема потребата за оставање трага од сопстве- 
ното постоење. Создавајќи нови добра и содржини, човекот ја над- 
минува временската ограниченост на сопственото битисување. 


Потреба на човекот да дава и прима е универзална. Спо- 
ред Ленгле, ваквата потреба ги опфаќа „биолошката сфера (ди- 

шење, крвоток, метаболизам и т.н.), психолошката сфера (сетила и 
емоции) и сферата на лично одлучување и одговорност.“ (127, 42) 


Творечките вредности се многуслојни и се однесуваат на 
создавања во уметноста, науката, интелектуалната, општествена- 
та, културната и многу други сфери од човековата дејност. Секое 
дело на човекот е значајно и вредно, и неговата значајност, одно- 
сно вредност се релативно независни од социјалната пожелност 
или пазарната профитабилност. Вредноста на делото ја опреде- 
луваат поинакви атрибути, како што се автентичната мотивација 
на творецот и степенот со кој тој се идентификува со сопствената 
творба, условите во кои делото било создавано, неговиот допри- 
нос за среќата на поединец или поширока група луѓе, уделот во 
културното богатство и т. н. Оттука, за логотерапијата поголема 
вредност претставува грижата на родителот за развој на своето 
дете во возрасно, одговорно и среќно суштество, одошто донаци- 
ите на филантропот Џорџ Сорош (О. 5ого5), активностите на не- 
владините организации или еколошките движења и слично. Ис- 
то така се истакнува дека разликите во културата, етничката или 
расната припадност, социјалниот статус, академското образова- 
ние, возраста или полот не влијаат врз суштинската вредност на 
создаденото дело. За логотерапијата вредност претставува искре- 
ното признание на човек во години, кој на прашањето, како би го 
оценил сопствениот скромен живот, одговорил: „Имам четири 
деца, сите завршиле факултет и се вработија, создадоа сопствени 
семејства и живеат среќно. Мојот сон се оствари и ништо повеќе 
не барам.“ 


Наведениот пример зборува за суштинска креативност, ус- 
пех на животната мисија и самосвест за исполнетоста на сопстве- 
ниот живот. Станува збор за, како што велел Франкл, способност 
на човекот да се справува со животот. Автентичниот човек умее 
да живее и да ги остварува сопствените потенцијали и замисли 
на начин, кој трајно зрачи со единечна смисла и вредност. 


Творечките вредности имаат позитивно влијание врз са- 
мопотврдувањето (англ. зе/Е-сопИгтаноп). Самопотврдувањето ка- 
ко вредносен аспект на доживувањето на сопственото јас, во мно- 
гу зависи од условите во културата и општеството. Потврдување- 
то на сопствената вредност исто така се постигнува со ангажира- 
ње во социјалните процеси и во остварување на заедничките це- 
ли, како и целите на други поединци. Доколку човекот го брани 
правото на другите луѓе, тогаш ја искажува сопствената граѓанска 
должност, но и се потврдува себе си. И граѓанската должност, ка- 

ко социјално пожелен конформизам, може да стане извор на по- 
зитивни чувства за сопствената личност, и оттука, личниот ан- 
гажман ја покачува сопствената вредност, но и општествениот уг- 
лед. Од друга страна, социјалниот престиж повратно влијае врз 
зголемување на индивидуалниот интерес за проблемите и наста- 
ните во општеството и месе уегза. 


Позитивното искуството и творештвото претставуваат ди- 
намички аспекти на личноста кои обично доаѓаат во полн израз 
кога постои релативна стабилност во социјалната средина. Но, во 
животот човекот се соочува и со непријатни изненадувања и сос- 
тојби, кои редовно предизвикуваат страв, фрустрации и чувство 
на безизлезност. Честопати ваквите потешкотии се закануваат на 
натамошниот развој на личноста и можат да доведат до пасив- 
ност, депресија или физичка смрт. Ваквите ситуации биле чест 
предмет на психолошката анализа на Франкл, кој, по искуството 
со крајно деструктивните животни услови во концентрациониот 
логор, во сопственото аксиолошко учење ја вклучил групата вред- 
носни ставови. 


Вредносните ставови се јавуваат кога радикално ќе се 
намали или оневозможи просторот за артикулација на индиви- 
дуалното искуство и творештво. Најчесто станува збор за драма- 
тични ситуации кога човекот ќе се соочи со загуба на сакан човек 
(смрт, њубовна разделба и т.н.), неизлечива болест, односно из- 
весност од непосредна сопствена смрт, ропство и слично. Според 
Франкл, колку и да се тешки ваквите услови, човекот не е пре- 
пуштен на судбината, освен доколку самиот не одлучи да резиг- 
нира. Со други зборови, човекот секојпат има можност да се оп- 
редели, да направи избор, односно да заземе став. По првичниот 
шок настапува фаза во која човекот го негира настанот, при што 
чувствува страв, безнадеж, страдање, немоќ и се, што Селигман 
(М. еКетап) подразбира под поимот научена беспомошност. 
Претставата дека ситуацијата е неизбежна и дека нема враќање 
кон старото е следена со негативни чувства на безнадеж и отсу- 
ство на сопствена контрола врз животот. 

Според Франкл, секоја ситуација содржи потенцијално ре- 
шение за излез од непожелното. Впрочем, и егзистенцијалната 
психотерапија се раководи според ваквата максима, што прак- 
тично значи дека клиентот треба да стане свесен за тоа, дека ни- 
што не е изгубено и дека крајниот исход зависи од него. Со други 
зборови, дури и во крајни ситуации човекот има можност за из- 

бор: или да се предаде, или да се бори. Првиот избор е пат кон 
сопствена резигнација, дефетизам и спирално тонење во безна- 
деж, немоќ и депресија, Вториот избор е позитивен и подразбира 
индивидуално наднесување врз непријатното, односно ослободу- 
вање од фаталните последици по пат на самотрансценденција. 


Според Франкл, прифаќање на немоќта и судбината прет- 
ставува изговор на оние, кои го негираат животот. Таквите луѓе 
не претставуваат ниту психолошки, ниту социјален проблем, за- 
што секојпат имаат можност да изберат. 


Со наведениот став Франкл се доближува до етичкото уче- 
ње на Адлер, според кое одговорноста е секојпат лична и како 
таква претставува индикатор за психичкото здравје на човекот, 
но и критериум кој има подеднакво значење за психопатологи- 
јата. Со други зборови, секој човекот е одговорен за сопствената 
состојба, дури и кога има проблеми, зашто можел поинаку да си 
го креира животот. Доколку се одлучи за деструкција, самодес- 
трукција или поинаква патологизација на сопствената личност 
или на односите со другите и општеството, тогаш мора да си ја 
преземе егзистенцијалната обврска која не го ослободува од одго- 
ворноста. Со други зборови, човекот е одговорен и кога негови- 
от избор го одвел во болест или резигнација. 


Иако дефанзивниот избор најчесто се манифестира како 
пореметување на конкретната личност, нему не може да му се од- 
земе социјалната димензија. Со други зборови, секој индивидуа- 
лен избор воедно претставува општествен феномен. Во тој кон- 
текст и логотерапијата постулира дека егзистенцијата на човекот, 
индивидуалното доживување како и неавтентичните избори се 
огледало на специфичната култура и состојбите во општеството. 
Оттука, проституцијата, наркоманијата, неврозите, отуѓувањето, 
депресиите, мобингот и многуте други проблеми на денешнинава 
имаат подеднаква психолошка основа во која доминираат чув- 
ството на празнина, ништожност и општа резигнација пред жи- 
вотните предизвици. Уделот на единката и општеството во пато- 
лошките состојби е подеднаков: негативните услови на средината 
и армијата апатични, резигнирани и немоќни луѓе комплемен- 
тарно се дополнуваат. 


„До пред неколку години, при истражувањата на мобингот како 
социопатолошки феномен не им било посветувано внимание 
на културните и општествените услови. Доколку се прифати те- 
зата дека културата и општеството претставуваат референтна 

рамка која ги определува индивидуалните сфаќања кон појави- 
те во животот, тогаш истата има значење и за јавното, односно 
субјективното вреднување на мобингот. Во разните култури по- 
стојат различни норми за оценување на појавите и настаните 
од сферата на општествениот и индивидуалниот живот, вклучу- 
вајќи ја тука и нееднаквата поделба на моќта. Затоа е разбирли- 
во дека кај припадници на различните култури постојат раз- 
лични видувања и оценки во врска со негативните појави на ра- 
ботното место. 


Несомнено е дека културата учествува во тоа, дали луѓето ќе го 
вреднуваат мобингот како нешто недозволено и драматично, 
или како нормална појава од секојдневието, како суптилна пси- 
хичка агресија, или како дел од културниот и општествениот 
фолклор. Ваквите разлики ги потврдиле и емпириските студии, 
според кои вработените од Средна Америка најчесто мобингот 
го сфаќаат како комбинација на физичка и психичка агресија, 
додека вработените од југот на Европа како психичка агресија. 
Според моделот на универзалните вредносни поларитети изра- 
ботен од Хофстеде (С. Ноѓтеде), биле издвоени три вредносни 
димензии кои посредуваат во односот помеѓу културата и мо- 
бингот: оддалеченост - близина на моќ, маскулинизам - феми- 
низам, и индивидуализам - колективизам. Според овој модел, 
мобингот најчесто се случува во работни колективи во кои до- 
минира вредносната комбинација индивидуализам, маскули- 
низам и оддалечена моќ. Од друга страна, вредносната комби- 
нација близина на моќта, феминизам и колективизам делува 
превентивно, односно протективно кон обете форми вертика- 
лен и хоризонтален мобинг. Наведените вредносни димензии 
„претставуваат валидни индикатори за природата на општес- 
твената организација и за факторите кои го условуваат мобин- 
гот.“ (40, 58) 


Расправата за вредносните ставови нужно го вклучува и 
прашањето за слободата на човекот. Егзистенцијалната анализа 
на слободата делумно се надградува врз Кантовата премиса за 
функционална поврзаност на слободата со одговорноста. Сли- 
чни тези се среќаваат и кај Ниче, односно Хартман, во смисла, 
дека слободата е услов за развој на автентичен морал, но и во 
аналитичкото учење на Јунг, во кое се постулира дека без слобо- 
да нема морал. Егзистенцијалистите ги сфаќаат слободата и од- 
говорноста како релативни личносни категории чиј развој и поја- 
ва се условувани од културните и општествените односи. Во рес- 

триктивни услови на живеење редовно се намалува просторот за 
слободно изразување и дејствување на човекот. Меѓутоа, култур- 
ните и општествените рестрикции не се апсолутни и можат да 
влијаат до одредена граница. Ноолошкото значење на одредбата 
над граници подразбира индивидуална зона на слободно изби- 
рање, односно заземање личен став кон реалноста. Оттука, лич- 
носта е привилегирана, зашто располага со моќ да одлучува за 
сопствениот живот. Привилегијата исто така обврзува, во смисла 
дека никој не може да ја одбегне одговорноста за евентуалното 
откажување или запоставување на даденоста за слободен избор. 


Слободата, изборот и одговорноста претставуваат главни 
премиси во егзистенцијалната етика. Слободата е сфатена како 
универзална потреба и вредносна цел на човекот, додека нејзино- 
то постигнување е можно едино со помош на зрелата одговор- 
ност, како највисоко вредносно средство. Ваквата вредносна спре- 
га Франкл постојано ја истакнувал, што било забележано и при 
неговата прва академска посета на САД. Во една прилика, кога 
неговиот американски сопатник му го покажал Кипот на слобо- 
дата, Франкл забележал дека: „кон ваквиот симбол од Источниот 
брег треба на Западниот брег да се изгради Кип на одговорноста, 
зашто без одговорност нема слобода.“ (63, 81) 


Слободата е меч со две острици: или ќе ја живееме со свест 
за сопствена одговорност и согласно со правилата на животот, 
или неодговорно, но со сите трагични трагични последици кои 
следат заради избор на неслобода, самоволие и неморал. 


Вредности и психопатологија 


Залагањето на Франкл за примена на вредностите во пси- 
холошката интерпретација на психичките проблеми произлегува 
од неговото доследно спростивставување на детерминизмот во 
психологијата, како и на симптоматолошкиот пристап во класич- 
ната психијатрија кон психичките пореметувања. Наместо тоа, 
Франкл предлага воведување хуманистички принципи во психи- 
јатријата и психотерапијата произлезени од основната максима 
дека пациентот е човек. На тој начин, хуманистичка психијат- 
рија ќе ја подобри дијагностичката способност за суштинско раз- 
ликување помеѓу здравото и патолошкото, не заборавајќи, при 
тоа, дека и во пониските и во повисоките егзистенцијални услови 
човекот останува хумано суштество. На пониско егзистенцијално 
ниво човекот воглавно реагира на конкретни стимулации, однос- 
но некои од потребите ги потиснува, додека во повисоките сфе- 

ри на сопственото постоење човекот се раководи со повисокиот 
принцип да избира слободно во согласност со условите и барања- 
та на животот. Во својата суштина човекот е флексибилен, што, 
како инхерентно својство, доминира и кај здравите и кај пореме- 
тените личности. 


Класичната психијатрија редовно го запоставуваше ком- 
плексниот приод кон динамиката и процесите на личноста, што 
резултираше со ограничена научност и практични можности на 
дисциплината. 


Најсериозна критика на ваквата стратегија дојде од прет- 
ставниците на антипсихијатријатриското движење од средината 
на минатиот век, како и од останатите феноменолошки ориенти- 
рани психијатри. Покрај класичното лечење на психозите, крити- 
ка доживеа и доминантното сфаќање на психијатријата дека пси- 
хозите трајно ги менуваат емоциите и моралните основи на забо- 
лената личност. Поаѓајќи од феноменолошките сфаќања, Ленг 
(В. Тате), Бос (СМ. Воз5), Бинсвангер (1. Визуапвег), Јасперс (К. 
Јазрег5) и останатите критичари постулирале дека психозите 
претставуваат патолошки избор на личноста, односно нејзин спе- 
цифичен одговор кон настаните од психолошкиот простор. Кон 
ваквата позиција независно се приклучиле Франкл и Адлер откри- 
вајќи кај психотичните пациенти позитивни емоции, вредности и 
морална свест. Ваквите наоди ја зајакнуваат хуманистичката по- 
зиција на психолошката аксиологија во смисла, дека вредностите 
постојат не само кај здравата личност: човекот со сериозни пси- 
хички проблеми поседува систем на вредности, но и капацитети 
да создава нови вредносни цели. Со други зборови, психотичарот 
е способен да го доживее доброто и успешно да го разликува од 
злото. 


Анализите исто така покажаа дека вредносните критериу- 
ми на психотичните пациенти остануваат релативно сочувани и 
тие се способни за адекватно вреднување на појавите и односите. 
Тоа Франкл го поткрепил со фактот дека „два и два се четири“ ка- 
ко исказ е вистинит, без оглед, што тоа го изјавува пациент со ди- 
јагноза схизофренија (63, 83) Освен за формално логичко раз- 
мислување, схизофрениот пациент е способен емоционално да 
доживува, што го потврдуваат и наодите на Федерн (Р. Еедегп) 
кој, истражувајќи го патолошкото его, утврдил интензивен пре- 
нос на позитивни емоции од страна на схизофреникот кон мајчи- 
ниот објект. Истите наоди Федерн успешно ги применувал во те- 
рапијата на психозите, вклучувајќи ја и схизофренијата. 

Постојат бројни докази за постоење творечки потенцијал 
кај различните психопатолошки состојби. На пример, Ниче, за 
кого е познато дека боледувал од схизофренија или Достоевски 
кој имал тешка форма на епилепсија, и обајцата никојпат не пре- 
станале да творат. Од друга страна, ова сепак не треба да се про- 
толкува дека психичкото пореметување нужно значи извор или 
инспирација за научни, уметнички и други видови творештво. 


Ноолошкото пореметување (аномалија на потребата по 
смисла) е забележано кај различни психопатолошки состојби. 
Така, кај параноидните состојби постои хипертрофија (енормно 
зголемување) на потребата по смисла, додека кај ендогените деп- 
ресии, пак, типична е хипотрофијата (екстремно намалување) на 
потребата по смисла. Затоа, депресивните лица покажуваат на- 
мален интерес за создавање нови вредности, односно редукција 
на способноста за откривање и доживување на смислата. Наспро- 
ти психотичната депресија која е индиферентна кон смислата, 
лицата со невротска депресија се преплавени со чувството на тага 
заради неспособноста да откриваат смисла. 


Франкл спаѓа меѓу најзначајните психолози и филозофи 
на 20. век. Неговите теориски сознанија и практичниот интерес 
се должат на сопствените драматични искуства од периодот по- 
минат во концентрационен логор, на општата феноменолошка и 
егзистенцијалистичка ориентација, но и на хуманистичките теми 
и анализи содржани во делата на руските класици, пред се, кај 
Достоевски и Толстој. Низ богатото творештво на Франкл прове- 
јува современиот човек соочен со реални проблеми на денешни- 
цата, како и со болните искуства на сопствена немоќ, бесмисла и 
отуѓеност. Резултат на Франкловата егзистенцијална анализа е 
оригиналната терапевтска метода, логотерапијата, со која се от- 
ворија можностите за успешно лекување на бесмислата како и за 
вредносна реконструкција на заболената личност. 


Критиките упатени кон Франкл најчесто се однесуваат на 
појдовните премиси во неговата егзистенцијалистичка теорија на 
личност, но и на одредени методолошки, односно практични ас- 
пекти на логотерапијата. Франкл честопати го критикувале зара- 
ди субјективизам и идеализација на човековата природа. Некои 
од критичарите, пак, забележале дека во приодот кон клиентите 
Франкл користел религиозни содржини. Ваквиот парарелигио- 
зен приод Бирнбаум (Е. Випрашт) го доведува во врска со влија- 
нието на Адлеровиот поим космички чувства, но и со Франклова- 
та наклоност кон теистичката филозофија на Кјеркегор и Тилих. 

Натаму, омилена цел на критичарите бил и Франкловиот 
пренагласен оптимизам во врска со можностите за лекување на 
психозите. Имено, Франкл никојпат не се сомневал во ставот, де- 
ка духот не може да се разболи, односно дека психичките рас- 
тројства претставуваат патолошки израз на хронично отсуство на 
смислата. Во врска со тоа Куленовиќ (М. Кшепоч) констатирал 
дека Франкл „не се разликувал од доктрините на Тома Аквински 
или неотомистите, според кои човекот не може да се разболи, ни- 
ту, во патолошка смисла, да се промени.“ (63, 170). 


Сепак, општа е позитивната оценка дека аксиолошкото 
учење на Франкл претставува олицетворение на хуман пристап 
кон несреќниот човек, приод кој ја респектира хуманата природа 
на човекот, но и неговото право да одлучува за себе и да биде од- 
говорен за сопствениот избор. 


Поглавие 18 





КОГНИТИВНО-РАЗВОЈНА АКСИОЛОГИЈА 





Моралната свест и човековите вредности се комплемен- 
тарни појави на филогенетскиот и онтогенетскиот развој на чове- 
кот. Психолошкиот пристап кон моралот и вредностите ги рес- 
пектира општите принципи на хуманиот развој, но и емпириски- 
те сознанија за социјалното учење и развојот на сознајните проце- 
си. Впрочем, најзначајни ефекти на социјализацијата се морална- 
та свест, вреднувањето и самосвеста. Иако моралот, вредностите 
и свеста за сопственото постоење постојат како одделни психоло- 
шки категории, нивниот филогенетски и онтогенетски развој ука- 
жува на постоење заедничка основа, пред се, во кортикалните 
структури, кои се задолжени за непречено процесирање на емо- 
ционалните содржини и искуства, како и за нормалното зреење 
на сознајните способности на човекот. Психолошката анализа на 
вредносното и моралното созревање поаѓа од сознанијата дека 
овие, специфично хумани карактеристики, се развиваат во согла- 
сност со општиот развоен закон од елементарното кон највисоко- 
то ниво. Со други зборови, развојот на моралното вреднување 
најнапред се одвива во знакот на стабилизирање на хетероном- 
ните регулативи на просоцијалното однесување. Во втората раз- 
војна етапа се формираат сложените морални механизми, задол- 
жени за иницирање и спроведување на интенционалната актив- 
ност во согласност со автономните вредности и норми на зрелата 
личност. 


18.1 Филогенетски развој на морална свест и вред- 
нување 

Почетоците на моралот и вреднувањето нужно се поврза- 
ни со развојот на сознајните процеси, пред се, свеста, мислењето 
и говорот. Сознајниот развој, пак, најверојатно е поврзан со по- 
делбата на субјективниот свет кај хуманоидите на идиос - космос 
и кинос - космос. Според Хераклит (НегаКМеќоз5), станува збор за 
следните релации: 

- Идиос - космос (грч. идиос - приватно) претставува суб- 
јективен свет во кој потребите на единката се мешаат со фантази- 
ите и другите егоцентрични содржини. 


- Кинос -- космос (грч. коинос - заедничко) означува свест 
за заедништво, група и колективен живот, свест за односи помеѓу 
членовите и општо важечките правила на групно однесување. (29, 
20) 


Диференцирањето на свеста пресудно влијаело врз успеш- 
ната адаптација на човекот во групни услови на живеење. Соци- 
јалното искуство довело до појава и стабилизирање на норми за 
регулирање на просоцијалното однесување кај единката, како и 
до свест за позициите и улогите во групата. Од друга страна, нор- 
мите повратно влијаеле врз развојот на индивидуалната и соци- 
јалната свест на личноста и сфаќањето на социјалната реалност. 


За разлика од животните, адаптивните механизми кај чо- 
векот започнале постепено да се диференцираат на пасивни и ак- 
тивни стратегии. Пасивната адаптација е биолошка, реактивна, 
хомеостатска и оттука поблиска до инстинктивното однесување 
на останатите животни. Од друга страна, активната адаптација е 
целесообразна, инвентивна и, од аспект на човекот како вид и ин- 
дивидуа, прогресивна, односно развојна. Целисходното прилаго- 
дување подразбира повисока развојна зрелост на менталните, со- 
цијалните и моторните механизми и способности, а сите заедно 
се условени од прогресивните промени во мозочните структури 
кај возрасниот човек. Поконкретно, врз постарите субкортикални 
области на лимбичкиот мозок во кои се, инаку, сместени адаптив- 
ните и емоционалните центри, израснале нови мозочни структу- 
ри, и тие, заедно со постарите лимбички области, претставуваат 
моќни функционални целини. Квалитативниот развој на психата 
ги поврза примарните емоционални димензии пријатност и непц- 
ријатност со нови сознајни способности, пред се со апстрактните 
можности на мислењето и интелигенцијата. Инаку, сличен про- 
цес, но во рудиментирна форма, постои и кај пониските животни, 
што упатува на заклучокот дека и тие се способни за примитивно 
вреднување, пред се, во вид на емоционално селектирање и пока- 
жување на едноставни преференции. Тука е потребно да се напо- 
мене, дека вредносните преференции кај животните претставува- 
ат несвесни, ненамерни и, во основа, реактивни механизми на се- 
лективното однесување. 

Структуралното и функционалното поврзување на поста- 
рите лимбички области со неокортекстот се манифестира во ком- 
плексните психички процеси кај човекот, при што когницијата, 
емоциите и мотивацијата секојпат истапуваат како единечен фун- 
кционален систем. Новите психички можности беа следени со 
прогресивна култивација во сите области на човековото постоење 
како и со појава на нови вредносни содржини, насочени кон ко- 
лективниот живот и групната пракса. Така вредностите станаа 
клучен посредник во комплексниот однос на човекот кон ствар- 
носта, однос во кој доживувањето, искуството, актуелните потре- 
би и апроксимацијата на идните цели претставуваат функцио- 
нална целина. 


За развојните промени на мозокот кои го условија хума- 
ниот развој на човекот сведочат антрополошките наоди како и 
компаративните невроанатомски студии. Историскиот скок во 
хуманиот развој, кој е спомнат од Хераклит, најверојатно се слу- 
чил кај неандерталецот. Впрочем, споредбата на неговиот череп 
со черепите на помалку развиениот питекантроп, односно, си- 
нантроп, сведочи за критично зголемување на мозочната маса 
кај неандерталецот, пред се, во долните челни партии од мозо- 
кот. Ваквото анатомско зголемување довело до развивање на по- 
комплексни сознајни операции и до појава на првични претстави 
за средината. Според рускиот неврофизиолог Лурија (А. Р. Лу- 
рил), развојот на секундарните и терциерните мозочни структу- 
ри, посебно во префронталните, париеталните и окципиталните 
делови, овозможил прогрес во просторната ориентација и извр- 
шување на посложени колективни ментално - моторни опера- 
ции, како што е ловот, кој подразбира социјален контакт, плани- 
рање, комуникација и координирана активност на сите членови 
во групата. Воедно, анатомскиот развој на долните делови од чел- 
ната област довел до појава на артикулиран говор кај неандерта- 
лецот. (Спор. 135, 53) Ваквата паралела ја негирал Матејчек (7. 
МаѓејсеК) според кого, артикулираниот говор е условен од разво- 
јот на гркланот и останатите гласни органи, што кај неандертале- 
цот не бил случај. Оттука, разните звуци и крикови кои ги испуш- 
тал не ја надминувале функцијата за сигнализирање на внатреш- 
ни доживувања или на надворешна опасност. (Спор. 148, 36) 


Инаку, археолошките наоди потврдуваат дека неандерта- 
лецот бил вешт ловец и првото самосвесно суштество, способно 
да размислува за себе, животот и смртта. Тоа го докажуваат от- 
криените артефакти во гробовите, кои исто така откриваат дека 

неандерталецот практикувал магиски и религиозни обреди. По- 
средно тоа сведочи за постоење на примитивна култура, морал и 
религиска свест. 


Во светлина на овие наоди се наметнува прашањето, кое 
од чувствата се јавило како примарно, моралното или религиоз- 
ното? Ваквата дилема за трансценденталистите е тривијална, за- 
што тие ја постулираат религијата како примарна и, оттука, во ре- 
лигијската свест ги откриваат етичките основи и моралните чув- 
ства на човекот. Спротивно на тоа, емпириските наоди упатуваат 
на постоење поинаков развоен след во односот помеѓу моралот и 
религиозната свест. Така познатиот социобиолог Вилсон (Е. МЛ- 
зоп), постулирал дека, доколку природата на човекот е биолош- 
ка, тогаш истата е значајна и за неговите етички и религиски чув- 
ства. Аналогно на тоа Вилсон во книгата Консилиенција (англ. 
Соп5Шепсе: Тре Џату оѓ КпоиЛедве) напишал: „Примитивните еле- 
менти на моралното однесување се многу постари, одошто палео- 
литските обреди. Оттука, нема сомнение дека религијата се из- 
дигнала врз етичките основи и како таква, најверојатно секогаш, 
служела за оправдување на моралните кодови.“ (236, 288-296) 


Со појавата на хомо сапиенс започнала нова епоха на ху- 
маниот развој во која значајна улога имал говорот. Според Лу- 
рија, артикулираниот говор претставува критична точка со која 
„природната еволуција на животните се одделува од општестве- 
ната историја на човекот.“ (135, 53) Ваквиот историски почеток 
бил одбележан со многубројни откритија, изработка на орудија и 
развој на примитивна уметност. Цртежите во пештерите сведочат 
за човековите доживувања на естетското, за неговата индивиду- 
ална и социјална активност, чувството за групни правила, ред и 
т. н. Во цртежите исто така може да се воочи присуство на норми 
важечки за сите членови на колективот, односно нормативно ре- 
гулирање на социјалните разлики, на што укажува различната 
позиција на луѓето во првиот и вториот ред. Покрај тоа, пронај- 
дените маски и украси сведочат за постоење привилегии и стату- 
сни разлики, што воедно подразбира развиена свесност за колек- 
тивните права и обврски. Свеста за нормите е условена од општи- 
от когнитивен развој, за што и Дилтај (ОШЊеу) забележал дека 
„осознавањето на стварноста допринесува за појава на свеста за 
нормите.“ (51, 81) 

Натамошниот кортикален развој, посебно на терциерните 


нерви структури во челните делови од мозокот, овозможи да се 
појават најсложените психички процеси и активности кај чове- 

кот. Пред се, станува збор за способноста за симболичко мисле- 
ње, сфаќање на каузалните релации, продлабочен увид во при- 
родните, општествените и интерперсоналните процеси и односи, 
сфаќање на сопствената позиција и улога во групниот живот, за 
групните норми, правила и односи и т.н. (Спор. 148, 127) Пара- 
лелно, врз јавувањето на самосвеста и свеста за социјалните од- 
носи дејствуваа различните групни механизми, пред се, притисо- 
кот на другите членови врз единката, со цел да се обезбеди опти- 
мално функционирање на колективот и прифаќање на групните 
норми и цели. Во тие услови беше користена моќта на вистински 
или мистични авторитети кои, меѓу останатото, ја поттикнаа по- 
јавата на примитивна морална свест. Од гледна точка на еволу- 
циониот развој, моралната свест на хомо сапиенс не ја надмину- 
вала границата на хетерономен морален квалитет. 


Инаку, Бојанин (5. Војапт) постулирал дека во моралното 
вреднување кај примитивниот човек можат да се издвојат два 
сегменти: 


- ниво на гола егзистенција, односно свет на факти, ед- 
накви за сите поединци, 


- ниво на значење (конотација) кое на човекот му го от- 
криваат одделните феномени. (29, 24) 


Егзистенцијалното ниво е одбележено со создавање свест 
за објекти и настани од надворешниот свет кои се независни од 
волјата на човекот. Објективната стварност е општо прифатена 
од страна на сите единки. Во сферата на значење се создаваат од- 
носи помеѓу единката и објективните појави. Природата на нови- 
те односи е субјективна, како во психолошки, така во бихевиора- 
лен поглед. 


Инаку, формирањето морална свест и вреднување подраз- 
бира учество на обата развојни сегменти, егзисгенцијалниот и ко- 
нотативниот: пасивното прифаќање на надворешните појави и 
односи учествува при создавање на хетерономен морал и соодвет- 
ните норми и вредности, додека субјективното значење на ствар- 
носта (внатрешна и надворешна) го условува развојот на автоно- 
мен морал и автентични морални норми, односно вредности. Тоа 
воедно значи, дека автономните вредности и моралот се релатив- 
но независни од социјалната и културната пожелност. При тоа, 
потребно е да се истакне дека автономниот морал се јавува во си- 
те култури без оглед на нивната цивилизациска развиеност. По- 
делбата на надредени и подредени култури и, во таа смисла, на 


366 Панајотис Цакирпалоглу 





надреден и подреден морал ја негирал и психолингвистот Ноам 
Чомски СЧМоат СПот“5Кку), според кого, станува збор за неприрод- 
на дихотомија во чија позадина делуваат стереотипни мислења и 
ретроградни предрасуди. 


За изградената морална свест, норми и вредности кај прими- 
тивните култури упатува книгата Бескраен круг (англ. Сиеје 
млоцЕ Епд). Алфорд (Т. МУ. АНКогд), припадник на индијанско- 
то племе Шони (5раитее) од САД, за племенските вредности и 
норми го напишал следново: „Начелата на однесување беа под- 
еднакво строги како и законите кај секој друг народ. Пожелно- 
то однесување ретко кога мораше да се наметнува. Секој човек 
беше сопствен судија. Нечесноста се сметаше за злочин. Живе- 
евме според сопствени правила и принципи, а не според тоа, 
како не судат другите. Карактерот се потпираше врз едноставна 
и взаемна чесност. Не знаевме ништо за она, што белата раса го 
нарекува добро воспитување, никојпат не сме слушнале за 
правилото не прави на другиот она, што не сакаш тебе да ти 
го сторат, меѓутоа, обата принципи беа вградени во нашите 
взаемни односи.“ (130, 26) 


Цивилизацијата и моралот претставуваат две манифеста- 
ции на човековото битие, при што нивните содржини и цели по- 
стојат како релативно независни категории. Така, на пример, со- 
држината и целта на моралните вредности не мора да се совпаѓа- 
ат со технолошкиот развој на општеството, и обратно. Честопати 
се случува, технолошкиот развој да се им спротивставува или да 
ги негира традиционалниот морал и неговите вредности и нор- 
ми, на што, меѓу другото, укажа и Бертранд Расел истакнувајќи ја 
суштината на вредносната спрега „моќ-знаење“ (види оддел 1.1.4. 
2). Денес малкумина се сомневаат во тоа, дека современите оп- 
штества се соочени со прогресивна декаденција на моралот и 
вредносниот систем. Оттука, социолозите и хуманистичките пси- 
холози со право укажуваат дека една од причините на прогресив- 
ната дехуманизација на човекот, отуѓеноста и појавата на социо- 
патолошки и психопатолошки проблеми е токму распаѓањето на 
традиционалните морални вредности и начин на живеење. 


18.2 Онтогенетски развој на морални чувства, свест 
и вредности 


Развојот на моралот, самосвеста и самовреднувањето кај 
личноста зависат од многубројни невроанатомски, психолошки и 


Психологија на вредности и вреднување 367 





социјални услови. Анализата на овие психички процеси бара ин- 
тердисциплинарен пристап, односно синтеза на сознанија од по- 
веќе психолошки дисциплини, пред се, од когнитивната и соци- 
јалната психологија како и од психологијата на учење и развојна- 
та невропсихологија. 


Зреењето на мозочните структури и нивното прогресивно 
поврзување со нови синапси заедно со социјалното и емоционал- 
ното искуство на единката се услов за појава на самосвеста, од- 
носно свесноста за сопственото физичко, психичко, социјално и 
духовно битие. Станува збор за комплексна претстава за самиот 
себе, чии психолошки еквиваленти се самовреднувањето и селф- 
сентиментот. За кортикалната и општата биолошка условеност 
на комплексните психички појави, вклучувајќи го и селф-сенти- 
ментот, Лурија во книгата Основи на невропсихологијата (срп. 
Озпоч! пецторетојогје) го констатира следново: „Доволно е да се 
погледне миелогенетската мапа..., за јасно да се увиди дека меха- 
низмите на најсложените психички активности дозреваат рела- 
тивно доцна и дека формирањето на соодветна психичка актив- 
ност кај човекот се одвива од наједноставни кон најсложени свес- 
ни форми.“ (135, 59) Инаку, кај новороденчето веќе постојат раз- 
виени субкортикалните мозочни структури, воедно завршен е 
развојот на примарните (проективни) сегменти на мозочната ко- 
ра. Останатите кортикални области и споеви, пред се, секундар- 
ните и терциерните мозочни системи, продолжуваат да зреат до 
пубертетот. 


Детето се раѓа со ограничен број рефлекси и инстинктив- 
ни механизми, како и со способност за обавување на примарни 
сензомоторни функции. Во првите месеци од постнаталниот раз- 
вој почнува да разликува пријатни и непријатни сензации и тие 
примарни искуства да ги складира во меморија. Сензорните ис- 
куства претставуваат елементарна основа за појава на првите вред- 
носни преференции. Раниот вредносен процес во најголема мер- 
ка е зависен од когнитивната способност на детето за успешно 
диференцирање на пријатните и непријатните доживувања и за 
нивно поврзување со први социјални искуства. Најран доказ за 
вредносна диференцијација кај доенчето е емоционалната реак- 
ција која психоаналитичарите Шпиц (В. 5ри) и Клајн (М. Кеш) 
ја означиле со дихотомните поими добра дојка и лоша дојка. Од 
гледна точка на психолошката аксиологија, ваквиот феномен 
претставува најран вредносен избор, односно меѓник од кого за- 
почнува процесот на создавање објектални односи. Објекталните 


368 Панајотис Цакирпалоглу 





односи, односно атачментот (англ. АКасШтенк), имаат суштинска 
улога во непречениот и оптималниот психосоцијален развој и 
воспоставување на општата емоционална основа на идното вред- 
нување на човекот. Натамошниот развој на психосоцијалните од- 
носи и на способноста за вреднување на личноста како самосве- 
сен субјект исто така е условено од миелинизацијата на поразвие- 
ните, секундарни (асоцијативни) зони во кората на мозокот. Бла- 
годарение на новите асоцијативни можности детето во првите ме- 
сеци од животот покажува способност за распознавање на родите- 
лите и блиските луѓе, а посебно, да ги препознава и доживува нив- 
ните емоции и расположението. Позитивниот и взаемно испреп- 
летен развој на когницијата и емоциите се потврдува во осмиот 
месец од животот, кога кај детето, според психолошките норми и 
очекувања, треба да се појави стравот од непознати лица. 


18.2.1 Развој на моралното расудување 


Швајцарскиот психолог Жан Пијаже (Јеап Рагев, 1896- 
1980) постулирал дека моралот и вредностите се две страни на 
општиот когнитивен развој. Според него, „сознајните и емоцио- 
налните процеси се цврсто поврзани и взаемно се развиваат,“ до- 
дека вреднувањето и самовреднувањето се условени од емоцио- 
налните врски помеѓу луѓето. (174, 106) 


Во првата фаза мислењето се развива во знак на сензомо- 
торната активност, при што детето со блиските лица воспоставу- 
ва односи на симпатии и антипатии. Симпатичките и антипатич- 
ките чувства се развиваат врз детското дихотомно искуство на 
пријатност и непријатност. Симпатиите се упатени кон лица кои 
ги одобруваат и поттикнуваат интересите, стремежите и постап- 
ките на детето. Така симпатијата прераснува во основа на пози- 
тивното вреднување и во прва „скала на вредности, која овозмо- 
жува соживот,“ пишуваат Пијаже и Инхелдер (В. Тпре!дет) во сту- 
дијата Интелектуален развој на детето (франц. Та пај5запсе Де 
ГижеШЦеепсе сНеѓ Гепѓапи). (175, 118). Лицата поврзани со симпатија 
споделуваат еднакви вкусови и взаемно се разбираат. Негативно- 
то вреднување и искуство, пак, водат кон антипатија. Антипатич- 
ните односи ги карактеризира вредносен антагонизам помеѓу од- 
делните членови од семејството и групата. 


Моралните чувства исто така се развиваат врз симпатич- 
ките инвестици помеѓу детето и лицата од неговата непосредна 
околина. Во овој контекст Пијаже истакнувал дека моралниот ра- 
звој на детето повеќе е условен од односите во примарното семеј- 

ство, одошто од неговата идентификација со родителите, која 
Фројд ја претпочитал во својата карактерологија. 


Интеракцијата во семејството воглавно е определена од 
когнитивните и емоционалните инвестиции помеѓу членовите. 
„Главна добивка од емоционалниот однос помеѓу детето и роди- 
телите, односно останатите возрасни кои ја играат таквата улога, 
се состои во појава на посебно чувство за морална обврска, однос- 
но совест,“ пишуваат Пијаже и Инхелдер во Психологијата на 
детето (франц. Та рзусЦојоете де Ѓепѓапи). (174, 110) Ваквата кон- 
статација се совпаѓа со Адлеровата концепција за инфериорно- 
ста, односно тезата на Бове (Р. Воуеј за формирање обврски кај 
детето. Овие три извори се согласни дека кај интерсубјективните 
вредности најнапред се формираат односи кон лицата, кои дете- 
то ги доживува како супериорни. Но, кога станува збор за развој 
на детското самовреднување и социјално споредување, Пијаже 
повеќе се приклонува кон концептот за обврски на Бове, одошто 
кон Адлеровата теорија за помала вредност, односно завист. Со 
други зборови, клучни субјекти во позитивното самовреднување 
на детето, посебно во споредба со врсниците и другите лица, се 
родителите и возрасните, кои детето безусловно ги сака и цени. 
Во раните периоди од развојот детето ја сфаќа обврската како из- 
раз на респект кон возрасните кои ги почитува и сака. Оттука, 
респектот претставува примарен психосоцијален извор на најра- 
ните морални чувства на детето. 


Помеѓу втората и седмата година од животот завршува 
миелинизацијата на секундарните и делумно на терциерните мо- 
зочни структури. Според Лурија, невроанатомскиот развој и со- 
одветните промени се од суштинско значење за интеграција на 
одделните мозочни функции во комплексен кортикален механи- 
зам кој е одговорен за развој на сознанието и посложените пси- 
хички процеси. Во овој период од развојот детето е веќе оспособе- 
но за решавање на повисоките сознајни и мисловни операции 
кои во категоризацијата на Пијаже се назначени како преопера- 
ционални, односно прелогички функции на мислењето. За прело- 
гичкиот развоен период е карактеристично одделување на мис- 
лењето од вниманието. Имено, детето верно ја перцепира набњу- 
дуваната појава, додека неговото сфаќање за наблудуваното и 
натаму останува под силно влијание на субјективните претстави 
и фантазии. Ваквата когнитивна дивергенција посебно се забеле- 
жува при моралното судење и вреднување, зашто хетерономниот 

морал кај детето и натаму е безусловно потчинет на надворешни 
содржини, односно авторитети. 


Мислењето кај хетерономниот морал е реалистично, но во 
него и натаму доминира вродениот егоцентризам. Моралниот ре- 
ализам кај детето се раководи со „неодложни обврски и вред- 
ности, одредувани од закони и наредби, не земајќи ги в предвид 
намерите и односите на поединецот.“ (174, 112) На ова се должи 
ригидното држење до моралните прописи и вредности чија суш- 
тина е сведена на неменливи вредносни категории кои за егоцен- 
тричното дете (или возрасен човек со хетерономен морал) имаат 
апсолутно значење. Егоцентричниот морал е неспособен да се 
вживее во состојбата на другиот и несвесен за потребата да се ан- 
тиципира и согледа последицата од сопствената акција. Основен 
механизам на ваквиот морал е послушноста и подреденоста кон 
надворешните влијанија. Послушниот морал го карактеризираат 
нормативни вредности од кои отсуствува симпатијата, за сметка 
на сеприсутната волја на авторитетот. Оттука, родителскиот авто- 
ритет и волја се неприкосновен критериум во моралното опреде- 
лување на детето кон доброто и лошото. 


Кај егоцентричниот морал постојат премиси на индивиду- 
ална одговорност, но суштината на ваквата чувствена потреба се 
состои од објективна одговорност која соодветствува со реалис- 
тичкото мислење. Објективната одговорност се раководи според 
остварениот чин, додека иницијалната намера не учествува во 
донесувањето морални судови. Слична појава на објективна одго- 
ворност постои и кај некои култури кои конкретниот престап го 
вреднуваат независно од неговиот вистински мотив. Така, убис- 
твото од небрежност се толкува еднакво како ладнокрвното или 
планираното убиство, и оттука казната за обете е подеднаква. Во 
понатамошниот развој на моралот објективната одговорност по- 
степено прераснува во дистрибутивна и ретрибутивна одговор- 
ност, кои воедно се следени со соодветни претстави и чувства за 
правдата. 


Помеѓу 7 и 12 година од животот детето минува низ бурни 
телесни, психички и социјални промени. На кортикално ниво 
дозреваат терциерните структури од кората на големиот мозок 
што доведува до функционално обединување на секундарните 
мозочни анализатори. Психолошки тоа подразбира натамошно 
хармонизирање на психичките функции и воспоставување на 
комплексни когнитивни, емоционални, волеви и психомоторни 
механизми и процеси. Според когнитивната развојна класифика- 

ција на Пијаже, станува збор за период на конкретни мисловни 
операции со појава на карактеристичните способности за симбо- 
лизација, логично мислење и сфаќање на каузалните односи. Со 
новите когнитивни способности детето е психолошки подготвено 
за следење организирана настава и за преземање соодветни одго- 
ворности. Во социјалната сфера, тоа воспоставува соработка со 
врсниците и разменува, односно усвојува просоцијални норми и 
правила на однесување во колективот. Воедно, во тој развоен пе- 
риод доминираат соработката, взаемниот респект и идентифика- 
цијата со групните, односно општествените норми, кои стануваат 
услов за натамошниот позитивен морален развој на детето кон 
моралната автономија. 


Вклучувањето на детето во формални групи, како што е 
училишниот клас, односно во неформални групи, како што е врс- 
ничкиот колектив, има значителен удел за развој на неговото ло- 
гичко мислење и расудување и за изградба на автономни морал- 
ни вредности. Активната партиципација во колективниот живот 
и одлучување ги трансформира групните правила и норми во 
своевиден морал на мислењето кој, според Пијаже, е регулиран 
од групните очекувања и социјалната пожелност. Во овој период 
значително опаѓа авторитетот на родителите за сметка на зголе- 
мување на групниот авторитет. Взаемниот респект во врсничката 
група доведува до зацврстување на ретрибутивната правда спо- 
ред која активноста е вреднувана во согласност со намерата. Па- 
ралелно со ретрибутивното вреднување се развива и способноста 
за самооценка. „Взаемното почитување постои кај оние членови, 
кои рамноправно взаемно се оценуваат, додека самото вреднува- 
ње не зависи од овој или оној конкретен чин,“ пишува Пијаже во 
книгата Психологија на интелигенција (франц. Та рвусНојогте де 
ГиќеШеепсе). (173, 132) Динамиката во врсничката груџа се теме- 
ли врз пријателство, додека односите помеѓу членовите во група- 
та се поставени врз здрава взаемна соработка. 


На возраст помеѓу дванаесет е петнаесет години настапува 
завршниот развоен период на интелектот, кој Појаже го означил 
со поимот формални операции. Младиот адолесцент покажува 
способност за мислење во согласност со новоосвоените формални 
операции. Невропсихолошка основа на формалните операции се 
состои во оптимално хистолошко и функционално зреење на 
кортексот пред кого се отвораат нови мнестички хоризонти, пред 
се, способноста за апстрактно мислење. Зголемената оператив- 
ност на мислењето на младиот човек му овозможува да ги откри- 

ва новите димензии на постоење. Тој отсега е способен да форму- 
лира сопствени значења за појавите и кон нив да се одредува себе 
си и сопственото постоење. Во сферата на етичките односи адо- 
лесцентот активно ги вреднува сопствените доживувања, потреби 
и можности и ја манифестира сопствената волја како интенцио- 
нален извршител на автономните морални ставови. 


Пијаже на волјата и додал силен аксиолошки призвук, 
инспириран од познатата теза на Гал (Е. СаП) за постоење „пара- 
лела помеѓу сознајните операции и структурата на моралните 
вредности.“ (173, 114) Истото тоа го забележал и Шопенхауер, ука- 
жувајќи дека Гал „ги сфаќал моралните и интелектуалните спо- 
собности како појави од ист ред, чие седиште се наоѓа единствено 
и исклучиво мозокот.“ (211, 195) Согласно со наведените аксио- 
лошки позиции Пијаже го дефинирал аксиолошкиот аксиом де- 
ка „моралот претставува логика на вредностите, додека логиката 
се јавува како морал на мислењето. Оттука, волјата претставува 
афективен еквивалент на интелигенцијата преку која се оствару- 
ва автономниот морал.“ (173, 134) 


Појавата на волјата е условена со развиено апстрактно 
мислење. Заедно со способноста за апстракција волјата свесно ја 
регулира психичката енергија и посредува помеѓу нагонските 
императиви и повисоките вредносни цели. Крајна цел на волјата 
е победа на повисокиот принцип над диктатот на примитивните 
стремежи на личноста, заради „возобновување и одржување на 
вредностите на поранешното хиерархиско ниво.“ (173, 135) Орга- 
низирањето на моралните вредности во автономен систем се сов- 
паѓа со механизмот на групирање на поимите во логички целини. 
Со тоа Пијаже дополнително ја зајакнал сопствената теза дека 
волјата и интелектот следат еднаков развоен пат. 


Аксиолошкото учење на Пијаже е значајно заради емпи- 
риското определување на фазите во развојот на моралното мис- 
лење и моралните вредности, но и заради истакнувањето на уло- 
гата на сознајните чинители во тој процес. На овој начин, инди- 
видуалното прифаќање на моралните норми може да се претста- 
ви етапно. 


- Најнапред децата не покажуваат способност за сфаќање 
на смисла на нормите, пред се, не ги разбираат правилата на иг- 
рите, ниту смислата на забраните, иако истите умеат да ги приме- 
нат. За овој развоен период е карактеристично детското сфаќање 

дека правилата, нормите и вредностите постојат како објективни 
и неменливи категории. 


- На возраст од околу десет години децата почнуваат да 
сфаќаат дека правилата и нормите постојат како дел од општес- 
твениот договор и, оттука, природата на нормите и правилата е 
менлива. При тоа, сознајната флексибилност и личносната зре- 
лост на детето овозможуваат да се појави автономен морал и пре- 
ку него да се искажува индивидуалната волја. Со свесната само- 
регулација човекот се поуспешно ја потиснува моралната хетеро- 
номија и во своето морално расудување се штити од влијанијата 
на надворешните авторитети. 


18.2.2 Развојни етапи на моралната свест 


Лоуренсе Колберг Памтепсе КоШреге, 1927-1987) во шее- 
сеттите години од дваесеттиот век ја промовирал сопствената те- 
орија за моралниот развој. Новата концепција претставува про- 
должение на учењето за дисконтинуитет во моралниот развој на 
Пијаже, воедно истото го дополнува со тезата дека ваквиот разво- 
ен процес трае подолго и се состои од повеќе одделни етапи. При 
утврдување на развојните специфичности на моралот Колберг ја 
применил методолошката постапка на Пијаже: презентирал фик- 
тивни случки, при што испитаниците имале можност за избор на 
една од понудените морални алтернативи. Во основа, субјектите 
биле соочувани со морални дилеми, додека на нивниот морален 
избор му претходел конфликт помеѓу два вида морал, односно 
дека: 


- легитимноста на првата алтернатива произлегува од ди- 
хот на законот, 


- втората алтернатива се темели врз чувството за прав- 
да, односно неконвенционално морално расудување. 


Испитувањата на Колберг воглавно ги потврдиле наодите 
на Пијаже дека развојот на моралот претставува постепен и кон- 
тинуиран премин од развојно пониската морална хетерономија 
кон поразвиената морална автономија. Неговите наоди му овоз- 
можиле да предложи посуптилно разликување на моралниот ра- 
звој, односно систем од шест специфични фази: три главни и по 
два меѓустепени во секоја од фазите (види табела 18.1). 

Развојот на моралот започнува со преморалност во која 
доминира социјалната активност на детето. Содржината на пре- 
моралноста е условена од развиеноста на сознајните процеси. Во 

овој развоен период мислењето на детето содржи премиси на об- 
јективна одговорност, неменливост на нормите и прописите, ап- 
солутизирање на вредностите, наивен прагматизам, суштинска 
праведност и т. н. Првата преморална фаза се состои од: 


СО Ориентација кон казна. Детето им се потчинува на 
надворешните барања заради избегнување на казна. Во најрани- 
от развоен период доминира класичното условување како осно- 
вен психолошки механизам на социјализацијата и моралниот 
развој на детето. 


(2) Наивен инструментален хедонизам. Детето за- 
почнува со потчинување кон барањата на возрасните заради до- 
бивање награда. На тој начин детето ги интернализира социјал- 
ните барања во сопствената личност, процес кој воедно е поттик- 
нуван преку идентификација со родителите. Во овој развоен пе- 
риод моралните норми се освојуваат по пат на инструментално 
учење. 


Табела 18.1 Морален развој: етапи, карактеристики и причини 
на моралното одлучување 


ФАЗИ ШТО Е ИСПРАВНО ПРИЧИНИ ЗА ИЗБОР 


ПРЕКОНВЕНЦИОНАЛНА ФАЗА- НАСОЧЕНОСТ КОН СЕБЕ 


ИЗБЕГНУВАЊЕ НА ПРЕСТАП СО | ИЗБЕГНУВАЊЕ НА КАЗ- 
а ПОМОШ НА КАЗНА НИ ИЛИ ПОВРЕДИ 


ПРИФАЌАЊЕ ПРАВИЛА СОГЛАС- | НЕПОСРЕДНА ДОБИВКА 
НО СО СОПСТВЕНИТЕ ИНТЕРЕСИ 










КОНВЕНЦИОНАЛНА ФАЗА - НАСОЧЕНОСТ КОН ГРУПАТА 


ОДНЕСУВАЊЕ СОГЛАСНО СО - | ЖА СЕБИДЕ ДОБАР ВО 


8 ОЧЕКУВАЊАТА НА ДРУГИТЕ оа Ши: оС ЗФЕРИ 


ЗАДОВОЛСТВО СО ЗАДАЧИТЕИ | ПОДДРШКА НА СОЦИ- 
4. ОБВРСКИТЕ ЈАЛНИ ИНСТИТУЦИИ 


ПОСТКОНВЕНЦИОНАЛНА ФАЗА - НАСОЧЕНОСТ КОН СЕЛФОТ 


НУЖНОСТ НА ЗАКОНОТ 
ПРИОРИТЕТ НА ТРАНСЦЕНДЕН- НАД СОЦИЈАЛНИТЕ ПРО- 


5. 
ТНИТЕ ОБВРСКИ ТИВРЕЧНОСТИ 


ВЕРБА ВО ИДЕАЛИ И 
УНИВЕРЗАЛНИ ВРЕД- 
НОСТИ 





РАКОВОДЕЊЕ СПОРЕД СОПСТВЕ- 
НИТЕ ЕТИЧКИ ПРИНЦИПИ 

Втората фаза од моралниот развој на детето е во знакот на 
конвеционално конформирање со позитивните прописи. Во оваа 
развојна етапа се разликуваат две меѓуфази: морал на доброто 
дете и морал на повисокиот ред. 


(3) Морал на добро дете се состои од конформирање со 
барањата на социјалната средина. Со помош на безпоговорното 
прифаќање на волјата на родителите детето ги одбегнува крити- 
ките и антицатиите од страна на возрасните, кои најмногу ги сака 
и цени. 


(4) Морал на повисок ред подразбира условеност на 
моралното расудување од чувствата за обврска и вина. При мо- 
ралното вреднување детето се раководи според максимата дека 
треба да се стори она, што е во согласност со поредокот и со ба- 
рањата на значајните авторитети. 


Развојот на моралното расудување завршува со посткон- 
венционалната фаза. Постконвенционалниот морал се темели 
врз конзистентен и стабилен систем составен од освоени и лично 
оформени норми, принципи и вредности. Станува збор за авто- 
номно морално вреднување во кое се разликуваат следните ме- 
ѓуфази: 

(5) Морал на општествен договор. Почетоците на 
постконвенционалниот морал приоритетно се насочени кон хар- 
монизирање на постоечкиот систем морални норми и начела, и 
кон нивна доследна примена. Ваквите морални принцици се, во 
основа, арбитрарни и нив човекот ги доживува како нужност која 
е обврзувачка за сите. 


(6) Постконвенционалниот морал кулминира со изградба 
на стабилен систем логички, комплементарни и универзал- 
ни морални начела. Моралните чувства, мислење и активнос- 
ти се потпираат врз автентични вредносни ставови на етички из- 
градената личност. На овој највисок развоен степен човекот ги 
респектира сопствените морални принципи и конзистентно де- 
лува. Во моралното вреднување тој повеќе не зависи од нормите 
на општеството, ниту од очекувањата на авторитети, односно од 
јавното мислење или од ставовите на други поединци. 


Емпириските сознанија за моралниот развој извршија по- 
зитивно влијание врз останатите психолошки дисциплини, пред 
се, врз когнитивната, развојната и социјалната психологија. Се- 
пак, животот постојано укажува на ситуации кои иницираат пра- 

шања и дискусии за практичната валидност на психолошките 
концепции за моралот. Едно од традиционалните прашања гла- 
си: Зошто постојат разлики во моралното расудување помеѓу 
припадници на одделните генерации? Поаѓајќи од теоријата за 
социјализација на личноста, човекот од културата и општество 
прифаќа (интернализира) разни содржини, вредности и норми. 
Тоа значи дека со интернализација на еднакви содржини треба 
да се очекува изградба на подеднаква вредносна и морална струк- 
тура кај сите членови од дадената култура, општество или потес- 
на социјална група. Меѓутоа, наместо очекуваната усогласеност 
најчесто наидуваме на морална и вредносна дивергенција не са- 
мо помеѓу одделните генерации, туку и кај членовите од иста воз- 
расна или социјална груцџа. Меѓугенерациската колизија на мо- 
ралните вредности најчесто се толкува традиционално: постари- 
те членови од општеството ги вреднуваат постапките на помла- 
дите како неморални, додека, пак, помладите луѓе критички воз- 
враќаат дека постарите се конзервативни, морално недоследни и 
неприлагодливи кон новите услови на живеење. 


Елеанор Макоби (Е. Массору) кон ваквата дискрепанција 
го изнесува ставот за интензивните промени кои се случуваат во 
свеста, моралот и вредностите кај младата генерација. Моралната 
дискрепанцијата е условена од следните причини: 


ге Промени во индивидуалниот развој на младите заради 
недоволно социјално и културно поткрепување на 
постоечките вредности. 


ге Влијанија на нови моменти во социјализацијата, 
пред се, од страна на врсниците, образованието, медиуми- 
те и слично. Нивната вредносна и морална содржина се 
разликува од содржините кои во детството им ги втисну- 
вале родителите. 


ге Улога на сознајните фактори, пред се, на апстракт- 
ното мислење и сфаќањето на реалноста. Благодареј- 
ќи на поразвиените способности за увид во нештата, на 
побогатото искуство и на акумулираните знаења возрас- 
ните поинаку ги толкуваат настаните, вредностите и мора- 
лот, одошто децата и адолесцентите. (Спор. 198, 272) 

18.2.3 Современи психолошки наоди за моралниот 
развој 


Валидноста на Колберговата анализа за моралниот развој 
најчесто беше проверувана со лонгитудинални истражувања. Ос- 
вен ретките отстапувања, лонгитудиналните студии редовно ги 
потврдуваа неговите наоди, според кои, во развојот на моралот 
луѓето ги минуваат истите етапи и според истиот редослед кој бе- 
ше назначен од страна на Колберг (47, 72; 229, 161). Исто така се 
потврди, дека моралниот развој претставува постепен и долгот- 
раен психосоцијален процес. Во раната адолесценција доаѓа до 
напуштање на моралното судење од првата и втората развојна 
фаза (одбегнување казна и непосредна добивка), и се преминува 
кон третата, поразвиена фаза на морален развој (извршување на 
туѓите очекувања). Ваквиот морален капацитет доминира во сред- 
ната адолесценција, додека подоцна се повлекува пред поразвие- 
ниот морален квалитет од четвртата фаза (задоволство со задачи 
и обврски). Впрочем, моралното судење на адолесцентите и ли- 
цата во рана зрелост најчесто се потпира врз задоволството кое 
произлегува од задачите и обврските. Истражувачките наоди, 
при тоа, укажуваат дека само малкумина луѓе во моралниот раз- 
вој успеваат да ја достигнат петата морална етапа (трансценден- 
тни обврски). Во врска со тоа, Џибе (Ј. С. СТБВ5) постулирал дека 
постконвенционалната фаза на моралот е многу ретка и дека се- 
уште не постојат релевантни докази дека шестата фаза (морал 
како сопствен етички принцип) навистина го крунисува Колбер- 
говиот морален систем. (80, 199). 


Фример (Ј. А. Егиатег) и Волкер (1. Ј. Мајкег), пак, кон- 
статирале дека современата психологија на моралот, во која до- 
минира структурално-развојното сфаќање за рационален морал 
на Колберг, има мала експликативна вредност, посебно кога ста- 
нува збор за објаснување на конкретни морални ситуации од жи- 
вотот. Со други зборови, развојниот систем на Колберг не нуди 
сознанија дали моралното судење е интуитивно или се потпира 
врз други психички процеси. (73, 335) 

Бласи (А. В!а51) кон психолошката експликација на мора- 
лот пристапил холистички, истакнувајќи дека во моралното суде- 
ње и однесување е вклучена целата личност, односно највисоките 
его процеси. (28, 340) При тоа, клучната улога во моралниот раз- 
вој ја има его идентитетот, што, Колберг не го земал в предвид и, 
како што е познато, испуштил егото да го вклучи во сопствената 

теорија за морален развој. Без интегрирање на спрегата морално 
осознавање -морално вреднување - морална активност, Кол- 
берговата теорија запаѓа во своевиден етички релативизам. От- 
тука, Бласи зборува за морална личност која приоритетно се ра- 
ководи со безусловно исполнување на моралните принцици, ос- 
тавајќи ги, при тоа, настрана останатите актуелни или идни мо- 
тиви, интереси и цели. Во таа смисла, морална личност претста- 
вува човек со изграден, конзистентен и стабилен систем психич- 
ки механизми од кои произлегуваат премисите на неговото ав- 
тентично морално судење, чувствување и однесување. 


Една од посериозните забелешки упатени кон Колберго- 
виот морално - развоен систем се однесува на емпириската ва- 
лидност на теоријата. Во врска со тоа, Моронеј (5. К. Могопеу) ука- 
жува на неколку важни проблеми. Најнапред Колберг го студи- 
рал моралниот развој исклучиво врз машки субјекти, што резул- 
тирало со парцијални заклучоци кои се практично неупотребли- 
ви при психолошката експликација на моралот кај жените. На- 
таму, во своето толкување на моралниот развој Колберг не успеал 
да се дистанцира од западниот либерализам, пазарниот индиви- 
дуализам, како и од општата патријархална култура, вградувајќи 
ги нивните вредности во сопствената теорија. Сето тоа го пробле- 
матизира Колберговото тврдење дека шесте морални фази имаат 
универзално значење и општа психолошка употребливост. От- 
тука, Моронеј ја потенцира нужноста од нови емпириски истра- 
жувања, пред се, во вонзападните култури и проверка на посту- 
лираната интеркултурната валидност на Колберговата развојна 
теорија (155, 368). 


18.2.4 Женски версус машки морал 


Во психологијата честопати била искажувана скепса во 
врска со еднаквата морална зрелост помеѓу половите. Најпознато 
е ортодоксното учење на Фројд дека развојот на моралот, во сво- 
јата суштина, ги копира специфичните психосексуални искуства 
на личноста, пред се, искуствата од прегениталната развојна ета- 
па. Аналогно, тој извел спорен заклучок, дека различните проце- 
си на идентификација со родител од ист пол, се одразуваат врз 
различниот развој на совеста и моралот кај мажите и жените. Со 
други зборови, анатомските разлики и соодветниот психосексуа- 
лен развој доведуваат до формирање на супериорна совест кај ма- 
жите и до помалку развиената совест, односно морал кај жените. 

Денес ваквите тврдења малку кој ги смета за сериозни и 
тие, благодарејќи на подоцнежните емпириски наоди, се дел од 
психолошката историја. 


Една од емпириските проверки на Фројдовата теза за ин- 
фериорната совест кај жените беше реализирана од страна на ве- 
ќе спомнатата д-р Тангни (Ј. Тапепеу), чии што резултати беа 
прикажани во теоријата на Карен Хорнај (види оддел 8.2 Соци- 
јално-културна концепција). 

Инаку, во последните години психологијата на моралот го 
помести вниманието од дилемата, дали жените имаат морал кон 
специфицирање на разликите во моралната свест помеѓу мажите 
и жените. На една емпириска специфичност порано укажа Тан- 
гни истакнувајќи ја емоционалната основа на моралното вредну- 
вање кај жените. Во друго истражување Гилиган (С. СИПрап) пот- 
врди дека Колберговата теорија не соодветствува со суштината на 
женскиот морал. Нејзините наоди укажуваат дека моралното су- 
дење на жените се раководи со вредностите етичност, грижа и 
одговорност кон другиот, што одговара на идеалот за вроден ал- 
труизам кај жените. (81, 112) Наспроти тоа, машкиот морал при- 
марно се раководи со вредностите вистина и праведност во сог- 
ласност со маскулиниот идеал. Оттука, Гилиган го нарекла маш- 
киот морал како морал на праведноста, додека женскиот морал 
како морал на грижата. Во прилог на изнесеново Берк (1. Е. 
Вегк) заклучил дека Колберг при изградба на својата теорија поа- 
ѓал од машкиот принцип и од истиот ги извел основните морал- 
ни премиси. (23, 201) 


Одделни истражувања делумно ги ублажиле строгите ем- 
пириски заклучоци на Гилиган во смисла дека жените и мажите 
практично не се разликуваат во моралното вреднување и однесу- 
вање. Во врска со ова, Берк (2001) ги посочува студиите на Џејдак 
и Кан (В. А. Јадаск, Р. Н. Канп), од кои јасно произлегува дека ма- 
жите и жените слично реагираат во морални ситуации, односно 
грижливо, одговорно и праведно. Ваквите наоди одат во прилог 
на основните премиси на Колберг кој истите мотиви ги вброил 
меѓу највисоките морални критериуми и истите ги имплементи- 
рал во својата развојна теорија. 


Дел Ш 





АКСИОЛОШКИ ПАРАДИГМИ ВО СОВРЕМЕНАТА 
ПСИХОЛОГИЈА 





Во уводот на оваа студија беше констатирано дека совреме- 
ната психолошка теорија сеуште не располага со дефинитивни 
сознанија за вредносните детерминанти на човековото дејству- 
вање. Ваквата констатација произлезе од критичката анализа на 
разните филозофски, теолошки и социолошки системи посветени 
на етичките и вредносните аспекти на човековата природа. Во вто- 
риот дел од студијата беа прикажани главните аксиолошки кон- 
цепции во психологијата кои се потпираат врз различни теориски 
и емпириски извори. Воедно се покажа дека почетниот тренд на 
содржински и категоријални несогласувања и спорови околу суш- 
тината и улогата на врвните личносни динамизми постепено ја гу- 
беа „идеолошката“ жестина, исклучивост и нетолеранција кон 
спротивставените етички позиции, која беше заменета со постепе- 
но приближување на одделните психолошки школи и системи. 


Општата позитивна клима во психологијата воедно беше 
поддржана од глобалниот тренд во науката за интердисцицлинар- 
но поврзување и решавање на одделните прашања и проблеми. Во 
психологијата тоа се покажа со обединување на основните преми- 
си на бихевиоризмот, социјалната психологија и когнитивната 
психологија во нова теориско -- емпириско - практична дисцицли- 
на позната, позната како социјално - когнитивна перспектива. 
Втор пример се центрипеталните тенденции кои во поново време 
постојат помеѓу феноменолошки насочените психолошки дисциц- 
лини: хуманистичката, позитивната, егзистенцијалната и тран- 
сперсоналната психологија. Значаен поттик за натамошниот раз- 
вој на психолошката аксиологија пристигна од зголемениот нау- 
чен и ошштествен интерес кон откривање на етичките и вреднос- 
ните услови на индивидуалната и групната (општествената) акци- 
ја. Станува збор за личносни димензии кои во себе го содржат ла- 
тентниот одговор на бројни прашања на современото живеење, со- 
држини кои се клучни за иднината на хуманиот развој. Нема сом- 
нение, дека се работи за комплексен гносеолошки проблем и при- 
оритетен услов за развој на современата апликативна психологија, 
социологија, политикологија, но и за културната антропологија. 

Впрочем, тоа го потврдува зголемениот интерес од страна на 
стручните лица со различна провиниенција кон вредностите, 
етичноста и останатите врвни динамизми на човековото постоење. 


Патот кон интегрирана психолошка теорија за вредности- 
те несомнено води преку критична синтеза на сознанијата за ин- 
тенционалната активност на човекот. Научноста на психолошка- 
та аксиологија е условена од способноста на дисциплината да да- 
де одговор на тријадата класични прашања во науката: што, ка- 
ко и зошто? Прашањето што го открива предметот на научниот 
интерес, што во психолошката теорија за вредности подразбира 
дескрипција на појавните белези на вредностите и вредносниот 
процес. Ова ниво на научност се потпира врз наблудување, кла- 
сификација и дефинирање на поимите. Прашањето како се одне- 
сува на процеси и односи помеѓу појавите. Станува збор за понап- 
редна фаза од развојот на психологијата како наука која сеуште се 
потпира врз дескриптивен пристап кон конститутивните елементи 
на вредностите, но и кон односите помеѓу одделни вредности во 
поширокиот вредносен систем. На тој начин станува поразбирли- 
во како појавите влијаат една врз друга, но тоа воедно помага при 
дефинирање научни закони кои редовно ги експлицираат емпи- 
риските сознанија за односот помеѓу испитуваните промени, во 
случај на вредностите, за врската на вредносните цели и вреднос- 
ните постапки. Последното прашање зошто е поврзано со најви- 
соката цел на секоја научна дисциплина да разбере, објасни, пред- 
видува и управува. Ваквата цел во психологијата сеуште претставу- 
ва далечна визија, посебно кога станува збор за сознанијата за 
вредностите и можностите за нивна практична примена во плани- 
рање на етичкиот развој на човекот, односно во психотерапијата 
на вредносната или карактерната патологија. 


Целта на овој завршен дел од студијата е да се укаже на ос- 
новните проблеми и цели на психолошката аксиологија во свет- 
лина на спомнатата гносеолошка тријада што, како и зошто. Уво- 
дот ќе биде посветен на конотативните аспекти на категориите 
вредност и вреднување, потоа ќе стане збор за одделни теми, 
пред се, за психолошкиот приод кон класифицирањето и дефи- 
нирањето на вредности, но и за нивниот развој, односно стабили- 
зација. На крајот ќе бидат презентирани психолошки сознанија 
за функцијата и менувањето на вредностите, со посебен осврт врз 
постапките кои се користат во современата психотерапија на нај- 
високите динамизми на личноста. 


Поглавие 19 





ТЕРМИНОЛОШКА РАЗНОВИДНОСТ НА ПОИМОТ ВРЕДНОСТ 





Кон поимот вредност инклинираат многу поими со слич- 
но значење што честоџати предизвикува терминолошка и сод- 
ржинска конфузија во врска со значењето на овој, за психолош- 
ката аксиологија, клучен поим. Една од причините на ваквата со- 
стојба се должи на фактот дека во психологијата сеуште не по- 
стои консенсус околу природата на разните психички појави, 
вклучувајќи ги тука и вредностите. Терминолошките и содржин- 
ските разидувања се однесуваат на потеклото, природата и улогата 
на човековите вредности. Импресивниот број поими кои инклини- 
раат кон поимот вредност само ја потврдува ваквата состојба. 
Така, суштината на вредностите не подразбира само преферира- 
но добро, туку и дузина други значења. Разновидноста во психо- 
лошката интерпретација на вредностите исто така се должи на 
постоечката хетерогеност помеѓу современите психолошки тео- 
рии и школи. Поаѓајќи од сопствените научни приоритети психо- 
лозите обично ги истакнуваат оние вредносни аспекти кои се сов- 
паѓаат со основните премиси во нивните теории. 


Меѓутоа, главна причина за терминолошката неусогласе- 
ност во врска со поимот вредност се должи на основниот белег на 
вредностите, нивната општост. Во споредба со останатите дина- 
мички поими вредностите претставуваат најопшта психолошка 
диспозиција која е вклучена во севкупното доживување и однесу- 
вање на единката и како таква подразбира многубројни влезни, 
посредувачки и излезни промени. Воедно, секој психолог во соп- 
ствениот аксиолошки пристап ги вградува искуството, целите и 
емпириските очекувања, и сето заедно претставува основа при 
неговото означување на истражуваната појава, во овој случај, 
вредностите. 


Пантиќ (0. Рапне) во својата докторска дисертација навел 
подолг список синоними кои во психологијата најчесто ја артику- 
лираат комплексната природа на поимот вредност. Подолу се 
прикажани некои од синонимите, нивниот изворен назив и авто- 
рот: 

Догма (англ. овта, М. КокеасН), доктрина (англ. Дбоситие, 
М. ОаКезнок), дух (англ. 5рии, К. 5. Гупа), етос (англ. еЊтоз, О. Ге- 
м45), вредносни ориентации (англ. уајшше опепкаНоц5, Е. В. Киск- 
Попп), карактер (англ. спагастег, Е. Егошт), идеали (англ. тдеај5, 
К. Спапфдег), идентитет (англ. 1депнку, Е. Н. ЕцКооп), идеологија 
(англ. тдеојову, Т. Адогпо), идејни системи (англ. 5узѓет5 оѓ еа, 
ПО. Ј.Гечивоп), кодови (англ. соде5, М. Геќоз), ментални продукти 
(англ. тепа! ргодиско, К. К. Мекоп), мислење (англ. оршјоп, М. 
В. 5пН), мисла (англ. ти, М. ВокеаеН), гледиште (англ. мем, 
К. Омеп), личност (англ. регзопајњу, А. Кагдшег), перспективи 
(англ. регересНуе5, Н. ОП. ТаззиеП), политичко убедување (англ. 
роЦнса! БеЦеѓ, В. Е. Гапе), став (англ. аНкиде, С. М. АПрот, М. Ј. 
МеСите), претстава (англ. шпаге, ВегеВоогп), систем на верувања 
(англ. БеЦеѓ зучѓет, Р. Е. Сопуегче), традиција (англ. надбшноп, С. 
А. На), утопија (апел. шорта, К. Маппрешп), знаење (англ. Кпомг- 
Једее, К. МаппНеша), животни насоки (англ. раШ5 оѓ Цуе, мауз оѓ 
Ше, С. МУ. Могт5) и т.н. (Спор. 163, 272-273) 


Наведените поими се дел од бројниот список термини кои 
содржински и концепциски се поврзани со вредностите. Сепак, 
според Пантиќ, ниту еден од наведените изрази не може да прет- 
ставува синоним на вредностите зашто се сите се однесуваат на 
потесни вредносни сегменти, односно поконкретни вредносни 
содржини. Наспроти нив, вредностите претставуваат највисоки, 
најпожелни и најопшти динамизми кои се содржани во мисле- 
њето, емоциите и однесувањето на човекот. 


Квалитетите доминантност и општост ги поместуваат 
вредностите кон самиот врв во хиерархискиот систем на психич- 
ките појави. Имајќи го тоа в предвид, станува поразбирливо зош- 
то вредностите честопати се поистоветувани со најопштите пси- 
холошки категории, на пример, со вредносниот систем или со жи- 
вотната филозофија. Пример на најопшта експликација на вред- 
ностите претставува аксиолошки пристап на Пантиќ, кој во ана- 
лизата на идеолошките ориентации помеѓу одделните општес- 
твени слоеви ги означил вредностите алтернативно, со поимите 
идеологија, односно политички вредносен систем. Структруално 
гледано, животната филозофија го зазема врвот од системот и, во 
споредба со идеологијата, претставува поопшта категорија која, 
пак, е поопшта во споредба со категоријата вредносна ориента- 
ција. Хиерархиски пониски од вредносната ориентација се тер- 
миналните (целни) вредности кои, заедно со подредените инстру- 
ментални вредности, емпириски ги востановил Рокич (М. Вок- 

еасП). Подолу од инструменталните вредности се сместени оши- 
тите ставови кои, како синоними на вредностите, се јавуваат во 
аксиолошките одредби на Олпорт (О. АПрогд), Мек Гваер (М. Ј). 
МеСите), Креч (О. Кгесн), Крачфилд (В. Стикерие!4) или Балаки 
(Е. ВаЏаснеу). Хиерархиски поеднакво се позиционирани пред- 
ставовските диспозиции, пред се, преференциите, мненијата и 
убедувањата, додека најниската позиција во вредносната хиерар- 
хија им е доделена на специфичните преференции и мислења. 


Цоглавие 20 





ПОИМИ СРОДНИ НА ПОИМИТЕ ВРЕДНОСТ И ВРЕДНУВАЊЕ 





20.14 Етика 


Етиката (филозофија на моралот), онтологијата (филозо- 
фија на битието), епистемологијата (теорија на сознанието), ло- 
гиката (наука за законите на исправното мислење) и естетиката 
(наука за убавото и уметноста) се конститутивни филозофски дис- 
циплини. Главен предмет на етиката се моралот и начелата на 
рационалното однесување условено од моралните категории доб- 
ро, исправно, обврзувачко, одговорно, казна и т. н. Етиката го вре- 
днува човекот согласно со моралните категории добро и зло. Цел 
на етиката е откривање на општите морални принципи и норми 
на човековата свест. 


Наспроти етиката, моралот е насочен кон конкретни пра- 
вила и барања поврзани со човековата дејност. „Морално може 
да подразбира актуелно доживеан морален чин или учење за мо- 
ралот. Моралот најнапред претставува човечки прафеномен. Чо- 
векот во својата совест, односно во чувството на вина, ги доживу- 
ва разликите помеѓу доброто и лошото; културите кај различни 
народи содржат наредби, норми на однесување и вредносни ме- 
рила, според кои едно однесување се прифаќа како примерно 
или обрзувачко, додека другото се осудува и забранува. Во сог- 
ласност со тоа, луѓето и нивните ставови се вреднувани како до- 
бри или лоши,“ пишува Волтер Бругер СМГаКќег Вгиввег) во Фило- 
зофскиот речник. (36, 130) 

За потеклото на поимот етика сеуште не постои консензус. 
Постојат индиции дека во филозофијата го вовел Спеусип (Фрец- 
5грр), внукот на Платон, но исто така дека тоа го строил Ксенок- 
рат СКепоктав), ученикот на Платон. Она што се знае е дека во тоа 
време етика означувала филозофија на моралот, поточно интерес 
на филозофите за внатрешните и надворешните услови на мора- 
лот. Арношт Блаха (Атпо5Е ВЈаБа) оди понатаму и во делото Фило- 
зофија на моралот (чеш. ЕЏозобе тгаупо5Н) ја означува етиката 
како „доброволно, радосно самоостварување на човекот во сог- 
ласност со објективно важечкиот духовен поредок, односно како 

стремеж на човекот да создава објективни духовни вредности.“ 
(26, 18) Во тој контекст потребно е да се разликува филозофијата 
на моралот од сродните концепции, кои во својот предмет ги има- 
ат вградено специфичните аспекти на моралот, пред се, од социо- 
логијата на моралот, која го опишува и анализира објективното 
вреднување на луѓето, или од психологијата на моралот, која се 
насочува кон анализа на „ развојот на морално вреднување, како 
феномен на душевните диспозиции, тенденции, функции, однос- 
но нивните взаемни односи.“ (36, 131) 


Етиката претставува општа теориска дисциплина која при- 
чините на моралот не ги бара во објективната стварност, туку во 
метафизичките прашања во врска со битието. Слично одредува- 
ње на суштината на етиката понудил св. Аугустин, според кого, 
„Етиката... бара одговор за врвното добро кон кое е насочено на- 
шето севкупно однесување и кое сакаме да го достигнеме заради 
него самото и заради ништо друго, така што потоа не бараме 
ништо, што би не исполнило со поголемо блаженство.“ (21, 394) 


За разлика од теологијата која верата во бога ја смета за 
единствен извор на моралот, етиката се обидува, со критичка 
рефлексија на моралното искуство, да остане независна во логич- 
ка и методолошка смисла. Етичката анализа на моралниот акт и 
на соодветните чувства се раководи со важечките принцици на 
научното истражување. Предмет на етиката се и моралните нор- 
ми, нивната објективна вредност и логичка заснованост во свет- 
лина на биолошките и социјалните аспекти на битието. (165) 


Етиката и практичната филозофија се поклопуваат, до- 
колку филозофските концепции во врска со човековото однесува- 
ње се применливи врз проблемите од секојдневниот живот. Де- 
онтолошката етика е посветена на прашањата за условите на чо- 
вековото дејствување согласно со крајните одредби за тоа, што се 
подразбира како морално добро, а што како морално зло. 


Етички гледано, секоја морална дискусија е нормативна. 
Нормативниот закон е прескриптивен, зашто укажува на тоа, да- 
ли нешто треба да се стори или не. Моралната дебата не произле- 
гува од она, што е, туку од она, што треба да биде. Ваквата прин- 
ципиелна разлика не можеле да ја согледаат натуралистите кога 
со дедукција го произвеле принципот треба од принципот е. 
Согласно со натуралистичката логика, се што се случува, или се 
случило, е природно, зашто бил исполнет принципот е, додека 
сето друго не смее да се случи (принцип не е), зашто спаѓа во ре- 
дот на неприродните и потенцијално лошите појави. Дихотомија- 

та треба - е се обидел, покрај другите, да ја реши Тома Аквин- 
ски, но не успеал, зашто не разликувал природни закони (на кои 
мораме да се подредиме) од прескриптивните норми (кои често- 
пати ги прекршуваме или одбегнуваме). 


Секоја морална дискусија неизбежно се соочува со концец- 
тот универзален морал кој во етиката бил промовиран од Кант. 
Поаѓајќи од категоричкиот императив Кант заклучил дека вис- 
тинскиот морален принцип мора да е општо полезен. Со ваквиот 
принцип стануваат проверливи моралните концепции на декла- 
рираните хуманисти: доколку некој се спротивставува на повре- 
дите на човековите права од страна на режимот, чиј што е про- 
тивник, а воедно се оглушува, кога истите права ги нарушува не- 
кој, чиј што е политички истомисленик, тогаш станува збор лице- 
мерен протест на псеудоморална личност. Моралната и вреднос- 
ната неконзистентност кај некои морално возвишени борци за 
човекови права е чест предмет во анализите на социјалната пси- 
хологија, политикологијата и социологијата. 


Многубројните системи во филозофијата на моралот им се 
посветени на моралното добро и моралната обврска. Системите, 
кои израснале врз еудајмонизам постулираат дека цел на морал- 
но однесување е постигнување на сопствено блаженство. Со други 
зборови, моралното вреднување е ставено во функција на пости- 
гнување блаженство, кое, инаку, е сметано за природна состојба и 
основна смисла на животот. Доколку блаженството се изедначи 
со задоволство, соодветната морална доктрина постулира етички 
хедонизам. Варијанта на етичкиот хедонизам развил Епикур кој 
меѓу душевните задоволства ги вклучил убавината, мудроста и 
чесноста. Аристотел, пак, развил сопствена концепција на рацио- 
нален еудајмонизам во која среќата ја означил како основна цел 
човекот. Соодветно на тоа, највисоко добро е сето она, што на жи- 
вотот му додава смисла и цел. „Блаженството претставува однесу- 
вање поврзано со добрина, доблест, совршено задоволување на 
потребите, благосостојба, радосен живот, постојано траење, добра 
состојба на умот и телото и способност за нивно сочувување и про- 
ширување,“ пишува Аристотел во неговата Реторика. (20, 45) Ка- 
ко дополнителни атрибути на блаженството се издвојуваат изо- 
билниот род, пријателството, богатството, потомството, среќната 
старост, здравјето, убавината, силата, доброто име, честа, среќата 
и низа други вредности. 


Според теолошкиот еудајмонизам на Тома Аквински, бла- 
женство подразбира единство со бога, додека за есхатолошкиот 

еудајмонизам блаженството и моралното се поистоветуваат со 
очекуваниот конечен спас во посмртниот рај. Етичкиот утилита- 
ризам на Мил (Ј. 5. МШ), пак, како основа на моралот ги истакну- 
ва субјективното уживање и интересот, додека неговата варијанта 
олицетворена во социјалниот еудајмонизам на Бентам (Ј. Веп- 
Шат) моралот го поистоветува со начелото максимална среќа за 
најголемиот број луѓе. 

Постојат индиции дека во развојот на етичката мисла, по- 
крај другото, користени се и психолошки механизми. Пример за 
тоа е етичкиот психологизам во кој се постулира дека моралните 
чувства произлегуваат од стравот кон авторитети. Сартр дури ја 
негирал тезата дека моралната обврска е вградена во самото јад- 
ро на човекот, истакнувајќи дека моралот подразбира суштинска 
слобода на човекот и интенционално справување со слободата. 
(227) Во ставот на Сартр е евидентно влијанието на Кантовото 
етичко толкување на одговорноста во смисла дека разумот упра- 
вува со постапките на човекот, меѓутоа од позиција на нужност 
која произлегува од објективниот закон (категорички импера- 
тив), а не заради самото добро. 


На етичките системи им се спротивставува аморализмот 
кој, во најопшта смисла, го негира специфичното битие, односно 
постоењето вродени етички содржини во личноста. Аморализмот 
постулира дека свеста за обврските е условена од надворешната 
принуда, пред се, од стравот кон казна. Своевидна варијанта на 
аморализмот претставува моралниот позитивизам кој, во прв 
ред, потенцира безусловна послушност кон авторитети, но и нуж- 
ност науката да се ослободи од метафизичките содржини. Во тој 
контекст Конт (А. Сошѓе) сметал дека надворешните принципи се 
главните смерници на кои човекот мора примарно да им се пот- 
чини и согласно со нив да се раководи. 


20.2 Морал (етос) 


Моралот во филозофијата најчесто се дефинира како „чо- 
веков став кој произлегува од слободното одлучување кон морал- 
ниот закон.“ (36, 249) Психолошкото сфаќање на ставот под- 
разбира дека во моралниот процес учествува личноста како тота- 
литет составен од сознајни, емоционални и конативни функции. 
Станува збор за конститутивни елементи на ставот чие несовпа- 
ѓање, во смисла на правец или содржина, најчесто е причина на 
недоследност во моралното однесување. Што се однесува до вли- 
јанието на надворешните фактори врз моралното однесување, 

нивната улога е релативизирана или сведена на најмала можна 
мерка. Во таа смисла, доминира премисата дека човекот слобод- 
но одлучува, што имплицира влијание на интрапсихички меха- 
низми и процеси на моралот, пред се, волјата и соодветните по- 
зитивни чувства на радост или гордост заради исполнување на 
иманентни внатрешни и општествените потреби. 


Моралниот закон претставува норма или принцип во вр- 
ска со категоријата морално добро. Морално добриот чин е изед- 
начен со слободното делување на моралниот субјект кое се совпа- 
ѓа со моралните вредности. На спротивни позиции се наоѓа ло- 
шиот чин кој ги негира индивидуалните принципи, односно оп- 
штествените норми за моралното. Покрај тоа, постојат и морално 
индиферентни активности чија суштина, мотив и цел постојат 
надвор од дихотомните категории добро и зло. 


Моралната активност е регулирана со морален закон. Мо- 
ралните норми го поттикнуваат моралното добро со обврската 
треба, а воедно го спречуваат лошото со обврската не треба. 
Прашањето за потеклото и смислата на моралниот закон прет- 
ставува стален извор на интелектуални и теолошки спорови и 
дискусии и тие, обично, се групираат во две спротивни етички 
позиции: морален емпиризам и морален трансцендентализам. 


Моралниот емпиризам ја бара суштината на моралниот 
закон во самиот човек. Согласно со тоа, нормативната функција 
на моралниот закон претставува одраз на природната потреба на 
човекот кон моралните содржини. Инхерентниот морал понеко- 
гаш им се спротивставува на барањата на законодавниот автори- 
тет (водач, држава, црква, групен/социјален консензус, и т. н.). 
Етичкиот емпиризам постулира дека моралот претставува „вид 
на однесување со најопшта прифатеност во општеството, и оттука 
може да се изрази како принципиелен код.“ (232, 269) Принци- 
пиелниот код дејствува како специфична морална детерминанта 
при што одделните видови социјален или културен морал не го 
негираат неговото постоење, туку спротивно, ја истакнуваат флек- 
сибилноста на ваквата етичка диспозиција да се прилагодува кон 
специфичните животни услови. Оттука и очекувањата дека ис- 
тражувањата на централниот нервен систем и на мнестичките 
процеси кај човекот ќе дадат одговор на прашањето, дали постои 
биолошка даденост на моралот или не. 


Наспроти тоа, етичкиот трансцендентализам смета дека 
моралните принципи се однапред дадени, неменливи и, во однос 
на волјата и човечкото искуство, претставуваат независни закони 

на однесување. Најистакнат претставник на етичкиот трансцен- 
дентализам е Тома Аквински кој во Теолошките списи истакнал: 
„Сета вселена се раководи според божјиот разум. Оттука, поимот 
раководење со нештата носи печат на закон зашто, како таков по- 
стои во бога, кој е апсолутен владетел... Ваквиот закон треба да се 
означи за вечен.“ (10, 730) Трансцендентализмот го наоѓа изво- 
рот на природниот и моралниот закон во врвните авторитети: во 
природата, вселената, бог. Моралната обврска е условена со ин- 
дивидуалната способност за осознавање на доброто во смисла на 
увид во сопствената должност, моралните вредности и кон се, 
кон што човекот мора да се обврзе и да ја исполни нивната суш- 
тина. Законите на моралот се метафизички, т.е. априорни и не- 
менливи, но исто така се потпираат врз санкции. Секое отстапу- 
вање од морален закон доведува до нарушување на општиот ред 
во природата и, оттука, за моралниот престапник следи казна. 
Стравот од казна заедно со чувството на вина претставуваат ефи- 
касна превенција против моралното престапништво. Повеќето 
религии, посебно од библиската традиција (јудаизам, христијан- 
ство и ислам), ја имаат изведено вината од примордијалниот грев 
на човекот. Оттука, црквата како институционален авторитет ја 
има вградено вината во сопствениот механизам за морална кон- 
трола на верниците. 


20.3 Морални категории 


Моралното вреднување ги артикулира категориите добро 
и зло. Парадоксално е дека во филозофијата на моралот не по- 
стои еднозначно сфаќање за доброто. Така, телеолозите постули- 
раат дека доброто е посуштинско, одошто вистината. Ваквиот став 
го аргументираат со тезата дека секој чин може да се правда со 
своите последици. Подоцна, ваквата позиција ја прифатиле и до 
крајност ја развиле утилитаристите, според кои нештата се доб- 
ри, доколку се полезни. Утилитаризмот се позиционирал и во пси- 
хологијата, на пример, во Адлеровата етика, односно бихевиориз- 
мот во чии рамки Торднајк го поставил емпирискиот закон на 
учинок (англ. Гамг оѓ ЕНесо). 


Спротивна позиција застапувале деонтолозите (Кант), спо- 
ред кои нештата се добри или лоши независно од нивните по- 
следици. Хедонистите пак сметале дека доброто произлегува од 
задоволството или од отсуство на болката, додека стоиците доб- 
рото го подвеле под рационалното во согласност со тезата дека 
човекот мора да се раководи со разумот, а не според потребите. 

Тома Аквински го откривал доброто во суштината на са- 
мото битие. „Секое битие, доколку е битие, е добро,“ напишал Ак- 
вински во Теолошките списи. (9, 40) Од друга страна, егзис- 
тенцијализмот во сопствената определбата на доброто, се раково- 
дел од основната премиса дека егзистенцијата и претходи на 
есенцијата. Човекот е апсолутно слободен и одговорен за себе и 
за сопствените вредности. Оттука човекот е егзистенцијално об- 
врзан да живее и да се развива во согласност со сопствените по- 
тенцијали. 


Филозофското, теолошкото и ошштественото релативизи- 
рање на моралното добро и зло не го намалило значењето на 
овие етички категории зашто станува збор за суштински квалите- 
ти на човековото битие. Тоа го согледал и Ниче кога преку Зара- 
тустра порачал дека на земјата не постои сила која би била „пого- 
лема од доброто и злото.“ (159, 51) Кант во доброто и злото откри- 
ва морални смерници за човекот кој е обдарен со разум. Доброто 
потекнува од пожелното, злото од непожелното, додека обете 
етички категории му се потчинети на разумот. „Она, што го сме- 
таме за добро, мора, според судот на секој разумен човек, да биде 
пожелно, а лошото непожелно,“ напишал Кант во Критиката 
на практичниот ум (чеш. Кика ргакнекено гогити). (111, 105) 


Во психологијата доброто и злото не се поврзани со конкр- 
етни содржини (на пр. со морал, религија, уметност и т. н.), туку со 
уделот на овие категории при вреднување на сопственото однесу- 
вање или при планирањето идни дејствија. Од аксиолошки агол, 
тоа имплицира разликување позитивни и негативни вредности, 
како и диференцирање на вредностите според интензитетот. Нај- 
општ израз на човековите позитивни вредности е содржан во ос- 
тварување на неговата хумана природа, додека ограничување на 
оваа суштинска потреба се толкува како причина на разните ма- 
нифестации на нечовечност. Во првиот случај се работи за ошшт 
развој на човекот и неговите внатрешни потенцијали што психо- 
лозите најчесто го идентификуваат со позитивен развој на карак- 
терот (Адлер, Рајх, Фром), со самоактуелизацијата (Голдштајн, 
Маслов), психичкото здравје (Олпорт), барањето смисла (Франкл) 
и т.н. Психолошката интерпретација на нечовечноста се потпира 
врз аномалии во личносниот развој, т. е. врз бројните карактеро- 
патии, проблеми во самоактуелизацијата, психичките заболува- 
ња, отуѓувањето, загуба на животната смисла и слично. 


20.3.1 Добро Метафизичкото сфаќање на моралното 
вреднување поаѓа од премисата дека доброто и злото претставу- 

ваат вечни и неменливи категории. При тоа, овие морални пола- 
ритети во процесот на морално судење взаемно се исклучуваат. 
Наспроти тоа, дијалектичкото вреднување ги сфаќа доброто и 
злото како комлементарни вредносни категории во чија генеза се 
вклучени разни личносни, ситуациони, групни, социјални и кул- 
турни фактори. 

Аристотел во делото Никомахова Етика разликува некол- 
ку категории добро: „Доколку добрата се разделени во три кате- 
гории, при што едното се нарекува надворешно добро, а другите 
се душевни и телесни добра, тогаш душевните добра ги нарекува- 
ме највисоки и најдобри.“ (19, 37) 


Метафизичките доктрини за доброто редовно постојат во 
теолошките и субјективистичките етички системи. Теологијата ја 
бара суштината на доброто и злото во апсолутниот дух и божјата 
волја. Патристичкото сфаќање, пак, поаѓа од божјата волја како 
прапричина на сето постоечко, вклучувајќи го тука и доброто. 
Врз истите премиси св. Августин го развил теолошкиот волунта- 
ризам, според кого: „конечното добро го нуди она, што секој, кој 
ќе го допре, станува блажен.“ (21, 386) Наспроти тоа, рациона- 
листичката схоластика на Аквински во Теолошките списи посту- 
лира дека разумот има апсолутен примат над доброто. „Битието 
според разумот е попрво, одошто доброто.“ (9, 40) При тоа, Ак- 
вински разликувал чесно, полезно и радосно добро. Наспроти 
Аквински, Кант истапил со спротивна, деонтолошка етика, која 
постулира дека доброто мора да биде подредено на морален за- 
кон, кој, во форма на категорички императив, постои кај секој ра- 
зумен човек. Поимот деонтолошки потекнува од грчкиот збор 
Аеоп и изворно означува должност, односно пожелност. Во ети- 
ката на Кант деон имплицира дека суштината на моралното од- 
несување не се состои во остварување на конкретна цел, среќа 
или друга содржина, туку стремеж моралот да се оствари како та- 
ков. Оттука, доброто и злото се определени од моралниот закон, а 
не спротивно. Кант, натаму, инсистирал да се разликува доброто, 
кое произлегува од разумот, од останатите вредносни категории, 
посебно од оние добра, кои се поврзани со квалитетот пријатност. 
Оттука, се, што е добро, не мора секојпат да биде пријатно, и 
спротивно. Човекот, според Кант, е автономен, креативен и одго- 
ворен субјект, чии што чувства за доброто извираат од рационал- 
ните процеси и од свеста. 


Артур Шопенхауер ги откривал доброто и злото во рамки- 
те на сопственото учење за објективизација на волјата. Помеѓу 

добрата разликувал апсолутно и релативно добро. Апсолутното 
добро претставува неостварлива фикција, нешто како „врвно до- 
бро, зиттит Бопит или дефинитивно задоволување на волјата 
по што веќе не е можна друга желба, во смисла на последен мо- 
тив, чие остварување би ја вовело волјата во апсолутно изоби- 
лие.“ (210, 228) Наспроти тоа, релативното добро е поврзано со 
моралот и со соодветните чувства. Добрите намери, дела и поста- 
пки можат да бидат вистинити и лажни. Вистинитоста извира од 
волјата и позитивната мотивација, односно желбата кон добро, 
добрите дела и њубовта. „Добриот човек живее во свет на прија- 
телски феномени: доброто на другиот претставува и мое добро,“ 
напишал Шопенхауер во Светот како волја и претстава (герм. 
Гче Мејк а15 МЛИПе ипад УогчтеПипе). (210, 297) Воедно Шопенхауер 
разликувал постапки и начини на однесување на поединци и гру- 
пи во чија позадина се наоѓа желбата за позитивна морална оцен- 
ка. При тоа, укажал дека мотивациската позадина на таквите од- 
несувања не мора да соодветствува со основните хумани норми, 
туку честопати им се спротивставува. 


Фридрих Ниче доброто го откривал во самото јадро на чо- 
векот. Доброто не постои во рационалните процеси (Кант), туку 
во егоистичките потреби на надчовекот, кои се наоѓаат надвор 
од божјите и човековите норми. Ваквото добро, според Ниче, 
претставува здрава основа на хуманиот морал. Суштината на доб- 
рото се однесува на „се, што помага човекот да го зголеми чув- 
ството на моќ, волјата кон моќ, самата моќ.“ (158, 10) На тој на- 
чин Ниче се надоврзал на материјалистичката традиција, која 
поимот добро го спојува со човековите стремежи кон радост (хе- 
донизам) и среќа (еудајмонизам). 

Хетерогени сфаќања за доброто и злото постојат во број- 
ните дефиниции на овие етички категории. ЛМонгмановиот реч- 
ник на современиот англиски јазик во доброто препознава „она, 
што е исправно, полезно и во согласност со религиозните убеду- 
вања и моралните стандарди.“ (131, 489) Ваквото, во основа, тран- 
сцендентално толкување на доброто ги акцентира религиозните 
морални принципи како априорен извор на вредносниот утили- 
таризам. Другите дефиниции го поврзуваат доброто со човекова- 
та природа. Така, во Бругеровиот Филозофски речник доброто е 
изедначено со „сето, што може да го усоврши битието. Оттука, 
доброто е нешто, кон што треба да се тежнее.“ (36, 111) Слични 
позиции застапува хуманистичката етика на Фром, според која 
доброто претставува „афирмација на животот и развивање на чо- 

вековите потенцијали.“ (74, 25) Станува збор за инхерентен раз- 
вој на доброто, кое постои во човековата природа и кое, во смис- 
ла на Кантовиот категорички императив, се стреми кон сопстве- 
ното остварување. Аналогно, самореализацијата како процес има 
позитивна конотација и е сфатена како услов за среќа и суштин- 
ски критериум при одредување на инхерентното добро во чове- 
кот. Инаку, во хуманистичките одредби на доброто присутни се 
елементи од будистичката етика, филозофијата на животот, оп- 
тимистичкиот волунтаризам на Ниче и останатите позитивни 
етички системи. Така, на пример, Ничевото учење дека успешно- 
то совладување пречки го исполнува човекот со среќа и чувство 
на компетенција (моќ) денес е општо прифатено во хуманистич- 
ката или позитивната психологија, но и во Адлеровата индивиду- 
ална психологија, Јунговата аналитичка психологија, Рајховата 
оргонова теорија и слично. 


Морално добриот чин се раководи со морални интенции, 
во кои, Шопенхауер откривал елементи на добрата волја. До- 
бриот чин не е условен од случајното совпаѓање со моралниот 
принцип (закон), туку од нужноста таквиот акт да произлезе од 
моралната намера. Субјективниот морал е исполнет со морални 
вредности кои иницираат соодветни морални стремежи. Со дру- 
ги зборови, моралните стремежи „извираат од моралната, однос- 
но етичката вредност на дадениот предмет кон кого е насочен мо- 
ралниот чин и преку кого истиот се потврдува (објективна вред- 
ност на моралот).“ (36, 249) Моралното судење е засновано врз 
постоечките вредности на кои човекот ја подредува социјалната 
активност. 


20.3.2 Зло. Злото е спротивставена категорија на доб- 
рото. Како и во случајот со доброто, постојат различни сфаќања 
за природата на злото кои се условени од спротивставените етич- 
ки доктрини во религијата, филозофијата и другите системи, во 
кои се расправа за човековата природа и потеклото на моралот. 


Аксиолошката дискусија за злото ја потенцира потребата 
од појасно определување на неговото значење. Во Филозофскиот 
речник злото е дефинирано како: „производ на слободна одлука за 
дејствување против моралното добро и моралниот закон: ваквото 
зло се разликува од метафизичкото зло, но и од останатите нее- 
тички зла и штетни состојби, како што се, болеста, болката, 
смртта, непријатноста и слично. Доколку злото му се спротивста- 
вува на божјиот закон, тогаш станува збор за грев, додека соодвет- 
ната постапка се нарекува вина и повлекува одговорност.“ (59, 437) 

Злото во христијанството е персонифицирано со ликот на 
ѓавол. Тешката положба на човекот во христијанската религија 
уште повеќе ја влошил злочинот на Адам, врз чиј мит била созда- 
дена концепцијата за примордијален грев. Прагревот на Адам 
претставува зло кое било вградено во природата на човекот, до- 
дека таквиот грев може да се искупи со покорност и добри дела. 
Животот на верникот треба да се совпаѓа со божјиот морал, доде- 
ка неговото непочитување се санкционира со божја казна и вечен 
пекол. Оттука, стравот од можната казна станал главен регулатор 
на христијанскиот морал. „Смртта која настапува по добриот жи- 
вот не може да биде зла. Неа ја прави зла само тоа, што по смртта 
следи. Затоа луѓето, кои нужно се синови на смртта, не треба да 
се грижат за она, што ќе предизвика нивна смрт, туку за она, каде 
по смртта ќе стигнат,“ учел св. Августин. (21, 40) Слична морална 
превенција против непримерениот овоземски живот на верници- 
те постои и кај останатите библиски религии (ислам и јудаизам). 


Според Тома Аквински, злото произлегува од доброто. Не- 
говата позната максима дека „секое зло има некаква причина во 
доброто“ произлегува од учењето за божја совршеност како прап- 
ричина на секое добро. Оттука, извор на злото постои во „греш- 
ните дела на несовршениот човек.“ (9, 450) 


Будизмот го смета човекот како морално неутрално битие 
во кое се содржани латентните потенцијали кон доброто (санскр. 
Кизша) и злото (санскр. аКизша). Помеѓу личносните потенција- 
ли постои траен антагонизам. Аналогно, будистичкото сфаќање 
на моралот, односно, определбата за психичкото здравје или бо- 
леста, произлегува од актуелниот став помеѓу добрите и лошите 
тенденции во личноста. Така, моралното зло се јавува, откако не- 
здравите чинители во личноста ќе ги надвладеат здравите чини- 
тели, додека психичкото здравје (добро, морал, доблести...) секој- 
пат укажува на доминација на здравите чинители во личноста. 


Хетерогеноста на етичките толкувања за злото се однесува 
и на прашањата за потеклото, содржината и целите на неморал- 
ното однесување. Според материјализмот, злото е поврзано со 
пречките, кои оневозможуваат да се доживее радост и среќа. Слич- 
на хедонистичка етика во психологијата претставува Фројдовата 
концепција за агресивноста, според која причините на агресијата 
треба да се бараат во неисполнување на задоволствата. Оваа, во 
основа, авторитарна концепција за моралот го постулира либидо- 
то како инстинктивна суштина на човекот и, аналогно на негова- 
та несвесна природа, го сфаќа човекот како инхерентно зол. Сог- 

ласно со тоа, Фројд во моралот откривал механизми за заштита 
на општеството пред инхерентното зло на единката. 


На ова место потребно е да се истакне различното значење 
на етичките поими зло и лошо. Потребата за разликување на обе- 
те навидум идентични категории ја аргументирал Шопенхауер во 
неговата песимистичко волунтаристичка етика. Според него, зло- 
то претставува апстракција, односно апсолутна етичка категорија 
која се однесува на „сето, што не е во согласност со општото стре- 
мење на волјата.“ (211, 287) Злото е составен дел од природните 
текови и со доброто создава рамнотежа: болест -- здравје, смрт -- 
живот и т. н. Од друга страна, лошото е релативна категорија, ус- 
ловена од негативниот однос на човекот кон друг човек, луѓето и 
објектите. Постојат различни степени на лошо, при што најлошо 
е она, кое се испречува пред најопштата волја кон живот. Инаку, 
лошото од еднаков степен може да има разни манифестации со 
капацитети да го попречат моралното оценување. „Подеднаква 
мерка на лошото може кај еден народ да се изрази на најгруб на- 
чин, на пример, со убиство и канибализам, а кај друг народ преку 
дворски интриги, угнетување и ситни измами: сепак, суштината 
останува иста.“ (210, 294) Лошото никому не му носи добро, а нај- 
малку на неговиот сторител: „Егоистот се чувствува опкружен со 
туѓи, непријателски појави и сите надежи ги врзува за сопствено- 
то богатство.“ (210, 297) 


Во метафизичките експликации се јавуваат и такви ставо- 
ви дека во злото постојат латентни содржини, односно можности 
за позитивно менување на човекот и опшстеството. Тука спаѓа и 
Ниче, според кого злото не претставува несреќа, туку сила која 
може да го спаси човештвото од просечниот живот, бедата, морал- 
ното лицемерие и општата немоќ. Во таа смисла тој потенцирал 
дека „Човекот е зол... Впрочем злото во човекот е најдобрата си- 
ла... Човекот нека биде подобар и во доброто и во злото... Најго- 
лемото зло е неопходно за најголемото добро на надчовекот.“ 
(159, 265) 

Слична интелектуална позиција во психологијата разви- 
вал Јунг кој злото го сфатил како нужен дел на човековата при- 
рода, неопходен за потполн развој на личноста. Јунг ја негирал 
универзалноста на злото, отфрлајќи го и неговото постоење во 
природата. Природата е вредносно неутрална, ниту добра, ниту 
зла, таа е, едноставно, природна. Слично е и со човекот, како дел 
од природата. Што се однесува до човековото зло, него Јунг го 
извлекува од архетицот сенка. Тој во психолошките расправии се 

разидува со Фројд и оние негови истомисленици, кои не ја раз- 
брале суштината на овој архетип (сенка). Злото редовно се јавува 
при проблематичниот развој на личноста која одбива да ја при- 
фати сопствената анимална природа, односно сенката. Сенката, 
според Јунг, содржи архаични искуства кои можат да ја „заживе- 
ат и разубават егзистенцијата на човекот“, и како таква, таа нема 
потенцијал на „апсолутно зло.“ (107, 182) Согласно со тоа, Јунг го 
извлекол заклучокот, дека несвесното „не е само природно и зло, 
туку воедно е и извор на највисокото добро,“ кое човекот го над- 
минува духовно, морално, но и со способноста да го вреднува све- 
тот и самиот себе. (107, 186) Слично сфаќање развивал и Фром, 
тврдејќи дека злото редовно произлегува од блокирањето на тво- 
речките сили на човекот. (Спор. 74, 25) 


Според Кант, злото кај човекот е доказ за непочитување на 
категоричкиот императив. Тој во своето тврдење се потпрел врз 
тезата на Аквински дека секое битие е добро, зашто неговата 
суштина е разумна. „Ниедно битие според суштината не се наре- 
кува зло, се додека не загуби нешто од истата (суштина),“ и от- 
тука, „човекот се нарекува зол, доколку во неговото битие недос- 
тигаат доблести.“ (9, 41) Пренесувајќи ја ваквата схоластичка по- 
зиција врз сопственото учење за моралот Кант заклучува дека не- 
моралниот човек станува лош, доколку неговото однесување ста- 
не неразумно. Од аспект на деонтолошката етика, моралното зло 
произлегува од ирационалноста и неспособноста на човекот да ги 
применува априорните принципи на разумот. Како последица на 
тоа, во мислењето се јавуваат логички контрадикции, додека во 
сферата на општествениот живот, антисоцијални однесувања. Ра- 
ционалното однесување е обврзувачко за секого, што значи дека 
човекот мора да го следи сопствениот разум, одбегнувајќи ги, 
при тоа, ирационалните стремежи. чувства и желби. Тука е неоп- 
ходно да не се заборави разликата помеѓу моралното зло и непо- 
желноста: она, што е непожелно, не мора да биде зло. Способнос- 
та за одложување на желбите, според Кант, претставува критери- 
ум (доказ) на личносната, односно моралната зрелост. 


Психијатрот Пек (5. М. РесК), пак, ја акцентира комплемен- 
тарната поврзаност помеѓу свеста и моралното чувствување: „За- 
едно со свеста се раѓа свесноста за доброто и злото... Откако ста- 
навме свесни, моравме да се соочиме со изборот, или да живееме 
праведно или според лагата.“ (174, 15) Оној, кој го искусил соп- 
ственото егзистенцијално (конструктивно) страдање ја издигал 
својата личност на повисоко развојно ниво, за разлика од неврот- 

ското (неконструктивно) страдање и вина, кои ја обременуваат 
психата и го кочат нејзиниот развој. (Спор. 174, 15) Исто така Јунг 
ја потенцира позитивната улога на фрустрациите во личносниот 
и моралниот развој: „На човекот му требаат пречки, тие се дел од 
неговото здравје.“ (107, 226). Слично учел и Адлер, според кого, 
доколку детето не доживее проблеми и фрустрации, се развива 
во размазена, егоцентрична и неморална личност, што претста- 
вува најсериозна закана за општеството. 


20.4 Конвенции: обичаи, навики и манири 


Овие три категории се сметаат како прапочетоци, односно 
предетапи на моралното мислење, чувствување и однесување. 
Станува збор за општоприфатени конвенции кои се потпираат и, 
воедно, помагаат при остварување на утилитаристичките и хедо- 
нистичките цели на човекот. 


Навиката претставува елементарна, најосновна конвенци- 
ја. Во психологија навиката има статус на наједноставна форма 
на учење. Моралната теорија, пак, ја сфаќа навиката како однесу- 
вање кое, од почетната желба, се претворило во механичка по- 
јава. Наспроти различните толкувања, постои консензус дека на- 
виката претставува индивидуална појава. 


Доколку и се додаде социјален аспект и почне да се мани- 
фестира кај повеќе лица, тогаш навиката прераснува во обичај. 
Носители на обичаите се семејства, населби и пошироки терито- 
ријални целини. Обичаите имаат тенденција да се групираат во 
пошироки целини. Групата обичаи редовно прераснува во типи- 
чен социјално психолошки белег со кој, дадената група луѓе се 
разликува од останатите групи. 


Следната, посложена конвенција се нарекува манир. Во 
споредба со обичајот, манирот содржи две димензии: социјална и 
нормативна димензија. Манирот не мора да ја условува појавата 
на моралот. Честопати манирот и моралот се независни, но, по- 
некојпат и спротивставени. За динамичкиот однос помеѓу мани- 
рот и моралот Блаха (А. ВЈаКа) вели: „Доколку гостопримството 
како манир во некое племе подразбира домаќинот да му ја позај- 
ми својата жена на гостинот, тогаш ваквиот манир нема никакви 
допирни точки со моралот.“ (26, во) 

Релативноста на моралните принципи може да се согледа 
во културните и социјалните конвенции. Релативизацијата на 
моралот честопати произлегува од потребата да се редуцира оп- 

штиот морален принцип во конкретна морална форма која одго- 
вара на барањата од актуелната ситуација и на културниот оби- 
чај. Од друга страна, обичаите и конвенциите помагаат да се ос- 
тварат моралните прописи кои се неопходни за одржување и ре- 
гулирање на социјалниот живот. 


При освојувањето на морални содржини и вредности како 
конститутивни сегменти на моралната свест учествуваат истите 
психолошки механизми задолжени за интернализација на оста- 
натите психосоцијални диспозиции. За разлика од моралот, не- 
остварувањето на конвенциите не повлекува строги санкции и 
страв од казна, туку повеќе се потпира врз срамот како негативна 
емоција. 


20.5 Морална свест 


Моралната свест претставува специфичен психички про- 
цес на разбирање на моралните вредности. Аналогно, свеста за 
моралните норми и вредности се јавува како когнитивен услов за 
морална активација на личноста. Моралното сознание не зависи 
од моралните системи (на пр., категорички императив), ниту од 
директната подреденост на човекот кон законите на надворешни 
авторитети (на пр., теолошка етика). Примарно, моралното соз- 
нание е последица на социјализацијата и интерперсоналната ко- 
муникација, односно социјалното учење. 


Социјалната психологија постулира дека во развојот на 
моралната свест учествуваат сите познати форми на социјално 
учење. На пример, во создавањето на емоционалната компонента 
на моралот најголемо влијание има класичното условување, де- 
лумно и учењето според модели; конативниот (мотивацискиот и 
дејствениот) аспект на моралот најчесто се гради по пат на ими- 
тација и идентификација (со моделот), додека когнитивната (соз- 
најната) димензија на моралната свест е условена од повисоките 
форми на учење што подразбира оптимална интелигенција, спо- 
собност за апстрахирање и увид во нештата. Воедно, моралната 
свест подразбира „впивање“ (интернализација) на културните и 
општествените морални вредности и норми од страна на лич- 
носта. 


Психологијата сеуште не располага со валидни сознанија 
за процесот наречен интернализација, иако истиот има статус на 
најзначаен психички процес во моралниот развој. Со интернали- 
зацијата нужноста на моралните норми се трансформира во авто- 
номен саморегулативен механизам на морално однесување на 

личноста. Станува збор за процес, кој не се одвива во културен 
или социјален вакуум, туку во конкретни културни и општестве- 
ни услови. Тоа подразбира дека моралот и моралната свест по- 
стојат како релативни културни и општествени појави и ана- 
логно, доброто и злото добиваат специфично значење во соглас- 
ност со специфичните содржини и искуства на дадената култура 
и општество. Со други зборови, она, што за една култура е добро, 
во друга култура може да се смета за зло и месе уегза. 


Моралната свест претставува стекната психолошка диспо- 
зиција која според својата комплексност и улога наликува на на- 
јошштите ставови и вредности, ангажирајќи ги, при тоа, когни- 
тивните, емоционалните и волевите процеси. Интелектуалната 
компонента на моралната свест ја сочинуваат знаења и вредности 
во врска со моралните принципи како и способностите на един- 
ката за рационално прилагодување на општите етички принципи 
кон конкретните морални акции. 


Емоционалната компонента на моралот ја сочинуваат чув- 
ства поврзани со активности кои се оценуваат како морални или 
неморални. Во емоционалната сфера на моралот спаѓа и возви- 
шеното чувство за морална одговорност како и придружените 
емоции гордост, срам и вина. При неисполнување или кршење на 
моралните норми најчесто се активира индивидуалната одговор- 
ност и вината, како најсоодветна емоција. Срамот е почесто повр- 
зан со очекуваното негативно вреднување од страна на надворе- 
шниот авторитет, односно јавното мнение, заради сопственото 
морално потфрлување. Оттука, вината како емоција е поврзана 
со автономниот морал, додека срамот повеќе е карактеристичен 
за пониската, хетерономна морална свест. 


Конативната компонента на моралната свест соодветству- 
ва со подготвеноста на личноста да дејствува согласно со морал- 
ните стандарди, норми и очекувања. (186) 


Развојот на зрела морална свест подразбира рамнотежа и 
функционална поврзаност помеѓу когнитивната, емоционалната 
и конативната компонента. Меѓутоа, ваквата оптимална развојна 
состојба обично е реткост, што делумно се должи на моралната 
неконзистенција условена од несовпаѓање (колизија) помеѓу од- 
делни компоненти на моралната свест (когниција, емоција, вол- 
ја). На ова место треба да се истакне дека успешното разликување 
на морално пожелните од морално непожелните содржини сеуш- 
те не подразбира развиен морал. Со други зборови, моралната 
информираност не подразбира и морална зрелост што редовно 

го потврдуваат разните карактероцатии, каде честопати се случу- 
ва личноста да знае добро, што е ошштествено или човечки по- 
желно, односно, што се смее, а што не, и сепак да го одбере она, 
што е најполезно за неа, знаејќи дека со тоа го крши моралот. 


20.6 Норма 


Нормата како поим е присутен во хуманитарните дисцип- 
лини како што се етиката, моралната теологија, социологијата и 
психологијата на моралот, но се користи и во медицината, право- 
то, техниката и бројните науки. Етичката конотација на нормата 
најчесто ја определувале психолози, социолози, филозофи и тео- 
лози, при што, нивните толкувања ретко се совпаѓале во врска со 
прашањата за потеклото, суштината и смислата на етичките нор- 
ми. 


Во психологијата нормата се сфаќа како „претставник, 
стандардна вредност или пример за група, односно тип... Обврзу- 
вачката фунција на нормата се определува со правило, односно 
пропис, кој упатува како да се оценува појавата... Имајќи ја в пред- 
вид нивната општествена функција, нормите се социјално намет- 
нати стандарди на посакуваното однесување.“ (52, 188) 


Во етиката нормата најчесто се толкува како „упатство или 
правило кое на разумот му се наметнува како вистина, а на волја- 
та како обврска.“ (34. 273) Согласно со тоа, во моралната теологи- 
ја етичките норми претставуваат приоритетни вредносни катего- 
рии, зашто „укажуваат на она, што е добро или зло; оттука нор- 
мите ја насочуваат совеста кон светата волја на бог, кој не допуш- 
та никакви отстапки.“ (36, 274) 


Конотативната разновидност на нормата е условена од 
спротивставените позиции на етичкиот трансцендентализам и 
етичкиот емпиризам. За етичката исклучивост на трансцендента- 
лизмот беше дискутирано во првиот дел од овој текст насловен 
Историски корени на современата психолошка аксиологија, по- 
точно расправата за аксиолошките системи на теологијата, од- 
носно идеалистичката филозофија. Во наредниве редови ќе би- 
дат изложени социолошките и психолошките толкувања на нор- 
мата. 


Социолошкото сфаќање на нормата е комплексно и 
произлегува од општата категорија социјална норма која му е на- 
дредена на поимот етичка норма. Општоста на социјалната нор- 
ма се забележува во нејзиното присуство во манирите, обичаите 

и моралните барања. Станува збор за релативно стабилен, ОП- 
штествено и културно посакуван облик на однесување. 


Нормативните правила на социјалното однесување имаат 
две функции: 


- претставуваат стандардни упатства за тоа, како човекот 
да се справува во социјалната ситуација, 

- служат како извор на сигурност кој на луѓето им обезбе- 
дува чувство на стабилност и безконфликтност во општествениот 
живот. 


Споредено со законот, нормата е пофлексибилна обврзу- 
вачка категорија. Во споредба со законот, при недодржување на 
нормата или при повреда на истата, не се предвидени санкции. 


Според потеклото, нормата претставува општествена поја- 
ва чие значење и функции се определени од општествената акци- 
ја и консензусот на групата. Нормите претставуваат производ на 
социјализираната активност на човекот, што подразбира дека 
содржината на нормата е релативна во смисла на нејзина вре- 
менска, културна и социјална ограниченост. Станува збор за кул- 
турен и социолошки релативизам, кој кон потеклото на нормите, 
вклучувајќи ги и етичките норми, пристапува емпириски. 


Инаку, културниот релативизам ги отфрла идеите за по- 
стоење универзална природа на човекот: човекот претставува про- 
извод на соодветна култура и општество. Во тој контекст и лично- 
ста, како психолошки ентитет на конкретна хумана единка, е по- 
никната и оформена во специфични културни и општествени ус- 
лови. Логички следи, дека луѓето од иста култура и општество се 
слични, додека во споредба со други култури или општества се 
различни. Слична позиција во психологијата развивал Фром, кој 
ја изрекол познатата мисла дека човекот е затвореник на соп- 
ствената култура. Оттука, сите индивидуални потреби на лич- 
носта вклучувајќи ги и биолошките потреби минуваат низ ради- 
кални промени во согласност со специфичната социјална и кул- 
турна пожелност. 


Културниот релативизам се протега и врз човековите вред- 
ности, при што не смета дека доброто и злото претставуваат уни- 
верзални категории. Според тоа, она што за една култура е добро 
или зло не мора да важи за другите култури. 


Од друга страна, социјално-- културниот детерминизам по- 
стулира дека законите во општеството се априорно дадени и, от- 

тука, надредени и се на природата на човекот и го определуваат 
неговиот развој. Според тоа, развојот на личноста е примарно оп- 
ределен од постоечките содржини и правила на општеството. 
Аналогно, се очекува дека човекот како продукт на социјализаци- 
јата ќе прифати одредена позиција во општеството и ќе ја испол- 
нува дадената улога. 


Помеѓу вака дефинираната социјализација и конформиз- 
мот како групен притисок не постојат суштински разлики. Впро- 
чем, целта на конформизмот се состои во безусловно прифаќање 
и остварување на групните или пошироките социјални барања и 
содржини кои, најчесто, се потпираат врз надворешни норми и 
вредности. Со други зборови, конформистот може да се сфати ка- 
ко потчинета и послушна единка, сведена на безпоговорно при- 
фаќање и извршување на надворешните барања, односно на она, 
што мора. 


Психолошкото сфаќање на нормите е интегративно за- 
што се потпира врз биолошки, персонални и социјални премиси 
за механизмите кои ја регулираат човековата дејност. 


Една група теории го свртуваат вниманието кон социјал- 
ната и културната трансформација на вродените, односно био- 
лошките основи на однесувањето. Акцентот е ставен врз прими- 
тивните импулси и нагони и нивната култивација (социјализаци- 
ја) во позитивни активности, при што експлицитно се истакнува 
улогата на надворешните морални механизми и норми. Фројдо- 
вата психоанализа, Рајховата оргонска теорија и концепцијата за 
нерепресивна цивилизација на Маркузе се најпознатите примери 
за примена на биолошкиот детерминизам врз проблематиката на 
повисоките човекови мотиви. 


Втората концепциска струја приоритетно ги анализира 
субјективните претпоставки на нормите и останатите врвни регу- 
латори на човекот како свесно, одговорно и психички здраво 
суштество. Тука се вбројуваат феноменолошки ориентираните 
психолози, пред се, Маслов, Роџерс, Меј, Франкл, Кинкел или Бу- 
бер, но и персонологот Олпцорт, како и редица други автори. Сите 
тие ги потенцирале творечките потенцијали на човекот, неговата 
самосвесност, интенционалност, стремежот за постојана самоак- 
туализација, односно волевото самодетерминирање. 

Третата концепциска струја ги застапува социјално-психо- 
лошките позиции во кои се акцентира формирање и реализација 
на групни и индивидуални норми. Додека во социолошкото сфа- 

ќање човекот игра секундарна и релативно пасивна улога која е 
сведена на корисник, приемник и извршител на културните и опц- 
штествените стандарди и содржини, социјалната психологија во 
преден план ја истакнува индивидуалната личност во сложениот 
однос со неговата природна и општествена средина. Акцентот се 
става врз суштинската интеракција помеѓу човекот и социјалниот 
контекст, додека освојување и остварување на социјалните норми 
секојцат носи индивидуален белег. Оттука, ефикасното норма- 
тивно однесување е условено од постигната комплементарност во 
односот помеѓу човекот и социјалната средина. Секое нарушува- 
ње на рамнотежата повлекува последици: доколку превагне со- 
цијалниот фактор, човекот е изложен на притисоци, конформи- 
зам и слепо следење на нормите и законот; доколку доминира 
човекот, тој со својот егоизам може да се одметне од општеството 
и да се сврти против моралните норми и правила на заедничко 
живеење. Идеолошки блиски кон социјалната психологија се Ад- 
леровиот концепт на социјален детерминизам, културниот детер- 
минизам на Хорнај, социјалната психоанализа на Фром, психосо- 
цијалната теорија на Ериксон ии т. н. Иако станува збор за различ- 
ни психолошки концепции, во сите е истакната улогата на сознај- 
ните и волевите процеси во цикличниот однос: човек -- група - 
општество -- култура. Во тој контекст, Ериксон епигенетски го об- 
јасни доблесниот развој кај човекот, додека Пијаже со когни- 
тивно-емоционалната анализа ги увиде механизмите на развојот 
на моралната свест и нејзините нормативни функции. 


Антропоцентричкото сфаќање на нормите во психо- 
логијата предизвикало различни реакции и дискусии, од условно 
прифаќање на нормите, до критики и нивно отфрлање: 


- Психолошката скепса кон нормите најчесто произлегува 
од нивната обврзувачката природа. Ваквите негативни критики 
посебно им беа упатувани на етичките норми. Следна причина за 
негирање на нормите е поврзана со тезата дека станува збор за 
априорни и универзални критериуми на просоцијалното однесу- 
вање. Априоризмот и универзалноста на нормите е посебно кри- 
тикувана од страна на хуманистичките психолози во рамки на 
нивната општа негација на идеалистичките и теолошките етички 
системи. Сфаќањето дека целта на нормите е „вклопување“ на 
индивидуалните различности во однапред определен модел со 
висока културна или социјална пожелност нема никаква прак- 
тична употребливост, ниту за психолошката експликација на чо- 
векот, ниту за психотерапијата. Наспроти тоа, хуманистичките 

психолози очекуваат нормите, заедно со останатите општествени 
и културни механизми и содржини да ги поттикнуваат општиот 
развој, слободата и благосостојбата на личноста. 


- Психолошкото прифаќање на нормите е условено од ем- 
пириската заснованост на ваквиот етички поим. Согласно со ме- 
тодолошките критериуми, научните сознанија за суштината и 
функциите на нормите мора да се темелат врз валидни емпирис- 
ки истражувања. При тоа, вредноста на сознанијата треба да е про- 
верлива во пракса, што, во случајот со нормата, значи дека е пот- 
ребно обезбедување релевантни докази за тоа дека нормата има 
позитивно влијание врз личноста и развојот на нејзините твореч- 
ки потенцијали. Доколку се утврди дека нормите го отежнуваат 
развојот на личноста, тогаш е потребно ретроградните норми да 
се заменат со нови прогресивни смерници. 


Класификација на нормите. Психолошкото толкува- 
ње на нормата има две значења. Првото значење имплицира со- 
цијално прифатливо однесување, произлезено од групните усло- 
ви на живеење. Второто значење на нормата имплицира стан- 
дард, односно однапред дефиниран модел за интерпретација на 
наоди од психолошко тестирање. Првото значење на нормата го 
применува психолошката аксиологија, додека второто значење 
доминира во психолошката методологија и психометрија. 


Поаѓајќи од системите на Клакхон (Е. К. Кискнорп) и Ма- 
реј (Н. Митау), Олпорт (С. АПрок) ги поделил нормите на универ- 
зални, групни и идиосинкратични. (Спор. 13, 13 - 15) Универзални- 
те норми претставуваат општи стандарди, кои се обврзувачки за 
сите, согласно со начелото дека: секој човек според одредени бе- 
лези личи на сите останати луѓе. Групните норми се помалку 
општи категории во кои е вградено начелото: секој човек според 
одредени белези личи на некои луѓе. Груџната класификација 
најчесто се среќава во разните типологии на личност. Идиосин- 
кратичните норми можат да се сфатат како индивидуални стан- 
дарди или белези, кои се типични за конкретната единка. Во иди- 
осинкратичниот принцип е содржано начелото дека секој е еди- 
нечен, неповторлив и според сопствените белези различен од 
сите други луѓе. Инаку, универзалните и групните норми спаѓа- 
ат во групата номотетски стандарди врз кои се темелат статистич- 
ката проценка и психолошкото мерење. Идиосинкратичните нор- 
ми претставуваат појдовна позиција на индивидуалниот, односно 
клиничкиот пристап кон здравата и пореметената личност. 

Нормативност на вредноста версус вредност на 
нормата. Како најзначаен белег на нормата се издвојува обвр- 
ската. Обврската е вклучена во сложената динамика на вреднос- 
тите, поконкретно, партиципира во креирањето на социјално по- 
желните содржини и во вредносниот одговор (однесување) на чо- 
векот. 


Обврската како поим имплицира поттикнување или одре- 
дување на нештата. Поимот „одредува“ во психологијата најчесто 
содржи две значења: (1) вредносна детерминација на индивиду- 
алната активност и (2) вредносна регулација на однесувањето во 
смисла на свесна саморегулација на индивидуалните постапки. 
Првото значење најчесто се среќава во разните детерминистич- 
ките теории на однесувањето, пред се, во позитивистичкиот бихе- 
виоризам и во биолошко несвесната психоанализа. Наспроти тоа, 
разните феноменолошки аксиологии (хуманистичка, позитивна, 
егзистенцијална) го промовираат принципот на вредносна само- 
регулација кај интенционален, психички здрав и возрасен човек. 
Оттука, поимите саморегулација и самонасочување добиваат спе- 
цифично значење во психологијата на вредностите, зашто прет- 
почитаат рационален човек кој свесно го доживува пожелното. 
Со други зборови, вредносно обоената свесност станува главна 
премиса во целисходната насоченост на човекот, при што детер- 
министичката конотација на поимите „одредува“ и „определува“ 
се трансформира телеолошки, во смисла на развиена целна мо- 
тивација потпрена врз стабилен систем на вредности. На тој на- 
чин на вредностите им се додава нова димензија, а тоа дека ста- 
нуваат критериуми, односно смерници на индивидуалната и груп- 
ната акција. Вака дефинираните вредности се доближуваат до 
етичките норми. Сепак, функционалната сличност не подразбира 
поистоветување на обете етички категории. 


Според Пантиќ (0. Рапнѓ), вредностите и нормите се раз- 
ликуваат во следното: 


ге Вредностите се поопшти категории од нормите. Од една 
вредност можат да произлезат повеќе норми. Нормите, 
пак, претставуваат специфични правила кои обврзуваат 
кон определено однесување во согласност со пожелноста 
на ошштата вредност. На пример, животот (општа вред- 
ност) обврзува луѓето да не се убиваат (норма), да се гри- 
жат за потомството (норма), да се грижат за немоќните, 
болните, старите (норма) и т.н. 

г Вредностите им претходат на нормите. Вредноста претста- 
вува априорна диспозиција на личноста, додека нормата 
се јавува како конкретизација на определеното добро (со- 
држано во вредноста). Вредностите имаат подолго траење 
и, како такви, овозможуваат континуитет во историскиот 
и културниот развој на човекот. Воедно, вредностите пар- 
тиципираат во социјалната кохезија на групите. Од друга 
страна, нормата има сопствен „животен циклус“ кој започ- 
нува со императивот треба, во втората фаза настапува ко- 
дифицирање на нормата и, на крајот, до нејзина негација 
и замена со нова норма. 

г Вредносите не вклучуваат санкции. Според својата сушти- 
на вредностите наликуваат на идеали: обете етички кате- 
гории го привлекуваат и насочуваат човекот кон целта во 
согласност со атрибутот пожелност. Наспроти вреднос- 
тите, нормите се потпираат врз механизмот санкции. Во 
тој контекст, вредноста може да се разбере како норма ко- 
ја не казнува. Доколку вредноста ја поистоветиме со нор- 
ма која казнува, тогаш ја негираме нејзината општост. 
Секое изедначување на вредноста со норма доведува до 
редукција на природата и функциите на вредноста. 

г Вредностите се остваруваат преку норми. Една вредност 
може да биде поврзана со повеќе егзистенцијални содр- 
жини, нормата, пак, претставува начин за практично ос- 
тварување на вредноста. Вредносните содржини дејствува- 
ат како цели кон кои се насочува индивидуалниот, груп- 
ниот и општествениот развој. Сличен телеолошки квали- 
тет на вредноста е содржан во категоријата терминална 
(целна) вредност која во психолошката аксиологија ја 
промовирал Рокич (М. КокеасП). Покрај терминалните 
вредности Рокич разликува инструментални вредности 
кои се раководат со надворешниот императив мора (англ. 
Бахе го). Инструменталните вредности се начини, стандар- 
ди или модели со кои се остваруваат вредносните цели. Во 
таа смисла, инструменталните вредности се слични со 
нормите. Терминалните вредности се позитивни (идеали), 
општи и стабилни, додека инструменталните вредности се 
сведуваат на преферирани и конкретни постапки кои, 
покрај позитивното, можат да имаат и негативно значење. 
(Спор. 163, 195-197) 

20.7 Доблест 


Следна етичка категорија која во многу аспекти наликува 
на вредностите е доблеста (грч. арета; лат. уиЕи5). Изворно, ста- 
рогрчкиот поим арети или неговиот латински еквивалент вир- 
тиус значат „совршеност нечија или на нешто, она со што некој 
или нешто се издвојува и истакнува во рамки на сопствениот 
вид.“ (137, 462) Поимот арете има две специфични значења: уни- 
верзална доблест и специфично човекова доблест. При тоа, уни- 
верзалната доблест може да постои кај луѓе, животни, да се одне- 
сува на сетилата, институциите и т.н. Традиционално, за кучиња- 
та се вели дека се верни, коњите дека се издржливи и брзи, дека 
окото има изострен вид, дека државата е праведна и т.н. Арети 
како специфично човечка доблест означува совршени атрибути 
на личноста и најчесто се однесува на индивидуалниот карактер, 
на пример, храброст, чесност, великодушност и т.н. Сократ на 
арети и припишувал апсолутна природа, сметајќи ги доблестите 
како патокази кон постигнување блаженство во животот. Доблес- 
тите потекнуваат од знаењето и како такви можат да се разберат 
и научат. 


За разлика од двојното значење на арети, поимот виртус 
исклучиво се однесува на човекот и неговото морално и личнос- 
но совршенство. Аквински во виртус открил рационална врска 
помеѓу доблеста и силата. „Како што природната сила постои во 
природните нешта, така човековата доблест постои во нештата на 
умот,“ пишува Аквински во Теолошките списи. (10, 419) 


Прашањето за доблестите редовно е присутно во морални- 
те и етичките системи на филозофијата и теологијата, делумно и 
во психологијата. Оттука и различните сфаќања за потеклото, су- 
штината и смислата на овие идеални категории. Според Аристо- 
тел, доблестите се благородни и свесни личносни карактерис- 
тики, суштински поврзани со развојните стремежи на човекот. 
Доблеста е нешто „што го чини добар оној, кој ја поседува и она, 
што тој го прави.“ (Цит. во: 232, 341) Аристотел натаму разлику- 
вал формални белези на доблеста (Нехј5), на пример, трајна скло- 
ност или способност кон одредено однесување, и содржински бе- 
лези на доблеста (тезоѓе5), односно карактерна црта која бара 
компромиси помеѓу спротивставените нешта. Аристотел сметал 
дека искуството, поддржано со пригоден доблесен модел и ис- 
трајно вежбање, помага да се стекне точна претстава за сопстве- 
ниот развој кон највисоката вредност. 

Аристотел ја определил целта на моралот метафизички. 
Како повеќето антички етичари, и тој моралната акција ја сведу- 
вал на еудајмонија. Оттука, зад секој морален чин секојпат по- 
стои стремеж кон блаженство, кое може да се постигне со душев- 
но усовршување (грч. ЕпѓејесНејта). Совршенството е различно за 
рационалните и ирационалните активности. Страстите, како ира- 
ционални стремежи, можат, со разум, да се задржат помеѓу две 
крајности. Така се создаваат трајни морални мотивации, а, што е 
посебно значајно, на тој начин се формираат етичките доблести. 
Пример за доблест (идеална карактеристика среде две крајности) 
е достоинството кое се наоѓа помеѓу храброста и кукавичлукот. 
Инаку, рационалните дејности можат да се јават како теориски, 
насочени кон вистината и практични, во вид на дилеми во одне- 
сувањето. 


Аристотел разликувал етички (морални), дианоетички 
(теориски) и поиетички (креативни) доблести. При тоа, како нај- 
значајна етичка доблест ја сметал правичноста која ги сублимира 
останатите доблести и се формира со социјално искуство. Најви- 
сока дианоетичка доблест е мудроста, која воглавно е посветена 
на набњудување и размислување за светот. Од мудроста извира 
врвното блаженство и токму со оваа арете човекот наликува на 
бог. Орексис (грч. Огехј5) е доблест за творештвото: се, што по- 
стои (природното и создаденото), се стреми кон доброто, а преку 
единечните добра, кон апсолутното добро. 


Платоновата идеалистичка етика разликува четири кар- 
динални доблести: мудрост (аѓ. ргидепна), правичност (ак. 1и5Н- 
На), храброст (јак. ќотнидо) и умереност (јак. ТетретапнНа). Поаѓај- 
ќи од општото значење на арете Платон ги вградил кардинални- 
те доблести во карактерот на човекот, но и во државата како сис- 
тем. 


Христијанското учење за доблестите се надоврзува на сто- 
ичката етика. Во Пораката кон Филипите апостолот Павле 
учел: „Конечно, браќа, мислете за се, што е вистинито, чесно, пра- 
ведно, чисто и за се, што заслужува њубов, што е на добар глас, 
што се смета како доблест и заслужува пофалба. Правете го она, 
што го научивте од мене, што го прифативте, слушнавте и видов- 
те. И мирот божји ќе биде со вас.“ (25, 8 - 9) Смислата на оваа по- 
рака не е доволно јасна: дали апостолот Павло со истакнување на 
општите доблести апелира кон доблесно и активно однесување 
или пак, кон пасивно размислување за светот и животот, односно 
за запазување на христијанската мисла кај верниците? Прашање- 

то за вистинитоста на едната или другата интерпретација сеуште 
предизвикува теолошки полемики. 


Апостолот Павле истакнал три доблести: вера, надеж и 
њубов. Заедничка основа на доблестите е слободата. Верата го за- 
пазува човековиот однос кон нематеријалните содржини и поја- 
ви. Со други зборови, иако не постои гаранција дека ќе се оствари 
она, во што се верува, верата опстојува зашто се темели врз сло- 
бодната одлука на човекот дали да верува или не. Истото важи и 
за надежта за која однапред знаеме дека може да биде излишна. 
Изреката „надежта умира последна“ опстојува во исчекување на 
доброто, зашто и чекањето претставува слободен избор. ЈБубовта 
поднесува се, дури и страдање, таа верува во сешто, се радува на 
сешто, а воедно не бара надомест, ниту признание. ЈБубовта како 
чувство не зависи од моралните стеги и предрасуди. Христијанско- 
то и стоичкото сфаќање на њубовта како доблест се разликуваат: 
стоичката њубов е неспоива со недостојните нешта. 


Тома Аквински опишал голем број доблести, но како ос- 
новни ги издвоил претпазливоста, правдата, умереноста и храб- 
роста. (10, 470) Натаму, тој доблестите ги поделил на боженстве- 
ни, разумски и морални. Боженствените доблести се насочени 
кон самиот бог кој, според Аквински, претставува „крајна цел на 
нештата, која ги надминува сознајните можности на нашиот ум.“ 
(10, 478) Разумските и моралните доблести се однесуваат на суш- 
тини кои му се разбирливи на умот. Мудроста, разбирањето и 
знаењето претставуваат истражувачки доблести, додека претпаз- 
ливоста и уметноста се творечки доблести. Определувајќи ја при- 
родата на моралните доблести Аквински се потпрел врз теолош- 
киот рационализам, велејќи дека тие претставуваат производ на 
умот. „Првата причина на сите човекови доблести е разумот; би- 
ло какви други причини да откриваме за човековите дела, тие се- 
когаш го слушаат разумот,“ напишал Аквински во Теолошките 
списи (10, 447) При тоа, моралните доблести не ги сметал за изо- 
лирани категории, туку како содржини кои се надополнуваат и 
создаваат посложени регулативни механизми. 


Суштината на доблестите ја артикулира етичката катего- 
рија добро. За разлика од вредностите со кои доблестите делат 
заедничко стремење кон доброто, доблестите имплицираат трај- 
на насоченост кон идеалното добро. Слична дистинкција помеѓу 
доблеста и вредноста истакнал св. Августин кој, споредувајќи ги 
со вредностите, за доблестите изјавил дека се „големи добра“, не- 
што како „њубовен поредок“ или „умеење да се справуваме со 

слободната одлука.“ (Спор. 10, 419; 232, 344) Доколку на наведе- 
ниве паралели им се отстрани религиозниот призвук, може да се 
констатира дека доблестите наликуваат на трајни ставови, однос- 
но човечка наклоност за остварување на сопствените хумани за- 
мисли во согласност со сликата за идеалното јас. Теолозите ја 
поврзуваат таквата цел со овоземскиот живот кој во потполност 
се раководи со религиозната етика и се грижи за остварување на 
„трите духовни причини: телесната моралност, душевната чисто- 
та и вистинското учење.“ (21, 52) Поаѓајќи од тоа, Св. Автустин 
учел дека никој „не може морално да го повреди телото, без прет- 
ходна согласност или одобрување на душата. Што и да му се слу- 
чи на нашето тело и се противи на нашата волја..., не претставува 
неморал.“ (21, 52) Аналогно, „согласноста со неморалност на те- 
лото воедно ја скрнави душата и нејзината чистота која израсну- 
ва врз добрата волја и вистинската њубов. Оттука, чистата душа 
мора да се чува, зашто таа значи њубов кон ближниот, нештет- 
ност, њубезност и покорност кон бога. Нештетноста значи дека 
никому не нанесуваме зло, њубезноста дека помагаме кога може- 
ме, побожност, почит кон бога.“ (21, 52) Инаку, патристичката ети- 
ка проповеда дека моралното воспитување произлегува од вис- 
тинското учење. Во спротивност „лагата ќе ги загрози верата, по- 
божноста и вистинското учење.“ (21, 52-53) 


Следна значајна карактеристика на доблеста подразбира 
неменливост на доброто однесување. Трајноста значи безусловно 
опстојување на доброто, постојаност која го надминува конкрет- 
ното добро во индивидуалната дејност и се претвора во траен бе- 
лег на карактерот. Оттука, доблестите претставуваат трајни ка- 
рактерни диспозиции кон доброто. Доблестите се економични и 
хармонизирачки: економични, зашто оптимално ја организираат 
и остваруваат дејноста на личноста, хармонизирачки, зашто вне- 
суваат смисла и ред во интерперсоналните и пошироките соци- 
јални односи. Според последново, доблестите по својата суштина 
им се доближуваат на вредностите: доблесниот човек е способен 
реално да ги вреднува секојдневните предизвици и да донесува 
целисходни одлуки. Вредносната функција на доблестите ја забе- 
лежал и Аристотел во Никомаховата Етика: „Доблеста претста- 
вува свесно избрана состојба на рамнотежа која ни прилега нам и 
на разумниот избор... Доблеста претставува средина помеѓу две 
крајни состојби, а, споредена со доброто, претставува највисока 
состојба.“ (19, 59) Доблесната насоченост кон средина внесува си- 
гурност и доверба во општествените односи, воедно на луѓето им 

помага да наоѓаат компромиси и оптимални решенија, посебно 
кога постој ат страни со спротивставени цели и интереси. 


Целта на доблеста е живот според идеалот „каков би сакал 
да сум.“ Според општоста и тежината, таквата цел ги надминува 
конкретните желби и моралните дејствија на единката. Ова може- 
би го објаснува релативно слабиот интерес на психологијата кон 
доблестите, не сметајќи ги психосоцијалната теорија на Ериксон и 
феноменолошките теории (егзистенцијалистички и хуманистич- 
ки) за самореализација. Спомнативе теории се согласни во одред- 
бата дека, доблестите ја артикулираат човековата природа. Стану- 
ва збор за највисоки идеали на човековото сфаќање на доброто, 
односно свесни и интенционални премиси на автентичниот развој 
на неговата хумана природа. Според Фром, доблесниот човек е 
личност „одговорна кон сопственото битие“, а воедно спротив- 
ставена на страстниот човек, зашто страста, како антипод на доб- 
леста, претставува „неодговорност кон себе си.“ (74, 25) 


Во психолошката етика сеуште не е постигнат консензус 
околу потеклото на доблестите. Една група теории, која постули- 
ра етички трансцендентализам, смета дека доблестите се априор- 
но определени од надворешен авторитет. За априорното потекло 
на доблестите најексплицитно се залагал Вебер (Н. МерБег), кој во 
Општата морална теологија го експлицирал нивното божен- 
ско потекло: „Основниот импулс за творење бил даден однапред; 
тој отсекогаш постоел, многу порано пред човекот да го прими и 
да го претвори во доблест.“ (232, 346) Во тој контекст, доблестите 
се сфатени како трајни, неменливи и универзално обврзувачки 
категории. Спротивни етички позиции застапуваат рационалис- 
тичките, хуманистичките, егзистенцијалистичките и волунтарис- 
тичките психолози, според кои, доблестите постојат како дел од 
природата на човекот. Според нивната најопшта одредба доблес- 
тите претставуваат индивидуализирани динамизми на личноста 
со сопствен развој и улога. Доблестите не зависат од временската 
менливост, ниту од обврските кои се содржани во моралните нор- 
ми и општествените конвенции. 


Најразработен психолошки систем за доблестите развил 
Ериксон во рамки на психосоцијалната теорија на личноста. Спо- 
ред него, доблестите постојат како универзални психички дина- 
мизми, кои го одбележуваат личносниот развој на единката, не- 
зависно од нејзината етничка, социјална и културна припадност. 
Универзалноста на доблестите е условена од три взаемно поврза- 
ни сфери на човековото живеење: индивидуалниот животен цик- 

лус, генерацискиот след и општествениот систем. Основната ак- 
сиолошка премиса на Ериксон гласи: човекот е предиспониран 
за трајно стремење кон доброто. Ваквиот стремеж е инхерентен 
на „нормалниот развоен циклус“ кој подразбира успешно совла- 
дување на предизвици содржани во одделните психосоцијални 
етапи. Поаѓајќи од епигенетскиот развоен принцип, Ериксон по- 
стулирал дека секој човек во текот на личносниот и социјалниот 
развој се здобива со позитивни искуства и трајни доблести. Сов- 
ладувајќи ги деветте развојни етапи личноста ги освојува доблес- 
тите надеж, волја, одлучност, компетентност, верност, њубов, 
грижа, мудрост и доверба. Меѓутоа, развојниот пат честоцати е 
соочен со бројни предизвици, пречки и проблеми, при што, секое 
попречување на психосоцијалниот развој остава трајни последи- 
ци врз личноста, посебно во смисла на нарушување на доблесно- 
то растење. 


Постојат бројни психолошки и психијатриски наоди кои 
упатуваат на патолошки разој на доблестите. Станува збор за дла- 
боки и негативни промени во индивидуалниот карактер кои ре- 
довно се условени од трауматски искуства и патогените услови на 
живеење. На ова посебно укажал Маслов во теоријата за метамо- 
тиви потенцирајќи дека секоја деформација на доблестите упату- 
ва на творечко, спиритуално и социјално пропаѓање на личноста. 
Неговите анализи покажале дека метапатологијата е поврзана со 
трајни оштетувања на врвните Б-мотиви кај личноста што, на 
крајот, доведува до сериозни пореметувања на индивидуалниот 
карактер. При тоа, како најсериозни карактеропатии ги издвоил 
недовербата, цинизмот, себичноста, омразата, вулгарноста, 
емоционалната нестабилност, анонимноста, немоќта, неси- 
гурноста, недовербата во правото, отсуството на радост, 
сомничавоста, губењето на животна смисла и т.н. 


Ериксон во своите анализи отишол понапред, истакнувај- 
ќи ја патологијата на доблестите како еден од најважните психо- 
лошки интереси. При тоа, тој во секоја деформација на доблести- 
те утврдил проблеми во епигенетскиот развој на личноста. Него- 
вите проучувања покажале дека во секоја психосоцијална етапа 
постои потенцијален ризик за развој на специфични деформа- 
ции на одделните доблести. Според тоа, личноста може трајно да 
биде изменета, така што доблеста надеж се менува во сензорна 
деформација, волјата во импиулсивност, одлучноста во бесчув- 
ствителност, компетенцијата во безволност, верноста во фана- 

тизам, њубовта во промискуитет, грижата во авторитарност, 
мудроста во сапиентизам и основната доверба во безнадеж. 


За нарушените доблести се спомнува и во моралната тео- 
логија. Во тој контекст, Вебер издвоил три главни проблеми кои 
го оптеретуваат развојот на доблестите: бездушна навика, ек- 
стремно експонирање на доблестите и самобендисаност. (Спор. 
232, 339) 

- Бездушната навика е условена од стереотипни повтору- 
вања на доблеста. Станува збор за навики лишени од секакви со- 
држини чие делување се сведува на банален ритуал со кој посте- 
пено се задушува доблеста. 


- Пренагласеното истакнување на доблеста ја загрозува 
изворната доблест. Зад пренагласените стремежи обично делува- 
ат мотиви кои им се спротивставуваат на човековите автентични 
стремежи. Ваквиот патолошки процес доведува до промена на 
доблеста во нејзина спротивност, порок. 


- Самобендисаноста е потенцијално опасна, зашто доблес- 
та се заменува со други помалку автентични содржини, цели и 
приоритети. Секоја рафинирана или груба манипулација со доб- 
лестите доведува до аномалии во индивидуалниот развој, однос- 
но до трајно оштетување на човековата природа. 


Цоглавие 21 





ТЕОРИСКИ И ПРАКТИЧНИ ПРАШАЊА ВО ПСИХОЛОШКАТА 
АКСИОЛОГИЈА 





Психолошката аксиологија приоритетно се занимава со 
анализа и истражување на вредностите како психички содржини 
и вреднувањето како психички процес. Станува збор за компле- 
ментарни категории кои партиципираат во комплексниот однос 
помеѓу човекот и доживеаната стварност. Помеѓу вредностите и 
вреднувањето постојат суштински разлики, иако во психологија- 
та постојат случаеви кога обата поими се изедначуваат, односно 
се користат алтернативно. Во наредниве редови ќе бидат изложе- 
ни аргументи за тоа дека разликата помеѓу спомнативе психоло- 
шки категории не е само номинална, туку суштинска. 


Усилбите на психолозите да дефинираат јасни конотатив- 
ни и функционални разлики помеѓу вредностите и вреднувањето 
се оптеретени со бројни потешкоти. Една од нив се состои во не- 
јасниот логички статус на обете етички категории. Со оглед на 
тоа, дека се работи за појави од субјективниот простор на личнос- 
та чија природа е засега недоволно разјаснета, вредностите и вред- 
нувањето во психологијата сеуште се третираат како хипотетски 
конструкти. Хипотетичноста воглавно е условена од недоволно 
јасниот сознаен потенцијал на емпириските податоци за релеван- 
тна анализа на вредностите и вреднувањето. Впрочем, сеуште ка- 
ко главни извори на психолошките сознанија за вредностите и 
вреднувањето се наметнуваат консензуалната согласност во врска 
со психолошката позадина на наблудуваното однесување, ната- 
му, содржината на интроспекцискиот исказ на испитаникот за 
сопственото доживување и, конечно, резултатот од скалата за ме- 
рење на вредности и вреднување. Сите наведени постапки имаат 
предности, но и методолошки ограничувања кои го намалуваат 
очекуваното научно осознавање на спомнатите психички содр- 
жини и процеси. Постојат обиди за објективно мерење на вредно- 
стите и вреднувањето, посебно со следење на неурокортикалните, 
психофизиолошките и психосоматските промени предизвикани 
со асоцијативни дразби. Меѓутоа, иако валидноста и научниот по- 

тенцијал на ваквите мерења не е спорна, сознајната вредност на 
емпириските мерења е сеуште примарно условена од емоционал- 
ниот сегмент на вредностите и вреднувањето. 


Современата психолошка теорија воглавно ги сфаќа вред- 
ностите како најопшти диспозиции на психата кои се вградени во 
релативно стабилната и трајна структура на личноста. Вреднос- 
тите артикулираат сфаќања за доброто или полезното, но и за 
лошото, односно непожелното. Станува збор за динамички ка- 
тегории на психата кои посредуваат во регулирањето на индиви- 
дуалната и групната активност. Од друга страна, вреднувањето е 
сфатено како психолошки процес во чии рамки дадената вред- 
ност со својот квалитет и интензитет учествува во регули- 
рање на односот помеѓу субјектот и објектот. 


Во психологијата постојат бројни дефиници за вредности- 
те и вреднувањето. Прашањето за „најдобра“ дефиниција на вред- 
ностите редовно предизвикува дискусии и дилеми што, во крајна 
линија, се сведува на вредносен судир помеѓу агажираните пси- 
холози. Оттука, ниедна дефиниција не е оптимална, зашто нај- 
комплексните психички појави најтешко се дефинираат; во исто 
време, повеќето психолошки дефиниции осветлуваат определени 
аспекти од комплексната природа на вредностите и вреднувањето 
и, оттука, сите тие се релевантни за психолошката аксиологија. 


21.1 Вреднување 


Во спомнатата работна дефиниција вреднувањето беше 
определено како комплексен однос на субјектот кон вреднувани- 
от објект кој е регулиран со карактеристиките на дадената вред- 
ност. Во наредната анализа ќе бидат разгледани одделните ас- 
пекти од наведената одредба. 


Вреднување како човечки однос. Ваквото тврдење посту- 
лира постоење на иманентен субјективен однос кон објектите на 
практичното сознание. Основите на психолошката анализа на 
вреднувањето ги положил Кант истакнувајќи ја суштинската раз- 
лика помеѓу теориското и практичното сознание. Сознанието 
претставува комплексен психички процес составен од следните 
функции и односи: 


- Евиденција на надворешните промени, односно перцепц- 
ција. 
- Откривање значења на промените, односно аперцепцција. 

- Вреднување на соодветните промени, односно валориза- 
ција. 


Поаѓајќи од Кантовата етика, современата психолошка ак- 
сиологија разликува рационално и вредносно сознание. Рацио- 
налното познавање се потпира врз соодветни мнестички процеси 
примарно насочени кон откривање на формално-логичните ка- 
рактеристики на објектите и ситуациите, односно на она, што се 
означува како објективна стварност. Наспроти тоа, вредносното 
познавање го открива пожелното во објектите и ситуациите, од- 
носно она, што носи значење за субјектот кој познава. Заедничко 
кај обете сознанија е создавање два вида судови. Мислењето про- 
изведува логички судови, додека вреднувањето, во кое доминан- 
тна улога имаат емоцииите, создава вредносни судови. Согласно 
со тоа, Јунг ги сместил мислењето и емоциите во групата рацио- 
нални психички функции. 


Вредносниот однос се темели врз субјективно прифаќање 
или одбивање на нештата. Карактеристично за вредносниот од- 
нос е тоа, дека тој останува релативно недопрен од формално-ло- 
гичкото мислење и заклучување. Во таа смисла, Јунг зборувал за 
постоење логика на емоциите која се раководи со поинакви пра- 
вила на заклучување, отколку логиката на разумот. Логиката на 
афектот е способна да сфати и навидум апсурдни вреднувања, на 
пример, кога њубоморниот маж тврди дека неговите сомнежи би- 
ле оправдани, или кога параноикот тврди дека целиот свет е про- 
тив него. Со други зборови, секое отстапување од рационалната 
логика не мора да се означи како заблуда или ирационалност на 
вредносниот процес. 


Вреднувањето во многу нешта наликува на мисловен про- 
цес. Вредувањето и мислењето располагаат со значајни психо- 
лошки премиси и квалитети, на пример, со внатрешна дослед- 
ност и релативна стабилност. Вредносната доследност и стабил- 
ност се темелат врз емоционалните искуства и субјективната убе- 
деност. Иако субјективна, индивидуалната логика многу често ја 
открива суштината на вреднуваниот објект. Наспроти тоа, искус- 
твото и емпириските истражувања честопати се соочени со немоќ- 
та на рационалната логика да ја осознае суштината на наблуду- 
ваните објекти и односи. Психолошките истражувања посебно ја 
истакнуваат улогата на емоциите и интуицијата за увидување на 
латентните и скриени значења на несвесните појави и односи. 
Аналогно на ваквите сознанија, психијатрот Миливојевиќ (7. М1- 
Цхојемѓ) во студијата Емоции (срп. Емоције) констатирал дека 

логиката на емоциите е подеднакво валидна и конзистентна како 
и логиката на консензуалниот ум; „Поаѓајќи од тоа дека целта на 
емоциите е возобновување на нарушениот однос помеѓу битието 
и светот, доаѓаме до потполно спротивен заклучок од убедување- 
то дека емоциите се хаотични и ирационални, а тоа, дека емоци- 
ите се секојпат логични. Логиката на емоциите не треба да се ба- 
ра во здравиот разум на мнозинството, туку во оние критериуми 
од кои субјектот поаѓа при вреднување на ситуацијата и кон која 
доживува емоција.“ (154, 14) 

Приватната логика на човекот кој доживува може да биде, 
како и при рационалната логика, исправна или погрешна. Ана- 
логно, истата теза може да се примени и кон вреднувањето, кое 
се манифестира рационално или ирационално, адекватно или 
неадекватно. При тоа, вреднувањето како субјективен однос кон 
објектот не би требало да се изедначи со едноставната реакција 
на дразба, зашто станува збор за појава од повисок ред. Вредну- 
вањето претставува психички процес кој поаѓа од индивидуално- 
то значење на дразбата, кое, како што е познато, се јавува и кај 
идеите. Значењето и пожелноста на објектот се условени од раз- 
лични субјективни критериуми, пред се, од постоечкиот вредно- 
сен систем, но и од латентните и актуелните мотиви на личноста. 


Вреднувањето е сложен процес во кој се содржани сите ас- 
пекти на практичниот однос кон оние објекти, кои човекот ги до- 
живува како пожелни. Вреднувањето подразбира функционално 
единство помеѓу сознанието, емоциите и активноста (кона- 
ција). Секоја психолошка расправа за вредностите и вреднување- 
то од која отсуствува интеракцијата помеѓу овие три стандардни 
аспекти на психосоцијалниот тоталитет на личноста, е научно 
проблематична. Во таа смисла Свјетли (Ј. 5уеНу) во книгата Вред- 
ности и вреднување (чеш. Нодпоѓу а Подбпосен1) потенцира дека 
„анализата на специфичните сегменти на човековата психа (т.е. 
вреднувањето) мора да биде свесна за тоа, во која мерка да се 
впушта во апстрахирање на едниот сегмент, за сметка на остана- 
тите нејзини делови.“ (222, 138) Функционалното единство поме- 
ѓу сознанието, емоциите и однесувањето претставува концепцис- 
ки услов на психолошката експликација на вреднувањето. 


а) Сознание. Сознајните процеси се услов на практични- 
от однос на човекот кон доживеаната стварност. Кон прашањето 
за улогата на когницијата во вреднувањето, психолошката аксио- 
логија ги користи наодите на антрополошките анализи за фило- 
генетскиот развој на човекот, натаму емпириските откритија во 

компаративната невроанатомија, како и психолошките сознанија 
за онтогенетскиот развој на когницијата. 


Когнитивниот аспект на вреднувањето опфаќа знаења и 
претстави за објектот кој е предмет на актуелната ментална обра- 
ботка. Сознанието за она, што се вреднува, може да се разликува 
во квалитативна и квантитативна смисла. Вредносните дискре- 
панци се условени од многу фактори, пред се, од перцептивните 
и умните способности на личноста, возраста и интересите, соци- 
јалниот статус. Начинот на кој одделните релевантни информа- 
ции ќе се вклучат во вредносното осознавање на даден објект, 
идеја или лице, зависи од интелигенцијата, искуството, знаењата 
(аперцепција), мотивацијата, целите и останатите психолошки 
претпоставки. Врз вреднувањето исто така влијаат групните про- 
цеси, пред се, конформизмот и социјалната фацилитација, но и 
несвесните процеси, како што се, одбранбените механизми, поти- 
снатите трауми и т.н. Оттука, когнитивната содржина и нејзино- 
то значење не можат да се одделат од динамиката на вредностите 
и ставовите. Постои и повратна спрега, каде емоциите (и потис- 
натите несвесни трауми), мотивацијата (свесна и несвесна) и ос- 
танатите компонентни на вредностите влијаат врз когнитивниот 
процес на личноста и му го додаваат квалитетот на индивидуал- 
ност и неповторливост. 


Сознанието и вреднувањето се различни психолошки про- 
цеси. Вреднувањето претставува поопшта појава во која сознани- 
ето постои како нужна премиса на таквиот процес. За разликите 
помеѓу сознајните и евалуативните процеси Јузл (М. Ја421) напи- 
шал: „Сметаме дека секое сознание е вреднување, но не и дека се- 
кое вреднување е сознавање. Затоа, од компаративни причини 
велиме дека сознанието претставува когнитивно вреднување. Вак- 
виот став се должи на фактот дека веќе на сетилното ниво секој 
контакт со светот поаѓа од вреднување на дразбите.“ (Цит. во: 
220, 132) 

Когнитивните судови се само еден сегмент од вредносниот 
процес, оној, што се темели врз логички аргументи и нив редовно 
ги транспонира во социјалниот живот. Пример се моралните 
норми и општествените стандарди наменети за регулирање на 
општественото однесување. Од друга страна, поголемиот дел вред- 
носни судови малку или воопшто не се раководат со рационални- 
те правила на заклучување. Пример за тоа се естетските вредну- 
вања каде што логичките премиси честопати претставуваат извор 
на недоразбирања и спорови помеѓу луѓето. За субјективната ис- 

клучивост на естетското вреднување расправале и древните Ла- 
тини, од што произлегла изреката „Бе визириз поп е5Е Фершап- 
ит“ (за вкусовите не се расправа). 


Намаленото учеството на рационалните процеси во вред- 
нувањето се јавува во разни сфери од човековиот живот. Најјасен 
пример се етничките предрасуди кои се раководат со ирационал- 
но мислење, при што недостигот на релевантни информации се 
јавува како главна причина на неконзистентноста помеѓу факти- 
те и ставовите (предрасудите). Обично, сознајната незрелост или 
нејасност ја придружуваат примитивните одбранбени механизми 
проекција и негација кои сознајната конфузија ја решаваат со 
создавање дихотомно (црно-бело) мислење и стереотипи. Ира- 
ционалното мислење е нормална појава за раното детство и е ус- 
ловено од недоволната зрелост на одделни мозочни структури и 
психички процеси. Од друга страна, ирационалноста кај возрас- 
ниот човек може да се должи на недоволното искуство на лично- 
ста, но и на бројните афективни и психопатолошки процеси. Ин- 
телектуалната детериорација предизвикана од квантитативни и 
квалитативни промени на сознанието негативно влијае врз вред- 
носниот процес, на што посебно укажуваат психоаналитичките 
анализи на индивидуалното (Фројд, Јунг) и колективното (Јунг) 
несвесно. 


б) Емоционалното доживување претставува јадро на 
вредносниот процес и како такво го определува квалитетот на од- 
носот на субјектот кон објектот на вреднување. Ваквиот однос во- 
едно ја негира можноста за постоење априорни „рег 5е“ емоции. 
Со други зборови, квалитетот и интензитетот на емоцијата е ус- 
ловен од актуелната мотивација и насоченост на субјектот кон 
објекти и состојби во психолошкиот простор. Поимот психолош- 
ки простор овозможува вклучување и на менталистички двигате- 
ли на емоциите, како што се имагинарните претстави и идеите за 
светот во нас и околу нас, кои како реални содржини на доживу- 
вањето го определуваат емоционалниот квалитет на актуелното 
вреднување. 

Односот помеѓу емоциите и вреднувањето го разгледувале 
психолози и филозофи. На пример, емоционалната основа и зна- 
чењето на искуствените вредности ги анализирал Франкл, додека 
Сартр негирал било каков однос на субјектотот кон објектот во 
кој не се вклучени емоциите. Според него, „емоцијата претставу- 
ва специфичен начин на сфаќање на светот, додека, феномено- 
лошки гледано, таквото разбирање (со извесни резерви) може да 

биде опишано независно од објектот за кого станува збор. Сепак, 
таквиот опис не е адекватен, зашто суштинското сфаќање на емо- 
цијата подразбира нераскинливо единство помеѓу субјектот и об- 
јектот.“ (208, 9) 


Постојат емпириски наоди кои ја потврдиле клучната уло- 
га на емоциите во иницирање и регулирањето на вредносниот 
процес. Озгуд (С. Озвоод) истражувајќи го со факторска анализа 
психолошкото значење на поимите открил во тнр. семантички 
простор три типа реакции, односно димензии на доживеаната си- 
туација: евалуација, потенција и активност. Статистичката ана- 
лиза укажала дека 5096 од варијансата на испитуваниот однос мо- 
же да се означи како емоционална евалуација. При тоа, во вред- 
носната димензија открил различни емоционални континууми, 
на пример, дихотомините етички и естетски категории „добро -- 
лошо“, „полезно-- штетно“, „убаво -- грдо.“ Со други зборови, емо- 
циите доминираат во субјективното вреднување на секоја анти- 
ципирана или доживеана содржина. Освен емоциите, вредносни- 
от процес исто така во значителна мерка е условен од индивиду- 
алното искуство со објектот, но и од пренесените културни, опш- 
тествени и групни значења за вреднуваниот објект. Значајни за 
групниот пренос на вредносните значења се групните механизми 
како што е групниот притисок (конформизам), групното одлучу- 
вање, консензуалната согласност, и т. н. Социјално психолошките 
наоди укажуваат дека консезуалната согласност има клучна улога 
за пренос и стабилизирање на вредности и норми во групата. 


Од наодите на Озгуд произлегоа следните принции: 


(Ј) Позитивните мотиви, вредности и ставови го намалува- 
ат прагот на осетливоста за одделните објекти и за нивните сим- 
боли што доведува до зголемување на селективната моќ на соз- 
најниот систем. 


(2) Позитивните мотиви, вредности и ставови доведуваат 
до истакнување на надворешните белези на објектите (големина, 
боја, естетски квалитети и слично). 


(3) Непожелните мотиви, вредности и ставови доведуваат 
до намалување на сознајната осетливост, односно до намалување 
на веројатноста за препознавање на соодветните објекти и нив- 
ните симболи (на пример, стравот и фрустрацијата предизвику- 
ваат негација на непријатниот извор, што повратно доведува до 
намалување на стравот и фрустрацијата). (160, 286) 

Емоционалната основа на вреднувањето упатува на заклу- 
чок дека станува збор за биолошка даденост на процесот. Оттука, 
не изненадува дека повеќето психолошки теории на емоциите, 
посредно или непосредно, ги потенцираат биолошките премиси 
на вреднувањето. На пример, во одделни премиси на Папецовата 
(Ј. Рарег) лимбичка теорија на емоции се истакнува врската по- 
меѓу субкортикалните структури на мозокот и субјективното до- 
живување на пожелноста или непожелноста на дадениот објект. 
Според МекЛин (СР. МасТеап), кој е инаку најзаслужен за објаву- 
вање на Папецовите откритија, висцералниот мозок ги регистри- 
ра органските промени, предизвикани од надворешни и внат- 
решни дразби и истите ги преведува на филогенетски најстариот 
јазик, емоциите. На тој начин физиолошкото се претвора во пси- 
холошко, додека доживеаниот настан добива субјективно значе- 
ње кое на единката (човек или животно) и помага успешно да се 
справува со актуелната ситуација. Примарните емоции претставу- 
ваат основа за развој на субјективни вредносни критериуми со кои 
единката го определува сопствениот однос кон значајни објекти и 
ситуации. Емоционалната основа на вредносниот однос обезбеду- 
ва трајност, конзистентност и доследност на однесувањето. 


Психолошките анализи исто така ја потврдиле улогата на 
сознајните процеси во емоционалниот развој и усе уетза. Тоа, ме- 
Ѓутоа, не подразбира еднаквост помеѓу сознанието и емоциите, 
туку само развојна условеност, односно функционална поврзаност 
на процесите. Впрочем, постојат содржини на свеста без емоции, 
како и емоции без свест. Исто така, постојат емоции и вреднувања 
кои се јавуваат без сензорно дразнење. На пример, при замор, бо- 
лест и други физиолошки состојби се јавуваат емоции и соодветно 
вреднување на стварноста. За функционалната независност на 
емоциите од сознанието исто така сведочат психолошките наоди, 
според кои, емоциите се јавуваат порано, одошто когнитивното 
сфаќање на причините кои довеле до емоционално доживување. 


Диференцирањето помеѓу емоциите и сознанието претста- 
вува долг процес кој е посебно интензивен во првите години од 
психичкиот развој на детето. На почетокот, емоциите и когници- 
јата припаѓаат кон една психолошка целина во која субјективни- 
те претстави за реалноста се силно обоени со примарни емоции и 
фантазии. Тоа ја објаснува големата субјективност во детското 
сфаќање на појавите и односите, за разлика од повозрасните деца 
чии сознајни и емоционални функции се релативно автономни 
од несвесните содржини и мотиви. Така, „човечкото чувство ста- 

нува свесно чувство, а човечкото сакање, свесно сакање.“ (222, 
142). Откако во подоцнежните развојни етапи ќе се воспостави 
самосвеста (свеста за сопственото битие, сопствените цели и пот- 
реби), субјективното доживување станува покултивирано, додека 
емоциите се здобиваат со квалитет на социјална пожелност. 


Сличен процес на постепена автономија се одвива и кај 
сознајните процеси. Во психологијата постојат докази за пози- 
тивно влијание на емоциите врз сознајните процеси, пред се, врз 
интелигенцијата, мислењето и говорот. Познато е дека успешно- 
то надминување на раниот хоспитализам кај децата е редовно сле- 
дено со забележителен прогрес во говорот и интелигенцијата. 
Слични евиденции за рапидно интелектуално развивање се доби- 
ени од адоптираните деца, кои во новото семејство ја надминува- 
ат емоционалната депривација. 


Односот помеѓу емоционалните и интелектуалните ком- 
поненти на вреднувањето е релативно нестабилен, што е услове- 
но од суштинската различност на овие процеси, но и од сталните 
промени во животната средина. Аналогно, тоа во вредносната ди- 
намика предизвикува два вида промени: трансполаризација и 
супституција на емоциите. 


- Трансполаризација на емоциите подразбира дина- 
мична состојба на психата при што интелектуалната основа на 
вреднувањето останува стабилна, додека соодветната емоција го 
менува сопствениот квалитет или интензитет. Во таа смисла, Ле- 
вин (К. Јежлп) разликувал три вредносни градации: глад, ситост 
и презаситеност. Вредносните градации се условени од позитив- 
ните и негативните инвестиции на психата (валенции). Психич- 
кото инвестирање се одразува во создавање позитивен, негативен 
или неутрален став на личноста кон одделна област од животни- 
от простор. 


- Супституција на емоциите подразбира промена на 
вредносен објект при едновремено задржување на постоечката 
емоција. Со други зборови, емоцијата од еден вредносен објект 
преминува врз друг објект. Примери за овој вид вредносна тран- 
сформација се појавите на симпатија, ширење на рекламата, тран- 
сферот во психотерапијата, воопштување на предрасудите и т.н. 


Потполната анализа на емоционалната основа на вредну- 
вањето бара да се објасни поимот наклоност. Во психолошката 
аксиологија наклоноста се сфаќа како емоционален квалитет кој 
го енергизира вредносниот процес. Доколку се прифати учењето 

на хуманистите дека човекот претставува највисока вредност, то- 
гаш станува поразбирлива максимата на Франкл дека најхумана 
артикулација на ваквата вредност е содржана во човековиот однос 
кон друг човек. Со други зборови, хуманиот однос е условен од 
взаемната наклоност. Наклоноста и вреднувањето се взаемно пов- 
рзани и заедно со потребите, вредностите и идеалите претставува- 
ат основа на комплексната насоченост на личноста кон целите. 


Наклоноста имплицира позитивно вреднување. Околу пра- 
шањето за потекло на наклоноста постојат две различни сфа- 
ќања. Според првото, наклоноста е директен израз на принципот 
на сличности, додека второто сфаќање постулира дека станува 
збор за приближување на спротивни квалитети. Инаку, психо- 
лошките наоди не се еднозначни и делумно ја потврдуваат висти- 
нитоста на обете спротивставени толкувања, односно, дека обете 
не се исклучуваат, туку взаемно се надополнуваат. 


Наклоност како израз на сличности. Помеѓу услови- 
те кои го поттикнуваат позитивното вреднување, а со тоа и еднос- 
траната, односно обостраната наклоност, спаѓа сличноста помеѓу 
два субјекти. Сличноста може да биде реална и фиктивна, и како 
таква ги опфаќа личносните карактеристики кои во индивидуал- 
ниот систем на вредности се највисоко позицицонирани, како 
што се надворешниот изглед, интелигенцијата, образованието, 
општествениот статус, етничката, верската и други видови при- 
падност. Социјалното потекло како стратификациска категорија 
ги поврзува луѓето со слично образование, професија, навики и 
вредности. Во врска со ова, Рот (Н. Рот) истакнал дека луѓето со 
слично социјално потекло и статус почесто комуницираат, се дру- 
жат, создаваат пријателства, ги избираат животните партнери и 
слично. Истото го потврдиле бројни социолошки и психолошки 
истражувања, меѓу нив и емпириската студија за општествената 
раслоеност кај младите Чеси, според која „мажот и жената со висо- 
ко образование најчесто избира партнер од слични образовни 
групи... Тенденцијата да се избира партнер со иста или слична еду- 
цираност е значајна и меѓу пониските образовни групи.“ (37, 117) 


Њукомб (Т. Межсеотр) постулирал дека главен услов за 
наклоност помеѓу брачните партнери е сличноста во нивните 
вредности, сфаќања и ставови. Вредносната конгруентост ги збли- 
жува и ја зајакнува взаемната наклоност помеѓу луѓето. Воедно, 
доколку помеѓу две и повеќе лица постои однос на взаемна нак- 
лоност, тогаш постои голема веројатност дека нивните вредности 
и ставови ќе се приближат. Истата појава, но во контекст на мо- 

ралниот развој ја забележал и Пијаже. Според него, во најраниот 
развоен период (сензомоторна интелигенција) симпатијата прет- 
ставува емоционална основа за развој на моралната свест кај де- 
тето. 


Инаку, емпириски е утврдено дека проценетото совпаѓање 
е позначајно за формирање на наклоност помеѓу субјекти, одош- 
то објективното совпаѓање помеѓу нив. Евалуацијата на друго ли- 
це зависи од проценката дали и во која мерка тоа ги прифаќа на- 
шите ставови и мислења. Свеста за наклоноста на другиот кон 
мене претставува клучен услов за градење длабоки взаемни од- 
носи, зашто неговата согласност со моите ставови и сфаќања 
Ја задоволува мојата потреба за лична афирмација. 


Вредносното совпаѓање и взаемната наклоност имаат уш- 
те една важна функција: претставуваат услов за тнр. консензуал- 
но вреднување кое помага човекот да ги осознае туѓите вредности 
и на тој начин да се осигури за исправноста на сопственото сфа- 
ќање на доброто и злото. Консензуалната валидација се јавува ка- 
ко стабилизатор на постоечките вредности на личноста, што има 
позитивно влијание врз нејзината внатрешна рамнотежа. Спро- 
тивните неконгруентни ситуации личноста ги доживува нега- 
тивно, конфликтно и честопати како сопствено обезвреднување, 
што предизвикува чувство на несигурност и загуба на животната 
смисла. Покрај тоа, постои опасност дека личноста може да ги 
воопшти негативните вредности и чувства врз останатите сфери 
од психосоцијалниот живот, додека во сферата на нејзиното пси- 
хичко функционирање тоа може негативно да влијае врз мисле- 
њето и сврсисходното делување. Типично кај луѓето со нарушени 
сфаќања за доброто и злото е појава на стереотипи, предрасуди и 
негативни активности кон луѓето и групите со поинакво етничко 
и расно потекло кон кои, инаку, се проектирани причините за оп- 
штествените и личните проблеми. Пример за тоа е антисемитиз- 
мот кој постои како универзален феномен на негативни ставови, 
вреднувања и однесувања кон Евреите. 


Психолошката основа на антисемитизмот ја опишал Адорно во 
емпириската студија Авторитарна личност (англ. Тре Ашто- 
гкапап Регзопајну). Според него, „антисемитизмот е идеологи- 
ја, односно релативно организиран, стабилен систем на погле- 
ди, вредности и ставови во врска кон Евреите и еврејско -- неев- 
рејските односи. Антисемитизмот содржи негативни мислења 
кон Евреите (на пример, дека се безочни, ориентирани кон моќ 
и слично), непријателски ставови (на пример, дека Евреите 

треба да се отстранат, ограничат или да се подредат на неевре- 
ите) и морални вредности кои се основа на наведените мисле- 
ња и претставуваат алиби на постоечките ставови.“ (7, 58) 


Наклоност како единство на спротивности. Психо- 
лошка интерпретација на наклоноста може да се изведе со Хајде- 
ровата (Е. Нејег) теорија за когнитивна рамнотежа. Њукомб (Т. 
МемсотБ) најнапред извршил модификација на спомнатата тео- 
рија и врз основа на нејзините основни поставки ја дефинирал 
претспоставката дека луѓето со кои делиме слични вредности, по- 
често ги прифаќаме за пријатели, зашто позитивно влијаат врз 
нашите емоции и општата психичка рамнотежа. Аналогно, луѓе- 
то со спротивни вредности од нашите ги избегнуваме, зашто не 
вознемируват и ни ја реметат внатрешната хармонија. Слично 
постапуваме при склучување нови пријателства. Впрочем, пози- 
тивно се ценат и ни стануваат поблиски оние, за кои знаеме дека 
имаат исти видувања, ставови и вредности кон важните пра- 
шања, и ее уегза. Сепак, Њукомб забележал дека наведеното 
правило игра улога во периодот на запознавање со други лица, 
кога е најсилно влијанието на првата импресија. Во подоцнежни- 
те етапи, за продлабочување на взаемниот однос позначајна уло- 
га има принципот привлекување на спротивностите, зашто до- 
аѓа до постепено усогласување на очекувањата, ставовите, потре- 
бите и останатите претпоставки на хармоничниот соживот. Отту- 
ка, вредносната конгруенција (сличност, совпаѓање) е неопходна 
при првичниот контакт со други лица, додека прашањето дали 
познанството ќе прерасне во подлабок однос и пријателство за- 
виси од заедничката подготвеност на обете страни за компромис- 
но усогласување на постоечките потреби, вредности, ставови, гле- 
дишта и останатите динамички фактори на личноста. 


в) Конативната компонента на вреднување опфаќа раз- 
лична појавност на конкретната вредност. Станува збор за широ- 
ка група манифестни и латентни, вербални и невербални, свесни 
и несвесни, рафинирани и груби, социјални, асоцијални и анти- 
социјални појави и стремежи со кои човекот го артикулира одно- 
сот кон доживеаната стварност. 


Свеста е незаменлив фактор во практичното остварување 
на најголемиот број вредности, зашто валоризацијата најчесто 
подразбира интенционална насоченост кон одбраните цели, но и 
свесен избор на релевантни постапки за успешно постигнување 
на целите. Меѓутоа, Фројд, Јунг и останатите психоаналитичари 
покажаа дека значаен дел од диспозициите на личноста, пред се, 

потребите, инстинктите, искуствата, траумите и останатите пси- 
хички содржини, остануваат недопрени од свесна обработка и 
контрола на човекот. Несвесните динамизми најчесто се задол- 
жени за механичко регулирање на хомеостатските процеси во ор- 
ганизмот. Во контекст на вредносната динамика, станува збор за 
автоматизирани стереотипни преференции кои во вредносната 
хиерархија заземаат најосновни позиции. Вредносните префе- 
ренции најчесто се манифестираат во примитивно однесување 
кај детето, но постои и кај возрасните, посебно во случај на пси- 
хички или органски заболувања, односно кај менталната ретар- 
дација. Во тој контекст, димензијата свесност - несвесност под- 
разбира тесна поврзаност помеѓу психичката зрелост на личнос- 
та и нејзините можности за свесно моделирање на односот кон 
доживеаната стварност. Психички зрелите луѓе поседуваат стаби- 
лен вредносен систем и способности за свесно, целисходно одне- 
сување, додека со мислењето, емоциите и однесувањето на незре- 
лите личности управуваат ретроградните несвесни механизми и 
биолошки тенденции. Спрегата помеѓу свесноста и вредностите 
ја забележал и Платон, опишувајќи ја метафорички во делото 
Фајдар (грч. Факброс; лат. РПаедги5) дека вредносно зрелата лич- 
ност е јавачот кој свесно го управува коњот кон целта, додека нез- 
релата личност остава коњот да ја води. (181, 43). 


Анализата на вредносниот процес ја завршуваме со дефи- 
ницијата: 


Вреднувањето подразбира комплексен и активен однос на чове- 
кот кон доживуваната стварност. 


21.2 Вредности 


Во уводот на ова поглавие беше истакнато дека психолош- 
ките одредби за вредностите не се еднозначни. Ваквата состојба 
ја воочил и Маслов констатирајќи дека психолошката аксиологи- 
ја сеуште има многу семантички и психолошки нејасности кои го 
отежнуваат согледувањето на природата и функциите на вред- 
ностите. Меѓу главните причини можат да се наведат многуброј- 
ните етички концепции во психологијата, но и хетерогеноста на 
постоечките методолошки критериуми, односно емпириските на- 
оди за највисоките психолошки динамизми на човекот. Нема со- 
мнение дека во разновидноста на психолошките толкувања на 
вредностите голем удел имаат и филозофските, теолошките и ос- 
танатите интелектуални разлики, но и редица субјективни фак- 

тори, пред се, различните научни преференции на одделните пси- 
холози, како и нивните персонални белези. Можеби ваквите сог- 
ледувања го спречиле Маслов да предложи сопствена дефиници- 
ја на вредностите и вреднувањето. 


21.2.1 Психолошка одредба на вредностите 


Анализата на одделните дефиниции ја илустрира хетеро- 
геноста на етичките сфаќања и премиси врз кои психологијата го 
создава сопственото аксиолошко учење. 


Развојот на психологијата како наука започнал со експе- 
рименти посветени на субјективната реактивност кон надвореш- 
ните стимулации. Во своите почетоци експерименталната психо- 
логија, позната како психофизика, го открила односот помеѓу об- 
јективното и субјективното, помеѓу надворешниот стимулус и ин- 
дивидуалната осетливост. Откритието беше преточено во Вебер- 
Фехнеров (М/лерег-Еесрпег) закон. Овој закон, покрај останатото, ја 
опфаќа појавата позната како најмала забележлива разлика (англ. 
ји5Е поНсеајрје аРегепсе) која е од исклучително значење за пси- 
холошката аксиологија. Најмалата забележлива разлика претста- 
вува еквивалент на субјективното чувство, односно мерка со која 
се диференцираат две, според интензитет, соседни дразби. Откри- 
тието имаше значајна практична димензија зашто за прв пат пси- 
хологијата успеа егзактно да ги мери содржините и појавите во 
психата. Тоа воедно ја отвори можноста за објективно мерење на 
елементарни вредносни доживувања и искуства. Оттука, според 
психофизиката, вредноста претставува „минимална (во квантита- 
тивна смисла) разлика ... помеѓу две дразби, за која субјектот по- 
кажува способност да ја регистрира и да ја изрази.“ (52, 149) Со 
други зборови, емпириски утврдената разлика помеѓу двете сосед- 
ни вредности се здоби со статус на објективна константа за скрие- 
ниот однос помеѓу физичкото дразнење и психата. Инаку, Фехнер 
во првиот ентузијазам поверувал дека ја открил поврзаноста по- 
меѓу материјалниот и духовниот свет. Во контекст на неговиот 
психофизички паралелизам тоа значи, дека бил пронајден начин 
за посредно мерење на интензитетот на вредностите кај човекот 
преку објективно утврдување на сензорните искуства. Подоцна 
Стивенс (5. Фгеуеп5) го дополнил Фехнеровиот психофизички мо- 
дел со нов физиолошки континуум што овозможи мерење на вред- 
ностите со скали за самопроцена (англ. гано -- 5саје). 


Според повеќето психолози, пожелноста претставува нај- 
значаен атрибут на вредноста. Во врска со тоа, Вилијамс (В. М. 

МЛШат“а Јт.) констатирал: „Ние вредностите ги дефинираме како 
концепеција за пожелноста што, во рамките на селективното од- 
несување, се јавува како критериум за преференција, избор или 
оправдување на планираното, односно реалното однесување.“ 
(234, 135) Во изложеното Вилијамс извршил редукција на основ- 
ното значење на пожелноста, но и на вредностите кои ги претста- 
вил како прости селективни преференции. Сличен редукциони- 
зам може да се сретне и кај Маслов кој експлицитно изјавил дека 
и животните имаат вредности. Инаку, атрибутот пожелност го 
потенцирал и Шајбе (К. Е. 5спефе) во својата дефиниција за вред- 
ности, велејќи дека: „вредносните судови се однесуваат на она, 
што се посакува, она, што се смета за најубаво и што треба да се 
стори. Вредностите укажуваат на желба, активност, цел, страст, 
валенција или морал.“ (213, 42) Во наведената дефиниција по- 
желноста е поврзана со највисоките субјективни содржини и ди- 
намизми на личноста. 


Инаку, субјективноста и пожелноста доминираат и кај ос- 
танатите дефиниции на вредности. Според Рот, „вредностите о3- 
начуваат идеи или ситуации за кои постои убедување дека прет- 
ставуваат нешто добро, сакано, нешто, за чие остварување треба 
да се стремиме.“ (200, 166) При тоа, Рот забележал дека субјек- 
тивното значење на доброто може да подразбира различни сод- 
ржини: добро како индивидуална смисла, добро како надиндиви- 
дуална (општествена, културна) содржина, односно добро како 
норма. Доброто како субјективен атрибут на вредноста, исто 
така, доминира во егзистенцијалната психологија. Во тие рамки 
Франкл ја истакнувал улогата на смислата и вредностите за чове- 
кот, додека кај персонологот Олпорт, независно од Франкл, иста- 
та премиса е содржана во концепцијата за идиосинкратичните 
мотивации и цели. Доброто како надиндивидуален квалитет на 
вредностите е присутно во Јунговата индивидуална психологија, 
поточно во учењето за архаичните извори на хуманото однесу- 
вање. Архетипот воедно имплицира постоење објективни вредно- 
сти што е спротивно на Ничевото аксиолошко учење. Надинди- 
видуалното сфаќање на пожелноста го спомнува и Фром во хума- 
нистичката етика, според која, вредностите се егзистенцијални 
стремежи насочени кон остварување на човековите потенцијали, 
односно, на она „што се наоѓа во битието.“ Некои автори, пак, сме- 
таат дека во вредностите и вреднувањето треба да се бараат суш- 
тинските динамизми на колективната свест со која се обезбедува 
континуитет на културното и општественото постоење. Така, Креч, 

Крачфилд и Балахи (О. Кгеси, В. 5. Сгигераејц, Е. 1. ВаПаснеу) сме- 
таат дека културните и општествените вредности ја создаваат ос- 
новата на имплицитната култура која игра важна улога во пси- 
холошкото толкување на карактеристиките на одделните култу- 
ри. (Спор. 124, 354) 

Доброто како општествена и културна категорија редовно 
е присутно во социолошката и културолошката интерпретација 
на нормите и вредностите. Пишувајќи за нормативната суштина 
на вредностите Поповиќ (М. Ророхч) вели: „Вредностите се опш- 
тествени стандарди кои ги регулираат дејностите и однесувањето 
на луѓето во општеството. При тоа, вредностите одредуваат што 
треба да се прави и кон што човекот да се стреми, додека нормите 
велат како, односно го нудат пригодниот начин на однесување за 
остварување на вредноста.“ (187, 114) Социолошкиот приод кон 
нормите е општ и во тој контекст нормите ги разбира како уни- 
верзални смерници или стандарди на социјално пожелното, од- 
носно полезното однесување. Оттука, нормите се обврзувачки за 
сите членови на општеството и одделните општествени групи. 


Нормативноста кај вредностите е истакната и во одделни- 
те психолошки одредби, посебно во социјалната психологија на 
групи, односно за групната динамика. Социјално психолошкото 
толкување на нормативното добро имплицира две функции на 
нормата: 


- нормите се неопходни за хармонизирање на групата; 


- нормите помагаат луѓето полесно да ги задоволуваат сво- 
ите потреби. 


Во некои психолошки дефиниции се истакнува интегра- 
тивната функција на вредностите. Во врска со тоа, Олпорт посту- 
лирал дека вредностите имаат значајна улога во системското по- 
врзување на „централните ставови и сентименти кои повратно го 
определуваат приоритетот на преференциите и структурата на 
животот.“ (17, 222) Вредностите влијаат врз структурално поврзу- 
вање на одделните психички белези во посложени функционал- 
ни целини со кои човекот се самостварува како интенционално 
битие. Во овој контекст Олпорт, како најинтегративна функција 
на вредностите, ја издвојува животната филозофија што подраз- 
бира слободно делување на личноста во согласност со принцици- 
те сегашност и плурализам на свесните стремежи. 


Друга група дефиниции ја истакнуваат практичната улога 
на вредностите. Рокич (М. Вокеасн) во одредбата за терминални- 

те (целни) вредности истакнал дека станува збор за „стабилно ве- 
рување дека одбраното однесување или егзистенција е општес- 
твено попожелно, отколку спротивното однесување или егзис- 
тенција.“ (Цит. во: 163, 155) Од наведеното произлегува дека вред- 
ностите постојат само во луѓето, но не и во објектите, односно 
средината. Наспроти терминалните вредности, Рокич во инстру- 
менталните вредности гледа преферирано однесување насочено 
кон постигнување избрана цел (терминална вредност), односно 
кон создавање нови цели (вредности). Неговото сфаќање за ин- 
струменталните вредности најчесто имплицира морално однесу- 
вање, односно реализација на пожелното. Од друга страна, тер- 
миналните вредности се вклучени во проекцијата на актуелни и 
идни цели. Терминалните и инструменталните вредности сод- 
ржат уште една значајна улога во развојот на човекот. Имено, ин- 
дивидуалното растење е условено од постојано создавање нови 
вредности, што, како процес, вклучува трансформирање на по- 
стоечките постапки (инструментални вредности) во нови мотива- 
ции и вредносни цели. Тоа практично значи, дека секое однесу- 
вање кое се покажало како успешно во процесот на задоволување 
на одделните потреби, може да еволуира во нов динамизам, од- 
носно нова вредносна цел. Станува збор за истиот принцип, кој 
Олпорт го постулирал во концепцијата за функционална автоно- 
мија на мотиви. Постојат многу примери кои ја потврдуваат теза- 
та за динамичка спрега помеѓу однесувањето и создавањето нови 
вредносни цели (мотивации). Така, зад изборот кон студии по 
медицина (инструментална вредност) често се наоѓа посакувани- 
от престиж на спомнатите професии (терминална вредност). Со 
други зборови, изборот за студии по медицина претставува сред- 
ство за идниот престижен статус - лекар. Меѓутоа, процесот може 
да продолжи и по промовирањето во професијата лекар. Доколку 
младиот лекар одлучи и натаму да се едуцира (на пр. постдиплом- 
ски студии, специјализација и т. н.), тоа сведочи дека почетната 
инструментална вредност (студии по медицина) еволуирала во 
автентичен интерес кон медицината како наука, односно дека до- 
шло до создавање автономна мотивација, односно целна или тер- 
минална вредност. 


Спорот помеѓу етичкиот трансцендентализам и емпири- 
зам околу потеклото на вредностите не ја оставил настрана пси- 
холошката теорија на вредности. Така, вредносниот (етичкиот) 
трансцендентализам кој постулира априорни вредности (вред- 
носна надреденост/независност во однос кон човекот) најмногу 

го прифатиле психоанализата и бихевиоризмот. Најекстремен 
вредносен трансцендентализам застапувал необихевиористот Ски- 
нер (В. Е. 5Кипег) кој, во согласност со енвиронментализмот и 
позитивизмот, исклучувал секакво постоење на субјективни вред- 
ности. На сличен начин, но од психоаналитички позиции, учел и 
Фројд, постулирајќи априорно постоење на културните и општес- 
твените вредности чија главна функција претставува потиснува- 
ње на вродениот егоизам кај човекот. 


На спротивни позиции се наоѓа аксиолошкиот емпиризам 
чии што позиции во психологијата ги развивале феноменолошки 
ориентираните хуманистити, егзистенцијалисти или персонали- 
сти. Сите заедно поаѓале од етичката премиса, која во филозофи- 
јата најмногу ја развивал Ниче, дека вредностите се сместени во 
најдлабокото психичко јадро на човекот. 


Покрај трансцендентализот и емпиризмот, во психологи- 
јата се развила и компромисна етичка позиција, позната како ин- 
теракциска психологија која постулира дека вредностите се нао- 
ѓаат надвор од субјектите и објектите. Нејзиниот главен протаго- 
нист, Шајбе (К. 5срефе) сметал дека вредностите претставуваат 
„поврзани настани во кои учествуваат многубројни внатрешни 
услови како и надворешни конфигурации на дразби, односно со- 
одветни одговори. Оттука, природата на вредностите е релаци- 
ска, зашто вредностите го рефлектираат односот помеѓу човекот 
кој вреднува и објектот кој е предмет на вреднување.“ (213, 47) 
Ставот на интеракцистите дека вредноста претставува производ 
на комплексниот однос помеѓу човекот и неговата физичка/со- 
цијална средина јасно ја негира априорната даденост на овие 
психички динамизми. 


21.2.2 Класификација на вредности 


Потребата за системско средување на досегашните психо- 
лошки сознанија за вредностите делумно може да се оствари со 
нивно групирање во поопшти категоријални целини. Тоа подраз- 
бира располагање со стабилни критериуми за класификација кои 
воглавно можат дедуктивно да се извлечат од: 


- постоечките дефиниции за вредностите; 
- психолошките теориите кои во својот научен предмет ги 
имаат вклучено вредносните основи на личноста. 


Според белградскиот психолог Пантиќ (О. Рапнѓ), совре- 
мената психолошка аксиологија веќе располага со доволен број 

теориски и методолошки критериуми врз чија основа може да се 
изврши научно категоризирање на човековите вредности. (162, 
272-277) Во натамошното излагање подетално ќе бидат прикажа- 
ни теориските и методолошките премиси врз кои се темели пси- 
холошката класификација на вредностите и вреднувањето. 


А. Теориски критериуми. Станува збор за најбројна 
група психолошки смерници за системско прикажување на вред- 
ностите која се темели врз три формални димензии: објективност 
- субјективност, специфичност - општост и релативност - универ- 
залност. Со комбинирање на наведените релации се добива обем- 
на листа критериуми за класифицирање на вредностите: 


1. Носител на вредностите. Според овој критериум 
вредностите се делат на индивидуални, групни и универзални. 
Слична поделба се среќава во оние системи, кои во своите експ- 
ликации за човековата природа ја истакнуваат улогата на исто- 
риските, општествените, културните, групните и индивидуалните 
фактори и услови. 


2. Потекло на вредностите. Според изворот можат да 
се разликуваат индивидуални и институционални вредности. 
Индивидуалните вредности се субјективни, интринсички дина- 
мизми во психата на човекот кои, според природата, им се добли- 
жуваат на личните црти од Олпортовата класификација. Од дру- 
га страна, институционалните вредности се сфатени како најоп- 
шти норми и правила, обврзувачки за сите членови на групата и 
општеството. 


3. Човечки версус животински вредности. Хуманис- 
тичките психолози воглавно сметаат дека вредностите се инхе- 
рентни својства на човековата природа, додека други автори ис- 
такнуваат дека вредносните елементи можат да се забележат и 
кај животните. Според Морис (С. Моги5), вредностите се тенден- 
ции, односно диспозиции кои се среќаваат кај повеќето живи 
суштества во смисла, дека повеќе преферираат одредени објекти 
и ситуации, одошто други објекти и ситуации. Слично, и Маслов 
постулирал дека „животните и луѓето се подготвени да научат се, 
што ќе им обезбеди постигнување на крајните добра.“ (144, 48) 
Аналогно, тој во своето учење го користел атрибутот човечки со 
што потенцирал дека вредностите постојат и кај други животни. 
Во пошироката определба на вредностите е вклучена и категори- 
јата преференции, чија суштина се изедначува со поедноставни 
вредносни појави кои можат да се сметаат како рудименти на 

вредностите. Оттука, преференциите постојат и кај човекот, чија 
свест и однесување се раководени со поедноставни психички ме- 
ханизми, на пример кај дете, но и кај возрасен човек со помалку 
развиен интелект, односно ментално или органски заболен паци- 
ент. Инаку, преференциите сведочат за филогенетската линија во 
развојот на човековите вредности. 


4. Улога на вредностите. Овој критериум за прв пат го 
вовел Аристотел истакнувајќи ја разликата помеѓу вредностите - 
средства и вредностите - цели. Современ израз на Аристотелова- 
та античката поделба претставува Рокичовата вредносна дихото- 
мија, во која се емпириски издвоени инструменталните и терми- 
налните вредности. Независно, динамичката врска помеѓу вред- 
носните средства и вредносните цели ја верифицирал и Гордон 
Олпорт со наодите за функционална автономија на мотивите. 


5. Место во хиерархијата. Вредностите на личноста по- 
кажуваат тенденција за групирање во пошироки динамички сис- 
теми според принципот за вертикално организирање. Најразви- 
ен хиерархиски модел на вредностите развил Маслов разликувај- 
ќи пониско позиционирани дефициентни (Д) вредности од раз- 
војните (Б) - вредности. Дефициентните вредности имплицираат 
телесен и физиолошки недостаток. Д - вредностите претставуваат 
биолошки, ултимативни и ретроградни психолошки механизми. 
Смислата на Д - вредностите се остварува со повторно воспоста- 
вување рамнотежа во организмот, по што, на одредено време гас- 
нат. Од друга страна развојните Б - вредности постојат како врв- 
ни субјективни приоритети насочени кон постигнување оптимал- 
на егзистенција на човекот. Во слична смисла Олпорт ги спомну- 
вал функционално автономните мотивации. Инаку, Б - вреднос- 
тите и самоактуализацијата взаемно се условени во целоживот- 
ното остварување на хуманите потенцијали на личноста. Хиерар- 
хиска концепција на вредностите развил и Франкл, во чија осно- 
ва се наоѓаат искуствените вредности, додека врз средно позици- 
онираните творечки вредности, се наоѓаат хиерархиски највисо- 
ките вредносни ставови. Сите три категории вредности ја артику- 
лираат трансцендентната природа на човекот: вредносните ста- 
вови на човекот му помагаат да се пренесе над егзистенцијалните 
проблеми, творечките вредности помагаат да ја надмине времен- 
ската граница на сопственото постоење, додека искуствените ста- 
вови, посебно алтруистичкото давање и њубовта ги прошируваат 
индивидуалните граници и ја надминуваат осаменоста. 

6. Степен на општост. Вредностите, според овој крите- 
риум, се делат на специфични преференции и општи цели. Пре- 
ференциите претставуваат едноставни динамички механизми на 
однесување кои Дејвис (Ј. Оач5) ги означил како пожелен, одно- 
сно непожелен став кон објектот. Пожелноста на ставот како ат- 
рибут најчесто се користи при објаснување на целните избори 
кои, сепак, се зависни од тоа, во која мерка е активен организмот. 
Аналогно на тоа Шајбе тврдел дека „организмот што спие, е нес- 
пособен да прави избори.“ (213, 43) Спротивни на преференциите 
се општите, генерализирани ставови, односно животната фило- 
зофија, при што обете честопати се сфаќаат како синоними на 
вредностите. Така, Клакхон (Е. В. Кискнора) вредносната ориен- 
тација ја изедначувал со најопштото сфаќање за природата, во 
која се одвиваат интерперсонални односи и во чие средиште се 
наоѓа самиот човек. Инаку, секоја животна филозофија израсну- 
ва врз дихотомните категории пожелност - непожелност кои се 
вградени во динамичките односи на човекот со средината и со ос- 
танатите луѓе. Вредностите претставуваат комплексни системи 
кои ја иницираат и регулираат интенционалната активност на 
човекот. 


7. Суштина на вредностите. Според природата вред- 
ностите можат да се поделат на очекувани, односно нормативни 
стандарди на однесување и на вредности насочени кон остварува- 
ње на егзистенцијата. Нормативните стандарди се поврзани со 
општествената вредност на колективот, пред се, неговата успеш- 
ност да реализира заеднички, групни цели. Нормативните стан- 
дарди ги поттикнуваат луѓето, како членови на општеството, да 
се стремат кон она, што во општеството (групата) се смета за пот- 
ребно. Во тој контекст психологот Шериф (М. 5Беги) ги изедна- 
чил вредностите со општествените норми кои, во услови на груп- 
ната динамика, се претвораат во заеднички стандарди, релеван- 
тни за опстанок на групата и нејзините членови. При тоа, Шериф 
во општествените норми открил елементи на емоционални гене- 
рализации кои, како очекувани и идеални правила на однесу- 
вање, воспитувањето ги вградува во личноста. Против норматив- 
ната одредба дека вредностите се она, што треба да биде, иста- 
пила Фромовата хуманистичка етика, според која вредностите се 
примарно насочени кон реализирање на она, што постои како 
потенцијал во човекот, односно кон остварување на она што е. 

8. Функција на вредностите. Според овој критериум 
вредностите се делат на адаптивни (оние, што помагаат за прила- 

годување во нови услови), заштитни (его одбранбени вредности), 
сознајни (интереси и останати когнитивни потреби), и самоакту- 
елизирачки (развојни) вредности. 


9. Содржина на вредностите. Според содржината вред- 
ностите се делат на нормативни, пожелни и преференции. Нор- 
мативните вредности дејствуваат како пожелни ориентири на од- 
несувањето и најчесто нив ги спомнуваат социолозите. Вреднос- 
ниот квалитет пожелност го потенцирал Шајбе (К. Е. 5спефе), 
додека, пак, Вилијамс (В. М. Јг. МАШатз) ги изедначува вреднос- 
тите со селективните преференции. 


то. Насоченост на вредностите. Овој критериум ги де- 
ли вредностите според видот на доброто. Врз тие основи можат 
да се разликуваат морални, естетски, религиозни и останати ви- 
дови вредности. Доброто како вредносна суштина го применил 
Шпрангер (Е. Фргапвег) при дефинирање на сопствената класи- 
фикација на персоналните типови. На тој начин издвоил шест ви- 
да добро: правичност, полза, убавина, хуманост, моќ и единство. 
Аналогно на тоа, извршил поделба на теориски, економски, ес- 
тетски, социјални, политички и религиозни вредносни типови. 


11. Интезитет на вредноста. Според интензитетот вред- 
ностите можат да се поделат на експлицитни и имплицитни, ма- 
нифестни и латентни, актуелни и потенцијални. Експлицитните 
и имплицитните вредности произлегуваат од односот на човекот 
кон општеството, индивидуалното искуство и личните каракте- 
ристики. За означување на овие видови вредности алтернативно 
се користат синонимите екстринсички (англ. ехијипајс) за експли- 
цитните вредности и интринсички (англ. шијаајс) за имплицит- 
ните вредности. Екстринсичките вредности ги опфаќаат надво- 
решните или површните белези на личноста, додека интринсич- 
ките вредности реферираат за суштината на човекот. Според зна- 
чењето, манифестните вредности потсеќаат на експлицитни вред- 
ности и тие примарно се однесуваат на социјалната насоченост на 
субјектот, односно отвореноста на човекот кон јавноста и јавната 
реакција упатена кон неговото морално и останато однесување. 
Аналогно, поимот латентен имплицира скриено значење на вред- 
ностите. Така, Абхидхама ги смета латентните вредности (апиза- 
уе) како потенцијален извор на нездравите премиси и тенденции 
на човекот. Последната од спомнатите дихотомии, актуелно -- по- 
тенцијално упатува на временска димензија на вредностите (се- 
гашни -- идни вредности). 

12. Ниво на свесност. Според овој критериум постојат 
свесни и несвесни вредности. Улогата на свесните вредности ја 
потенцира Олпортовата персонологија: доколку во личноста до- 
минираат свесни вредности, тоа сведочи за зрела, интенционал- 
на и психички здрава личност. Несвесните вредности Олпорт нај- 
често ги откривал кај децата, ментално заостанатите лица и при 
разните психопатолошки состојби. Наспроти тоа, Фројд постули- 
рал дека несвесните вредности се нормална појава и како такви 
присутни се во основната личносна динамика на човекот. Во ис- 
тиот контекст Јунг во сферата на несвесното открил нови 0б- 
ласти, при што несвесните вредности ги наоѓал во колективните 
архаични структури. 


13. Втемеленост на вредноста. Според овој критериум 
вредностите се делат на површни вредности (декларирани, ек- 
стринсички) кои се производ на социјално учење и конформи- 
зам, и вистински вредности (суштински, интринсички) кои ги ар- 
тикулираат автентичните динамизми на личноста. 

14. Позиција на вредноста. Овој критериум, по својата 
суштина, наликува на првиот и вториот критериум, и според него 
можат да се разликуваат субјективни и објективни вредности. Суб- 
јективната вредност поседува автономни извори, динамика и ме- 
ханизми за регулирање; објективната вредност е потпрена врз 
надворешни извори, норми и механизми. Субјективноста на вред- 
ностите ја потенцирал социјалниот психолог Рот, додека објек- 
тивните вредности најчесто се застапени во социолошките сту- 
дии, односно во религиозните етички системи. За објективните 
вредности во психологијата најчесто расправал Јунг во контекст 
на надперсоналните и колективните динамизми на психата. Шај- 
бе кон дихотомијата субјективни -- објективни вредности зазамал 
компромисна позиција. Според него, субјективните и објективни- 
те вредности создаваат комплементарно единство и ја артикули- 
раат нивната трансакциска природа. 


15. Субјективна оддалеченост на вредностите. Спо- 
ред личносната дистанца вредностите се делат на конкретни и 
апстрактни. Во конкретните вредности доминираат субјективни 
содржини, објекти и поими, додека апстрактните вредности упа- 
туваат на релативно оддалечени содржини и цели. Франкл ги 
конфронтирал апстрактните вредности со конкретни вредности, 
имајќи ја в предвид можноста за реализирање на смислата. Ана- 
логно на тоа, со конкретната смисла се поврзани реалните жи- 
вотни цели и условите за нивно остварување. Од таа причина ло- 

готерапијата редовно е насочена кон конкретни вредности, зашто 
во нив постои доволен степен на разбирливост и остварливост. 
Апстрактните вредности најчесто се метафизички и упатени се 
кон вечните прашања за смислата на животот, за постоењето ап- 
солутна смисла, вечна среќа И Т.Н. 


16. Модалитет на вредносниот учинок. Од аспект на 
можниот ефект постојат различни вредносни дихотомии: пози- 
тивни версус негативни вредности, прогресивни версус регресив- 
ни вредности, потенцијални версус актуелни вредности и т.н. Ди- 
хотомијата позитивни - негативни вредности е спомната во топо- 
лошката аксиологија на Левин (К. Гемлп), според кого вреднос- 
ниот квалитет е содржан во валенцијата на конкретна цел. Дихо- 
томијата прогресивни-регресивни вредности традиционално по- 
стои во Абхидхамата, односно во тезата за неспоивост на душев- 
ното здравје и душевната болест. Во истиот контекст латентните 
личносни содржини апизауе постојат како регресивни вредности 
од кои се генерираат разните негативни состојби и тенденции. 
Слична негативна конотација се врзува за его одбраните кои, 
според дефиницијата, се протективни, но, од аспект на личнос- 
ниот развој, нивната функција е регресивна. Аксиолошката од- 
редба потенцијално подразбира вредносна латентност која е 
спомнувана во хуманистичката анализа на инхерентните потен- 
цијали за развој на човекот. Поинакво толкување на вредносните 
потенцијали постои кај Јунг, кој го потенцирал вредносниот ка- 
пацитет на архетипското наследство содржано во колективните 
слоеви на човековата психа. 


17. Временска димензија. Од гледна точка на времен- 
ска перспектива вредностите можат да се поделат на минати, се- 
гашни и идни. Минатите вредности се поврзани со субјективното 
и колективното искуство и како такви имплицираат континуитет, 
доследност и останати атрибути на човековата дејност. Сегашни- 
те вредности се содржани во актуелните интереси, ставови, моти- 
ви и останатите диспозиции на личноста. Идните вредности се 
сфатени како фиктивни апроксимации на идеални состојби и це- 
ли кои ја иницираат и насочуваат индивидуалната и колективна- 
та акција. 

18. Начин на однесување кон стварноста. Според 
овој критериум Енглиш (К. ЕпеЦ5) ги поделил вредностите на он- 
толошки, телеолошки и нормативни и како такви соодветсвуваат 
со истоимените онтолошки, теолошки и нормативни појави. 
(Спор. 220, 128) 

Методолошките критериуми ги рефлектираат основ- 
ните принципи во психолошкото сфаќање на вредностите. Тука 
спаѓаат логичкото заклучување, посебно, примената на индук- 
тивно и дедуктивно мислење како и операционализацијата на 
вредности. Свјетли (Ј. 5УеЦУ) предложил во оваа група да бидат 
вклучени уште два формални критериуми за споредување и ме- 
рење на вредностите: големина и интензитет. 


19. Дедукција версус индукција. Дедуктивниот прис- 
тап постулира дека вредностите се диспозиции кои се манифес- 
тираат во однесувањето и како такви тие можат да се набњудува- 
ат и мерат. Индуктивниот пристап е насочен кон создавање мен- 
тални категории, најчесто судови и вредности за истражуваниот 
предмет, додека како основа за новите вредности и судови слу- 
жат перцептивните евиденции и сознанија. 


20. Начин на операционализација на вредностите. 
Од аспект на операционализацијата вредностите се делат на по- 
зиции и функции во истражувачкиот процес. Аналогно, во истра- 
жувачкиот проект однапред се определува систем од независни, 
посредувачки и зависни променливи (варијабли, односно вред- 
ности). 


21. Големина на вредноста. Овој критериум ги дели 
вредностите според однапред определена мерка или скала, на 
пример, два предмети од еднаков вид, при што едниот предмет 
има поголема вредност. Квантитативното разликување приори- 
тетно се користи при вреднување на материјални, биолошки или 
физиолошки појави. 


22. Интензитет на вредностите. Според овој критери- 
ум се определува позицијата на дадена вредност во рамки на 
вредносен систем. Поимот интензитет на вредноста добива зна- 
чење при емпириското објаснување на вредносната хиерархија. 
Освен во психолошката аксиологија, интензитетот на вредноста 
има примена во психофизичките мерења на индивидуалната осет- 
ливост, пред се, при експерименталното утврдување на минима- 
лен, максимален и диференцијален праг. 


21.2.3 Феноменологија на вредностите 


Во уводот на ова поглавие вредностите беа определени ка- 
ко најопшта стекната диспозиција, односно релативно стабилен 
структурален сегмент во психата кој игра клучна улога во инди- 
видуалната, социјалната и историската реализација на човекот. 
Ваквото сфаќање е карактеристично за онтолошко- холистички- 

от пристап во психологијата на личноста, според кој, вредностите 
се сфатени како инхерентни, динамички и комплексни личносни 
диспозиции. Холистичката рамка ги определува и научните при- 
оритети на психолошката аксиологија, при што, како основна се 
наметнува анализата на одделните, функционално поврзани прин- 
ципи, што, воедно, претставува услов за адекватна експликација 
на комплексната природа на вредностите. Со тоа се надминува 
таксативното набројување на одделните вредносни атрибути, 
што е, инаку, карактеристично за раните фази од развојот на на- 
учниот интерес за вредностите. 


Во наредниве редови ќе бидат експлицирани основните 
карактеристики на аксиолошките принципи диспозиција, опш- 
тост, структурирана целина, стабилност, комплексност, по- 
желност и интенционалност. 

Принцип на диспозиција 

Поимот диспозиција означува суштински белег на орга- 
низмот да се стреми кон специфично однесување. Овој поим во 
психологијата има повеќе значења кои упатуваат на различни 
психички појави и поими, на пример, реактивност, инстинкт, ин- 
терес, способност, личносна црта и т.н. Без оглед на конотатив- 
ните разлики, станува збор или за категоријална особина (на 
пример, способност за реализација на дадена задача), или за по- 
рив кон специфично однесување (на пример, афективна избувли- 
вост кај холеричкиот темперамент). 


Личносните диспозиции ги карактеризира: 


- доследност во однесувањето: логичка премиса на диспо- 
зицијата е дека во дадени услови следи очекувано однесување; 


- латентност на активноста: личноста содржи латенти при- 
чини за соодветно однесување. 


Аксиолошкото значење на поимот диспозиција ја потен- 
цира природната даденост на вредностите кај човекот. Начинот на 
кој вредностите се изразуваат, нивната релативна стабилност и 
трајност, начинот на кој вредностите се менуваат како и остана- 
тите карактеристики секојпат ја откриваат психичката динамика 
на секоја посебна личност. Воедно, поимот диспозиција укажува 
на тоа дека предметите, продуктите или ситуациите секојцат се 
објекти на вреднувањето: човекот е секојпат субјект на вреднос- 
тите, нивен извор и творец. 

Тезата дека вредностите се личносни диспозиции има сил- 
на традиција во психологијата. Во тој контекст дури и Олпорт во 
својата дефиниција за вредностите напишал дека претставуваат 
„карактеристика на човекот која извира од неговата его струк- 
тура.“ (16, 317) 

Вредноста како диспозиција иницира и регулира интен- 
ционални активности. Воедно, вредноста претставува извор на 
индивидуалните ставови и мислења. Ваквата диспозиција постои 
како латентна подготвеност за покренување соодветни психо-фи- 
зиолошки одговори на организмот (личноста) кон специфични 
дразби (ситуација). На пример, при загрозување на повисока 
вредност (слобода, њубов, рамноправност ...) редовно следи соод- 
ветна физиолошка реакција (промена) за која човекот е честопа- 
ти несвесен. Во таа смисла, вредностите се јавуваат како медијато- 
ри во интеракцијата на човекот со неговата средина. Инаку, вред- 
носта како диспозиција може да се активира со разни надвореш- 
ни влијанија, но и со внатрешни услови, пред се, со искуство, емо- 
ции, сеќавања, идеи и останати ментални состојби на личноста. 


Поимот социјална пожелност на диспозицијата нуди кон- 
цептуални решенија за психолошката теорија на вредностите. 
Најнапред, ваквиот поим го решава прашањето за локализација 
на вредностите, сместувајќи ги во самиот субјект. Натаму, поимот 
социјална пожелност ги интегрира вредностите со повисоките 
потреби и интенционалните стремежи на човекот. На крајот, со 
социјалната пожелност се обединуваат хуманистичката етика 
(модус е) и нормативната етика (модус треба). 


Диспозициската природа на однесувањето воглавно е не- 
гирана од страна на операционализмот и позитивизмот во психо- 
логијата. Во нивните критики се истакнуваат методолошките ли- 
мити со кои се соочени психолошките истражувања на диспози- 
циите, односно потешкотиите при обидот за операционализација 
и објективно мерење на психолошките диспозиции. Од тие при- 
чини диспозициите во раниот бихевиоризам имаа статус на дес- 
криптивни интервенирачки варијабли. Подоцна, со експанзијата 
на посредни емпириски методи, строгите методолошки барања 
на логичкиот позитивизам беа напуштени и, како што забележал 
Радоњиќ (5. Кадопј!б), диспозициите повторно станаа „внатреш- 
на структура и основа на однесувањето, достапна за надворешно- 
то наблудување.“ (190, 286) Станува збор за период на општ по- 
дем на психологијата од дескриптивна дисциплина во емпириска 
наука, способна да ги објаснува психичките феномени, вклучувај- 

ЌИГИИ најкомплексните динамизми, како што се вредностите, 
моралот, сентиментите и слично. 


Принцип на општост 


Општоста како карактеристика ги одделува вредностите 
од сличните психички појави кои честопати се користат како си- 
ноними на вредностите. Станува збор за ставовите и поспецифич- 
ните преференции на кои одделните психолошки дефиниции им 
доделуваат статус на вредности. Ваквиот појмовен редукциони- 
зам најчесто се должи на бихевиористичкото изедначување на 
вредностите со пониските психички диспозиции, пред се, со спо- 
натите преференции, за кои е карактеристично селективното од- 
несување. Во таа смисла постои потреба за истакнување на след- 
ната дистинкција: 


- селективното однесување е карактеристично за пониски- 
те животни, додека кај човекот ваквото однесување се забележува 
во контекст на примитивни адаптивни процеси, потоа кај децата, 
невротичните лица, кај пациенти со органско оштетување на мо- 
зокотит.Н.; 


- преференциите се реактивни, додека вредностите се про- 
активни стремежи насочени кон идни цели. Преференциите нај- 
често постојат како последица на вредностите, односно како сег- 
мент на бројни вредносни манифестации. 


Принципот на општост е тесно поврзан со тезата за уни- 
верзалност на вредностите. Универзалноста на вредностите ре- 
довно е присутна во социолошките и културолошките студии зас- 
новани врз трансценденталната етика и енвиронменталистички 
концепции за човековата социјабилност. Слично аксиолошко уче- 
ње во психологијата постулирал Фром во контекст на тезата за 
универзална природа на основните потреби на човекот, вклучу- 
вајќи ги и вредностите, етичноста, творештвото и т. н. Дури и Ол- 
порт се впуштал во развивање на слични етички премиси, овој- 
пат со категоријата универзални норми на однесување, за кои 
претпочитал дека се обврзувачки за сите членови на дадената 
култура и општество. 


Поаѓајќи од формално-логичката анализа, во вредностите 
можат да се утврдат различни степени на општост и, соодветно 
на тоа, вредностите можат да се поделат на конкретни, општи и 
најопшти. Конретните вредности се јавуваат заедно со поеднос- 
тавните ставови; општите вредности се манифестираат како ори- 
ентации кај општите ставови; најопштите вредности ја артикули- 

раат животната филозофија. Во врска со ваквата поделба Пантиќ 
препорачал пред секое истражување да се определи научната цел 
и категоријата вредности кои ќе бидат предмет на планираната 
анализа. Првиот услов (научна цел) подразбира определување на 
вредносната содржина, на пример, политички, религиозни, еко- 
номски или друг вид на вредности, додека вториот услов се одне- 
сува на општоста на испитуваните вредности. 


Принцип на структурирана целина 


Поимот структура во психологијата подразбира внатре- 
шен состав на психичката појава, а воедно комплексен психоло- 
шки систем составен од функционално различни елементи. Во 
врска со вредностите, првото значење на поимот структура го им- 
плицира внатрешниот однос помеѓу конститутивните елементи 
на дадената вредност (когниција, емоција, конација), за што по- 
детално е дискутирано во одделот 21.1 Вреднување. Натамошни- 
от текст ќе биде посветен на второто значење на одредбата вред- 
носна структура во смисла на карактеристични белези на вред- 
носниот систем. 


Во современата аксиологија честопати се дискутира за 
вредносните синдроми што подразбира тенденција вредностите 
да се групираат во комплексни динамички целини. Одредбата 
структурална организација на вредности имплицира два вида 
структурно вмрежување: вертикално и хоризонтално поврзување 
на вредностите. Психолошката аксиологија приоритетно е посве- 
тена на вертикалната структурираност на вредностите која алтер- 
нативно се означува со одредбата хиерархиско организирање на 
вредности. Поимот хиерархија имплицира вредносно организи- 
рање според принципот на субординација (надреденост -- подре- 
деност на вредности). Краен исход на хиерархиското организира- 
ње е карактеристична пирамида составена од вредности со раз- 
лична општост, значење и функција. Во својата основа, пирами- 
далниот вредносен модел ја артикулира античката идеја за врв- 
ното добро кое ги надвишува останатите вредности со различен 
степен на пожелност. Оттука Пантиќ (0. Рапне) заклучил дека, 
според местото кое го заземаат во системот, вредностите создава- 
ат различни дихотомни односи, при што, можат да се издвојат 
подредени или надредени, општи или специфични, односно по- 
ниски или повисоки вредности. 


Тезата за вертикално организирање на вредностите не ја 
споделуваат сите аксиолози и етичари. Хиерархиското организи- 

рање на вредностите критички го негирал Шелер (М. 5серејег), до- 
дека на оваа концепција најрадикално и се спротивставил социо- 
логот Гурвич (О. Пр. Сигуќеп). Тој, наместо вредносна субордина- 
ција, предложил плуралистичка концепција во која се постулира 
хоризонтално организирање на вредности со поеднакво значење 
и општост. Концепциската колизија помеѓу идеите за вертикално 
и хоризонтално организирање на вредностите ја надминува ком- 
промисниот модел во кој изохроно се вградени обата спротивста- 
вени принцици. Ваквата компромисна насока добива се посилна 
емпириска поддршка од страна на бројни психолошки истражу- 
вања, според кои функционалната интеракција помеѓу одделните 
вредности е подеднакво условена од вертикални и хоризонтални 
тенденции. 


Сепак, во досегашниот развој на психолошката аксиологи- 
ја позабележителна беше улогата на концепциите за вертикално 
организирање на вредностите. Во таа смисла најрепрезентативни 
се теоријата за хиерархиска организација на потребите на Маслов 
(А. Н. Ма5јомг), Франкловата (У. Е. ЕгапН) концепција за вредносна 
трихотомија, Ајзенковата (Н. ЕузепсеК) факторска хиерархија на 
ставовите и т.н. 


Општоста и социјалната пожелност како принципи на вер- 
тикалната организација на вредностите се содржани во поимот 
вредносна преференција. Станува збор за дихотомни начела кои 
се состојат од димензиите специфичност - општост и пожелност 
- непожелност. Оттука, со зголемување на општоста се зголемува 
и субјективното значење, односно пожелноста на конкретната 
вредност. Од друга страна, вредностите кои заземаат пониска по- 
зиција во хиерархијата се поспецифични, помалку привлечни, но 
и поблиски до биолошките основи на човекот. Наспроти нив, хи- 
ерархиски повисоките вредности се јавуваат како поопшти, по- 
привлечни и позначајни чинители на психолошкото и социјал- 
ното однесување на човекот. 


Во врска со применливоста на моделот за хиерархиска ор- 
ганизација на вредностите се јавуваат теориски и емпириски не- 
согласувања. Впрочем, постојат примери на хоризонтално орга- 
низирање на вредности со подеднаква општост и пожелност кои 
симултано влијаат врз однесувањето. Симултаната интеракција 
на вредностите ја потврдуваат емпириските наоди за групирање 
на целни и инструментални вредности во комплексни структурал- 
ни системи. 

Според Маслов, психичката рамнотежа и самоактуелизацијата 
се условени од вредносната тријада правда, добрина и убавина, 
при што кај наведените вредности е утврдена подеднаква опш- 
тост. Маслов воедно открил дека истите вредности отсуствуваат 
кај невротичните лица. Следен емпириски доказ за динамичко 
групирање на вредностите претставува истражувањето на вред- 
носната ориентација кај младите Чеси. Истражувањето пока- 
жало дека вредностите не постојат како изолирани категории, 
туку како стремежи кон создавање посложени динамички це- 
лини. Една вредносна целина формирале терминалните (цел- 
ни) вредности пријателство, мудрост и самопочит, а друта це- 
лина вредностите комотен живот, возбудлив живот и успех. Сли- 
чни тенденции покажале и инструменталните вредности: една 
вредносна група се состоела од вредностите слободоумност, спо- 
собност и амбициозност, другата група ја сочинувале вреднос- 
тите њубезност и наклоност, додека третата група се состоела 
од вредностите самоконтрола и одговорност. (191, 207 - 209) 


Поимот хиерархија во аксиологијата може догматски да се 
интерпретира во смисла дека вредносниот систем постои како 
стабилна и неменлива организација на позиции и односи помеѓу 
одделни вредности. Меѓутоа, развојните, социјалните и историс- 
ките влијанија ја релативизираат идејата за статичност на вред- 
носниот систем и во преден план го потенцираат фактот дека 
вредностите се изложени на постојани структурални менувања. 
Во врска со тоа Свјетли (Ј. 5уеНУ) пишува: „Субјектот не е само 
историски определен, што исто така важи за неговиот вредносен 
систем, туку претставува живо, витално битие, кое преку сопстве- 
ната активност се здобива со нови искуства, освојува нови вред- 
ности, открива нови можности и прави избори. Освоениот систем 
на вредности се наоѓа во состојба на постојано менување, што под- 
разбира и промени во внатрешните хиерархиски односи.“ (222, 
180-181) 


Протагонистите на тезата за вертикална хиерархија на 
вредностите се соочуваат уште со една непријатна реалност, а 
тоа, дека кај некои луѓе било утврдено отсуство на вредности. Иа- 
ко тешко може да се претстави отсуството на вредности, со оглед 
на тоа дека човекот постојано се наоѓа во контакт со сопствениот 
организам, искуства, доживувања или мисли, односно со остана- 
тите луѓе, општествените институции или со природата, поимот 
безвредност (англ. уа|иеје55пе55) е често присутен во социолош- 
ките и егзистенцијалистичките интерпретации на отуѓениот чо- 

век. Од аспект на логотерапијата, вредносно празната личност 
имплицира психичка состојба предизвикана од хроничен недос- 
таток на животната смисла. Освен во логотерапијата, емпириски 
докази за бесмисленоста се добиени од луѓе чија егзистенција е 
сведена на наједноставно адаптивно битисување, односно задово- 
лување на основните биолошки потреби. Пример за тоа се орган- 
ските пациенти кај кои, според Голдштајн (К. Со|Чектешт), домини- 
ра конкретен став. Од тие причини во психологијата се појавиле 
концепции за пониска, односно повисока вредносна детермина- 
ција засновани на проценката колку вредносниот систем учеству- 
ва во адаптацијата, его-одбраната, односно самореализацијата на 
личноста. Во тој контекст социологот Лукиќ (В. Таб) постули- 
рал хиерархиски модел на вредности, во чија основа вклучил ин- 
струментални вредности, во средниот слој религиозните вредно- 
сти, додека на врвот од хиерархијата ги сместил моралните вред- 
ности поврзани со идеалите на човештвото. Слично, Рокич (М. 
Кокеасп) емпириски утврдил дека терминалните (целни) вредно- 
сти се повисоко позиционирани, додека во основата на хиерархи- 
скиот систем се наоѓаат инструменталните вредности. Станува 
збор за динамички вредносен систем со комплементарна интер- 
акција помеѓу целните и инструменталните вредности од која ре- 
довно произлегуваат нови вредности. Продуктивната условеност 
помеѓу терминалните и инструменталните вредности независно 
ја потврдил Олпорт (О. М. АПрогЕ) со функционалната автономија 
на мотивите. Со други зборови, континуитетот во развојот на лич- 
носта го обезбедува постојаната трансформација на пониските 
инструментални вредности во повисоки автономни вредносни 
цели. Конечно, вредносната субординација има и епистемолошко 
значење зашто овозможува подлабок „увид во внатрешната пси- 
хичка структура на личноста.“ (222, 180) 


Субјективниот систем вредности не може да се сведе на 
механичка копија на вредносната хиерархија од референтната 
група или културата. Едносмерната спрега култура (општествена 
група) - човек е демантирана заради фактот дека човекот исто 
така е креатор на нови вредности кои спонтано или намерно ги 
внесува во социјалниот и културниот простор. Поаѓајќи од вакви- 
те премиси Ниче и Франкл ги истакнале вредносните дискре- 
панци помеѓу човекот и културата кои се чести извори на кон- 
фликти. Во случај на вредносна колизија човекот најчесто се соо- 
чува со социјален (групен) притисок за промена на сопственото 
мислење. Конфронтираниот човек е ставен пред дилема дали да 

го продолжи отпорот со извесност дека ќе биде социјално изоли- 
ран, или да се конформира со екстерните барања, што подразби- 
ра откажување од автентичните вредности, но и значително на- 
малување на психичката тензија. (Спор. 134, 149-151) 


Суштински увид во вредносните конфликти кај совреме- 
ниот човек содржи етичката анализа на Хартман (М. Нацчтапп). 
Хартман најнапред постулирал два вида морално вредносни кон- 
фликти: 


- интравредносен конфликт - во рамки на постоечкиот 
вредносен систем, 


ка конфликт помеѓу моралните и неморалните стремежи. 


Потоа Хартман го насочил интересот кон првиот вид вред- 
носни конфликти каде ги издвоил условите на вредносната ста- 
билност, но и причините кои доведуваат до промена на вреднос- 
ниот систем. „Во сета своја разновидност ... вредностите меѓусеб- 
но не се исклучуваат; повеќето од нив создаваат своевидна 
хармонија, но не и единство. Меѓутоа, постојат и такви вредности 
кои се во колизија со останатите вредности во смисла, дека нив- 
ните содржини се исклучуваат, односно една вредност тежи да се 
наметне врз друга вредност. Сето тоа произведува конфликт од 
повисок ред, не како судир помеѓу моралното и аморалното, туку 
интраморален конфликт. Оттука, алтернативата која се намет- 
нува не претставува избор помеѓу погрешното и исправното, туку 
помеѓу погрешното и погрешното. Во секој случај, едната вред- 
ност ја негираме, а другата ја преферираме. Човекот кој ќе се соо- 
чи со ваков конфликт (а животот секојдневно не става пред слич- 
ни конфликти), не може да излезе без чувство на вина,“ пишува 
Хартман во Структурата на етичкиот феномен. (87, 238) 


На крајот, треба да се истакне дека хиерархија постои и кај 
други динамички елементи со подеднаква општост. Пример за 
тоа се пониските ставови (централните ставови им се надредени 
на периферните ставови), поопштите ставови (повисока ставов- 
ска ориентација наспроти пониска ориентација) и т. н. 


Принцип на стабилност 


Современата аксиологија постулира дека вредносниот си- 
стем претставува логичка и комплементарна структура на функ- 
ционално поврзани елементи - вредности. Според психолошкото 
сфаќање, поимот систем редовно ги содржи атрибутите општост, 
внатрешна организираност и релативна стабилност. Истите ка- 
рактеристики се однесуваат и за системот на вредности. За оп- 

штоста и структурираноста на вредносниот систем веќе дискути- 
равме во претходното излагање. Во наредниве редови ќе биде 
разгледано прашањето за вредносната стабилност. 


Општо земено, одредбата стабилност на вредноста ИмМ- 
плицира релативна трајност и континуитет на поединечна вред- 
ност, но и на група вредности содржани во вредносниот систем. 


Вредноста се јавува како основен динамизам на индивиду- 
алната и групната акција. Вредностите се релативно стабилни дис- 
позиции на личноста, посебно во споредба со ставовите, моти- 
вите, убедувањата и слично. Поимот релативна стабилност им- 
плицира подготвеност, односно отвореност на вредносниот сис- 
тем за квалитативни и квантитативни промени. Потенцијалното 
менување се однесува на единечни вредности, но и на вредносни- 
от систем како целина. 


Стабилноста на вредностите Рокич ја поврзал со раното 
учење, при што, детето од средината ги прифаќа вредносните со- 
држини според принципот се или ништо. Во психолошката акси- 
ологија тоа подразбира дека преносот на нови вредносни содр- 
жини и цели врз личноста се одвива според принципот на макси- 
мална пожелност. Оттука и максималистичкото очекување кај 
децата дека човекот мора во потполност да биде чесен, одгово- 
рен, храбар, слободен, среќен и слично. Од друга страна, отстапу- 
вањето од максималната пожелност може да доведе до вредносна 
конфузија и аномалии, пред се, намалена конзистентност во стр- 
уктурата на одделна вредност, но и во вредносниот систем како 
целина. Вредносното несовпаѓање помеѓу одделните вредносни 
елементи иницира процеси за спонтана елиминација на инкопа- 
тибилните вредности од системот. Слични појави редовно се слу- 
чуваат во развојот на детето кое, соочено со новите ситуации и 
содржини, треба да избере дали да ги прифати и интегрира во 
сопствениот вредносен систем, или да ги отфрли, доколку не се 
совпаѓаат со постоечката вредносна констелација. 


Аксиолошката анализа ја истакнува улогата на одделните 
психички процеси кои посредуваат при интеграцијата на новите 
вредности во постоечкиот вредносен систем. Тука, во преден план, 
се укажува на дискриминацијата, генерализацијата, интернали- 
зацијата, мотивацијата, емоционалното искуство и т.н. Спомнати- 
те механизми посредуваат во процесот на хоризонтално и верти- 
кално вградување на новите вредности во севкупниот систем на 
стекнати персонални диспозиции. 


Психологија на вредности и вреднување 451 





Нема сомнение дека вредносната трансформација најсил- 
но и најтрајно влијае врз индивидуалниот карактер. Промените, 
посредно или непосредно, се поттикнати од: 


- многубројните социјализирачки процеси кои влијаат врз 
пожелноста на вредноста и нејзината позиција во системот; 


- надворешните интервенции врз постечките вредности 
заради нивно менување со нов вредносен систем или животна 
филозофија. Пример за тоа е радикалното менување на вреднос- 
ниот систем со тнр. миење на мозокот (англ. Вгашуа5Шие); 


- психотерапијата; 


- планското спроведување на системски програми како 
што се едукација, промена на социјален статус, медитација и т.н. 


Атрибутот релативно во психолошката аксиологија исто 
така имплицира променливост, односно контитуитет на вреднос- 
тите во хоризонтот на општествениот и историскиот развој на чо- 
векот. За вредносниот континуитет и менливоста на карактерни- 
те диспозиции експлицира епигенетската теорија на Ериксон, ко- 
ја го потенцира психосоцијалното растење на личноста. Постојат 
евиденции за континуални меѓугенерациски промени на вред- 
ности на кои укажуваат социолошките, односно историските ана- 
лизи. Во нив се истакнува дека вредностите на човекот не посто- 
јат како изолирани диспозиции, туку се живо проткаени со кул- 
турните традиции и историското наследство на човештвото. Со 
други зборови, постоечкиот систем на вредности ги артикулира 
вредносните системи на минатите генерации, но исто така содр- 
жи премиси на вредносниот развој кај идните генерации. 


Принцип на комплексно потекло 


Комплексната етиологија на вредностите потекнува од три 
најопшти извори: историски, општествени и субјективни влија- 
нија. Од нивната интеракција зависи односот на човекот кон до- 
живеаната стварност, како и квалитетот на неговиот живот. 


Т. Историските аспекти на индивидуалното постоење и 
активност воглавно се содржани во комплексните вредносни сис- 
теми како што се идеолошките ориентации и животната филозо- 
фија. Од друга страна, запоставувањето на историските, култур- 
ните или традиционалните влијанија ја негира суштинската уло- 
га на хуманото наследство при создавањето нови вредности кои 
воспитувањето, едукацијата и институциите ги транспонираат 
врз членовите на одделна заедница. 

„Историскиот процес ја креира карактерната структура на чове- 
кот така, што го определува неговиот начин на живеење, него- 
виот однос кон другите луѓе и кон трудот; на тој начин никну- 
ваат нови идеологии - религиозни, филозофски или поли- 
тички, кои и се обраќаат на изменетата карактерна структура и 
на тој начин ја зајакнуваат, задоволуваат и стабилизираат; во- 
едно, новосоздадените карактерни црти стануваат значајни 
фактори во натамошниот стопански развој и влијаат врз опш- 
тествениот процес; иако, на почетокот, карактерните црти се ја- 
виле како реакција на закани од новите економски сили, тие 
постепено станале продуктивни сили кои натаму го поддржува- 
ат и стимулираат новиот стопански прогрес,“ пишува Фром во 
Бекство од слободата. (75, 100) 


Категоријата историски услови не е исклучиво свртена 
кон минатото, туку воедно ја опфаќа и дневната политика во чии 
рамки се случуваат настани кои можат драматично да влијаат врз 
постоечката вредносна ориентација, општествената идеологија 
како и врз социјалните групи. Пример за тоа се револуционерни- 
те настани и постреволуционерните промени врз постоечките 
вредносни системи. Оттука, се поставува легитимно прашање, да- 
ли секој природнонаучен или технолошки напредок со себе носи 
позитивни промени, во смисла на цивилизациско созревање, ос- 
лободување и хуманизирање на човекот? Во врска со тоа, фило- 
зофот Хабермаес (Ј. Нарегта5), во книгата Јавното мислење (срп. 
Јавно мнење), напишал: 


„Откако деструктивниот нихилизам ја забрза ерозијата на етич- 
ките вредности и норми, луѓето, се повеќе свесни за тоа, започ- 
наа да им се враќаат на истите (вредности и норми). Токму тоа 
се случува во една демократска и идеолошки неутрална држава 
која со службена доктрина пристапува кон вредностите и нор- 
мите, со цел да ги определи смислата и стилот на живеење, врв- 
ните вредности и конечните норми, онака, како тоа го прават 
тоталитарните системи... Човекот, свесно или несвесно, има по- 
треба да ги обедини смислата, вредноста и нормата.“ (83, 424) 


Односот помеѓу историските услови и индивидуалните 
вредности секогаш е дијалектичен. Освен културното и општес- 
твеното пренесување на вредностите врз индивидуата, постои 
спротивна тенденција кога човекот со сопствените вредности 
влијае врз развојот на општеството и културата. Ова не се однесу- 
ва само на влијанието или моќта на политичките, научните, ду- 

ховните и останатите авторитети, туку и на обичните луѓе кои ре- 
довно, директно или преку избраните посредници, свесно или 
несвесно, спонтано или системски оставаат траги врз вредносно- 
то наследство на заедничката култура. 


Пп. Социјалните услови се следната значајна група вли- 
јанија во вредносниот развој на личноста. Од широкиот спектар 
на извори и медијатори кои се вклучени во процесот на социјали- 
зација на личноста, како најглавни се издвојуваат примарното и 
секундарното семејство, социјалното потекло, социјалниот ста- 
тус, животниот стил, групните интереси, групната идентифика- 
ција и слично. 


а) Семејната припадност се јавува како суштинска ег- 
зистенцијална рамка која ги определува можностите и границите 
на индивидуалниот развој. Примарното семејство учествува во 
преносот на вредносните содржини, знаења и навики врз соп- 
ствените членови и ги определува приоритетните цели и начини 
за нивно постигнување. Во комплесната семејна динамика посеб- 
но место има емоционалната интеракција помеѓу членовите, 
зашто од емоционалното искуство зависи субјективното вредну- 
вање на стварноста. Емоционалните односи во семејството го об- 
езбедуваат меѓугенерацискиот трансфер на вредности, а воедно 
ги условуваат субјективното чувство на сигурност, психичката 
рамнотежа и хармоничниот развој на личноста. 


На значењето на квалитетните семејни односи врз развојот на 
младите упатува истражувањето во САД за причините на нат- 
просечниот училишен успех кај децата на индокинеските емиг- 
ранти. По исклучување на материјалниот статус на семејството 
кој негативно корелира со академската успешност, психолозите 
го насочиле интересот врз вредносните премиси на успешните 
ученици. Анализата покажала дека академскиот успех на досе- 
леничките деца се должи на заедничките семејни вредности, 
посебно на позитивната емоционална интеракција помеѓу чле- 
новите од примарното семејство. Како најзначајни за академ- 
скиот успех на децата се покажале взаемниот респект, соработ- 
ката и обврската на родителите да им пружат солидно образо- 
вание на сопствените деца. Психолозите заклучиле дека „аме- 
риканците би требало да учат од семејните вредности на досе- 
лениците, зашто тие им помагаат полесно да се справат со жи- 
вотните проблеми, воедно да ги развијат потенцијалите на сво- 
ите потомци и да се самоактуелизираат.“ (182, 449) 

Слични наоди соопштува и психологот Зимбардо (Р. 721аратдо) 
кој ги анализирал причините, последиците и можностите за 
превенција на срамежливоста (англ. 5Купез55). Истражувањето 
го спровел во калифорниското гратче Синанон (бупапоп), кое 
било познато по комуналното организирање на животот и вза- 
емната доверба, отвореноста и топлината помеѓу жителите. Зим- 
бардо посебно се интересирал за ефектите на позитивните ус- 
лови на социјализацијата врз децата, пред се, „за грижата на 
возрасните кон децата, нивната посветеност, респектот, довер- 
бата и јубовта кон најмладите.“ Истражувањето покажало дека 
кај децата доминирале интенционалноста, емоционалната рам- 
нотежа и отвореноста кон луѓето, но и кон странците. Во според- 
ба со нивните врсници од другите делови на САД, децата од Си- 
нанон биле поуспешни „во интелектуалните дејности, социјал- 
ната компетентност, воедно биле повешти и поспонтани кон 
другите членови од комуната.“ (239, 220) 


6) Социјалното потекло и социјалната припадност се 
јавуваат како значајни фактори на развојот, стабилизацијата и 
менувањето на индивидуалните вредности. При тоа, социјалното 
потекло не влијае директно врз развојот на вредностите на лич- 
носта, туку посредно, преку животниот стил, интересите на един- 
ката, нејзината слојна идентификација, образовното ниво, жи- 
вотното искуство како и преку вродените и стекнатите диспози- 
ции. Оттука, Рот ги отфрлил обидите за каузално објаснување на 
односот помеѓу социјалното потекло и индивидуалниот систем 
на вредности. (Спор. 199, 161). Тој исто така потенцирал дека со- 
цијалното потекло влијае первазивно врз вредносниот развој на 
личноста, што подразбира целоживотно и севкупно формирање 
на различни модели на вредносно однесување. 


Оттука, наивно е очекувањето дека слојно - класната при- 
падност создава личности со идентични ставови, вредности и ин- 
тереси. Со други зборови, членовите на ист социјален слој се раз- 
ликуваат според сопствените научени диспозиции и однесувања. 
Вредносната дискрепанција помеѓу членовите на еднаква соци- 
јална позиција се должи на: 


- Разликите помеѓу актуелниот социјален статус и свеста 
за сопствениот слоен идентитет. На овој феномен прв укажал со- 
циологот Сентерсе (В. Сепкег5) (45), а подоцна тоа го потврдиле 
независните емпириски наоди. На пример, истражувањето на со- 
цијалното раслојување во Чешка покажало дека оценките за соп- 

ственото социјално потекло кај младите Чеси се разликувале од 
нивното, емпириски утврдено, социјално потекло. (37, 129 - 130) 


- Социјалната мобилност која редовно се јавува во совре- 
мените општества. Динамичката промена на социјалните пози- 
ции е условена од взаемното влијание на различни фактори, 
пред се, од материјалниот статус, образованието, прифесионал- 
ното напредување и слично. Промената на местото долж верти- 
калната скала на социјалните позиции е редовно следена со нова 
перцепција за сопствената социјална припадност и менување на 
постоечките вредности. 


- Динамичката зависност помеѓу слојната припадност и 
вредносниот систем, на што за прв пат укажал социологот Кон- 
верс (Р. Сопуегзе). Според него, општествената (политичката, со- 
цијалната и економската) стабилност и вредносната стабилност се 
взаемно поврзани. Економскиот просперитет на општеството по- 
зитивно влијае врз животниот стандард на луѓето со што се релак- 
сираат односите помеѓу идеолошки и интересно спротивставени- 
те општествени групи. Впрочем, тоа се совпаѓа со приоритетната 
цел на општествените елити за воспоставување и одржување на 
вредносна хомогенизација помеѓу одделните социјални групи. За 
постигнување на таквата цел честопати се донесуваат манипула- 
тивни одлуки, на пример, еднократна финансиска помош на си- 
ромашните општествени слоеви непосредно пред парламентните 
избори. Следен значаен фактор на динамичката спрега помеѓу 
слојната припадност и вредностите се вонредните општествени 
настани и кризи. Катастрофите, најавите за воена интервенција 
однадвор и останатите колективни закани обично ги маргинали- 
зираат социјалните и идеолошките разлики во општеството и до- 
ведуваат до вредносна хомогенизација на социјално разлоеното 
население. 


- Влијанието на индивидуалните фактори, како што се 
вродените и стекнатите диспозиции, искуството, образованието, 
професионалната позиција, етничкиот и религиозниот идентитет 
итн. 


в) Животен стил. Адлер постулирал дека индивидуални- 
от стил на живеење се формира во првите пет години од животот. 
Содржината на животниот стил на единката е условена од акту- 
елниот социјален статус, вредностите, навиките, традицијата и 
останатите карактеристики на примарното семејство. Животниот 
стил претставува лична карта на најраниот развој на личноста во 

која се забележани премисите на нејзиниот базичен идентитет. 
Во врска со тоа, постои предание дека милијардерот Оназис по- 
сле секој оброк од масата ги собирал и ги јадел трошките од леб. 
Тоа, според неговите биографи, укажува дека раното животно ис- 
куство (стил) на Оназис било формирано во сиромашни услови 
на живеење, и оттука потекнува хроничната штедливост која го 
следела во текот на целиот живот. 


Животниот стил социолозите го дефинираат како „однесу- 
вање во сфера на задоволување на потреби и цели, односно жи- 
вотни стремежи на единката.“ (38, 68) Ваквата одредба имплици- 
ра културни и вредносни премиси на индивидуалниот стил на 
човекот, што би можело да создаде погрешен впечаток на иден- 
тичност, односно алтернација на животниот стил со вредностите. 
Тоа, меѓутоа го негира психолошката аксиологија, акцентирајќи 
ги вредностите како смерници, цели или убедувања кои ја ини- 
цираат и регулираат свесната и несвесната активност на човекот. 
Од друга страна, животниот стил е сфатен како релевантно одне- 
сување на единката кое помага при реализација на вредносните 
содржини и цели. Затоа, животниот стил, според функцијата, по- 
веќе „наликува на инструменталните вредности“ кои, во споредба 
со целните вредности, се пониско позиционирани во вредносни- 
от систем на личноста. (29, 52) 


г) Слојните интереси артикулираат заеднички стреме- 
жи на членови на социјалните групи кон одделни материјални и 
духовни вредности. Според социологот Болчиќ (5. Во!ѓ), груп- 
ните интереси претставуваат „систематска и релативно трајна 
ориентација, односно активност на поединци и други субјекти на 
општествената сцена која соодветствува со одбраните цели.“ (30, 
та) Вредностите и интересите делат некои заеднички белези. 
Впрочем, долгорочните интереси и вредностите се надополнува- 
ат во својата улога на општа динамичка насоченост на човекот. 
Од друга страна, постојат вредносно неутрални, но енергетски сил- 
ни интереси кои исто така имаат мотивациско дејство независно, 
дали станува збор за социјално пожелна или непожелна појава. 
На пример, интересот за образование кај некого може да делува 
необично или неприфатливо за останатите припадници на него- 
вата социјална група што е условено на маргиналното вреднува- 
ње на образованието во системот на групните интереси и вред- 
ности. Динамичката спрега помеѓу интересите и вредностите е 
посебно видлива кај идеологиите и идеолошката свест. Идеоло- 
гиите претставуваат најопшти вредносни системи кои ги артику- 

лираат прокламираните интереси на општествените елити. Цел- 
та на секоја идеологија се состои во добивање општествен леги- 
тимитет за политичките и другите одлуки на владеачката елита. 


д) Слојната идентификација претставува психолошки 
конструкт кој експлицира субјективени став за сопствената пози- 
ција во општествената поделба на социјални групи (стратуми). 
Идентификацијата со одредена социјална категорија содржи 
претстави за општествената структура и свест за сопственото 
припаѓање кон истата. Субјективните претстави за слојната при- 
падност содржат силен вредносен потенцијал со соодветни пози- 
тивни идеи, емоции и стремежи кон сопствената група и поши- 
роко. Односот помеѓу слојната свест и местото кое индивидуата 
реално го зазема во општествениот систем е комплексен и често- 
пати различен. Најповолен е кога таквиот однос е конгруентен, 
што подразбира целосно совпаѓање помеѓу слојната свест и соци- 
јалниот статус на единката. Степенот на конгруентност (совпаѓа- 
ње) помеѓу свеста и објективната социјална позиција зависи од 
разни субјективни и објективни услови. Субјективните услови на 
слојната свест се состојат од рационални, свесни процеси и меха- 
низми, односно од несвесни и потиснати емоции, мотиви и други 
вредносни премиси. Покрај тоа, вреднувањето кај човекот не е 
секојпат доследно заради расчекорот помеѓу неговите реални 
можности и нереалните очекувања, што го потврдиле и некои ис- 
тражувања. Така, истражувањето на социјалната свест кај млади- 
те Чеси покажа дека реалната социјална припадност силно вли- 
јае врз индивидуалната перцепција и вреднување, пред се, на оп- 
штествената стварност, а посебно на социјалното позиционирање 
на сопственото семејство. „Младите од повисоките социјални ка- 
тегории имаат пореална перцепција на социјалниот статус на 
сопствените родители, оценувајќи го како надпросечен, додека 
нивните врсници од пониските социјални слоеви покажуваат 
тенденција за преценување на социјалната позиција на родите- 
лите, сметајќи ја еднаква со општествениот просек.“ (37, 129 -130) 


ЈП. Индивидуалните карактеристики претставуваат 
функционална целина составена од различни психолошки дис- 
позиции, способности и механизми како и социјално психолош- 
ки процеси и содржини кои заедно се вклучени во сложените 
процеси како што е вреднувањето. Најопшто земено, улогата на 
социјалните фактори во развојот на индивидуалните вредности 
не е директна, ниту каузална. Нивното влијание во психолошки- 
от простор секојпат е условено од субјективната обработка и ин- 

терпретација на надворешните содржини, но и од возраста, инте- 
лигенцијата, образованието, искуството, способноста за учење и 
останатите персонални белези. 


Веќе спомнатото истражување на социјално-психолошките ка- 
рактеристики, покрај другото, го анализираше и односот поме- 
ѓу социјалната припадност и вредносната ориентација кај мла- 
дите Чеси. Со анализа на одговорите од 1074 испитаници на 
возраст помеѓу 18 и 25 години беа утврдени пет социјални слое- 
ви: најнизок, низок, среден, висок и највисок. Воедно, со при- 
мена на Скалата за вредности од Рокич (М. Вокеасн) беше изд- 
воен вредносниот профил на субјектите. На крајот се покажа 
дека социјалното потекло „не претставува примарен фактор во 
вредносното раслојување помеѓу младите Чеси.“ (191, 202-- 215) 


Со настапот на субјективните чинители порасна интересот 
на психолошката аксиологија за односот помеѓу личноста и вред- 
ностите. Во тие рамки посебно беше истакната улогата на субјек- 
тивното доживување во вреднувањето. Во тој контекст некои пси- 
холози (Маслов, Голдштајн, Франкл и други) ја истакнаа подел- 
бата на активен и пасивен субјект. Активен субјект е личност која 
свесно и со однапред утврдена цел учествува во изборот, прифа- 
ќањето, одржувањето и менувањето на вредностите. Активниот 
субјект е претставен во Голдштајновата концепција за апстракт- 
ниот став, натаму во учењето за самоостварени личности на Мас- 
лов, односно во логотерапевтската максима (Франкл) за автен- 
тично стремење на човекот кон смисла. Со други зборови, совре- 
мената психолошка аксиологија ја негира пасивната рецептив- 
ност, хетерономијата во етичките односи и сите облици на редук- 
ционизам како модели на интерпретација на вредносната сушти- 
на и вреднувањето кај човекот. 


Принцип на интенционалност 


Интенционалноста како рационален концепт има видно 
место во применетата психологија која се труди да ги разбере оп- 
штите начела на однесување заради успешна регулација, контро- 
ла и предикција на човекот. Научниот приод кон интенционал- 
носта воглавно се темели врз Хусерловата феноменолошка редук- 
ција на трансцендентната свест. На ова место треба да се истакне 
суштинската разлика помеѓу редукцијата за која се залагал Ху- 
серл и редукционизмот застапуван кај емпиристите и позитивис- 
тите. За емпиризмот и позитивизмот е карактеристично дека ком- 
плексните појави на психата ги интерпретираат со помош на ед- 

ноставни категории и принципи. Од друга страна, Хусерл посту- 
лирал дека субјективните интерпретации најнапред треба да се 
одделат од искуството и потоа феноменолошки да се анализаат. 


Интенционалноста се јавува како централна тема на фено- 
менологијата. Анализирајќи ја интенционалноста Хусерл најнап- 
ред издвоил две категории на свесност: психички акти и објекти 
како цел на актите. Интенционалното дејствување претставува 
насоченост на индивидуалните акти кон целните објекти. Катего- 
ријата „акти“ содржи разновидни психички процеси меѓу кои до- 
минира мислењето. Според својата суштина мислењето е интен- 
ционално, додека според формата подразбира специфичен мен- 
тален однос кон конкретен објект. Интенционалноста како тема 
доминира во филозофското учење на Брентано (Е. Вгепѓапо) кој 
се надоврзува на средновековната схоластика. Според Брентано, 
психата и активноста постојат како целина. Интенционалната ак- 
тивност резултира со искуство, додека искуствата со објекти ини- 
цираат претстави и плански стремежи кон идни акции. Интенци- 
оналноста имплицира свест за ситуации и објекти, воедно и од- 
нос на субјектот кон стварноста. Како што истакна Озгуд (С. О5- 
5000), емоциите претставуваат суштински сегмент на субјектив- 
ниот однос кон ситуациите и објектите што, во контекст на хума- 
ната активност, значи дека интенционалноста претставува знача- 
ен извор на нови вредности. 


Слично учење во психологијата застапувал Мек Дугал (МУ. 
МеПоира!) според кого целисходната активност и интенционал- 
ната содржина се функционално еднакви: впрочем, и обете го на- 
сочуваат човекот кон однапред одбраните цели. 


Феноменолошкото учење на Хусерл предизвикало различ- 
ни реакции помеѓу психолозите. Најсилна негација на неговите 
идеи и, пред се, на научноста на феноменолошката метода, беше 
искажана во критиките на бихевиоризмот и позитивистичка пси- 
хологија. Наспроти тоа, феноменолошката метода беше прифате- 
на и сеуште се користи од хуманистичките, егзистенцијалистич- 
ките, трансперсоналните и останатите психолози, во чии аксио- 
лошки системи е вградена премисата дека субјективното доживу- 
вање претставува темел на човековото вреднување. Во овој искус- 
твен и вредносен простор посебно се истакнува динамичката уло- 
га на намерата чија што телеолошка суштина Олпорт ја дефини- 
рал како способност за антиципација на идни содржини и цели. 
Намерата артикулира единство на принципот сегашност со 
принципот плурализам на свесните стремежи. Психички зре- 

лата личност располага со многубројни актуелни мотиви и стре- 
межи насочени кон идните цели. 


Олпорт постојано го истакнувал епистемолошкото значе- 
ње на вредностите за научно познавање на човекот. Вредностите 
претставуваат клучни психолошки категории во неговата аксио- 
лошка мисла и неодминливи се за научното разбирање на човеко- 
вото мислење, чувствување и однесување. Вредностите претставу- 
ваат основа на животната филозофија на човекот, воедно и нај- 
стабилни предиктори на индивидуалната и групната акција. Пре- 
диктивната моќ на вредностите произлегува од фактот дека ста- 
нува збор за најрани, најдлабоки, најопшти и најстабилни лично- 
сни диспозиции. 


Вредносната активност подразбира остварување на интен- 
ционални цели на поединци и групи. Меѓутоа, стварноста во која 
живееме најчесто наметнува разни ограничувања и пречки кои 
го отежнуваат остварувањето на целите. Не се ретки ниту вредно- 
сните конфликти, во смисла на отворена или скриена колизија 
помеѓу индивидуалното добро и доброто на групата, општеството 
или културата. Ваквата реалност фрла скепса врз егзистенција- 
листичката теза за слобода при избор на цели и средства од стра- 
на на човекот. Судирот помеѓу индивидуалното и колективното 
добро ја соголува декларативната природа на идеалот „слободен 
избор“, посебно во контекст на западната демократија и патријар- 
халната култура кои, како што покажаа социолошките анализи, 
значително ги редуцираат потребите на човекот. Аналогно на 
тоа, Маркузе во својата анализа на ограничениот индивидуален 
развој ја откри деструктивната улога на патријархалната култура 
која трајно го оштетува карактерот на отуѓениот човек. Слично и 
Рајх зборува за трајно емоционално пустошење на здравиот ху- 
ман потенцијал и негово менување во карактерна биопатија, до- 
дека Маслов го свртува вниманието кон надворешните ограничу- 
вања кои ги наметнуваат културата и општеството врз суштин- 
ските мотиви и вредносниот потенцијал и кои се причина за ду- 
ховната беда и пропаѓањето на современиот човек. Наспроти на- 
ведените културно детерминирани песимизми во врска со мож- 
ностите за самореализација на човекот Франкл развивал учење 
за нескршливост на човековата природа со кое ги објаснувал по- 
зитивните примери за успешно надминување и на најтешките 
животните ситуации во кои човекот не опстојувал само физички, 
туку, пред се, емоционално, ментално и творечки. Тешките ситу- 
ации можат да се совладаат со активен став и верба. Човекот како 

интенционално битие располага со неограничени капацитети за 
вредносно креирање на сопствениот развоен пат, потпирајќи се, 
при тоа, врз конкретни содржини и визии, но и врз слободата да 
избира и да одлучува за сопствената судбина. Тоа се основните 
егзистенцијални услови, но и обврски кои секој мора да ги при- 
фати и остварува на патот кон сопственото самоостварување. 


Принцип на пожелност 


Пожелноста претставува суштински атрибут на вредноста, 
но и услов за определување на вредносните цели. Како основна 
аксиолошка категорија пожелноста овозможува да се согледаат 
изворите, белезите, функциите и смислата на човековите вред- 
ности. 


Во бројните филозофски, теолошки, социолошки и психо- 
лошки доктрини за пожелноста најчесто се проектирани спро- 
тивставените позиции на етичкиот емпиризам и трансцендента- 
лизам. Пожелноста во трансцендентализмот е сфатена како суш- 
тински белег на вредноста: пожелноста претставува априорна и 
апсолутна категорија преку која се манифестира волјата на над- 
ворешниот авторитет (бог, диктатор, идеологија и т. н.). Емпи- 
ристичкото сфаќање на пожелноста поаѓа од животните услови и 
практичното искуство на човекот и човештвото и истите ги смета 
за услов при определување на вредносната содржина и нејзината 
позитивна суштина. 


Трансценденталистичкото сфаќање за пожелноста е ка- 
рактеристично за идеалистичките и теолошките етички системи 
кои се надоврзуваат на библиската традиција. На ваквото сфаќа- 
ње му се спротивставува научната релативизација на вредностите 
која постулира дека вредностите се јавуваат, постојат и се разгра- 
дуваат во содејство со надворешните историски и општествени 
услови на живеење, како и под влијание на психичките белези на 
човекот, односно група на луѓе. Аксиолошкиот релативизам по- 
стои во етичките системи на Конфучие, Буда, Аристотел, Конт, 
Адлер, Маслов, Меј, Франкл и кај сите оние, кои вредностите ги 
поврзуваат со позитивните развојни процеси и состојби на чове- 
кот, однсоно со самотрансценденцијата, психичката рамнотежа, 
психичкото здравје, слободното творештво и слично. Во ваквиот 
позитивен контекст, пожелноста е сфатена како имплицитна или 
експлицитна, свесна или помалку свесна суштина на секоја кон- 
кретна човекова смисла. Сличен став за пожелноста се среќава и 
кај останатите поборници на феноменолошкото разбирање на чо- 

векото, на пример помеѓу филозофите егзистенцијалисти (Сартр, 
Хусерл или Јасперс), според кои, пожелно е она, што човекот го 
прави слободен, активен и творечки. Во слична смисла Рајх и 
Фром ја сфаќаат пожелноста како суштински израз на њубовта, 
знаењето и творечкиот труд. 


Наспроти нив, бихевиористите и позитивистите ја изедна- 
чуваат пожелноста со адекватноста на дразбата (Скинер). Кај хор- 
мичките психолози пожелноста е сфатена како посакувана цел, 
додека организмичките психолози ја дефинираат пожелноста со- 
гласно со степенот на активација на организмот. 


Дивергентните позиции во врска со психолошкото толку- 
вање на пожелноста дополнително беа зајакнати со психоанали- 
зата. Фројд ја толкувал пожелноста како резултат на его идеа- 
лите, односно забраните од страна на суперегото. Со други зборо- 
ви, желбата претставува конкретна, субјективна артикулација на 
идеалите, додека забраната ја потенцира социјалната пожелност 
или непожелност на конкретната морална содржина. Во тој кон- 
текст, психоаналитичката максима „забранетото овошје е нај- 
вкусно“ содржи премиси на деевалуација (девалвација) и морал- 
на забрана. Неопсихоанализата, пак, пожелноста ја доведува во 
врска со свесната активност на автономно јас, со што истата (по- 
желноста) ја дели на лична и социјална. Извесна дивергенција е 
содржана и во таутолошката одредба на пожелното дека вреднос- 
та е она, што е пожелно, и воедно дека пожелното претставу- 
ва вредност. Следен проблем претставува наивното изедначува- 
ње на пожелното со саканото, зашто на тој начин вредностите се 
изедначуваат со пониските преференции. 


Пожелното постои како когнитивна, емоционална и воле- 
ва диспозиција. Во текот на развојот човекот се соочувал со мно- 
губројни содржини за доброто, полезното, исправното или уба- 
вото. Некои од содржините тој ги прифаќал, другите ги отфрлал 
во согласност со сопствениот хуман развој и егзистенција. Според 
психолозите, пожелното претставува израз на индивидуалните и 
колективните интенционални инвестиции во нови идеи, лица 
или предмети, но и услов на вредносниот и нормативниот пренос 
и континуитет низ човековата историја. 


Вредноста подразбира општа, неспецифична пожелност 
чија конкретизација се вообличува преку специфичните префе- 
ренции. Како такви, преференциите се поблиски до специфични- 
те вредносни цели, зашто целите претставуваат конкретен израз, 
но и конститутивен дел на вредноста. 

Улогата на целта во вредносниот процес сеуште не е це- 
лосно објаснета. Тоа делумно се должи на некритичното изедна- 
чување на целите со вредностите. Во обидот да го реши овој спор 
Левин (К. Гечлп) вовел поим позитивна валенција. Валенцијата 
подразбира општа пожелност која во контекст на конкретната 
цел се претвора во специфична привлечност. Од друга страна, не- 
гативната валенција имплицира конкретна аверзивна цел. 


Со воведување на позитивните и негативните валенции 
беа реализирани интензивни експериментални истражувања во 
психологијата на личноста и социјалната психологија, конкретно 
во областа на индивидуалната и групната динамика. Наспроти 
значајниот позитивен поттик за експериментално испитување на 
групната динамика, поимот негативна валенција предизвика 
конфузија во психолошката аксиологија. Поаѓајќи од Левиновата 
поделба на позитивни и негативни валенции (вредности), психо- 
лозите се соочија со логичка и содржинска противречност заради 
фактот, дека вредносната цел секојпат имплицира привлечност, 
додека негативната валенција означува субјективна аверзија кон 
негативната цел и, во основа, негација на вредноста. 


Некритичното изедначување на вредностите и целите мо- 
же да се образложи со различните толкувања на принципите оп- 
штост и поларитет. Според првиот принцип, вредностите прет- 
ставуваат најопшти психички категории, додека целите претста- 
вуваат специфични изрази на вредноста. Тоа практично значи 
дека една вредност може да генерира повеќе различни цели во 
согласност со индивидуалната и социјалната пожелност на објек- 
тот кој се вреднува. Од друга страна, принципот поларитет нагла- 
сува дека вредностите постојат како спротивставени полови, на 
пример, неправдата е противпол на правдата, грдоста е против- 
пол на убавината и т.н. За разлика од вредностите, целите прет- 
ставуваат еднодимензионални, состојби, објекти и содржини. 


Како следен атрибут на вредноста се јавува степенот на оп- 
ределеност на целта. Актуелната вредност подразбира јасна, нед- 
восмислена цел. Вредноста секојпат се остварува преку конкрет- 
ните цели. Од друга страна, недоволно дефинираните, дифузните 
цели постојат во латентните вредности. Оттука, со поконкретно 
одредување на целта доаѓа до активирање на вредноста и соод- 
ветно вредносно стремење. 


Остварувањето на вредносната цел подеднакво зависи и 
од атрибутот реалност. Изборот на целта и нејзината остварли- 
вост секојпат укажуваат за степенот на психосоцијална зрелост 

на единката. Зрелата личност подразбира развиена способност за 
самоувид во сопствените капацитети и можности за реализација 
на саканите цели. Од друга страна, недостатокот на самоувид е 
карактеристичен кај децата, невротичните и ментално заостана- 
тите лица, односно кај органските и психопатолошките растрој- 
ства. 


На ова место потребно е да се истакне категоријалната 
различност помеѓу целите, идеалите и идеализацијата. Целите се 
однесуваат на конкретни потреби, интереси, ситуации или објек- 
ти за чие остварување е потребна непосредна и најчесто рацио- 
нална активност. Наспроти целите, идеалите се доведуваат во вр- 
ска со претставите, замислените модели и состојби за кои постои 
уверување дека вреди да се вложува индивидуален или групен 
напор. Според општоста, идеалите се поблиски до позитивните 
вредности од кои, како што беше спомнато, се конкретизираат 
одделните цели. Наспроти тоа, идеализациите претставуваат нес- 
тварни содржини, најчесто поврзани со искривено перцепирање 
и доживување на реалноста. Ваквите сознанија ги потврдила и 
Хорнај (ЌК. Ногпеу) кај невротската личност. Впрочем, во идеали- 
зациите открила елементи за психопатолошки развој на фрус- 
триран човек и се уегча, фрустрациите дополнително се зголе- 
муваат со неуспешноста да се остварат нереалните цели. 


Основната динамичка функција на вредноста се состои во 
создавање нови цели. Личноста постојано напушта стари и созда- 
ва нови цели. Промената на вредносните цели претставува про- 
цес кој не е секојпат хармоничен. Човекот честопати се соочува со 
интрапсихички конфликти кои се условени од внатрешните спро- 
тивставени потреби и цели, но и со интерпсихички конфликти 
заради судирот на индивидуалните и групните цели. Во вториов 
случај, вредносните конфликти, фустрации и тензии помеѓу чо- 
векот и неговата референтна група можат да бидат надминати на 
конструктивен и неконструктивен начин. Конструктивното реше- 
ние подразбира субјективно прифаќање на спротивставената груп- 
на вредност, најчесто по пат на групен притисок. Со ваквата кон- 
структивна одлука кај личноста се зајакнува чувството за групна 
припадност, но и внатрешната кохезија на групата. Од друта стра- 
на, неконструктивното решавање на вредносниот конфликт е ира- 
ционално и штетно, како за човекот, така и за неговата група. 

Следно прашање во врска со вредностите гласи: дали чо- 


вековите вредности се секојпат свесни? Аксиолошкиот реализам 
постулира дека сите вредности на човекот се свесни. „Доколку 

вредносните акти се акти на свеста, тогаш и секое вреднување се 
сведува на рационална дејност, односно сознавање. Секое вред- 
нување, без оглед дали е точно или погрешно, субјективно или 
објективно, претставува сознание кое е следено со соодветни чув- 
ства. Оттука, психолошки гледано, когницијата е надредена на 
вреднувањето.“ (Цит. во: 220, 129) 


Тезата дека сите човечки вредности се свесни наишла на 
остри критики од страна на психоанализата, аналитичката, хума- 
нистичката, егзистенцијалната, развојната и клиничката психо- 
логија. Најрадикално отфрлање на свесните вредностите иска- 
жал Фројд кој приоритетно им бил посветен на несвесните вред- 
носни тенденции, конфликти и останатите личносни динамизми. 
Поаѓајќи од природата и последиците, тој несвесните вредности 
ги поделил на позитивни и негативни. И Јунг спомнува за пози- 
тивните вредности во врска со интерпретацијата на индивидуал- 
ното и колективното несвесно, при што во колективното несвесно 
откривал трајни извори на индивидуалниот, групниот и сеопш- 
тиот културен развој на човекот. Јунговото позитивно толкување 
на несвесните вредности го негирале психоаналитичарите, но и 
хуманистичките психолози, тврдејќи дека несвесните вредности 
се негативни, што се должи на нивната деструктивна суштина. 
Деструктивноста на несвесните вредности најчесто ја доведувале 
во врска со присуството на потиснати конфликти и трауми во ин- 
дивидуалното несвесно, како и со бројните евиденции за секој- 
дневните психопатолошки и социопатолошки појави. 


На крајот од овој дел може да се заклучи дека секое созна- 
вање подразбира вреднување, но исто така дека секое вреднување 
не мора да значи сознавање. Согласно со тоа вредностите по- 
стојат како свесни и несвесни концепти за доброто кои, како 
стекнати диспозиции, се организирани во индивидуален Сис- 
тем на стремежи кон одбраните цели во согласност со нивна- 
та реална и релативна пожелност. 


21.2.4 Стабилизирање и одржување на вредности 


Светот на субјективните доживувања и искуства претста- 
вува најнепосредна реалност според која човекот го определува 
сопствениот однос кон другите луѓе, природата и објектите. Чове- 
кот се наоѓа под постојано влијание на психичките содржини и 
процеси, но исто така е изложен на објективната природна и кул- 
турно општествена стварност чии влијанија примарно се интер- 
претираат од страна на субјектот. Во врска со тоа Ленг Паше, К.) 

понуди метаперцептивен модел на психолошка интерпретација 
на субјективните доживувања, истакнувајќи дека научниот приод 
кон човекот мора да поаѓа од анализата на субјективното дожи- 
вување (метаперцепција) на социјалните појави и односи. Субјек- 
тивните и метасубјективните фактори влијаат врз промената на 
психичките диспозиции, при што динамиката на ваквите проме- 
ни не е подеднаква кај сите личносни црти. Најнепостојани и нај- 
лесно променливи се периферните карактеристики на личноста, 
пред се, површинските црти, изолираните мислења, едноставни- 
те навики и слично. Наспроти нив, кај подлабоките, потрајните и 
подоследните диспозиции, како што се ставовите, вредностите 
или идеолошките ориентации, е утврдена поголема отпорност 
(резистентност) за менување од страна на надворешните прити- 
соци. (216) Дали вредноста ќе успее да се одбрани од разновидните 
притисоци се должи и на нејзината поврзаност со другите вред- 
ности и диспозиции во системот, пред се, со ставовите кои, како 
што беше спомнато, претставуваат најзначајни деривати на вред- 
ностите. 


„Повеќето ставови ги одразуваат вредностите на човекот, одно- 
сно неговото сфаќање за она, што е добро и пожелно. Врз ста- 
вот што произлегува од вредност која е суштинска за човекот и 
која воедно е поддржувана од културата, тешко може да се вли- 
јае во спротивната насока. Така вредноста „око за око, заб за 
заб“ може да претставува основа на силен позитивен став кон 
смртта. Во тој контекст, и најубедливиот аргумент за неделот- 
ворноста на смртната казна има мала можност за успех, однос- 
но дека прифаќањето на смртната казна ќе се смени во нејзино 
отфрлање. Честопати човекот ги смета ваквите аргументи и до- 
кази како спротивставување кон основното сфаќање на правда- 
та кое е содржано во неговиот позитивен став кон смртната каз- 
на. Со други зборови, „фактите“ кои укажуваат дека смртната 
казна ги спречува убиствата би можеле да доведат до момен- 
тално зајакнување на позитивниот став кон смртната казна,“ 
истакнуваат Креч, Крачфилд и Балаки во книгата Поединец во 
општество (срп. Појединац у друштву). (124, 226) 


Наведениот цитат го акцентира значењето на културните 
и општествените фактори во процесот на зајакнување на постоеч- 
ките вредности. Културата претставува заштитник на индивиду- 
алните вредности при што се потпира врз сопствените традиции 
во кои се втемелени општопосакуваните добра (вредности) и 
стандарди на примереното однесување (норма), но и премиси на 


Психологија на вредности и вреднување 467 





лошото (антивредности) и социјално недозволеното однесување 
(кршење на норми). Културните вредности и норми се обврзувач- 
ки за сите нејзини членови. Преносот на културните вредности 
врз човекот се одвива преку разни медијатори и институции, при 
што како највлијателна се издвојува тријадата: семејство, образо- 
вен систем и интересна/референтна група. Во вредносниот про- 
цес се вклучени и многу други чинители, како што се печатот, те- 
левизијата и светот на виртуалните односи. При тоа, релацијата 
помеѓу личноста и социокултурната средина е двосмерна. Чове- 
кот е активно вклучен во заштита на сопствениот систем на вред- 
ности, при што значајна улога имаат постоечките интереси кои 
ги артикулираат неговите потреби. Така настануваат новите пот- 
реби и односи на пожелност кои натаму го определуваат вреднос- 
ниот идентитет и општиот личносен развој согласно со механиз- 
мот кој е опишан во Олпортовата теорија за функционална авто- 
номија на мотиви. 


Постојат различни мислења за долната возрасна граница 
кога може да се очекува стабилизирање на вредносниот систем 
кај човекот. Во врска со тоа Мек Гваер (М. Ј. МеСите) потенци- 
рал дека „помеѓу 8. и 9. година од животот сеуште се јавува зна- 
чителна нестабилност на индивидуалните ставови и вредности, 
што се должи на силната сугестибилност кај децата. Со текот на 
време сугестибилноста опаѓа, а во адолесценцијата го достигнува 
најниското ниво.“ (151, 248) Според Хевигхарст (В. Науерит0), 
на возраст од околу 13 години се јавуваат првите стабилни црти 
на карактерот, што се совпаѓа со емпириските наоди на Пијаже и 
Колберг за првичните јавувања на автономниот морал кај раните 
адолесценти. Станува збор за прогресивни квалитативни и струк- 
турални промени во диспозициите, предизвикани од културните, 
социјалните, интерперсоналните, когнитивните, емоционалните, 
кортикалните и физиолошките влијанија. Врз основа на автоном- 
ните процеси кои постепено ги заменуваат надворешните меха- 
низми на принуда, детето веќе станува свесно за моралните пра- 
вила и барања и го разбира нивното значење. Оттука, возраста од 
10 години се смета за развојна граница кога веќе е постигната за- 
доволителна зрелост на менталните, емоционалните и волевите 
механизми што, воедно, овозможува посигурна предикција на 
натамошниот вредносен развој на човекот. Сепак, психолошките 
прогнози не смеат да ги превидат и останатите развојни услови, 
пред се, квалитетот на семејните односи, знаејќи дека емоцио- 

налната отвореност и довербата помеѓу членовите од семејството 
го олеснува преносот на вредности од родителите кон децата. 


Резистентноста (отпорноста) на вредностите кон НИВНОТО 
спонтано или намерно менување е условена од: 


1. Селективната природа на перцепцијата и сеќавањето. 
Секојдневното наблудување и памтење се тесно поврзани со по- 
стоечките ставови и вредности на личноста. Пример за тоа се пер- 
цептивната акцентуација и перцептивната негација. Перцептив- 
ната акцентуација помага да се издвојат и запаметат оние инфор- 
мации, кои се конгруентни (согласни) со позитивните ставови и 
вредности. Од друга страна, перцептивната негација се состои во 
одбегнување да се види, слушне или запамети нешто, што е не- 
конгруентно (спротивно) со ставовите и вредностите на лично- 
ста. Обата дихотомни процеси се поддржани од силни емоцио- 
нални искуства поврзани со самопочитта. Доколку некој или не- 
што го загрозува чувството на сопствена вредност, тогаш личнос- 
та несвесно активира психичка одбрана со што од свеста се от- 
странуваат непријатните содржини. Ваквиот механизам е солид- 
но проучен во социјалната психологија. Познато е дека при дол- 
готрајно фрустрирање редовно се јавуваат етнички предрасуди и 
стереотипи. При тоа, негативното вреднување на припадниците 
од друга етничка група делува како когнитивен филтер кој на 
фрустрираната личност и помага да ги селектира и запамети ин- 
формациите, кои го поддржуваат негативниот став кон спротив- 
ставената група, а воедно ги блокира информациите со спротивна 
содржина и значење. Ваквата психолошка стратегија делува како 
заштита на постоечката вредност од потенцијално менување. 


2. Групниот притисок и конформирањето на членот. Груп- 
ниот притисок претставува делотворно средство за заштита на 
групните интереси, вредности и норми. Во такви услови човекот 
е приморан да ги прилагоди сопствените мислења, вредности и 
однесувања кон спротивставените позиции на групата. Конфор- 
мирањето помага при воспоставување вредносна хармонија во 
групата. Воедно, лојалноста кон групата помага да се стабилизи- 
раат вредностите на секој член од групата и да се заштитат од 
спонтани или намерни промени. 


3. Нормативната природа на вредностите. Атрибутот нор- 
мативност ја определува вредноста како стабилен културен и оп- 
штествен стандард, неопходен при ориентирањето на човекот во 
сложени и непознати ситуации. Вредностите помагаат при дифе- 

ренцирање на социјално и културно пожелните ситуации и објек- 
ти од неутралните и непожелните ситуации и објекти, што пов- 
ратно ги стабилизира вредностите и ги штити од евентуални про- 
мени. 


4. Сестраната функционалност на вредностите. Разните 
индивидуални и општествени функции на вредностите помагаат 
тие да се одржуваат и да трајат. Меѓу индивидуалните функции 
на вредноста посебно се истакнува поддршката при адаптирање- 
то на човекот во новите животни услови како и поттикнувањето 
на личносниот развој. Социјалното значење на вредностите го 
артикулираат содржини и форми кои ги помагаат сложените 
процеси на социјална интеграција и рационализација. Индивиду- 
алното и социјалното битие на човекот е условено од степенот во 
кој се реализираат неговите вредности, односно од исполнување- 
то на нивната комплексна суштина и смисла. Иднината на вред- 
носта, нејзината стабилност и отпорност, зависи од тоа, колку таа 
успева да ја оствари својата функција. Оттука, помалку функцио- 
налните или нефункционалните вредности се отстрануваат од вре- 
дносиот систем, односно се надоместуваат со други, пофункцио- 
нални вредности. 


5. Користењето на одбранбени механизми. Човекот ги шти- 
ти постоечките ставови и вредности свесно, но и со помош на мно- 
губројни несвесни механизми. Несвесната одбрана е типична за 
единечната личност, но исто така се јавува кај поширок круг луѓе, 
најчесто со заеднички психолошки, етнички, религиозни и оста- 
нати белези. Докази за колективна психолошка одбрана редовно 
постојат во етничките, религиозните и останатите видови пред- 
расуди. Помеѓу најчестите одбранбени механизми насочени кон 
заштита на вредносниот интегритет на личноста се издвојуваат: 


- Негацијата на новите сознанија, што подразбира дека се 
отфрлаат оние аргументи, кои и противречат на постоечката вред- 
ност, зашто ја загрозуваат нејзината стабилност, а воедно го зго- 
лемуваат чувството на анксиозност. На пример, доказите за не- 
верност на сопругот ја загрозуваат верноста како најосновна бра- 
чна вредност и доведуваат до зголемена емоционална напнатост. 
Во вакви случаеви, одбраната ги негира доказите и истите ги сме- 
та за неморални и недобронамерни инсинуации. 


- Поддршката на постоечката вредност. Во вакви случаеви 
личноста бара алиби и факти кои ќе доведат до слабеење или от- 
странување на спротивните аргументи и докази. Ваквите поста- 
пки ја засилуваат позицијата на загрозената вредност. На при- 


470 Панајотис Цакирпалоглу 





мер, фактот дека сопругот ја минал ноќта во хотел се аргументи- 
ра со нужноста за исполнување на работните задачи и обврски. 
Воедно, спротивните аргументи се квалификуваат како недобро- 
намерни озборувања и инсинуации, што го намалува нивниот 
деструктивен учинок врз самопочитувањето, њубовта, трудоњу- 
бивоста и останатите позитивни вредности. 


- Изолирањето на спротивните докази. Човекот ги издво- 
јува аргументите кои се спротивставени на аргументите врз кои 
се темели загрозената вредност. На пример, евидентната сексуал- 
на неверност на сопругот се толкува како изолиран инцидент, за- 
ради што се обвинува алкохолот, заводливата соседка и слично, а 
воедно се заштитува бракот како врвна вредност. 


6. Создавањето имунитет кон оние аргументи, кои се спро- 
тивставени на соодветната вредност. Експериментите покажува- 
ат дека влијанието на спротивните, но логички засновани аргу- 
менти може да води кон ослабување или гаснење на вредноста. 
Од друга страна, влијанието на спротивните аргументи врз стабил- 
ните вредности со силна внатрешна конзистентност (конгруент- 
ност помеѓу составните елементи) или системска конзистентност 
(поврзаност со останатите вредности), обично е следено со спро- 
тивен (бумеранг) ефект и дополнително зацрврстување на посто- 
ечката вредност. 


Помеѓу останатите протективни фактори на вредноста се 
издвојуваат субјективното чувство на припаѓање кон групата ка- 
ко и контактот со лицата кои имаат слични вредности и ставови. 
Отпорноста на човекот кон надворешните манипулации и персу- 
азија кои ги шират информативните средства може да се зголеми 
со системски постапки, на пример, со инокулација (англ. штосша- 
ЦНоп - вакцинирање) или со конгруенција. Теоријата за инокула- 
ција е заснована врз аналогијата со превентивното вакцинирање 
што ја зголемува биолошката отпорност на организмот против 
заразните болести. Во тој контекст Мек Гваер постулирал дека 
„доколку човекот го изложиме на слаба доза персуазивни аргу- 
менти, тоа ќе доведе до зголемување на неговата отпорност кон 
радикалната персуазија.“ (7, 263) Со други зборови, доколку чо- 
векот ги осознае аргументите врз кои се потпираат неговите ста- 
вови и вредности како и аргументите, кои одат во прилог на неп- 
рифатливите ставови и вредности, тогаш тој ќе стане позаштитен 
од влијанија на пропагандата. Впрочем, имунизацијата на ставо- 
вите и вредностите доведува до севкупно активирање на личнос- 
та и до зајакнување на нејзините ментални способности. 

Теоријата на конгруенција ја постулира улогата на рацио- 
налните процеси при заштита на постоечките вредности. Според 
Таненбаум (Р. Таппепраит) и Озгуд (С. Е. Озвоод), конгруенција 
постои кога два позитивно вреднувани објекти се поврзани со по- 
зитивни тврдења. Од друга страна, неконгруенцијата настапува 
во случај кога два позитивно вреднувани објекти се поврзани со 
противречни (дисоцијативни) тврдења, или пак доколку еден об- 
јект е вреднуван позитивно, додека другиот објект негативно. На 
пример, доколку некој човек за кого имаме добро мислење има 
негативен став кон некого или нешто, за што ние имаме позитив- 
но мислење, тогаш постоечката когнитивна разлика доведува до 
напнатост (неконгруенција) и непријатни чувства. За сличен фе- 
номен расправал и Фестингер (.. Ее5Нпрег) во врска со тнр. ког- 
нитивна дисонанца. Инаку, непријатните ситуации од овој вид 
можат да се надминат со прилагодување на нашиот став кон ста- 
вот на позитивно вреднуваното лице. Со отстранување на некон- 
груентната состојба се зајакнува вредноста и таа станува поотпор- 
на при идните напади. 


За стабилизирање на вредностите придонесуваат и други 
фактори како што се емоционалната рамнотежа, чувството на соп- 
ствена сигурност, јавно искажаното признание за сопствените 
вредности, конзистентноста на вредносниот систем, образовани- 
ето, идеолошката поддршка, религиозната припадност, интели- 
генцијата и т.н. 


21.2.5 Менување на вредности 


Вредностите се вбројуваат меѓу најстабилни психички дис- 
позиции. Меѓутоа, секогаш треба да се има на ум дека станува 
збор за релативна стабилност, зашто сите психички структури и 
односи, вклучувајќи ги и вредностите, подлежат на развој и про- 
мени. Научната експликација на вредносните промени приори- 
тетно е насочена кон факторите, условите, содржината, времен- 
ската димензија и другите карактеристики на овој процес. 


Промената на вредностите подразбира разни состојби. Ед- 
на од нив се однесува на промени во интензитетот на вредноста. 
Станува збор за квантитативно менување на пожелноста кога, на 
пример, наклоноста кон некого преминува во њубов. Квантита- 
тивното трансформирање на вредностите алтернативно се озна- 
чува со поимот конгруентна промена. Наспроти конгруентното 
менување вредностите се менуваат и според квалитетот, односно 
нивната дирекција (смер). Квалитативното менување кое уште се 

означува и како неконгруентна промена на вредноста, подразби- 
ра премин од позитивна во негативна вредност и обратно. Така, 
њубовта може да се промени во омраза и обратно, на пример при 
стокхолмскиот синдром, кога затвореникот ја трансформира по- 
четната омраза кон чуварот во симпатија или убов. 


Вредносната промена најчесто е условена од припадноста 
кон групата, информираноста, знаењето и разните психички ка- 
рактеристики на личноста. 


а) Групната припадност се јавува во различни форми, нај- 
често во вид на членство во семејна, врсничка, етничка, политич- 
ка, религиозна, работна, примарна група и т.н. Припадноста кон 
групната претставува услов на вредносна стабилност кај секој чо- 
век. Во врска со припадноста кон групата најчесто се забележени 
следниве вредносни промени: 


- Менување на сознајната содржина на вредноста. Групата 
врши постојана селекција на информациите кои се вградуваат во 
сознајната компонента на вредноста. При тоа, селекцијата се од- 
вива во два смера: информациите кои се согласни со групната 
идеологија и заедничките интереси на членовите стануваат прио- 
ритетни, додека спротивните информации подлежат на цензури- 
рање, негирање или игнорирање. 


- Потенцирање на веродостојноста на содржините. Инфор- 
мациите кои се совпаѓаат со групните вредности се прогласуваат 
за кредибилни и легитимни, додека спротивните информации се 
прогласуваат за неточни. Станува збор за основна стратегија на 
групата со цел заедничките вредности да станат поконзистентни 
како и да се постигне соодветна рамнотежа во односите помеѓу 
членовите на групата. Во тој контекст забележително е влијание- 
то на видните членови од групата врз останатите членови. До- 
колку е познато дека новите содржини се поддржувани од оние 
лица, кои луѓето ги ценат и сакаат, таквите информации полесно 
ќе бидат интегрирани во индивидуалниот и колективниот вред- 
носен систем. Станува збор за често користена политичка страте- 
гија за време на предизборните кампањи во кои се појавуваат ме- 
дијални звезди, пејачи, глумци, научни авторитети и т.н. 


- Поддршка на групата. Меѓу најважните групни услови од 
кои зависи стабилноста на индивидуалните вредности се истак- 
нуваат групните норми и стилот на раководење со групата. Нор- 
мата го регулира однесувањето на групните членови во соглас- 
ност со општите интереси на групата. Креч, Крачфилд и Балахи 

(О. Кгесн, В. 5. Спиеннеји, Е. 1. ВаПаснеу) сметаат дека нормата 
регулира покомплексни психосоцијални процеси и функции, 
пред се, влијае врз сознајните процеси на членовите од групата. 
Во таа смисла, нормите соопштуваат „како треба да се сфати“ по- 
стоечката информација од страна на членовите. (124, 254) Сепак, 
потребно е да се напомене дека групниот притисок нема апсолут- 
на моќ врз членовите. Дали личноста ќе попушти пред притисо- 
кот и дали сопственото мислење ќе го усогласи (ќе се конформи- 
ра) со мислењето на останатите во групата зависи од повеќе чи- 
нители: од актуелната позиција во групата, од доживувањето на 
групата, од степенот на идентификација со групата, од односот 
кон легитимноста на нормите и т.н. Зачленувањето во групата 
најчесто е следено со доброволно прифаќање на групните норми 
и вредности. Следен важен услов за прифаќањето на групните 
норми претставува субјективното вреднување на групата. Докол- 
ку групата е вреднувана како престижна, што најчесто се случува 
со референтните групи, тогаш прифаќањето на нејзините норми 
и вредности обично се случува уште пред човекот да стане нејзин 
член и, што е поважно, без интервенции од страна на групата 
(притисок). Во тој случај може да се зборува за идентификација 
на членот со групните вредности и норми. Од друга страна, до- 
колку членот се сомнева во легитимноста или оправданоста на 
групните вредности и норми, тоа може да предизвика спротивен 
процес во смисла на посилно зацврстување на неговите почетни 
позиции. 


Помеѓу останатите фактори кои ја условуваат вредносната 
промена кај одделните членови како и стабилноста на групата се 
вбројуваат начинот на раководење со групата, индивидуалната 
когнитивна и емоционална зрелост, карактеристиките на вредно- 
ста (содржината, структурата, позицијата на вредноста во вред- 
носниот систем) и т.н. 


- Вредностите во групата полесно се менуваат во услови на 
демократско раководење, односно по пат на групна дискусија во 
која учествуваат сите нејзини членови. 


- Когнитивно позрелите личности покажуваат поголема 
издржливост кон групниот притисок, но и критичност кон спро- 
тивставените аргументи со кои групата се обиду ва да ги поткрепи 
напорите за промена на постоечките вредности. 


- Емоционално стабилните личности се помалку подлож- 
ни на конформирање и оттука се поотпорни кон евенуталните 

убедувања на мнозинството за промена на сопствените ставови и 
вредности. 


- Вредностите со поголем степен на пожелност и солидна 
логичка основа се поотпорни кон спротивните стремежи на оста- 
натите членови од групата. Воедно, вредностите кои во системот 
заземаат централна позиција се базични, поопшти и попожелни 
и оттука, полесно ги амортизираат притисоците од надворешни- 
те авторитети. 


б) Во психолошката аксиологија поимот информираност 
може да подразбира прием на нови содржини, но и постоечки си- 
стем на информации и знаење. Како што беше спомнато, инфор- 
мираноста претставува когнитивен сегмент на вредноста, кој го 
определува квалитетот на вредносната рационалност. Улогата на 
информирањето и рационалноста на вредноста станува очиглед- 
на кај предрасудите. Посебно за етничките предрасуди се карак- 
теристични значителниот дефицит на информираност и домина- 
цијата на ирационални процеси. Постои психолошко правило де- 
ка испразнетиот когнитивен простор кај предрасудите е компен- 
зиран со несвесни емоционални и ирационални содржини. Кај 
лицата со предрасуди вреднувањето е едноставно и условено од 
стереотипното црно - бело расудување. Во случај на етнички пре- 
драсуди, црно - белото расудување се манифестира со деспект 
кон различните групи и со глорификација на сопствената група. 
Инаку, рационалниот дефицит кај предрасудите редовно е следен 
со примитивни одбрани на личноста кои стереотипното вреднува- 
ње дополнително го штитат од логички аргументи. 


Односот помеѓу когнитивната компонента и останатите 
сегменти на вредноста е комплексен и динамичен. Стабилноста 
на вредноста најмногу е условена од рамнотежата помеѓу когни- 
тивните и емоционално - мотивациските елементи. Во таа смисла 
Рокич го проширил значењето на поимот вредносен баланс врз 
оние состојби каде две хармонични вредности се судираат со хие- 
рархиски надредена вредност. На пример, претставата за соп- 
ственото јас, која се смета за највисока вредност (англ. 5еЕ-соп- 
сери), влијае врз пониските вредности, што иницира нова рамно- 
тежа и чувство на задоволство со себе си. На сличен начин по- 
стоечките вредности можат да интерферираат со новата пожел- 
ност која произлегува од нови објекти, односи или ситуации. 


Како и колку личноста ќе ги примени сопствените созна- 
нија во секојдневието зависи од неговите актуелни желби и мо- 

тиви. „Не треба да заборавиме дека сознанието не е изолирана 
појава, туку е тесно поврзана со потребите и целите,“ потенцира- 
ат Креч, Крачфилд и Балаки. (124, 38) Оттука, иако не може да се 
негира мотивирачкиот потенцијал на информациите и знаењето, 
моќта на овие когнитивни елементи не е апсолутна. Ова посебно 
е значајно кога настаните ќе предизвикаат нерамнотежа помеѓу 
сознајните процеси, што може да резултира со промена на вред- 
носта. Впрочем, сознајната конфузија ја ослабува вредноста и, во 
крајна линија, може да предизвика дезинтеграција на постоечки- 
от вредносен систем. 


в) Меѓу главните персонални карактеристики кои учеству- 
ваат во промена на индивидуалните вредности се истакнуваат 
интелигенцијата, сугестибилноста и потребата за когнитивна јас- 
ност. 


- Односот помеѓу интелигенцијата и вредносната промена 
зависи од развиеноста на општите способности, но и од каракте- 
рот на аргументите насочени против постоечките вредности. Ли- 
цата со повисока интелигенција покажуваат поголема отвореност 
за менување на сопствените вредности, под услов, таквите усилби 
да бидат поткрепени со логички аргументи. Аналогно, нелогич- 
ните аргументи кај интелигентните луѓе предизвикаат дополни- 
телно зацврстување на вредноста. Од друга страна, помалку инте- 
лигентните лица лесно ги менуваат сопствените вредности под 
влијание на сопствените чувства, но и под влијание на надвореш- 
ните авторитети. 


- Сугестибилноста претставува тенденција на некритично 
потчинување кон други лица или групи. Некритичната отворе- 
ност кон надворешни влијанија е најчеста причина за промена на 
постоечките вредности. Во основа се работи за недостиг на само- 
доверба што се компензира со ориентација на личноста кон над- 
ворешна поддршка, односно поголема склоност да се прифатат 
туѓите мислења, ставови, вредности и однесувања. Сугестибилнос- 
та зависи од возраста, интелигенцијата, емоционалната рамноте- 
жа, но и од моменталната физичка, и физиолошка состојба, како 
што се заморот, болеста и слично. Најсугестибилни и најотворе- 
ни кон менување на вредностите се децата, помалку интелигент- 
ните, емоционално нестабилните лица, зависниците од алкохол, 
дрога и други опојни средства. 


- Потребата за когнитивна јасност е основна кај човек кој 
секојдневно се соочува со нови ситуации. Аналогно, однесување- 

то во неочекувани или нејасни ситуации може да се изрази со по- 
ларитетот когнитивна активност - когнитивна пасивност. Когни- 
тивно активните лица се ориентирани кон нови информации, 
што им овозможуваа подобар увид во нови ситуации, компетен- 
тно одлучување и активност. Од друга страна, когнитивно пасив- 
ните лица се реактивни, примитивни и одбранбени во својот од- 
нос кон стварноста. Недостигот на релевантни сознанија и ин- 
формации предизвикува сознајна конфузија која тие најчесто ја 
компензираат со стереотипни толкувања. Според Рокич, станува 
збор за ментално затворени луѓе (англ. сТозед тиа) кај кои доми- 
нира стереотипно мислење и афективно вреднување. Со непри- 
фаќање на нови информации и аргументи ваквата ригидна пси- 
холошка структура ги штити сопствените вредности, ставови и 
мислења од прогресивно менување. 


Во врска со промените на вредноста постојат и други пра- 
шања, на пример, како настанува промената, степен на оствару- 
вање на вредноста, временска перспектива и времетраење на 
вредноста, структурална постојаност на вредноста и т.н. 


Според начинот постои спонтано и намерно менување на 
вредноста. Спонтаните промени се одвиваат секојдневно, нена- 
мерно, еволутивно, додека намерното менување е содржано во ор- 
ганизираните, плански тенденции. Кон намерните промени на 
вредностите служат разните програми за ресоцијализација, но и 
комерцијалната, идеолошката и останатите видови персуазија. 
Планско менување на вредностите се јавува како приоритетна цел 
на пропагандната, психотерапевтската и сличните интервенции. 


Според степенот на реализација вредностите се делат на 
остварени, делумно остварени и неостварени. Вредноста се оства- 
рува со постигнување на целта, по што таа се стабилизира и пов- 
рзува со другите вредности во системот. Стабилноста и интегри- 
раноста во поширокиот вредносен систем имплицира претходно 
прилагодување на вредноста, но и нејзина отвореност за идни 
модификации. 


Кај делумно остварените или неостварените вредности по- 
стои тенденција за нивно менување што е условено од разновид- 
ни индивидуални и социјални процеси кои можат да предизви- 
каат криза или конфликт помеѓу вредностите. Вредносната криза 
честопати се јавува кај отуѓените лица за што редовно реферира- 
ат социолошките, филозофските и психолошките анализи, ука- 
жувајќи на суштинската врска помежу отуѓувањето (алиенација) 

и вредносната празнина (аномија). Во анализите исто така се ис- 
такнува дека отуѓеноста и аномијата се причини за развој на сов- 
ремените психопатолошки и социопатолошки појави. 


Временската позиција на вредноста се определува со хро- 
нолошкиот хоризонт минатост - сегашност - иднината. Вреднос- 
ната трансформација најчесто се однесува на релациите минатост 
- сегашност и сегашност - иднина. 


- Димензијата минатост - сегашност е најчеста при тран- 
сформација на традиционалните вредности. Опстојувањето на 
старите вредности е условено од нивната успешност да ги прене- 
сат поранешните социјални и индивидуални пожелности врз но- 
ви ситуации. Неуспешниот пренос е следен со влошена адаптаци- 
ја на човекот во новите околности што најчесто доведува до кон- 
фликт помеѓу постоечките вредности. Излезот се нуди во напуш- 
тање на старите вредности и нивна замена со поуспешни вред- 
носни смерници. 


- Димензијата сегашност -- иднина постои во актуелното 
проектирање на идни вредности. Во врска со вредносната проек- 
ција сеуште се водат методолошки дискусии, при што, најчесто се 
полемизира околу изводливоста да се планираат нови вред- 
ности. Според Свјетли (Ј. 5УЌНуУ), „теоријата може малку да ни ка- 
же за вредностите кои сеуште не постојат.“ (222, 161) Ваквата кон- 
статација опстојува и покрај експерименталните наоди на Скинер, 
кој успешно го предвидувал очекуваното однесување кај голубите. 
Впрочем, според аксиологијата апроксимативниот принцип не 
може да се примени врз вредностите зашто вредностите постојат 
како комплексни психолошки феномени во споредба со подед- 
ноставните преференции, односно селективното однесување. 


Формирањето, менувањето и гаснењето на вредноста се 
одвива во текот на сиот животен циклус на човекот. Доколку со- 
цијализацијата е сфатена како целоживотен развој на личноста, 
тоа пак посебно се однесува на вредностите како конститутивни 
елементи на психата. Вредностите се создаваат, менуваат и разгра- 
дуваат во детството, пубертетот, зрелоста и староста. Инаку, ме- 
нувањето на вредноста зависи од флексибилноста на оваа диспо- 
зиција како и од нејзиното место на димензијата периферност - 
централност. 

Психолозите утврдиле дека флексибилноста на вредноста 
е поврзана со возраста. Најфлексибилни вредности постојат кај 
децата и адолесцентите, додека во периодот на зрелост вреднос- 

тите стануваат најстабилни. Со стареење вредностите стануваат 
поригидни што може да се објасни со зголемениот конзервати- 
зам кај постарите луѓе. 


Според позицијата во системот вредносните се делат на 
централни и периферни. Централните вредности се постабилни 
и поотпорни на менување, додека периферните вредности полес- 
но се менуваат. Релацијата периферност - централност овозмо- 
жува да се согледа динамиката на вредносниот систем. На при- 
мер, по докажување на сопствената адаптивна моќ периферната 
вредност добива поголемо значење и може да ја замени централ- 
ната вредност која ја загубила некогашната пожелност. Оваа по- 
јава е типична кај младите луѓе, додека постарите лица покажу- 
ваат поголема вредносна доследност и стабилност. Вредносната 
доследност и стабилност кај постарите луѓе се должи на поизгра- 
дената филозофија на животот. 


Стабилноста, односно менувањето на вредностите зависи 
и од други фактори. На пример, вредноста е постабилна доколку 
е внатрешно поконзистентна, што подразбира синергизам (непо- 
стоење конфликти) помеѓу конститутивни делови (мислење, емо- 
ции и активност). Од друга страна, структуралната конзистент- 
ност исто така подразбира однос помеѓу вредностите во вреднос- 
ниот систем. Инаку, структуралната неконзистентост може да 
произлезе од актуелен конфликт помеѓу одделни вредности, што 
човекот го доживува како непријатна напнатост и тенденција за 
повторно воспоставување рамнотежа во системот. Натаму, интен- 
зитетот на вредносната промена зависи од нејзината општост и 
позиција во системот. На пример, селф - концептот, како најопшт 
и најзначаен вредносен сентимент, подразбира највисок степен 
на стабилност и најголема отпорност кон надворешни влијанија. 


Постојат добронамерни и тенденциозни обиди за промена 
на субјективната слика за себе си (селф - концепт). Добронамер- 
ната интервенција е дел од редовната пракса во психотерапијата 
со индиспонирани личности, додека злонамерните тенденции 
претставуваат составен дел на разните пропагандни и идеолошки 
зафати кои ги инструментализираат психолошките сознанија со 
цел полесно да манипулираат со поединци и групи луѓе. Пример 
за ова се манипулициите со религиозните чувства, злоупотребата 
на наркотиците, „миење на мозокот“ и т.н. 

21.2.6 Можности и граници на психотерапија на 
вредности 


Во психологијата постојат поделени мислења во врска со 
легитимноста и успешноста на психотерапијата на вредностите. 
Една група психолози и психијатри ја поддржува ваквата идеја, 
пред се, заради јасните евиденции дека патолошките вредности 
генерираат разновидни психолошки и социјални проблеми. Во 
тој контекст, Адлер, Миливојевиќ и редица други психолози и пси- 
хијатри сметаат дека „лекувањето“ на вредностите претставува 
составен дел од општиот процес на планско закрепнување на ли- 
цата со психички проблеми. На слични позиции се наоѓа и психоа- 
нализата, според која со општиот терапевтски програм мора да се 
опфати и стручната интервенција врз нарушените вредности и мо- 
ралните аномалии на личноста. Согласно со тоа, Фројд ги отфрлал 
сите етички критики упатени кон психотерапијата на вредностите. 
Спротивно сфаќање застапуваат феноменолошките психолози, 
посебно оние со хуманистичка и егзистенцијалистичка ориента- 
ција, според кои интервенцијата врз вредностите на личноста, 
дури и во рамки на психотерацијата, е етички неоправдана и не- 
легитимна. Најгласен критичар бил Франкл, според кого психоте- 
рапијата во областа на вредностите, без оглед дали станува збор 
за поединец или колектив, е непродуктивна и неетичка. Досле- 
ден на ваквиот негативен став Франкл кај психоаналитичката те- 
рапија на вредности го критикувал априорниот морализаторски 
пристап кон психички заболената личност, истакнувајќи, при 
тоа, дека поимите слобода и самодетерминација подразбираат 
полн суверенитет на човекот врз сопствената личност со сите неј- 
зини аспекти, вклучувајќи ги и вредностите. 


Од друга страна, не можат да се превидат бројните клини- 
чки и социолошки докази за постоењето на патолошко вреднува- 
ње кое генерира разновидни индивидуални и општествени проб- 
леми. Поаѓајќи од тоа, превенцијата и интервенцијата на инди- 
видуалните и групните вредносни дисфункции претставува нуж- 
ност која соодветствува со најосновните хумани, етички и ме- 
дицински принципи. 


Психопатологијата на вреднувањето поаѓа од ставот дека 
човекот ја доживува стварноста и кон неа се однесува на начин 
кој радикално отстапува од она, што во културата, општеството и 
медицината се смета како очекувано, пожелно или здраво. Во 
овој психолошки простор човековиот однос радикално отстапува 

од очекуваната вредносна матрица. Станува збор за атипично 
мислење, чувствување и однесување кое квалитативно и кванти- 
тативно отстапува од „нормалните“ вредности на дадената кул- 
тура. (Спор. 11, 241) 

На ова место треба да се истакне дека вредносните разли- 
ки помеѓу личноста и средината најчесто претставуваат нормал- 
на појава. Луѓето обично имаат различни претстави за вредното, 
помалку вредното или невредното и нивното отстапување од ту- 
Ѓото вреднување или од консензуалните вредности не мора да 
значи патологија. Станува збор за интерсубјективни вредносни 
разлики познати како вредносен квалитет. Луѓето исто така се 
разликуваат според тоа, колку некоја вредност ја ценат во спо- 
редба со другите свои вредности, што се означува како вредносен 
интензитет. Разликите во вредносниот квалитет и интензитет 
помеѓу поединци и групи се сметаат за нормални, доколку не ги 
надминат нормативните граници, кои биле воспоставени со кул- 
турен и општествен консензус. Аналогно, секоја повреда на вред- 
носниот стандард се смета за вредносна или морална девијација. 

Поаѓајќи од горните премиси Миливојевиќ (7. МИкуојеујб) 
разликува две категории на патолошко вреднување: преценување 
на вредноста (хипервалоризација) и потценување на вредноста 
Схиповалоризација). (154, 142) 


- Хипервалоризацијата постои во случај кога вредноста 
предизвикува интензивни и долготрајни чувства и соодветни ре- 
акции. На пример, хипохондријата произлегува од индивидуал- 
ното преценување на здравјето (вредност) што предизвикува ин- 
тензивен страв (емоција), опседнатост со сопствената здравстве- 
на состојба (когниција) и зачестени посети на лекар (конација). 


- Хиповалоризацијата подразбира недоволен интерес или 
игнорирање на вредноста. Согласно со тоа, човекот не доживува 
адекватни емоции, ниту потреба да преземе нешто, на пример, да 
се брани од реалната опасност. Така, пушачите го потценуваат 
штетното влијание на никотинот и оттука не чувствуваат страв од 
можно заболување, ниту потреба да го откажат пушењето. 


Во првата фаза, психотерапијата на вредностите мора да 
располага со сознанија за неадекватните емоции кои човекот ги 
доживува во врска со атипичната вредност. Психолошкиот увид 
во емоционалните доживувања на личноста е услов за „открива- 
ње на оние вредности, кои доведуваат до неадекватна емоцио- 
нална реакција или пак се одговорни за отсуство на очекуваната 

емоција.“ (154, 143) Откако терапевтот ќе ги присобере неопход- 
ните сознанија тој подготвува план за интервенција и за презема- 
ње соодветни постапки кои би требало да доведат до планирано 
менување на проблематичната вредност. Ваквите постапки нај- 
често се следени од позитивни искуства на пациентот кој, преку 
психотерапијата, се ослободува од трауматаските емоции. 


Психотерацијата на вредности најчесто е насочена кон 
процесите познати како аперцепција и валоризација. 


Доколку човекот се соочува со потешкотии при толкување 
на сопствените ментални претстави, тогаш психотерапијата треба 
да се насочи кон неговата аперцепција. Впрочем, неадекватните 
интерпретации на претставите водат кон несоодветно вреднува- 
ње на нештата, вознемиреност и проблематично однесување. За 
да се надминат грешки во толкување на стварноста може да се де- 
лува со: спротивно редефинирање на постоечкото значење, 
афирмација на алтернативната вредност или со загрозување на 
алтернативната вредност. 


- Спротивната редефиниција на значењето има за цел 
промена на иницијалното толкување на претставата, што би тре- 
бало да ги отстрани проблематичното вреднување и соодветните 
негативни чувства. Се очекува дека новото значење на претстава- 
та ќе доведе до појава на позитивни емоции и соодветно позитив- 
но вреднување. На пример, доколку мажот го напушти жената, 
тој најчесто тагува, почнува да се обвинува и да чувствува дека е 
помалку вреден. Меѓутоа, истиот настан нуди спротивни толкува- 
ња и можности, на пример, дека конечно станал слободен и дека 
сега може да запознае други атрактивни жени. Новата позитивна 
претстава доведува до повторно афирмирање на њубовта како 
вредност и до замена на негативните емоции со позитивни. 


- Афирмација на алтернативната вредност е содржана 
во менталната постапка, позната како позитивно мислење. Ста- 
нува збор за стратегија при што, вредноста која фрустрира, се за- 
менува со спротивна вредност која релаксира. Со позитивните 
мнестички процеси се евоцираат соодветни позитивни чувства и 
спремност да се дејствува конструктивно. 


- При загрозување на алтернативната вредност чове- 
кот се соочува со две непријатни чувства. Целта на овој вид трет- 
ман се состои во поттикнување за самостоен избор на помалку 
непријатна алтернатива. Слична постапка експлицирал Левин 
(К. Гемлп) во врска со конфликтот негација -- негација. Така, во 

претходниот пример со заминувањето на сопругата, напуштениот 
маж тоа го констатира со зборовите: „таа и онака не ми беше вер- 
на.“ Со ваквиот став се загрозува вредноста „верна жена“ што пре- 
дизвикува деспект кон отидената сопруга и можност за постепен 
излез од фрустрирачкиот статус на “напуштен маж“. 


Терапијата насочена кон валоризацијата како процес е 
нужна доколку вредноста генерира проблематични чувства и мо- 
тиви иако субјективното толкување на состојбата останува сочу- 
вано. И во овој случај се нудат три терапевтски постапки: девало- 
ризација, инхибициска хипервалоризација и реструктурирање на 
вредноста. 


- Девалоризација подразбира обезвреднување на нештата, 
што е појава, со која човекот редовно се соочува. Девалоризација- 
та претставува спонтан психички процес кој се јавува во секој- 
дневната адаптација или во текот на општиот индивидуален раз- 
вој. Станува збор за „постапка која делумно или потполно го от- 
странува значењето на активираната вредност.“ (154, 222) Целта 
на терапијата претставува учење на клиентот да престане да го 
цени даденото нешто во очекување дека тоа ќе доведе до отстра- 
нување на непријатните емоции при повторно активирање на 
фрустрирачката вредност. И покрај позитивниот ефект, со дева- 
лоризацијата треба вимателно да се постапува, зашто може да се 
предизвика нов вредносен конфликт. Впрочем, обезвреднување- 
то може да доведе до дисоцијација на личноста, зашто едниот 
сегмент и натаму позитивно ќе ја вреднува дадената содржина, 
додека другиот сегмент почнува да ја негира. 


- Инхибициска хипервалоризација подразбира намерно 
активирање на алтернативна вредност заради отстранување на 
друга, проблематична вредност. Успехот на терапијата зависи од 
тоа дали процесот ќе успее да активира повисоки вредности на 
клиентот, на пример, животот како врвно добро. Тоа практично 
значи, дека човек кој во земјотрес или друга катастрофа го загу- 
бил имотот спонтано или активно (со помош на психотерапевт) ја 
активира вредноста живот („најважно е дека останав жив“). 


- Вредносното реструктурирање постои како намерно 
(со помош на образование, реклама, психотерапија, пропаганда и 
т.н.), и спонтано (со помош на индивидуално искуство, зреење и 
т.н.). Успехот на вредносното реструктурирање зависи од способ- 
носта на човекот да ги увиди когнитивните премиси на пробле- 
матичната вредност, односно дали вредноста е оправдана или не. 
Аксиолошки гледано, секоја вредност е подложна кон рационал- 

но преиспитување и евентуална корекција. Флексибилноста и про- 
мената на одредена вредност зависи од позитивниот однос на чо- 
векот, односно од неговата согласност за менување на вредноста 
и активната соработка на тоа поле. Логиката на една вредност се 
конфронтира со егзистенцијалното прашање: „зошто (дали) е 
оваа вредност важна за мене?“, што создава можности за ново со- 
гледување на истата. Новата когнитивна ситуација поттикнува да 
се разгледаат одделните премиси на вредносниот суд и, доколку е 
потребно, да се ревидира оправданоста за постоење на вредноста. 


21.2.7 Функции на вредности 


Класификацијата на вредносните функции произлегува од 
индивидуалните и општествените аспекти на валоризацијата ка- 
ко процес. Според Мек Гваер (И. Ј.МеСије), индивидуалните 
функции на вредностите можат да се поделат во две категории: 
поддршка на адаптивните процеси и поддршка на индивидуал- 
ниот развој. (151, 158) 


- Вредностите кои се вклучени во физичката и социјална- 
та адаптација на човекот дејствуваат како клучни ориентири, од- 
носно критериуми за пригодно однесување во изменетите услови 
на живеење. Повеќето од овие вредности се формираат со соција- 
лизација и нив личноста ги прифаќа како готови содржини. Од 
искуствата со социјалната средина постепено се кристализираат 
стандарди за вреднување и однесување на човекот кон одделни 
ситуации, но и постапки за успешно решавање на конфликти, ка- 
ко и ставови кон определени објекти и содржини. Значењето на 
вредностите во адаптивните процеси го експлицирал Голдштајн 
(К. Соет) во концептот за конкретен став. Станува збор за 
примитивни вредносни функции кои се доминантни кај понис- 
ките животни, но и кај помалку интелигентните, невротските 
или органски заболените лица, односно кај децата. 


- Функцијата вредносна поддршка на развојот на човекот е 
вградена во општата матрица на цели и состојби со нависок сте- 
пен на пожелност. Ваквата развојна матрица најдобро е објаснета 
со апстрактниот став на Голдштајн, според кој, во комплексниот 
вредносен процес се вклучени свеста за пожелното, самовредну- 
вањето, саморегулацијата, апстракцијата, антицицацијата и оста- 
натите его стремења. Развојните вредносни функции се содржа- 
ни во учењето за врвното добро и моралот (Абхидхама), но и во 
концепциите за индивидуација (Јунг), творечко јас (Адлер), его 

идентитет (Ериксон), оргазмичка потенција (Рајх), самотрансцен- 
денција (Франкл), самоактуелизација (Маслов) и т. н. 


Општествената димензија на вредностите е претставена со 
две основни фунции: социјална интеграција и социјална рацио- 
нализација. 


- Интегративната функција на вредностите во сферата на 
социјалниот живот е поврзана со процесите кои се неопходни за 
одржување на групата и општеството. Станува збор за обезбеду- 
вање на групна кохезија, стабилност, ефективност и други појави 
во колективниот живот и пошироко. Методолошките смерници 
во истражувањето на оваа вредносна функција ги развил Левин 
(К. Темлп) со познатите експерименти во областа на групната стр- 
уктура и динамика. Помеѓу другите интегративни функции мо- 
жат да се спомнат вклученоста на вредностите во социјална кон- 
трола, превенција на девијатното однесување, канализирање на 
групната и општествената енергија кон содржини од општо доб- 
роитин. 

- Социјалната рационализација како функција на вреднос- 
тите е значајна за динамичките процеси на општеството. Во овој 
случај вредноста ги оправдува општествените интереси, обезбе- 
дувајќи поддршка на јавноста (консензус) за постигнување на од- 
редени содржини и цели. Со помош на рационализација доаѓа до 
промена на тесните интереси на одделните општествени групи и 
слоеви во заедничка вредносна содржина која е прифатлива за 
најголем број субјекти во интересно поделеното општество. На 
овој начин, новите општествени вредности можат да се групира- 
ат во пошироки динамички целини и да прераснат во идеолошки 
систем. Секое општество содржи повеќе идеологии, што само по 
себе говори за интересно раслојување на граѓаните. Од друга стра- 
на, односот помеѓу поларизираните вредности и идеологиите го- 
вори за демократскиот потенцијал во општеството. Истиот пока- 
зател може да открие разни аномалии и манипулативни постап- 
ки од страна на општествената елита или моќните поединци. Де- 
кларативното истакнување на елитните интереси како општо до- 
бро обично доведува до узурпирање на демократијата и напна- 
тост помеѓу спротивставените сегменти во општеството. Екстрем- 
ното вредносно и идеолошко конфронтирање е сигнал за сериоз- 
на криза во општеството и можен вовед во граѓански конфликт. 
Од друга страна, одреден степен на вредносна (и иделошка) кон- 
фронтација создава поднослива тензија помеѓу интересно кон- 

фронтираните слоеви и позитивен потенцијал за продуктивен 
развој на општеството. 


Индивидуалните и општествените функции на вредности- 
те се поврзани во единствен динамичен систем во кој взаемно се 
дополнуваат и условуваат. Комплементарноста на обете групи 
функции подразбира дека вредносната рационализација генери- 
ра кохезија, стабилност и рамнотежа во општеството. Од друга 
страна, социјално интегрирачките вредности помагаат да се воз- 
дигне и стабилизира општествената свест, што доведува до пого- 
лема толеранција помеѓу одделните вредносно и интересно хете- 
рогени слоеви и групи. Комплементарноста воедно подразбира 
вклучување на субјективните вредности во комплексниот однос 
единка- општество, во смисла на спонтано и намерно влијание на 
човекот како активен субјект во процесот на создавање општес- 
твени вредности. 


Во таа смисла Креч, Крачфилд и Балахи (О. Кгеср, К. 5. 
Сгиенбејд, Е. Т. ВаПасреу) ги потенцирале реалните можности на 
човекот да партиципира во создавањето нови општествени вред- 
ности. „Вредностите во општеството се менуваат и заради актив- 
носта на поединци. Луѓето не претставуваат копии на сопствени- 
те групи. Човекот поседува сопствени искуства и стекнува нови 
вредности и цели што му помага да се справува со животот. Реа- 
лизацијата на индивидуалните цели може понекогаш да предиз- 
вика големи социјални промени. Во сложеното општество пое- 
динците членуваат во различни групи чии вредности можат да 
бидат спротивставени. При решавање на одделните конфликти 
спротивставените вредности можат да произведат нова вредност 
која ќе биде прифатена од останатите членови на општеството.“ 
(124, 82) Односот помеѓу индивидуалните и групните вредности е 
комплементарен и, оттука, значаен е за сите сегменти од човеко- 
вата практична дејност. 


Од аспект на комплесната функција, вредностите можат 
да се определат како посакувани, воглавно свесни стремежи кои 
го артикулираат биолошкото, психолошкото, општествено- 
то и духовното битие на човекот. 





ЗАКЛУЧНИ ЗАБЕЛЕШКИ 





Главен предмет во изминатите поглавија беше психолош- 
ката анализа на најзначајните и најмалку проучените етички фе- 
номени -- вредностите и вреднувањето кај човекот. Најопшто зе- 
мено, психолошкиот пристап кон вредностите може да се сфати 
како природно продолжение на постоечките аксиолошки и етич- 
ки традиции во филозофијата и теологијата. Оттука, во психо- 
лошката теорија на вредности можат да се откријат главните пре- 
миси, но и контроверзи помеѓу аксиолошките доктрини во од- 
браните филозофски и теолошки системи. 


Современиот интерес за психичките феномени ги надми- 
нува рамките на психологијата. Иако психата, емоциите, мотива- 
цијата и однесувањето претставуваат редовен предмет на совре- 
мената психологија, за истите содржини се повеќе се интересира 
и лаичката јавност во контекст на напорите за подобро разбира- 
ње, евентуална контрола и прогноза на индивидуалните, групни- 
те и општествените процеси. Ваквиот епистемолошки предизвик 
подразбира посебна анализа на вредностите, за кои веќе не по- 
стои сомнение, дека се главните посредници во односот на чове- 
кот кон светот на своите искуства, а преку нив и кон светот на 
природните и општествените појави. Анализата на обемниот ма- 
теријал кој што беше вклучен во оваа студија покажа дека реле- 
вантни извори на сознанија за вредностите и вреднувањето по- 
стојат во психолошката литература, но и во поширокото интелек- 
туално творештво, пред се, во филозофските, религиските, антро- 
полошките и социолошките списи и студии, не оставајќи ги нас- 
трана ниту делата на литерарните класици. Општа е констатаци- 
јата дека современата психолошка аксиологија веќе постои како 
интердисциплинарна наука која, во содејство со останатите етич- 
ки и интелектуални извори и системи, нуди релевантни сознани- 
ја за најсложените динамизми на човековата практична дејност. 


Покрај психологијата, најголем интерес за вредностите и 
вреднувањето покажува социолошката наука. Социолошката ак- 
сиологија ги анализира вредностите како функционални елемен- 
ти на поглобални системи, пред се, на културата, општеството и 

неговите институции. Оттука, примарниот социолошки интерес е 
насочен кон општите надворешни претпоставки на вредностите, 
додека на динамичката улога на индивидуалните и групните 
вредности како и на нивните најважни психолошки деривати - 
ставовите им се придава маргинално значење. 


За разлика од социологијата, психологијата им приста- 
пува на вредностите како кон најопшти и релативно најста- 
билни психолошки чинители кои го иницираат и регулираат 
специфичниот однос на човекот кон светот на сопственото 
искуство. Ваквата одредба на вредностите не подразбира про- 
мовирање солипсизам во психологијата, во смисла на заземање 
став за исклучиво постоње на индивидуалната свест и све- 
тот на приватните феномени и негирање на објективната 
стварност. Психолошката аксиологија е научна дисциплина 
која постулира дека односот помебу човекот и светот е комп- 
лексен и реципрочен. Со други зборови, човекот и светот се на- 
оѓаат во взаемна интеракција, при што човекот влијае врз 
светот и шсе џетза. При тоа, реципрочната интеракција под- 
разбира дека влијанието на објектите и настаните од надво- 
решниот свет не е директно, туку посредно: светот влијае 
врз човекот онака, како тој тоа го очекува, доживува и вред- 
нува. Согласно со субјективната интерпретација на светот 
секој човек „реагира“ на нему својствениот начин. 


Зголемениот интерес за вредностите делумно се должи и 
на очекувањата дека со осознавање на овие најдлабоки личносни 
диспозиции психологијата ќе се доближи до посакуваниот идеал 
со цел, поуспешно да го предвидува однесувањето на човекот. 
Иако емпириските наоди не ги исполнија ваквите очекувања, по- 
степено се отвори нова методолошка можност: доколку анализа- 
та на вредностите и ставовите не овозможува задоволително пред- 
видување на однесувањето, тогаш постои алтернативна постапка 
за валидно и полезно психолошко прогнозирање на човекот, а 
таа се состои во анализа на целиеходното однесување. Целисход- 
ното однесување на човекот содржи важни премиси, при што, 
научниот увид во нив може да обезбеди дополнителни сознани- 
Ја за вредностите, посебно за нивниот иден развој. Ваквата 
можност има огромен практичен потенцијал, пред се, во воспит- 
ната, едукативната, психотерапевтската и другите софистицира- 
ни облици на психолошката интервенција. Сепак, психолошката 
интевенција врз вредностите е условена од степенот на нивното 
прифаќање односно интернализација. Впрочем експериментал- 

ните наоди јасно покажуваат дека доколку однесувањето било из- 
менето со притисок или друг вид репресивна социјална интер- 
венција, тогаш резултатот е најчесто адаптивен и привремен, а 
најмалку според очекуваното трајно менување на вредносната 
ориентација на човекот. 


Современата психолошка аксиологија сеуште ја нема ос- 
тварено сопствената конечна цел, а тоа е изградба на стабилен и 
конзистентен теориски систем за човековите вредности со јасно 
дефинирани премиси. Од наведеното произлегуваат следните 
прашања: 


- Кои се причините за дивергентноста во психолошки- 
от пристап кон вредностите и вреднувањето? 


- Дали постои теориска и дидактичка оправданост за 
создавање општ аксиолошки систем со кој би било можно да 
се опфатат главните аспекти на човековата природа вклучувај- 
ќи ги и индивидуалните и групните вредности и идеали? 


Општа е констатацијата дека епохата на „големи теории“ 
не доведе до концепциско и методолошко обединување на психо- 
лошките сознанија за вредностите. Наспроти очекувањата, фор- 
малните и содржинските разлики помеѓу одделните психолошки 
теории за етиката и вредностите повеќе се оддалечија. Анализата 
покажува дека современата психолошка аксиологија претставува 
композит од одделни теориски системи кои не е можно механич- 
ки да се преточат во сеопшта теорија за вредности и вреднување. 
Исто така беше потврдено дека одделните психолошки теории и 
натаму ги рефлектираат традиционалните филозофски и тео- 
лошки разидувања во врска со прашањето за природата на чове- 
кот, односно суштината на човековото постоење и активност. Ет- 
ичките интерпретации помеѓу некои психолошки теории и шко- 
ли се толку различни и суштински, што е практично невозможно 
тие да се обединат во единствена глобална доктрина. Меѓу глав- 
ните причини за ваквата состојба се издвојуваат: 


1. Процесот на обединување на спротивставените психо- 
лошки позиции во единствена аксиолошка теорија е отежнат за- 
ради постоечките формални и содржински разлики. Слично гле- 
диште искажале Хол и Линдзи (С. 5. На| и С. 1апдгеу) во врска со 
проблемите околу интеграцијата на одделните теории на лич- 
носта. Теориската интеграција секојпат подразбира „формално 
усогласување (помеѓу одделните теории) заради откривање на 
вистинската суштина на психолошката теорија.“ (85, 649) Истиот 

принцип може да се примени и врз психолошките концепции за 
вредностите, меѓу кои, како што беше истакнато, сеуште постојат 
формални и содржински разлики. Создавањето на единствена ак- 
сиолошка теорија подразбира барем минимален консензус поме- 
ѓу клучните премиси кои се веќе вградени во одделните психоло- 
шки концепции за вредностите. 


Усилбите за согледување на вредносната позадина на чо- 
вековите акции понекогаш се следени со нескриено одбивање и 
цинизам. Пример за ова е статијата на Кендлер (Н. Н. Кепдег) 
објавена под наслов Улогата на вредноста во светот на психо- 
логијата (англ. Тие Коѓе оГ Уајџе ш Ше Моп оѓ Рзусцојову) во која 
авторот го застапува позитивистичкиот став дека фактите не сод- 
ржат морални вредности. Аналогно, тој ја напаѓа холистичката те- 
зата во која експлицитно се постулира пожелноста и, пред се, мож- 
носта на науката да ги открие човековите вредности. Доследен на 
позитивистичките позиции Кендлер заклучил дека „холистичка- 
та и хуманистичката одредба на моралот се темелат врз поедна- 
ков епистемолошки процес со кој, исто така, би можеле да се прав- 
даат идеологиите на нацизмот и комунизмот.“ (116, 828). 


Оттука, фактот дека во психологијата сеуште постојат пар- 
цијални и конфронтирани аксиолошки концепци можеби треба 
да се прифати како привремен и нужен. Ваквиот компромисен 
став има и дидактичко оправдување, зашто со тоа му се овозмо- 
жува на заинтесираниот читател да ги сознае, спореди и одбере 
оние психолошки учења за вредностите, кои најмногу прилегаат 
кон неговите афинитети и сознајно - практичните потреби. 


2. Покрај научните и практичните потреби, идејата за един- 
ствена психолошка теорија на вредностите се раководи и од дру- 
ги мотиви. Еден од нив може да се назначи како стремеж за вос- 
поставување „теориски империјализам“ во науката. Ваквата поја- 
ва е честа помеѓу помладите научни дисциплини вклучувајќи ја и 
психологијата. На почетокот од својот развој новите научни дис- 
циплини се изложени на своевиден методолошки и идеолошки 
притисок, односно диктат од страна на „моќната“ референтна те- 
орија. Слични притисоци во психологијата вршеле психоанали- 
зата (наметнување на принципот за несвесната динамика кај вред- 
ностите), хуманистичката психологија (тези за доминација на по- 
зитивните вредности, идеалната личност, самоактуелизацијата ...), 
бихевиоризмот (негација на вредностите, на свесните аспекти на 
однесувањето, личноста) и слично. Општа е констатацијата дека 
ваквите идеолошки влијанија, без оглед на нивниот општ научен 

допринос, најчесто ја оневозможуваат научната експлорација и 
експликација на комплексната позадина на групната и индиви- 
дуалната акција. 


3. Стремежите за теориско обединување на сознанијата за 
вредностите делумно претставуваат одраз на современата општа 
глобализација на човештвото. Стопанското и информациското 
поврзување помеѓу народите, слободната размена на луѓето и ка- 
питалот како и останатите трендови на либералниот капитали- 
зам учествуваат во прогресивната унификација на животните сти- 
лови, но и на етичките и вредносните содржини на одделните 
култури. Меѓутоа, зад стремежите кон „глобалната етика на ко- 
лективното однесување“ демне опасноста од наметнување на „над- 
редените“ култури и на соодветните идеологии и вредности врз 
автентичната традиција, вредностите и начинот на живеење во 
останатите делови од светот. Во тој деструктивен поход протаго- 
нистите на глобалната етика истакнуваат дека „нивните вредности 
не се вредности на Западот, туку, дека претставуваат универзални 
вредности на човековиот дух.“ Станува збор за морална демаго- 
гија на креаторите на новиот светски поредок со најмалку две це- 
ли: () манипулирање со јавното мислење и (2) создавање поли- 
тичко алиби заради успешна реализација на планираната екс- 
панзија, зашто тоа најчесто отстапува од заедничките договори и 
норми, според кои би требало да се реагулираат меѓународните и 
меѓукултурните односи. 


Моралот на моќните отсекогаш се прикажувал како „нај- 
висок идеал кој носи добро на сите, но исто така ги крие стреме- 
жите на малиот број поединци за владеење и поседување моќ.“ 
(233, 165) Според Вертхајм (Н. МетШешп), ваквите тенденции во 
суштина претставуваат вредносно фаризејство со кое моќниците 
ја креираат судбината и историјата на човекот. 


Историјата покажува дека моралистичките системи на оп- 
штествените и религиозните елити најчесто биле инструмента- 
лизирани заради глобална доминација во регионални и светски 
рамки. Глобализацијата на моралот се потпира врз премиси кои 
пропагираат униформност и културна асимилација на човекот. 
Крајната цел е разградување на посебните културни ентитети, 





т Од говорот на поранешниот британски премиер Тони Блер (Топу Ва) кон 
пратениците на американскиот конгрес, одржан на 18.7.2003 година. Извор: 

пред се, на слободата, креативноста и автентичното стремење кон 
исполнет живот и среќа. Тажни сведоштва за вредносна деструк- 
ција извршена од страна на „супериорните“ мисионари на циви- 
лизацискиот прогрес се исчезнатите култури на американските 
Индијанци, австралиските Абориџини и другите „примитивни“ 
народи. 

Методите на културниот глобализам и финансискиот ек- 
спанзионизам делуваат природно, прагматично и етички возви- 
шено. Меѓутоа, зад нивната ноблесна појавност демнат стремежи 
за злоупотреба на редица откритија во експерименталната и со- 
цијалната психологија. Пример за тоа се секојдневната политич- 
ка или маркетиншка персуазија, измивање на мозокот, виртуал- 
ната адикцијаи т.н. 


Во овој контекст, психологијата би требало да остане апо- 
литична и целосно посветена на научно осознавање и унапредува- 
ње на психичките и вредносните премиси на човековото постоење. 
Услов за тоа е да се почитуваат етичките и вредносните специфич- 
ности на секој човек, но и на секоја одделна култура, како и да се 
поттикнуваат разновидноста, креативноста и животот како најви- 
сока вредност. Автентичните култури и нивните вредности прет- 
ставуваат природен амбиент за здрав развој на човековата приро- 
да и единствен критериум на доброто и злото. 


Современата психолошка аксиологија подразбира функ- 
ционално единство помеѓу теоријата, истражувањето и праксата. 
Крајната цел на психолошкиот увид во вредносните премиси на 
човекот е истоветна со највисоките етички идеали: создавање 
здрави, среќни и креативни луѓе. 

285, 291, 326, 329, 336, 340, 341, 
350, 355, 357, 365, 368, 371, 375, 
379, 388, 389, 392, 393, 394, 402, 
418, 420-424, 427, 441, 453, 436, 
465, 468, 473, 474, 479-481, 483 


Г 


генерализација 182, 437, 450 
гешталт 18, 42, 281-286, 288, 
295, 350, 351 

глобализација 92, 234, 344, 491, 
492. 

грев 38, 41, 102, 104, 223, 331, 
349, 392, 397 

група 36, 45, 47, 78, 94, 142, 149, 
185, 218, 219, 310, 352, 362, 371, 
400, 405, 406, 414, 428, 432, 435, 
441, 447, 448, 450, 453, 456, 457, 
461, 464, 468, 472, 479 


Дд 

Д - вредности 436 

движење 18, 21, 66, 100, 119, 175, 
186, 330, 334, 339, 357 
дволичност 311 

девалоризација 482 

дедукција 111, 168, 206, 388, 441 
декаденција 58, 225, 332, 366 
декомпензација 274 
делинквенција 245 

демократија 202, 223, 225, 460, 
484 

демон 108, 266, 334 
деморализација 202 

деон 394 

деонтологија 388, 392, 394, 399 
деперсонализација 229, 338, 349 
депресија 248, 316, 321, 346, 353, 
354, 358 

депривација 316, 324, 350, 425 
деструкција 73, 74, 179, 195, 203, 
214, 215, 217, 223, 232, 260, 333, 
351, 354, 492 

детериорација 422 
детерминација 83, 89, 163, 167, 
185, 187, 191, 201, 338, 408, 448 
дезалиенација 27, 232 
дезинтеграција 316, 475 
дивергенција 369, 376, 462 
дијалектика 37, 38, 74, 235 
дијалог 43, 300, 320, 349 
диктатура 234 

дискриминација 450 
дисоцијација 482 

диспозиција 23, 35, 188, 226, 
250, 277, 278, 292, 301, 307, 348, 
383, 391, 402, 409, 441-443, 462, 
477 

дифузност 48, 246 

дихотомија 125, 176, 213, 366, 
388, 436, 439, 440 

доблест 24, 25, 31, 34, 36, 93, 
103, 108, 120, 121, 131, 137, 241, 
242, 244, 248, 327, 410-412 
добро 13, 14, 19, 24-26, 30-32, 34, 
35, 37, 40, 43, 48, 68, 70, 73, 75, 
88, 103, 105, 108, 110, 116-121, 
125-127, 151, 175, 190, 213, 214, 
225, 229, 239, 266, 267, 271, 273, 
316, 320, 322, 332, 366, 375, 387- 
396, 398, 403, 404, 409, 413, 431, 
432, 445, 460, 466, 471, 483, 484, 
491 


доверба 193, 205, 244, 248, 413, 
415, 416, 454, 468 

догма 38, 101, 106, 111, 113, 116, 
120, 131, 266, 272, 384 
доживување 33, 53, 54, 57, 59, 
61, 78, 87, 128-130, 176, 181, 192, 
222, 234, 235, 248, 262, 270, 271, 
273, 276, 282, 291, 293, 317, 326, 
330, 336, 339, 340, 344, 346, 
348-351, 354, 358, 383, 417, 422, 
424, 425, 458, 459, 464, 466 
доктрина 17, 20, 21, 23, 25, 26, 
28, 31, 39-41, 43, 58, 76, 95, 101, 
103, 109, 110, 113-115, 117, 118, 
122, 128, 131, 163, 215, 324, 331, 
384, 389, 452 

должност 56, 68, 84, 140 
достоинство 72, 110, 212, 278 
дуализам 33, 43, 45, 107 

душа 29, 31-33, 36, 265, 266, 413 


Е 


евангелие 87, 103, 104 
еволуција 163, 185, 215, 250, 364 
егзистенција 52, 53, 58, 60, 61, 
62, 117, 123, 133, 210, 279, 285, 
336, 351, 354, 393, 399, 433, 436, 
448 

егзистенцијализам 23, 50, 52- 
54, 61, 62, 122, 186, 234, 300, 
325, 336, 338, 349, 393 

его 170, 171, 179-182, 230, 240, 
242, 245, 246, 248, 249, 257, 293, 
300, 377, 440, 443, 462, 483, 
егоизам 23, 39-41, 49, 75-78, 82, 
85, 102, 121, 199, 200, 205, 224, 
279, 304, 322, 406, 434, 

его психологија 179-181, 300, 
егоцентризам 204, 332, 370, 
единство 19, 25, 26, 33, 43, 51, 
54, 66, 89, 104, 106, 111, 113, 119, 

124, 128, 136, 137, 140, 149, 214, 
215, 217, 218, 220, 221, 235, 256, 
281, 283, 288, 299, 304, 333, 335, 
348, 389, 420, 423, 428, 438, 
43839, 449, 459, 492. 

едноставност 120, 121, 315, 317, 
еклектизам 149, 300, 
екстраверзија 272 
екстраполација 272 
елементаризам 281 

елита 117, 211, 212, 223, 228, 263, 
342, 457, 484, 

ембриологија 240 

емотивизам 23, 42-44, 146, 
емоции 23, 54, 70, 75, 78, 112, 
140, 143, 145, 159, 160, 170, 196, 
207, 211, 218, 220, 223, 225, 250, 
260, 262, 267-270, 272, 273, 275, 
276, 284, 303, 314, 327, 350, 352, 
357, 363, 368, 384, 402, 419-425, 
428, 429, 443, 457, 459, 478, 
480-482, 487 

емпатија 134, 195, 218, 326, 
емпиризам 27, 122, 335, 301, 
403, 433, 434, 458, 461, 

енергија 72, 92, 140, 172, 181, 
198, 204, 227, 246, 255, 259, 262, 
268-271, 270, 292, 372, 484 
епистемологија 387 

ерос 230, 231, 233 

есенција 14, 51, 52, 55, 61, 393 
естетика 18, 28, 304, 306, 387 
етика 12, 20, 23, 24, 26, 27-32, 
36, 37, 43-46, 49, 50, 52, 54-58, 
бо, 61, 65, 70, 71, 75, 76, 83-85, 
04-97, 101, 103, 104, 107-109, 112, 
117-121, 123, 127, 194-138, 151, 
175, 190, 191, 201, 209-214, 231, 
251, 266, 287, 325, 387-389, 394, 
395, 397, 403, 411, 413, 414, 443, 
444, 489, 491 

етос 91, 251, 252, 384, 390 


еудајмонизам 49, 86, 96, 117, 
330, 389, 390, 395 


з 


заборавање 104, 270 

завист 110, 130, 195, 207, 208, 
229, 369, 

закон 23, 48, 65-70, 74, 101, 115, 
134, 156, 159, 292, 328, 333, 337, 
361, 373, 374, 388, 390, 391, 392, 
404, 406 

заповест 98 

здравје 53, 129, 173, 176, 196, 197, 
215, 300, 307-309, 317, 325, 336, 
337; 354, 393, 397, 440 

зен 132 

златно правило 96 

зло 13, 30, 73, 77, 88, 101, 116, 
125, 129, 136, 175, 316, 331, 393, 
396-399, 402, 404 

знаење 24, 29, 32, 35, 46, 51, 100, 
111, 112, 115, 172, 176, 191, 256, 
275, 366, 384, 410, 412, 462, 472, 
474, 475 

зрелост 15, 182, 215, 228, 244, 
245, 247, 307-309, 362, 373, 377, 
378, 402, 422, 429, 467, 477 


И 


ид 169, 174, 181 

идеал 67, 70, 90, 130, 205, 233, 
293, 488, 491, 

идеја 26, 29, 30, 38, 45, 55, 87, 
123, 150, 187, 193, 268, 269, 292, 
421, 445 

идентификација 122, 169, 170, 
220, 274, 369, 374, 378, 401, 453, 
457, 473 

идентитет 214, 218, 219, 243- 
245, 323, 338, 384, 467, 484 

идеологија 26, 96, 101, 260, 345, 
384, 452, 457, 461, 472 

илузија 27, 131, 220 
имагинација 140, 234, 277, 289 
императив 26, 68, 69, 87, 90, 
120, 144, 206, 213, 217, 250, 267, 
292, 314, 389, 409 

Индијанци 492 

индивидуација 15, 228, 483 
индивидуализам 39, 48, 86, 92, 
332, 355 

интенција 56, 76, 113, 122, 123, 
329, 338 

интерес 11-14, 40, 42, 46, 65, 81, 
98, 131, 133, 143, 147, 149, 150, 
153, 172, 180, 181, 191, 194, 196, 
204, 210, 221, 247, 253, 255, 265, 
268, 282, 291, 310, 313, 214, 317, 
318, 322, 335, 353, 358, 381, 382, 
387, 414, 433, 442, 480, 487, 488 
инхибиција 244 

инквизиција 101, 110, 263 
ИНСТИНКТ 37, 102, 171, 179, 257 
инстинктивизам 292 
интегритет 26, 100, 126, 142, 
209, 244, 248, 296, 300, 308, 469 
интелект 66, 74-77, 214, 220, 
273, 327, 340, 347, 371 
интелектуализам 23, 24, 135 
интелигенција 77, 318, 371, 475 
интенција 34, 56, 76, 113, 122, 
123, 150, 329, 337, 338 
интенционалност 119, 458 
интернализација 169, 376, 401, 
450, 488 

интроспекција 52, 145, 146, 147, 
154 

интроверзија 272 

интуиција 112, 137, 156, 272, 275, 
296, 419 

интуицизам 43 


инфериорност 93, 186, 188-190, 
194-196, 244, 369 

инцест 268, 344 

ирационализам 52, 86 

искуство 20, 51, 60, 67, 130, 147, 
173, 175, 188, 190, 191, 196, 200, 
241, 242, 243, 248, 250, 270, 271, 
273, 276, 289, 318, 325-328, 334, 
340, 344, 347, 353, 362, 367, 368, 
376, 422, 423, 438, 440, 450, 453, 
454, 456, 461 

ислам 94, 95, 111, 122-126, 136, 
247, 392, 397 


Ј 


јавно мнение 78, 263, 264, 375, 
402, 452, 491 

јавност 203, 234, 290, 487 

јас 24, 51, 64, 78, 91, 92, 182, 192- 
194, 205, 220, 247, 248, 251, 266, 
300, 308, 326, 327, 340, 350, 483 
јудаизам 94-101, 126, 127, 392, 
397 


К 
каење 102, 104 
казна 84, 249, 349, 374, 377, 387, 


392, 397, 466 

калвинизам 120 

карактер 21, 98-100, 124, 188, 
190, 191, 197, 198, 204, 212, 218, 
226-229, 241, 255, 257-260, 278, 
308, 332, 349, 384, 415 
карактеристика 77, 113, 411, 413, 
444 

карактерологија 76, 226, 231, 
256, 369 

карактеропатија 188, 393, 403, 
415 

капитализам 222, 223, 401 
кариера 206, 300 

кариеризам 189, 205 

карма 129 

категорија 12, 14, 37, 62, 63, 66, 
82, 90, 94, 139, 140, 150, 151, 181, 
189, 211, 215, 240, 250, 271, 272, 
294, 299, 301, 307, 309, 316, 345- 
347, 381, 384, 391, 396, 398, 403, 
404, 409, 410, 412, 426, 429, 434, 
435, 442, 444, 445, 452, 457, 459, 
461, 464 

катекса 246 

каузалност 39, 57, 71, 129, 174, 
247, 347 

квазиасертивност 224 
квазивредности 121, 198, 200, 
221, 224, 232, 274 

квазипотреби 36 
квазиспонтаност 2209 

кинос - космос 361, 362 
клерикализам 264 

кодекс 95, 100, 115, 119, 123, 142, 
199, 287 

когниција 157, 250, 318, 363, 
368, 420, 421, 424, 465 
колективизам 48, 355 
компензација 93, 142 
компетиција 41, 83, 199-201, 
204, 228 

комплекс 169, 171, 196, 205, 269, 
270 

комуникација 99, 141, 204, 318, 
334, 363, 401 

конација 445 

конгруенција 35, 428, 470, 471 
конзервативизам 164, 203, 228, 
478 

конкретност 235, 201 

коран 94, 122-126 

конструкт 156-158, 189, 303, 417, 
457 

контакт 66, 99, 120, 134, 216, 
220, 222, 224, 228, 243, 246, 2590, 


301, 330, 339, 348, 350, 363, 421, 
428, 447, 470 

контрадикција 53, 57, 63, 168, 
201, 202, 399 

конфликт 43, 57, 58, 64, 70, 171, 
201, 214, 252, 267, 284, 286, 373, 
449, 464, 476, 477, 478 
конформизам 137, 182, 218, 223, 
286, 325, 353, 406, 423, 439 
концепција 11, 19, 21, 23, 44, 49, 
72, 81, 136, 138, 140, 153, 155, 
158, 162, 168, 174-176, 180, 181, 
186, 194, 209, 214, 230, 233, 235, 
239, 249, 256, 290, 292, 296, 209, 
314, 316, 332, 334-336, 369, 373, 
379, 389, 397, 405, 431, 433, 436, 
446, 458 

кредо 26, 325 

криза 14, 52, 63, 73, 201, 227, 
230, 242, 244, 245, 247, 248, 250, 
252, 320, 325, 332, 335, 343, 346, 
476, 484 

критериум 15, 45, 47, 50, 51, 62, 
69, 82-84, 87, 96, 108, 137, 143, 
155, 191, 193, 197, 212, 224, 230, 
252, 283, 303, 306, 332, 354, 357; 
370, 379, 396, 399, 406-408, 420, 
424, 429, 431, 434-441, 483, 492 
критика 26, 48, 52, 60, 66, 70, 71, 
86, 91, 151, 153, 162, 168, 180, 
194, 195, 199, 211, 214, 224, 275, 
278, 280, 282, 310, 332, 333, 342, 
357, 393 

критизерство 251, 273 
ксенофобија 99 

култура 23, 47, 81, 87, 97, 99, 
107, 132-134, 140, 162-165, 168, 
171, 172, 183, 185, 187, 190, 192, 
198-204, 208, 211, 219, 223, 225, 
226, 230, 233, 235, 236, 258, 261- 
203, 269, 278, 292, 315, 333, 345, 
348, 352, 354, 355, 364, 376, 378, 

402, 404, 406, 432, 444, 448, 
452, 453, 460, 466, 479, 480, 487, 
492. 

кусула 129, 131 


Л 


легислатива 31, 95, 100, 212 
либерализам 45, 378 

либидо 188, 195, 198, 199, 220, 
232, 268, 271, 280, 397 
линеарност 235 

личност 12, 64, 66, 85, 88, 94, 
129-132, 143, 170, 175, 186, 204, 
205, 218, 227, 229, 237, 239-243, 
258, 260-262, 265, 273-275, 277, 
278, 281, 283, 288, 280, 294, 
296-304, 307, 308, 314, 318, 322, 
325, 327, 354, 378, 384, 399, 406, 
414, 427, 429, 448, 458, 460, 464, 
468, 479 

логика 45, 50, 111, 114, 115, 154, 
165, 191, 224, 231, 250, 315, 372, 
419, 420 

логос 37, 74, 336, 348, 349 
логотерапија 113, 192, 193, 334, 
335, 337, 340-346, 354, 358, 448 
лошотија 30, 35, 126, 151, 370, 
387, 391, 393, 398, 418, 467 


ЈБ 


њубов 46, 56, 70, 75, 77, 91, 92, 
103, 109, 117, 127, 131, 137, 195, 
200, 201, 204, 205, 216, 224, 229, 
244, 256, 261, 264, 292, 313, 320, 
332, 336, 337, 348, 350, 353, 395, 
411-413, 415, 416, 436, 443, 454, 
462, 470-472, 481 

убопитност 220 


Мм 


макијавелизам 39-41, 137 


мапа 157, 367 

марксеизам 35, 101, 234, 255, 272 
мистерија 272 

материја 33 

материјализам 41, 42, 131, 397 
медитација 105, 127, 128, 130, 
132-134, 451 

ментална хигиена 14, 346 
метамотивација 316, 320 
метапатологија 316, 319, 415 
метапотреба 321 

метода 146, 321, 459 

метафизика 66, 71, 134, 135, 151 
механизам 73, 75, 88, 93, 96, 121, 
161, 171, 191, 199, 212, 231, 232, 
249, 250, 301, 306, 319, 345, 369, 
370, 374, 392, 401, 468 
миелинизација 368, 369 
мислење 78, 89, 92, 95, 108, 110, 
134, 137, 175, 179, 206, 218, 242, 
260, 272-274, 314, 332, 351, 371, 
372, 375, 376, 384, 419, 422, 441, 
452, 471, 473, 476, 491 
мистицизам 105, 274 

МИТ 271, 397 

монада 339 

моНоцол 222, 264 

монотеизам 96, 97, 122, 123 
морал 19, 25, 44, 68, 71, 82, 87, 
04, 95, 116, 118, 126, 134, 142, 170, 
174, 200, 210, 212, 219, 223, 228, 
232, 233, 258, 259, 261-263, 266, 
273, 277, 280, 305, 331, 364-366, 
370-373, 375, 377-379, 389, 391, 
396, 467 

мотив 38, 68, 83, 93, 97, 120, 121, 
187, 188, 204, 304, 310, 319, 301 
мотивација 15, 49, 76, 82, 83, 93, 
100, 113, 120, 143, 163, 167, 170, 
176, 194, 221, 229, 256, 259-262, 
268, 286, 293, 294, 299, 301, 302, 
306, 308, 309, 319, 321, 328, 332, 

340, 352, 363, 395, 408, 421, 422, 
433, 450, 487 

мозок 76, 280, 298, 362-364, 
368, 370, 372, 424, 444, 451, 478, 
492 

мудрост 24, 29, 30, 32, 34, 36, 
129, 133, 137, 204, 244, 245, 248, 
251, 252, 276, 319, 321, 324, 380, 
41, 412, 415, 416, 447 


Н 


навика 17, 156, 247, 400, 416 
награда 68, 69, 108, 126, 157, 
159, 162, 374 

надкомпензација 193 

надчовек 26, 41, 90-92, 103, 104, 
112, 395, 398 

наклоност 108, 191, 214, 255, 
329, 358, 413, 425-428, 447, 471 
нарцизам 195, 223, 322 
натурализам 84 

наука 11, 46, 68, 81, 92, 114, 145, 
153, 172, 173, 230, 382, 430, 487 
НДЕ 318 

неандерталец 363 

невроза 197-199, 201-203, 207, 
214, 221, 236, 267, 307, 336, 343, 
З4А 

невропсихологија 367 

негација 27, 30, 36-38, 68, 74, 
93, 106, 164, 193, 195, 232, 267, 
338, 345, 406, 409, 422, 423, 459, 
463, 468, 481 

независност 27, 54, 56, 181, 206, 
3415 424 

неконгруентност 176 

неморал 45, 125, 126, 236, 356, 
413 

неодговорност 210, 212, 343, 414 
неокортеке 363 

неопозитивизам 43, 44 


непријатност 27, 28, 30, 33, 54, 
145, 147, 259, 273, 348, 362, 368, 
396 

несвесно 240, 268, 271, 272, 280, 
465, 468 

нирвана 105, 130, 131, 317 
ништожност 59, 61, 63, 78, 91, 
217, 354 

нихилизам 58, 91, 92, 93, 1Ц4, 
320, 321, 452 

ноетика 19, 28, 54 

норма 8, 141, 161, 391, 403, 409 


О 


образование 34, 100, 206, 234, 
267, 304, 306, 323, 331, 333, 340, 
352, 376, 426, 453, 455, 456, 458, 
471, 482 

обичај 17, 400, 401 
објективизам 20, 81, 86, 138, 156 
одговорност 13, 68, 102, 103, 
193, 197, 207, 249, 326, 341, 353, 
356, 370, 379, 402 

Одисеја 95 

однос 18, 36, 42-44, 46, 47, 54, 
63, 78, 81, 110, 111, 114, 134, 140, 
165, 193, 200, 205, 207, 225, 240, 
256, 260, 262, 266, 270, 272, 280, 
297, 304, 321, 237, 330, 334, 337, 
339, 341, 342, 350, 351, 363, 369, 
391, 398, 400, 406, 412, 417-420, 
422-424, 426, 428-430, 433, 434, 
445, 452, 457, 459, 465, 476, 478, 
479, 483, 485, 488 

однесување 15, 25, 26, 33, 48, 49, 
65, 67, 70, 84, 88, 95, 97, 98, 116, 
118, 120, 124, 125, 139, 137, 139, 
140, 153-155, 157, 158, 224, 244, 
260, 284, 286, 294, 302, 319, 366, 
383, 388, 393, 399, 408, 433, 

442, 456, 458, 466, 467, 475, 480, 
483, 488 

окултизам 271 

онтификација 319 

онтогенеза 366, 421 

онтологија 58, 61, 86, 387 
операционализација 162, 441, 
443 

опортунизам 39 

оптимизам 20, 73, 92, 252, 330, 
340, 346, 359 

организација 19, 42, 50, 78, 138, 
170, 203, 226, 240, 241, 346, 355, 
445-447 

ориентација 14, 73, 84, 89, 100, 
107, 118, 143, 150, 157, 191, 205, 
206, 214, 220, 221, 228, 229, 255, 
274, 284, 290, 302, 313, 363, 374, 
384, 437, 447, 449, 458, 475, 489 
осаменост 120, 217, 220, 222, 
223, 229, 244, 257, 201, 436 


П 


палеолит 364 

пали канони 128 
пансексуализам 198 

парадокс 201, 233, 338 

параноја 316, 350 
партикуларизам 48 

перверзија 126, 261 

патологија 236, 263, 336, 344, 
382, 415, 480 

патристика 104, 106, 108, 109, 
113 

первазивност 167, 233, 454 
персона 299 

персонализација 55, 235 
перспектива 89, 156, 170, 299, 
332, 381, 440, 476 

персуазија 120, 125, 225, 470, 
476, 492. 


перцепција 250, 272, 277, 280, 
282, 284, 318, 455, 457, 481 
перфекционизам 206, 273, 278, 
321 

песимизам 20, 73, 74, 79, 92, 
252, 321, 340, 460 
питекантропус 363 

платонизам 32, 108 

плурализам 137, 302, 432, 459 
побожност 104, 109, 119, 124, 413 
пожелност 33, 82, 129, 147, 176, 
177, 352, 406, 431, 437, 438, 442, 
443, 446, 450, 461-463, 467, 474 
позитивизам 23, 42, 50, 51, 81, 
82, 153, 185, 189, 199, 210, 331, 
390, 434, 443, 458 

познавање 30, 115, 189, 203, 209, 
272, 419, 460 

поим 54, 170, 186, 189, 191, 193, 
216, 246, 270, 281, 284, 302, 306, 
307, 315, 330, 337, 340, 358, 403, 
408, 410, 442, 443, 468 

покор 30, 37, 53, 68, 104, 108, 
121, 124, 201, 210, 212, 223, 244, 
397, 413 

поле 283-285 

политика 28, 231, 264, 304, 305, 
452 

потенцијали 14, 54, 60, 61, 69, 
85, 88, 90, 98, 99, 127, 132, 187, 
189, 193, 194, 210, 211, 213, 214, 
217, 218, 220, 221, 223, 229, 231- 
233, 236, 2389, 247-249, 251, 252, 
250-264, 268, 272, 279, 281, 288, 
302, 309-311, 314-316, 318, 320, 
323, 324, 330, 385-337, 340, 343, 
351, 352, 393, 396, 397, 405, 407, 
431, 436, 440, 453 

потиснување 68, 74, 76, 171, 179, 
199, 208, 231-233, 257, 260, 261, 
203, 434 

потреба 36, 41, 48, 52, 54, 117, 
120, 126, 174, 188, 190, 205, 206, 
208, 215-221, 229, 251, 285, 288, 
306, 319, 325, 328, 336, 339, 344, 
350, 351, 356, 370, 391, 393, 427, 
444, 452, 480 

прагматизам 46, 150, 185, 374 
праг 161 

праведност 36, 70, 72, 120, 125, 
127, 129, 221, 374, 379 

правило 96, 110, 135, 163, 403, 
428, 474 

право 18, 38, 40, 43, 49, 134, 175, 
190, 192, 193, 199, 208, 252, 267, 
276, 316, 319, 350, 352, 359, 366, 
403, 415 

предестинација 96, 102, 103, 
120, 123 

предиктор 14, 460 

предикција 165, 458, 467 
предрасуда 303 

претстава 27, 38, 73, 77, 78, 91, 
97, 123, 157, 171, 189, 191, 192, 
204, 207, 220, 235, 271, 283, 203, 
306, 308, 353, 367, 384, 395, 410, 
474, 481 

преференција 14, 15, 48, 90, 140, 
158, 191, 215, 225, 269, 270, 305, 
310, 348, 362, 367, 385, 429-432, 
435-438, 444, 446, 462, 477 
пријатност 28, 30, 33, 54, 57, 65, 
145, 273, 348, 362, 368, 394 
принцип 19, 20, 24, 30, 33-37, 
49, 50, 52, 53, 68-71, 88, 92, 98, 
103, 110, 111, 116, 121, 128, 196, 
169, 180, 187, 189, 204, 231, 239- 
241, 265, 271, 281, 301, 316, 329, 
338, 357, 372, 379, 389, 391, 396, 
401, 407, 442, 444, 445, 449, 451, 
458, 461, 477, 490 

припадност 246, 267, 453-455, 
457, 458, 472 


природа 23, 31, 35, 38, 41, 42, 44, 
55, 62, 63, 65-67, 73, 84, 90, 102, 
110, 114, 118, 122, 125, 133, 126, 
141, 143, 156, 159, 163, 172, 176, 
195, 198, 208, 209, 213, 214, 217, 
223, 231, 232, 239, 256, 258, 261, 
262, 264, 268, 272, 278, 289, 302, 
323, 325, 331, 383, 344, 347, 359, 
383, 396, 404, 417, 418, 435, 436, 
442-444, 460, 468, 489, 492. 
продуктивност 83, 85, 196, 233, 
245 

прогрес 83, 144, 233, 234, 363, 
425, 492. 

проекција 62, 261, 422, 433, 477 
промена 47, 90, 98, 146, 156, 158, 
172, 205, 223, 228, 237, 246, 251, 
257, 272, 282, 286, 287, 298, 306, 
308, 317, 345, 346, 416, 425, 448, 
449, 451, 455, 472-475, 478, 481, 
484 

промискуитет 244, 350, 416 
пропаганда 222, 470, 482 
проприум 308 

простор 34, 43, 46, 54, 55, 73, 
109, 113, 115, 140, 145, 162, 175, 
176, 215, 224, 227, 229, 268, 273, 
283, 284, 306, 417, 422, 423, 457, 
459, 474, 479 

протест 119, 2606, 389 
протестантизам 35, 86, 101, 118- 
122, 223, 325 

процес 25, 44, 57, 60, 75, 88, 117, 
118, 126, 130, 137, 141, 159, 162, 
172, 175, 192, 209, 219, 227, 228, 
235, 240, 268, 280, 283, 287, 
288, 201, 296, 302, 308, 309, 315, 
323, 326, 329, 342, 367, 373, 374, 
390, 396, 401, 416, 418, 420-425, 
429, 452, 463, 464, 467, 473, 479, 
482, 483, 490 

пееудовредност 25, 26, 52, 53, 
58, 78, 90, 92, 204-206, 223, 308, 
332 

псеудодоблест 93 

псеудоњубов 350 

псеудоморал 91, 204, 212, 220, 
332 

псеудомотив 260 

псеудопотреба 91, 284 
психоанализа 138, 173, 179-181, 
185, 186, 196, 208-210, 231, 234, 
235, 237, 253, 265, 406 
психогалванска реакција 270 
психодинамика 49 

психоза 192, 193, 309, 357, 359 
психопатологија 78, 129, 167, 
176, 197, 255, 301, 305, 333, 354, 
356, 479 

психотерапија 42, 53, 117, 134, 
173, 175, 176, 191, 193, 197, 263, 
289, 309, 323, 330, 342, 353, 356, 
382, 406, 425, 451, 478, 479-482 
пеихофизика 430 


Р 

радикализам 87 

развој 15, 21, 23, 24, 37, 47, 60, 
75, 91, 100, 107, 120, 129, 153, 
158, 170, 173, 180, 186, 185-189, 
192-197, 214-220, 233-237, 242, 
245, 248-250, 258, 281, 207, 301, 
306, 309-311, 321, 325, 330, 336, 
346, 351, 355, 361, 363, 364, 368- 
371, 373-378, 381, 393, 398, 399, 
414, 421, 424, 427, 451-455, 464- 
467, 477, 485, 490, 492 

разум 31, 33, 34, 41, 43, 53, 67- 
69, 71, 74, 81, 88, 102, 103, 106, 
110-117, 165, 212, 220, 246, 271, 
275, 390, 394, 403, 420 
рамнодушност 74, 122, 142, 276 


рамноправност 101, 208, 224, 
350, 443 

рамнотежа 35, 90, 112, 120, 127, 
134, 142, 173, 176, 182, 187, 197, 
202, 208, 220, 221, 237, 252, 266, 
267, 277, 288, 309, 398, 402, 406, 
413, 427, 428, 436, 447, 453, 454, 


461, 471, 472, 474, 475, 478, 485 
раскол 203 

рационализам 28, 52, 74, 75, 
107, 115, 117, 135, 412 
рационализација 469, 484, 485 
реактивна формација 93 
реактивност 289, 201, 430, 442 
реалност 20, 29, 30, 46, 53, 55, 
58, 77, 81, 111, 130, 139, 177, 202, 
231, 237, 269, 273, 308, 330, 331, 
343, 351, 356, 362, 376, 424, 447, 
460, 463-465 

револт 63 

револуција 90, 91, 118, 119, 167, 
255, 257, 264 

ред 20, 47, 54, 67, 89, 124, 129, 
134, 227, 229, 258, 328, 364, 375, 
392, 413 

редефиниција 481 

редукција 51, 58, 82, 98, 102, 
272, 291, 293, 310, 315, 358, 409, 
431, 458 

реклама 201, 202, 225, 304, 425, 
482 

релативизам 26, 91, 174, 209, 
378, 404, 461 

респект 203, 212, 222, 308, 369, 
371 


реформација 83, 118, 223 
ритуал 242, 416 


С 


садомазохизам 350 

самоактуализација 156, 288, 
290, 405, 436 

самовоспитување 98 
самовреднување 78, 177, 189, 
190, 290, 366-369, 483 
самодеструкција 179, 354 
самоконтрола 24, 36, 104, 121, 
131, 132, 161, 227, 277, 447 
самонабњудување 168, 249 
самонегација 122 
самообјективизација 56 
самопотврдување 90 
самореализација 122, 208, 225, 
249, 281, 289, 290, 396, 414, 448, 
460 

самотрансценденција 79, 187, 
194, 336, 337, 339, 348, 354, 361, 
484 

самоувид 77, 464 
самоуправување 255 
самоусовршување 24, 169 
сапиентизам 244, 273, 416 

сатан 126, 334 

свест 12, 51, 57, 60, 67, 82, 141, 
164, 170, 180, 187, 203, 232, 233, 
237, 271, 339, 348, 350, 356, 361, 
362, 364-366, 373, 379, 401, 402, 
406, 427, 431, 436, 457, 459, 488 
сексуалност 167, 199, 232, 245, 
246, 256-259, 261, 263, 338 
селф-сентимент 293, 367 
семејство 124, 127, 218, 233, 236, 
244, 250, 326, 368, 369, 425, 453, 
455, 457, 467, 468 

сензуализам 27 

сенка 93, 267, 398, 399 
сигурност 67, 98, 111, 129, 170, 
191, 208, 227, 229, 247, 318, 404, 
413, 453, 471 

симбол 271, 356 

симболизација 371 





симпатија 35, 368, 370, 425, 427, 
472. 

синантроп 363 

синтеза 37, 71, 106, 115, 136, 209, 
220, 234, 239, 240, 283, 292, 
300, 367, 382 

систем 11, 14, 27, 30, 47, 50, 55, 
71, 83, 94, 100, 111, 117, 120, 124, 
126, 133, 138, 165, 170, 185, 205, 
226, 235, 240, 253, 273, 281, 288, 
294, 296, 301, 302, 308, 313, 345, 
357, 375, 377, 384, 408, 427, 445, 
447-451, 454, 457, 467, 474, 476, 
485, 489 

скала 282, 305, 368, 417, 441, 
455, 458 

скептицизам 277 

сласт 27, 35, 50, 71 

слобода 38, 53, 57, 62, 68, 69, д0, 
120, 202, 222, 223, 232, 233, 259, 
278, 289, 308, 325, 341, 351, 355, 
390, 460, 479 

слоеви 25, 106, 121, 177, 201, 211, 
228, 269, 323, 324, 354, 440, 455, 
457, 458, 484, 485 

смелост 29 

смиреност 129, 277 

смисла 25, 27, 30, 33, 36, 38, 40, 
51, 53, 56, 60, 61, 63, 65, 70, 72, 
77, 83, 91, 95, 113, 120, 129, 142, 
158, 188, 192, 194, 198, 213, 216, 
226, 232, 242, 265, 267, 288, 291, 
207, 299, 308, 101, 318-320, 336- 
338, 340-346, 352, 372, 389, 
390, 392, 395, 398, 408, 413, 415, 
436, 444, 446, 452, 462, 474, 485 
совест 60, 72, 126, 172, 280, 378, 
379 

совршенство 29, 69, 70, 98, 103, 
105, 115, 116, 123, 128, 130-132, 
142, 169, 197, 249, 317, 348, 410, 
44 

согласност 12, 24, 31, 35, 38, 45, 
50, 70-73, 79, 84, 97, 103, 108, 
109, 136, 158, 160, 161, 169, 182, 
189, 196, 198, 213, 229, 247, 256, 
258, 259, 284, 287, 302, 357, 361, 
371, 375, 379, 387, 392, 393, 395, 
398, 402, 404, 408, 409, 413, 471, 
423, 427, 432, 434, 462, 463, 465, 
472, 483 

социјабилност 82, 190, 259, 275, 
339, 349, 444 

социјализација 47, 48, 139, 162, 
200, 219, 220, 227, 233, 237, 293, 
332, 349, 361, 374, 376, 401, 405, 
453, 454, 476, 477, 483 
социјализам 43, 45, 101, 226 
социологија 12, 19, 23, 47, 81, 84, 
140, 185, 234, 381, 389, 403, 488 
софисти 26, 40 

сочувство 41, 70, 75, 76, 205 
средба 271, 300, 339, 348, 350 
став 38, 55, 67, 75, 84, 86, 100, 
124, 132, 143, 154, 155, 168, 173, 
182, 193, 198, 199, 213, 214, 218, 
231, 250, 252, 275, 277, 289, 203, 
302, 308, 314, 323, 325, 327, 328, 
330, 3381, 334, 343-346, 350, 354, 
356, 384, 390, 392, 397, 421, 425, 
437, 457, 460, 461, 466, 468, 471, 
479, 482, 483, 488, 490 

стандард 48, 60, 138, 139, 170, 
228, 293, 346, 395, 402, 403, 
406, 407, 409, 421, 432, 437, 455, 
466, 468, 480, 483 

статус 137, 156, 236, 294, 306, 
400, 401, 417, 426, 430, 433, 443, 
444, 453, 454, 457, 482, 
стереотип 190, 260, 347, 422, 
427, 468 

стимулус 43О 

стил 163, 190, 194, 215, 225, 242, 
276, 303, 305, 455, 456 


стоицизам 36 

стокхолмскиот синдром 472 
страв 35, 41, 75, 92, 96, 97, 126, 
169, 206, 212, 218, 224, 225, 228, 
249, 257, 259, 262, 401, 480 
страдање 30, 37, 49, 73, 75, 98, 
106, 128, 129, 131, 214, 234, 341, 
346, 353, 399, 400, 412 

стремеж 28, 37, 54, 57, 93, 127, 
205, 206, 215, 244, 270, 276, 291, 
293, 337, 388, 394, 411, 415, 490 
структура 51, 55, 56, 91, 95, 99, 
119, 121, 138, 168, 170, 173, 204, 
219, 226, 228, 232, 257-262, 305, 
309, 349, 376, 418, 443, 445, 448, 
449, 452, 457, 476, 484 
структурализам 43, 144, 146, 282 
субјективизам 20, 23, 28, 44, 54, 
65, 73, 322, 358 

сублимација 171, 199, 200, 230- 
332, 255 

сугестија 42, 217, 225 
сугестибилност 263, 467, 475 
судбина 40, 63, 92, 93, 102, 120, 
122, 123, 164, 195, 248, 278, 345, 
353, 354, 461, 491 

суеверие 251 

суперего 168, 169, 174, 179, 180, 
182, 195, 198, 207, 249, 462 
супериорност 87, 188, 189, 206, 
ЗА41 

супституција 425 

суровост 130 

схизофренија 192, 357, 358 
схоластика 113-115, 117, 118, 331, 
394, 459 


Т 

творештво 46, 47, 62, 66, 71, 88, 
91, 107, 171, 186, 194, 198, 213, 
215, 216, 219, 221, 223, 229, 232, 

233, 239, 246, 247, 275, 292, 313, 
331, 335, 346, 351, 353, 358, 41, 
444, 461, 487 

теза 37, 62, 87, 89, 115, 132, 164, 
165, 171, 172, 175, 188, 195, 199, 
201, 210, 214, 231, 235, 239, 245, 
257, 284, 298, 307, 325, 332, 372, 
379, 420, 460 

темперамент 15, 77, 203, 442 
тенденција 20, 154, 179, 190, 
298, 303, 305, 330, 337, 341, 400, 
426, 436, 445, 452, 457, 475, 476, 
478 

теогонија 95 

теократија 117 

теологија 12, 19, 23, 25, 94, 107, 
10, 388, 394, 403, 410, 414, 416, 
487 

теорија 11, 17, 18, 36, 42, 50, 54, 
75, 83, 101, 128, 133, 138, 140, 
141, 145-147, 160, 167, 168, 171- 
174, 176, 179-181, 185-187, 191, 
197, 199, 203, 230, 289-241, 249, 
252, 256, 268, 281, 282, 284, 285, 
288, 290, 298, 300, 306, 307, 
315, 316, 324, 325, 332, 334, 336, 
346, 347, 358, 369, 373, 378, 379, 
381, 382, 396, 405, 406, 414, 418, 
424, 428, 433, 443, 451, 467, 487, 
489, 490 

теравада 128, 266 

тимологија 17 

типологија 83, 272, 298, 303 
традиција 83, 92, 94-96, 101, 123, 
127, 135, 144, 153, 172, 209, 232, 
262, 325, 329, 331, 344-346, 384, 
392, 395, 443, 455, 461, 491 
трансполаризација 425 
трансформација 30, 91, 97, 105, 
118, 171, 180, 199, 205, 228, 230, 
272, 274, 279, 287, 405, 425, 448, 
451, 477 


трансценденција 63, 246, 337 
трансцендентализам 68, 88, 89, 
119, 122, 314, 364, 391, 392, 403, 
414, 433, 434, 461 


У 


убавина 15, 17, 18, 29, 30, 46, 54, 
77-79, 147, 212, 274, 279, 304, 
316, 317, 348, 389, 438, 447, 463 
убеденост 97, 419 

уметност 393 

универзализам 48, 86 
условување 156, 160, 161, 374, 401 
успех 130, 200, 224, 279, 322, 
352, 453 

утилитаризам 24, 48, 86, 136, 
190, 390, 395 

утопија 384 

учење 25-29, 35, 36, 39-41, 49, 
53, 55, 58, 65, 71, 73-75, 82, 84, 
87, 91-93, 96, 98, 101, 104, 106- 
108, 112, 114, 117, 119, 122, 123, 
127, 128, 131, 133, 135, 137, 138, 
159, 160, 168-170, 173, 181, 186, 
188, 194, 195, 207, 213, 230, 240, 
250, 252, 255, 259, 290, 292, 300, 
307, 309, 314, 319, 322, 330, 335, 
336, 344, 353-355, 359, 367, 369, 
372, 378, 387, 394, 396, 399, 401, 
411, 435, 439, 444, 458-460, 482. 


Ф 


факторска анализа 268, 329, 
346, 423 

ФАМ 306, 307 

фантазија 13, 91, 278 
фаризејство 491 

фатализам 36, 52, 58, 346 
фахша 126 

фацилитација 287, 421 
фашизам 263, 344 

феноменологија 18, 50-52, 54, 
55, 61, 137, 284, 441, 459 
филогенеза 157, 171, 218, 228, 
232, 265, 306, 309, 310, 321, 361, 
420, 424, 436 

филозофија 12, 17-19, 23, 26-29, 
32, 37-44, 49, 50, 55, 57, 65-67, 
76, 81, 82, 86, 89, 92, 93, 96, 97, 
101, 106, 107, 113-118, 123, 127, 
141, 154, 209, 243, 247, 258, 260, 
263, 276, 295-298, 301-303, 331, 
335, 339, 358, 384, 387-390, 392, 
396, 403, 410, 432, 434, 437, 445, 
451, 460, 478, 487 

фобија 197, 285 

фрленост 59, 60, 93, 112 
фрустрација 62, 169, 196, 201, 
206, 207, 286, 287, 338, 342, 344, 
345, 353, 400, 423, 464 


Х 


хедонизам 28, 49, 277, 374, 389, 
395 

хиерархија 17, 35, 50, 57, 13, 
141, 218, 240, 305, 314, 385, 429, 
436, 441, 445-449 

холизам 13, 195, 281, 300 
хомеостаза 288, 316, 362, 429 
хомо сапиенс 215, 216, 364, 365 
хипертрофија 358 
хиперпродукција 14 
хипервалоризација 480, 482 
христијанство 30, 86, 87, 92, 94- 
97, 100-103, 106, 107, 109, 111, 
127, 266, 272, 392, 397 
хуманизам 39, 58, 69, 86, 99, 
101, 122, 209, 216, 234, 243, 331, 
452 


Ц 


цел 14, 17, 28, 29, 33, 34, 36-39, 
49, 51, 62, 63, 68, 70, 72, 74, 77, 
84, 85, 92, 93, 97, 98, 100-105, 
115-117, 120, 121, 127-131, 141, 
144, 153, 157, 161, 164, 168, 171, 
172, 175, 176, 187, 189, 193, 195, 
196, 206, 209, 211, 212, 215, 225, 
230, 232, 294, 237, 240, 263, 264, 
273, 286-288, 297, 301-304, 307, 
310, 317, 330, 336, 349, 356, 359, 
365, 372, 382, 387, 389, 391, 412- 
414, 433, 445, 452, 455, 458, 459, 
463, 472, 476, 478, 481, 491, 492 
цивилизација 44, 46, 134, 140, 
172, 199, 230, 232, 366, 405 
цинизам 206, 207, 229, 316, 320, 
321, 351, 415, 490 

црква 86, 104, 110 

црта 104, 207, 218, 294, 410, 442 


Ч 


чувство 28, 31, 35, 41, 46, 47, 55, 
57-60, 67-70, 75, 78, 93, 100, 119, 
120, 127, 130, 141, 146, 161, 170, 
186, 189, 193, 204, 206-208, 217- 
220, 224, 227, 228, 233, 249, 252, 
268, 275-280, 292, 208, 303, 309, 
315-321, 327, 384, 339, 343, 344, 
348-350, 353, 354, 358, 364, 369, 
373, 387, 392, 395, 396, 402, 404, 
412, 424, 425, 427, 430, 449, 453, 
464, 468-471, 474 


Ш 


Шабат 98, 99 

школо 147, 244, 282, 295, 297 
шовинизам 190, 207 

а Книгата 


Џенес речиси ГШ Ќе иостои човеј, Кој фи се согласил со „фрјењето јека истражувањето Ка 
исихичките феномени треќа Ѓ пренстафуфа чсфиучија прифилешија ја ОС одравофавите 
исиХолоји. Гуирочеи, секој чове „лаики стручњаќ, слејејќи го абуентичниот (НатрееН глас Насочен 
Кон раѓирање На етот На соистбено чсфуснво, се одијува ја иројики ј флавочијите На 
Хумавото ШТ 4а ја Тоде Негофата сучтина и АБИ ќа “и прејфији сопстфенињте и 
туѓите иостаиЌи. Истото Џажи и за откри аќе На Рејносните АрИАи Ма човековото 
Чи П Ри содирање и одраќотка Ка релефавноните сознавија Кои деа борајени Ќо овој "рј се 
иот Ри очеку афето јеќа еиистенолочКион ирофор Џо сучнијата Ца Рејвостите ги Најмину а 
сравиците Ма софремеНата исиХолочКа Наука. Цлиево, аЌализираќите појатоци Ку опкрифани Ќо 
Јревните Култ РИ заииси, Мои Ќо религиозните и филозофско--етичКите систе/ии, кнукуфајќи ги 
тука и Кеио торлифиње Дем“ На Некои ој литературните Кнасици, ШИ Ќечна тема се човекот и 
Негофата скриена ирироја. јет тоа, ШУ ифтерес ѓа бре Костите е опрејметен и Ќо совремејиње 
ШИ фисиилини, преј се, Џо социолотијата, ИоЛитИ а, ЕТЕ и Културната автродолотија. 
Оннуќа, исихолочКата афалија На рејнувањењо, Како Најосно ШИ СП СКАА СИ СОСОТ ироцес, 
ДСТАЦО бре Ностите, Како Нај лаЖоки стекнати фислозиции На личКоста, укажа ека аКсиолотијата 
пренставу 4 ивтеруискииликарна Наука, чо, Ѓирочели, Кеме иоснулирано АС појјовна цел ири 
пичуфањето На офаа Книга. 

универињењ Ќо Прага. во периојот 1987 - ТИНА а. Како доксорочен силејјчет На УНЕСКО при 
Академијата На Науки Ќо ШТ реалињирал Коглнарати Но истражување а равој мот сиво 

КО ј емакејонски и чечки ученици. Магистерски стоудии по социјална исиХологија зафрчил (о 
е 2. ја филозофскиот факултет (е Елекерај, 4 ЧИ 8. ојдрании оКторска фисертација по 
развојна Нефропсихологија ири Мејичинскиот факуитет во Бекорај. Ој 1992 9, фо (4144 равоти 
Како професор но исиХолотија Ка истоимеНќата Ќатеј а ири П алачки. униферјитен Ѓо Оломоци, 
елка релувлика. 4 бој е фа Неколку мокограрич и коа јесетици прујови ојафени Ќо странски 
и фоашни Нации списанија. долгогодишен член е На  мериканската исиХолочКа асоци ација (А РАЈ 
и ШЕ ШЕ аЌајенија за челитуфање Ка развој поременуфаца На учењето (4 ЈА 0) : 


